

# **TIGHT BINDING BOOK**

UNIVERSAL  
LIBRARY

**OU<sub>I</sub> 184329**

UNIVERSAL  
LIBRARY





OUP—390—29-4-72—10,000.

**OSMANIA UNIVERSITY LIBRARY**

Call No.

S294.1  
V41K

Accession No.

PG S650

Author

Title

कुलपायजुवेदीयतैत्तिरीयसंहिता

1948 भाग-6  
This book should be returned on or before the date last marked below.

---



( अथ तृतीयाष्टके पञ्चमः पपाठकः ) ।

( तत्र प्रथमोऽनुवाकः ) ।

हरिः ॐ ।

पू॒र्णां प॒श्वा॒दु॒त पू॒र्णां पु॒रस्ता॒दु॒न्म॑ध्यतः पौ॒र्ण॒-  
मा॒सी जि॒गाय । तस्यां दे॒वा अधि॑ सं॒वस॑न्त  
उ॒त्तमे॒ नो॒कं इ॒ह मा॑दयन्ताम् । य॒त्तं दे॒वा  
अ॒र्द्ध॒र्भा॒ग॒धेय॑ममा॒वास्ये सं॒वस॑न्तो म॒हित्वा ।  
सा नो॑ य॒ज्ञं पि॒पृहि॑ विश्व॒वारे॒ रयि॑ नो॒ धेहि॑  
सु॒भगे सु॒वीर॑म् । नि॒वेश॑नी सं॒गम॑नी वसू॒नां  
वि॒श्वां रू॒पाणि॑ वसू॒न्यावे॑शयन्ती । स॒हस्र॑पो॒-  
ष॑ सु॒भगा॒ ररा॑णा सा न आ ग॒न्वर्च॑सा ( १ )  
सं॒वि॒दा॒ना । अ॒ग्नी॒षो॒मौ प्र॒थमौ॒ वी॒र्ये॑ण वसू॒-  
न्नु॒द्रा॒ना॒दि॒त्यानि॒ह जि॑न्वतम् । मा॒ध्य॑ हि पौ॒र्ण॒-  
मा॒सं जु॒षेथां॒ ब्र॒ह्म॑णा वृ॒द्धौ सु॑कृ॒तेन॑ सा॒ताव॒था॒-  
स्मभ्य॑ सह॒वीरा॑ रयि॑ नि यच्छतम् । आ॒दि॒-  
त्याश्चा॒ङ्गिर॑सश्चा॒ग्निना॑ऽद॒धत॑ ते द॒र्श॒पूर्ण॑मा॒सौ  
प्रे॒प्स॒न्तेषा॑मा॒ङ्गिर॑सा निरु॒प्तं ह॒विरा॑सी॒दथा॑ऽऽ॒-  
दि॒त्या ए॒तौ हो॑मा॒वप॑श्यन्ताव॒जुहु॑वुस्त॒तो वै ते  
द॒र्श॒पूर्ण॑मा॒सौ ( २ ) पूर्वं आऽल॑भन्त द॒र्श॒पूर्ण॑-  
मा॒सावा॒ल॒भ॑मान ए॒तौ हो॑मौ पु॒रस्ता॑ज्जुहु॒या॒-  
त्सा॒क्षादे॒व द॒र्श॒पूर्ण॑मा॒सावा ल॑भते ब्र॒ह्मवा॑दिनो  
वद॑न्ति स त्वै द॒र्श॒पूर्ण॑मा॒सावा ल॑भेत य ए॒न॒-  
यो॒रनु॒लो॒मं च॑ प्र॒तिलो॒मं च॑ वि॒द्यादि॒त्यमा॒वा॒-  
स्या॒या ऊ॒र्ध्वं तद॑नु॒लो॒मं पौ॒र्णमा॒स्यै प्र॑ती॒चीनं॑

( दर्शपूर्णमासेष्ट्यङ्गभूतान्वारम्भणीयेष्टिविधिः )

तत्प्रातिलोमं यत्पौर्णमासीं पूर्वमालभेत प्रति-  
लोममेनावा लभेतामुमपक्षीयमाणमन्वप ( ३ )  
क्षीयेत सारस्वतौ होमौ पुरस्ताज्जुहुयादमा-  
वास्या वै सरस्वत्यनुलोममेवैनावा लभतेऽ-  
मुमाप्यायमानमन्वा प्यायत आगनावैष्णवमे-  
कादशकपालं पुरस्तान्निर्वपेत्सरस्वत्यै चरुः  
सरस्वते द्वादशकपालं यदाग्नेयो भवत्यग्निर्वै  
यज्ञमुखं यज्ञमुखमेवद्धि पुरस्ताद्धत्ते यद्वैष्णवो  
भवति यज्ञो वै विष्णुर्यज्ञमेवाऽऽरभ्य प्र तनुते  
सरस्वत्यै चरुर्भवति सरस्वते द्वादशकपालोऽ-  
मावास्या वै सरस्वती पूर्णमासः सरस्वान्तावेव  
साक्षादा रंभत ऋध्नोत्याभ्यां द्वादशकपालः  
सरस्वते भवति मिथुनत्वाय प्रजात्यै मिथुनौ  
गावौ दक्षिणा समृद्धये ( ४ ) ॥

( वर्षसा वै ते दर्शपूर्णमासावप तनुते सरस्वत्यै पञ्चविंशतिश्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके प्रथमोऽनुवाकः ॥ १ ॥

( अथ तृतीयाष्टके पञ्चमः प्रपाठकः ) ।

( तत्र प्रथमोऽनुवाकः ) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके चतुर्थे हि काम्या नैमित्तिकाः श्रुताः ।

प्रपाठके पञ्चमे तु सौमेष्ट्योः शेष उच्यते ॥

(वसिष्ठोऽपि सौम्यान्वारम्भणीयेष्टिविधिः)

तत्र प्रथममुक्तेः दर्शपूर्णमासेष्टयज्ञसूत्रान्वारम्भणीयेष्टिविधातव्या ।

कर्मणः—“ पूर्णाः पश्चाद्येते देवाः अदधुरिति सारस्वतैः होमैः हुत्वाऽन्वारम्भणीयामिष्टिं त्रिवर्षेति ” इति । पाठस्तु—

पूर्णाः पश्चादिति । पूर्णाः पौर्णमास्यामिमानिदेवता पश्चाद्यज्ञभूमेः पश्चिमायां दिशमुज्जिगम्योत्कर्षेण जयं प्राप्नुवती । अपि च पूर्वस्यां दिशि तयोर्दिशोर्भ्यदेशेऽप्युज्जिगाय । तस्यां पौर्णमास्यामविष्टायेह यज्ञे सम्यग्वसन्तः सर्वे देवा उत्तमे नाके भोगबहुले स्वर्गे मादयन्तामस्मान्दर्शयन्तु । हेऽपावास्त्ये यद्यस्मात्कारणांते महित्वा महिम्ना सम्यङ्निवसन्तो देवा भागधेयमदधुर्हविर्भागं प्राप्तवन्तस्तस्मात्कारणादे विश्वेवारे सर्वानिष्टनिवारिकेऽपावास्यामिमानिदेवते सा त्वं नोऽस्मदीयं यज्ञं पिबहि पूर्णं कुरु । हे संभगे सौभाग्ययुक्ते नोऽस्मभ्यं रयिं धनं सुवीरं शोभनपुत्रं च भेहि संपादय । अथ तत्रैव विकल्पितावन्यौ पश्चादाह—

निवेशनीति । सा तादृशी देवता नोऽस्मान्प्रत्यागन्नागच्छतु । कीदृशी तदुच्यते, निवेशनीः सभाचिनिषु गृहेषु नितरावस्मान्प्रवेशयन्ती । वसुधां संविधानी धमाणां प्राणयित्री । त्रय्यन्ते माणिमुक्तादिभिर्बहुभिः प्रकुरैर्निस्त्रय्यन्ते इति त्वेषाणि बहुव्रीह्यर्थः । तानि वसुनि धनानि विधा सर्वाण्यप्यावेशयन्ती, अस्मद्गृहेषु प्रवेशयन्ती । सहस्रलोषं रराणाः सहस्रलक्षादिधनमुष्टिं प्रयच्छन्ती । सुभगाः सौभाग्ययुक्ता । वर्त्तसाः संविदाना बलेन संयोजयन्ती । हेऽग्निवोमौ युवां प्रथमौ देवानां मध्ये मुक्तावतो वर्यिणातो ( ण ) भवदीयसामर्थ्येनेह कर्मणि वस्वादीनाञ्जिन्वतं प्रणिमयतु । माध्यं पश्चात्पुरस्ताच्च पौर्णमासीदेवतया रक्षिते मध्यदेशे क्रियमाणमिदं पौर्णमासं पौर्णमासीसंबन्धि हविर्जुषेयाम् । कीदृशौ युवां, ब्रह्मणा वृद्धौ स्तुतिरूपेण संतुष्टौ सुकृतेन सातौ सम्यगनुष्ठितेनानेन कर्मणा फलस्य दातारौ हविःसेवनानन्तरमस्मभ्यं सहवीरां पुत्रसाहितौ रयिं नियच्छतं नितरां प्रयच्छतम् । अथ होमं विधातुं प्रस्तौति—

आदित्याश्चेति । आदित्या देवा अङ्गिरस ऋषयश्चाऽऽधानादूर्ध्वं यदा दर्शपूर्णमासो प्राप्तुमैच्छस्तदा तेषामुभयेषां मध्ये येऽङ्गिरस ऋषयस्ते सारस्वत-होमावज्ञात्वा प्रथममेवान्वारम्भणीयेष्टयर्थं हविर्निवापं कृतवन्तः । अथ तदानीं आदित्या देवा एतान्वारम्भणीयेष्टयज्ञभूतौ सारस्वतहोमौ कर्तव्यावेति निश्चित्य तावज्जुह्वुः । ततोऽन्वारम्भणीयेष्टेः साङ्गत्वादङ्गिरोभ्यः पूर्वमाविन एव सन्तौ दर्शपूर्णमासावुपक्रान्तवन्तः । इदानीं विधत्ते—

( दर्शपूर्णमासेष्ट्यङ्गभतान्वारम्भणीयेष्टिविधिः )

दर्शपूर्णमासाविति । दर्शपूर्णमासावारब्धुमिच्छन्पुरुष आरम्भणीयेष्टेरुपक्रमे पूर्णा पश्चादिति मन्त्राभ्यां जुहुयात् । तेन होमेन विलम्बमन्तरेणैव दर्शपूर्णमासा-  
वारब्धुं योग्यो भवति । उक्तयोर्होमयोर्देवताविशेषं विधातुं प्रस्तोति—

ब्रह्मवादिन इति । अत्रेदं चिन्त्यते—किं पौर्णमासी प्रथममालब्धव्या  
आहोस्विदमावास्येति । तदर्थमन्यदप्येतच्चिन्तनीयम्—कालस्य स्वरूपं कीदृशमनु-  
लोमं कीदृशं च प्रतिलोममिति । न चेयमप्रस्तुता चिन्ता । यो यजमान एतयो-  
र्दर्शपूर्णमाससंबन्धिकालयोरनुलोमं प्रतिलोमं च स्वरूपं वेद स एव दर्शपूर्णमा-  
सारम्भे मुख्योऽधिकारी नान्य इति ब्रह्मवादिनः परस्परमाहुः । तत्र कश्चिद्बु-  
द्धिमाननुलोमप्रतिलोमभागमेवं ब्रूते । अभावास्याया ऊर्ध्वं शुक्लप्रतिपदमारभ्या-  
नुलोमं कालस्वरूपं दिने दिने चन्द्रस्य वर्धमानत्वात् । पौर्णमास्याः प्रतीचीनमु-  
रितनं कृष्णप्रतिपदमारम्भं कालस्य यत्स्वरूपं तत्प्रतिलोमं दिने दिने चन्द्रस्या-  
पक्षीयमाणत्वात् । एवं सति यदि पौर्णमासीं पूर्वगामिनीं कृत्वा यागारम्भं कुर्या-  
त्तदा प्रतिलोमस्वरूपेणैव तौ दर्शपूर्णमासावारब्धवान्भवति । तथा सति पौर्ण-  
मास्यामारब्धायां सत्यां समनन्तरमेव चन्द्रोऽपक्षीयते । तं चापक्षीयमाणमनु यज-  
मानोऽप्यपक्षीयेत् । अतः प्रातिलोम्यदोषपरिहारकृते देवताविशेषौ निधत्ते—

सारस्वतीविति । आरम्भणीयेष्टेः पुरस्ताद्यौ होमौ तौ सारस्वतौ । सरस्वती  
श्च सरस्वांश्च ययोर्होमयोस्तौ सारस्वतौ । एतदीयहोमेन प्रातिलोम्यदोषस्य परि-  
हृतत्वादानुलोम्येनैव तौ दर्शपूर्णमासयागावारब्धवान्भवति । तथा वर्धमानच-  
न्द्रमनु यजमानो वर्धते ।

प्राच्याङ्गन्तौ होमौ विधायाङ्गिरूपामन्वारम्भणीयेष्टिं त्रिहविष्कां विधत्ते—

आगनावैष्णवमिति । पूर्वत्रामावास्यायाः प्रथमारम्भे सत्यानुलोम्येन  
दोषाभावेऽपि तत्प्राथम्यमुपेक्ष्य प्रातिलोम्यदोषपरिहारप्रयत्नो विहितस्तदन्य-  
थानुपपत्त्या पौर्णमास्येव प्रथममालब्धव्येति गम्यते । तादृशपौर्णमास्यारम्भात्पु-  
रस्तादिदं हविस्त्रयं निर्वपेत् । तत्राऽऽगनावैष्णवं प्रशंसति—

यदाग्नेय इति । अग्निमन्तरेण यज्ञस्यानिष्पत्तेरग्नौ यज्ञस्य मुख्यमत  
आग्नेयेन हविषा यज्ञमुखमेवोद्दिश्य प्रथमतः समृद्धिं संपादयति । यज्ञस्य सर्वा-

( अथ तृतीयाष्टके पञ्चमः प्रपाठकः ) ।

( तत्र प्रथमोऽनुवाकः ) ।

हरिः ॐ ।

पूर्णां पश्चादुत पूर्णां पुरस्तादुन्मध्यतः पौर्ण-  
मासी जिगाय । तस्यां देवा अधि संवसन्त  
उत्तमे नाकं इह मादयन्ताम् । यत्तं देवा  
अदधुर्भागधेयममावास्ये संवसन्तो महित्वा ।  
सा नो यज्ञं पिपृहि विश्ववारे रयिं नो धेहि  
सुभगे सुवीरम् । निवेशनी संगमनी वसूनां  
विश्वा रूपाणि वसून्त्यावेशयन्ती । सहस्रपो-  
षं सुभगा रराणा सा न आ गन्वर्चसा ( १ )  
संविदाना । अग्नीषोमौ प्रथमौ वीर्येण वसू-  
न्नुद्राणादित्यानिह जिन्वतम् । माध्यं हि पौर्ण-  
मासं जुषेथां ब्रह्मणा बृद्धौ संकृतेन सातावथा-  
स्मभ्यं सहवीरां रयिं नि यच्छतम् । आदि-  
त्याश्चाङ्गिरसश्चाग्नीनाऽदधत ते दर्शपूर्णमासौ  
प्रैप्सन्तेषामाङ्गिरसा निरुप्तं हविरासिदधाऽऽ-  
दित्या एतौ होमावपश्यन्तावजुहुवुस्ततो वै ते  
दर्शपूर्णमासौ ( २ ) पूर्वं आऽलभन्त दर्शपूर्ण-  
मासावालभमान एतौ होमौ पुरस्ताज्जुहुया-  
त्साक्षादेव दर्शपूर्णमासावा लभते ब्रह्मवादिनो  
वदन्ति स त्वै दर्शपूर्णमासावा लभेत य एन-  
योरनुलोमं च प्रतिलोमं च विद्यादित्यमावा-  
स्याया ऊर्ध्वं तदनुलोमं पौर्णमास्यै प्रतीचीनि



( दर्शपूर्णमासेष्ट्यङ्गभूतान्वारम्भणीयेष्टिविधिः )

तत्प्रतिलोमं यत्पौर्णमासीं पूर्वमालभेत प्रति-  
 लोममेनावा लभेतामुमपक्षीयमाणमन्वप ( ३ )  
 क्षीयेत सारस्वतौ होमौ पुरस्ताज्जुहुयादमा-  
 वास्या वै सरस्वत्यनुलोममेवैनावा लभतेऽ-  
 मुमाप्यायमानमन्वा प्यायत आगनावैष्णवमे-  
 कादशकपालं पुरस्तान्निर्वपेत्सरस्वत्यै चरुः  
 सरस्वते द्वादशकपालं यदाग्नेयो भवत्याग्निर्वै  
 यज्ञमुखं यज्ञमुखमेवद्धि पुरस्ताद्धत्ते यद्वैष्णवो  
 भवति यज्ञो वै विष्णुर्यज्ञमेवाऽऽरभ्य प्र तनुते  
 सरस्वत्यै चरुर्भवति सरस्वते द्वादशकपालोऽ-  
 मावास्या वै सरस्वती पूर्णमासः सरस्वान्तावेव  
 साक्षादा रभत ऋध्नोत्याभ्यां द्वादशकपालः  
 सरस्वते भवति मिथुनत्वाय प्रजात्यै मिथुनौ  
 गावौ दक्षिणा समृद्ध्यै ( ४ ) ॥

( वचसा वै ते दर्शपूर्णमासावप तनुते सरस्वत्यै पञ्चविंशतिश्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके प्रथमोऽनुवाकः ॥ १ ॥

( अथ तृतीयाष्टके पञ्चमः प्रपाठकः ) ।

( तत्र प्रथमोऽनुवाकः ) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके चतुर्थे हि काम्या नैमित्तिकाः श्रुताः ।

प्रपाठके पञ्चमे तु सोमेष्योः शेष उच्यते ॥

( दर्शपूर्णमासेष्टयज्ञभूतान्वारम्भणीयेष्टिविधिः )

तत्र प्रथमानुवाके दर्शपूर्णमासेष्टयज्ञभूतान्वारम्भणीयेष्टिविधातव्या ।

कल्पः—“ पूर्णा पश्चाद्यत्ते देवा अदधुरिति सारस्वतौ होमौ हुत्वाऽन्वारम्भणीयामिष्टिं निर्वपति ” इति । पाठस्तु—

पूर्णा पश्चादिति । पूर्णा पौर्णमास्यभिमानिदेवता पश्चाद्यज्ञभूमेः पश्चिमायां दिशुज्जिगायोत्कर्षेण जयं प्राप्नवती । अपि च पूर्वस्यां दिशि तयोर्दिशोर्भ्यदेशेऽप्युज्जिगाय । तस्यां पौर्णमास्यामविष्टायैह यज्ञे सम्यग्वसन्तः सर्वे देवा उत्तमे नाके भोगबहुले स्वर्गे मादयन्तामस्मान्हर्षयन्तु । हेऽभावास्थे यद्यस्मात्कारणात्ते माहित्वा महिम्ना सम्यङ्निवसन्तो देवा भांगधेयमदधुर्हविर्भागं प्राप्तवन्तस्तस्मात्कारणाद्धे विश्ववारे सर्वानिष्टनिवारिकेऽभावास्याभिमानिदेवते सा त्वं नोऽस्मदीयं यज्ञे पिष्टहि पूर्णं कुरु । हे सुभगे सौभाग्ययुक्ते नोऽस्मभ्यं रायिं धने सुवीरं शोभेनपुत्रं च भोहि संपादय । अथ तत्रैव विकल्पितावेन्यौ मन्त्रावाह—

निवेशनीति । सा तादृशी देवता नोऽस्मान्प्रत्यङ्गन्गागच्छतु । कीदृशी तदुच्यते, निवेशनी सधीचिनेषु गृहेषु नितरामस्मान्प्रवेशयन्ती । वसूनां सौम्यनी धनानां प्रापयित्री । रूप्यन्ते माणिमुक्तादिभिर्बहुभिः प्रकरैर्नीरूप्यन्त इति रूप्याणि बहूनीत्यर्थः । तानि वसूनि धनानि विश्वा सर्वाण्यप्यावेशयन्ती, अस्मद्गृहेषु प्रवेशयन्ती । सहस्रपोषं रराणा सहस्रलक्षादिधनप्राप्तिं प्रयच्छन्ती । सुभगा सौभाग्ययुक्ता । वर्चसा संविदाना बलेन संयोजयन्ती । हेऽग्नीवोमौ युवां प्रथमौ देवानां मध्ये मुख्यावतो वीर्येणातो ( ण ) भवदीयसामर्थ्येनेह कर्मणि वस्वादीञ्जिन्वतं प्रीणयतम् । माभ्यं पश्चात्पुरस्ताच्च पौर्णमासीदेवतया रक्षिते मध्यदेशे क्रियमाणमिदं पौर्णमासं पौर्णमासीसंबन्धि हविर्जुषेथाम् । कीदृशौ युवां, ब्रह्मणा वृद्धौ स्तुतिरूपेण संतुष्टौ सुकृतेन सातौ सम्यगनुष्ठितेनानेन कर्मणा फलस्य दातारौ हविःसेवनानन्तरमस्मभ्यं सहवीरां पुत्रसाहितां रायिं नियच्छतं नितरां प्रयच्छतम् । अथ होमं विधातुं प्रस्तौति—

आदित्याश्चेति । आदित्या देवा अङ्गिरस ऋषयश्चाऽऽधानादूर्ध्वं यदा दर्शपूर्णमासौ प्राप्तुमैच्छंस्तदा तेषामुभयेषां मध्ये येऽङ्गिरस ऋषयस्ते सारस्वत-होमावज्ञात्वा प्रथममेवान्वारम्भणीयेष्टयज्ञं हविर्निर्वापं कृतवन्तः । अथ तदानीन्मादित्या देवा एतावान्वारम्भणीयेष्टयज्ञभूतौ सारस्वतहोमौ कर्तव्याविति निश्चित्य तद्विजुह्वः । ततोऽन्वारम्भणीयेष्टेः साङ्गत्वादाङ्गिरोभ्यः पूर्वभाविन एव सन्तौ दर्शपूर्णमासांबुपक्रान्तवन्तः । इदानीं विधत्ते—

( दर्शपूर्णमासेष्ट्यङ्गभतान्वारम्भणीयेष्टिविधिः )

दर्शपूर्णमासाविति । दर्शपूर्णमासावारब्धुमिच्छन्पुरुष आरम्भणीयेष्टेरुपक्रमे पूर्णा पश्चादिति मन्त्राभ्यां जुहुयात् । तेन होमेन विलम्बमन्तरेणैव दर्शपूर्णमासावारब्धुं योग्यो भवति । उक्तयोर्होमयोर्देवताविशेषं विधातुं प्रस्तौति—

ब्रह्मवादिन इति । अत्रेदं चिन्त्यते—किं पौर्णमासी प्रथममालम्ब्यव्या आहोस्विदमावास्येति । तदर्थमन्यदप्येतच्चिन्तनीयम्—कालस्य स्वरूपं कीदृशमनुलोमं कीदृशं च प्रतिलोममिति । न चेयमप्रस्तुता चिन्ता । यो यजमान एतयोर्दर्शपूर्णमाससंबन्धिकालयोरनुलोमं प्रतिलोमं च स्वरूपं वेद स एव दर्शपूर्णमासारम्भे मुख्योऽधिकारी नान्य इति ब्रह्मवादिनः परस्परमाहुः । तत्र कश्चिद्बुद्धिमाननुलोमप्रतिलोमभागमेवं ब्रूते । अमावास्याया ऊर्ध्वं शुक्लप्रतिपदमारभ्यानुलोमं कालस्वरूपं दिने दिने चन्द्रस्य वर्धमानत्वात् । पौर्णमास्याः प्रतीचीनमुत्तरितनं कृष्णप्रतिपदमारभ्य कालस्य यत्स्वरूपं तत्प्रतिलोमं दिने दिने चन्द्रस्यापक्षीयमाणत्वात् । एवं सति यदि पौर्णमासी पूर्वगामिनी कृत्वा यागारम्भं कुर्यात्तदा प्रतिलोमस्वरूपेणैव तौ दर्शपूर्णमासावारब्धवान्भवति । तथा सति पौर्णमास्यामारब्धायां सत्यां समनन्तरमेव चन्द्रोऽपक्षीयते । तं चापक्षीयमाणमनु यजमानोऽप्यपक्षीयेत् । अतः प्रातिलोम्यदोषपरिहारकृते देवताविशेषौ निधत्ते—

सारस्वतीविति । आरम्भणीयेष्टेः पुरस्ताद्यौ होमौ तौ सारस्वतौ । सरस्वती च सरस्वांश्च ययोर्होमयोस्तौ सारस्वतौ । एतदीयहोमेन प्रातिलोम्यदोषस्य परिहृतत्वादनुलोम्येनैव तौ दर्शपूर्णमासागावारब्धवान्भवति । तथा वर्धमानचन्द्रमनु यजमानो वर्धते ।

प्राच्याङ्गिरूपौ होमौ विधायाङ्गिरूपामन्वारम्भणीयेष्टिं त्रिहविष्कां विधत्ते—

आग्नावैष्णवमिति । पूर्वत्रामावास्यायाः प्रथमारम्भे सत्यानुलोम्येन दोषाभावेऽपि तत्प्राथम्यमुपेक्ष्य प्रातिलोम्यदोषपरिहारप्रयत्नो विहितस्तदन्यथानुपपत्त्या पौर्णमास्येव प्रथममालम्ब्येति गम्यते । तादृशपौर्णमास्यारम्भात्पुरस्तादिदं हविस्त्रयं निर्वपेत् । तत्राऽऽग्नौवैष्णवं प्रशंसति—

यदाग्नेय इति । अग्निमन्तरेण यज्ञस्यानिष्पत्तेराग्निरेव यज्ञस्य मुख्यमत आग्नेयेन हविषा यज्ञमुखमेवोद्दिश्य प्रथमतः समुद्धिं संपादयति । यज्ञस्य सर्वा-

( दर्शपूर्णमासेष्ट्यङ्गभूतान्वारम्भणीयेष्टिविधिः )

ङ्गव्यापित्वाद्विष्णुत्वमती वैष्णवेन हविषा यज्ञमेवोपक्रम्य प्रकर्षेण विस्तृतवान्भवति । उत्तरं हविर्द्धयं प्रशंसति—

सरस्वत्या इति । स्त्रीलिङ्गनिर्देशादमावास्यायाः सरस्वतीत्वम् । तथा पुलिङ्गशब्दनिर्देशात्पूर्णमासः सरस्वान् । तथा सत्यनेन देवताद्वयेन तदात्मकौ दर्शपूर्णमासौ यागावेव व्यवधानमन्तरेणोपक्रान्तवान्भवति । किंचाऽऽभ्यां देवताभ्यां यजमानः समृद्धिं प्राप्नोति ।

तृतीये हविषि सारस्वतीं परित्यज्य सरस्वत्स्वीकारं प्रशंसति—

द्वादशकपाल इति । द्वितीयहविषः स्त्रीदेवताकत्वादितरस्य पुंदेवताकत्वं यजमानस्य मिथुनत्वाय संपद्यते । तच्च प्रजोत्पत्त्यर्थं भवति । तत्र दक्षिणां विधत्ते—मिथुनौ गावाविति । अत्र विनियोगसंग्रहः—

पूर्णेत्यारम्भणीयेष्टौ द्वौ सारस्वतहोमयोः ।

मन्त्रौ विकल्पितावन्याविति चत्वार ईरिताः ॥

अत्र भीमांसा ।

नवमाध्यायस्य प्रथमे पादे चिन्तितम्—

“ अन्वाधानाङ्गवारम्भो यद्वा पुरुषसंस्कृतिः ।

फलवत्त्वादादिमोऽन्त्यः पुंयोगान्न पृथक्फलम् ” इति ।

दर्शपूर्णमासयोरन्वाधानस्य प्रथमप्रवृत्तिर्यत्वेनाऽऽरम्भरूपत्वात् । आरम्भप्रयुक्त्येयमिष्टिरन्वाधानस्याङ्गः, तथा सति यागफलैर्नैव फलवती स्यात् । कर्तुः संस्कारपक्षे तु पृथक्फलं कल्प्येत । तस्मात्प्रतिप्रयोगमन्वाधानावृत्तौ तदङ्गभूतेयमिष्टिरिति प्राप्ते ब्रूयः—आरम्भो नाम पुरुषस्य प्रथमप्रवृत्तिर्नन्वाधानपदार्थः । अतो नाग्न्यन्वाधानाङ्गः किंत्वारप्स्यमानो निर्वपेदिति पुरुषयोगात्तत्संस्कारोऽयम् । न च फलकल्पनापसङ्गः । कृतारम्भस्य पुरुषस्य प्रयोगपरिगृहीतत्वेन पृथक्फलाकाङ्क्षाया अभावात् । नन्वेवमपि तत्प्रयोगमारप्स्यमानस्य संस्कारायाऽऽवृत्तिः स्यान्नैवम् । प्रयोगमारप्स्यमान इत्यश्रुतत्वात् । दर्शपूर्णमासावारप्स्यमान इति श्रूयते । तयोश्चैक एवाऽऽरम्भः । तस्मान्नास्त्यावृत्तिः । तत्रैवान्यच्चिन्तितम्—

पतिप्रयोग आ( मा )रम्भयजिरास्ति न वाऽस्त्यसौ ।

अङ्गत्वेन न तत्सर्वधर्म आधानवद्भवेत् ॥

( दर्शपूर्णमासेष्ट्यङ्गभूतान्वारम्भणीयेष्टिविधिः )

“ आग्रावैष्णवमेकादशकपालं निर्वपेद्दर्शपूर्णमासावारप्स्यमानः ” इति विहितेयमारम्भणीयेष्टिर्दर्शपूर्ण ( \* मासयोर्यावज्जीवमावर्त्यमानयोः प्रतिप्रयोगमावर्तनीया । कुतः । प्रयाजादिवदङ्गत्वादिति चेत् । नैतदुक्तम् । कुतः । सर्वप्रयोगसाधारणत्वात् । यावज्जीवं मया दर्शपूर्ण )मासौ कर्तव्यावित्यध्यवसाय आरम्भः । स चैक एव । तेन चाऽऽरम्भेण प्रयुक्त्यभिष्टिः । तस्माच्चाऽऽवर्तनीया । यथाऽऽधानं सर्वकृतुसाधारणत्वात्सकृदेव कर्तव्यं तद्वत् । आधानस्य सकृदनुष्ठानमेकादशस्य तृतीयपादे वक्ष्यते ।

दशमाध्यायस्य प्रथमपादे चिन्तितम्—

तस्यां साऽस्ति न वाऽङ्गत्वेऽप्यस्याः पृथगुपक्रमात् ।

अस्ति भैवं वचोऽशक्तेर्विधाने चातिदेशने ॥

येयमारम्भणीया साऽपीष्टित्वादार्शपूर्णमासप्रकृतिः । अतस्तस्यामपि दर्शपूर्णमासयोरिवारऽऽरप्स्यमानपुरुषसंस्काराय साऽनुष्ठेया न वेति संशयः । चोदकप्राप्तत्वादनुष्ठेया । ननु सोमाङ्गदीक्षणीयादिवदस्या दर्शपूर्णमासाङ्गत्वेनाऽऽरम्भद्वारं लुप्यते । न । वैषम्यात् । ऋत्विग्वरणादिना सोममारभ्यानुतिष्ठतः पुरुषस्यानुष्ठानमध्ये दीक्षणीया प्रवर्तते । दर्शपूर्णमासारम्भस्त्वन्वारम्भणीयायामनुष्ठितायां पश्चात्संपद्यत । ततो दर्शपूर्णमासोपक्रमादन्य आरम्भणीयोपक्रम इति द्वारसन्धावादारम्भणीयामारप्स्यमानस्त्वं (नः स्व)संस्कारार्थमन्यामारम्भणीयां कुर्यात् । अनवस्था तु लोकसिद्धबीजाङ्कुरादिदृष्टान्तेन समाधेयेत्येवं प्राप्ते ब्रूमः आरम्भणीयायामारम्भणीयान्तरं न कर्तव्यम् । कुतः । अङ्गान्तरवदतिदेषुमशक्यत्वात् । तथा हि—प्रकृतौ समिधो यजतीत्यादिवाक्यैः प्रयाजाद्यङ्गानां स्वरूपमतिदिश्यते । प्रकरणेन चाङ्गाङ्गिभावो बोध्यते । ततः सौर्यं चरुं निर्वपेद्ब्रह्मवर्चसकाम इत्यादिकायां विष्णुतौ निवापानुमितं चोदकवाक्यमेवं प्रवर्तते । इष्टिवच्चरौ प्रयाजाद्यङ्गान्यनुष्ठेयानि । एवं सन्त्यारम्भणीयामिदं वक्तव्यं किमग्रावैष्णवमेकादशकपालं निर्वपेद्दर्शपूर्णमासावारप्स्यमान इत्येतद्वाक्यं समिदादिवदङ्गभूतामारम्भणीयां विदधातु, किंवा यथा सौर्यादिववाक्यमङ्गातिदेशमनुमापयति तथा दर्शपूर्णमासाङ्गभूतायामारम्भणीयायामन्यस्या आरम्भणीयाया अतिदेशमनुमापयतु, उतोभयं करोतिविति । नाऽऽद्योऽङ्गविधायुपक्षीणत्वेनातिदेशानुमाने शक्यभावात् । न द्वितीयोऽविहितत्वेनातिदे-

( सौमिकब्रह्मत्वविधिः )

ष्टमयोग्यस्याङ्गस्यातिदेशे शक्यभावात् । न तृतीयो वाक्यभेदापत्तेः । नन्वेन न्यायेन सौर्यवाक्येऽपि वाक्यभेदः प्रसज्येतैकस्यैव वाक्यस्य यागविध्यङ्गाति-  
देशयोः प्रवृत्तत्वात् । मैवम् । वाक्यद्वयसद्भावात् । प्रत्यक्षं वाक्यं यागविधाय-  
कमनुमितं वाक्यमङ्गातिदेशकम् । तर्ह्यत्रापि तादृशं वाक्यद्वयं भवत्विति चेद्भाटम् ।  
अत एवाऽऽरम्भणीयायां प्रयाजाद्यङ्गान्यनुष्ठीयन्ते तद्ददारम्भणीयान्तररूपमप्यङ्ग-  
मनुष्ठीयतामिति चेन्न । दर्शपूर्णमासप्रकरणे प्रयाजाद्यङ्गविधायकसमिदादिवाक्य-  
वदारम्भणीयान्तररूपाङ्गविधायिनः कस्यचिद्वाक्यस्याभावात् । नहि प्रकृता-  
वविद्यमानाङ्गं विवृतावतिदेशप्रहति । तस्मात्संप्रतिपन्नस्यैवाऽऽरम्भणीयाविधा-  
यिनो वाक्यस्याङ्गस्वरूपविधानाय समिदादिवाक्यस्थानीयत्वमतिदेशाय सौर्य-  
वाक्यस्थानीयत्वं चेत्पाकारद्वयं वर्णनीयम् । तथा सत्यावृत्तिलक्षणो वाक्यभेदः  
केन वार्येत । तस्मादारम्भणीयायामरप्स्यमानपुरुषसंस्कारायाऽऽरम्भणीया न  
कर्तव्या ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-  
तैत्तिरीयसंहिताभाष्ये तृतीयकाण्डे पञ्चमप्रपाठके  
प्रथमोऽनुवाकः ॥ १ ॥

(अथ तृतीयाष्टके पञ्चमप्रपाठके द्वितीयोऽनुवाकः) ।

ऋषयो वा इन्द्रं प्रत्यक्षं नापश्यन्तं वसिष्ठः  
प्रत्यक्षमपश्यत्सोऽब्रवीद्वाह्मणं ते वक्ष्यामि यथा  
त्वत्पुरोहिताः प्रजाः प्रजनिष्यन्तेऽथ मेतरेभ्य  
ऋषिभ्यो मा प्र वोच इति तस्मा एतान्त्स्तो-  
मभागानब्रवीत्ततो वसिष्ठपुरोहिताः प्रजाः प्रा-  
जायन्त तस्माद्वासिष्ठो ब्रह्मा कार्यः प्रैव जायते  
रश्मिरसि क्षयाय त्वा क्षयं जिन्वेति ( १ )  
आह देवा वै क्षयो देवेभ्य एव यज्ञं प्राऽऽह  
प्रेतिरसि धर्माय त्वा धर्मं जिन्वेत्याह मनुष्या

( सौमिकब्रह्मत्वविधिः )

वै धर्मो मनुष्येभ्य एव यज्ञं प्राहाऽऽन्विति-  
 रसि दिवे त्वा दिवं जिन्वेत्याहैभ्य एव लोके-  
 भ्यो यज्ञं प्राऽऽह विष्टम्भोऽसि वृष्ट्यै त्वा  
 वृष्टिं जिन्वेत्याह वृष्टिमेवाव ( २ ) रुन्धे  
 प्रवाऽस्यनुवाऽसीत्याह मिथुनत्वायोशिगसि व-  
 सुभ्यस्त्वा वसूञ्जिन्वेत्याहाष्टौ वसव एकादश  
 रुद्रा द्वादशाऽऽदित्या एतावन्तो वै देवास्तेभ्य  
 एव यज्ञं प्राऽऽहौजोऽसि पितृभ्यस्त्वा पितृञ्जि-  
 न्वेत्याह देवानेव पितृननु सं तनोति तन्तुरसि  
 प्रजाभ्यस्त्वा प्रजा जिन्व ( ३ ) इत्याह पितृ-  
 नेव प्रजा अनु सं तनोति पृतनाषाडसि पशु-  
 भ्यस्त्वा पशूञ्जिन्वेत्याह प्रजा एव पशूननु सं  
 तनोति रेवदस्योषधीभ्यस्त्वौषधीर्जिन्वेत्याहौ-  
 षधीष्वेव पशून्प्रतिं षापयत्यभिजिदसि युक्त-  
 प्रावेन्द्राय त्वेन्द्रं जिन्वेत्याहाभिजित्या अधि-  
 पतिरसि प्राणाय त्वा प्राणम् ( ४ ) जिन्वे-  
 त्याह प्रजास्वेव प्राणान्दधाति त्रिवृदसि प्रवृद्-  
 सीत्याह मिथुनत्वाय सङ्गोहोऽसि नीरोहोऽ-  
 सीत्याह प्रजाय वसुकोऽसि वेषशिरसि वस्य-  
 छिरसीत्याह प्रतिष्ठित्यै ( ५ ) ।

( जिन्वेत्यव प्रजा जिन्व प्राणं त्रिशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके  
 पञ्चमप्रपाठके द्वितीयोऽनुवाकः ॥ २ ॥

( सौमिकब्रह्मत्वविधिः )

( अथ तृतीयकाण्डे पञ्चमपपाठके द्वितीयोऽनुवाकः ) ।

इष्टिरन्वारम्भणीया समन्त्रा प्रथमे श्रुता ।

अथ द्वितीयानुवाके सौमिकब्रह्मत्वविधिरुच्यते ।

यदुक्तं सूत्रकारेण—“ वासिष्ठो ब्रह्मा ज्योतिष्ठोमे यो वा कश्चित्स्तो-  
मभागान्विधात् ” इति । तदेतद्विधातुं प्रस्तौति—ऋषयो वा इति ।  
वासिष्ठप्रमुखाः सर्वेऽऽप्युषयः कदाचिदिन्द्रमुखान्मन्त्रविशेषानवगन्तुमागतास्त-  
दानीमिन्द्रोऽनधिकारिभ्यो मन्त्रा न वक्तव्या इत्यभिप्रेत्यान्तर्हिताऽभूत् । अन्त-  
र्धानं प्राप्यावास्थितं तमिन्द्रमृषयश्चक्षुषा नापश्यन् । तदानीं योगसामर्थ्ययुतो  
वासिष्ठो दिव्येन चक्षुषा तमिन्द्रमपश्यत् । स इन्द्रस्तं वासिष्ठं प्रत्येषमब्रवीत् ।  
सौमिकब्रह्मत्वोपयोगिमन्त्रजातं यस्मिन्प्रतिपाद्यते तादृशं ब्राह्मणमहं तुभ्यं वक्ष्यामि ।  
त्वमेव पुरोहिता मन्त्रोपदेष्टा यासां प्रजानां तास्वत्पुरोहितास्तथाविधाः प्रजा यथो-  
त्पत्स्यन्ते तथाविधमेतद्द्रक्ष्यमाणस्य ब्राह्मणस्य सामर्थ्यात् । तादृशं ब्राह्मणं श्रुत्वाऽ-  
थानन्तरं त्वं मामितरेभ्यो मन्त्रानधिकारिभ्य ऋषिभ्यो मा प्रवोच इत्युक्त्वा तस्मै  
वासिष्ठायैतान् राश्मिरसीत्यादिकान्स्तोमभागनामकान्मन्त्रानब्रवीत् । स्तोमा बहिष्प-  
वमानादीनि स्तोत्राणि तान्स्तोमाम्भजन्त इति स्तोमभागाः । एतान्हि मन्त्रानु-  
च्चार्य ब्रह्मा स्तोत्राण्यभ्यनुजानाति । तस्मादेते स्तोमभागा इत्युच्यन्ते । तत इन्द्र-  
प्रसादात्सर्वाः प्रजा वासिष्ठपुरोहिता उत्पन्नाः । वासिष्ठं गुरुत्वेन पुरस्कृत्य वर्तन्त  
इत्यर्थः । इदानीं विधत्ते—

तस्माद्वासिष्ठ इति । यस्माद्वासिष्ठस्य ब्रह्मत्वोपयुक्तं सर्वमिन्द्र उक्तवांस्तस्मा-  
त्स्तोमभागं चिकीर्षुणा पुरुषेण यो वासिष्ठगोत्रोत्पन्नस्तदीशविद्यासंप्रदायेन स्तोम-  
भागाभिज्ञो वा भवति स एव ब्रह्मा कार्यः । तथा सत्ययं यजमानस्तथाविधाः  
प्रजा जनयति । ते च स्तोमभागमन्त्राश्चतुर्थकाण्डस्य चतुर्थपपाठकादौ समा-  
ज्जाताः । ते चैकत्रिंशत्संख्याकाः । तेष्वेकैको मन्त्र एकैकं स्तोत्रमभ्यनुज्जातुं  
ब्रह्मणा प्रयोक्तव्यः । अत एव सूत्रकार आह—“ राश्मिरासि क्षयाय त्वा क्षयं  
जिन्वोऽस्तुतेति प्रस्तौति सर्वस्तोत्राणामेष कल्प उत्तरमुत्तरं स्तोमभागानां दधाति  
द्वादशभिष्टोमे पञ्चदशोक्त्ये षोडश षोडशिनि सप्तदश वाजपेय एकोनत्रिंश-  
तमविरात्रे त्रयस्त्रिंशतमसौर्यामे ” इति । तत्रैकत्रिंशं स्तोमभागं त्रिरावृत्य ( वर्त्य )  
त्रयस्त्रिंशत्संख्याऽसौर्यामे पूरणीया ।



तत्र प्रथमं स्तोमभागमनुष्य व्याचष्टे—

रश्मिरसीति । पञ्चमकाण्डोक्तब्राह्मणे-रश्मिरित्येवाऽऽदित्यमनुष्यत प्रेतिरिति धर्ममित्यादिना मन्त्राणामादित्यधर्मादितृष्टिहेतुत्वाभिधानादादित्यादिपरतया मन्त्रा व्याख्येयाः । हे आदित्य त्वं रश्मिरसि रश्मिमुक्तोऽसि । देवा यस्मिन्तंघ्रे क्षियन्ति निवसन्ति सोऽयं संघः क्षयस्तस्मै क्षयाय देवसंघाय तत्प्रीत्यर्थं हे आदित्य त्वां स्मरामि । अतः क्षयं देवसंघं जिन्व प्रीणय । अस्मिन्मन्त्रे क्षयशब्दस्य देवा एवार्थः । अतो देवेभ्य एवैनं यज्ञं होता प्रोक्तवान्भवति ।

द्वितीयस्तोमभागे धर्मानुष्ठातृत्वान्मनुष्या धर्मशब्देन विवक्षिता इत्येतद्वर्शयति—

प्रेतिरसीति । हे धर्माभिमानिदेव त्वं प्रेतिरसि प्रकृष्टेतिर्गतिः प्राण्युपकाररूपा यस्यासौ प्रेतिः । अतो धर्मानुष्ठातृपुरुषार्थं त्वां स्मरामि । तं धर्मानुष्ठातृपुरुषं प्रीणय । अनेन मन्त्रेण धर्मोपलक्षितमनुष्यार्थमिमं मन्त्रमुक्तवान्भवति ।

तृतीयचतुर्थमश्मस्तोमभागानां तात्पर्यं दर्शयति—

अम्बितिरसीति । हे द्युलोकाभिमानिदेव त्वमन्वितिरसि । देवानामनुकूलेतिर्गतिर्यस्यान्तावन्वितिः । तादृशं त्वां द्युलोकार्थं स्मरामि । तं च द्युलोकं प्रीणय । यद्यप्यन्तरिक्षभूलोकप्रतिपादकौ चतुर्थपञ्चमौ स्तोमभागावत्र नानूदितौ तथाऽपि तृतीयस्य तदुपलक्षकत्वमभिप्रेत्येभ्य एव लोकेभ्य इति समुदायतात्पर्यं दर्शितम् ।

षष्ठस्तोमभागं वृष्टिप्राप्तिहेतुत्वेन प्रगंसति—

विष्टम्भोऽसीति । हे वृष्ट्यभिमानिदेव त्वं विष्टम्भोऽसि विशेषेणोदकस्य धास्कोऽसि । सप्तमाष्टमस्तोमभागयोः प्रतीकद्वयमनूद्याहो रात्रेश्च प्रतिपादकत्वेन मिथुनत्वसंप्रतिं दर्शयति—

प्रवाऽस्यनुवाऽसीति । हेऽहरभिमानिदेव त्वं प्रवाऽसि । जगत्प्रवासकत्वरूपेण प्रकर्षेण वाति गच्छति पवतंत इति प्रवा । हे रात्र्यभिमानिदेव त्वमनुवाऽसि । निद्रादिव्यवहारस्थानुकूलत्वेन वाति गच्छति वर्तत इत्यनुवा । तयोर्द्वेभ्य मिथुनत्वप्राप्तिसाधनत्वम् ।

नवमदशमैकादशस्तोमभागानां संग्रहेण तात्पर्यं दर्शयति—

उशिगसमिति । हे वसुगणपालक स्वमुशिगसि । उशिक्कामयमानः । रुद्रा-

( सौमिकब्रह्मत्वविधिः )

दित्यप्रतिपादकयोरपि स्तोमभागयोर्वसुविषयस्तोमभागेनैवोपलक्षितत्वात्संगृह्य ता-  
त्पर्याभिधानम् ।

देवप्रतिपादकेभ्यस्त्रिभ्यः स्तोमभागेभ्य ऊर्ध्वं पितृप्रतिपादकस्य द्वादशस्य  
स्तोमभागस्याभिधानाद्देवानां पितॄणां च नैरन्तर्यं संपादितं भवतीत्येतद्दर्शयति—  
ओजोऽसीति । हे पितृपालक देव त्वमोजोऽसि बलरूपोऽसि ।

पितृप्रतिपादकस्तोमभागादूर्ध्वं प्रजाप्रतिपादकस्य त्रयोदशस्य स्तोमभागस्या-  
भिधानात्पितॄणां च प्रजानां च नैरन्तर्यं सिध्यतीत्येतद्दर्शयति—

तन्तुरसीति । हे प्रजामिमानिदेव त्वं तन्तुरासि पुत्रपौत्रादिविस्तारहेतुरासि ।

पशुप्रतिपादकेन चतुर्दशेन स्तोमभागेन प्रजानां च पशूनां च नैरन्तर्यं सि-  
ध्यतीत्येतद्दर्शयति—

पृतनाषाडसीति । हे पशुपालक देव त्वं पृतनाषाडासि । पृतनां परकीय-  
सेनामस्मत्पशूनामपहन्त्रीं सहते विनाशयतीति पृतनाषाट् ।

ओषधिप्रतिपादकेन पञ्चदशेन स्तोमभागेन पशुस्तोमभागानन्तरभाविनां पशू-  
नामोषधीषु प्रतिष्ठापनं भवतीत्येतद्दर्शयति—

रेवदस्योषधीभ्य इति । हे ओषधिपालक देव त्वं रेवदासि धनवानसि ।  
पञ्चमकाण्डे राशिरित्येवाऽऽदित्यमसृजतेत्यारभ्य रेवदित्योषधीरित्यन्तेषु पञ्च-  
दशेषु ( शसु ) मन्त्रेष्वसृजतेति ब्राह्मणेन व्याख्यातत्वात्तदभिमानिदेवपरत्वेन  
मन्त्राणामादिवाक्यान्वस्माभिव्याख्यातानि । अथ षोडशस्तोमभागस्याऽऽदिवाक्यं  
वज्रपरत्वेन तत्रैव व्याख्यातमतोऽत्रापि वज्रसाध्याभिजिग्यार्थत्वं दर्शयति—

अभिजिदसीति । हे वज्र त्वमभिजिद्युक्तग्रावाऽसि । अभितो जयती-  
त्यभिजिन् । युक्ताः संयुक्ता ग्रावाणो यस्यासौ युक्तग्रावा । यथा पाषाणा  
दृढा एवमस्यापि दृढत्वात्पाषाणगुणेन दाढर्येन संयोग एव ग्रावसंयोग इत्युच्यते ।

सप्तदशेन स्तोमभागेन प्राणानां स्थापनं दर्शयति—

अधिपन्तिरसीति । हे प्राणामिमानिदेव त्वमधिपन्तिरसि प्राणानामाधिक्येन  
पालयिताऽसि । अपानचक्षुःश्रोत्रपिपादकानामष्टादशैकोनविंशविंशानां त्रयाणां  
स्तोमभागानां प्राणप्रतिपादकस्तोमभागेनैवोपलक्षितत्वमभिप्रेत्य संग्रहेण तात्पर्यं  
दर्शयितुं प्राणानिति बहुवचनं निर्दिष्टम् ।

एकविंशद्वाविंशत्रयोविंशचतुर्विंशानां स्तोमभागानां चतुर्णां मिथुनत्वसंपा-  
दकत्वं दर्शयति—

( विष्णवतिक्रमोक्तिः )

त्रिवृदसीति । हे मिथुनीभाव त्वं त्रिगुणोऽसि प्रवर्तकश्चासि । पुमान्योषि-  
त्संयोगश्चेत्येवं त्रैगुण्यम् । संयोगानन्तरमाधी मन्थनव्यापारः प्रवृत्तिः । एताभ्यां  
त्रैगुण्यप्रवृत्तिप्रतिपादकाभ्यां मन्थनसमाप्तिविश्लेषरूपा मिथुनीभाववयवद्वयप्रति-  
पादकावुत्तरावपि स्तोमभागावुपलक्ष्येते । संवृन्मन्थनव्यापारसमाप्तिः । विवृद्धपत्न्यो-  
र्विश्लेषः । अनेन स्तोमभागचतुष्टयेन मिथुनत्वं साकल्येन संपादितम् ।

पञ्चविंशषड्विंशसप्तविंशाष्टाविंशानां स्तोमभागानां चतुर्णां प्रजोत्पादनपरत्वं  
दर्शयति—

संरोहोऽसीति । हे प्रजननव्यापार त्वं संरोहोऽसि नरोहश्चासि । शुक्र-  
शोणिसंश्लेषेण गर्भाभिव्यक्तिः संरोहः । निःशेषाणामवयवानामभिव्यक्तिर्नी-  
रोहः । एताभ्यामुभाभ्यां स्तोमभागाभ्यां प्ररोहप्रतिपादकावव्यावपि स्तोमभागावु-  
पलक्ष्येते । प्रथमस्यापत्यस्योत्पत्तिः प्ररोहः । पञ्चान्नाविनामपत्यानामुत्पत्तिरनु-  
रोहः । एतेन स्तोमभागचतुष्टयेन प्रजोत्पत्तिः संपद्यते ॥

एकोनत्रिंशत्रिंशैकत्रिंशस्तोमभागैस्त्रिभिरुत्पन्नानां प्रजानां प्रतिष्ठां दर्शयति—  
वसुकोऽसीति । हे उत्पन्नप्रजाभिमानिदेव त्वं वसुको वासयिताऽसि । वेषा-  
यानुकूला श्रीर्यस्य सः । व्याप्तिसमर्थश्चासि वसोर्निवासस्याष्टिव्याप्तिर्यस्यासौ  
वस्यष्टिः । अनेन स्तोमभागत्रयेण प्रजानां प्रतिष्ठा संपद्यते ।

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे पञ्चमप्रपाठके

द्वितीयोऽनुवाकः ॥ २ ॥

( अथ तृतीयाष्टके पञ्चमप्रपाठके तृतीयोऽनुवाकः ) ।

अग्निना देवेन पृतना जयामि गायत्रेण  
छन्दसा त्रिवृता स्तोमेन रथंतरेण साम्ना वष-  
ट्कारेण वज्रेण पूर्वजान्भ्रातृव्यानधरान्पादया-  
म्यवैनान्वाधे प्रत्येनाक्षुदेऽस्मिन्क्षयेऽस्मिन्भूमि-  
त्त्रेके योऽस्मान्द्वेष्टि यं च वयं द्विष्मो विष्णोः

( विष्णवतिक्रमोक्तिः )

क्रमेणात्येनान्क्रामामीद्रेण देवेन पृतना  
जयामि त्रैष्टुभेन छन्दसा पञ्चदशेन स्तोमेन  
बृहता साम्ना वषट्कारेण वज्रेण ( १ ) सह-  
जान्विश्वेभिर्देवेभिः पृतना जयामि जागतेन  
छन्दसा सप्तदशेन स्तोमेन वामदेव्येन साम्ना  
वषट्कारेण वज्रेणापरजानिन्द्रेण सयुजो वयः  
सांसह्याम् पृतन्यतः । घ्नन्तो वृत्राण्यप्रति । यत्ते  
अग्ने तेजस्तेनाहं तेजस्वी भूयासं यत्ते अग्ने  
वर्चस्तेनाहं वर्चस्वी भूयासं यत्ते अग्ने हरस्ते-  
नाहं हरस्वी भूयासम् ( २ ) ।

( बृहता साम्ना वषट्कारेण वज्रेण षट्चत्वारिंशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके  
पञ्चमप्रपाठके तृतीयोऽनुवाकः ॥ ३ ॥

( अथ तृतीयकाण्डे पञ्चमप्रपाठके तृतीयोऽनुवाकः ) ।

यदब्रह्मत्वं स्तोमभागैर्द्वितीये तदुदीरितम् ।

अथ तृतीयानुवाके विष्णवतिक्रमा उच्यन्ते । कल्पः—“ अग्निना देवेन  
पृतना जमामीति विष्णवतिक्रमान् ” इति । प्रथममन्वपाठस्तु—

अग्निना देवेनेति । देवश्छन्दः स्तोमः साम वज्रश्चेत्येतानि परकीयां पृतनामभि-  
भवितुं साधनानि । पृतना जित्वा भ्रातृव्यान्धरान्पादयामि । त्रिविधा हि भ्रातृव्याः  
पूर्वजाः सहजा अपरजाश्चेति । पितृपितामहादिष्वप्यनुवर्तमानाः पूर्वजाः ।  
सप्तनमातृजाः सहजाः । इदानीमेव स्वकार्यघातिनोऽपरजाः । तेषु त्रिविधेषु  
मध्ये ये पूर्वजास्ताञ्जशून्मत्तो नीचा यथा भवन्ति तथा संपादयामि । संपाद्य  
चैतानवबाधे येनावपता यथा भवन्ति तेन तथा शङ्खलादिना बाधं

( विष्णवतिक्रमोक्तिः )

करोमि । कृत्वा चैनान्प्रतिनुदे प्रत्येकं विनाशयामि । किंचास्मिन्क्षये मदीये निवासगृहे । अथवा किमनेन संकोचेनास्मिन्भूमिलोके सर्वस्मिन्पो भ्रातृव्योऽस्मानुदासीनानपि द्वेष्टि । यं च भ्रातृव्यमुदासीनमपि वयं द्विष्मः । एतान्सर्वा-  
न्विद्वेषिणो विष्णुरूपस्य यजमानस्य मम क्रमेण पादाविन्यासेनातिक्रमामि लङ्घयामि । द्वितीयमन्त्रपाठस्तु—

इन्द्रेण देवेनेति । अत्र भ्रातृव्यानधरान्पादयामीत्यादिकमनुषज्य पूर्वव-  
द्व्याख्येयम् । तृतीयमन्त्रपाठस्तु—

विश्वेभिर्देवैभिरिति । अत्रापि भ्रातृव्यानधरानित्यादिकमनुषज्य व्याख्ये-  
यम् । त्रिवृदादिस्तोमानां रथंतरादिसाम्रां च स्वरूपं समिधमातिष्ठेत्यनुवाके  
दर्शितम् ।

कल्पः—“ इन्द्रेण सयुजो वयमित्याहवनीयमुपातिष्ठते ” इति । पाठस्तु—

इन्द्रेणोति । पृतनामस्मिद्धिरोधिनीं सेनामात्मन इच्छन्तीति पृतन्यतस्ता-  
ञ्जशत्रून्वयं सासह्यामातिशयेन सोढुं शक्ताः स्मः । कीदृशा वयम् । इन्द्रेण  
सयुजः परमैश्वर्ययोगादाहवनीय इन्द्रस्तेन सह युज्यन्ते युक्ता भवन्तीति सयुजः ।  
वृत्राणि शत्रून्प्रत्यस्मान्पति प्रतिकूलत्वं यथा नास्ति तथा घ्नन्तो वधं कुर्वन्तः ।  
हेऽग्ने ते त्वदीयं यत्तेजः कान्तिरूपं तेनाहमपि कान्तिमान्भूयासम् । वर्चो  
बलम् । हरो रश्मिरूपं तेजः । अत्र विनियोगसंग्रहः—

यजमानोऽग्निनेन्द्रेण विश्वेभिर्विष्णवतिक्रमान् ।

क्रामत्युत्तरयोर्भ्रातृव्यानित्याद्यनुषज्यते ॥

इन्द्रे पूर्वान्युपस्थानं मन्त्राश्चत्वार ईरिताः ।

एते मन्त्रा उरुः हि राजेत्यनुवाकात्पूर्वं द्रष्टव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयाकाण्डे पञ्चमप्रपाठके

तृतीयोऽनुवाकः ॥ ३ ॥

( अतिमोक्षमन्त्राः )

( अथ तृतीयाष्टके पञ्चमप्रपाठके चतुर्थोऽनुवाकः ) ।

ये देवा यज्ञहनों यज्ञमुषः पृथिव्यामध्या-  
सन्ते । अग्निमा तेभ्यो रक्षतु गच्छेम सुकृतो  
वयम् । आऽगन्म मित्रावरुणा वरेण्या रात्रीणां  
भागो युवयोर्यो अस्ति । नार्कं गृह्णानाः  
सुकृतस्य लोके तृतीयं पृष्ठे अधि रोचने  
दिवः । ये देवा यज्ञहनों यज्ञमुषोऽन्तरि-  
क्षेऽध्यासन्ते । वायुमा तेभ्यो रक्षतु गच्छेम  
सुकृतो वयम् । यास्ते रात्रीः सवितः ( १ )  
देवयानीरन्तरा द्यावापृथिवी ब्रियन्ति । गृहैश्च  
सर्वैः प्रजया न्वग्रे सुवो रुहाणास्तरता  
रजाऽसि । ये देवा यज्ञहनों यज्ञमुषो दिव्य-  
ध्यासन्ते । सूर्यो मा तेभ्यो रक्षतु गच्छेम सुकृतो  
वयम् । येनेन्द्राय समभरः पयाऽस्युत्तिमेन  
हविषा जातवेदः । तेनाग्निं त्वमुत वर्धयेम  
सजातानां श्रैष्ठ्य आ धेह्येनम् । यज्ञहनों  
वै देवा यज्ञमुषः ( २ ) मन्ति त एषु लोके-  
ष्वासत आददाना विमथ्नाना यो ददाति यो  
यजति तस्य । ये देवा यज्ञहनः पृथिव्यामध्या-  
सन्ते ये अन्तरिक्षे ये दिवीत्याहेमानेव लोका-  
ऽस्तीत्वां सगृहः सपङ्गुः सुवर्गं लोकमेत्यप  
वै सोमेनेजानाद्देवताश्च यज्ञश्च कामन्त्याग्नेयं  
पञ्चकपालमुदवसानायं निर्वपेदग्निः सर्वा

( अतिमोक्षमन्त्रः )

देवताः ( ३ ) पाङ्क्तो यज्ञो देवताश्चैव यज्ञं  
 चार्चं रुन्धे गायत्रो वा अभिर्गायित्रछन्दास्तं  
 छन्दमा व्यर्धयति यत्पञ्चकपालं करोत्यष्टाक-  
 पालः कार्योऽष्टाक्षरा गायत्री गायत्रोऽभिर्गायि-  
 त्रछन्दाः स्वनैवैनं छन्दमा समर्धयति पङ्क्त्यौ  
 याज्यानुवाक्ये भवतः पाङ्क्तो यज्ञस्तेनैव  
 यज्ञाच्चैति ( ४ ) ॥

( सवितर्देवा यज्ञमुषः सर्वा देवतास्त्रिचत्वारिंशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके चतुर्थोऽनुवाकः ॥ ४ ॥

( अथ तृतीयकाण्डे पञ्चमप्रपाठके चतुर्थोऽनुवाकः ) ।

विष्ण्वतिक्रमणे मन्त्रास्तृतीये समुदीरिताः ।

अथ चतुर्थोऽतिमोक्षमन्त्रा उच्यन्ते ।

कल्पः—“ वेदमुपस्थ आधायान्तर्वेद्यासीनोऽतिमोक्षाञ्जपति ” इति ।

अतिमोक्षशब्देन ये देवा यज्ञहन इत्यादयो मन्त्रा विवक्षिताः । सूत्रकारेणा-  
 न्यत्र ये देवा यज्ञहन इत्यतिमोक्षा इत्युक्तत्वात् । पाठस्तु—

ये देवा इति । अत्र यज्ञमुष इति पदं पृथक्कृत्य मन्त्रभेदः कर्तव्यः । तत्र  
 प्रथममन्त्रे पृथिव्यामध्यासत इत्याद्यन्तभागोऽनुषञ्जनीयः । द्वितीयमन्त्रे तु ये देवा  
 इत्ययं पूर्वभागोऽनुषञ्जनीयः । देवानां मध्ये म्लेच्छजातयः केचिद्देवा यज्ञभा-  
 गार्हाः सन्तो द्रष्टुमसहमानाः केचिद्यज्ञं विनाशयन्ति । अपरे तु यज्ञसाधनान्य-  
 पहत्यान्धत्र गच्छन्ति । तत्र यज्ञविधातिनो ये देवाः पृथिव्यां यं कंचिद्देशमधि-  
 ष्ठायावतिष्ठन्ते तेभ्यो यज्ञविधातिभ्योऽग्निमी रक्षतु । वयं सुकृतैः सुष्ठु यज्ञं निष्पा-  
 दितवन्तो गच्छेम यज्ञफलं प्राप्नुयाम । एवं यज्ञमुषां मन्त्रोऽपि व्याख्येयः ।  
 तृतीयमन्त्रपाठस्तु—

( अतिमोक्षमन्त्राः )

**आऽगन्मति ।** हे वरेण्या मित्रावरुणा श्रेष्ठौ मित्रावरुणौ यज्ञसंबन्धिनीनां रात्रीणां मध्ये वर्तमानायामस्यां रात्रौ युवयोः संबन्धी वशानुबन्ध्यारूपो यो भागोऽस्ति तेन वयं नाकं स्वर्गसुखं गृह्णामा आगन्म सर्वतः प्राप्ताः स्वः । कुत्रैतस्वर्गसुखग्रहणमिति तदुच्यते—सुकृतस्यास्य यज्ञस्य संबन्धिनि तृतीये लोके । कीदृशो । अधिरोचनेऽधिकं भासमाने । भासमानोऽपि लोकः कुत्रेति तदुच्यते—दिवः पृष्ठे स्वर्गस्योपरि । पृथिव्यन्तरिक्षापेक्षया तृतीयत्वंम् । पाताललोकोऽपि तादृशो भवतीति व्यवच्छेदाय दिवः पृष्ठ इत्युक्तम् । रौरवादिनरकव्यावृत्तये सुकृतस्येत्युक्तम् । नरको हि दुष्कृतस्य न सुकृतस्य ।

अथ पूर्ववदनुपङ्गमेदमिन्नौ चतुर्थपञ्चममन्त्रावाह—

ये देवा इति । पूर्ववद्व्याख्येयम् । षष्ठमन्त्रमाह—

**यास्ते रात्रिरिति ।** हे सवितर्यावापृथिवी अन्तरा द्यावापृथिव्योर्मध्ये ते तव संबन्धिन्यो या रात्रिर्यज्ञानुष्ठानयोग्या रात्रयो वियन्ति विशेषेण गच्छन्ति प्रवर्तन्ते । यद्यप्येकैव रात्रिः सुत्याकर्माह्वा तथाऽपि दीक्षोपसत्संहिता बहवो रात्रयो भवन्ति । तासां च सवितृपेरितत्वात्तत्संबन्धः । कीदृश्यो रात्रयः । देवयानीर्देवान्यान्तीति देवयान्यो दैविककर्मयुक्ता इत्यर्थः । तासु रात्रिषु कर्मानुतिष्ठन्तः सर्वैर्गृहैश्च प्रजयाऽनु गृहवार्तिभिर्भृत्यैः पुत्रादिना च सार्धं सुवो रुहाणाः स्वर्गं प्राप्नुवन्तो यजमाना यूयं रजांसि रञ्जनीयानि सुखानि तरत प्राप्नुत ।

पूर्ववदनुपङ्गमेदमिन्नौ सप्तमाष्टममन्त्रावाह—

ये देवा इति । पूर्ववद्व्याख्येयम् । अथ नवमं मन्त्रमाह—

**येनेन्द्रायेति ।** हे जातवेदो येनोत्तमेन हविषोत्तमहविःस्वरूपेण पयांसि क्षीररसस्वादून्सोमरसानिन्द्राय सप्तभरः संभृतवानासि तेन हविषा हेऽग्रे त्वमिमं यजमानं वर्धय । उतापि चैनं यजमानं सजातानां श्रेष्ठये स्वाम्य आधेहि । अथैतान्प्रशंसति—

**यज्ञह्नो वा इति ।** कण्टरूपधारिणः केचन देवा यज्ञभांगरहिता यज्ञशालादाहाद्युपद्रवेण यज्ञघातिनो भवन्ति । अपरं च ग्रहचर्मसोमरसापहारेण यज्ञमुषो भवन्ति । एवमुभयविधा ये सन्ति ते त्रिष्वप्येतेषु लोकेष्वतिष्ठन्ते । किं कुर्वन्तः। यो यजमानो दक्षिणां ददाति तदीयं दक्षिणाद्रव्यं गवादिक्वपहरन्ती-



( अतिमोक्षमन्त्राः )

( न्त इ )त्यर्थः । यो यजमानो यजते तदीयं ग्रहचमसादिकं विमथनाना भङ्ग-  
परित्यागादितो विलोडयन्तः । तस्योपद्रवस्य सर्वस्यैतैर्मन्त्रैः परिहारं दर्शयति—

ये देवा इति । अत्र यज्ञमुष इत्यत्र पृथङ्मन्त्रत्वं दर्शयितुं तत्पदं परित्य-  
ज्यानुषङ्गेण सह यज्ञहन इत्येतावदेवोदाहृतम् । एतैर्मन्त्रैरुपद्रवसहितानिमाँल्लो-  
कानुत्तीर्य सगृहः कलत्रपुत्रादिसहितः सपशुर्गवाश्वादिपशुसहितः स्वर्गं प्राप्नोति ।  
त एते मन्त्रा उरु\* हि राजेत्येतस्मादनुवाकात्पूर्वं द्रष्टव्याः । अथोदवसानीयं विधत्ते—

अप वै सोमेनेति । यः सोमेनेष्टवानभवत्, एतस्माद्देवताश्च यज्ञश्चापक्वा-  
मन्ति । अनेन यजमानेन प्रयोजनाभावं मन्वाना एनं परित्यजन्ति । अतस्तदप-  
क्रमणं वारयितुमाग्निदेवतया युक्तं पञ्चकपालं तादृशपुरोडाशेन साध्यमुदवसानी-  
यारूपं कर्म कुर्यात् । अयमग्निः सर्वदेवतात्मको यज्ञश्च पाङ्क्तः पञ्चसंख्योपेतः ।  
“ते देवा बिभ्यतोऽग्निं प्राविशन्” “धानाः करम्भः परिवापः पुरोडाशः पयस्या  
तेन पङ्क्तिराप्यते ” इत्यादिश्रुतिद्वयात् । अत आग्नेत्वेन सर्वा देवता अवरुन्धे  
पञ्चकपालेन यज्ञमप्यवरुन्धे ।

अथ पञ्चकपालं दूषयित्वाऽष्टाकपालं विधत्ते—

गायत्रो वा इति । अग्नेर्गायत्र्याश्च प्रजापतिमुखजन्यत्वेन गायत्रोऽग्निः ।  
पञ्चकपाले सति तमग्निं स्वकीयेन च्छन्दसा वियोजयति । अष्टाकपाले तु सति  
गायत्र्या अष्टाक्षरत्वादाग्निं स्वकीयेन च्छन्दसा समृद्धं करोति ।

अत्राग्ने तमद्याश्वमित्येते अक्षरपङ्क्त्यौ विधत्ते—

पङ्क्त्यौ याज्येति । अत्र तु गायत्रत्वसिद्धयेऽष्टाकपालः स्वीकृतस्तथाऽपि  
पाङ्क्तमन्त्रपाठेन धानादिद्वारा पाङ्क्त्यज्ञादप्ययं यजमानो नापगच्छति ।

अत्र विनियोगसंग्रहः—

ये देवा इत्यतीमोक्षान्मन्त्रानेताञ्जपेच्च ।

यज्ञहन्यज्ञमुत्चेति भेदान्मन्त्राभिदेष्टव्ये ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरियसंहिताभाष्ये तृतीयकाण्डे पञ्चमप्रपाठके

चतुर्थोऽनुवाकः ॥ ४ ॥

( आदित्यग्रहमन्त्रोक्तिः )

( अथ तृतीयकाण्डे पञ्चमप्रपाठके पञ्चमोऽनुवाकः ) ।

सूर्यो मा देवो देवेभ्यः पातु वायुस्तरि-  
क्षाद्यजमानोऽग्निर्मा पातु चक्षुषः । सक्ष शूष  
सवितर्षिष्वचर्षण एतेभिः सोम नामभिर्विधेम  
ते तेभिः सोप नामभिर्विधेम ते । अहं पर-  
स्तादहमवस्तादहं ज्योतिषा वि तमो ववार ।  
यदन्तरिक्षं तदु मे पिताऽभूदहं सूर्यमुभयतो  
ददर्शाहं भूयासमुत्तमः संमानानाम् ( १ ) आ  
समुद्रादाऽन्तरिक्षात्प्रजापतिरुदधिं च्यावया-  
तीन्द्रः प्र स्नातु मरुतो वर्षयन्तून्भूम्भय पृथिवीं  
भिन्दीदं दिव्यं नभः । उद्गो दिव्यस्य नो  
देहीशानो वि सृजा दृतिम् । पशवो वा एते  
यदादित्य एष रुद्रो यदग्निरोषधीः प्रास्याग्ना-  
वादित्यं जुहोति रुद्रादेव पशून्तर्द्धात्यथो  
ओषधीष्वेव पशन् ( २ ) प्रति छापयति  
कविर्यज्ञस्य वि तनोति पन्थां नार्कस्य पृष्ठे  
आधि रोचने दिवः । येन हव्यं वहसि यासि  
दूत इतः प्रचेता अमुतः सनीयान् । यास्ते  
विश्वोः समिधः सन्त्यग्ने याः पृथिव्या बर्हिषि  
सूर्ये याः । तास्ते गच्छन्त्वाहुतिं घृतस्य देवा-  
यते यजमानाय शर्म । आशासानः सुवीर्यं  
रायस्पोषः स्वश्वियम् । बृहस्पतिना राया  
स्वगाकृतो मह्यं यजमानाय तिष्ठ ( ३ ) ॥

१६१६ श्रीमत्सायणाचार्यविरचितभाष्यसमेता— [३तृतीयकाण्डे—  
( आदित्यग्रहमन्त्रोक्तिः )

( समानानामोषधीष्वेव पशून्महं यजमानाधिकं च ) ।

( इति कृष्णयजुर्वेदीयतैत्तिरीयसंहितायां तृतीयाष्टके  
पञ्चमप्रपाठके पञ्चमोऽनुवाकः ॥ ५ ॥

( अथ तृतीयकाण्डे पञ्चमप्रपाठके पञ्चमोऽनुवाकः ) ।

अतीमोक्षजपे मन्त्राश्चतुर्थे समुदीरिताः ।

अथ पञ्चमेऽनुवाक आदित्यग्रहमन्त्रा उच्यन्ते ।

कल्पः—“ सूर्यो मा देव इति दूर्मेहस्तेनापिधायोत्तिष्ठति ” इति । पाठस्तु—

सूर्यो मा देव इति । अयमादित्यग्रहः सूर्यवाय्वात्मकोऽतः सूर्यरूपोऽयं देवो यज्ञविधातिभ्यो मां पातु । तथा वायुरूपोऽयं विघ्नहारिदेवयुक्तादन्तरिक्षा-  
न्मां पातु । तथा यजमानो यागहेतुरयमग्निश्चक्षुषो विरोधिदेवदृष्टेः सकाशान्मां  
पातु । हे सोम सक्षादीनि चत्वारि यानि तव नामानि एतैर्नामभिस्ते तव विधेम  
परिचर्यां करवाम । यानि च पूर्वोक्तानि सूर्यवाय्वग्निनामानि तेभिस्तैश्च नामभि-  
स्त्व परिचर्यां करवाम । हे राक्ष पात्रसङ्ग, [ हे ] शुष ल्वन्, हे सवितः प्रेरक  
हे विश्वचर्षणे सर्वमनुष्यानुग्राहक । एतैः संयोधनरूपैर्नामभिर्विधेमतेत्यन्वयः ।

कल्पः—“ अहं परस्तादित्यादित्यं यजमानोऽन्वारभत आहोमात् ” इति ।

पाठस्तु—

अहं परस्तादिति । अहं यजमानः परस्तात्परभागे ग्रहमन्वारभ इति  
शेषः । अहमवस्तादवरभागेऽपि ग्रहमन्वारमे । अहमस्याऽऽदित्यग्रहस्य ज्योतिषा  
विशेषेण तमो ववार वारितवानस्मि । उपरिभागाधोभागयोर्मध्यवर्ति यदन्तरिक्षं  
तदु तदपि मे पिता पितृवत्पालकमभूत् । अहं सूर्यमादित्यग्रहमुभयत ऊर्ध्वाधो-  
भागयोर्दक्षिणोत्तरभागयोर्वा ददर्श दृष्टवानास्मि । अतोऽहं समानानां यजमानानां  
मध्य उत्तमो भूयासम् ।

कल्पः—“ आसमुद्रादिति दूर्मेराच्यावयति ” इति । पाठस्तु—

आ समुद्रादिति । मजापतिरिमं ग्रहं चतुर्दिक्ष्वा समुद्रात्समुद्रपर्यन्तं दूर्मे-  
राच्यावयतीति । तथैवोर्ध्वभागेऽप्याऽन्तरिक्षादन्तरिक्षपर्यन्तमुदार्धिं समुद्रसमाना-

( आदित्यग्रहमन्त्रोक्तिः )

दित्यग्रहं च्यावयति । इन्द्रो गवामूध इव ग्रहं पल्लौतु पल्लुतं करोतु । मरुतो वर्षयन्तु मेघा इव संततधाराः कुर्वन्तु ।

कल्पः—“ उन्नम्भय पृथिवीमिति वृष्टिकामस्य जुहुयात् ” इति । पाठस्तु—

उन्नम्भय पृथिवीमिति । हे आदित्य पृथिवीमुन्नम्भयोत्कर्षेण क्लिन्नां कुरु । इदं दिव्यं नमो भिन्धि शुलोकस्थाकाशवर्तिमेघामिव ग्रहं भिन्धि भिन्नां कुरु । दिव्यस्य दिवि भवस्योद्गन् उदकस्य समृद्धिं नोऽस्मभ्यं देहि । ईशानः समर्थस्त्वं दृतिं विसृज जलविधारकं दृतिसमानं मेघं विमुञ्च । अथ विधत्ते—

पशवो वा इति । आदित्यग्रह इति यदेते पशवो वै तस्य पशुमाप्तिहेतुत्वात् । अग्निरिति यदेष क्रूरो देवस्तस्मात्क्रौर्यपरिहारायान्नावोषधीः पक्षिण्य पश्चादादित्यग्रहं जुहोति । तथा सति रुद्ररूपाग्निसकाशादादित्यग्रहरूपान्पशून्तर्हितानेव करोति । किंचौषधीष्वेवाऽऽदित्यग्रहरूपान्पशून्प्रतिष्ठितान्करोति ।

कल्पः—“ कविर्यज्ञस्य वि तनोति पन्थाभिनि ग्रहं हत्वा ” इति । पाठस्तु—

कविर्यज्ञस्येति । यज्ञस्य कविर्विद्वानयमादित्यग्रहो नाकस्य पन्थां वितनोति स्वर्गस्य मार्गं वितनोति विस्तृतं करोति । कुत्रेति । तदुच्यते—अधिरोचन आधिक्येन भासमाने दिवः पृष्ठे शुलोकस्योपरि । हेऽग्ने येन पथा हव्यं वहसि देवानां दूतस्त्वमितो निर्गत्य येन पथा यासि तादृशं पन्थानं वितनोतीति पूर्वान्वयः । कीदृशो दूतः । प्रकर्षेण चेते कर्मानुष्ठितारं जानातीति प्रचेताः । अमृतोऽमुष्मिन्स्वर्गे सनीयानतिशयेन फलस्य दाता ।

कल्पः—“ यास्ते विश्वाः सपिधः सन्त्यग्र इति दर्भानाहवनीये प्रास्य ” इति । पाठस्तु—

यास्ते विश्वा इति । हेऽग्ने त्वदीयाः सपिधः सम्यग्दीप्यमाना ज्वाला याः सन्ति ता एव विशेषाकारेणोच्यन्ते—पृथिव्यां भूलोके बर्हिषि यज्ञदेशे या दीपयः सन्ति सूर्ये च या दीपयः सन्ति ते त्वदीयास्ता दीपयो वृत्तस्याऽऽहुतीर्गच्छन्तु प्राप्नुवन्तु । देवानात्मन इच्छतीति देवायंस्तस्मै देवायते यजमानाय शर्म सुखं प्रयच्छन्तु । आदित्यग्रहविषयास्त एते, मन्त्राः कदा चन स्तरिरसीत्यनुवाकादूर्ध्वं द्रष्टव्याः ।

अथ कल्पे—“ यूपं यजमान उपतिष्ठते नमः स्वरुभ्यः ” इत्युपक्रम्यान्ते पठितम्—“ आशासानः सुवीर्यमिति चोपस्थाप ” इति । पाठस्तु—

आश्रमसाध इति । हे यूप त्वं यजमानाय मह्यं रायस्योषमाशासानस्तिष्ठ ।  
कीदृशं पोषम् । सुवीर्यं शोभनेन भोगसामर्थ्येनोपेतं स्वस्थियं शोभनैरश्वैरुपेतम् ।  
कीदृशो यूपः । बृहस्पतिना देवेन रायाद्यनेकधननिमित्तं स्वगाकृतो यजमानस्य  
स्वगतो यथा भवति तथा कृतः । सोऽयं मन्त्रः पशुपकरणगतात्समुद्रं गच्छेत्य-  
नुवाकादूर्ध्वं द्रष्टव्यः । अत्र विनियोगसंग्रहः—

सूर्यो तृतीयसवन आदित्यग्रहहस्तकः ।

उत्तिष्ठेदहमित्यस्मात्स्वाम्यन्वारभते ग्रहम् ॥

आ समुच्छ्यावयेद्दर्भैरुन्नं वृष्ट्यर्थिहोपकः ।

कविर्हरेद्ग्रहं यास्ते वह्नौ प्रास्यति दर्भकान् ॥

आशा यूपोपस्थितिः स्यात्सप्त मन्त्रा इहेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीकाण्डे पञ्चमप्रपाठके

पञ्चमोऽनुवाकः ॥ ५ ॥

( अथ तृतीयाष्टके पञ्चमप्रपाठके षष्ठोऽनुवाकः ) ।

सं त्वा नह्यामि पर्यमा घृतेन सं त्वा  
नह्याम्यप ओषधीभिः । सं त्वा नह्यामि प्रज-  
याऽहमद्य सा दीक्षिता संनवो वाजमस्ये ।  
प्रेतु ब्रह्मणस्पत्नी वेदिं वर्णेन सीदतु । अथा-  
हमनुकामिनी स्वे लोके विशा इह । सुप्रज-  
संस्त्वा बभूव सुपत्नीरुपं सेदिम । अग्रे सपत्न-  
वर्धनमर्धन्धासो अदाभ्यम् । इमं वि प्यामि  
वर्धनस्य पाशम् ( १ ) यमर्धधीत सविता  
सुकेतः । धातुश्च योनौ सुकृतस्य लोके  
स्योनं मे सह पत्यां करोमि । प्रेह्य-

( पत्नीविषया मन्त्राः )

देह्युतस्य वामीरन्वाम्निस्तेऽग्रं नयत्वादितिर्बभूव  
ददता रुद्रावसृष्टाऽसि युवा नाम मा मा  
हिःसर्विसुभ्यो रुद्रेभ्य आदित्येभ्यो विश्वेभ्यो  
वो देवेभ्यः पञ्चेजनीगृह्णामि यज्ञाय वः पञ्चे-  
जनीः सादयामि विश्वस्य ते विश्वावतो  
वृष्णिषावतः ( २ ) तवाग्ने वामीरनु संहृशि  
विश्वा रेतांसि धिषीयागन्देवान्यज्ञो नि  
देवीर्देवेभ्यो यज्ञमंशिषन्नस्मिन्नुन्वति यजमान  
आशिषः स्वाहाकृताः समुद्रेष्टा गन्धर्वमा वि-  
ष्टतानु । वार्तस्य पत्माञ्जिड ईडिताः ( ३ ) ।

( पाशं वृष्णिषावतस्त्रिंशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके षष्ठोऽनुवाकः ॥ ६ ॥

-----

( अथ तृतीयकाण्डे पञ्चमप्रपाठके षष्ठोऽनुवाकः ) ।

आदित्यग्नहमन्वा ये ते पञ्चम उदीरिताः ।

अथ षष्ठेऽनुवाके पत्नीविषया मन्त्रा उच्यन्ते ।

कल्पः—“ अत्र दर्शपूर्णमासवत्पत्नीः संनहति सं त्वा नह्यामीति विकारः ”

इति । पाठस्तु—

सं त्वा नह्यामीति । हे पत्नि त्वां पयसा धृतेन च निमित्तभूतेन संन-  
ह्यामि तदुभयसिद्धयर्थं सम्यग्योक्त्रेण बध्नामि । तथौषधीभिः सहिता अप उद्दिश्य  
तदुभयसिद्धयर्थं त्वां संनह्यामि । प्रजया निमित्तभूतयाऽहमध्वर्युरद्यास्मिन्कर्मणि  
त्वां संनह्यामि । अस्मे अस्मासु वाजमन्त्रं सनवः सनितुं दातुं सा पत्नी  
दीक्षिता भवतु ।

कल्पः—“ प्रैतु ब्रह्मणस्पत्नीति प्रतिप्रस्थाता पत्नीमुदानयति ” इति । पाठस्तु—  
प्रैतु ब्रह्मण इति । ब्रह्मणो ब्राह्मणस्य यजमानस्य पत्नी प्रैतु पत्नीशा-  
लाया निर्गत्य प्रकर्षेण गच्छतु गत्वा प्राप्नोतु ।

कल्पः—“ अथाहमनुकामिनीति पत्नी शालामुखीयमुपोषविश्यं ” इति । पाठस्तु—  
अथाहमन्विति । अथाहमिह स्वे लोके स्थाने विशा उपविशामि ।  
कीदृशी । अनुकामिनी यजमानस्याऽऽनुकूल्यं कामयमाना ।

कल्पः—“ सुप्रजसस्त्वा वयमिति जपति ” इति । पाठस्तु—  
सुप्रजसस्त्विति । हेऽग्ने सुप्रजसः शोभनापत्याः सुपत्नीर्धर्मपत्न्यो वयमद-  
ब्धासः केनाप्यतिरस्कृताः सत्यस्त्वामुपसेदिम तव समीप उपविष्टाः स्मः ।  
कीदृशं त्वां, सपत्नदम्भनं वैरिनाशकम् । अदाभ्यं केनाप्यतिरस्कार्यम् ।

कल्पः—“ विचचूत इमं वि ष्यामीति पत्नी योक्त्रम् ” इति । पाठस्तु—  
इमं वि ष्यामीति । सुकेतः शोभनज्ञानयुक्तः सविता प्रेरकोऽन्तर्यामी यं  
योक्त्ररूपं वरुणस्य पाशं पूर्वमश्नीत तमिमं विष्यामि विमुञ्चामि । ततः सुकृ-  
तस्य फलभूत उत्तमे लोके धातुश्च परमेश्वरस्य योनौ स्थाने पत्या सह मे स्योनं  
सुखं करोमि ।

कल्पः—“ प्रेष्टुदेहीति नेष्टा पत्नीमुदानयति ” इति । पाठस्तु—  
प्रेष्टुदेहीति । हे पति प्रेहि शालामुखीयस्थानान्निर्गत्य पञ्चेजनीरप आनेतुं  
प्रकर्षेण गच्छोदेहि विलम्बमकृत्वोत्थाय गच्छ । ऋतस्य वामीर्यज्ञस्य प्रेरकोऽप-  
मग्निस्ते गमनमनुमन्यमानोऽग्रं नयतु पुरतः प्रेरयतु । अदितिर्भूमिश्च मध्यं दद-  
ताम् । उभयोः पार्श्वयोर्मध्येऽवस्थितं मार्गं प्रयच्छतु । त्वं च रुद्रावसृष्टाऽसि  
कूरेणोपद्रवकारिणा देवेन विमुक्ताऽसि । अतो युवा नामासि युवतिर्वा बाधकेभ्यः  
पृथग्भूता वाऽसि । इत्यमाकारयन्नं मां नेष्टारं मा हिंसीर्मा बाधस्व ।

कल्पः—“ पञ्चेजनीर्गृह्णाति प्रत्यङ्क्लिङ्गि(ङित)ष्ठन्ती वसुभ्यो रुद्रेभ्य आदित्येभ्य  
इति ” इति । पाठस्तु—

वसुभ्यो रुद्रेभ्य इति । हे आपो वो युष्मानपञ्चेजनीर्गृह्णामि । किमर्थं,  
वस्वादित्येभ्यः प्रीत्यर्थम् । किञ्च, यज्ञार्थमपि पञ्चेजनीर्वो गृह्णामि ।

सादयामीति । कल्पः—“ पत्नी पञ्चेजनीः सादयति प्रत्यङ्क्लिङ्गि(ङित)ष्ठन्ती  
वसुभ्यो रुद्रेभ्य आदित्येभ्य इति ” इति ।

( पत्नीविषया मन्त्राः )

अत्र सादयामीत्येतावानाम्नातो मन्त्रः । तस्य च शेषत्वेन वसुभ्य इत्यादिकं गृह्णामीतिपदव्यतिरिक्तं सर्वमनुषज्य पूर्ववद्ब्याख्येयम् ।

कल्पः—“ विश्वस्य ते विश्वान्न इति हिंकारमनुदुगात्रा पत्नीं संख्यापयति ” इति ।

हिंकारमुच्चार्यानन्तरमुद्राता यथा पत्नीं पश्यति तथाऽध्वर्युरिमं मन्त्रमुच्चारयन्प्रदर्शयेदित्यर्थः । पाठस्तु—

विश्वस्य त इति । हेऽग्ने विश्वस्य ते संदृशि विश्वात्मकस्य तव कटाक्षवीक्षणे सति तथा विश्वमस्यास्तीति विश्ववान् । वृष्णिणं बलमस्यास्तीति वृंष्णिषावान्, तादृशस्य तव बीक्षणे सति वामीर्विननीयस्यानुष्ठानस्य प्रवर्तकोऽहं विश्वा रेतोऽसि बहुपुत्रकारणानि सर्वाण्यपि वीर्याणि धिषीयानुक्रमेण पत्न्यां स्थापयेयं ।

कल्पः—“ अगन्देवानिति च पत्न्यैव उपप्रवर्तयति ” इति । पाठस्तु—

अगन्देवानिति । अयं यज्ञो देवानगन्माप्नोत् । देवीद्योतिमान्ना आपो देवभ्योऽस्मदीयं यज्ञं नितरामशिषन्विस्पष्टमुक्तवत्यः । अस्मिन्यजमाने सुन्वति सोमामिषवं कुर्वति स्वाहाह्वताः स्वाहाकारेण संपादिताः समुद्रसमाने स्वर्गेष्वस्थिता आशिषः फलविशेषा ये संपद्यन्ते ते सर्वेऽध्यनुक्रमेण गन्धर्वपत्न्या मम गन्धर्ववत्प्रियं यजमानमितिष्ठत प्राप्नुवन्तु । वातस्य यज्ञप्रवर्तकस्य वायोः । “ वाताद्वा अध्वर्युर्यज्ञं प्रयुक्ते ” इत्यन्यत्राऽऽस्नातम् । तस्य वायोः पत्न्यन्तने प्रेरणे सतीडः फलसाधनभूताः स्तोत्रविशेषा ईडिता ऋत्विग्भिः प्रयुक्ताः । तस्मात्तत्फलं सर्वं यजमानः प्राप्नोत्विति तात्पर्यार्थः । अत्र सं त्वा नस्वामीत्ययं योक्त्रबन्धनमन्त्रो दक्षिपकरण इन्द्रस्य योनिरसीत्येतस्मान्मन्त्रात्पूर्व द्रष्टव्यः । तत्रैवाथाहं सुप्रजस इत्येतौ द्रष्टव्यौ । इमं वि व्यामीति मन्त्रोऽवभृथानुवाके देवीराप एष व इत्येतस्मात्पूर्व द्रष्टव्यः । प्रेक्षुदेहीति मन्त्रो हृदे त्वेत्यनुवाके देवीरापो अपां नपादित्येतस्मात्पूर्व द्रष्टव्यः । वसुभ्य इति ग्रहणसादनमन्त्रौ समुद्रस्य वोऽक्षित्या उन्नाय इत्येतस्मादूर्ध्व द्रष्टव्यौ ।

अत्र विनियोगसंग्रहः—

सं त्वा पत्न्यां योक्त्रबन्धः प्रेतु शालामुखे नयेत् ।

अथाहमुपविश्यैषा सुप्रजति जपेदथ ॥



( दर्शपूर्णमासाङ्गभूतानां सुचा वृक्षविशेषाणां विधानम् )

इक्षं काले योक्त्वमोकः प्रेहि पत्नीमुदानयेत्

वसु पत्नेजनीः पत्नी गृह्णित्वा तेन सादयेत् ॥

विश्वस्य पत्नीमुद्गात्रा संख्यापयति सा त्वगन् ।

अथः प्रवर्तयन् ( तू ) रावत्र मन्त्रा दश स्मृताः ॥

इति भीमत्सायणार्थविरचिते माधवीये वेदार्थप्रकाशे कृष्णयजुर्वे-

दीप्यतैत्तिरीयसंहिताभाष्ये तृतीयकाण्डे पञ्चमप्रपाठके

षष्ठोऽनुवाकः ॥ ६ ॥

( अथ तृतीयाष्टके पञ्चमप्रपाठके सप्तमोऽनुवाकः ) ।

वषट्कारो वै गायत्रियै शिरोऽच्छिनत्तस्यै  
रसः पराऽपतत्स पृथिवीं प्राविशत्स खंदिरोऽ-  
भक्ष्यस्य स्वादिरः स्रुवो भवन्ति छन्दसामेव  
रसेनाव द्यति सरसा अस्याऽऽहुतयो भवन्ति  
तृतीयस्यामितो दिवि सोमं आसीत्तं गायत्र्याऽ-  
हर्त्तस्य पर्णच्छिद्यत तत्पर्णीऽभवत्तत्पर्णस्य  
पर्णत्वं यस्य पर्णमयी जुहूः ( १ ) भव-  
ति सौम्या अस्याऽऽहुतयो भवन्ति जुषन्तेऽस्य  
देवा आहुतीर्देवा वै ब्रह्मन्नावदन्त तत्पर्ण उपा-  
शृणोत्सुश्रवा वै नाम यस्य पर्णमयी जुहूर्भ-  
वन्ति न पापः श्लोकः शृणोति ब्रह्म वै पर्णी  
विण्मरुतोऽन्नं विण्मरुतोऽश्वत्थो यस्य पर्ण-  
मयी जुहूर्भवत्याश्वत्थुपभङ्गस्यैवान्नमव रन्धेऽ-  
थो ब्रह्म ( २ ) एव विश्वध्यूहति राष्ट्रं वै

( दर्शपूर्णमासाङ्गभूतानां सुचां वृक्षविशेषाणां विधानम् )

पर्णो विडंश्चत्थो यत्पर्णमयी जुहूर्भवत्याश्वत्थ्यु-  
पभृद्राष्ट्रमेव विश्वध्यूहति प्रजापतिर्वा अजुहो-  
त्सा यत्राऽऽहुतिः प्रत्यतिष्ठत्ततो विकङ्कत  
उदतिष्ठत्ततः प्रजा असृजत यस्य वैकङ्कती  
ध्रुवा भवति प्रत्येवास्याऽऽहुतयस्तिष्ठन्त्यथो  
प्रेव जायत एतद्वै सुचां रूपं यस्यैव रूपः  
सुचो भवन्ति सर्वाण्येवैनं रूपानि पशूनामुष-  
तिष्ठन्ते नास्याप्यरूपमात्मजायते ( ३ ) ॥

( जुहूरथो ब्रह्म सुचां सप्तदश च ) ।

इति कृष्णयजुर्वेदीयतैत्तिरीयसंहितायां तृतीयाष्टके  
पञ्चमप्रपाठके सप्तमोऽनुवाकः ॥ ७ ॥

( अथ तृतीयकाण्डे पञ्चमप्रपाठके सप्तमोऽनुवाकः ) ।

षष्ठेऽनुवाके संप्रोक्ता योक्त्रबन्वादिमन्त्रकाः ।

अथ सप्तमोऽनुवाकं दर्शपूर्णमासाङ्गभूतानां सुचां वृक्षविशेषा विधीयन्ते ।

तत्र सुववृक्षं विधत्ते —

वषट्कारो वा इति । वषट्काराभिमानो देवः केनापि विशेषेण गायत्रियाः  
शिरश्चिच्छेद । तदा तस्या गायत्र्य शिख्यपदेशाज्जलं भूमौ पतित्वा स्वदिशो वृक्षो  
ऽभवत् । अतः सुवः स्वादिरः कर्वाङ्गः । तथा सति सुवेण यद्यद्वक्ष्यति तत्सर्वं  
छन्दोरसेनावचं भवति । ततोऽस्य यजमानस्याऽऽहुतयः सरसा भवन्ति ।

अथ जुह्वा वृक्षविशेषं विधत्ते—

तृतीयस्यामिति । इतो भूलोकादारभ्य गण्यमानो यो शुद्धोऽस्तुतीवो  
भवति तत्र सोमः पूर्वमासीत् । तं च गायत्री समाहरत् । अतश्च वषट्कारः कर्वा-  
ङ्गश्चेत्यनुवाके प्रसूतः । तस्याऽऽह्वयमाणस्य सोमस्यैकं पर्णं भूमौ पतित्वा वृक्षा-  
शवृक्षोऽभवत् । पर्णजम्पत्वात्तस्य वृक्षस्य पर्णनाम संपन्नम् । तादृशेन पर्ण-  
वृक्षेण जुह्वं निष्पादयेत् । तथा सति जुह्वा हूयमाना आहुतयः सर्वाः सोमस्यैव  
न्विन्यो भवन्ति । देवाश्च ता आहुतीः प्रीतिपुरःसराः सेवन्ते ।

( वशीपूमासाङ्गभूतानां सुचां वृक्षविशेषाणां विधानम् )

तं पर्णवृक्षं प्रकारान्तरेण प्रशंसति—

देवा वा इति । यदा देवा ब्रह्मतत्त्वविषये परस्परं संवादं रहसि कृतवन्तस्तदानीं पर्णवृक्षाभिमानीं देवसाद्वृक्षच्छायायामुपविष्टानां देवानां वचनमशृणोत् । तस्मात्सुश्रवा इति तस्य नाम संपन्नाम् । यस्यादयं वृक्षः सुश्रवास्तस्माज्जुह्वास्तन्मन्त्रवे सति यजमानः शोभनं स्तुतिरूपमेव वाक्यं सर्वदा शृणोति न तु कदाचिदपि पापं श्लोकं निन्दावचनं शृणोति ।

अथ जुह्वाः पर्णमयीत्वं दृष्टान्तार्थमनुवदन्नुपभृतोऽश्वत्थवृक्षं विधत्ते—

ब्रह्म वै पर्ण इति । देवैरुच्यमानस्य ब्रह्मणः श्रवणापर्णवृक्षोऽपि ब्रह्मैव । वैश्यजात्यमिमामित्वेन मरुतां सृष्ट्वान्मरुतोऽपि विड्गृह्णाः । कृष्यादिपरैर्वैश्यैः संपादितत्वाच्चमपि मरुद्रूपम् । “ मरुतां वा एतदोजो यदश्वत्थः ” इति श्रवणादश्वत्थस्य मरुतत्वम् । एवं स्थिते सति यो यजमानो जुहूं पर्णमयीं करोति स एवोपभृतमाश्वत्थस्य कुर्यात् । उभयस्मिन्कृते सति जुहूरूपेण ब्रह्मणैवाश्वत्थस्वामिनां मरुतां विड्गृह्णाचमवरुद्धं भवति । किंच, ब्राह्मणजातिमेव वैश्यजातावधिकत्वेन स्थापयति । तदुभयमपि प्रकारान्तरेण प्रशंसति—

राष्ट्रं वै पर्ण इति । पर्णवृक्षस्याभिब्राह्मणजातिनिवासस्थानत्वाद्राष्ट्रत्वं पर्णरूपत्वम् । मरुदेवताद्वाराऽश्वत्थस्य विड्गृह्णत्वम् । अतः पूर्वोक्तीत्या जुहूपभृतोवृक्षद्वयनिष्पादितयोः सत्योर्ब्रह्मरूपं राष्ट्रेष्वश्वत्थरूपायां विशयधिकत्वेन स्थापितं भवति ।

अथ ध्रुवाया विकङ्कतवृक्षं विधत्ते—

प्रजापतिर्वा इति । प्रजापतिना पूर्वहुताऽऽहुतिर्यत्र स्थिता तस्माद्देशाद्विकङ्कतवृक्ष उदपद्यत । तस्माद्विकङ्कताद्यज्ञसाधनभूतात्प्रजा असृजत । तस्माद्ध्रुवां वैकङ्कतीं कुर्यात् । तथा सत्यस्य यजमानस्याऽऽहुतयः प्रतिष्ठिता भवन्ति । किंचायं प्रजा उत्पादयति । सुग्वृक्षविविधमुपसंहरति—

एतद्वै सुचामिति । खादिरत्वं पर्णमयीत्वमाश्वत्थत्वं वैकङ्कतत्वं चेति यदेतदेव क्रमेण सुचां [ सुच ] जुहूपभृद्ध्रुवाणां मुख्यं स्वरूपम् । तथा सति यस्य यजमानस्य सुच एवंप्रकाशा भवन्ति, एनं यजमानं गवाश्चादिरूपाणि सर्वाण्यपि प्राप्नुवन्ति । किंचास्य यजमानस्याऽऽत्मन्स्वादरे किंचिदप्यपत्यमपत्यं विरुद्धस्वरूपोपेतं न जायते, किंतु सर्वमप्यपत्यं सुस्वरूपमेव जायते ॥

( दधिग्रहमन्त्रोक्तिः )

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

सप्तमोऽनुवाकः ॥ ७ ॥

( अथ तृतीयाष्टके पञ्चमप्रपाठकेऽष्टमोऽनुवाकः ) ।

उप॒याम॑गृहीतोऽसि प्र॒जाप॑तये त्वा ज्योति॑-  
 ष्मते ज्योति॑ष्मन्तं गृह्णामि दक्षाय दक्षवृ॒धे  
 रातं दे॒वेभ्यो॑ऽग्निजिह्वेभ्य॑स्त्वता॒युभ्य॒ इन्द्र॑ज्येष्ठे-  
 भ्यो वरु॑णराजभ्यो वाता॑पिभ्यः पर्ज॑न्यात्म-  
 भ्यो दि॒वे त्वाऽन्तरि॑क्षाय त्वा पृथि॒व्यै त्वाऽ-  
 पेन्द्र॑ द्विषतो मनोऽप॒ जिज्या॑सतो जह्य॒प॒ यो  
 नोऽराती॑यति तं ज॒हि प्रा॒णाय॑ त्वाऽपानाय॑  
 त्वा व्या॒नाय॑ त्वा स॒ते त्वाऽस॑ते त्वाऽद्भ्य॑स्त्वौ-  
 प॒धीभ्यो॑ विश्वेभ्य॑स्त्वा भु॒न्तेभ्यो॑ यतः प्र॒जा  
 अ॒क्वि॒वद्रा॑ अजा॒यन्त॑ तस्मै॑ त्वा प्र॒जाप॑तये  
 विभू॒दा॒न्ने ज्योति॑ष्मते ज्योति॑ष्मन्तं जुहो॑मि  
 ( १ ) ॥

( ओषधीभ्यश्चतुर्दश च ) ।

इति ऋण्यजुर्वेदीयतैत्तिरीयसंहितायां तृतीयाष्टके

पञ्चमप्रपाठकेऽष्टमोऽनुवाकः ॥ ७ ॥

( अथ तृतीयकाण्डे पञ्चमप्रपाठकेऽष्टमोऽनुवाकः ) ।

इष्टचङ्गानां सुचां वृक्षाः सप्तमे समुदीरिताः ।

अथाष्टमे दधिग्रहमन्त्रा उच्यन्ते ।

कल्पः—“ उपयामगृहीतोऽसि प्रजापतये त्वा ज्योतिष्मते ज्योतिष्मन्तं  
 गृह्णामीति दधि गृहीत्वा ” इति । पाठस्तु—

( दधिग्रहमन्त्रोक्तिः )

उपयामगृहीत इति । हे दधिग्रह, उपयमेन पार्थिवपात्रेण गृहीतोऽसि । ज्योतिष्मते प्रजापतये ज्योतिष्मन्तं त्वा गृह्णामि । दक्षान्कर्मकुशलान्वधैयतीति दक्षवृध, तस्मै दक्षवृधे दक्षाय दक्षनाम्ने रातं पूर्वं प्रजापतिना दत्तम् । किंच देवेभ्यो रातं दत्तम् । कीदृशेभ्योऽग्निजिह्वेभ्यः । अग्निरेव जिह्वा येषां तेऽग्निजिह्वाः । ऋतं सत्यमात्मन इच्छन्तीत्युतायवः । इन्द्रो ज्येष्ठो येभ्यस्त इन्द्रज्येष्ठाः । वरुणो राजा येषां ते वरुणराजानः । वातं वायुमाप्नुवन्तीति वातापिनो वाय्वाहारा इत्यर्थः । पर्जन्य एवाऽऽत्मा येषां ते पर्जन्यात्मानो वृष्ट्यादिसहिष्णव इत्यर्थः । ईदृशेभ्यो देवेभ्यो रातं त्वां गृह्णामि । तथा दिवे द्युलोकप्राप्त्यर्थं त्वां गृह्णामि । एवमन्तरिक्षाय त्वा पृथिव्यै त्वेत्युभयं योज्यम् ।

कल्पः—“ अपेन्द्र द्विषतो मन इति हरति ” इति । पाठस्तु—

अपेन्द्र द्विषत इति । त्रिविधो हि शत्रुर्द्विषञ्जिज्यासन्नरातीयश्चेति । यजमानस्य विद्यमानं द्रव्यादिकं यो विनाशयति स द्विषन्तित्युच्यते । यस्तु द्रव्यमपहर्तुं शक्नोऽप्यस्य वयोहानिं मरणमेवेच्छति स जिज्यासन्तित्युच्यते । रातिर्दानमरातिरदानं तदात्मन इच्छति देयत्वेन प्राप्तं किमपि न ददातीत्यर्थः । तादृशोऽरातीयन्तित्युच्यते । हे इन्द्र त्वं द्विषतः शत्रोर्मनोऽपजहि । तथा जिज्यासतः शत्रोर्मनोऽपजहि । तथा यो नोऽस्माकमरातिमिच्छति तमपजहि ।

कल्पः—“ प्राणाय त्वाऽपानाय त्वेति जुहोति ” इति । पाठस्तु—

प्राणाय त्वेति । हे दधिग्रह प्राणाय प्राणप्रीत्यै त्वां जुहोमि । एवमपानाय त्वेत्यादिषु योज्यम् । प्राण ऊर्ध्ववृत्तिः । अपानोऽवाग्वृत्तिः । व्यानो मध्यवृत्तिः । शास्त्रीयमार्गवर्ती पुरुषः संस्तद्विपरीतोऽसन् । आप ओषधयश्च प्रसिद्धाः । ओषधीभ्य इत्यत्रानाम्नातमपि त्वेतिपदमनुषञ्जनीयम् । विश्वानि भूतानि सर्वप्राणिनस्तेषां सर्वेषां प्रीत्यै त्वां जुहोमि । किंच, यतः प्रजापतेः सकाशात्प्रजाः सर्वा अस्मिन्नाः स्वेदरहिता उत्पन्नाः स प्रजापतिर्विभुत्वमैश्वर्यं ददातीति विभूदावा । सर्वप्रकाशकत्वेन ज्योतिष्मन्तं त्वां जुहोमि ।

अत्र विनियोगसंग्रहः—

उपया दधि गृह्णात्यपेन्द्रेति हरति ग्रहम् ।

प्राणायेति जुहोत्येवं त्रयो मन्त्रा इहेरिताः ॥

एते च मन्त्रा प्रथमे पृत्सु मर्त्यमित्येतस्मान्मन्त्रादूर्ध्वं द्रष्टव्यः ॥

( दधिग्रहमन्त्रव्याख्यानम् )

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

अथ तृतीयाष्टके पञ्चमप्रपाठके नवमोऽनुवाकः ।

यां वा अध्वर्युश्च यजमानश्च देवतामन्त-  
रितस्तस्या आ वृश्च्येते प्राजापत्यं दधिग्रहं  
गृह्णीयात्प्रजापतिः सर्वा देवता देवताभ्य एव  
नि हनुवाते ज्येष्ठो वा एष ग्रहाणां यस्यैष  
गृह्यते ज्यैष्ठ्यमेव गच्छति सर्वा मां वा एतद्दे-  
वतानां रूपं यदेष ग्रहो यस्यैष गृह्यते सर्वा-  
ण्येवैनं रूपाणि पशूनामुप तिष्ठन्त उषयाम-  
गृहीतः ( १ ) असि प्रजापतये त्वा ज्योति-  
ष्मते ज्योतिष्मतं गृह्णाध्याह ज्योतिरेवैनं  
समानानीं करोत्यग्निजिह्वेभ्यस्त्वर्तायुभ्य इत्या-  
हैतावतीर्वै देवतास्ताभ्य एवैनं सर्वाभ्यो  
गृह्णात्यपेन्द्र द्विषतो मन इत्याह आतृव्याप-  
नुच्यै प्राणाय त्वाऽषानाय त्वेत्याह प्राणानेव  
यजमाने दधाति तस्मै त्वा प्रजापतये विभू-  
दाव्ने ज्योतिष्मते ज्योतिष्मन्तं जुहोमि ( २ )  
इत्याह प्रजापतिः सर्वा देवताः सर्वाभ्य एवैनं  
देवताभ्यो जुहोत्याज्यग्रहं गृह्णीयात्तेजस्का-  
मस्य तेजो वा आज्यं तेजस्व्यैव भवति सोम-  
ग्रहं गृह्णीयाद्ब्रह्मवर्चसकामस्य ब्रह्मवर्चसं वै  
सोमो ब्रह्मवर्चस्यैव भवति दधिग्रहं गृह्णीया-

( दधिग्रहमन्त्रव्याख्यानम् )

तपशुका<sub>१</sub>मस्योगवै दध्यू<sub>२</sub>कर्पशवं ऊ<sub>३</sub>र्जैवास्मा ऊ<sub>४</sub>र्ज

पशुनवं रुन्धे ( ३ )

( उपयामगृहीतो जुहोमि त्रिचत्वारिंशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके नवमोऽनुवाकः ॥ ९ ॥

( अथ तृतीयकाण्डे पञ्चमप्रपाठके नवमोऽनुवाकः ) ।

दधिग्रहस्य ये मन्त्रा अष्टमे ते प्रकीर्तिताः ।

अथ नवमेऽनुवाके ते मन्त्रा व्याख्यातव्याः ।

तत्राऽऽदौ दधिग्रहं विधत्ते -

यां वा अध्वर्युरिति । सोमयागे देवताबाहुल्यादध्वर्युयजमानौ प्रमादेन यस्या देवताया अन्तरागं कुर्वति तस्या देवताया उभौ विच्छिनौ भवतस्तस्या देवताया अपराधिनावित्यर्थः । अतोऽपराधपरिहाराय प्रजापतिदेवताकं दधिग्रहं गृह्णीयात् । प्रजापतिश्च स्रष्टृवात्सर्वदेवतारूपः । अतस्तस्मै ग्रहं दत्त्वा सर्वदेवताभ्योऽन्वन्तावित्येवं निह्वयमपलापं कुरुतः । तेनापलापेन देवता द्वेषं मुञ्चति ।

अस्य ग्रहस्य सर्वग्रहेभ्यः प्राथम्यं विधत्ते—

ज्येष्ठो वा इति । ग्रहाणां मध्ये ज्येष्ठः प्रथमभावी । तस्मात्प्रथमं गृह्णीयादित्यर्थः । यस्य यजमानस्यैष ग्रहः प्रथमं गृह्यते स यजमानो ज्येष्ठचमेव गच्छति सर्वेषां यजमानानां मध्ये मुख्यत्वं प्राप्नोत्येव ।

तस्य ग्रहस्य प्रजापतिदेवताकत्वं प्रशंसति—

सर्वासां वा इति । एष प्रजापतिदेवताको ग्रह इति यदेतत्सर्वासामेव देवतानां स्वरूपम् । प्रजापतेः सर्वदेवतात्मकत्वात् । अतो यस्य यजमानस्यैष गृह्यत एनं यजमानं पशूनां सर्वाणि रूपाणि गवाश्वादीनि प्राप्नुवन्ति ।

अत्र ग्रहणमन्त्रस्य पूर्वभागे ज्योतिर्विशेषणं प्रशंसति—

उपयामगृहीत इति । एनं यजमानं समानानां मध्ये ज्योतिरेव तेजोयुक्तमेव करोति ।

उत्तरभागे प्रजापत्यवयवभूतानां देवतानां प्रतिपादकान्यग्निजिह्वेभ्य इत्यादीनि नवसंख्याकानि चतुर्थ्यन्तपदानि, तेषां तात्पर्यं संगृह्य दर्शयति—

अग्निजिह्वेभ्य इति । हरणमन्त्रगतस्यापञ्चहित्येतस्य तात्पर्यं दर्शयति—

( ददिग्रहमन्त्रव्याख्यानम् )

अपेन्द्र द्विषत इति । होममन्त्रपूर्वभागे प्रागादिपदतात्पर्यं दर्शयति—

प्राणाय त्वेति । प्रजापतिपदतात्पर्यं दर्शयति—

तस्मै त्वेति । एनं दधिग्रहम् ।

अत्र काम्बान्गुणविशेषास्तीन्विधत्ते—

आज्यग्रहं गृह्णीयादिति । स्पष्टोऽर्थः ।

अत्र भीमांसा ।

चतुर्थाध्यायस्य चतुर्थपादे चिन्तितम्—

नित्ये ( त्य ) नैमित्तिकत्वे वा नित्यतैव दधिग्रहे ।

देवान्तरायाज्ज्यैष्ठ्याय स्यादस्योभयरूपता ॥

निमित्तत्वद्योतिनोऽत्र यदिशब्दादयो नहि ।

अतोऽस्य न निमित्तत्वं केवला नित्यतोचिता ॥

ज्योतिष्टोमे श्रूयते—“ यां वै काचिदध्ययुर्ध्वजमानश्च देवतामन्तरितस्तस्या आवृथ्येते यत्प्राजा त्यं दधिग्रहं गृह्णाति शमयत्येवैनाम् ” इति । सोऽयं दधिग्रहो नित्यो नैमित्तिकश्चेत्युभयात्मकः । कुतः । आकारद्वयसद्भावात् । देवतान्तरायेण तद्देवताक्षोभमुपन्यस्य ग्रहेण समावानाभिधानादन्तरायो निमित्तं ग्रहो नैमित्तिक इति प्रतिभाति । तथा ज्येष्ठत्वमाभ्यासम्—“ ज्येष्ठो वा एष ग्रहणाम् ” इति । ज्येष्ठत्वं नाम प्रशस्तत्वं, तच्च नित्यत्वे सत्युपपद्यते । नैमित्तिकस्य पाक्षिकत्वादप्रशस्तत्वम् । तस्माद्धेतुद्वयबलादुभयात्मक इति चेन्मैवम् । देवतान्तरायास्यानिमित्तत्वात् । निमित्तत्वे यदिशब्द उपबध्येत, सप्तमी वा श्रूयेत, यच्छब्दो वाऽन्तरायकर्तृरध्वर्युधजमानयोः सामानाधिकरण्येन प्रयुज्येत । “ यदि रथंतरसामा सोमः स्माद्वैन्द्रवायवाग्रान्गृह्णीयाद्भिन्ने जुहोति यो वै संवत्सरमुख्यमभूत्वाऽग्निं चिनुते ” इत्यादिषु संप्रतिपन्नानिमित्तेषु तद्दर्शनात् । तस्मात्केवलनित्यत्वमेव दधिग्रहस्योचितम् । देवताक्षोभतत्समाधानोपन्यासो विधेयदधिग्रहस्तुतयेऽर्थवादः ॥

इति श्रीमत्संयणपचार्यविरचिते माधवीये वेदार्थपकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

नवमोऽनुवाकः ॥ ९ ॥



( गवामयनेऽतिग्राह्यप्राणग्रहाभिधानम् )

( अथ तृतीयाष्टके पञ्चमप्रपाठके दशमोऽनुवाकः ) ।

त्वे ऋतुमपि वृञ्जन्ति विश्वे द्विर्यदेते त्रिभं-  
 वन्त्यूमाः । स्वादोः स्वादीयः स्वादुना सृजा  
 समत ऊ षु मधु मधुनाऽभि योधि । उपया-  
 मगृहीतोऽसि प्रजापतये त्वा जुष्टं गृह्णाम्येषते  
 योनिः प्रजापतये त्वा । प्राणग्रहान्गृह्णान्तेना-  
 वद्वा अस्ति यावदेते ग्रहाः स्तोमाश्छन्दांसि  
 पृष्ठानि दिशो यावदेवास्ति तत् ( १ ) एवं  
 रुन्धे ज्येष्ठा वा एतान्ब्राह्मणाः पुरा विदाम-  
 क्रन्तस्मात्तेषां सर्वा दिशोऽभिजिता अभूव  
 न्यस्यैते गृह्यन्ते ज्यैष्ठ्यमेव गच्छत्यभि दिशो  
 जयति पञ्च गृह्यन्ते पञ्च दिशः सर्वास्वेव  
 दिक्ष्वध्नुवन्ति नवनव गृह्यन्ते नव वै पुरुषे  
 प्राणाः प्राणानेव यजमानेषु दधति प्रायणीये  
 चोदयनीये च गृह्यन्ते प्राणा वै प्राणग्रहाः  
 ( २ ) प्राणैरेव प्रयन्ति प्राणैरुद्यन्ति दशमेऽ-  
 ह्न्गृह्यन्ते प्राणा वै प्राणग्रहाः प्राणेभ्यः खलु  
 वा एतत्प्रजा यन्ति यद्वामदेव्यं योनेश्च्यवते  
 दशमेऽह्न्वामदेव्यं योनेश्च्यवते यदंशमेऽह्न्गृ-  
 ह्यन्ते प्राणेभ्य एव तत्प्रजा न यन्ति ( ३ ) ॥

( तत्प्राणग्रहाः सप्तत्रिंशच्च ) ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके दशमोऽनुवाकः ॥ १० ॥

( गवामयनेऽतिग्राह्यप्राणग्रहामिधानम् )

( अथ तृतीयकाण्डे पञ्चमप्रपाठके दशमोऽनुवाकः ) ।

• अनुवाके तु नवमे दधिग्रहविधिः श्रुतः ।

अथ दशमोऽनुवाके गवामयनेऽतिग्राह्याः प्राणग्रहाश्चोच्यन्ते ।

कल्पः—“ अतिग्राह्यायतने चत्वार्यतिग्राह्यपात्राणि प्रतिदिशं निहितानि भवन्ति मध्ये पञ्चमम् ” इत्युपक्रम्य पञ्चसु पात्रेषु तत्तन्मन्त्रैर्ग्रहणासादने अभिधा-  
येदमुक्तम्—“ तानन्यस्मिन्मात्र आनीय सर्वान्मध्यमे गृह्णाति त्वे क्रतुमपि वृज्जन्ति  
विश्व इति ” इति । पाठस्तु—

त्वे क्रतुमपीति । हेऽतिग्राह्य त्वे त्वयि क्रतुमपि वृज्जन्ति सर्वमपि क्रतुमृ-  
त्विजः समापयन्ति । ग्रहान्तरेभ्योऽस्य का विशेष इति । तदुच्यते—यद्यस्मा-  
त्कारणाद्द्विस्त्रिर्द्विवारं त्रिवारं वेत्येवं पञ्चसु पात्रेषु गृहीता एते रसा विश्वे सर्वेऽ-  
प्यूमा रक्षका भवन्ति तस्मात्त्वयि क्रतोः समापनं युक्तम् । अतस्त्वमपि स्वादोरपि  
रसातिशयेन स्वाद् यथा भवति तथा स्वादुता संसृज स्वादुत्वेन संसर्गं कुरु ।  
अत ऊ षु अतोऽपि सृष्टु यथा भवति तथा मधु मधुना अभियोषि मधुनो भागं  
मधुना भागान्तरेणाभियोषि । य एवं मधुरस उपयामेन पार्थिवपात्रेण गृहीतोऽसि  
प्रजापतये जुष्टं प्रियमितरपात्रेभ्य आनीतं त्वां मधमपात्रे गृह्णामि । सोऽयं  
ग्रहणमन्त्रः । एष स्वरप्रदेशस्ते योनिस्तव स्थानम् । अतः प्रजापत्यर्थं त्वामत्र  
सादयामि । अनेन मन्त्रेण गवामयनस्य संस्तरसत्रस्थोपान्त्येऽह्नि महाव्रता-  
ख्येऽतिग्राह्यं गृह्णीयात् ।

अथ चतुर्थकाण्डसमाप्नोत्तरं पुरो भुव इत्यादिभिर्मन्त्रैः पृथ्विग्रहवत्तोमो-  
न्मानरूपां ग्रहान्विधत्ते—

प्राणग्रहान्गृह्णातीति । यथा यत्पृथ्व्यो गृह्यन्त इत्यत्र वायुरसि प्राणो  
नामेत्यादिभिर्मन्त्रैः सोमोन्मानविशेषा एव ग्रहा इत्युक्तमेवमत्राप्ययं पुरो भुव  
इत्यादिभिः प्राणमन्त्रैः सोमोन्मानविशेषाः प्राणग्रहा इत्युच्यन्ते । तान्गृह्णीया-  
त्सोमोन्मानं कुर्यादित्यर्थः । एते ग्रहा इति यावत् । एतावदेवात्रापोक्षितमस्ति ।  
स्तोमास्त्रिवृत्पञ्चदशादयः । छन्दांसि गायत्र्यादीनि । पृष्ठानि माध्यंदिनपवमाना-  
नन्तरभावीनि स्तोत्राणि । दिशः प्राच्याद्याः । इत्येतादृशं यावदेवापोक्षितमस्ति  
तत्सर्वमेतैर्ग्रहैरवरुन्धे । प्रकारान्तरेण प्राणग्रहान्प्रशंसति—

ज्येष्ठा वा एतानिति । यस्मादेतान्ग्रहान्गृह्णन्तो ब्राह्मणा ज्येष्ठा दिशां जेता-  
श्चाभूवंस्तस्माद्यस्येते गृह्यन्ते स इतरेभ्यो ज्यैष्ठ्यं प्राशस्त्यमेव प्राप्नोति नाना-

दिक्षवस्थिताश्च पुरुषास्तस्य भवन्ति । प्राणग्रहपर्यायाणां संख्यां विधत्ते—

पञ्च गृह्यन्ते इति । अयं पुरो भुव इत्यादिभिर्मन्त्रैः प्रथमः पर्यायः । अयं दक्षिणा विश्वकर्मेत्यादिभिर्द्वितीयः । अयं पश्चाद्विश्ववचा इत्यादिभिस्तृतीयः । इदमुत्तरात्सुवरित्यादिभिश्चतुर्थः । इयमुषरि मतिरित्यादिभिः पञ्चमः । प्राच्यादय ऊर्ध्वान्ताः पञ्च दिशः । तासु दिक्षु सर्वास्विनेन पञ्चविधग्रहणेन समृद्धिं प्राप्नुवन्ति । एकैकस्मिन्पर्याये सोमांशुसंख्यां विधत्ते—

नवनव गृह्यन्ते इति । शिरोवस्थितेषु सप्तसु च्छिद्रेष्वधोवस्थितयोश्च द्वयोश्छिद्रयोः संचरन्तः प्राणा नवसंख्याकाः । नवांशुग्रहणेन तान्यजमानेषु स्थापयति ( न्ति ) । अस्य ग्रहणस्य कालं विधत्ते—

प्रायणीय इति । संवत्सरसत्रस्य प्रथममहः प्रायणीयं, चरममहरुदयनीयं, तयोरुभयोरगृह्णीयात् । तथा सति तेषां ग्रहाणां प्राणरूपत्वात्प्राणैरेव संवत्सरमुपक्रम्य प्राणैरेव समापितवन्तो भवन्ति । कालान्तरं विधत्ते—

दशमेऽहन्नि । संवत्सरसत्रस्य द्वादशाहविक्रितित्वात्तदीयान्यहान्यत्र प्रयोक्तव्यानि । तेषु यदशमपहस्तस्मिन्प्राणग्रहान्गृह्णीयात् । रामदेव्याख्यस्य साम्नः कथा नश्चित्र आ भुवदित्येषा योनिः । दशमेऽहनि तु तां योनिं परित्यज्यान्यस्यामृचि तत्साम गीयते । तथा सति वायदेव्यं स्वयोनेश्च्यवत इति यत्, एतेनापराधेन प्रजाः प्राणेभ्यो यन्त्यपगच्छन्ति । तत्र प्राणग्रहाणां प्राणरूपत्वाद्दशमेऽहनि तेषां ग्रहणेन प्रजाः प्राणेभ्यो नापगच्छन्ति ।

अत्र विनियोगसंग्रहः—

“ त्वे गवामयने पात्रेऽतिग्राह्यग्रहणं भवेत् ।

अयं पुरो भुवः प्राणग्रहाणां पञ्च मन्त्रकाः ॥

सोमांशवो नव नव ग्राह्याः पर्यायपञ्चके ।

कथा नश्चित्र एतस्या योनेर्भ्रष्टं तु साम तत् ।

अग्निं नर इति ह्यत्र गीयते दशमेऽहनि ” ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

दशमोऽनुवाकः ॥ १० ॥

( सहायकहेतुपरीक्षितप्रश्नोत्तरम् )

( अथ मनीषादके प्रथमपाठक एकादशोऽनुवाकः ) ।

प्र देवं देव्या श्रिया भरता ज्ञातवैदसम् ।

हव्या नो वक्षदानुषक् । अयम् एव प्र देवयु-  
होता यज्ञाय गीयते । रथो न योरभीवृत्तो  
घृणीवाञ्चेतति त्मना । अयमग्निरुण्यत्यमृता-  
दिव जन्मनः । सहसाश्चित्सहीयान्देवो जीवा-  
तवे कृतः । इडायास्त्रा पदे वयं नाभां पृथि-  
व्या अधि । जातवेदो नि धीमह्यमे हव्याय  
वोढवे ( १ ) । अग्ने विश्वेभिः स्वनीक देवै-  
रुणावित्तं प्रथमः भिद् योनिम् । कुलायिनं  
घृतवन्तः सवित्रे यज्ञं नग्नं यजमानाय सधु ।  
सीदं होतः स्व उ लोके चिकित्वान्सादया  
यज्ञः सुकृतस्य योनौ । देवावीदेवान्हविषां  
यजास्त्रमे बृहद्यजमाने वयौ धाः । नि होतां  
होतृषदने विदानस्त्वेषो दीदिवाः असदत्सुद-  
क्षः । अदब्धततप्रमतिर्वसिष्ठः सहस्रंभरः  
शुचिजिह्वो अभिः । त्वं दूतस्त्वम् ( २ ) उ  
नः परस्पास्त्वं वस्य आ वृषभ प्रणेता । अग्ने  
तोकस्य नस्तने तनूनामप्रयुच्छन्दीयद्बोधि  
गोषाः । अभि त्वां देव सवितरीज्ञानं वार्या-  
णाम् । सदाऽमन्त्राणां गीमहे । मही योः पृथि-  
वी त्वं न इमं यज्ञं भिमिषताम् । भिमृता नो  
भरीमाभिः । त्वामग्ने पुष्करादध्यथवा निरम-

न्यत । मू॒र्ध्नो विश्व॑स्य वा॒घतः॑ । तमुं ( ३ )

त्वा द॒ध्यङ्कृ॑षिः पु॒त्र ई॒धे अ॒थर्व॑णः । वृ॒त्रह॑णं

पु॒रंद॑रम् । तमुं त्वा पा॒थ्यो वृ॒षा स॒मी॒धे द॒स्यु-

ह॒न्त॑मम् । ध॒नं॒ज॒यः र॑णेर॒णे । उ॒त ब्रु॑वन्तु ज-

न्त॒व उ॒द॒भिर्वृ॑त्र॒हाऽज॑नि । ध॒नं॒ज॒यो र॑णेर॒णे ।

आ यः ह॒स्ते न॒ स्वादि॑नः शि॒शुं जा॒तं न वि-

भ्रं॒ति । वि॒शा॒म॒भिः स्व॑ध्व॒रम् । प्र दे॒वं दे॒ववी॑-

त॒ये भ॑र॒ता व॒सु॒वि॒त्त॑मम् । आ स्वे यो॒नौ नि

षी॑दतु । आ ( ४ ) जा॒तं जा॒तवे॑द॒सि प्रि॒यः

शि॒शी॒ताति॑थिम् । स्यो॒न आ गृ॑ह॒प॒तिम् ।

अ॒ग्निना॒ऽग्निः स॒मि॒ध्य॒ते क॒वि॒र्गृ॑ह॒प॒ति॒र्यु॒वा ।

ह॒व्य॒वाङ्जु॑ह्वा॒स्यः । त्वः ह्य॒ग्ने अ॒ग्निना॒ वि॒प्रो

वि॒प्रे॒ण स॒न्त॒स॒ता । स॒खा स॒ख्या स॒मि॒ध्य॒से ।

तं म॑र्ज॒यन्त॒ सु॒क्र॒तुं पु॒रो॒यावा॑न॒मा॒जिषु॑ । स्वे॒षु

क्ष॒येषु॑ वा॒जिन॑म् । य॒ज्ञेन॑ य॒ज्ञम॑य॒जन्त॒ दे॒वा-

स्ता॒नि ध॒र्मा॒णि प्र॒थ॒मा॒न्या॑सन् । ते ह॒ नाकं॑

म॒हि॒मा॒नः स॒च॒न्ते यत्र॒ पूर्वे॑ सा॒ध्याः स॒न्ति

दे॒वाः ॥ ( ५ ) ।

( वोढेवे दूतस्त्वं तमुं सीदत्वा यत्र चत्वरि च ) ।

इति कृष्णयजुर्वेदीयतैत्तिरीयसांहितायां तृतीयाष्टके

पञ्चमप्रपाठक एकादशोऽनुवाकः ॥ ११ ॥

( पाशुकहौत्रोपयोगिमन्त्राभिधानम् ) ।

पूर्णयोऽग्निना देवेन ये देवाः सूर्यः सं त्वा वषट्कारः स खदिर उपया-  
मगृहीतोऽसि यां वै त्वे कर्तुं प्र देवमेकादश ॥ ११ ॥

पूर्णा सहजास्तवाग्ने वामीः प्राणैरेव षट्त्रिंशत् ॥ ३६ ॥

हरिः ॐ ।

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमः प्रपाठकः ॥ ५ ॥

इति कृष्णयजुर्वेदीयतैत्तिरीयसंहितायां तृतीयाष्टकः ॥ ३ ॥

( अथ तृतीयकाण्डे पञ्चमप्रपाठक एकादशोऽनुवाकः ) ।

अतिग्राह्यमाणनामग्रहा दशम ईरिताः ।

अथैकादशे पाशुकहौत्रोपयोगिमन्त्रा उच्यन्ते । तत्र ब्राह्मणग्रन्थे तृतीय-  
काण्डे षष्ठप्रपाठकेऽञ्जन्ति त्वामध्वरे देवयन्त इत्यत्र पाशुकहौत्रमन्त्राः प्राये-  
णोक्ताः । अवशिष्टास्तु मन्त्रा इहाभिधीयन्ते । तत्राप्टभिर्मन्त्रैरुत्तरवेदिं प्रत्यग्निं  
प्रणयेत् । तेषु प्रथममन्त्रमाह—

प्र देवं देव्येति । हे ऋत्विग्यजमाना जातवेदसमुत्पन्नस्य जगतो वेदितारं  
देवं देव्या प्रकाशरूपया विवेकयुक्तया धिया प्रकर्षेण भरत पोषयत । सोऽपि  
जातवेदा आनुषगनुषक्त आदरयुक्तो नोऽस्माकं हव्या वक्षद्वर्षाणि वहतु ।

अथ द्वितीयमन्त्रमाह—

अयमु ग्य प्रेति । अयमेव स्यः सोऽग्निर्यज्ञार्थमुत्तरवेदिं प्रति प्रकर्षेण नीयते ।  
कीदृशोऽग्निः । देवानात्मन इच्छतीति देवयुः । होता होमस्य निष्पादकः । रथो  
न योः, रथ इव यवयिता पृथक्कर्ता । यथा रथः स्वस्मिन्नात्कृढं पुरुषं भूमिष्ठेभ्यः  
पृथक्कृत्य ग्रामे नयति तथाऽयमग्निः स्वस्मिन्हुतं हविरितरेभ्यो हविर्भ्यः पृथ-  
क्कृत्य देवेषु नयति । अभीवृतो यजमानैराभिमुख्येन स्वीकृतः । घृणी-  
वान्प्रिययुक्तः । तादृशोऽग्निस्त्वना चेतति स्वयमेव यजमानभक्तिं जानाति ।

तृतीयमन्त्रपाठस्तु—

अयमग्निरिति । अयं प्रणीयमानोऽग्निर्जन्मनो जन्ममन्त्रिणोरुप्यति प्रबुद्धो  
मवितुमिच्छति । अमृतादिव । यथा पीतेनामृतेन मरणरहितः पवर्तते तद्वत् ।

( पाण्डुकहोत्रोपयोगिमन्त्राभिधानम् )

किंवायं देवो जीवातवे जीवनीषधाय सहस्रध्विस्तहीयान्कृतो बलवतोऽप्यति-  
प्रबलः कृतः । यदाऽयमग्निः प्रबलो भवति तदा स्वयमपि विनाशरहितो जीवति,  
यजमानमपि यज्ञनिष्पादेन जीवयतीत्यर्थः । चतुर्थमन्त्रपाठस्तु—

इडायास्त्वेति । हे जातवेदोऽग्ने हव्याय वोढवे हवींषि वोढुं त्वा वयं[नि]  
धमिहि नितरां स्थापयामः । कुत्रेति तदुच्यते—पृथिव्या अध्युपरि नाभा  
नाभिसदृश आहवनीयायतने । तच्चऽऽद्यतनमिडापदसदृशं, यथा गोरूपाया  
इडायाः पदं घृतयुक्तं तथेदं घृताहुतियुक्तं, तादृशे स्थाने स्थापयामः ।

पञ्चममन्त्रपाठस्तु—

अग्ने विश्वेभिरिति । विश्वेभिर्देवैः स्वनीक सर्वेऽपि देवा अस्य सेनारूपा-  
स्तादृश हेऽग्ने प्रथमो देवानां मध्ये मुख्यस्त्वं योनिं सिद्धिं स्थानं प्राप्नुहि ।  
कीदृशं योनिम् । ऊर्णावन्तं, यथा कम्बलास्तरणोपेतो देशो मृदुस्तथाऽयं सेव्य-  
स्तादृशं, कुलायिनं, यथा पक्षिणां नीडः सम्पङ्कनिर्मित एवमयमपि तादृशं,  
घृतवन्तं घृताहुत्याधारभूतम् । यद्वाऽऽहवनीयाख्यं कुलायोपेतं घृताहुतियुक्तं यज्ञं  
सवित्रेऽनुष्ठात्रे यजमानाय साधु नय सम्पक्वसमाप्तिं गमय । षष्ठमन्त्रमाह—

सिद्धिं होतरिति । हे होतर्होमनिष्पादक चिकित्वानभिज्ञस्त्वं स्वकीयस्थान-  
उत्तरवेदिरूपे सिद्धोपविश । यज्ञं चेत् सुकृतस्य योनौ पुण्यकर्मणो योग्यस्थाने  
सादय स्थापय । देवान्वेति कामयत इति देवादीर्देवमिय इत्यर्थः । तादृशस्त्वं  
देवान्हविषा यजासि पूजयसि । हेऽग्ने यजमाने बृहदयो धा दीर्घमायुः  
स्थापय । सप्तममन्त्रमाह—

नि होतेति । होतृषदने होमनिष्पादकस्य योग्यस्थान उत्तरवेदिरूपेऽयमग्नि-  
नितरामसदस्तम्यगुपविष्टवान् । कीदृशोऽग्निः । होता देवानामाह्वाता । विदानः  
स्थानाभिज्ञः । त्वेषो दीप्तिमान् । दीदिवान्देवेभ्यो हविषो दाता । सुदक्षोऽत्यन्त-  
कुशलः । अदब्धव्रतप्रमतिरहिंसितो कर्माणि प्रकृष्टा मतिर्यस्य स तथाविधः । वसि-  
ष्ठोऽतिशयेन वासयिता । सहस्रसंख्याकानि हवींषि भरति पोषयतीति सहस्रंभरः ।  
शुचिः शुद्धा होमयोग्या जिह्वा ज्वाला मस्यासौ शुचिजिह्वः । अष्टममन्त्रमाह—

त्वं दूतस्त्वमिति । हेऽग्ने त्वं देवानां दूतोऽसि । अग्निर्देवानां दूत आसी-  
दिति श्रुत्यन्तरात् । त्वमु नः परस्वास्त्वमेवास्माकमतिशयेन पालकः । त्वं वस्य-

( पाशुकहौत्रेणयोगिमन्त्राभिधानम् )

स्वैमयास्मिन्कर्मणि निवासयोग्यः । हे वृषभ देवश्रेष्ठ, आ व्रजेता त्वमेवाऽऽनृत्य यागस्य प्रवर्तकः, तो ( नस्तो ) कस्यास्पदवत्यस्य तनूनां तने शरीराणां विस्तारेऽप्युच्छन्नामादमकुर्वन्दीद्यत्तमोनिवारणेन दीपयन् । अथवा देवैभ्यो हविर्दानो गोपाः पालकः सन्बोधि बुध्यस्वापमत्तो भवेत्यर्थः । एतेऽष्टौ मन्त्रा उत्तरवेदि प्रत्यग्निप्रणयनकाले होत्रा पठनीयाः ।

अथाग्निमन्थने पञ्च मन्त्राः पठनीयाः । तत्र प्रथमं मन्त्रमाह—

अभि त्वेति । हे सविर्वदेव परेक परमेश्वर वार्याणां निवारणीयानां विघ्नानामीशानं विनिवारणे समर्थ त्वामभि प्राप्नुमिषि शेषः । सदाऽवन्तर्वदा हे रक्षक भागं भजनीयमग्निमीमहे त्वत्पसादात्प्राप्नुमः । अथ द्वितीयो मन्त्रः—

महो द्यौरिति । महती द्यौः पृथिवी चेत्येके उभे नोऽस्मदीमिमं यज्ञं मिमिक्षतः माज्यहोमादिभिर्द्वन्द्वैः सेकुमिच्छां कुरुताम् । भरीमभिर्भरणैर्नोऽस्मान्निपृतां पूरयताम् । अथ तृतीयः—

त्वामग्न इति । हेऽग्नेऽथर्वाख्य ऋषिः पुष्कराक्षि पद्मरूपशोभरि त्वां निरमन्थत निःशेषेण मथितवान् । अत एव पञ्चमकाण्डे ब्रह्मण्यमान्नातम्—“ पुष्करपर्णे ह्येतमुपश्रितमविन्दत् ” इति । कीदृशात्पुष्करात् । मूर्ध्नि उत्तमाङ्गवत्प्रशस्तात् । विश्वस्य वाघतः सर्वस्य जगतो वाहकात् । इदं हि पुष्करपर्णमाग्निमन्थनयज्ञनिष्ठादनादिद्वारा सर्वं जगन्निर्वहति । अथ चतुर्थः—

तमु त्वेति । हेऽग्नेऽथर्वणः पुत्रो दध्यङ्नामक ऋषिस्तमु त्वेधे तमु त्वां प्रज्वलितवान् । कीदृशं त्वां, वृत्रहणं वैरिविनाशनं पुरंदरं रुद्ररूपेणासुरसंघन्धिनां त्रयाणां पुराणां विदारयितारम् । अथ पञ्चमः—

तमु त्वा पाथ्य इति । हेऽग्ने पाथ्यनामकः कश्चिद्विष्टस्तमु त्वा समीधे तमेव त्वां सम्प्रकमज्वलितवान् । कीदृशः पाथ्यः । वृषा श्रेष्ठः । कीदृशं त्वां, दस्युहन्तमं तत्कराणामतिशयेन हन्तारम् । रणेरणे धनंजयं तेषु तेषु संग्रामेषु धनस्य जेतारम् । अथ बह्वौ जात ऋग्वयं होता पठेत् । तत्रैवं प्रथमा—

उत ब्रुवन्त्विति । उत जन्तवः सर्वेऽग्निं प्राणिनः परस्परमेवं ब्रुवन्तु । किमिति, अग्निरुदजनीति । कीदृशोऽग्निः । वृत्रह्य शत्रुघाती, रणेरणे धनंजयश्च । अथ द्वितीया—



( पाशुकहौत्रोपयोगिमन्त्राभिधानम् )

आ य\* हस्त इति । खादिनं हविषां भक्षकम् । यमग्निं हस्ते न पाषाणविष-  
कर्म्मिभ्यः आविभ्रति आ निधानादृत्विजो धारयन्ति । कमिव । जातं  
शिशुं न सद्यः समुत्पन्नं शिशुमिव । कीदृशमग्निं, विशां स्वध्वरं प्रजानां सम्यग्-  
हिंसकम् । तमग्निं पुरतः पश्याम इति शेषः ।

अस्याग्नेः पूर्वाग्निना सह मेलने प्र देवमित्याद्याः षड्वचो होता पठेत् । तत्र  
प्रथमामाह—

प्र देवं देवेति । देववीतये देवानां हविःस्वादिनाम् देवं दीप्तिमन्तमग्निं भरत  
हे ऋत्विजः प्रकर्षेण पोषयत । कीदृशं देवं, वसुचित्तममतिशयेन हविर्लक्षणध-  
नाभिज्ञम् । स च देव आगत्य स्वे योनौ पूर्वाग्निरूपे स्वकीये स्थाने निषीदतु  
नितरामुप समीपे प्रविष्टो भवतु । द्वितीयामाह—

आ जातमिति । हे ऋत्विज इदानीं जातं प्रियमतिथिरूपमेनमग्निं पूर्व-  
मेव स्थिते जातवेदसि शिशीत शयानं कुरुत । कीदृशे जातवेदसि । स्योने  
सुखरूपे । कीदृशं जातम्, आ गृहपतिं सर्वतो गृहस्य पालकम् । तृतीयामाह—

अग्निनाऽग्निरिति । पूर्वसिद्धेनाग्निना सहदेनानिमानतोऽग्निः समिभ्यते सम्य-  
क्प्रज्वाल्यते । कीदृशोऽग्निः । कविर्विद्वान् । गृहपतिर्गृहस्य पालयिता । युवा  
नित्यतरुणः । हव्यं वहतीति हव्यवाट् । जुहुरेवाऽऽस्यं मुखं यस्यासौ जुह्वास्पः ।  
चतुर्थीमाह—

त्व\* ह्यग्ने अग्निनेति । हे नूतनाग्ने त्वं पूर्वेणाग्निना सह सम्यक्प्रज्वा-  
ल्यसे । कीदृशस्त्वम् । विप्रो ब्राह्मणजात्यभिमानो सन्विनाशराहित्येन सर्व-  
दाऽवस्थितः । सखा सखिवादितरास्मिन्ममौ प्रीतियुक्तः । कीदृशेनाग्निना । विप्रेण  
सता सख्या च । पञ्चमीमाह—

तं मर्जयन्तेति । हे ऋत्विजस्तमिमं मथितमग्निं मर्जयन्त शोधयत । कीदृशं,  
सुकृतं सुष्ठु ऋतुनिष्पादकम् । आजिषु संग्रामेषु पुरोयावानं पुरतो गन्तारम् ।  
स्वेषु क्षयेषु यजमानसंबन्धिषु स्वकीयगृहेषु वाजिनमन्त्रसंपादकम् । षष्ठीमाह—

यज्ञेन यज्ञमिति । देवा देवत्वं प्रेप्सवो यजमाना यज्ञेन यज्ञसाधनेन नूत-  
नेनाग्निना सह यज्ञं यज्ञसाधनं पुरातनमग्निमजयन्त पूजितवन्तः । तानि मिलि-  
तानि अग्निद्वयसाध्यानि[धर्माणि] कर्माणि सुकृतानि प्रथमान्यासन्मुख्यान्धम-  
वन् । ते [ह] हिमानस्ते खलु महान्तो यजमाना नाकं सचन्ते स्वर्गं समव-  
यन्ति । यत्र स्वर्गे पूर्वं यजमानाः साध्याः साध्यफलोपेता देवाः सन्ति ये ( दे )-  
वा भूत्वा वर्तन्ते, तं नाकं सेव(सच)न्त इति पूर्वत्रान्वयः ।

( पाशुकहौत्रोपयोगिमन्त्राभिधानम् )

अत्र विनियोगसंग्रहः—

अथ पाशुकहौत्रस्य शेष औत्तरवेदिके ।

अग्निप्रणयने सष्टौ प्र देवमिति मन्त्रकाः ॥

अथाग्निमन्थने पञ्च जाते वह्नाबुत द्वयम् ।

प्र देऽग्न्योर्मेलने षट् स्युर्मन्त्रा अत्रैकविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये तृतीयकाण्डे पञ्चमप्रपाठक एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

तृतीयकाण्डे पञ्चमः प्रपाठकः ॥ ५ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपाल-

केन माधवाचार्येण विरचिते वेदार्थप्रकाशे

कृष्णयजुर्वेदीयतैत्तिरीयसंहिताभाष्ये

तृतीयः काण्डः समाप्तः ॥३॥

मूलक्रमेण तृतीयाष्टके—प्र० ५ । अ० ५५ ।

भाष्यक्रमेण तृतीयकाण्डे—प्र० ५ । अ० ५५ ।

मूलक्रमेणाऽऽदितः समष्ट्यङ्कः—का० ३ । प्र० १९ । अ० २७६ ।

भाष्यक्रमेणाऽऽदिष्टः समष्ट्यङ्काः—का० ३ । प्र० १९ । अ० २७१ ।

---

समाप्तोऽयं श्रीमत्सायणाचार्यविरचितभाष्यस-  
हितकृष्णयजुर्वेदीयतैत्तिरीयसंहिता-  
यास्तृतीयः काण्डः ॥ ३ ॥

---

अथ सभाष्यकृष्णयजुर्वेदीयतैत्तिरीयसंहितायां  
चतुर्थं काण्डम् ।

( तत्र प्रथमप्रपाठके प्रथमोऽनुवाकः ) ।  
यस्य निःश्वसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरम् ॥  
तृतीयकाण्डे सोमस्य शेषः प्रायेण वर्णितः ।  
चतुर्थे त्वग्निचित्यङ्गमन्त्राणां पाठ ईर्यते ॥  
अवान्तरविशेषास्तु विनियोगे<sup>१</sup> प्रदर्शिताः ।  
चतुर्थकाण्डमग्न्याख्यं सप्तभिः पाठकैर्युतम् ॥  
उत्वासंभरणे मन्त्राः प्रथमे पाठके श्रुताः ।  
एकादशानुवाकाः स्युस्तदर्थ्याः स्युः क्रमादमी ॥  
अभ्युपादानं मृदाक्रान्तिः खननं हरणं तथा ।  
उत्खानिर्माणसंस्कारौ तामिधेन्यस्तथाऽऽपियः ॥  
अग्न्युत्पादो धारणं च याज्या इत्यनुवाकगाः ॥ इति<sup>२</sup> ।  
( इति भाष्यकारोपोद्घातः ) ।

( अथ कृष्णयजुर्वेदीयतैत्तिरीयसंहितायां चतुर्थाऽष्टकः ) ।  
( तत्र प्रथमप्रपाठके प्रथमोऽनुवाकः ) ।

हरि ॐ ।

युञ्जानः प्रथमं मनस्तत्त्वाय सविता धियः ।  
अग्निं ज्योतिर्निचाम्य पृथिव्या अध्याऽ-  
भरत् । युक्त्वाय मनसा देवान्सुर्वर्यतो धिया  
दिषम् । बृहज्ज्योतिः करिष्यतः सविता प्र  
सुवाति तान् । युक्तेन मनसा वयं देवस्य  
सवितुः सवे । सुवर्गेयाय शक्त्यै । युञ्जते मन

१ स. च. °शेषस्तु । २ स. च. °गेषु दर्शितः । च° । ३ स. च. °दर्थ्यास्तु क° ।

४ घ. ड. °ति । अत्रा° ।

( अभ्यादानाभिधानम् )

उत युञ्जते धियो विप्रा विप्रस्य बृहतो विप-  
 श्रितः । वि होत्रा दधे वयुनाविदेक इत् ( १ )  
 मही देवस्य सवितुः परिष्टुतिः । युजे वां ब्रह्म  
 पूर्व्यं नमोभिर्वि श्लोका यन्ति पृथ्यैव  
 सूरः । शृण्वन्ति विश्वे अमृतस्य पुत्रा  
 आ ये धामानि दिव्यानि तस्थुः । यस्य  
 प्रयाणमन्वन्य इययुर्देवा देवस्य महि-  
 मानमर्चतः । यः पार्थिवानि विममे स  
 एतंशो रजांशंसि देवः सविता महित्वना ।  
 देव सवितः प्र सुव यज्ञं प्रसुव ( २ ) यज्ञपतिं  
 भगाय दिव्यो गन्धर्वः । केतपूः केतं नः पुना-  
 तु वाचस्पतिर्वाचमथ स्वदाति नः । इमं नो  
 देव सवितर्यज्ञं प्र सुव देवायुवः सस्विदिदः  
 सत्राजितं धनजितं सुवर्जितम् । ऋचा स्तो-  
 मः समर्धय गायत्रेण रथंतरम् । बृहद्गायत्रव-  
 र्त्तनि । देवस्य त्वा सवितुः प्रसवेऽश्विनोर्बाहु-  
 भ्यां पुष्णो हस्ताभ्यां गायत्रेण छन्दसाऽऽ  
 ददेऽङ्गिरस्वदाभिरसि नारिः ( ३ ) असि पृ-  
 थिव्याः सधस्थादग्निं पुरीण्यमङ्गिरस्वदा भर-  
 त्रैष्टुभेन त्वा छन्दसाऽऽ ददेऽङ्गिरस्वदाभिरसि  
 नारिरसि त्वया वयः सधस्थ आऽग्निः शक्रेण  
 खानितुं पुरीण्यं जागतेन त्वा छन्दसाऽऽ ददेऽ-  
 ङ्गिरस्वद्वस्ते आधाय सविता विभ्रदाभ्रिः हि-

( अभ्यादानाभिधानम् )

स्मर्यामि । तया ज्योतिरजस्रमिदग्निं स्वात्वी  
न आ भराऽऽनुष्टुभेन त्वा छन्दसाऽऽ देदऽङ्गि-  
रस्वत् ( ४ ) ॥

( इयज्ञं प्र सुव नारिरानुष्टुभेन त्वा छन्दसा त्रीणि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठके प्रथमोऽनुवाकः ॥ १ ॥

( अथ चतुर्थकाण्डे प्रथमप्रपाठके प्रथमोऽनुवाकः ) ।

तत्राभ्यादानप्रतिपादके प्रथमानुवाके प्रथमं तावद्धोममन्त्रा उच्यन्ते ।

कल्पः—“ जुह्वामष्टगृहीतं गृहीत्वा युञ्जानः प्रथमं मन इति यजुरष्टमाभि-  
क्रंमिरेकामाहुतिं जुहोति ” इति । तत्र प्रथमामृचमाह—

युञ्जान इति । सविता प्रेरकः परमेश्वरः प्रथममग्निचयनविषये मनो युञ्जानः  
समादधानो धिय इष्टाक्रोदिविषयाणि ज्ञानानि तत्वाय तनित्वा विस्तार्याग्निं ज्यो-  
तिर्निचाद्य चोद्यमानमग्निं सफलानां कर्मणां प्रकाशनसाधनभूतं निश्चित्य पृ-  
थिव्या अध्याभरद्भूमरूपमानीतवान् । अनन्तरं तमग्निमुखालक्षणपृथिव्यां स्थाप-  
यितुमुत्तानिर्माणं विभं होमं करोमीति भावः । अथ द्वितीयामाह—

युक्त्वाय मनसेति । सविता तानिन्द्रियविशेषान्प्रकर्षणं सुवाति प्रेरयति ।  
किं कृत्वा, देवान्कर्त्तृत्वापरत्वेन चपलानिन्द्रियविशेषान्मनसा युक्त्वाय विषयेभ्यो  
नियम्य । कीदृशानिन्द्रियविशेषान्, सुवर्यतः स्वर्गं गच्छतः स्वर्गपाप्मर्थमु-  
द्यतानित्यर्थः । बृहज्ज्योतिः प्रौढं चीयमानमग्निं धिया दिवं करिष्यतस्तत्सदिष्ट-  
कादिविषयया पज्ञया द्योतमानं कर्तुमुद्यतान् । अथ तृतीयामाह—

युक्तेन मनसेति । यस्मात्पूर्वोक्तीत्या सवितेन्द्रियाणि प्रेरयति तस्माद्वयं  
सवितुर्देवस्य प्रेरणे सति युक्तेन विषयेभ्यो नियमितेन मनसा सुवर्गेयाय स्वर्गलोके  
गीयमानस्याग्नेः संपादनाय शक्त्यै शक्ता भूयास्मेति शेषः । अथ चतुर्थीमाह—

युञ्जते मन इति । विप्रस्य ब्राह्मणस्य यजमानस्य संबन्धिनो विप्रा

१ घ. ड. 'कवि' । २ ख. च. 'रदाहृतवान्भूमे' । ३ ख. च. 'न' । तदनन्तरम् ।  
४ ख. च. 'क्षणं पृ' । ५ ख. च. 'रोतीति' ।

( अभ्यादानाभिधानम् )

क्रात्विजो मनो युञ्जते प्रथमं स्वकीयं मनो विषयेभ्यो निवर्त्य समाहितं कुर्वन्ति ।  
उतापि च धिय इष्टकादिविषयज्ञानानि युञ्जते संपादयन्ति । कीदृशस्य  
विप्रस्य । बृहतः प्रभूताग्निचयनोद्योगेनाभिवृद्धस्य विपश्चितो विदुषः प्रयोगाभि-  
ज्ञस्य । कीदृशा विप्राः । होत्रा होमशीलाः । कर्मण्यालस्यरहिता इत्यर्थः । एक  
हृदेक एव सविता विदधे सर्वमिदं निर्मितवान् । कीदृशः सविता । वयुनावित्,  
क्रात्विग्यजमानाभिपायाभिज्ञः । कथमेक एव सर्वमिदं कृतवानिति न विस्मेत-  
व्यम् । यतः सवितुर्देवस्य परिष्ठुतिर्मही परितः सर्वेषु वेदेषु श्रूयमाणा स्तुतिर्म-  
हती । अथ पञ्चमीमाह—

युजे वां ब्रह्मेति । यजमानः पत्नी चेत्येतौ हे दंपती वां युवयोरर्थे पूर्वं  
पुरातनैर्महर्षिभिरनुष्ठितं ब्रह्म परिवृढमग्निचयनाख्यं कर्म नमोभिर्नमस्कारपूर्वकैरि-  
ष्टकोपधानादिभिर्युजे संपादयामि । तस्मिन्संपादिते सति श्लोका यजमानस्य  
कीर्तयो विद्यन्ति भूमौ विविधं प्रसरन्ति । तत्र दृष्टान्तः—पथ्या सूरान् इव  
ग्रीवाणामार्गेऽन्तरिक्षे सूर्यरश्मयो यथा प्रसरन्ति तद्वत् । किंच, अमृतस्य प्रजापतेः  
पुत्रा ये देवा दिव्यानि धामान्यातस्थुः प्राप्तवन्तस्तेऽपि विश्वे सर्वे शृण्वन्ति ।  
यजमानस्य कीर्तिमिति शेषः । अथ षष्ठीमाह—

यस्य प्रयाणमिति । यस्य सवितुः प्रयाणं प्रवृत्तिमन्ये सर्वे देवा अनुय-  
युरिदबश्यमनुगच्छन्त्येव । किं कुर्वन्तः । अस्य देवस्य महिमानमर्चतोऽर्चयन्तः ।  
किंच, यः सविता पार्थिवानि रजांसि विभमे पृथिवीगतात्परमाणून्विशेषेण  
गणयित्वा निश्चितवान् स सविता देवो महित्वना महत्त्वेनैतशो व्याप्तवानेति सर्वत्र  
गच्छतीत्येतशः । अथ सप्तमीमाह—

देव सवितरिति । हे सवितर्देव यज्ञं प्रसुव प्रकर्षेण प्रेरय, यज्ञपतिं यज-  
मानं च प्रसुव । किमर्थम् । भगाय सौभाग्याय । दिव्यो दिवि स्वर्गे भवः  
काश्चिद्भूधर्वः केतपूः केतं परकीयाचित्ते वर्तमानं ज्ञानं पुनाति शोधयतीति  
केतपूः । स च नोऽस्माकं केतं चित्तवर्तिज्ञानं पुनातु भ्रान्तिपरिहारेण शोधयतु ।  
वाचस्पतिरद्यास्मिन्कर्मणि नोऽस्मदीयां वाचं स्वदाति स्वदयतु ।

इत्थमृचः सप्तोक्त्वाऽष्टमं यजुराह—

इमं नो देवेति । हे सवितर्देव नोऽस्मदीयमिमं यज्ञं प्रसुव । कीदृशं, देवै-

१ ख. च. °षयाणि ज्ञा° । २ ख. घ. ङ. च. देवषु । ३ क. घ. ङ. °रिहृदं ।  
४ क. घ. ङ. पथ्याः । ५ ख. च. °न्ये दे° ।

( अभ्यादानाभिधानम् )

यौति मिथी भवतीति देवायुस्तं देवायुवं, सखायं स्वनिष्ठादकं यजमानं वेत्तीति सखिवित्तम् । सत्राणि द्वादशाहादीनि जयति वशी करोतीति सत्राजित्तम् । तानि हि चीयमानमग्निमपेक्षन्ते । धनं जयति फलरूपेण संपादयतीति धनजित्तम् । सुवः स्वर्गं जयति फलरूपेण संपादयतीति सुवर्जित्तम् ।

अभिचयनार्थानां चतुर्थकाण्डगतानां मन्त्राणां पञ्चमकाण्डे क्रमेणैव ब्राह्मणमन्त्रातम् । तत्राऽऽदौ युञ्जान इत्यादिभिर्मन्त्रैर्होमं विधत्ते—

“सावित्राणि जुहोति प्रसूत्यै” [ सं० का० ५ प्र० १ अ० १ ] इति । सविता येषु मन्त्रेषु प्रतीयते तानि सावित्राणि, तैर्होमे सति यजमानं सविता कर्मणि प्रसौति । द्रव्यं विधत्ते—

“चतुर्गृहीतेन जुहोति चतुष्पादः पशवः पशून्नेवाव रुन्धे” [ सं० का० ५ प्र० १ अ० १ ] इति । चतुःसंख्यां पुनः प्रशंसति—

“चतस्रो दिशो दिक्षेव प्रतितिष्ठति” [ सं० का० ५ प्र० १ अ० १ ] इति । पुनरपि प्रकारान्तरेण प्रशंसति—

“छन्दांसि देवेभ्योऽपाकामन्न वोऽभागानि हव्यं वक्ष्याम इति तेभ्य एतच्चतुर्गृहीतमधारयन्पुरोनुवाक्यायै याज्यायै देवतायै वषट्काराय यच्चतुर्गृहीतं जुहोति छन्दांस्येव तत्पीणाति तान्यस्य प्रीतानि देवेभ्यो हव्यं वहन्ति” [ सं० का० ५ प्र० १ अ० १ ] इति ।

नानाविधच्छन्दोयुक्तपुरोनुवाक्याद्यभिधानिनो देवा हविर्भाग्यो देवेभ्योऽपरक्ताः सन्तोऽन्यत्रागच्छन् । किं ब्रुवन्तो गता इति, तदुच्यते—हे देवा भागरहितानि वयं छन्दांसि वो युष्मदीयानि हवींषि न वक्ष्यामो हविर्वह्नं न करिष्याम इति ब्रुवन्तः । तदानीं देवा विचार्य होमकाले यच्चतुर्ग्रहणं तच्छन्दसां प्रीतिकरं भवत्विति तेषां भागमकल्पयन् । तत्र प्रथमग्रहणं पुरोनुवाक्याख्याया गायत्रीदेवतायास्तुष्टिकरं, द्वितीयग्रहणं याज्याख्यायास्त्रिष्टुब्देवतायास्तुष्टिकरं, तृतीयग्रहणं देवताख्याया जगतीदेवतायास्तुष्टिकरं, चतुर्थग्रहणं वषट्काराख्याया अनुष्टुब्देवतायास्तुष्टिकरम् । अतश्चतुर्गृहीतेन होमे सति छन्दोदेवताः प्रीणयति । ताश्च प्रीताः सत्यो हव्यं वहन्ति । सूत्रकारेण तु शास्त्रान्तरमाश्रित्याष्टगृहीतत्वमुक्तम् ।

अत्रेदं चिन्तनीयम्—किमेकैकं मन्त्रमुच्चार्य जुहुयात्, आहोस्वित्सर्वाणि



( अभ्यादानाभिधानम् )

मन्त्राण्यु ( ? ) च्चार्येति । तत्र हेयोपादेयावुभौ पक्षौ क्रमेण दर्शयति—

“ यं कामयेत पापीयान्त्स्यादित्येकैकं तस्य जुहुयादाहुतीभिरेवैनमप गृह्णाति पापीयान्भवति यं कामयेत वसीयान्त्स्यादिति सर्वाणि तस्यानुद्रुत्य जुहुयादाहु-  
त्यैवैनमपि क्रमयति वसीयान्भवत्यथो यज्ञस्यैवैषाऽभिक्रान्तिः ” [ सं० का०  
५ प्र० १ अ० १ ] इति ।

पापीयानतिशयेन पापो दरिद्र इत्यर्थः । एकैकं मन्त्रमुच्चार्य होमे सति संश्लेषाभावात्परस्परपरकामिराहुतीभिरेनं यजमानमपगृह्णाति धनादपेतं करोति । ततो दरिद्रो भवति । वसीयान्वसुमत्तरः । सर्वाण्युच्चार्य होमे तु मन्त्राणां पर-  
स्परसंश्लेषादेकैवैवाऽऽहुत्या यजमानमाभिक्रमयति अभिव्याप्तं करोति । ततो धनिको भवति । अपि च येयमभिक्रमणहेतुरेकाऽऽहुतिरेषा यज्ञस्यैवाग्निचयनरूपे-  
स्यैवाभिक्रान्तिः स्वाधीनो यज्ञो भवति । मन्त्रगतामष्टसंख्यां प्रशंसति—

“ एति वा एष यज्ञमुखादृद्ध्या योऽग्नेर्देवताया एत्यष्टावेतानि सावित्राणि  
भवन्त्यष्टाक्षरा गायत्री गायत्रोऽग्निस्तेनैव यज्ञमुखादृद्ध्या अग्नेर्देवतायै नैति ”  
[ सं० का० ५ प्र० १ अ० १ ] इति ।

यो यजमानोऽग्निरूपाया देवताया एत्यगच्छति एष यजमानो यज्ञोपक्रमा-  
दारभ्य यज्ञफलरूपाया ऋद्ध्या एत्यगच्छति । अग्निर्वै यज्ञमुखमिति श्रुत्यन्त-  
रादग्नेरपगम एव यज्ञमुखादपगमः । कस्तर्ह्यग्नेः सकाशादपगमस्य परिहार इति,  
तदुच्यते—प्रारम्भे सावित्राणां मन्त्राणामष्टत्वे सत्यष्टाक्षरा गायत्री संयद्यत ।  
अग्निश्च गायत्रः । उभयोर्मुखजन्यत्वात् । ततो गायत्रीसंपत्तिरेवाग्निसंपत्तिरिति  
यज्ञमुखादग्निरूपादपगतः सत्समृद्धेरपि नापैति ।

अष्टमन्त्रोपेतामेकायाहातिं प्रशंसति—

“ अष्टौ सावित्राणि भवन्त्याहुतिर्नवमी विवृतमेव यज्ञमुखे वि यातयति ”  
[ सं० का० ५ प्र० १ अ० १ ] इति ।

विवृतसोमे सृचो नवसंख्याका अतोऽत्राष्टमन्त्रविशिष्टाहुतिगतया नवसंख्यया  
विवृतसोममेव यज्ञमुखे वियातयति विशेषेण प्रसारितवान्भवति ।

अत्रेदमपरं चिन्तनीयम्—किमृग्रूपान्वणमन्त्रानुच्चार्येन नो देव सवितरिति यजुः

सप्तमं कृत्वा पश्चाद्वै सवितरित्युच्यमान्तिमां कुर्यात् । किं वेत्तामृचं सप्तमीं कृत्वा  
तद्यजुरन्तिमं कुर्यादिति । तत्र हेयोपादेयवर्षा क्रमेण दर्शयति—

“यदि कामयेत छन्दोऽंशं यज्ञयशसेनार्पयेयमित्युच्यमान्तिमां कुर्याच्छन्दो-  
र्येव यज्ञयशसेनार्पयति यदि कामयेत यजमानं यज्ञयशमेनार्पयेयमिति यजुरन्तिमं  
कुर्याद्यजमानमेव यज्ञयशसेनार्पयति ” [सं० का० ५ प्र० १ अ० १] इति ।

यज्ञयशसं यज्ञफलमर्पययं संयोजयेयम् । छन्दोऽंशस्या ऋचस्त्वन्तिमत्वे  
यज्ञफलं छन्दःसु गच्छेत् । यजुषस्तु छन्दोऽंशहवत्त्वेन यज्ञफलं छन्दोगामि न  
भवति, किंतु यजमानगाम्येव भवति । तस्माद्यजुरेवान्तिमं कुर्यादित्यर्थः ।

कल्पः—“ऋचा स्तोमश्च समर्धयेत्यपरं चतुर्गृहीतं गृहीत्वा ” इति । जुहो-  
तीत्यनुवर्तते । पाठस्तु—

ऋचा स्तोममिति । हेऽंशं स्तोत्रं हेतुसामाधारभूतयचो स्तोमं स्तोत्रमृगा-  
वृत्तिरूपं संवातं वा समर्धय समृद्धं कुरु । गायत्रेण साम्ना सह रथेतरं साम  
समर्धय गायत्रसाधैव वर्तनी मार्गी यस्य बृहत्साम्नस्तद्गायत्रवर्तनि, गायत्रसा-  
मसहितं बृहत्साम समर्धय । अरिमन्त्रे समर्धयेति पदस्य तात्पर्यं दर्शयति—

“ऋचा स्तोमश्च समर्धयेत्याह समृद्धयै” [सं० का० ५ प्र० १ अ० १] इति ।

कल्पः—“देवस्य त्वा सवितुः प्रसव इति चतुर्भिर्भिषादत्ते वैष्णवीं  
कल्मषीं सुषिरामसुषिरां वोभयतः क्षण्णन्यतरतः क्षण्णं वा प्रादेशमात्रीपरत्तिमात्रीं  
व्याममात्रीमपरिमितां वा ” इति । पाठस्तु—

देवस्य त्वेति । अत्रोखां निर्मानु मूलखननीया । खननहेतुः काष्ठविशेषोऽग्निः ।  
हेऽग्ने सवितुर्देवस्य प्रेरणे सत्यश्विनोः संबन्धिभ्यां मणिचन्द्रपर्यन्ताभ्यां बाहुभ्यां  
पूष्णः संबन्धिभ्यां साङ्गुलिभ्यां हस्ताभ्यां साधनभूताभ्यां सहायभूतेन गायत्रेण  
छन्दसा युक्तः संस्त्वामाददे स्वी करोमि । तत्र दृष्टान्तः—अङ्गिरस्वदङ्गिरस  
ऋषयः पूर्वं यथा स्वीकृतवन्तस्तद्वत् । त्वं चाभिरसि खननहेतुः काष्ठविशेषोऽसि ।  
तथा नारिरसि न विद्यतेऽरिर्यस्यास्तव सेवं नारिः खननकाले पाषाणा-  
दिना तव नास्ति कुण्ठीभाव इत्यर्थः । अङ्गिरस्वच्छब्देन प्रथमयजुषः समाप्त-  
त्वादाभिरसीत्यादिकं द्वितीयं यजुः । शत्रुरहिते हेऽग्ने पृथिव्याः सवस्थादुत्स-

(अभ्यादानाभिधानम्)

ङ्गात्पुरीष्यमग्निमाभर । पुरीषशब्देन पांसुरूपा शुष्का मृदुच्यते, तदर्हतीति पुरीष्योऽग्निः । मृदमादायोखां कृत्वा तस्यामग्निरवस्थाप्यते । अतो मृदग्न्योरभेदोपचारेण मृदाहरणमेवाग्न्याहरणमिति विवक्षितत्वात्पुरीष्यमग्निमाहरेत्युच्यते । अयं चोपचारोऽग्निचयनप्रकरणे सर्वत्रानुवर्तिष्यते ।

अत एव पञ्चमकाण्डान्ते चोद्यपरिहारौ भाविष्यतः—

“ ब्रह्मवादिनो वदन्ति यन्मृदा चान्द्रिश्वाग्निश्चीयतेऽथ कस्मादग्निरुच्यत इति यच्छन्दाभिश्चिनोत्यग्रयो वै छन्दांसि तस्मादग्निरुच्यते ” [ सं० का० ५ प्र० ७ अ० ९ ] इति ।

अतः पांसुरूपमग्निमाहर्तुं त्रैष्टुभेन च्छन्दसा सहकारिणा युक्तस्त्वामाददे । अङ्गिरस्वदिति दृष्टान्तः पूर्ववत् । मृदाहरणेऽभ्यादाने व दृष्टान्तत्वाय द्विरङ्गिरस्वादित्युक्तम् । अथ तृतीयं यजुरुच्यते । हेऽग्ने त्वं बभ्रिर्भरणकुशला मृत्संपादनकुशलाऽसि । नारिरसीति पूर्ववत् । त्वया युक्ता वयं सधस्थे पृथिव्या उत्तङ्ग आ समन्तादग्निं पुरीष्यं खनितुं शक्ये शक्ता भवेम, अतो जागतेन च्छन्दसा सहकारिणा युक्तस्त्वामाददे । अङ्गिरस्वदिति दृष्टान्तः पूर्ववत् । अथ चतुर्थं यजुरुच्यते । सविता प्रेरकः परमेश्वरः पुरा हिरण्ययीं सुवर्णनिर्मितामग्निं हस्ते स्थापयित्वा बिभ्रत्पोषितवान् । अतस्तया हिरण्यमाभ्या युक्ता त्वजस्त्रमित्सर्वदैव ज्योतिः प्रकाशमानमग्निं खात्वी, अग्नित्वेनोपचारितां मृदं खनित्वा नोऽस्मदर्थमाभराऽऽनय । आनुष्टुभेन च्छन्दसा सहकारिणा युक्तोऽहं त्वामाददे । अङ्गिरस्वदिति दृष्टान्तः पूर्ववत् । एतैर्मन्त्रैरभ्यादानं विधत्ते—

“ चतुर्भिराग्निमा दत्ते चत्वारि छन्दांसि छन्दोभिरेव ” [ सं० का० ५ प्र० १ अ० १ ] इति ।

गायत्री त्रिष्टुब्जगत्यनुष्टुबिति च्छन्दसां चतुष्टयम् । मन्त्रेषु तेषां सहकारित्वेनाभिधानाच्छन्दोभिरेवाभेरादानं कृतवान्भवति ।

मन्त्रे प्रसवशब्दस्याभिप्रायं दर्शयति—

“ देवस्य त्वा सवितुः प्रसव इत्याह प्रसूतै ” [ सं० का० ५ प्र० १ अ० १ ] इति । वंशनिर्भिताया अभ्रेरन्तः सुषिरत्वं विधत्ते—

(अभ्यादानाभिधानम्)

“अग्निर्देवेभ्यो निलायत स वेणुं प्राविशत्स एतामूतिभनु समचरद्यद्वेणोः सुषिरः सुषिराऽग्निर्भवति सयोनित्वाय ” [ सं० का० ५ प्र० १ अ० १ ] इति ।

पुरा कदाचित्केनापि निमित्तेनापरक्तोऽग्निर्देवेभ्यो निरगच्छन्निर्गत्य देवानां दर्शनं धारयितुं वेणुं प्राविशत् । वेणोर्मध्ये सुषिरं स्थानं यदस्त्येषैव मूषिकस्य भूविलवदूतिस्तामितामूर्तिं वेणुमध्यगतच्छिद्ररूपामनुक्रमेण सम्यगचरत् । अतोऽग्नेः सुषिरवेणुभिपत्वादाग्निः सुषिरा कार्या । तच्च सुषिरत्वं सयोनित्वाय संपद्यते । योनिरग्नेः स्थानं तत्सहितत्वं सयोनित्वम् ।

अथाग्नेः कृष्णबिन्दुलाञ्छितत्वं विधत्ते—

“स यत्रयत्रावसत्तत्कृष्णमभवत्कल्माषी भवति रूपसमृद्धयै ” [ सं० का० ५ प्र० १ अ० १ ] इति ।

वेणुमध्ये संचरन्नग्निर्यस्मिन्स्थित्स्थाने वासमकरोत्तत्स्थानं दाहेन कृष्णमभवत् । अतोऽग्निनिवासद्योतनायाग्निः कल्माषी कृष्णबिन्दुलाञ्छित्वा कर्तव्या । तथा सत्यभिरूपस्य चित्रत्वात्समृद्धिर्दृश्यते । यजमानस्य च रूपसमृद्धिर्भवति । अग्ने-रुभयोरन्तयोस्तीक्ष्णत्वं विधत्ते—

“उभयतःक्षूण्भवतीतश्चामुतश्चार्कस्यावरुद्धयै ” [ सं० का० ५ प्र० १ अ० १ ] इति ।

क्षूण तेजन इत्यस्माद्धातोरुत्पन्नः क्षूणशब्दस्तीक्ष्णत्वमाचष्टे । उभयोरग्रमूल-योस्तीक्ष्णाभिरुभयतःक्षूणस्तादृशी कार्या । तदेतदुभयतस्तीक्ष्णत्वमितश्चामुतश्च लोकद्वयेऽप्यर्कस्यावरुद्धयै पूजायाः संपत्त्यै भवति ।

अग्नेर्देव्यपरिमाणं विधत्ते—

“व्याममात्री भवत्येतावद्वै पुरुषे वीर्यं वीर्यसंमिता ” [ सं० का० ५ प्र० १ अ० १ ] इति ।

चतुर्भिररातिभिस्तुल्यो व्यामः । एतावती कार्या । उत्थिते पुरुषे वीर्यमे-तावदेव । अत इयं वीर्यसंमिता भवति । पक्षान्तरं विधत्ते—

“अपरिमिता भवत्यपरिमितस्यावरुद्धयै ” [ सं० का० ५ प्र० १ अ० १ ] इति ।

नियतपरिमाणरहितत्वमपरिमितत्वम् । तच्चापरिमितस्य बहुलस्यान्नादेः  
संपत्त्यै भवति । तादृश्या अभ्रैर्वेणुकार्यत्वं विधत्ते—

“ यो वनस्पतीनां फलग्रहिः स एषां वीर्यामान्फलग्रहिवेणुर्वैणवी भवति  
वीर्यस्यावरुद्धयै ” [ सं० क० ५ प्र० १ अ० १ ] इति ।

फलानि बहूनि गृह्णातीति फलग्रहिः । वनस्पतीनां मध्ये यः फलग्रहिरस्ति,  
एषां फलग्रहीणामपि मध्ये स वेणुरतिशयेन फलग्रहिः । ब्रह्माद्यग्रवद्देणूनां  
समाप्तिसंवत्सरे गोधूमसदृगैर्बहुभिर्वीजैरुपेतत्वात् । त्वचि सारोपेतत्वेन वीर्यवांश्च ।  
तस्मादियमभ्रैर्वैणवी कार्या । तच्च वैणवत्वं वीर्यसंपत्त्यै भवति ।

अत्र विनियोगसंग्रहः—

युज्जाष्टकेनकहोम ऋचा स्तोत्रं पुनर्हुतिः ।

देवत्याग्निं चतुष्केणाऽऽदत्ते मन्वास्त्रयोदश ॥

अत्र मीमांसा ।

द्वादशाध्यायस्य तृतीयपादं चिन्तितम्—

चतुर्भिर्वाग्भिरित्यत्र विकल्पो वा समुच्चयः ।

विकल्पाः पूर्ववन्मैवं समूहे करणत्वतः ॥

अग्नौ श्रूयते—“ चतुर्भिर्वाग्भिरादत्ते ” इति । अत्र पूर्वोक्तविभागमन्त्रवत्प-  
तिमन्त्रं पृथक्करणत्वं नास्ति । चतुःसंख्यया समूहे करणत्वप्रतीतिः । तस्मान्मन्त्रान्ते  
कर्मसंनिपातस्य बाधनैव समुच्चयः स्यात् । न च पूर्वस्थैकैकमन्त्रस्थान्ते संनि-  
पातेन(ने) [ व समुच्चयः ] स्यादिति शङ्कनीयम् । वाचनिकसंख्यया न्याय-  
सिद्धस्य तस्य बाधितत्वात् ॥

इति श्रीमत्सायणाचार्यविरचिते माधवीये वेदार्थप्रकाशे रुद्राग्रजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठकं

प्रथमोऽनुवाकः ॥ १ ॥

( अयं चतुर्थाष्टकं प्रथमप्रपाठकं द्वितीयाऽनुवाकः ) ।

इमामग्भ्णन्रशनामृतस्य पूर्व आयुषि वि-  
दथेषु कव्या । तया देवाः सुतमा बभूवुर्ऋत-

( मृदाकान्त्यमिधानम् )

स्य मामन्तमरमारपन्ती । प्रतूर्तं वाजिन्ना द्रव-  
वरिष्ठामनु संवतम् । दिवि ते जन्म परममन्त-  
रिक्षे नाभिः पृथिव्यामाधि योनिः । युजाया-  
वासंभं युवमस्मिन्यामे वृषण्वमू । अग्नि भर-  
न्तमस्मयुम् । योगेयोगे तवस्तरं वाजैवाजे  
हवामहे । सखाय इन्द्रमुतये । प्रतूर्तं ( १ )  
एह्यवकामन्नशस्ती रुद्रस्य गाणपत्यान्मयोभ-  
रहि । उर्वन्तरिक्षमान्विहि स्वास्तिगव्यतिग्म-  
यानि कृण्वन् । पूष्णा सयुजा सह । पृथि-  
व्याः सधस्थादग्निं पुरीण्यमङ्गिरस्वदच्छेद्यग्निं  
पुरीण्यमङ्गिरस्वदच्छेमोऽग्निं पुरीण्यमङ्गिरस्व-  
द्भरिण्यामोऽग्निं पुरीण्यमङ्गिरस्वद्भरामः । अन्व-  
ग्निरुषमामग्रमख्यदन्वहानि प्रथमो जातवेदाः  
अनु सूर्यस्य ( २ ) पुरुत्रा च रश्मीननु या-  
वापृथिवी आ ततान । आगत्य वाज्यध्वनः  
सर्वा मृधो वि धूनुते । अग्निः सधस्थं महति  
चक्षुषा नि चिकीषते । आक्रम्य वाजिपृथि-  
वीमग्निमिच्छ रुचा त्वम् । भूस्या वृत्वार्य नो  
ब्रहि यतः खनाम तं वयम् । द्यौस्ते पृष्ठं पृथि-  
वी सधस्थमात्मान्तरिक्षः समुद्रस्ते योनिः ।  
विरूपाय चक्षुषा त्वयामि तिष्ठ ( ३ ) पृत-  
न्यतः । उत्क्राम महते सौमगायास्मादास्था-

नाद्द्रविणोदा वाजिन । वयं स्याम सुमतौ  
 पृथिव्या अग्निं खनिष्यन्त उपस्थे अस्याः ।  
 उदक्रमीद्द्रविणोदा वाज्यर्वाऽकः स लोकः  
 सुकृतं पृथिव्याः । ततः खनेम सुप्रतीकम-  
 ग्निं सुवो रुहाणा अधि नाकं उत्तमे । अपो  
 देवीरूपं सृज मधुमतीरयक्ष्माय प्रजाभ्यः ।  
 तासां स्थानादुज्जिहतामोषधयः सुपिप्पलाः ।  
 जिघर्षि ( ४ ) अग्निं मनसा घृतेन प्रति-  
 क्ष्यन्तं भुवनानि विश्वा । पृथुं तिरश्चा वयसा  
 बृहन्तं व्यचिष्ठमन्नं रभसं विदानम् । आ  
 त्वा जिघर्षि वचसा घृतेनारक्षमा मनसा तज्जु-  
 षस्व । मर्यश्वाः स्पृहयद्वर्णा अग्निनाभिमृशे  
 तनुवा जहृषाणः । परि वाजपतिः कविरग्निर्ह-  
 व्यान्यक्रमीत् । दधद्रत्नानि दाशुषे । परि  
 त्वाऽग्ने पुरं वयं विप्रं सहस्य धीमहि ।  
 धृषद्वर्णं दिवेदिवे भेत्तारं भङ्गुरावतः । त्वमग्ने  
 द्युभिस्त्वमाशुशुक्षणिस्त्वमद्भ्यस्त्वमश्मनस्परि ।  
 त्वं वनेभ्यस्त्वमोषधीभ्यस्त्वं नृणां नृपते जायसे  
 शुचिः ( ५ ) ॥

( प्रतूर्वन्तसूर्यस्य तिष्ठ जिघर्षि भेत्तारं विश्वानिश्च ) ।

इति कृष्णयजुर्वेदीयतैत्तिरीयसंहितायां चतुर्थाऽङ्के

प्रथमप्रपाठके द्वितीयोऽनुवाकः ॥ २ ॥

( मृदाक्रान्त्यभिधानम् )

( अथ चतुर्थकाण्डे पथमप्रपाठके द्वितीयोऽनुवाकः ) ।

प्रथमेऽनुवाकेऽभ्युपदानमुक्तम् । अथ द्वितीये मृदाक्रान्तिरुच्यते ।

कल्पः—“ इमामगृभ्णन् रशनामृतस्येत्यश्वाभिधानी रशनामादाय ” इति ।

पाठस्तु—

इमामगृभ्णन्निति । कवयो विद्वांसः ऋत्विजस्तानर्हन्तीति कव्या यज्ञाः । कव्या विदथेषु कव्येषु यज्ञेषु ज्योतिष्टोमादिषु ऋतस्याऽऽयुषि आयुरागमनमथस्याऽऽगमने निमित्तभूते सति । ऋतशब्दो यज्ञवाची सन्नत्र तत्साधनमथमुपलक्षयति । पूर्वं महर्षय इमां रशनामगृभ्णन्स्वीकृतवन्तः । अयमर्थः—रशनया बद्धमश्वमानीय मृत्खननस्थाने तमश्वमाक्रमय्य तथा मृदा निष्पन्नायामुखायामग्निमुत्पाद्येष्टकाचिते देशे ज्योतिष्टोमादयः ऋत्विग्निरनुष्ठेयाः । एतत्सर्वं मनसि निधाय पूर्वं महर्षयोऽश्वागमनं निमित्तीकृत्य रशनां स्वीकृतवन्त इति । षोऽन्तर्कर्मणीत्यस्माद्धातोरुत्पन्नत्वात्सामञ्शब्दोऽवसानवाची । ऋतस्य सामन्यज्ञस्य परिसमाप्तये सरं सरणमृत्विग्यजमानानां प्रवृत्तिमारपन्ती कथयन्ती प्रापयन्तीत्यर्थः । या रशना पूर्वोक्तरीत्या यज्ञसमाप्तिपर्यन्तं प्रवृत्तिकारिणी भवति तथा रशनया पुरा देवाः सुतपाचभूयुः सोमयागं प्राप्नुयुः । तादृशीमिमां रशनां गृहीतवन्तः । तिमिमं मन्त्रं विनियुक्ते—

“ व्यृद्धं वा एतज्ञस्य यदयजुष्केण क्रियत इमामगृभ्णन् रशनामृतस्येत्यश्वाभिधानीमादत्ते यजुष्कृत्यै यज्ञस्य समृद्धयै ” [सं० का० ५५० १ अ० २] इति ।

यदङ्गमयजुष्केण मन्त्ररहितेन व्यापारेण निष्पाद्यते यज्ञस्य संबन्धि तदेतदङ्गं समृद्धिहीनमेव । तस्मादिमामिति मन्त्रमुच्चार्य रशनामाददीत । अथोऽभिधीयते बद्ध्वा धार्यते यया रशनया सेयमश्वाभिधानी । ययमीमामगृभ्णन्नित्युभेवैषा तथाऽपि यजुर्वेदपठितत्वाद्यजुष्ट्वोच्चारः । तस्मिन्मन्त्रे पठिते सति रशनादानं सयजुष्कत्वात्समृद्धं भवति ।

कल्पः—“ प्रतूर्तं वाजिन्ना द्रवेत्यश्वमभिदधानि ” इति । पाठस्तु—

प्रतूर्तं वाजिन्निति । संबन्धने सम्यग्भज्यते मृद्ग्रहणार्थं सेव्यत इति खननयोग्या भूमिः संबन्ध । सा च पापानाश्रयभावेनातिमशस्तत्वाद्दुरिष्ठेत्युच्यते । हे वाजिन् अश्ववरिष्ठां संवतमनुलक्ष्य प्रतूर्तमादवातिशीघ्रमागच्छ । ते तवाश्वस्य दिवि द्युलोक



( मृदाकान्त्यभिधानम् )

परममुत्कृष्टं जन्म रोहितादिदेवाभ्यक्षणेन युक्तो जन्म प्रसिद्धम् । “रोहितेन त्वाऽ-  
ग्निर्देवतां गमयस्वित्यह्निहे वै देवाभाः” इति सम्यक्वाऽऽम्नातम् । तथा तव नाभि-  
रन्तरिक्षे वर्तते । नियुक्तामका हि बायोरभास्तदीयं रथं बहन्तोऽन्तरिक्षे संच-  
रन्ति, तद्रूपेणास्यान्तरिक्षवर्तित्वम् । नाभिगन्धेन कृत्स्नशरीरमुलक्ष्यते । तथा  
प्राथम्याभाध योनिर्भूमेरुपरि तव निवासस्थानं, तत्तु प्रत्यक्षमेव दृश्यते । एवंम-  
हिमा त्वं शीघ्रमागच्छेति पूर्वज्ञान्वयः । एतं मन्त्रं विनियुक्ते—

“ प्रतूर्तं वाजिन्ना द्रवेत्यश्वमभि दधाति रूपमेवास्यैतन्महिमानं व्याचष्टे ”  
[ सं० का० ५ प्र० १ अ० २ ] इति ।

वाजिन्नाद्रवेत्येवं शीघ्रमागमनमश्वस्य स्वरूपभूतमेव महिमानमेतन्मन्त्रवाक्यं  
प्रकाशयति । अथवाऽस्य मन्त्रस्यैतद्रूपं वाक्यजातं द्युज्जन्मादिरूपं महिमानमेव  
व्याचष्टे । वस्तुतो द्युज्जन्माभावेऽपि प्रशंसार्थमेवमुच्यत इत्यर्थः ।

कल्पः—“तूष्णीं गर्दभरशनामादाय युञ्जाथाः रासभं युवमिति गर्दमम्” इति ।

मन्त्रमन्तरणौव गर्दभस्य रशनामादाय युञ्जाथामिति मन्त्रेण गर्दभमभिदध्यात् ।

पाठस्तु—

युञ्जाथाः रासभमिति । यजमानः पत्नी चेत्येतौ हे दंपती युवं रासभम-  
स्मिन्याम युञ्जाथाम् । यामो मृद्वहनरूपो नियमविशेषस्तस्मिन्निमित्तभूते सति  
युवामुभौ गर्दभं रशनया बध्नीतम् । कीदृशौ युवाम् । वृषण्वसू यामनिष्पादनद्वारा  
फलाभिवर्षणनिमित्तभूतं वसु धनं ययोस्तौ वृषण्वसू । कीदृशं रासभम् । अग्निं  
भरन्तमग्निहेतुं मृदं वातुं समर्थम् । अस्मयुमस्मानात्मन इच्छन्तमस्मद्वितैविणमिति  
यावत् । एतं मन्त्रं विनियुक्ते—

“युञ्जाथाः रासभं युवमिति गर्दभमसत्येव गर्दभं प्रतिष्ठापयति तस्मादश्वाद्ग-  
र्दभोऽसत्तरः ” [ सं० का० ५ प्र० १ अ० २ ] इति ।

गर्दभमित्यत्राभिदधातीति शेषोऽनुवर्तते । अस्मिन्याम इति मन्त्रेऽभिहितं मृद्व-  
हनमसदित्युच्यते । भारवहनस्य निरुष्टव्यापारत्वात् । अत एतन्मन्त्रपाठेनासत्येव  
निरुष्ट एव व्यापारे गर्दभं स्थापितवान्भवति । यस्मादत्र निरुष्टकार्यं स्थापित-  
स्तस्माल्लोकेऽपि गर्दभोऽश्वान्निरुष्टतरः । रजकादय एव हि तमाद्रियन्ते न तु  
राजामात्यादयः ।

( मृदाक्रान्त्यभिधानम् )

कल्पः—“ योगेयोगे तवस्तरमिति तिसृभिरश्वप्रथमा अभिमव्रजन्ति यत्र मृदं खनिष्यन्तः स्युः ” इति । तत्र प्रथमामाह—योगेयोग इति ।

युज्यतेऽनुधीयत इति योगः कर्म । योगेयोगे तत्तत्कर्माणि तवस्तरं बलवत्तर-  
मश्वमिन्द्रमिन्द्रियप्रदभूतये रक्षणाय वाजेवाजे तत्तदन्नपाक्षिनिभिर्च सखायः  
परस्परसंस्थं प्राप्ता ऋत्विग्यजमाना वयं हवामह आह्वयामः ।

अथ द्वितीयामाह—

प्रतूर्वञ्चेहीति । हेऽश्व त्वमेहि आगच्छ । किं कुर्वन् । प्रतूर्वन्, विरोधिनः  
शत्रून् हिंसन्नशस्तीरवकामभ्रातृभ्यैः क्रियमाणा अपकीर्तीर्निवारयन् । किंच  
रुद्रस्य कर्तृदेवस्य यद्वाणपत्यं पशुसमूहपतित्वं तस्माद्वाणपत्यादागत्य मयोभूर-  
स्माकं सुखं भावयन्ने ( जि ) हि । उरु विस्तीर्णमन्तरिक्षमनु वीक्ष्येहि  
विश्वम्भेण गच्छ । किं कुर्वन् । गव्यूतौ गोसमूहे स्वरित श्रेयो यथा भवति  
तथा वर्तमानः स्वरितगव्यूतिस्तादृशस्त्वमयानि कृण्वन्व्याघ्रादिभ्यो भयपरिहारं  
कुर्वन् । अथ तृतीयामाह—

पूष्णा सयुजेति । सह युज्यते सहायभूतो वर्तत इति सयुक् । तादृशेन  
पूष्णा पोषकेण देवेन सह हेऽश्व पृथिव्याः सधस्थात्पुरीष्यमाभिमच्छेहि प्राप्तुं  
गच्छ । खनितुं योग्या कृत्स्नाऽपि मुत्तिका सह तिष्ठति भिल्लित्वा वर्ततेऽवेति  
सधस्थः प्रदेशविशेषः । तस्मात्प्रदेशादाप्तुमित्यन्वयः । आङ्गिरस्वादिति दृष्टान्तः  
पूर्ववत् । अत्र प्रथमयामाचि प्रथमभागे वीप्सायास्तात्पर्यं दर्शयति—

“ योगेयोगे तवस्तरमित्याह योगेयोग एवैनं युक्ते ” [ सं० का० ५ प्र०  
१ अ० २ ] इति ।

रथवहनं योद्धवहनं वा यद्यदश्वस्य योग्यं कर्म तत्र सर्वत्रैनमर्थं योजयत्येव  
लौकिकः । तस्मादत्रापि योगेयोग इति वीप्सोच्यते ।

द्वितीयभागे वाजशब्दार्थं दर्शयति—

“ वाजेवाजे हवामह इत्याहानं वै वाजोऽन्नमेवाव रुन्धे ” [ सं० का० ५  
प्र० १ अ० २ ] इति ।

तृतीयभाग इन्द्रशब्दतात्पर्यं दर्शयति—

“सखाय इन्द्रगूतय इत्याहन्द्रियमेवाव रुन्धे” [सं० का० ५ प्र० १ अ० २] इति ।

अनेन मन्त्रेण साध्यमधपुरःसरं गमनं विधत्ते—

“अग्निर्देवेभ्यो निलायत तं प्रजापतिरन्वविन्दत्प्राजापत्योऽश्वोऽश्वेन सं भरत्य-  
नुविच्यै” [सं० का० ५ प्र० १ अ० २] इति ।

केनाप्यपराधेन देवेभ्यो निर्गतमग्निं प्रजापतिरन्विष्य लब्धवान् । अश्वश्च  
प्रजापतिजन्यत्वात्प्राजापत्यः । तस्मादश्वेन सहाग्निहेतुं मृदं संभरितुं गच्छेत् ।  
तच्च गमनमग्नेरनुवेदनाय भवति ।

तत्राश्वस्य गर्दभात्पुरतो गमनं विधत्ते—

“पापवस्यसं वा एतत्क्रियते यच्छ्रेयसा च पापीयसा च समानं कर्म कुर्वन्ति  
पापीयाः स्वश्चाद्गर्दभोऽश्वं पूर्वं नयन्ति पापवस्यसस्य व्यावृत्त्यै तस्माच्छ्रेयासं  
पापीयान्पश्चादन्वेति” [सं० का० ५ प्र० १ अ० २] इति ।

श्रेयसोत्तमेन च साधनेन पापीयसा निरुष्टेनापि साधनेन समानं तुल्यमेकं  
कार्यं कुर्वन्तीति यत्तदेतत्पापवस्यसमेव क्रियते । पापमेव वसु धनं यस्य कर्मण-  
स्तत्पापवसु, अतिशयेन पापवसु तत्पापवस्यसमत्यन्तं निरुष्टमित्यर्थः । गर्दभोऽ-  
श्वात्पापीयानिति प्रसिद्धम् । अत उभयोः समानं गमनं मा भूदित्यश्वं पूर्वं पुरतो  
नयेयुः । तथा सति पापवस्यसं निवारितं भवति । यस्मादेवं तस्माल्लोकेऽपि  
विद्याधनादिभिः श्रेयान्पुरुषः पुरतो गच्छति, निरुष्टः शिष्यो दरिद्रो वा  
पश्चादनुगच्छति ।

द्वितीयमन्त्रगतस्याशस्तीरवक्रामन्नित्यस्य तात्पर्यं दर्शयति—

“बहुवै भवतो भ्रातृव्यो भवतीव खलु वा एष योऽग्निं चिनुते वज्र्यश्वः  
प्रतूर्वज्जैवक्रामन्नशस्तीरित्याह वज्रेणैव पाप्मानं भ्रातृव्यमव क्रामति” [सं०  
का० ५ प्र० १ अ० २] इति ।

भवतो भूतिमैश्वर्यं प्राप्नुवतः पुरुषस्य भ्रातृव्यो विघ्नकारी बहुर्भवत्येव । श्रेयांसि  
बहुविघ्नानीति न्यायात् । अतोऽत्र योऽग्निं चिनुत एष भवतीव खलु श्रेयः  
प्राप्नोत्येव खलु । अतोऽनेन भ्रातृव्यपरिहारोऽन्वेषणीयः । अश्वश्च वज्रयुक्तेन्द्र-  
समानः । अतोऽश्वं संबोध्याशस्तीरवक्रामन्नित्युक्त्याऽश्वरूपेण वज्रेणैव विघ्नका-  
रिणं पाप्मानं भ्रातृव्यं निराकरोति ।

( मुद्राक्रान्त्यभिधानम् )

तन्मन्त्रगतस्यैव गाणपत्यादित्यस्य तात्पर्यं दर्शयति—

“ रुद्रस्य गाणपत्यादित्याह रौद्रा वै पशवो रुद्रदेव पशून्निर्वाच्याऽऽत्मने कर्म कुरुते ” [ सं० का० ५ प्र० १ अ० २ ] इति ।

पशूनां रौद्रत्वं वैरादवगम्यते । “सोऽब्रवीद्वरं वृणा अहमेव पशूनामधिपतिरसानीति ” इत्यत्र रुद्रस्य वर आम्नातः । तस्मादत्र रुद्रस्य गाणपत्यान्मयो-भूरेहीत्युक्त्या पशुस्वामिनो रुद्रदेव तान्पशून्निःशेषेण याचित्वा तैः पशुभिः स्वार्थं कर्म करोति । तृतीयमन्त्रे सयुजेत्यस्य तात्पर्यं दर्शयति—

“ पूष्णा सयुजा सहेत्याह पूषा वा अध्वनाः संनेता समष्ट्यै ” [ सं० का० ५ प्र० १ अ० २ ] इति ।

पोषको देव एवोपद्रवपरिहारेण मार्गाणां सम्यङ्नेता भवति । अतस्तेन सह समष्ट्यै संगत्यै पूष्णा सयुजेत्युच्यते ।

तस्मिन्नेव मन्त्रे पुरीष्यमिति विशेषणस्याङ्गिरस्वदिति दृष्टान्तस्य च तात्पर्यं दर्शयति—

“ पुरीषायतनो वा एष यदग्निरङ्गिरसो वा एतमग्ने देवतानां समभरन्पृथिव्याः सदस्थादग्निं पुरीष्यमङ्गिरस्वदच्छेहत्याह सायतनमेवैनं देवताभिः सं भरति ” [ सं० का० ५ प्र० १ अ० २ ] इति ।

पुरीषस्य पृथिवीः पूर्वोक्तरीत्या परम्परयाऽग्न्यायतनत्वम् । अतः पुरीष्यशब्देनाग्निं सायतनमेव संवादयति । अङ्गिरसश्च पुरा तमेतमाग्निं देवतानां पुरतः संपादितवन्तः । अतोऽङ्गिरस्वदित्युक्त्या देवताभिः सहितमेनं संपादितवान्भवति ।

अग्निं पुरीष्यामिति । कल्पः—“ अग्निं पुरीष्यमङ्गिरस्वदच्छेम इति येन द्वेष्येण संगच्छते तमभिमन्त्रयतेऽपश्यन्निर्दिशति ” इति ।

मृत्स्वर्गे प्रति गच्छन्तः पुरुषा मार्गमध्ये यदि केनापि द्वेष्येण संगच्छेरन्, तदानीमिमं मन्त्रं पठेत् । इमो गच्छाम इत्यर्थः । शेषं पूर्ववत् । यदि द्वेष्यं न पश्यति तदाऽपि तं मनसा निर्दिश्य पठेत् ।

अनेव पाठेन द्वेष्यस्याहं विनाश्यत इत्येतद्दर्शयति—

“ अग्निं पुरीष्यमङ्गिरस्वदच्छेम इत्याह येन संगच्छते वाजमेवास्य वृद्धे ” [ सं० का० ५ प्र० १ अ० २ ] इति ।

आग्निं पुरीष्यामिति । कल्पः—“ आग्निं पुरीष्यमाङ्गिरस्वद्गिरिष्याम इति वल्मीकवपा या सूर्यस्थोदेतोस्तामुद्धृत्योपतिष्ठते ” इति ।

वल्मीकस्य योऽवयव उन्नततेनाभिवृद्धः सैव वपा, तथाविधासु वपासु मध्ये या वपा सूर्योदयस्याभिमुखा तस्या अग्रं किञ्चिदुद्धृत्य तां वपामनेन मन्त्रेणोप-  
तिष्ठते । भरिष्यस्यः संपादयिष्यामः । शेषं पूर्ववत् ।

अनेन मन्त्रेण वपोपस्थानं विधत्ते—

“प्रजापतये प्रतिप्रोच्याग्निः संभृत्य इत्याहुरियं वै प्रजापतिस्तस्या एतच्छ्रोत्रं यद्वल्मीकोऽग्निं पुरीष्यमाङ्गिरस्वद्गिरिष्याम इति वल्मीकवपांमुपतिष्ठते साक्षादेव प्रजापतये प्रतिप्रोच्याग्निः सं भरति” [सं० का० ५ प्र० १ अ० २] इति ।

प्रजापतेः सकाशादनुज्ञां लब्ध्वाऽयमाग्निः संपादनीय इत्येवमग्निज्ञा आहुस्त-  
च्चोपपन्नम् । प्रजापतिना पूर्वमग्नेर्लब्धत्वात् । तं प्रजापतिरन्वविन्ददिति पूर्वो-  
क्तम् । कथं तर्हि प्रजापतये वक्तव्यमिति चेत्तदुच्यते—प्रजापतिना सृष्टत्वादियं  
पृथिव्येव प्रजापतिः । तस्याश्च वल्मीकवपैव श्रोत्रम् । अत एवाऽऽधानेनाज्ञाणे  
सामानातम्—“ श्रोत्रं ह्येतत्पृथिव्याः । यद्वल्मीकः ” । इति । तस्मात्तां वपाम-  
नेन मन्त्रेणोपतिष्ठते । तेमोपस्थानेन व्यवधानमन्तरेणैव प्रजापतये कथयित्वाऽग्निं  
संभरति ।

आग्निं पुरीष्यामिति । कल्पः—“ अत्वरमाणाः प्रत्यायन्त्याग्निं पुरीष्यमाङ्गि-  
रस्वद्गराम इति येन द्वेष्टेण संगच्छते तमभिपन्वयतेऽपश्यन्निर्दिशति ” इति ।

यद्वद्वपनकाले तद्वदागमनकालेऽपि । तत्र भरिष्याम इति पाठः । अत्र तु  
भराम इति विशेषः । यद्यप्यागमनस्य नायं कालस्तथाऽपि प्रसङ्गाद्बुद्धि-  
स्थमन्त्रोऽयमाप्नाततत्तं चोपरिष्ठादुत्कर्षेत् ।

गमनकालीनमन्त्रैवदस्यापि तात्पर्यं दर्शयति—

“ आग्निं पुरीष्यमाङ्गिरस्वद्गराम इत्याह येन संगच्छते वाजमेवास्य वृद्धे ”  
[ सं० का० ५ प्र० १ अ० २ ] इति ।

कल्पः—“ अन्वभिरुषसामग्र्यख्यदिति वल्मीकवपायाः प्रकामति ” इति ।  
पाठस्तु—

अन्वभिरुषसामिति । अयमभिरुषसामुपकालानामग्र्यमुपक्रममन्त्रख्यत्,

( मृदाकल्पमिहानुत्तर )

अनुकमेण मृदाकल्पमनुत्तरम् । अयं ज्ञातवेदः । प्रथमो मुख्यः सत्त्वहान्येष्वख्यत् । किञ्च सूर्यस्य पुरुषा पुरुषवहून्शरीराननुकमेणाख्यत् । किञ्च द्यावापृथिवी उभे अप्यनुकमेणाऽऽवृत्तान् सर्वेषु व्याप्तवान् ।

अत्रेव मन्वेष्टोषः कालादीनां क्रमेणाऽऽविर्भावः सिध्यतीत्येदं दर्शयति —

“अनुमिरुषसामग्र्यख्यदित्याहानुख्यात्यै” [ सं० का० १, प० १ अ० २ ] इति ।

कल्पः — आग्र्यत्वाज्यध्वन आक्रम्य वाजिन्पृथिवीमिति द्वभ्यां मूर्त्तत्वं नमश्चमाक्रम्य ” इति । तत्र प्रथमयाः पाठस्तु —

आगम्येति । अयं वाज्यध्वनो मार्गोदागत्य प्राप्य सर्वां मृदो मार्गभ्रमादीन्सर्वान्बाधकान्विधूनुते विविधं कम्पयति । विनाशयतीत्यर्थः । यत्र पांसवः सहावतिष्ठन्ते तत्स्थानं सधस्यं, महति विस्तीर्णे सधस्येऽपमश्वश्चक्षुषा दृष्ट्वाऽग्निनाग्निहेतुं मृदं निविकीषते नितरां चेतुं संवादयिवमिच्छति । अथ द्वितीयामाह —

अमृदमृद्वेति । हे वाजिन्पृथिवीमाक्रम्य पादस्पर्शेन परीक्ष्य त्वं रुचा स्वकीयेन तेजसा मानसज्ञानेनेत्यर्थः । अग्निमिच्छाग्निहेतुं मृदं निश्चिनु । भूम्या वृत्त्याय पृथिव्या सह वरणं कृत्वा पृथिवीं पृष्ट्वेत्यर्थः । नोऽस्माकं ब्रूहि अयं प्रदेशोऽग्निहेतुमुद्योगश्च इति कथम् । यस्मिन्प्रदेशात्तादृशी मृदुभ्यते तं प्रदेशं वयं खनाम ।

अत्रैतयोर्द्वयोर्मन्त्रयोः पृथगुपयोगं दर्शयति —

“अग्र्यत्वाज्यध्वन आक्रम्य वाजिन्पृथिवीमित्याहेच्छत्येवैनं पूर्वया विन्दस्मृचरया” [ सं० का० ५, प० १ अ० २ ] इति ।

पूर्वस्यामृत्तिः निविकीषत इत्यभिधानादिच्छायात्रं तया संप्रत्यते । उत्तरस्यामृत्तिः नो ब्रूहीत्युक्तत्वात्तया तं प्रदेशं लभते । विधत्ते —

“द्वाम्भयामा क्रमयति प्रतिष्ठितया अनुरूपाम्भ्यां तस्मादनुरूपाः पशवः प्रजायन्ते” [ सं० का० ५, प० १ अ० २ ] इति ।

मन्त्रयोर्द्वित्वं ब्रूहिद्वभ्यां प्रतिष्ठित्यै संप्रत्यते । तत्र पूर्वा मन्त्र इच्छाया अनुरूपः । उत्तरमन्त्रो लाभस्यानुरूपः । तच्च पूर्वमुदाहृतम् । यस्मादनुरूप-

पाभ्यां मन्त्राभ्यामाक्रमयति तस्माद्यजमानस्याग्निहोत्राद्यनुष्ठानस्यानुरूपा एव गवाद्याः पशवः प्रजायन्ते ।

कल्पः—“ द्यौस्ते पृष्ठमित्यश्वस्य पृष्ठं संमार्ष्टि ” इति । पाठस्तु—

द्यौस्ते पृष्ठामिति । हेऽथ द्युलोकस्तव पृष्ठं, पृथिवी सधस्थं तवाग्निना सहावंस्थानप्रदेशः । अन्तरिक्षलोकस्तव मध्यशरीरवर्ती जीवात्मा । समुद्रस्त्वव जन्मकारणम् । ‘ अप्सुयोनिर्वा अधः ’ इति श्रुतेः । एवं स्तूयमानस्त्वं चक्षुषा विख्याय, उखायोग्यां मृदं विज्ञोक्य पृतन्यतः संग्रामं कर्तुमिच्छतः शत्रून्राक्ष-  
सादींस्तस्यां मृदि गूढरूपेणावस्थितानाभितिष्ठ पादेनाऽऽक्रम्य विनाशय ।

मन्त्रोक्तं द्युलोकादिसंबन्धमुपपादयति—

“ द्यौस्ते पृष्ठं पृथिवी सधस्थमित्याहैभ्यो वा एतं लोकेभ्यः प्रजापतिः समैरयद्रूपमेवास्यैतन्महिमानं व्याचष्टे ” [सं० का० ५ प्र० १ अ० २] इति ।

पुरा कदाचिन्मजापतिरेतमध्वमेतेषु लोकेष्वन्विष्य समानीतवान् । तस्माद्विद्य-  
मानमेव द्युलोकादिसंबन्धरूपं महिमानं मन्त्रो व्याचष्टे । अतो नास्माभिर्वक्तव्यं किञ्चिदस्ति ।

मृदाक्रमणवेलायामध्वपादस्याधस्ताद्वेष्ट्यविषयभ्यानें विधत्ते—

‘ वज्री वा एष यदश्वो दद्भिरन्यतोदद्भ्यो भूयाँलोमभिरुभयादद्भ्यो यं द्वि-  
ष्यात्तमधस्पर्दं ध्यायेद्वज्रेणैवैनं स्तृणुते ’ [सं० का० ५ प्र० १ अ० २] इति ।

वज्रसमौनं दन्तपाङ्क्तिद्वयमस्यास्तीत्यश्वो वज्री, तस्मादन्यतोदद्भ्यश्च एकदन्तप-  
ङ्क्तियुक्तेभ्यो गवादिभ्योऽयमश्वो दद्भिर्भूयान्दन्तैरधिकः । उभयादद्भ्यो दन्त-  
पङ्क्तिद्वययुक्तेभ्यश्च गर्दभादिभ्योऽयमश्वो लोमभिः केसरैः पुच्छगैतैश्च भूयान् ।  
अतस्तादृशस्याश्वस्याधस्पर्दं पादस्याधस्ताद्वेष्ट्ये ध्याते सति, अश्वस्वरूपेण  
वज्रेणैवैनं वेष्ट्यं हिनस्ति ।

कल्पः—‘ उक्तापोदक्रमीदिति द्वाभ्यां मृत्त्वनादुदञ्चमश्वमुत्क्रमय्य ’ इति ।

मृद्यस्मिन्प्रदेशे खन्यते स प्रदेशो मृत्खनः । तस्मादश्वमुदङ्मुखत्वेन निर्गम  
येत् । तत्र प्रथमामृत्चमाह—

( मृदाक्रान्त्यभिधानम् )

उत्क्रामेति । हे वाजिन्द्रविणोद्ग धनप्रदस्त्वं यजमानस्य महते सौभाग्या सौभाग्याभिवृद्धयर्थमस्मादास्थानात्खननप्रदेशादुत्क्रामोद्धतो भव । वयं पृथिव्याः सुमतावनुग्रहाचित्ते स्याम तिष्ठेम । कीदृशा वयम् । अस्या उपस्थे पृथिव्या उपरि अभिमभिहेतुं मृदं खनिष्यन्तः खनितुमुद्युक्ताः । अथ द्वितीयामाह—

उदक्रमीदिति । त्रविणोदा यामद्वारेण धनप्रदो वाजी तथैवात्रप्रद इयतीत्यर्वा गमनकुशल इत्यर्थः । तादृशोऽयमश्वः स्थानादस्मादुदक्रमीत् । स उत्क्रान्तोऽश्वः सुकृतमाकषणेन विरुद्धान्राक्षसादीनपहेत्य सुष्ठु कृतं पृथिव्याः संबन्धिनं लोकं खननप्रदेशमकः कृतवान् । ततः प्रदेशादग्निमग्नियोग्यां भूमिं मृदं खनेम । कीदृशमग्निं, सुपतीकं सुमुखम् । ये खनितारो वयं ते कीदृशाः, सुवराधिरुहाणाः स्वर्गेश्वरोहणकामाः । कीदृशे स्वर्गे, उत्तमे सुखयुक्ते नाके कं सुखमकं दुःखं तद्रहिते । तदिदं मन्त्रद्वयं विनियुङ्क्ते—

“उत्क्रामोदक्रमीदिति द्वाभ्यामुत्क्रमयति प्रतिष्ठित्या अनुरूपाभ्यां तस्मादनुरूपाः पशवः प्र जायन्ते ” [ सं० का० ५ प्र० १ अ० ३ ] इति ।

मन्त्रयोरादावुत्क्रमणाभिधानादनुष्ठेयार्थं प्रत्यनुरूपत्वम् ।

कल्पः—“ अपो देवीरुप सृजेत्यश्वस्य पदेऽऽ उपसृज्य ” इति । पाठस्तु—

अपो देवीरिति । देवीर्देवनशीला अप उपसृज । अस्मिन्खननप्रदेशेऽहंमुपसृजामि । कीदृशीरपः । मधुमतीर्मधुराः । किमर्थम् । अयक्ष्माय प्रजाभ्यः प्रजानामारोग्याय । तासां प्रक्षिप्तानामपां स्थानादस्मात्प्रदेशात्सुपिप्पलाः शोभमफला ओषधय उज्जिहतामुत्पद्यन्ताम् । अनेन मन्त्रेणोदकसेचनं विधत्ते—

“ अप उप सृजति यत्र वा आप उपगच्छन्ति तदोषधयः प्रति तिष्ठन्त्योषधीः प्रति तिष्ठन्तीः पशवोऽनु प्रति तिष्ठन्ति वशून्यज्ञो यज्ञं यजमानो यजमानं प्रजास्तस्मादप उप सृजति प्रतिष्ठित्यै ” [ सं० का० ५ त० १ अ० ३ ] इति ।

अपामोषधीनां पशूनां यज्ञस्य यजमानस्य प्रजानां चोत्तरोत्तरप्रतिष्ठा पूर्वपूर्वाधीनेति प्रसिद्धम् । तस्मात्सर्वप्रतिष्ठार्थमप उपसृजेत् ।

कल्पः—“ पदे हिरण्यं निधाय जिघर्म्यग्निमा त्वा जिघर्मीति मनस्वतीभ्यामेकामाहुतिं हिरण्ये हुत्वा ” इति । तत्र पथमामृचमाह—

जिघर्म्यग्निमिति । अहमग्निं मनसा ध्यायन्धृतेन जिघर्मी क्षारयामि दीपयामि वा । कीदृशमग्निम् । विश्वा भुवनानि प्रतिक्ष्यन्तं सर्वेषु लोकेषु प्रत्येकं निवसन्तम् । तिरश्चा पृथुं तिर्यक्प्रमाणेन विस्तृतं, वयसा बृहन्तं वयउत्ताक्षितेन

१ ख. च. °पहत्य । २ क. घ. ड. °हमप उप । ३ क. घ. ड. °त्येमेव नि ।  
४ ख. च. °यक्क्रमणे ।



( मन्त्रकालत्यभिधानम् )

कालेन प्रौढम् । पृथुभित्तयेन बहुदेशव्याप्तिः, वयसेत्यनेन च बहुकालव्याप्ति-  
रुक्ता । किञ्च, यदज्ञं व्यचिष्टमविक्षयेन विक्रियमश्ननं-गमनं-पूजनं-वा-यस्स-  
तद्व्यचिष्टं भक्ष्यभोज्यादिरूपेण बहुविधं स्वादुत्वेन पूज्यं येत्यर्थः । तादृशवर्ज-  
रभसं शीघ्रमेव विज्ञानं लभमानम् । अथ द्वितीयाप्याह--

आ त्वा जिघर्मीति । हेऽग्ने त्वामाजिघर्मी वचसा मन्त्रेणानेन-सुतेषु  
सर्वतः क्षारयामि । अरक्षसा मनसा कौर्यरहितेन चित्तेन तद्वृत्तं जुषस्व । अथ-  
मग्निर्मयश्रीमदैराश्रयणीयः, स्पृहयद्वर्णी यजमानैः स्पृहणीयरूपः, नाभिमृशेऽभि-  
मर्शनं कर्तुं न शक्यः । तनुवा जर्हषाणो घृापानपुष्टेन शरीरेणात्यन्तं हृष्टः ।  
ईदृशमग्निं त्वामाजिघर्मीति योजना । आभ्यां मन्त्राभ्यां हिरण्ये होमं विधत्ते-

“ यदध्वर्युरनग्नावाहुतिं जुहुयादन्धोऽध्वर्युः स्पाद्रक्षससि यज्ञं हन्युर्हिर-  
ण्यमुपास्य जुहोत्यग्निवत्येव जुहोति नान्धोऽध्वर्युर्मवति न यज्ञं रक्षससि-  
घ्नन्ति ” [ सं० का० ५ प्र० १ अ० ३ ] इति ।

अग्निरहितभूप्रदेशे होमेनाध्वर्युरन्धो भवति । होमाधिकरणस्मरणेदानीमाह ।  
एतदेव छिद्रमुन्लभ्य रक्षांसि यज्ञं विनाशयेयुः । अत एतद्दोषपरिहाराय भूषणे  
हिरण्यं निधाय तस्मिञ्जुहुयात् । तथा सति हिरण्यस्याग्निसदृशत्वत्पदमं प्रदे-  
शोऽग्निमानेव भवतीति नोक्तदोषद्वयम् ।

प्रथममन्त्रस्य प्रथमपादे मनःशब्दस्योपयोगं दर्शयति--

“ जिघर्म्यग्निं मनसा घृतेनेत्याह मनसा हि पुरुषो यज्ञमभिगच्छति ”  
[ सं० का० ५ प्र० १ अ० ३ ] इति ।

मनसा यज्ञाभिगमनं नाम यज्ञं करिष्य इत्येवंस्वरूपः संकल्पः ।

द्वितीयापादस्य तात्पर्यं दर्शयति--

“ प्रतिक्ष्यन्तं भुवनानि विश्वेत्याह सर्वं स्रष्टे प्रत्यङ्क्षेति ” [ सं० का०  
५ प्र० १ अ० ३ ] इति ।

एषोऽग्निः सर्वं यजमानमुद्दिश्य प्रत्यङ्क्षुभिर्मुखाः क्षेति निवसति ।

तृतीयापादे पृथुं बृहन्त्वमित्यनयोस्वात्पर्यं दर्शयति--

“ पृथुं तिरश्चा वयसा बृहन्त्वमित्याहात्म्यो स्रष्टेऽन्नातो महन्भवति ” [ सं०  
का० ५ प्र० १ अ० ३ ] इति ।

( 'मृदांक्रान्त्यभिषेकम् )

एषोऽग्निर्जातमभिषेकाल्पः पश्चादाहुतिभिर्वर्धमानो देशव्याप्त्या बालव्याप्त्या च महान्भवति ।

चतुर्थपादे ष्यचिष्ठाभिति पदेन सूचितं पूजार्थत्वलक्षणं स्वादुत्वं दर्शयति—

“ ष्यचिष्ठाभन् २ रभसं विदामभित्याहानमेवास्मै स्वदयति ” [ सं० का०

५ प्र० १ अ० ३ ] इति । वेदनं प्रशंसति—

“ सर्वमस्मैस्वदते य एवं वेद ” [ सं० का० ५ प्र० १ अ० ३ ] इति ।

द्वितीयमन्त्रस्य प्रथमपादे वचसेतिपदस्याभिप्रायं दर्शयति—

“ आ स्वा जिष्मिं वचसा घृतेनेयाह तस्माद्यत्पुरुषो मनसाऽभिगच्छति तद्वचा वदति ” [ सं० का० ५ प्र० १ अ० ३ ] इति ।

यस्मात्प्रथममन्त्रे मनसेत्युक्त्वा द्वितीयमन्त्रे वचसेत्युक्तं तस्मात्त्रोक्तेऽपि पुरुषो यस्कार्यं मनसा चिन्तयति तत्पश्चाद्वाचा वदति ।

द्वितीयपादे रक्षोनिषेववाचिशब्दस्य तात्पर्यमाह—

“ अरक्षसेत्याह रक्षसामपहत्यै ” [ सं० का० ५ प्र० १ अ० ३ ] इति ।

तृतीयपादे मनुष्यैराश्रयणीयत्वेन वर्णस्य स्पृहणीयत्वेन चाग्नौ पूज्यत्वं संपाद्यत इति दर्शयति—

“ मर्यश्रीः स्पृहयद्वर्णो अग्निरित्याहावचितिमेवास्मिन्दधाति ” [ सं० का० ५ प्र० १ अ० ३ ] इति । वेदनं प्रशंसति—

“ अपचितिषान्भवति य एवं वेद ” [ सं० का० ५ प्र० १ अ० ३ ] इति । मन्त्रयोरुभयोर्मनःशब्दोपेतत्वं प्रशंसति—

“ मनसा त्वै तामाप्तुमर्हति यामभ्वर्युरनग्रावाहुतिं जुहोति मनस्वतीभ्यां जुहोत्याहुतयोराप्त्यै ” [ सं० का० ५ प्र० १ अ० ३ ] इति ।

अग्नौ हुयममाऽऽहुतिर्मनसैव प्राप्तुमर्हति । अग्नौ हुतेत्येवं मनसा संकल्पयितुं शक्नुमस्वात् । तस्मादाहुतयोः प्राप्तये मनःशब्दयुक्ताभ्यामग्भ्यां जुहुवात् । मन्त्रद्वित्वं प्रशंसति—

“ द्वाभ्यां प्रसिद्धयै ” [ सं० का० ५ प्र० १ अ० ३ ] इति ।

कल्पः—“ अपादाय हिरण्यं परिवाजयतिः कविरिति तिसृभिरभ्रिया मृत्खनं परिरिक्वति बासां वर्षयिषीम् ” इति । तत्र प्रथमामाह—

( मृदाक्रान्त्यभिधानम् )

परि वाजपतिरिति । अयमग्निर्हव्यानि परितोऽक्रीत्स्वीकृतवान् । कीदृ-  
शोऽग्निः, वाजपतिरन्नस्य पालयिता । किं कुर्वन्, दाशुषे हविर्दत्तवते यजमा-  
नाय रत्नानि दधद्रमणीयानि धनानि संपादयन् । अथ द्वितीयामाह—

परि त्वाऽम इति । सहसि बले भवः सहस्यः । “ सहसस्पुत्रो अद्भुतः ”  
इति श्रुत्यन्तरात् । तादृशबलवन्हेऽग्ने वयं त्वां परिधीमहि परितः स्वी कुर्मः ।  
कीदृशं त्वां, पुरमसकृदपेक्षितफलानां पूरयितारं, विप्रं ब्राह्मणजात्यभिमानिनं  
देवं, धृषद्वर्णीं धृषन्धैरिणां धर्षयिता वर्णः स्वरूपविशेषो यस्यासौ धृषद्वर्णस्तं,  
दिवेदिवे प्रतिदिनं भङ्गुरावतो भेत्तारं भञ्जनीयं पापं भङ्गुरं तदस्यास्तीति भङ्गु-  
रावान्विघातको राक्षसादिस्तस्य विनाशयितारम् । अथ तृतीयामाह—

त्वमग्ने द्युभिरिति । हेऽग्ने त्वं द्युभिः स्वर्गैर्निमित्तभूतैस्तत्र तत्र यागशा-  
लासु जायसे । किंच, त्वमाशुशुक्षाणिरार्द्रां भूमिं शीघ्रमेव शोषयिता जायसे ।  
त्वमद्भ्यो वर्षधाराभ्योऽशनिरूपेण जायसे । त्वमश्मनस्परि पाषाणस्योपरि पाषा-  
णान्तरसंघट्टनेन जायसे । त्वं वनेभ्यो दावाग्निरूपेण जायसे । ओषधीभ्य ओषधि-  
कार्येभ्यो भेषजेभ्यस्त्वं जायसे । यद्वा वंशद्वयसंघर्षणादिभ्यो जायसे । नृणां नृपते  
सर्वेषामपि मनुष्याणां पालक त्वं गृहेगृहे शुचिः शुद्धिहेतुः सञ्जायसे । ‘पुनर्दाहेन  
मृन्मयम्’ इत्यादिस्मृतेः । एतैर्मन्त्रैः साध्यं परिलेखनं विधत्ते—

“ यज्ञमुखेयज्ञमुखे वै क्रियमाणे यज्ञः रक्षाऽसि जिघाऽसन्त्येतर्हि खलु वा  
एतद्यज्ञमुखं यर्हेनदाहुतिरश्नुते परि लिखति रक्षसामपहत्यै ” [ सं० का० ५  
प्र० १ अ० ३ ] इति ।

यज्ञस्य मुखं प्रारम्भो यज्ञमुखं, यदा यदा यज्ञः प्रारभ्यते तदा तदा रक्षा-  
स्यागत्य यज्ञं हन्तुमिच्छन्ति । एवं च सत्यत्राप्यश्वपदाङ्घ्रिन्तमेतत्स्थानमाहुतिर्यदा  
प्राप्नोति तदानीमेतदेवाश्वपदस्थानं यज्ञप्रारम्भरूपं भवति । अतोऽत्र प्राप्तानां  
रक्षसामपहत्यै परिलेखनं कुर्यात् । तत्र मन्त्रत्रयं विनियुक्ते—

“ तिसृभिः परि लिखति त्रिवृद्धा अभिर्यावानेवाग्निस्तस्माद्रक्षाऽस्यप  
हन्ति ” [ सं० का० ५ प्र० १ अ० ३ ] इति ।

आहवनीयगार्हपत्यदक्षिणाग्निरूपेणाग्नेस्त्रिगुणत्वम् । सर्वस्मादप्येतस्मादग्ने रक्षा-  
सामपघातो मन्त्रत्रित्वेन संपद्यते ।

(मुवाकान्त्यभिधानम्)

परिवाजपतिरित्येतां विशेषाकारेण विधत्ते—

“गायत्रिया परि लिखति तेजो वै गायत्री तेजसैवैनं परि गृह्णाति” [ सं० का० ५ प्र० १ अ० ३ ] इति ।

पादत्रयोपेतत्वादियं गायत्री । तस्याश्चाग्निना सह प्रजापतिमुखादुत्पत्तत्वात्ते-  
जस्त्वम् । एनमग्निप्रदेशम् । त्वमग्ने ह्यग्निरित्येतां विधत्ते—

“त्रिष्टुभा परिलिखतीन्द्रियं वै त्रिष्टुगिन्द्रियेणैवैनं परि गृह्णाति” [ सं० का० ५ प्र० १ अ० ३ ] इति । परि त्वाऽग्न इत्येतां विधत्ते—

“अनुष्टुभा परि लिखत्यनुष्टुप्तांणि छन्दांसि परिभूः पर्याप्त्यै” [ सं० का० ५ प्र० १ अ० ३ ] इति ।

बामूपयमनुष्टुप्तांणि छन्दांसि परितो भवति व्याप्नोतीति परिभूः । अतः  
सेयं पर्याप्त्यै संपद्यते ।

अस्या अनुष्टुभः पाठप्राप्तं मन्त्रद्वयमध्यवर्तित्वं प्रशंसति—

“मध्यतोऽनुष्टुभा वाग्वा अनुष्टुप्तस्मान्मध्यतो वाचा वदामः” [ सं० का० ५ प्र० १ अ० ३ ] इति ।

अनुष्टुभा परिलिखतीति शेषः । यस्माद्बामूपाऽनुष्टुम्भयतः गठिता तस्माद्वय-  
मपि मुखमध्यवर्तिजिह्वासाध्यया वाचा संभाषणं कुर्मः ।

गायत्रीत्रिष्टुभोः पाठप्राप्तमाद्यन्तरूपत्वं प्रशंसति—

“गायत्रिया प्रथमया परि लिखत्यथानुष्टुभाऽथ त्रिष्टुभा तेजो वै गायत्री  
यज्ञोऽनुष्टुगिन्द्रियं त्रिष्टुतेजसा चैवेन्द्रियेण चोभयतो यज्ञं परि गृह्णाति”  
[ सं० का० ५ प्र० १ अ० ३ ] इति ।

पूर्वं प्रशस्ताऽपि मध्यवर्तिन्यनुष्टुप्पुनरपि पार्श्वस्थाभ्यां सह प्रशस्यते । यज्ञ-  
निष्पादकबामूपत्वादनुष्टुभो यज्ञत्वम् । तस्मादुभयतो गायत्रीत्रिष्टुभोः पाठेन  
मध्यवर्तिनं यज्ञमेव तेजसा चैवेन्द्रियेण चोभयतः परिगृहीतवान्भवति ।

अत्र विनियोगसंग्रहः—

इमां रज्जुं सप्तादभ्य प्रतु तुरगबन्धनम् ।

युञ्जा गर्दभमावध्य योगे यान्ति त्रिभिर्मृदैम् ॥

इमोन्तादभिमित्यादिर्गमने द्वेष्ट्यमञ्चणम् ।

व्यामोन्तेन वपा जप्या रामोन्ताद्वेष्ट्यमञ्चणम् ॥

१ क. घ. ङ. ‘सा चेन्द्रि’ । २ ख. ‘मृदा । इ’ ।

अन्वामि गच्छेदागत्य द्वाभ्यामाक्रमयेद्भवम् ।

द्यौस्तेऽथपृष्ठं संमार्ष्टि सुत्का द्वाभ्यां तदेतकमः ॥

अपः पदेऽपो निनयेज्जिघद्वाभ्यां जुहोति हि ।

परित्रिभिः परिजिस्वेदेकविंशतिरीरिताः ॥

इति श्रीमत्सायणाचार्यविरचिते मातृकीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

द्वितीयोऽनुवाकः ॥ २ ॥

( अथ चतुर्थाष्टके प्रथमप्रपाठके तृतीयोऽनुवाकः ) ।

देवस्य त्वा सवितुः प्रसवैऽश्विनोर्बाहुभ्यां  
पूष्णो हस्ताभ्यां पृथिव्याः सधस्थेऽग्निं पुरी-  
ण्यमङ्गिरस्वत्स्वनामि । ज्योतिष्मन्तं त्वाऽग्ने  
सुप्रतीकमजस्त्रेण भानुना दीधानम् । शिवं  
प्रजाभ्योऽहिंसन्तं पृथिव्याः सधस्थेऽग्निं  
पुरीण्यमङ्गिरस्वत्स्वनामि । अपां पृष्ठमसि  
सप्रथा उर्वग्निं भरिष्यदपरावपिष्ठम् । वर्ध-  
मानं मह आ च पुष्करं दिवो मात्रया वरिणा  
प्रथस्व । शर्म च स्थः ( १ ) वर्म च स्थो  
अच्छिद्रे बहुले उभे । व्यचस्वती सं वसाथां  
भर्तमार्गेन पुरीण्यम् । सं वसाथाः सुवर्दिता  
समीची उरसा तमना । अग्निमन्तर्भरिष्यन्ती  
ज्योतिष्मन्तमजस्त्रमित् । पुरीण्योऽसि विश्व-  
भराः । अथवा त्वा प्रथमो निरमन्थदग्ने । त्वा-  
मग्ने पुष्करादध्यथवा निरमन्थत । मूर्धनो

( खननाभिधानम् )

विश्वस्य वाघतः । तमु त्वा दध्यर्कृषिः पुत्र  
ईधे (२) अथर्वणः । वृत्रहणं पुरंदरम् । तमु त्वा  
पाथ्यो वृषा समीधे दस्युहन्तमम् । धनंजयः  
रणेरणे । सीद होतः स्व उ लोके चिकित्वा-  
न्त्सादया यज्ञः सुकृतस्य योनौ । देवावीर्देवा-  
न्हविषा यजास्यग्ने बृहद्यजमाने वयो धाः । नि  
होता होतृषदने विदानस्स्वेषो दीदिवाः असदत्सु  
दक्षः । अदब्धव्रतप्रमतिर्वसिष्ठः सहस्रं भरः  
शुचिजिह्वो अग्निः । सः सीदस्व महाः असि  
शोचस्व (३) देववीतमः । वि धूममग्ने अरुषं  
मियेध्य सृज प्रशस्त दर्शतम् । जनिष्वा हि  
जेन्यो अग्ने अहनाः हितो हितेष्वरुषो वनेषु ।  
दमे दमे सप्त रत्ना दधानोऽभिर्होता नि षसादा  
यजीयान् ( ४ ) ॥

( स्थ ईधे शोचस्व सप्तविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थष्टके  
प्रथमप्रपाठके तृतीयोऽनुवाकः ॥ ३ ॥

-----

( अथ चतुर्थकाण्डे प्रथमप्रपाठके तृतीयोऽनुवाकः ) ।

द्वितीये मृदाक्रमणमुक्तम् । अथ तृतीये खननमभिधीयते ।

कल्पः—“देवस्य त्वा सवितुः प्रसव इति द्वाभ्यां खनति ” इति ।

प्रथममन्त्रपाठस्तु—

देवस्य त्वेति । स्पष्टोऽर्थः । द्वितीयमन्त्रपाठस्तु—

ज्योतिष्मन्तमिति । हेऽग्ने पृथिव्याः सधस्थ उपरिप्रदेशे पुरीष्यं पातुयोग्य-  
मग्निं त्वामङ्गिरस इवाहं खनामि । कीदृशं त्वां, ज्योतिष्मन्तं ज्वालायुक्तं, सुम-

तीर्कं सुमुखम्, अजस्मेण भानुना दीद्यानं निरन्तरं वर्तमानेन राशमेना प्रकाश-  
मानं प्रजाभ्यः प्रजोपकारार्थं शिवं शान्तमत एवाह्वितन्तं हितामकुर्वन्तम् ।

एतन्मन्त्रद्वयसाध्यं खननं विधत्ते—

“ देवस्य त्वा सवितुः प्रसव इति खनति प्रसूत्या अथो धूममेवैतेन जनयति  
ज्योतिष्मन्तं त्वाऽग्ने सुप्रतीकमित्याह ज्योतिरेवैतेन जनयति ” [ सं० का० ५  
प० १ अ० ४ ] इति ।

प्रथममन्त्रे सवितुः प्रसवं इत्युच्चारणं प्रेरणाय संपद्यते । किंचैतेन मन्त्रेण  
धूममेवोत्पादयति न तु ज्वाला, तस्माद्वितीयमन्त्रादौ ज्योतिष्मन्तमित्येतेन शब्देन  
ज्योतिर्जनयत्येव ।

तस्य मन्त्रस्य द्वितीयार्धे शिवशब्दतात्पर्यं दर्शयति—

“ सोऽग्निजातः प्रजाः शुचाऽप्यंशं देवा अर्धर्चेनाशमयञ्छिवं प्रजाभ्योऽ-  
ह्विः संतन्मित्याह प्रजाभ्य एवैनं शमयति ” [ सं० का० ५ प० १  
अ० ४ ] इति ।

ज्वालासहित उत्पन्नमात्रेणैव प्रजाः सर्वाः संतापेनायोजयन्तं तादृशमग्निं  
शिवमित्याद्यर्धर्चेन देवाः शान्तमकुर्वन् । तस्मादस्यार्धर्चस्य पाठेन प्रजोपकारायै-  
वैनं शान्तं करोति । मन्त्रद्वित्वं प्रशंसति—

“ द्वाभ्यां खनति प्रतिष्ठित्यै ” [ सं० का० ५ प० १ अ० ४ ] इति ।  
कल्पः—“ अपां पृष्ठमसीति पुष्करपर्णमाहृत्येतयैव विवेष्ट्य ” इति ।

मृदं प्रक्षेप्तुं पुटिकां कृत्वेत्यर्थः । पाठस्तु—

अपां पृष्ठमिति । हे पुष्करपर्ण त्वमपां पृष्ठमसि पृष्ठवदुपरिभागे वर्तमान-  
मसि । कीदृशं त्वम् । सप्रथाः सविस्तारमत एवोर्वग्निं भरिष्यदग्निसाधनमृदं  
बहुलं यथा भवति तथा भरितुं समर्थम् । अपरावपिष्ठं परावपो विनाशः, अति-  
शयेन तद्रहितम् । वर्धमानमप्संबन्धाद्दिने दिने वृद्धियुक्तं, महो निर्लेपत्वाद्युक्त्वा  
पूजनार्थं, पुष्करमग्निनिष्पादनद्वारा पुष्टिकरं, तादृशं त्वं मात्रया परिमाणेन  
दिवो वरिणाऽऽकाशादप्याधिक्येनाऽऽप्तमन्तारमथस्व विस्तृतं भव ।

तमेतं मन्त्रं विनियुक्ते—

( खननतमिधानम् )

“ अपां पृष्ठमसीति पुष्करपर्णमा हरत्यपां वा एतत्पृष्ठं यत्पुष्करपर्णं रूपेणैवैनदा हरति ” [ सं० का० ५ प० १ अ० ४ ] इति ।

अपामुपरिवर्तमानत्वस्य विद्यमानस्यैवार्थस्याभिधायित्वादनुरूपेणैव मन्त्रेणैव पुष्करपर्णमाहरति ।

कल्पः—“ शर्म च स्थो वर्म च स्थ इति द्वाभ्यामुत्तरेण मूलत्वं कृष्णाजिनं प्राचीनमीवमुत्तरलोमाऽऽस्तृणात्युपरिहृत्पुष्करपर्णमुत्तानम् ” इति ।

प्रथममन्त्रपाठस्तु—

शर्म च स्थ इति । हे कृष्णाजिनपुष्करपर्णे उभे युवां शर्म च स्थः सुखकारिणी अपि भवथः । तथा वर्म च स्थः कवचवदक्षके अपि भवथः । कीदृशे, अच्छिद्रे छिद्ररहित बहुले बिस्तीर्णे व्यचस्वती आच्छादनप्रकारवती पुटिकादिसदृशे इत्यर्थः । तथाविधे युवां संवसाथां सम्पङ्कमुदमाच्छादयतम् । ततः पुरिष्यमर्धिं भर्तुं धारयतम् । द्वितीयमन्त्रपाठस्तु—

सं वसाथामिति । हे कृष्णाजिनपुष्करपर्णे युवां त्वना स्वयमेव पर-  
निरपेक्षे सती उरसोरःतद्वशेन भवदीयस्वरूपेण संवसाथां सम्पङ्कमुदमा-  
यतम् । कीदृशे युवां, सुवर्दिदा स्वर्गविदे स्वर्गलाभसाधने इत्यर्थः । सपीची  
मृद्वधनायानुकूले अजस्रमिजिन्तरमेव ज्योतिष्मन्तमग्निमन्तः स्वोदरे भरिष्यन्ती  
धारयिष्यन्ती । अनेन मन्त्रद्वयेन साध्यं पुष्करपर्णस्य प्रसारणमुत्तरत्र विधातुमादौ  
पुष्करपर्णे मृदः संभरणं विधत्ते—

“ पुष्करपर्णेन सं भरति योनिर्वाग्भ्यः पुष्करपर्णं तयोनिमेवाग्निं सं भरति ”  
[ सं० का० ५ प० १ अ० ४ ] इति ।

पुष्करपर्णस्याग्निस्थानत्वमारुणकेतुकचयने समाप्नातम्—“ जानुदधनीमुत्तरवेदीं  
खात्वा । अपां पूरयित्वा गुल्फदध्नुम् । पुष्करपर्णेः पुष्करदण्डैः पुष्करैश्च स-  
स्तीर्य । तस्मिन्विहायसे । अग्निं पणीगोपसमाधाय ” इति । अतः पुष्कर-  
पर्णस्याग्नियोनित्वात्सयोनिमेवाग्निं संभृतवान्भवति ।

पुष्करपर्णवत्तेनैव मन्त्रद्वयेन कृष्णाजिनस्याऽऽस्तरणं विधातुमादौ कृष्णाजिने  
मृदः स्थापनं विधत्ते—



“ कृष्णाजिनेन सं भरति यज्ञो वै कृष्णाजिनं यज्ञेनैव यज्ञः सं भरति ”  
[ सं० का० ५ प्र० १ अ० ४ ] इति ।

कृष्णाजिनस्य यज्ञरूपत्वं दर्शपूर्णमासप्रकरणेऽवगम्यते—“यज्ञो देवभ्यो निला-  
यत । कृष्णो रूपं कृत्वा । यत्कृष्णाजिने हविरध्ववहन्ति । यज्ञादेव तद्यज्ञं  
मयुक्तेः ” इति । तद्दत्तापि कृष्णाजिनरूपेण यज्ञेनैवाग्निरूपं यज्ञं संभरति ।

चर्मन्तरपरित्यगेन कृष्णाजिनस्वीकारे कारणं दर्शयति—

“ यद्ग्राम्याणां पशूनां चर्मणां संभरेद्ग्राम्यान्पशूञ्छुचाऽर्पयेत्कृष्णाजिनेन सं  
भरत्मारण्यानेव पशूञ्छुचाऽर्पयति तस्मात्समावत्पशूनां प्रजायमानानामारण्याः  
पशवः कनीयास्तः शुचा सृताः ” [ सं० का० ५ प्र० १ अ० ४ ] इति ।

ग्राम्यपशूनां गवादीनां चर्मण्यग्निसंभरणे गवादयः संतापेन संयोजिता  
भवन्ति । कृष्णाजिनेन संभरणे त्वारण्या एवं पशवः संतापेन योज्यन्ते । यस्मा-  
देवं तस्माल्लोकेऽपि चतुष्पात्त्वाद्याकारसाम्येन प्रजायमानानां पशूनां मध्ये  
ग्राम्याः श्रेष्ठा आरण्या एव कनिष्ठाः । यस्मात्ते शुचर्ताः शुचं प्राप्तास्तस्मात्तेषां  
कनिष्ठत्वं युक्तम् । नहि ग्राम्यगवादय इव शालाप्रवेशनभक्ष्यपदानादिभिरा-  
रण्या पोष्यन्ते<sup>१</sup> । सेयं तेषां शोकप्राप्तिः ।

तस्य कृष्णाजिनस्य लोम्नामुपरि संभरणं विधत्ते—

“लोमतः सं भरत्यतो ह्यस्य मेध्यम्” [ सं० का० ५ प्र० १ अ० ४ ] इति ।

यस्मादस्य कृष्णाजिनस्यात इदं लोमयुक्तं स्थानं मेध्यं तस्मात्तत्र संभरेत् ।

इदानीमुक्तसंभरणसिद्धये पूर्वोक्तमन्त्रद्वयसाध्यमुभयास्तरणं विधत्ते—

“ कृष्णाजिनं च पुष्करपर्णी च संस्तृणातयिं वै कृष्णाजिनमसौ पुष्करपर्ण-  
माभ्यामैवेनमुभयतः परि गृह्णाति ” [ सं० का० ५ प्र० १ अ० ४ ] इति ।

कृष्णाजिनपुष्करपर्णयोरधरोत्तरभावेन लोकद्वयरूपत्वम् ।

कल्पः—“ पुरीष्योऽसि विश्वभरा इति मृत्खनमभिमन्त्र्य ” इति । पाठस्तु—

पुरीष्योऽसीति । हे खननपदेश त्वं पुरीष्योऽसि पुरीषस्य बहुलस्य पांसोर्यो-  
ग्योऽसि । अत एव विश्वभरा असि । विश्वं कृत्स्नमुखारूपं विभर्तीति विश्वभराः ।  
हेऽग्नेऽथर्वारूप्य ऋषिः प्रथम इतरेभ्यः पूर्वभावी संस्त्वां निरमन्थभिःशेषेण  
मथितवान् ।

( खननाभिधानम् )

अत्राथर्वणः प्रथमनिर्मथनं नाम प्रथमदर्शनमित्याभिप्रायं दर्शयति—

“अग्निर्देवेभ्यो निलायत तमथर्वाऽन्वपश्यदथर्वा त्वा प्रथमो निरमन्थदग्न इत्याह य एवैनमन्वपश्यत्तेनैवैनं सं भरति” [ सं० का० ५ प्र० १ अ० ४ ] इति ।  
अन्वपश्यदन्विष्य दृष्टवान् ।

कल्पः—“ त्वामग्ने पुष्करादधीति कृष्णाग्निने पुष्करपर्णे च संभरति चतसू-  
भिस्तिसृभिर्वा गायत्रीभिर्ब्राह्मणस्य त्रिष्टुम्भी र जन्यस्य ” इति ।

यद्यप्यत्र त्वामग्ने इत्यादिकास्तिस्त्र एव गायत्र्यः समाम्नातास्तथाऽपि चतु-  
ष्टवपक्षे पुरीष्योऽसि विश्वमरा इत्यनेन पूर्वोक्तेन मन्त्रेण सह संख्या पूरणमिषा ।  
पुरीष्योऽसीत्ययं मन्त्रः पूर्वं व्याख्यातः । द्वितीयमन्त्रपाठस्तु—

त्वामग्ने इति । हेऽग्नेऽथर्वाख्य ऋषिः पुष्करादधि पञ्चपत्रस्योपरि त्वां निरम-  
न्थत निःशेषेण मथितवान् । अत एव पञ्चपत्रकाण्डे ब्राह्मणमाम्नातम्—“पुष्करपर्णे  
ह्येनमुपश्रितुमधिन्दु” इति । कीदृशात्पुष्करात् । मूर्ध्ने उत्तमाङ्गवत्पशस्ताद्विधस्य  
बाधतः सर्वस्य जगतो वाहकात् । इदं हि पुष्करपर्णमग्निमन्थनयज्ञानिष्पादनादि-  
द्वारा सर्वं जगन्निर्वहति । तृतीयमन्त्रपाठस्तु—

तमु त्वा दध्यङ्किति । हेऽग्नेऽथर्वणः पुत्रो दध्यङ्कनामक ऋषिस्त्वमु त्वेवे तमेव  
त्वां प्रज्वलितवान् । कीदृशं त्वाम् । वृत्रहणं धैरिनाशनं पुरंदरं रुद्ररूपेणासुर-  
संबन्धनां त्रयाणां पुराणां विदारयितारम् । चतुर्थमन्त्रपाठस्तु—

तमु त्वा पाथ्य इति । हेऽग्ने पाथ्यनामकः कश्चिद्वपिस्तमु त्वा समीधे  
तमेव त्वां प्रज्वलितवान् । कीदृशः पाथ्यः । वृषा श्रेष्ठः । कीदृशं त्वाम् । दस्यु-  
हन्तमं तस्कराणामतिशयेन हन्तारं, रणेरणे धनंजयं तेषु तेषु संग्रामेषु धनस्य  
जेतारम् ।

इत्थमिमा गायत्र्य उक्ताः । अथ त्रिष्टुम्भां चतसृणां मध्ये प्रथमामाह—

सीद होतरिति । हे होतर्होमनिष्पादक चिकित्सानभिज्ञस्त्वं स्वकीय एव  
स्थान उत्तरवेदिरूपे सीदोपविश । यज्ञं चेभं सुकृतस्य योनौ पुण्यकर्मणो योग्य-  
स्थाने सादय स्थापय । देवान्वेति कामयत इति देवावीर्देवमिय इत्यर्थः । तादृ-  
शस्त्वं देवान्हविषा यजासि पूजयसि । हेऽग्ने यजमाने बृहद्वयो दीर्घमायुषाः  
स्थापय । अथ द्वितीयामाह—

नि होतेति । होतृषदने होमनिष्पादकस्य योग्यस्थान उत्तरवेदिरूपेऽग्निर्नि-

( खननाभिधानम् )

तरामसदत्सम्भगुपविष्टवान् । कीदृशोऽग्निः । होता देवानामाह्वाता, विदानः स्थानाभिज्ञः, त्वेषो दीप्तिमान्, दीदिवान्देवेभ्यो हविषो दाता, सुदक्षोऽत्यन्तकुशलः । अदन्धव्रतप्रमतिरदन्धेऽविनाशिते व्रते कर्मणि प्रकृष्टा मतिर्यस्य स तथाविधः । वसिष्ठोऽतिशयेन वासयिता । सहस्रसंख्याकानि हवींषि भरति पोषयतीति सहस्रंभरः । शुचिः शुद्धा होमयोग्या जिह्वा ज्वाला यस्यासौ शुचिजिह्वः ।

अथ तृतीयामाह—

सःसीदस्वेति । हेऽग्ने त्वमस्मिन्पुष्करपर्णे संसीदस्व सम्भगुपविश । त्वमनेकक्रतुत्वान्महानसि, देवानेति गच्छतीति देववीरतिशयेन देववीर्देववीतमः । तादृशस्तुं शोचस्व दीप्यस्व । हे भियेभ्य मेधाहं प्रशस्तोत्कृष्टाग्नेऽरुषमरोषणमनुर्गदर्थं द्रष्टुं शक्यं शान्तं धूमं विशेषेण सृज । अथ चतुर्थीमाह—

जनिष्वा हीति । हेऽग्ने त्वमह्नामग्ने प्रभातकाले जनिष्वात्पद्यस्व । कीदृशस्त्वम् । जेभ्यो जयशीलः । हितेषु हितो हविर्भुजो ये देवास्तुभ्यं न्हितमाचरन्ति, ये च मनुष्या कृत्विग्यजमानास्तुभ्यं हितमाचरन्ति, तेषु सर्वेषु हितेषु त्वमपि हितो भवसि । वनेष्वरुषो नानाविधफलवृक्षोपेतेषु वनेषु कोपरहितो दावाग्निरूपेण वनानि न दहती(सी)त्यर्थः । अयमोमर्दमेदमे यजमानानां गृहे गृहे निषसादोपविष्टः । कीदृशोऽग्निः । सप्त रत्ना दधानो रत्नसमानाञ्ज्वाला-विशेषान्तसप्तसंख्याकान्धारयमाणः । अत एव सप्तजिह्व इति सर्वत्र प्रसिद्धः ।

आथर्वाणिकाश्चाऽऽमनन्ति—

“ काली कराली च मनोजवा च

सुलोहिता या च सुधूमवर्णा ।

स्फुलिङ्गिनी विश्वरुची च देवी

लेलायमाना इति सप्त जिह्वाः ” ॥ इति ।

स चाभिर्होता देवानामाह्वाता यजियानतिशयेन यथा ।

उक्तासु गायत्रीषु त्वामग्न इत्येतस्यां पुष्करादधीत्यस्यांशस्य तात्पर्यं दर्शयति—

“ त्वामग्ने पुष्करादधीत्याह पुष्करपर्णे स्नेनमुपश्रितमवि दत् ” [ सं० का०

५ म० १ अ० ४ इति ।

अथर्वा यदाऽग्निमन्विष्टवांस्तदानीं कस्मिंश्चित्पुष्करपर्णेऽवस्थितमेनमग्निं लब्ध-  
ञ्ज । तस्मात्पुष्करादधीत्युक्तिर्युक्ता ।

( स्तननाभिधानम् )

अनन्तरमन्त्रे परित्यज्यान्मृषिं दधीच एव स्वीकारे कारणं दर्शयति—

“तमु त्वा दध्यङ्कषिरित्याह दध्यङ्वा आथर्वणस्तेजस्यासीत्तेज एवास्मि-  
न्दधाति ” [ सं० का० ५ प्र० १ अ० ४ ] इति ।

अन्यत्र मन्त्रान्तरे दधीचो महिमा प्रपञ्चितः—“ दध्यङ्ह यन्मध्वाथर्वणो  
वानश्वस्य शीष्णा ” इत्यादौ । तस्माद्दधीचस्तेजस्वित्वम् ।

उपरितनमन्त्रेण पश्व्यशब्देन दध्यङ्ङेव विवक्षितो नान्य इत्येतद्दर्शयति—

“ तमु त्वा पाथ्यो वषत्याह पूर्वमेवोदितमुत्तरेणामि गृणाति ” [ सं० का०  
५ प्र० १ अ० ४ ] इति ।

यः पूर्वमन्त्रोक्तो दध्यङ्स एवात्र सन्मार्गवर्तित्वात्पाथ्य इत्युच्यते । अतः  
पूर्वमन्त्रोदितमेवार्थमुत्तरेण मन्त्रेण प्रतिपादयति ।

एतैर्मन्त्रैः साध्यमभिसंभरणं विधत्ते—

“ चतसृभिः सं भरति चत्वारि छन्दाशंसि छन्दोभिरेव ” [ सं० का० ५  
प्र० १ अ० ४ ] इति ।

त्वाभग्न इत्याद्यास्तिस्रस्ततः पूर्वा पुरीष्योऽसीत्येका, तदेवं चतस्रः । गाय-  
त्री त्रिष्टुब्जगत्यनुष्टुप्तिगतिं च्छन्दसां चतुष्टवम् । अतः संख्यासाम्याच्छन्दोभिरे-  
वाग्निः संभृतो भवति । तद् होतारित्यादीनां त्रिष्टुभां चतुष्टवम् । अत्रापि चत-  
सृभिः संभरतीति विधिर्योजनीयः ।

गायत्रीणां त्रिष्टुभां चाविकारिभेदेन व्यवस्थां विधत्ते—

“ गायत्रीभिर्ब्राह्मणस्य गायत्रो हि ब्राह्मणास्त्रिष्टुम्भी राजन्यस्य त्रैष्टुम्भो हि  
राजन्यः ” [ सं० का० ५ प्र० १ अ० ४ ] इति ।

मुखजत्वसाम्येन ब्राह्मणो गायत्रो बाहुजत्वसाम्येन राजन्यस्यैष्टुम्भः ।

अथ काम्यं समुच्चयं विधत्ते—

“यं कामयेत वसीयान्त्स्यादित्युभयोर्भित्स्य सं भरेत्तेजश्चैवास्मा इन्द्रियं च  
समीची दधाति ” [ सं० का० ५ प्र० १ अ० ४ ] इति ।

तत्र गायत्रीभिस्तेजःप्राप्तिस्त्रिष्टुम्भिरिन्द्रियप्राप्तिः ।

समुचितमन्त्रगतामष्टत्वसंख्यां प्रशंसति—

१ क. घ. ङ. च. 'ष्टुबिति । २ य. ङ. 'तुष्टयेष्टव्यं च' । ३ ख. 'ष्टुम्भिरि ।  
४ ख. च. 'ष्ट' ।

“अष्टाभिः सं भरत्यष्टाक्षरा गायत्री गायत्रोऽग्निर्धावानेवाग्निस्त९ सं भरति”  
[ सं० का० ५ प० १ अ० ४ ] इति ।

चतस्रिष्टुभः प्रत्येकं क्रमेण प्रशंसति—

“सीद होतरित्याह देवता एवास्मै स९ सादयति नि होतेति मनुष्यान्त९ सीदस्वेति वयांसि जनिष्ट्वा हि जेन्थो अग्रे अह्नामित्याह देवमनुष्यानेवास्मै स९ सन्धानं जनयति ” [ सं० का० ५ प० १ अ० ४ ] इति ।

सीद होतरित्येतस्यां प्रथमायां त्रिष्टुभि देवाभीरिति पदेन देवानां संसादनं सूचितम् । यद्वा देवान्हाविषा यजासीत्यनेन तत्सूचितम् । निहोतत्यस्यां द्वितीयायां त्रिष्टुभि होतृषदन इति पदेन होत्रादीनां मनुष्याणां संसादनं सूचितम् । स९ सीदस्वेत्यस्यां तृतीयायां त्रिष्टुभि धूमं विसृजेत्येवमन्तरिक्षगामिना (णा) धूमेनान्तरिक्षचारिणां पक्षिणां सूचितत्वात्तेषां संसादनमुक्तम् । जनिष्वेत्यस्यां चतुर्थ्यां त्रिष्टुभि जनिष्वेत्युत्पादनस्य सूचितत्वात्पूर्वोक्तान्संसादनेदेवान्मनुष्यास्तदुपलक्षितानि वयांसि च प्रकर्षेण जनयति । अत्र विनियोगसंग्रहः—

देव द्वाभ्यां खनेच्चापां पद्मपत्रं समाहरेत् ।

शर्म द्वाभ्यां चर्मपत्रे स्तृणात्यथ पुरीकृतः ॥

चतुष्टया संभरति विप्रस्य क्षत्रियस्य तु ।

सीदित्यादिचतुष्टकेण मन्त्रा द्वादश वर्णिताः ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

तृतीयोऽनुवाकः ॥ ३ ॥

( अथ चतुर्थकाण्डे प्रथमप्रपाठके चतुर्थोऽनुवाकः ) ।

सं ते वायुर्मातरिश्वा दधातृत्तानायै हृदयं

यद्विलिष्टम् । देवानां यश्चरति प्राणथ्येन तस्मै

च देवि वर्षदस्तु तुभ्यम् । सुजातो ज्योतिषा  
 मह शर्म वक्तुमाऽमदः सुवः । वामो अग्ने  
 विश्वरूपः सं व्ययस्व विभावमो । उदु तिष्ठ  
 स्वध्वरावा नो देव्या कृपा । दृशे च भासा  
 बृहता सुशुक्निराऽग्ने याहि सुशस्तिभिः (१)  
 ऊर्ध्व ऊ पु णं ऊतये तिष्ठा देवो न सविता ।  
 ऊर्ध्वो वाजस्य सनिता यदजिभिर्बाधद्भिर्विह्व-  
 योमहे । स जातो गर्भो आसि रोदस्थोरग्ने  
 चारुर्विभृत औषधीषु । चित्रः शिशुः परि-  
 तमाऽस्यक्तः प्र मातृभ्यो अधि कनिकदद्राः ।  
 स्थिरो भव वोड्वङ्ग आशुर्भव वाज्यर्वन् ।  
 पृथुर्भव सषदस्त्वमग्नेः पुरीषवाहनः । शिवो  
 भव ( २ ) प्रजाभ्यो मानुषीभ्यस्त्वमङ्गिरः ।  
 मा यावापृथिवी अभि शूशुचो माऽन्तरिक्षं मा  
 वनस्पतीन् । प्रेतु वाजी कनिकदञ्जानंदद्रामंभः  
 पत्वा । भरन्नाभिं पुरीष्यं मा पाथायुषः पुरा ।  
 रासभो वां कनिकदसुयुक्तो वृषणा रथे । स  
 वामाभिं पुरीष्यमाशुर्दतो बहादितः । वृषाऽभिं  
 वर्षणं भरन्नपां गर्भः समुद्रियम् । अग्न आ  
 याहि ( ३ ) वीतये क्रतुः सत्यम् । ओषे-  
 धयः प्रति गृह्णीतामिमैतः शिवमायमैतमभ्यन्नं  
 युष्मान् । व्यस्यन्विश्वा अमतीररातीर्निषीदन्नो  
 अप दुर्मतिः हनत् । ओषधयः प्रति मोदध्व-

( मृदाहरणाभिधानम् )

मेनं पुष्पावतीः सुपिप्पलाः । अयं वो गर्भं

ऋत्विजः प्रत्नः सधस्थमाऽसदत् ( ४ ) ॥

( मुशस्तिभिः शिवो भव याहि षट्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमप्रपाठके चतुर्थोऽनुवाकः ॥ ४ ॥

( अथ चतुर्थकाण्डे प्रथमप्रपाठके चतुर्थोऽनुवाकः ) ।

तृतीयानुवाके मृत्खननमुक्तम् । अथ चतुर्थे मृदाहरणमुच्यते ।

कल्पः—“सं ते वायुरिति मृत्खनेऽप आनीय ” इति । पाठस्तु—

सं ते वायुरिति । हे पृथिवि उत्तानाया ऊर्ध्वाभिमुखेनावस्थितावास्तव हृदयं हृदयसदृशं यत्खननस्थानं विलिष्टं विशेषणात्पीकृतं तत्खननस्थानं वायुः संदधातु तूणादिपूरणसहितेनानेन जलप्रक्षेपणेन वायुर्यथापूर्वं सम्भक्तरोतु । कीदृशो वायुः । मातरिश्वा मातर्यन्तरिक्षे सर्वप्राणिनामियत्तापरिच्छेदकारिणि शेतेऽवतिष्ठत इति मातरिश्वा । यो वायुर्देवानां प्राणथेन प्राणभावेन चरति ष्वहरति । हे देवि पृथिवि तुभ्यं तस्मै वायवे च वषट्स्तु । इदं तृणसहितं जलं हृतमस्तु । अनेन मन्त्रेण सौध्यमञ्जलिजलप्रक्षेपं विधत्ते—

“ क्रूरमिव वा अस्या एतत्करोति यत्खनत्यप उप सृजत्यापो वै शान्ताः शान्ताभिरेवास्यै शुचः शमयति ” [ सं० का० ५ प्र० १ अ० ५ ] इति ।

भूपदेशं खनतीति यत्तदेतत्पृथिव्याः क्रूरमेव करोति । हस्तादिच्छेदवद्व्यथा-हेतुत्वात् । तत्कार्यपरिहाराय मृत्खननप्रदेशेऽपोऽवनयेत् । आपश्च शीतलत्वेन शान्ताः । एतादृशीभिरेवास्याः पृथिव्याः खननजन्यं शोकं शमयति ।

मन्त्रे देवतान्तरपरित्यागेन वायुकथने प्रयोजनमाह—

“ सं ते वायुर्मातरिश्वा दधात्वित्याह पाणो वै वायुः प्राणेनैवास्यै प्राणः सं दधाति ” [ सं० का० ५ प्र० १ अ० ५ ] इति ।

वायोर्देवप्राणत्वात्तेनैवास्याः पृथिव्याः प्राणसंधानं संपद्यते ।

पुनरपि वायोऽन्यत्प्रयोजनमाह—

( मृदाहरणाभिधानम् )

“ सं ते वायुरित्याह तस्माद्वायुप्रच्युता दिवो वृष्टिरेते ” [ सं० का० ५ प्र० १ अ० ५ ] इति ।

यस्मात्प्रयोजनान्तरमपि विवक्षितमिति वायुशब्दः प्रयुक्तस्तस्मादेव कारणाद्बृष्टिर्दिवः सकाशाद्वायुप्रच्युता सती प्रवर्तते ।

मन्त्रस्य चतुर्थपादे वषट्शब्दान्तर्गतेन वषट्शब्देन स्मारितामृतसंख्यामुपजीव्य प्रशंसति—

“ तस्मै च देवि वषडस्तु तुभ्यमित्याह षड्वा ऋतव ऋतुष्वेव वृष्टिं दधाति तस्मात्सर्वानृतून्वर्षति ” [ सं० का० ५ प्र० १ अ० ५ ] इति ।

अत्राऽऽम्नातपाठानुसारेण षकारमभ्युपेत्य षड्वा ऋतव इति व्याख्यातम् । अथ शाखान्तरपाठानुसारेण षकारं परित्यज्य व्याचष्टे—

“ यद्वषट्कुर्वाद्यातयामाऽस्य वषट्कारः स्याद्यन्न वषट्कुर्वीदक्षाः सति यज्ञश्च हन्युर्वडित्याह परोक्षमेव वषट्करोति नास्य यातयामा वषट्कारो भवति न यज्ञश्च रक्षाः सति घ्नन्ति ” [ सं० का० ५ प्र० १ अ० ५ ] इति ।

अत्रेदं चिन्तनीयम् । किमस्मिन्मन्त्रे वषट्शब्दः प्रयोक्तव्यो न वेति । नाऽऽद्यः । अत्रैव वषट्कारस्य प्रयोगे सति गतसारत्वेन वक्ष्यमाणे वायव्यपश्चादौ वषट्कारासंभवप्रसङ्गात् । न द्वितीयः । वज्ररूपस्य वषट्कारस्याभावे रक्षोभिर्यज्ञविघातप्रसङ्गात् । एतदोषद्वयपरिहाराय षकारं परित्यज्य वडित्येवं ब्रूयात् । तथा सति वषट्कारस्य संपूर्णस्यानुक्तत्वान्न गतसारत्वमेकदेशस्योक्तत्वान्न यज्ञविघातोऽपि । तद्वं ब्राह्मणेनैव पाठाविकल्पस्य व्याख्यातत्वान्नित्यकाम्यप्रयोगविषयतया पाठद्वयं व्यवस्थाप्यम् ।

कल्पः—“ समुद्यम्य कृष्णाजिनस्यान्तान्सुजातो ज्योतिषा सहेति क्षौमेण मौञ्ज्जेनार्कमयेण वा दाम्नोपनसति ” इति । पाठस्तु—

सुजातो ज्योतिषेति । हेऽग्ने सुजातः सुष्ठुत्पन्नस्त्वं ज्योतिषा त्वदीयेन ज्योतिषा सह शर्म सुखं यथा भवति तथा सुवः स्वर्गसदृशं वरूपं कृष्णाजिननिर्मितं गृह्मासदः प्राप्नुहि । हे विभावसो विभैव दीप्तिरेव वसु धनं यस्यासौ विभावसुस्तादृश हेऽग्ने विश्वरूपं बहुप्रकाररूपं वासः कृष्णाजिनरूपं वस्त्रं संव्ययस्व सम्यक्परिधत्स्व । तमेतं मन्त्रं विनियुक्ते—



“सुजातो ज्योतिषा सहेत्यनुष्ठुभोप नसत्यनुष्ठुप्तवाणि छन्दांसि छन्दा-  
ति खलु वा अग्नेः प्रिया तनूः प्रियैवैनं तनुवा परि दधाति ” [ सं० का०  
५ प० १ अ० ५ ] इति ।

भृत्यन्तरे वाग्वा अनुष्ठुवित्युक्तत्वाद्वाग्द्वारा सर्वं छन्दोत्पादकत्वम् । शास्त्रान्तर  
आधानप्रकरणे वा ते अग्नेः शृणुषु पवमाना प्रिया तनुरित्यारभ्य वा गावत्रे वा  
त्रैष्टुभे वा जागत इति छन्दःसु प्रियशरीरावस्थानकथनेन छन्दसामभिप्रिय-  
शरीरत्वम् । अतः प्रियैवानयाऽनुष्ठुभूया तनुवा परिधानं कृतवान्भवति ।

एतद्वेदनं प्रशंसति—

“वेदुको वासो भवति य एवं वेद ” [ सं० का० ५ प० १ अ०  
५ ] इति ।

वेदुको लाक्षशालो वासः पति भवति । एतद्वेदिता वस्त्रं प्राप्नोतित्यर्थः ।

कल्पः—“उदु तिष्ठ स्वध्वरोर्ध्व ऊ पु ण ऊतय इति सावित्रीभ्यामुत्ति-  
ष्ठति ” इति । तयोः पथमामाह—

उदु तिष्ठेति । हे स्वध्वर सुष्ठु यागनिर्वाहकाम उदु तिष्ठोसिष्ठैवोत्थाय च  
नोऽस्मान्देव्या कृपा देवनस्वभावया क्रीडापरया कृपयाऽव पालय । हेऽग्ने बृहता  
भासा प्रौढेन तेजसा सुशुक्लनिः सुष्ठु शुचां रश्मीनां वनिता यः सोऽयं सुशु-  
क्लनिः । तादृशः सन्सुशस्तिभिः शोभनकीर्तिभिः सह दृशे सर्वैः प्राणिभिर्ज-  
ष्टुमायाहि । अथ द्वितीयामाह—

ऊर्ध्व ऊ ष्विति । हेऽग्ने नोऽस्माकमृतये रक्षणायोर्ध्व ऊ पु तिष्ठोर्ध्व एव सत्त्व-  
स्थितो भव । क इव । देवो न सविता, यथा सविता देव ऊर्ध्व एव सत्त्वस्मान्तरक्षति  
तद्वत् । यस्त्वमूर्ध्वः स त्वं वाजस्य सनिताऽञ्जस्य दाता भव । यद्यस्मात्कारणा-  
दस्त्रिभिर्मन्त्राभिव्यञ्जकैर्वापद्भिर्हव्यवाहकैर्ऋत्विग्भिर्विह्वयामहे वयं त्वां विविध-  
माह्वयामस्तस्मादूर्ध्व एव तिष्ठेति सर्वत्रान्वयः । एतन्मन्त्रद्वयं विनियुक्ते—

“वारुणो वा अग्निरुपनन्द-उदु तिष्ठ स्वध्वरोर्ध्व ऊ पु ण ऊतय इति  
सावित्रीभ्यामुत्तिष्ठति सवितृप्रसूत एवास्योर्ध्व वरुणमेनिमुत्सृजति ” [ सं० का०  
५ प० १ अ० ५ ] इति ।

( मृदाहरणाभिधानम् )

योऽयमग्निरत्र कृष्णाजिनेनोपनद्धः सोऽयं वारुण उपद्रवकारिणो वरुण स्याधीनः । अतस्तत्परिहाराय सवितृलिङ्गकाम्याभेताभ्यार्मृग्भ्यां बद्धमग्निं गृही-  
त्वेत्तिष्ठेत् । द्वितीयमन्त्रे देवो न सवितेत्युक्तत्वादेते सावित्र्यौ, एताभ्यामुत्थाने  
सवित्रैवानुज्ञातोऽस्याग्नेर्वरुणमग्निं वरुणकृतां बाधां परिहरति ।

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [ सं० का० ५ प्र० १ अ० ५ ] इति ।

कल्पः—“ स जातो गर्भो असीनि हरति ” इति । पाठस्तु—

स जातो गर्भ इति । हेऽग्ने स त्वं द्यावापृथिव्योर्गर्भः सन्निधानीं जातोऽसि ।  
कीदृशस्त्वं, चारुः पूजनीयः । ओषधियु विभूतो भुज्यमानास्त्रोषधीषु जठरा-  
भिरूपः सन्विशेषेण पोषितः स चित्रो नानावर्णाभिर्ज्वालाभिर्विचित्ररूपः । इदानी-  
मुत्पन्नत्वाच्छिशुः । तमांसि पर्यक्तः परिहृतमभिव्यक्तः । तादृशस्त्वं मातृभ्य  
ओषध्वर्थमधिकनिकृद्दधिकं कन्दमगाः प्रकर्षेण गच्छ । यथा लोके शिशुर्मा-  
तरमुद्दिश्य कन्दच्चादरेण स्वसदने गच्छति तद्वदित्यर्थः ।

अस्य मन्त्रस्य प्रथमपादेऽभिहितं द्यावापृथिवीगर्भत्वं विशदयति—

“ स जातो गर्भो असि रोदस्योरित्याहमे वै रोदसी तयोरेष गर्भो यदग्निस्त-  
स्मादेवगाह ” [ सं० का० ५ प्र० १ अ० ५ ] इति ।

इमे द्यावापृथिव्यावेव रोदःशब्दाभिधेये । तयोमध्ये समुत्पन्नत्वात्तद्गर्भत्वम् ।  
यस्मादेवं तस्मान्मन्त्रो युक्तमेव ऋह ।

द्वितीयपादे विभूतश्चारुरिति पदयोर्निमित्तनेमिचित्तिकभावेनान्वयं दर्शयति—

“अग्ने चारुर्विभूत ओषधीष्वित्याह यदा स्वेतं विभरन्त्यथ चारुतरो भवति”  
[ सं० का० ५ प्र० १ अ० ५ ] इति ।

यस्मिन्काले जठरे प्रविष्टा ओषधय एतमुदराग्निं विशेष्टेण पोषयन्ति तदा-  
नीमयमग्निश्चारुतरः पटुतरो भवति ।

चतुर्थपादे म मातृभ्य इत्येतस्य तात्पर्यं दर्शयति—

“ म मातृभ्यो अपि कनिकृद्द्वा इत्याहोषधयो वा अस्य मातरस्ताभ्य एवैनं  
प्र द्यावयति ” [ सं० का० ५ प्र० १ अ० ५ ] इति ।

ओषधीनामुक्तरीत्या जठराग्निजनकत्वान्मातृत्वम् । अतो मात्रार्थमेवैममग्निं

( मृदाहरणाभिधानम् )

प्रकर्षेण गमयति । अत एवोत्तरत्रौषधयः प्रतिगृह्णीतेति मन्त्रेणौषधीषु स्थापनं विधास्यति ।

कल्पः—“ स्थिरो भव वीड्वङ्ग इति गर्दभस्य पृष्ठ आदधाति ” इति ।

पाठस्तु—

स्थिरो भवेति । अग्नेर्हृतुभूतं पुरीषं यो गर्दभो वहति \*तादृश हे गर्दभ, इयति गच्छतीत्यर्वा । हेऽर्ध्वगमनकुशल त्वं स्थिरश्चलनरहितो भव । वीड्वङ्गो दृढकाय आशुर्वेगवान्वाज्यन्त्रहेतुश्च भव १ तथा पृथुर्विस्तीर्णपृष्ठः सुषदोऽग्नेः सुखासनश्च भव । तमेवं हन्तं विनियुक्ते—

“ स्थिरो भव वीड्वङ्ग इति गर्दभ आ सादयति सं नह्यत्येवैनमेतया स्थेन्ने ” [ सं० का० ५ प० १ अ० ५ ] इति ।

गर्दभस्योपरि स्थैर्यार्थमतयचैनमभि सम्पद्यन्नुवाचमवति । अभिरूपा मृद्यथा भूमौ न पतति तथा स्थापनीया । गर्दभं स्थापनं प्रशंसति—

“ गर्दभेन सं भरति तस्माद्गर्दभः पशूनां भारभारितमः ” [ सं० का० ५ प० १ अ० ५ ] इति ।

यस्मादत्र बलीवर्दादिकमनादृत्य गर्दभेनैव मृदं वाहयन्ति तस्माल्लोकेऽपि गवादीनां पशूनां मध्ये गर्दभ एव भारभारितमः । बोढव्यो द्रव्यविशेषो भारस्तं भरति धारयतीति भारभारी, अतिशयेन भारभारी भारभारितमः । प्रौढं भारं वहतीत्यर्थः । प्रकारान्तरेण तदेव प्रशंसति—

“ गर्दभेन सं भरति तस्माद्गर्दभोऽप्यनालेशेऽत्यन्यान्पशून्नेद्यत्यन्त्रं ह्येनेनार्कं संभरन्ति ” [ सं० का० ५ प० १ अ० ५ ] इति ।

यस्मादेनेन गर्दभेनार्कमत्रं संभरन्ति, यागद्वाराऽन्नेतुत्वादिषु मृदेवाञ्चम् । तच्चार्चनीयत्वादार्कशब्दान्वितेयम् । यस्मादत्रं वहति तस्माल्लोके गर्दभो मक्ष्यस्या-  
ल्पत्वेऽप्यन्यान्पशून्पशुनिकम्प मेदस्वी भवति । अनाशब्दो वर्णाधिकारेणान्नवाची,  
तस्य लेशोऽल्पत्वम् । जीर्णतृषतृणादिमक्षणेनैव, गर्दभो जीयति, न तु बलीवर्दा-

\* मन्त्रे पुरीषवाहन इति संबुद्ध्यर्थे प्रथमेत्यभिप्रायेणैवं व्याख्यानम् ।

१ ख. च. °र्दादीनना° । २ क. घ. ङ. च. °स्मादने° । ३ ख. °रति । या° ।  
४ ख. च. तस्याप° । ५ ख. च. °यत्वम् । ६ ख. च. °द्वान्नं ।

( मृदाहरणाभिधानम् )

भादीनामिह तत्तत्काले घृततैलादिपानं वा चणककुलित्यादिखाद्यभक्षणं वा तस्यास्ति, तथाऽपि मेदस्वित्वम् । एतदन्नसंभरणाल्लभ्यते ।

पुनरपि प्रकारान्तरेण तदेव प्रशंसति—

“ गर्दभेन सं भरति तस्माद्गर्दभो द्विरेताः सग्ननिष्ठं पशूनां प्र जायतेऽग्नि-  
र्हस्य योनिं निर्दहति ” [ सं० का० ५ प्र० १ अ० ५ ] इति ।

यस्मादुपरि धार्यमाणो मूत्रपोऽग्निरस्य गर्दभस्य प्रजोत्पादनसामर्थ्यं निर्दग्धं करोति तस्मात्लोके गर्दभो द्विरेता अपि सन्पशूनां मध्ये कनिष्ठमपत्यमुत्पादयति । अभादिवद्बहुमूल्यानर्हत्वात्कनिष्ठत्वम् । गर्दभस्य स्वकीयं रेत एकमश्वतरस्य रेतो द्वितीयमिति द्विरेतस्त्वम् । एतच्च सप्तमकाण्डे स्पष्टमात्रातम्—“ तासां पश्विगृहीतानामश्वतरोत्पद्यत तस्यानुहाय रेत आऽदत्त तद्गर्दभे न्यमाद् तस्माद्गर्दभो द्विरेताः ” इति । यद्यपि कनिष्ठोत्पादनं निन्दाहेतुस्त्वथाऽप्यग्निभरणस्य लिङ्ग-  
त्वेन प्रशंसैव संपद्यते ।

कल्पः—“ शिवो भव प्रजाभ्य इत्याहितमभिन्मन्यते ” इति । षाठस्तु—

शिवो भवेति । अङ्गिरोभिर्ऋषिभिः पूर्वं संपादितत्वादङ्गसौष्ठवाद्वाऽपम-  
गिराङ्गिराः । हेऽङ्गिरोऽग्ने त्वं मानुषीभ्यः प्रजाभ्यः शिवः शान्तो भव । किंच, त्वं द्यावापृथिवी अभिलक्ष्य मा शूशुचः शोकं संतापं मा कार्षीः । तथाऽन्त-  
रिक्षमभि मा शूशुचः । तथा वनस्पतीनाभि मा शूशुचः ।

प्रजानामर्थे शिवो भवेत्युक्तायाः शान्तेः प्रसङ्गं दर्शयति—

“ प्रजासु वा एष एतस्मात्कूढः स ईश्वरः प्रजाः शुचा पदहः शिवो भव  
प्रजाभ्य इत्याह प्रजाभ्य एवैनं शमयति ” [ सं० का० ५ प्र० १ अ० ५ ] इति ।

यदाऽयमग्निर्गर्दभमारोहत्येतर्हि एतस्मिन्काल एषोऽग्निः प्रजास्वेवाऽऽकूढो भवति । गर्दभस्य प्रजान्तःपातित्वान्मनुष्यवच्चेतनत्वेन प्रजापतेरुत्पन्नत्वात्तदन्तः-  
पातित्वम् । ततः प्रजास्वाकूढोऽग्निस्ताः प्रजाः संतापेन पदग्धुं समर्थः स्यात् । तस्माच्छिवो भवेति पार्थनेन प्रजार्थमेवैनमग्निं शान्तं करोति ।

तस्य मन्त्रस्य द्वितीयपादे मानुषीभ्य इति विशेषणं मनुष्यादितमृगगवादि-  
कृत्स्नप्रजाविषयमित्येतद्दर्शयति—

“ मानुषीभ्यस्त्वमङ्गिर इत्याह मानव्यो हि ५जाः ” [ सं० का० ५ प्र० १ अ० ५ ] इति ।

यथा प्रथमार्धे चेतनविषया शान्तिः प्रार्थिता तथोत्तरार्धेऽप्यचेतनविषया शान्तिः प्रार्थितेत्येतद्दर्शयति—

“ मा द्यावापृथिवी अभि झृशुचो माऽन्तरिक्षं मा वनस्पतीनित्याहैभ्य एवैनं लोकेभ्यः शमयति ” [ सं० का० ५ प्र० १ अ० ५ ] इति ।

कल्पः—“ प्रैतु वाजी कनिकदादिति तिसृभिरत्वरमेणा अश्वप्रथमाः प्रत्या-  
यन्ति ” इति । तत्र प्रथमामाह—

प्रैतु वाजीति । अयं वाजी तुरगः कनिकदक्षर्षेण हेषाशब्दं कुर्वन्प्रैतु प्रथमं गच्छतु । अथ रासभो गर्दभो नानदक्षर्षेण शब्दं कुर्वन्पत्वा गमनशीलः पुरी-  
ष्यमग्निं दाहकं भरन्नपि स्वकीयादायुषः पुरा मा पाद्यपमृत्युना मृतो मा भूत् ।

अथ द्वितीयामाह—

रासभो वामिति । हे वृषणा सेचनसमर्थवश्वगर्दभौ वां युवयोर्मध्ये रासभो गर्दभोऽयं कनिकदक्षर्षेण भृशं क्रन्दन्मध्ये सुयुक्तो रथसदृशो मृद्गारे सुष्ठु प्रयुक्तः । वां युवयोर्मध्ये स तादृशो गर्दभो दूतो राजप्रेषितदूतवदाशुः शीघ्रगामी सन्नितोऽस्मात्स्थानात्पुरीष्यमग्निं बहाद्वहतु । अथ तृतीयामाह—

वृषाऽग्निमिति । वृषा वर्षणं सेचने समर्थो गर्दभो वृषणं फलाभिवर्षणस-  
मर्थमग्निं भरन्वहन्गच्छत्विति शेषः । कीदृशमग्निम्, अपां गर्भं मेघस्थानां ज-  
लानां मध्ये विद्युद्रूपं, समुद्रियं समुद्रे बहवाम्निरूपेणोत्पन्नम् । तादृश हेऽग्ने वीतये  
प्रजनाद्यर्थमृतं सत्यं च प्रत्यायाहि । ऋतसत्यशब्दाभ्यां मन्त्रब्राह्मणानुसारेण  
द्यावापृथिव्यौ विवक्ष्येते । अवश्यंभाविनः कृष्यादिकलस्य हेतुत्वात्पृथिव्या  
ऋतत्वम् । अवश्यंभाविनः कर्मफलस्य हेतुत्वात्स्वर्गस्य सत्यत्वम् ।

अत्र प्रथममन्त्रस्य प्रथमपादे वाजिशब्देनाश्वो विवक्षित इत्येतद्दर्शयति—

“ प्रैतु वाजी कनिकदादित्याह वाजी शेषः ” [ सं० का० ५ प्र० १ अ० ५ इति ] । हिशब्देन लोकप्रसिद्धिर्दर्शिता ।

( मुदाहरणाभिधानम् )

द्वितीयपादे गर्दभशब्दपरिभागेन रासभशब्दप्रयोगः कृषिव्यवहारानुमारीत्येत-  
दर्शयति—

“ नानद्दासभः पत्वेत्याह रासभ इति ह्येतमृषयोऽवदन् ” [ सं० का० ५  
प० १ अ० ५ ] इति । तृतीयपादार्थं प्रत्यक्षप्रसिद्धिं दर्शयति—

“ भरन्मग्निं पुरीष्यमित्याहाग्निं शेषं भरति ” [ सं० का० ५ प० १ अ०  
५ ] इति ।

चतुर्थपादेऽग्निवहनप्रयुक्तापमृत्युपरिहारयाऽऽयुःप्रार्थनं दर्शयति—

“ भा पाद्यायुषः पुरेत्याहाऽऽयुरेवास्मिन्दधाति तस्माद्गर्दभः सर्वमायुरेति तस्मा-  
द्गर्दभे पुराऽऽयुषः प्रमीते बिभ्यति ” [ सं० का० ५ प० १ अ० ५ ] इति ।

यस्मादनेन मन्त्रेणाऽऽयुः स्थापितं तस्मात्तृणादिदुराहारं भक्षयन्नपि गर्दभोऽ-  
श्वादिवच्छूलादिना न त्रिषते, किंतु सर्वमायुरेति । यस्माच्च गर्दभस्य सर्वायुः-  
प्राप्तिः स्वाभाविकी तस्मालोके निर्गम्यपयवैद्यशास्त्रे प्रसिद्धादायुषः पुरा कदा-  
चिदकस्माद्गर्दभे मृते सत्युत्पातोऽयमिति प्रजा बिभ्यति ।

तृतीयमन्त्रस्य प्रथमपादे गर्दभस्यापत्योत्पादकत्वेन वृषत्वमग्रेष्व फलाभिवर्ष-  
कत्वेन वृषत्वं प्रसिद्धमित्येतद्दर्शयति—

“ वृषाऽग्निं वृषणं-भरन्धित्याह वृषा शेषं वृषाऽग्निः ” [ सं० का० ५  
प० १ अ० ५ ] इति ।

द्वितीयपादे वैद्युतरूपेण जलगर्भत्वमग्रेः प्रसिद्धमिति दर्शयति—

“ अपां गर्भं समुद्रियमित्याहापां शेषं गर्भो यदग्निः ” [ सं० का० ५  
प० १ अ० ५ ] इति ।

तृतीयपादे वीतय इतिशब्देन प्रजननाद्यर्थः साक्षाद्विवक्षितः, द्यावापृथिव्यो-  
र्वियोगस्तन्मिश्रितप्रजननार्थं इत्येतदभिप्रायं दर्शयति—

“ अग्न आ याहि वीयत इति वा इमौ लोकौ व्यैतामग्न आ याहि वीतय  
इति यदाहानयोर्लोकयोर्वीत्यै ” [ सं० का० ५ प० १ अ० ५ ] इति ।

पुरा द्यावापृथिव्याख्यौ लोकावेकीभावमापन्नौ सन्तौ यदा वियुक्तौ भवत-  
स्तदानीमावयोर्मध्ये प्रजननाद्यर्थं हेऽग्रे समायाहीत्यनेनाभिप्रायेणाग्निरुतप्रजनना-  
दिव्यापारस्यावकाशं दातुं वियुक्तावभूताम् । तस्मादयं मन्त्रः प्रजननाद्यर्थमग्न्या-  
गमनं वदंस्तदवकाशप्रदाव्योर्द्यावापृथिव्योर्वियोगाय संपद्यते ।

अस्य मन्त्रस्य चरमभागे गन्तव्यत्वेन निर्दिष्टयोर्कृतसत्ययोस्तात्पर्यं दर्शयति—

(मुदाहरणाभिधानम्)

“प्रच्युतो वा एष आवतनादगतः प्रतिष्ठाः स एतत्संघ्वर्युं च यजमानं च ध्यायत्युतः सत्यमित्याहेयं वा ऋतपसौ सत्यमनयोरेवैनं प्रति छापयति नाऽऽर्ति-  
माहृत्यध्वर्युर्न यजमानः” [ सं० का० ५ प्र० १ अ० ५ ] इति ।

एषोऽग्निः खननप्रदेशात्स्वकीयादायवनात्प्रच्युतोऽभ्यवापि न कश्चित्प्रतिष्ठां गतः । सोऽग्निरेतस्मिन्काले कुपितोऽध्वर्युयजमानौ हन्तुं ध्यायति । अतोऽस्य प्रतिष्ठार्थं द्यावापृथिवीविवक्षया मन्त्र ऋतसत्यशब्दौ प्रयुक्ते । तेनानयोर्लोकयो-  
रग्नेः स्थापनादध्वर्युयजमानौ न विनश्यतः ।

कल्पः—“उत्तरेण विहारं परिश्रित ओषधयः प्रतिगृह्णीताग्निमेतमिति द्वाभ्यामोषधीषु पुष्पवतीषु फलवतीषुपावहरति” इति । तत्र प्रथमामाह—

ओषधय इति । हे ओषधयोऽजास्मिन्परिश्रिते देशे युष्मानभिमुखीकृत्याऽऽय-  
न्तमागच्छन्तं शिवं शान्तमेतमग्निं प्रतिगृह्णीत स्वी कुरुत । अयं चाग्निर्युष्मासु निषीदन्नोऽस्माकं दुर्भतिमपहनत्पमादालस्मादियुक्तां बुद्धिमपहन्तु । किं कुर्वन्,  
विश्वा अरातीरमतीर्व्यस्यच्छश्वत्समाना रोगजन्या बाधाः सर्वाः परिहरन् ।

अथ द्वितीयामाह—

ओषधयः प्रतीति । पुष्पावतीः प्रशस्तपुष्पोपेताः सुपिप्पलाः शोभनक-  
लोपेता हे ओषधय एनमग्निं प्रति मोदन् हृष्टा भवत । अयमग्निर्वो युष्माकमु-  
त्थिव ऋतुकालीनो गर्भो भूत्वा प्रतनं पुरातनं सधस्थं गर्भयोग्यं स्थानमासदत्मा-  
तवान् ।

अथ प्रथममन्त्रस्य प्रथमपाद ओषधिप्रतिग्रहं पार्थनायां कारणं दर्शयति—

“वरुणो वा एष यजमानमभ्येति यदग्निरुपनद्ध ओषधयः प्रति गृह्णीताग्नि-  
मेतमित्याह शान्त्यै” [ सं० का० ५ प्र० १ अ० ५ ] इति ।

छण्णाजिने बद्धो योऽग्निः स एष बन्धकेन वरुणपाशेन युक्तत्वाद्वरुणः  
सन्धयमानमभिलक्ष्य बाधितुमागच्छति । अतस्तच्छान्त्यर्थमोषधिप्रतिग्रहः ।

तृतीयपादेऽरातिशब्देन राक्षसाः सूचिता इति दर्शयति—

“व्यस्यन्विश्वा अमतीररातीरित्याह रक्षसामपहृत्यै” [ सं० का० ५ प्र०  
१ अ० ५ ] इति ।

( मृदाहरणाभिधानम् )

चतुर्थपादे दुर्बुद्धिपरिहारोऽनुष्ठानप्रतिष्ठार्थं इति दर्शयति—

“ निषीदन्तो अप दुर्मतिः हनदित्याह प्रतिष्ठित्यै ” [ सं० का० ५ प० १ अ० ५ ] इति ।

द्वितीयमन्त्रस्य प्रथमपाद ओषधिप्रतिषोदपार्थनया जाठराग्निसमृद्धिरित्येतद्-  
र्शयति—

“ ओषधयः प्रति षोदध्वमेनामित्याहौषधयो वा अग्नेर्भागवेयं ताभिरेवैनं  
समर्धयति ” [ सं० का० ५ प० १ अ० ५ ] इति ।

ओषधयोऽन्नरूपेण जाठराग्नेर्भागः पुरोडाशरूपेणाग्निदेवताया भागः । अत  
ओषधिस्थापनेनाग्निद्वयस्य समृद्धिः ।

द्वितीयपादे सुपिप्पलाशन्दत्तात्पर्यं दर्शयति—

“ पुष्ठावतीः सुपिप्पला इत्याह तस्मादोषधयः फलं गृह्णन्ति ” [ सं० का०  
५ प० १ अ० ५ ] इति ।

यस्मादत्र सुपिप्पला इत्युक्तं तस्मात्त्रोकेऽप्योषधयः स्वकाले संपूर्णं फलं  
गृह्णन्ति ।

द्वितीयार्धे सधस्थमाऽसददित्यस्य तात्पर्यं दर्शयति—

“ अयं वो गर्भं ऋत्विग्यः पत्नः सधस्थमाऽसददित्याह याभ्य एवैनं प्रच्याव-  
यति तास्वेवैनं प्रति षापयति ” [ सं० का० ५ प० १ अ० ५ ] इति ।

मृत्खनेनभूमौ पूर्वमुत्पन्नाभ्यो याभ्य ओषधीभ्यः प्रच्याव्यायमभिरानीतस्त-  
मग्निमुपावहरणप्रदेशे तास्वेवौषधिजातिषु स्थापितवान्भवति ।

ओषधयः प्रतिगृह्णीतेत्यादिकं मन्त्रद्वयं विनियुक्ते—

“ द्वाभ्यामुपावहरति प्रतिष्ठित्यै ” [ सं० का० ५ प० १ अ० ५ ] इति ।  
अत्र विनिर्बोगसंग्रहः—

सं मृत्खनेऽपो निनयेत्सुजां संभृतबन्ध[न]म् ।

उदुद्वाभ्यां समुत्थाय सजातस्त्वाहरन्मृदम् ॥

स्थिरो गर्दभ आधाय शिव आहितमन्त्रणम् ।

प्रेतुत्रिभिः शनैर्याति ह्योषद्वाभ्यामिमां मृदम् ॥

उपाहरेदोषधीषु मन्त्रा द्वादश वर्णिताः ॥ इति ।



इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे प्रथमप्रपाठके

चतुर्थोऽनुवाकः ॥ ४ ॥

( अथ चतुर्थकाण्डे प्रथमप्रपाठके पञ्चमोऽनुवाकः ) ।

वि पाजसा पृथुना शोशुचानो बाधस्व  
द्विषो रक्षसो अमीवाः । सुशर्मणो बृहतः  
शर्मणि स्यामग्नेरहः सुहवस्य प्रणीतौ । आपो  
हि धा मयोभुवस्ता न ऊर्जे दधातन । महे  
रणाय चक्षसे । यो वः शिवतमो रसस्तस्य  
भाजयतेह नः । उशतीरिव मातरः । तस्मा  
अरं गमाम वो यस्य क्षयाय जिन्वथ । आपो  
जनयथा च नः । मित्रः ( १ ) सः सृज्य  
पृथिवीं भूमिं च ज्योतिषा सह । मुजातं जात-  
वेदसमग्निं वैश्वानरं विभुम् । अयक्ष्माय त्वा  
सः सृजामि प्रजाभ्यः । विश्वे त्वा देवा वैश्वा-  
नराः सः सृजन्त्वानुष्टुभेन छन्दसाऽङ्गिरस्वतू ।  
रुद्राः संभृत्य पृथिवीं बृहज्ज्योतिः समीधिरे ।  
तेषां भानुरजस्र इच्छुक्रो देवेषु रोचते । सः-  
सृष्टां वसुभी रुद्रैर्धीरैः कर्मण्यां मृदम् ।  
हस्ताभ्यां मृद्धीं कृत्वा मिनीवाली करोतु ( २ )  
ताम् । सिनीवाली संकपर्दा संकुरीरा  
स्वौपशा । सा तुभ्यमदिते मह ओत्वां दधातु

( उत्खनिर्माणाभिधानम् )

हस्तयोः । उखां करोतु शक्त्या बाहुभ्याम-  
दितिर्धिया । माता पुत्रं यथोपस्थे साऽग्निं  
विभर्तुं गर्भं आ । मखस्य शिरोऽसि यज्ञस्य  
पदे स्थः । वसवस्त्वा ऋण्वन्तु गायत्रेण छन्द-  
साऽङ्गिरस्वत्पृथिव्यसि रुद्रास्त्वा ऋण्वन्तु त्रैष्टु-  
भेन छन्दसाऽङ्गिरस्वदन्तरिक्षमसि ( ३ )  
आदित्यास्त्वा ऋण्वन्तु जार्गतेन छन्दसाऽङ्गिर-  
स्वद्द्यौरसि विश्वे त्वा देवा वैश्वानराः ऋण्व-  
न्त्वानुष्टुभेन छन्दसाऽङ्गिरस्वाद्दिशोऽसि ध्रुवाऽ-  
सि धारया मयि प्रजाः रायस्पोषं गौपत्यः  
सुर्वार्यः सजातान्यजमानायादित्यै रास्त्राऽस्यदि-  
निस्ते विले गृह्णातु पाङ्केन छन्दसाऽङ्गिर-  
स्वत् । कृत्वाय सा महीभुखां मृन्मयीं योनि-  
ममयं । तां पुत्रेभ्यः सं प्रायच्छददितिः श्रप-  
यानिति ( ४ ) ॥

( मित्रः करोत्वन्तरिक्षमसि प्र चत्वारि च ) ।

इति ऋणयजुर्वेदीयतैत्तिरीयसंहितायां चतुर्थाष्टकं

प्रथमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे प्रथमप्रपाठके पञ्चमोऽनुवाकः ) ।

चतुर्थेऽनुवाके मृदाहरणमुक्तम् । अथ पञ्चम उत्खनिर्माणमुच्यते—

कल्पः—“ वि पाजसेति विस्रस्य ” इति । पाठस्तु—

वि पाजसेति । हेऽग्ने पृथुना विस्रूतेन पाजसा बलेन शोशुचानो दीप्य-  
मानस्त्वं दिवः शत्रून् रक्षसो राक्षसानमीवा रोगांश्च विशेषेण बाधस्व । अहं तु यः

र्मणः शोभनसुखस्य बृहत् पौढस्य सुबहस्य सुखेनाऽऽह्वातुं शक्यस्याग्नेः प्रणीतौ परिचर्यायां सत्यां यच्छर्मं सुखं तस्मिन्सुखे स्यां सर्वदाऽवतिष्ठेय । तन्निमं मन्त्रे विनियुक्ते—

“वारुणो वा अभिरुपनुद्धो वि पाजसेति वि सः सयति सवितृप्रसूत एवास्थ विषूचीं वरुणमेनिं वि सृजति ” [ सं० का० ५ प्र० १ अ० ६ ] इति ।

यद्यप्यमन्त्रकेण लौकिकविसंत्तनेन लौकिकबन्धो निवर्तते तथाऽपि सवितृ-  
प्रेरणमन्तरेण वरुणपाशस्य निवृत्त्यभावात्सवितृप्रेरणाय मन्त्रपाठः । अस्य मन्त्रस्य  
बन्धविमोचनायैव सवित्रा परमेश्वरेण निर्मितत्वात्तत्पाठे सति सवितृप्रेरितो भवति ।  
वरुणस्य संबन्धिनी पाशबन्धकृता बाधा वरुणमेनिः । सा च विषूचीं सर्वतः  
प्रसूता बहुधा रज्जुभिर्निवेष्टेयाऽऽहतत्वात् । अस्याग्नेस्तादृशीं वरुणमेनिं मन्त्रेण  
विमोचितवान्भवति ।

कल्पः—“ आपो हि ष्ठा मयोभुव इति तिसृभिरप उपसृज्य ” इति ।

तत्र प्रथमामाह—

आपो हि ष्ठेति । हिशब्द एवकारार्थः प्रसिद्धार्थो वा । हे आपो यूय-  
मेव मयोभुवः स्थ सुखस्य भावयिष्यो भवत । स्नानपानादिहेतुत्वेन सुखोत्पाद-  
कत्वं प्रसिद्धम् । तास्तादृश्यो यूयं नोऽस्मानूर्जे रसाय भवद्विरसानुभवार्थं दधातन  
स्थापयत । किंच महे महते रणाय रमणीयाय चक्षसे दर्शनाय दधातन,  
अस्मान्परतत्त्वसाक्षात्कारयोग्यान्कुरुतेत्यर्थः । अथ द्वितीयामाह—

यो वः शिवतम इति । वो युष्माकं शिवतमः शान्ततमः सुखैकहेतुर्यो  
रसोऽस्ति, इहास्मिन्कर्मणि नोऽस्मांस्तस्य भाजयत [ तं ] रसं प्रापयत । तत्र  
दृष्टान्तः—उशतीरिव मातर इति । कामयमानाः प्रीतियुक्ता मातरो यथा  
वत्सान्स्वकीयस्तन्यरसं प्रापयन्ति तद्वत् । अथ तृतीयामाह—

तस्मा अरमिति । यस्य रसस्य क्षयाय क्षयेण निवासेन जिन्वथ यूयं  
प्रीता भवथ, तस्मै रसाय वो युष्मानरं गमामालं भूशं प्राप्नुमः । किंच हे आपो  
यूयं नोऽस्माञ्जनयथ प्रजोत्पादकान्कुरुथ । एतैर्मन्त्रैः साध्यं जलमेलनं विधत्ते—

“ अप उप सृजत्यापो वै शान्ताः शान्ताभिरेवास्य शुचः शमयति ” [ सं०  
का० ५ प्र० १ अ० ६ ] इति । अस्याग्नेः शुचं शोकं दाहमित्यर्थः ।

( उत्तानिर्माणमिधानम् )

आपो हि धेत्याद्युचस्तत्र विनियुक्ते—

“ तिसृभिरूपं सृजति त्रिवृदा अग्निर्वावानेवाग्निस्तस्य शुचं शमयति ”  
[ सं० का० ५ प्र० १ अ० ६ ] इति ।

आहवनीयादिरूपेणाग्नेस्त्वैगुण्यम् । तस्य सर्वस्याग्नेर्मन्त्रत्रयेण दाहशान्तिः ।

कल्पैः—“ मित्रः सस्सृज्य पृथिवीमिति दाभ्यां संसर्जनीयैः संसृजत्य-  
र्मकपालैः पिष्टैर्वेण्वङ्गैरिर्वीहिबुधैः पलाशकषायेण शर्कराभिः पिष्टाभिः कृष्णा-  
जिमलोमभिरजलोमभिः ” इति । तत्र प्रथमामाह—

मित्रः सस्सृज्येति । मित्रनामकः सर्वेषामाप्तो देवः पृथिवीं भूमिं विस्तृ-  
तामिमां भूदं, चशस्त्रदस्यां मृद्युपसृष्टा अपश्च ज्योतिषा ज्योतिःशब्दोपलक्षितेन  
दाढ्यैहेतुना वक्ष्यमाणार्मकपालादिना संसृज्याग्निं सृजातमकरोदिति शेषः । अग्नि-  
शब्दोपलक्षितामुखां निर्मितवानित्यर्थः । कीदृशमग्निं, जातवेदसमुत्पन्नमाण्यभिज्ञं  
वैश्वानरं सर्वपुरुषोपकारकत्वेन तत्संयन्धिनं विभुं सर्वेषु यजमानगृहेषु व्याप्तम् ।  
अथ द्वितीयामाह—

अयक्ष्माय त्वेति । हेऽग्ने त्वां प्रजाभ्यः प्रजानामयक्ष्माय रोगाभावाय  
संसृजापि अर्मकपालादिभिः संयोजयामि । वैश्वानराः सर्वपुरुषोपकारिणो विश्वे  
सर्वेऽपि देवा आनुष्ठुमेन च्छन्दसा सहकारिणा युक्तास्त्वां संसृजन्तु । किंवत् ।  
अङ्गिरस्वत् । यथाऽङ्गिरसः पूर्वं संयोजितवन्तस्तद्वत् ।

मन्त्रे देवतान्तरपरित्यागेन मित्रस्यैव स्वीकारे कारणं दर्शयति—

“ मित्रः सस्सृज्य पृथिवीमित्याह मित्रो वै शिवो देवानां तनैवैनं  
सस्सृजति शान्त्यै ” [ सं० का० ५ प्र० १ अ० ६ ] इति ।

देवानां मध्ये मित्रः शिवः शान्तः । अतोऽग्नेः शान्त्यै मित्रस्य स्वीकारः ।

अथ दाढ्यैहेतुभिः कपालैः संसर्गं विधत्ते—

“ यद्वाग्याणां पात्राणां कपालैः सस्सृजेद्वाग्याणि पात्राणि शुचाऽर्प-  
धर्मकपालैः सस्सृजयेतानि वा अनुपणीवनीयानि तान्येव शुचाऽर्पयति ”  
[ सं० का० ५ प्र० १ अ० ६ ] इति ।

पाकसाधनानां भाण्डानां कपालैः संसर्गं सति सर्वाण्यपि भाण्डानि शुचाऽर्प-  
येत्, गृहदाहादिकृतेन मङ्गेन योजितानि भवेयुः । अतस्तन्मा भूदित्यर्मकपालैः  
संयोजयेत् । चिरकालं यन्मामभूमाववस्थितानि पुरातनान्यर्मकपालानि, तेषां

प्राणिभिरनुपजीविनीयत्वान्तेव भङ्गेन योजितानि भवन्ति, न तु गृहोपकर-  
णानि भाण्डानि । अथ भूमिष्ठैः क्षुद्रपाषाणैश्चूर्णीकृतैः संसर्गं विधत्ते—

“ शर्कराभिः सस्सृजति धृत्या अथो शंत्वाय ” [ सं० का० ५ प० १  
अ० ६ ] इति ।

धृत्यै निर्माणकाले भङ्गराहित्येन दाढ्याय । अथो शंत्वाय पाककालेऽपि  
भङ्गराहित्येन सुखावस्थानाय । द्रव्यान्तरसंसर्गं विधत्ते—

“ अजलोमैः सस्सृजत्येषा वा अग्नेः प्रिया तनूर्यदजा प्रिययैवैनं तनुवा  
सस्सृजत्यथो तेजसा ” [ सं० का० ५ प० १ अ० ६ ] इति ।

अजत्वजातेरग्नेश्च प्रजापतिमुखजत्वसाम्यादजेयमग्नेः प्रिया तनुः । न केवलं  
प्रियत्वं किंत्वग्निबन्धात्तेजोरूपत्वमपि । अतः प्रियया तन्वा तेजसा चाग्निं  
समर्धयति । पुनरपि द्रव्यान्तरसंसर्गं विधत्ते—

“ कृष्णाजिनस्य लोपभिः सस्सृजति यज्ञो वै कृष्णाजिनं यज्ञेनैव यज्ञस्  
सस्सृजति ” [ सं० का० ५ प० १ अ० ६ ] इति ।

अन्यत्र “ यज्ञो देवेभ्यो निलापत कृष्णो रूपं कृत्वा ” इत्युक्तत्वाद्यज्ञस्य  
कृष्णाजिनत्वम् । अतः कृष्णाजिनरूपेण यज्ञेनाग्निरूपं यज्ञं संसृजति ।

कल्पः—“ रुद्राः संभृत्य पृथिवीमिति मृदं संक्षिप्य ” इति । पाठस्तु—

रुद्राः संभृत्येति । रुद्रनामका देवाः पृथिवीमुखानिष्पादिकां मृदं संभृत्य  
सम्पग्भरणं कृत्वोखाकरणाय मृदु यथा भवति तथा हस्ताभ्यां संघटनं कृत्वे-  
त्यर्थः । तथा कृत्वा बृहज्ज्योतिः समीधिरे प्रौढमग्निं दीपितवन्तः । तेषां रुद्रा-  
णामयमग्निर्मानुर्मासमानोऽजस इन्द्रिरन्तर एव शुक्रो दीप्तियुक्तो देवेषु रोचते  
शोभते ।

कल्पः—“ सस्सृष्टां वसुभिरिति तिसृभिः कर्त्रे पयच्छति ” [ सं० का०  
५ प० १ अ० ६ ] इति । तत्र पथ्यमामाह—

सस्सृष्टां वसुभिरिति । पूर्वपन्थे रुद्रशब्देन वसवोऽप्युपलक्षिताः । अतो  
धीर्बुद्धिमद्भिर्वसुभि रुद्रैश्च या मुदर्मकपालादीभिः संयोजिता सती कर्मण्योस्ता  
कर्मयोग्या संपन्ना जाता तां मृदं सिनीवाली देवी पुनरपि हस्ताभ्यां मृदीं  
कृत्वा करोतु, उखां निष्पादयतु । अथ द्वितीयामाह—

( उत्सानिर्माणाभिधानम् )

सिनीवालीति । या सिनीवाली सुकपर्दा, कपर्दोऽत्र स्त्रीणामुचितः केश-  
बन्धविशेषः । शोभनः कपर्दो यस्याः सा सुकपर्दा । कुरीरशब्देन स्त्रीभिः  
शृङ्गनारार्थं शिरसि धार्यमाणं जालकमुच्यते । शोभनं कुरीरं यस्याः सा  
सुकुरीरा । उपशेते सम्यक्शयनं करोति यैरवयवविशेषैस्ते सर्व उपशस्तेषां  
समूह औपशः । शोभन औपशो यस्याः सा रौपशा । हे महे प्रीडेऽदिते  
भूमिदेवि सा सिनीवाली तुभ्यं तव हस्तयोर्हस्तामादधातु । अथ तृतीयामाह—

उत्सां करोत्विति । इयमदितिर्धिया बुद्धिकौशलेन बाहुभ्यां हस्तकौशलेन  
शक्त्या शरीरबलेन चेमामुत्सां करोतु । यथा लोके माता स्वकीयं पुत्रमुपस्थ  
उत्सङ्गे विभर्ति तथा साऽदितिर्गर्भे स्वोत्सङ्गे तमग्निमा कर्मसमाप्तेर्विभर्तु ।

उक्तस्य मन्त्रचतुष्टयस्य तात्पर्यं दर्शयति—

“ रुद्राः संभृत्य पृथिवीमित्याह्वेता व । एवं देवता अग्रे समभरन्ताभिरेवैनं  
सं भरति ” [ सं० का० ५ प्र० १ अ० ६ ] इति ।

रुद्रा वसवः सिनीवाल्यदितिश्चेत्येतच्छब्दपरामृष्टा देवताः ।

मस्त्वस्येति । कल्पः—“ मस्त्वस्य शिरोऽसीति पिण्डं कृत्वा ” इति ।

हे मृत्पिण्ड त्वं मस्त्वस्य यज्ञस्य शिरः स्थानमसि ।

तत्र मस्त्वशब्दार्थं दर्शयति—

“ मस्त्वस्य शिरोऽसीत्याह यज्ञो वै मस्त्वस्येतच्छिरो यदुत्सा तस्मादेवमाह ”

[ सं० का० ५ प्र० १ अ० ६ ] इति ।

यज्ञस्येति । कल्पः—“ यज्ञस्य पदे स्थ इति कृष्णाजिनं पुष्करपर्णं चाभिमु-  
शति ” इति ।

हे कृष्णाजिनपुष्करपर्णे युवामुभे यज्ञस्य पादरूपे स्थः ।

कृष्णाजिनपुष्करपर्णयोर्यज्ञमाप्तिहेतुत्वाद्यज्ञपदत्वं प्रसिद्धमित्येतद्दर्शयति—

“ यज्ञस्य पदे स्थ इत्याह यज्ञस्य ह्येते पदे अथो प्रतिष्ठित्यै ” [ सं० का०  
५ प्र० १ अ० ६ ] इति ।

कल्पः—“ वसवंस्त्वा कृण्वन्तु गायत्रेण छन्दसेति चतुर्भिर्यजुर्भिर्महिष्युत्सां  
करोति बहुभार्यस्याध्वर्युरेकभार्यस्य क्रियमाणाभैतैरेव यजमानोऽनुपन्वयते ”  
इति । पाठस्तु—

( उत्सानिर्माणाभिधानम् )

वसवस्त्वा कृण्वन्त्विति । हे उखे वस्वारुषा देवाः सहकारिणाः प्राप्तेन  
 छन्दसा सहाङ्गिरस इव त्वां कृण्वन्तु निष्पादयन्तु । त्वं च पृथिवीरूपाः ।  
 एवमुत्तरेषु त्रिष्वपि योज्यम् । वैश्वानराः सर्वमनुष्योपकारिणः । हे उखे त्वं  
 भूवाऽसि दृढाऽसि । अतो मय्यध्वर्यावन्यास्मिन्वोत्ताकर्तारि प्रजादिकं धारय  
 स्थापय । यजमानार्थमपि प्रजादिकं संपादय । सोऽयं भूवाऽसीत्यादिरन्त्यभागः  
 पूर्वेष्वपि त्रिष्वनुषज्यते ।

संसृष्टामित्याद्यग्निः कर्त्रे पदानं वसवस्त्वेत्यादिभिर्मन्त्रैर्जमानानुमन्त्रणं च  
 क्रमेण विधत्ते—

“ पान्याभिर्वच्छत्यन्वैर्मन्त्रयते मिथुनस्वाय ” [ सं० का० ५ प्र० १  
 अ० ६ ] इति ।

अन्याभिर्वसवस्त्वेत्यादियजुर्भ्यो विलक्षणाभिर्ऋग्भिरन्यैः संसृष्टामित्यादिभ्य  
 ऋग्भ्यो विलक्षणेर्वसवस्त्वेत्यादिभिर्मन्त्रैर्ऋग्भ्यो विलक्षणाद्यजुषामतथात्वा-  
 मिथुनत्वम् । निर्मातव्याया उत्सायाः कक्षयात्रयं विधत्ते—

“ ऋद्धिं करोति त्रय इमे लोका एषां लोकानामाप्यै ” [ सं० का० ५  
 प्र० १ अ० ६ ] इति ।

उद्धिरूर्ध्वमवस्थितोऽवयवविशेषः । यथा भाण्डस्योपर्यन्यद्भाण्डं तस्याप्यु-  
 परि पुनरप्यन्यद्भाण्डमिति कक्षयात्रयं तथेयमेकैवोत्ता कक्षयात्रयमुक्ता कार्या ।  
 वसवस्त्वेत्यादिभिर्मन्त्रैर्जमानस्यानुमन्त्रणं पूर्वं विहितमिदानीं तैरेव मन्त्रैः  
 कर्तुः कर्मनिष्पादनं विधत्ते—

“ छन्दोभिः करोति वीर्यं वै छन्दाऽसि वीर्येणैवेनां करोति ” [ सं० का० ५  
 प्र० १ अ० ६ ] इति ।

छन्दोभिश्छन्दोलिङ्गैर्वसवस्त्वेत्यादिभिर्मन्त्रैः ।

अदित्या इति । कल्पः—“ अदित्यै रास्नाऽसीति रास्नां करोति ” इति ।

रशनासदृशी भाण्डस्य गलगता रेखा रास्ना । हे रेखे त्वमदित्यै भूमिरूपाया  
 उत्साया रास्ना काञ्चीगुणस्थानीया रशनाऽसि ।

कल्पः—“ अदितिस्ते बिलं गृह्णात्विति बिलं कृत्वा ” इति । पाठस्तु—

अदितिस्ते बिलमिति । हे उखेऽदितिर्भूमिः सहकारिणा पाङ्क्तेन  
 छन्दसा सहाङ्गिरस इव ते तव बिलमन्तश्छिद्रं गृह्णातु करोतु । एवं  
 मन्त्रं विनियुक्ते—

( उखानिर्माणाभिधानम् )

“ यजुषा बिलं करोति व्यावृष्यै ” [ सं० का० ५ प० १ अ० ६ ] इति ।

लौकिकस्य हि भाण्डस्य मन्त्रमन्तरेणैव बिलं क्रियते । अत्र तु समन्त्रकमिति व्यावृत्तिः । उखायाः प्रादेशपरिमाणं विधत्ते—

“ इयतीं करोति प्रजापतिना यज्ञमुखेन संमिताम् ” [ सं० का० ५ प० १ अ० ६ ] इति ।

यज्ञपुरुषस्य मुखं मूर्धेचु ( चि ) बुकभोर्मध्यवर्ति प्रादेशमात्रं, तच्च प्रजापति-सृष्टत्वात्प्रजापतिस्वरूपं, तेन मुखेन परिमिता भवति । तत्परिमाणं हस्तेनाभिनीय पदशंनार्थमियतीत्युच्यते । अथ विधत्ते—

“ द्विस्तनां करोति द्यावापृथिव्योर्दोहाय ” [ सं० का० ५ प० १ अ० ६ ] इति ।

यथा योषितः स्तनावेवमस्या उखाया द्वौ स्तनाकारौ मृदा निष्पाद्यौ ।

तथा सति द्वित्वसाम्याद्द्यावापृथिव्योः सारांगदोहनं संपद्यते ।

पक्षान्तरं विधत्ते—

“ चतुस्तनां करोति पशूनां दोहाय ” [ सं० का० ५ प० १ अ० ६ ] इति । पुनरप्यन्यं पक्षं विधत्ते—

“ अष्टास्तनां करोति छन्दसां दोहाय ” [ सं० का० ५ प० १ अ० ६ ] इति ।

अष्टौ छन्दांसि मन्त्रान्तरे समाम्नातानि—“ गायत्री त्रिष्टुब्जगत्यनुष्टुप्पङ्क्त्या सह । बृहत्युष्णिहा ककुत् ” इति ।

अष्टत्वसंख्यासाम्याच्छन्दसां सारदोहनं संपद्यते । तदेतत्सर्वं सूत्रकारेण संगृहीतम्—“ अंश्रीणां रास्नायाश्च संधौ द्वौ चतुरः षडष्टौ वा स्तनान्करोति ” इति । अधिकारिविशेषेणाश्रिषु संख्याविशेषं विधत्ते—

“ नवाश्रिमभिचरतः कुर्यान्निवृत्तमेव वज्रं संभृत्य भ्रातृव्याय प्र हरति स्तृत्यै ” [ सं० का० ५ प० १ अ० ६ ] इति ।

निवृत्तस्तोमस्य नवभिर्कर्मिणिरुपेतत्वाद्भ्रिषुसंख्यां निवृत्तसंपद्यते । स च निवृत्तस्तोमो वैरिविनाशकत्वाद्वज्रसमानः । असौ नवसंख्या भ्रातृव्याय वज्रप्रहरणं संपद्यते । अभिचाराभावे त्वाभ्रिषुसंख्यां सूत्रकारो दर्शयति—“ कुर्वीश्वतसोऽश्रीः प्रतिदिशमुजग्रत्पृष्ठाश्रीर्वा ” इति ।



कल्पः—“ कृत्वाय सा महीमुखामित्युत्तरतः सिकतासु प्रतिष्ठाप्य ” इति ।

पाठः—

कृत्वाय सेति । सेयमादितिर्मृन्मयीं मृत्कार्यामग्नये योनिमग्नेः कारणभूतां महीं  
महतीमुखां कृत्वाय निष्पाद्य ततस्तामुखां पुत्रेभ्यः स्वपुत्रसदृशेभ्यः अपणकारि-  
भ्यः संप्रायच्छत्सम्यग्दत्तवती । किं ब्रुवतीति तदुच्यते—अपणानिति अपयन्तु  
भवन्त इति ब्रुवती । तमेतं मन्त्रं विनियुक्ते—

“ कृत्वाय सा महीमुखामिति नि दधाति देवतास्वेवैनं प्रति स्थापयति ”

[ सं० का० ५ प्र० १ अ० ६ ] इति ।

अदितिपुत्राणां देवतारूपः वा देवतासु प्रतिष्ठापनं संपद्यते ।

अत्र विवियोगसंग्रहः—

वि पा विस्त्रंसयेदापस्त्रिभिर्मृदि जलं क्षिपेत् ।

मित्रोद्वाभ्यां शर्करादियोगो रुद्धेति संक्षिपेत् ॥

संसृज्जिभिर्मृत्तिकां तामुखाकर्त्रे प्रयच्छति ।

मख पिण्डकृतिर्यज्ञ चर्मपणाभिमर्शनम् ॥

कुर्याद्वसचतुर्भिस्तां ध्रुवासीत्यनुषज्यते ।

अदि रा नामदि बिलं कुर्यात्कृत्वाय तामुखाम् ॥

सिकतासु स्थापयति मन्त्रा एकोनविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णमजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

पञ्चमोऽनुवाकः ॥ ५ ॥

( अथ चतुर्थाष्टके प्रथमप्रपाठके षष्ठोऽनुवाकः ) ।

वसवस्त्वा धूपयन्तु गायत्रेण छन्दसाङ्गि-

रस्वदुद्रास्त्वा धूपयन्तु त्रैष्टुभेन छन्दसाङ्गि-

स्वदादित्यास्त्वा धूपयन्तु जागतेन छन्दसा-

ङ्गिरस्वद्विश्वे त्वा देवा वैश्वानरा धूपयन्त्वानु-

( उ० असंस्काराभिधानम् )

ष्टुभेन छन्दसाऽङ्गिरस्वादिन्द्रस्त्वा धूपयत्वाङ्गिर-  
स्वद्विष्णुस्त्वा धूपयत्वाङ्गिरस्वद्वरुणस्त्वा धूप-  
यत्वाङ्गिरस्वदादितस्त्वा देवी विश्वदेव्यावती  
पृथिव्याः सधस्थेऽङ्गिरस्वत्त्वनत्ववट देवानां  
त्वा पत्नीः ( १ ) देवीर्विश्वदेव्यावतीः  
पृथिव्याः सधस्थेऽङ्गिरस्वद्वधतूखे धिषणास्त्वा  
देवीर्विश्वदेव्यावतीः पृथिव्याः सधस्थेऽङ्गिरस्व-  
दभीन्धतामुखे मास्त्वा देवीर्विश्वदेव्यावतीः  
पृथिव्याः सधस्थेऽङ्गिरस्वच्छपयन्तूखे वरुत्रयो  
जनयस्त्वा देवीर्विश्वदेव्यावतीः पृथिव्याः सध-  
स्थेऽङ्गिरस्वत्पचन्तूखे । मित्रेतामुखां पंचैषा  
मा भोदि । एतां ते परि ददाम्यभित्यै ।  
अभिमाम् ( २ ) माहिना दिवं मित्रो बभूव  
सप्रथाः । उत श्रवसा पृथिवीम् । मित्रस्य  
चर्षणीधृतः श्रवो देवस्य सानसिम् । द्युम्नं  
चित्रश्रवस्तमम् । देवस्त्वा सवितोद्वपत सुपाणिः  
स्वर्गुरिः । सुवाहुरुत शक्त्या । अर्पयमाना  
पृथिव्याशा दिश आ पृण । उत्तिष्ठ बृंहती  
भवोर्ध्वा तिष्ठ ध्रुवा त्वम् । वसवस्त्वाऽऽ-  
च्छन्दन्तु गायत्रेण छन्दसाऽङ्गिरस्वद्वद्रास्त्वाऽऽ-  
च्छन्दन्तु त्रैष्टुभेन छन्दसाऽङ्गिरस्वदादित्या-  
स्त्वाऽऽच्छन्दन्तु जागतेन छन्दसाऽङ्गिरस्वो-  
द्विश्वे त्वा देवा वैश्वानरा आ च्छन्दन्त्वानुष्टु-  
भेन छन्दसाऽङ्गिरस्वत् ( ३ ) ॥

( उवासेंस्काराभिधानम् )

( १मीरिभा रुद्रास्त्वाऽऽच्छन्दस्वेकाऽभविशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमप्रपाठके षष्ठोऽनुवाकः ॥ ६ ॥

—

( अथ चतुर्थकाण्डे प्रथमप्रपाठके षष्ठोऽनुवाकः ) ।

पञ्चमेऽनुवाक उवा निमणिमुक्तम् । अथ षष्ठे तत्संस्कारोऽभिधीयते ।

कल्पः—“ वसवस्त्वा धूपयन्तु गायत्रेण छन्दसेति सप्तभिरशक्केनोत्वा धूप-  
यन्ति ” इति । पाठस्तु—वसवस्त्वेति । हे उक्ते त्वामष्टौ वसवः सहकारिणा गायत्रेण छन्दसा  
सहाङ्गिरस इव धूपयन्तु अशक्केन धूमेन संस्कुर्वन्तु । एवमुत्तरेष्वपि षट्सु  
योजनीयम् । एतान्मन्त्रान्विनियुक्ते—“ सप्तभिर्धूपयन्ति सप्त वै शीर्षण्याः प्राणाः शिर एतद्यज्ञस्य यदुत्वा शीर्ष-  
न्नेव यज्ञस्य प्राणान्दधाति तस्मात्सप्त शीर्षन्प्राणाः ” [ सं० का० ५ प्र० १  
अ० ७ ] इति ।शिरोवर्तिषु सप्तसु छिद्रेषु संचरन्तः प्राणाः सप्तसंस्काराः । उवा च  
यज्ञशिरःस्थानीयाः । तस्मात्सप्तभिर्धूपने सति यज्ञस्य शिरस्येव प्राणानवस्था-  
पयति । यस्मादेवं तस्मात्पतिपुरुषं शिरसि छिद्रभेदेन सप्त प्राणा वर्तन्ते ।

धूपसाधनं विधत्ते—

“ अशक्केन धूपयन्ति प्राजापत्यो वा अश्वः सयोनित्वाय ” [ सं० का०  
५ प्र० १ अ० ७ ] इति ।अश्वस्य शकोऽश्वशक्तम् । अश्वस्य प्राजापत्यारवमसकृदुक्तम् । अभिरपि  
प्राजापत्यः । “ प्राजापतिरभिपचिनुत ” इति श्रवणात् । अत उभयोः समा-  
नयोनित्वम् ।

कल्पः—“ अदितिस्त्वे देवीत्यग्रेण गार्हपत्यमघटं त्वात्वा ” इति । पाठस्तु—

अदितिस्त्वेति । विश्वेषां देवानां योग्या उपचारा विश्वदेव्यास्तेऽस्यां  
सन्तीति विश्वदेव्यावक्ती । तादृशीयमादिर्देवी पृथिव्याः सप्तस्थे भूम्या उपरि  
हेऽवट त्वामङ्गिरस इव खनन्तु । अस्मिन्मन्त्रे खननकर्तृत्वमादितेरुपपादयति—“ अदितिस्त्वेत्याहेयं वा अदितिरदित्यैवादित्यां खनत्यस्यां अकूरंकाराय  
न हि स्वः स्वः स्तिनस्ति ” [ सं० का० ५ प्र० १ अ० ७ ] इति ।

( उल्हासंस्काराभिधानम् )

इयं भूमिरेवात्रादिति शब्देन विवक्षिता । अवटस्वननं हि भूम्यामेव । ततोऽ-  
दितेः स्वननकर्तृत्वे सति भूमेर्हि सा न भवति । न हि लोके कश्चिदपि स्वयं  
स्वात्मानं हिनस्ति । तस्मात्स्वननलक्षणकूरकार्यकरणाभावाद्येदमदितिकर्तृत्वं  
संपाद्यते ।

कल्पः—“ लोहितपचनीयैः संभारैरवस्तीर्य देवानां त्वां पत्नीरिति तस्मि-  
न्नुत्सामवदधाति ” इति । पाठस्तु—

देवानां त्वेति । विभेदेव्यावतीः कृत्स्नदेवाहोपचारयुक्ता या देवानां पत्न्या  
देव्यस्ताः पृथिव्याः सधस्थ उपर्यङ्गिरस इव हे उखे त्वां दधतु स्थापयन्तु ।

देवपत्नीनामुत्साकर्तृत्वं पुरातनमित्येतद्दर्शयति—

“ देवानां त्वा पत्नीरित्याह देवानां वा एतां पत्नयोऽग्रेऽकुर्वन्ताभिरेवैनां  
दधाति ” [ सं० का० ५ प्र० १ अ० ७ ] इति ।

पुरा देवपत्नीभिरुत्सायाः कृतत्वादिदानीमपि ताभिरेव स्थापितो भवति ।

कल्पः—“ लोहितपचनैः संभारैः पञ्चाद्य धिषणास्त्वा देवीरिति चतुर्भि-  
रुत्सायामग्निमभ्यादधाति ” इति । पाठस्तु—

धिषणास्त्वेति । विद्याभिमानिन्यो देवता धिषणाः । हे उखे त्वां ता  
देवता अभीन्धतामभितो ज्वालयन्तु । छन्दोभिमानिन्यो देवता आस्तास्त्वां  
अपयन्तु तव पश्यमानतां संपादयन्तु । वरूत्रयो जनय इति पदभेदेन मन्त्रभेदः ।  
होतृप्रशास्त्रादिषु तप्तसु होत्रकेष्वभिमानिन्यो देवता वरूत्रयः । सेनेन्द्रस्येत्याद्य-  
नुवाकेनोक्ता देवपत्न्यो जनयः । तत्र वरूत्रयस्त्वां पचन्तु तव पक्वतां संपादयन्तु ।  
तथा जनयस्त्वां पचन्तु पक्वत्वपरीक्षां कुर्वन्तु । वरूत्रय इति मन्त्रे त्वा देवी-  
रित्याद्युत्तरभागोऽनुषज्यते ।

पैषु मन्त्रेषु धिषणादिशब्दानामस्मदुक्तार्थपरतां दर्शयति—

“ धिषणास्त्वेत्याह विद्या वै धिषणा विद्याभिरेवैनामभीन्धे आस्त्वेत्याह  
छन्दासि वै आऽछन्दोभिरेवैनां२ अपयति वरूत्रयस्त्वेत्याह होत्रा वै वरूत्रयो  
होत्राभिरेवैनां पचति जनयस्त्वेत्याह देवानां वै पत्नीर्जनयस्ताभिरेवैनां पचति ”  
[ सं० का० ५ प्र० १ अ० ७ ] इति । स्पष्टोर्थः ।

१ क. घ. ड. °ननमपि भूम्या एव । २ क. घ. ड. °पि स्वां । ३ क. घ. ड. संपद्यते ।  
४ ख. च. एतेषु ।

अदितिस्त्वा देवीत्यादीनामुक्त्वा मन्त्राणां संख्यां प्रशंसति—

“ षड्भिः पचति षड्वा ऋतव ऋतुभिरेवैनां पचति ” [सं० का० ५ प्र०

१ अ० ७] इति ।

अवटस्वननादीनामपि पाकाङ्गत्वेन षड्भिः पचतीत्युच्यते ।

वरुत्रयो जनय इत्यनयोः स्वाभिभेदं मन्त्रभेदं दर्शयितुं पचन्त्वित्येवमन्तस्य भागस्यानुषङ्गरूपामावृत्तिं दर्शयति—

“ द्विः पचन्त्वित्याह तस्माद्द्विः संवत्सरस्य सस्यं पच्यते ” [सं० का० ५ प्र० १ अ० ७] इति ।

वरुत्रयः पचन्तु जनयः पचन्त्वित्येवं द्विः प्रयोगः ।

कल्पः—“ मित्रैतामुखां पचेति पच्यमानां तिसृभिर्भैत्रीभिरुपचरति ” इति ।

तत्र प्रथमामाह—

मित्रैतामुखामिति । हे मित्र सर्वपाणिहितकारिन्नेव त्वमेतामुखां पच पक्वां कुरु । एषा चोखा मा भेदि भिक्षा मा भवतु । एतामुखामभित्यै भेदाभावात् ते तुभ्यं परिददामि परित्राणाय ददामि । अथ द्वितीयामाह—

अभीमामिति । मित्र इमामुखामभिवभूवामितः प्राप्तवान् । कीदृशो मित्रः, सप्रथाः सविस्तरः पचुरकीर्तिरित्यर्थः । कीदृशीमिमां, महिना दिवं महिम्ना द्यलोकसदृशीम् । उतापि च अवसा पृथिवीं अवणेन पृथिवीसदृशीम् ।

अथ तृतीयामाह—

मित्रस्येति । चर्वणीधृती मनुष्याणां धारयितुर्मित्रस्य देवस्य भवः श्रोतुं योग्यं यशो महदस्तीति शेषः । सानतिं फलदानशीलं द्युम्नं द्रविणप्रदं चित्रश्रवस्तमं चित्रं भवः कीर्तिर्यस्यास्तौ चित्रभवाः, अतिशयेन तादृशस्तमेतादृशमुखारूपं स मित्रः पचन्त्विति शेषः ।

देवान्तरपरित्यागेन मित्रदेवताकमन्त्रस्वीकारे कारणं दर्शयति—

“ वारुणमुखाऽभिष्ठा भैत्रियोपैति शान्त्यै ” [सं० का० ५ प्र० १ अ० ७] इति ।

( उक्तासंस्काराभिधानम् )

अभीक्षा पञ्चलिता येयमुक्ता सेयमुक्ताद्वाक्यं, तस्या भैक्ष्यं शान्ति-  
भवति ।

कल्पः—“ पक्वां देवस्त्वा सवितोद्वपत्वित्याह ” इति । पाठस्तु—

देवस्त्वेति । हे उक्ते सविता देवस्त्वां स्वकीयया शक्त्योद्वपतु, अवटादूर्ध्व-  
मानयतु । कीदृशः सविता, सुपाणिः शोभनौ पाप्मि यस्यासौ सुपाणिः ।  
शोभना अङ्गुलयो यस्यासौ स्वङ्गुलिः । छान्दसो रेफः । उदापि च शोभनौ  
बाहू यस्यासौ सुबाहुः । मणिबन्धस्योभयोऽवस्थितौ भागौ पाणिशब्देन बाहु-  
शब्देन चोच्येते । अस्मिन्मन्त्रे सवितृशब्दतात्पर्यं दर्शयति—

“ देवस्त्वा सवितोद्वपत्वित्याह सवितृप्रसूत रश्मिनां ब्रह्मणा देवताभिरुद्वपति ”

[ सं० का० ५ प्र० १ अ० ७ ] इति ।

सविता प्रेरितः सन्नेनां ब्रह्मणा मन्त्रेण देवताभिश्च सहो[ द्वपत्यु ]द्वपनं  
कृतवान्भवति ।

कल्पः—“ अपद्यमाना पृथिव्याश दिश आ पृणेत्युत्तरतः सिकतासु  
प्रतिष्ठाप्य ” इति । पाठस्तु—

अपद्यमानेति । हे उक्ते पृथिवि पृथिव्यां भूमौ त्वमपद्यमाना भङ्गमवाप्नु-  
वती, आशा दिश आपृण प्राच्याद्या दिश आग्नेयादिविदिशश्च सर्वतः पूरय,  
उत्तिष्ठावटाद्वहिरागत्योत्थिता भव, उत्थाय च बृहती प्रौढा भव । तादृशी  
त्वमूर्ध्वा सती ध्रुवा स्थिरा भव । ऊर्ध्वोर्ध्वमुखी स्थिरा तिष्ठ ।

अस्मिन्मन्त्रे यद्विशामापूरणमुक्तं सेयमग्नेः प्रभया व्याप्तिरित्येतत्तात्पर्यं  
दर्शयति—

“ अपद्यमाना पृथिव्याश दिश आ पृणेत्याह तस्मादग्निः सर्वा दिशोऽनु  
वि भाति ” [ सं० का० ५ प्र० १ अ० ७ ] इति ।

यस्मादुक्तायाः सर्वदिक्पूर्तिः प्रार्थयते तस्मादुक्ताया मिश्रितोऽग्निः स्वतेजसः  
सर्वा दिशः प्रकाशयति ।

उत्तरार्धेन स्थिरप्रतिष्ठा प्रार्थयत इति दर्शयति—

“ उत्तिष्ठ बृहती मूर्धोर्ध्वा तिष्ठ ध्रुवा त्वमित्मह प्रतिष्ठित्यै ” [ सं०  
का० ५ प्र० १ अ० ७ ] इति ।

१. स. च. सेयं दुःस्पशाद्वा । २. क. घ. ङ. लोपः—उ । ३. स. घ. ङ. च.  
अस्य मन्त्रस्य यं ।

( उखासंस्काराभिधानम् )

कस्पः—“ वसवस्त्वाऽऽच्छन्दन्तु गायत्रेण छन्दसेति चतुर्भिरजाक्षीरेणो-  
खामा च्छृणोति ” इति । पाठस्तु—

वसवस्त्वेति । हे उखे वसुनामका देवा अङ्गिरस इव त्वां सिञ्चन्तु ।  
एवमुत्तरत्रापि योज्यम् । एतैर्बन्धैः साध्यं सेचनं विधत्ते—

“ असुर्यं पात्रमनाच्छृणमा च्छृणोति देवत्राऽकः ” [ सं० का० ५ प्र०  
१ अ० ७ ] इति ।

यज्ञसाधनं पात्रमग्निदग्धं तद्द्रवव्ययेण यदा न सिकं भवति तदानमितुर-  
योग्यं भवेत्, तत्परिहारायाऽऽतिश्चेत् । सिकं पात्रं देवत्रा देवेष्वकः करोति ।  
देवयोग्यं भवतीत्यर्थः । सेचनसाधनं विधत्ते—

“ अजक्षीरेजाऽऽच्छृणोति परमं वा एतत्पयो यदजक्षीरं परमेणैवैनौ पयसाऽऽ-  
च्छृणोति ” [ सं० का० ५ प्र० १ अ० ७ ] इति ।

लोकेऽजाक्षीरस्य सर्वव्याधिपरिहारहेतुत्वाद्देदेऽपि “ आग्नेयी वा एषा ।  
यदजा ” इत्युक्तत्वात्परमत्वम् ।

लोके दग्धस्य पात्रस्य मन्त्रमन्तरेणैव सेचनं कुर्वन्ति । अतस्तद्द्रव्यावृण्यर्थ-  
मिह मन्त्रेण सेचनं विधत्ते—

“ यजुषा व्यावृत्त्यै ” [ सं० का० ५ प्र० १ अ० ७ ] इति ।

सामान्येन मन्त्रं विधाय विशेषेण छन्दोलिङ्गकान्मन्त्रान्विधत्ते—

“ छन्दोभिरा च्छृणोति छन्दोभिर्वा एषा क्रियते छन्दोभिरेव छन्दास्स्या  
च्छृणोति ” [ सं० का० ५ प्र० १ अ० ७ ] इति ।

पूर्वं वसवस्त्वा कृण्वन्तु गायत्रेण च्छन्दसेति छन्दोलिङ्गकैर्मन्त्रैरेषा क्रियते ।  
अत इयं छन्दोरूपा । तस्मादुखारूपाणि च्छन्दांसि मन्त्ररूपैश्छन्दोभिरेवाऽऽ-  
भिकानि भवन्ति । अत्र विनियोगसंग्रहः—

वसवः सप्तभिर्धूपोऽदितिस्वेत्यवटं खनेत् ।

देवोखां तत्र संस्थाप्य धिषणेति चतुष्टयात् ।

आग्निं क्षिपेन्मन्त्रमेदो वरूजपदद्वयात् ।

मित्रत्रयेणोपचारो देव उद्वासयेदुखाम् ॥

( पञ्चपञ्चभूताग्निकसामिधेन्यभिधानम् )

अपेति स्तिकतास्त्रेतां निधाय वसवेत्यतः ।

चतुष्टयादजाक्षीरं सिञ्चेद्द्वारिंशतिर्मताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

षष्ठोऽनुवाकः ॥ ६ ॥

( अथ चतुर्थाष्टके प्रथमप्रपाठके सप्तमोऽनुवाकः ) ।

ममास्त्वाऽभ ऋतवो वर्धयन्तु संवत्सरा  
 ऋषयो यानि सत्या । सं दिव्येन दीदिहि  
 रोचनेन विश्वा आ भाहि प्रदिशः पृथिव्याः ।  
 सं चेध्यस्वाम्ने प्र च बोधयेन्मुञ्च तिष्ठ महते  
 सौभगाय । मा च रिषदुपसत्ता ते अभे ब्रह्मा-  
 णस्ते यशसः सन्तु माऽन्ये । त्वाम्ने वृणते  
 ब्राह्मणा इमे शिवो अभे ( १ : ) । संवरणे  
 भवा नः । सपत्नहा नो अभिमातिजिच्च स्वे  
 गये जागृह्यप्रयुच्छन् । इहैवाम्ने अधि धारया  
 रयिं मा त्वा नि क्रन्पूर्वाचितो निकाऱिणः ।  
 क्षत्रमम्ने सुयममस्तु तुभ्यमुपसत्ता वर्धतां ते  
 अनिष्टृतः । क्षत्रेणाम्ने स्वायुः स रभस्व मित्रे-  
 णाम्ने मित्रधेये यतस्व । सजातानीं मध्यमस्था  
 एधि राज्ञाम्ने विहव्यो दीदिहीह । अति ( २ )  
 निहो अति स्निधोऽत्यर्चितिमत्यरातिमम्ने ।  
 विश्वा इमं दुरिता सहस्वायास्मभ्यं सह-  
 वीरा रयिं दाः । अनाधुष्यो जातवेदा अनि-



( पञ्चपञ्चङ्गभूताग्निसामिधेन्याभिधानम् )

दृतो विराडमे क्षत्रभृद्दीदिहीह । विश्वा आशाः  
 प्रमुञ्चन्मानुषीर्भियः शिवाभिरथ परि पाहि  
 नो वृधे । बृहस्पते सवितर्बोधयैनं सः शितं  
 चित्संतरा सः शिशाधि । वर्धयैनं महते  
 सौमगाय ( ३ ) विश्व एनमनु मदन्तु देवाः ।  
 अमुत्र भूयादध यद्यमस्य बृहस्पते अभिश-  
 स्तेरमुञ्चः । प्रत्यौहतामश्विना मृत्युमस्माद्दे-  
 वानामग्ने भिषजा शचीभिः । उद्वयं तमम-  
 स्परि पश्यन्तो ज्योतिरुत्तरम् । देवं देवत्रा  
 सूर्यमगन्म ज्योतिरुत्तमम् ( ४ ) ॥

( इमे शिवो अग्नेऽति सौमगाय चतुस्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 प्रथमप्रपाठके सप्तमोऽनुवाकः ॥ ७ ॥

( अथ चतुर्थकाण्डे प्रथमप्रपाठके सप्तमोऽनुवाकः ) ।

षष्ठेऽनुवाक उखासंस्कार उक्तः । अथ सप्तमोऽनुवाके पञ्चपञ्चङ्गभूता  
 आग्निक्यः सामिधेन्य उच्यन्ते ।

कल्पः—“ एकविंशतिं चतुर्विंशतिं वा पराचीः सामिधेनीरन्वाहैकादश  
 प्राकृतीः समास्त्वाऽग्न इति दशाऽऽग्निकीः ” इति । तत्राऽऽद्यामाह—

समास्त्वाऽग्न इति । समाशब्दः संवत्सरवाची । संवत्सरशब्देन तु तदव-  
 यवा मासा अर्धमासाश्चोपलक्ष्यन्ते । हेऽग्ने संवत्सर ऋतवो मासा अर्धमासाश्चे-  
 त्येते कालविशेषाः । तथर्वयो मन्त्रद्रष्टारः । तथा यानि सत्यानि सत्यवचनानि  
 सन्ति ते सर्वेऽपि त्वां वर्धयन्तु । त्रैवर्धितस्त्वं दिव्येन द्युलोकार्हेण रोचनेन  
 तेजसा संदीदिहि सम्पदीप्यस्व । किंच त्वदीयया दित्या पृथिव्याः संबन्धिनीः  
 पदिशः सर्वा दिशो विदिशश्चाऽऽभाहि सर्वतो भासय । अथ द्वितीयामाह—

( पञ्चपञ्चभूताग्निःसमिधेन्यभिधानम् )

सं चेध्यस्वाम इति । हेऽग्ने त्वं समिध्यस्व च स्वयमपि दीप्तो भव ।  
एनं प्रबोधय च यजमानं कर्मानुष्ठानाय प्रबुद्धं कुरु । महते सौभगायोत्तिष्ठ  
च यजमानस्यात्यन्तसौभाग्यार्थमुद्युक्तोऽपि भव । हेऽग्ने ते तवोपसत्ता परिचार-  
कश्च मा रिषन्मा हिंस्यताम् । किंच ते त्वदीया ब्राह्मणो ब्राह्मणा ऋत्विग्यज-  
माना यशसः सन्तु यशस्विनो भवन्तु । अन्ये त्वत्परिचर्याविमुखा यशस्विनो  
मा भूवन् । अथ तृतीयामाह—

त्वामग्न इति । हेऽग्ने इमे ब्राह्मणा ऋत्विग्यजमानास्त्वां वृणते संभजन्त  
आराधयन्ति । हेऽग्ने नोऽस्माकं संवरणेऽपराधानामाच्छादने निमित्तभूते सति  
शिवः शान्तो भव, अपराधं मा प्रकटयेत्यर्थः । किंच नोऽस्माकं सपत्नहा  
वैरिघाती, अभिमातिजित्वापजयकारी च भूत्वा श्वे गये स्वकीये गृहेऽप्युच्छ-  
न्प्रमदमकुवञ्जागृहि सावधानो भव । अस्मद्वितं विचारयेत्यर्थः । अथ चतुर्थी-  
माह—

इहैवाग्न इति । हेऽग्ने इहैव गृह एव रात्रिं धनमग्निवारयाऽऽविक्रयेन संपा-  
दय । पूर्वचित्तो येऽस्मत्तांऽपि पूर्वमग्नेश्चेतारस्तेऽस्मान्पति निकारिणो निराकर्तारो  
भूत्वा त्वामस्माभिश्चीयमानमाग्निं मा निक्रमैव निराकुर्वन्तु । हेऽग्ने तुभ्यं तव क्षत्रं  
बलं सुयममस्तु संस्थितं भवतु । ते तवोपसत्ता परिचारकोऽनिष्टृतः केनापि नित-  
रामर्हसितः सन्वर्धताम् । अथ पञ्चमीमाह—

क्षत्रेणाम इति । हेऽग्ने क्षत्रेण त्वदीयेन बलेन स्वायुरस्मदीयं शोभनमायुः  
संरभस्व संरक्षाऽऽयुःसंरक्षणेऽपमत्तो भव । हेऽग्ने मित्रवेये मित्राणामस्माकं धारणे  
मित्रेणानुग्रहयुक्तेन चित्तेन यतस्व प्रयत्नं कुरु । अग्निना सह प्रजापतेर्मुखतो  
जातत्वाद्ब्राह्मणा अग्नेः सजातास्तेषां मध्यमस्था एधि मध्यमे प्रदेशेऽवस्थितो  
भव । सर्वदा ब्राह्मणान्पूजयेत्यर्थः । हूयतेऽवेति हवा यज्ञा विविधाश्च ते हवाश्च  
विहवाः । विहवानर्हतीति विहव्यः । हेऽग्ने त्वमिह भूनौ राज्ञां विहव्यो विवि-  
धयज्ञप्रवर्तकः सन्दीदिहि, अतिशयेन दीप्यस्व । अथ षष्ठीमाह—

अग्निं निहो अतीति । निरुष्टाभिश्च शूकरादिजन्मानि जिहीते प्राप्नोति

यैर्दुरितैस्तानि दुरितानि हकारान्तेन निहृशब्देनोच्यन्ते । शरीरशोषणादिहेतवो रोगविशेषाः सिद्धशब्देनोच्यन्ते । हेऽग्ने निहो दुरितान्यतिसहस्वातिशयेन विनाशय । श्लिधो रोगांश्चातिसहस्व । अचिर्त्ति कर्मानुष्ठानविषयमज्ञानं चातिसहस्व । अरातिं कर्मविघ्नकारिणं शत्रुं चातिसहस्व । हिशब्दोऽपिशब्दार्थः । किं बहुना, हेऽग्ने विधान्यपि दुरितान्यनिष्टकारणानि सहस्व विनाशय । अथानन्तरभस्मभ्यं सहवीरां वीरैः पुत्रैः सहितां रयिं धनं दा देहि । अथ सप्तमीमाह—

अनाधृष्य इति । हेऽग्ने त्वमिह कर्मणि दीदिहि दीप्यस्व । कीदृशस्त्वम् । अनाधृष्य इतः परं केनाप्यधर्षणीयः । जातवेदा उत्पन्नसमस्तजगदभिज्ञः । अनिष्टत इतः पूर्वमपि केनाप्यहिंसितः । विराड्विविधं राजमानः । क्षत्रं बलं विभर्तीति क्षत्रभृत् । किंच यथोक्तविशेषविशिष्टत्वं शिवाभिः शान्ताभिरनुग्रहदृष्टिभिरद्यास्मिन्कर्मणि नोऽस्माभ्वृधेऽभिवृद्धये परिपाहि सर्वतः पालय । किं कुर्वत् । विश्वा आशा निषिद्धाचरणविषयाः सर्वास्तृष्णा मानुषीर्मियो मनुष्येषु प्रसक्ता व्याध्यादिभीतिश्च प्रमुञ्चन्मकर्षेण निवारयन् । अथाष्टमीमाह—

बृहस्पत इति । अत्र बृहस्पतिसवितृशब्दावग्निरौ । सामिधेनीनामाग्नेयत्वात् । बृहस्पतिसवितृभ्यां तुल्य हेऽग्न एनं यजमानं बोधय कर्मणि बुद्धिमन्तं कुरु । संशितंचित्पूर्वमेव निशितबुद्धिमप्येनं संतरां संशिश्राधि पुनरप्यतिशयेन सम्यगनुशासनवन्तं कुरु । एनं यजमानं महते सौभगाय वर्षय । विधे सर्वेऽपि देवा एनं यजमानमनुमदन्तु समीचीनोऽयमिति हृष्यन्तु । अथ नवमीमाह—

अमुत्रभूयादिति । भूयो भावः । अमुत्र स्वर्गे भूयोऽमुत्रभूयः । स्वर्गे चिरावस्थानीमित्यर्थः । पञ्चमी निमित्तार्था । अधशब्दो धकारयुक्त इदानीमित्येतस्मिन्नेव वर्तते । हे बृहस्पतितुल्याग्नेऽमुत्रभूयात्स्वर्गे चिरावस्थानं निमित्तीकृत्याधेदानीं यमस्याभिशस्तेर्यमसंबन्धिर्हिंसानिमित्तात्पापादस्मानमुञ्चो मोचितवानसीति यत्तेनास्माकं परलोकाविषये चिन्ता नास्तीति शेषः । हेऽग्ने देवानां भिषजावधिनौ देवौ शचीभिः स्वकीयशक्तिभिरस्माद्यजमानान्मृत्युं प्रत्यौहताम्, अमृत्युमिह लोके निराकुरुताम् । अथ दशमीमाह—

उद्वयं तमस इति । वयं तमस उत्तरं ज्योतिस्तमसो विनाशकत्वेनोत्कृष्टमग्निसंबद्धं ज्योतिरुत्पारि पश्यन्त उत्कर्षेण सर्वतोऽवलोकयन्तो देवत्रा देवेषु मध्ये सूर्यं देवं सूर्यरूपेण वर्तमानमग्निसंबद्धमेवोन्नमं ज्योतिरगन्म प्राप्तस्म ।

( आप्रीनामकप्रयाजयाज्याभिधानम् )

अत्र विनियोगसंग्रहः—

समास्त्वा सामिधेन्यः स्युर्दशैता आग्निके पशौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमपपाठके

सप्तमोऽनुवाकः ॥ ७ ॥

( अथ चतुर्थकाण्डे प्रथमपपाठकेऽष्टमोऽनुवाकः ) ।

ऊर्ध्वा अस्य समिधौ भवन्त्यूर्ध्वा शुक्रा  
शोचीऽप्यग्नेः । द्युमत्तमा सुप्रतीकस्य सूनोः ।  
तनूनपादसुरो विश्ववेदा देवो देवेषु देवः । पथ  
आऽनक्ति मध्वा घृतेन । मध्वा यज्ञं नक्षसे  
प्रीणानो नराशंसो अग्ने । मुकुद्भवः सविता  
विश्ववारः । अच्छायमेति शर्वसा घृतेनैडानो  
वह्निर्नमसा । अग्निः सुचो अध्वरेषु प्रयत्सु ।  
स यक्षदस्य महिमानमग्नेः सः ( १ ) ई  
मन्त्रासु प्रयसः । वसुश्चेतिष्ठो वसुधातमश्च ।  
द्वारो देवारन्वस्य विश्वे व्रता ददन्ते अग्नेः ।  
उरुव्यचंसो धाम्ना पत्यमानाः । ते अस्य यो-  
षणे दिव्ये । योनावुषासानक्ता । इमं यज्ञम-  
वतामध्वरं नः । देव्या होतारावूर्ध्वमध्वरं नोऽ-  
भेजिह्वामभि गृणीतम् । कृणुतं नः स्विष्टिम् ।  
तिष्ठो देवीर्धहिरदः सदन्तिवडा सरस्वती ( २ )  
भारती । मही गृणाना । तन्नस्तुरीपमद्भुतं

( आग्नीनामकप्रयाजयाज्याभिधानम् )

पुरुक्षु त्वष्टा सुवीरम् । रायस्पोषं वि ष्यतु  
 नाभिर्मस्मे । वनस्पतेऽर्घं सृजा रराणस्मना  
 देवेषु । अग्निर्हव्यं शमिता मृदयाति । अग्ने  
 स्वाहा ऋणुहि जातवेद इन्द्राय हव्यम् । विश्वे  
 देवा हविरिदं जुषन्ताम् । हिरण्यगर्भः समव-  
 तताग्रे भूतस्य जातः पतिरेक आसीत् । स  
 दाधार पृथिवीं धाम् ( ३ ) उतेमां कस्मै  
 देवाय हविषा विधेम । यः प्राणतो निमिष-  
 तो महित्वैक इद्राजा जगतो बभूव । य ईरै  
 अस्य द्विषदश्चतुष्पदः कस्मै देवाय हविषा  
 विधेम । य आत्मदा बलदा यस्य विश्व  
 उपामते प्राशिषं यस्य देवाः । यस्य छायाऽ-  
 मृतं यस्य मृत्युः कस्मै देवाय हविषा विधेम ।  
 यस्यमे हिमवन्तो माह्तिवा यस्य समुद्रं रमया  
 मह ( ४ ) आहुः । यस्येमाः प्रदिशा यस्य  
 बाहू कस्मै देवाय हविषा विधेम । यं कन्दमी  
 अवमा तस्तमाने अभ्यैक्षेतां मनसा रेजमाने ।  
 यत्र धि सूर उदितौ व्येति कस्मै देवाय  
 हविषा विधेम । येन यौरुग्रा पृथिवी च हृढे  
 येन सुवः स्तभितं येन नाकः । यो अन्तरिक्षे  
 रक्षसो विमानः कस्मै देवाय हविषा विधेम ।  
 आपो ह यन्महर्षीर्विश्वम् ( ५ ) आयन्वक्षं  
 दधाता जमयन्तरिभिम् । ततो देवानां निर-

( आप्रीनामकप्रयाजयाज्याभिधानम् )

वर्ततासरेकः कस्मै देवाय हविषा विधेम ।  
यश्चिदापो महिना पर्यपश्यद्भ्रं दधाना जन  
यन्तीरग्निम् । यो देवेष्वग्निं देव एक आमा-  
त्कस्मै देवाय हविषा विधेम ( ६ ) ॥

( अग्नेः स सरस्वती द्यापह विश्वं चतुस्त्रिंशच्च ) ।

इति ऋणयजुर्वेदीयतैत्तिरीयमंहितायां चतुर्थाष्टकं  
प्रथमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे प्रथमप्रपाठकेऽष्टमोऽनुवाकः ) ।

सप्तमोऽनुवाकेऽग्निचयनाङ्गभूते पशौ सामिधेन्योऽभिहिताः । अथाष्टमे प्रया-  
जयाज्या आप्रीनाम(मि)का उच्यन्ते ।

कल्पः—“ ऊर्ध्वा अस्य समिधो भवन्तीति प्रयाजानामाग्नयो भवन्ति ”  
इति । तत्र पथमायाह—

ऊर्ध्वा अस्याति । प्रयाजानां सर्वेषामग्निविशेषा एव देवतः । तत्र प्रथमप्रयाज-  
देवतामग्निविशेषरूपामयं समिच्छद् आचष्टे । सम्यग्निं प्रकाशत इति व्यु-  
त्पत्तेः । बहुवचनं पूजार्थम् । अस्याग्नेः स्वरूपाविशेषभूताः समिधः समिन्नाभिका  
देवता ऊर्ध्वा भवन्ति, अस्मच्छेयार्थमुद्युक्ता भवन्तु । तेदुद्योगाच्छोचींषि ज्वाला-  
स्वरूपाण्यूर्ध्वा भवन्तूत्तमानि भवन्तु । कीदृशानि शोचींषि, शूका भास्वराणि  
द्युमत्तमाऽतिशयेन दीप्तिमन्ति । कीदृशस्याग्नेः, सप्तरीकस्य सुमुखस्य सूतोः  
पुत्रवद्वित्तकारिणः । अथ द्वितीयायाह—

तनूनपादसुर इति । तनूनं पातयति न विनाशयतीति तनूनपात्, शरी-  
रपालक इत्यर्थः । एतन्नामकः कश्चिदग्निविशेषो मध्वा मधुरेण घृतेन पथ आ-  
नक्ति स्वर्गसाधनत्वेन तन्मार्गभूतानि हवींषि घृतेनाऽऽक्तानि करोतु । कीदृशस्तनु-  
नपात् । असू-माणान्नाति ददातीत्यसुरः । अत एव शरीरपालक इति युक्तम् ।  
विश्वं वेत्तीति विश्ववेदाः । देवो द्योनात्मको मनुष्यैः पूजनीयो वा । न केवलं  
मनुष्येष्वेव देवोऽपि तु देवेष्वप्यधिको देवः । अथ तृतीयायाह—

(आग्नीनामकप्रयाजयाज्याभिधानम्)

मध्वा यज्ञमिति । नरैः शंसनीयो नराशंसः । एतन्नामकः कश्चिदग्निविशेषः । हेऽग्ने त्वं नराशंसो भूत्वा मध्वा मधुरेण घृतेन प्रीणानस्तृप्यान्निमं यज्ञं नक्षसे प्राप्नोषि निर्वर्तयसीत्यर्थः । कीदृशो नराशंसः । सुष्ठु करोति वैकल्यं परिहरतीति सुष्ठुत् । देवो द्योतनात्मकः संविता कर्मण्यस्माकं मेरकः । विश्वानि दुरितानि वारयतीति विश्ववारः । अथ चतुर्थीमाह—

अच्छायमेतीति । ईडान इत्यग्निविशेषस्य नामधेयम् । स्तुतिप्रियत्वादीडान इत्युच्यते । एतन्नामकोऽयं वद्विः शवसा बलेन युक्तः सन्नच्छं यज्ञं प्राप्तुमेति गच्छति । तमग्निमध्वरेषु प्रयत्सु यज्ञेषु प्रवर्तमानेषु स्रुचो घृतेन जुहूनिष्ठेनाऽऽज्येन नमसा नमस्कारेण च परिचरेमेति शेषः । अथ पञ्चमीमाह—

स यक्षदस्येति । बर्हिर्नामकः कश्चिदग्निविशेषः प्राकृते बर्हिरग्न आज्यस्य वेत्विति मन्त्रे प्रसिद्धत्वादिह प्रसिद्धवाचकेन तच्छब्देन परामृश्यते । स तादृशो बर्हिर्नामकोऽग्निविशेषोऽस्य सामान्यरूपस्याग्नेर्माहिमानं यक्षद्यजतु पूजयतु । स\*ई स एव बर्हिर्नामकोऽग्निर्मन्दात्तु हर्षजनिकासु स्तुतिरूपासु कक्षु प्रयसः प्रयासवान्, अधिकपरिचर्यायुक्त इत्यर्थः । किंचायं बर्हिर्नामकोऽग्निर्वसुः प्राणिनां वासयिता चेतिष्ठोऽतिशयेनाभिज्ञो वसुधातमश्च यजमानार्थं द्रव्यस्यातिशयेन धारयिता ।

अथ षष्ठीमाह—

द्वारो देवीरन्वस्येति । द्वार्शब्देन स्त्रीमूर्तिधरः कश्चिदग्निविशेष उच्यते । पूजार्थं बहुवचनम् । या देव्यो द्वार्शब्दाभिधेयाः प्रथममग्नेर्ब्रतमाचरन्ति ता द्वारो देवीरनु विश्वे सर्वे यजमाना अस्याग्नेः संबन्धीनि व्रतानि कर्माणि ददन्ते हविः प्रयच्छन्ति । कीदृशीद्वारः । उरुव्यचसो विस्तीर्णगतीर्धाम्ना तेजसा पश्यमानाः प्राप्यमाणास्तेजास्विनीरित्यर्थः । अथ सप्तमीमाह—

ते अस्येति । उषासेत्युषःकालरूपा काचिदग्नेर्मूर्तिः, नक्तेति च रात्रिरूपा काचिदग्नेर्मूर्तिः । उषासा च नक्ता चोषासानक्ता । एतन्नामिके ये अस्याग्नेर्मूर्ती ते नोऽस्मदीयमिमं यज्ञं योनावस्मिन्स्थानेऽध्वरं हिंसाराहितं यथा भवति तथाऽबतां रक्षताम् । कीदृश्यौ ते, योषणे परस्परमिश्रिते । तत्र दृष्टान्तः—दिव्ये न, यथा द्युलोकस्थे मूर्ती भासमाने भवत एवमेते मूर्ती । अथाष्टमीमाह—

\* मन्त्रेऽनुस्वारलोपश्छान्दसः ।

१ ख. च न, दिव्ये इव, य ।

( आग्नीनामकप्रयाजयाज्याभिधानम् )

दैव्या होताराविति । होतृशब्दाभिधेयौ द्वावग्निविशेषौ । होतृत्वं च द्विविधं दैव्यं मानुषं च । तत्रैतौ होतारौ दैव्यौ । हे दैव्या होतारावग्नेर्जिह्वां ज्वालामभिलक्ष्य प्रवृत्तमूर्ध्वमत्युच्छ्रितं नोऽध्वरमस्मदीयमिमं यज्ञं गृणीतं प्रख्यापयतम् । किंच नोऽस्मदर्थं स्विष्टिं ऋणुनं वैगुण्यं परिहृत्यैतामिष्टिं शोभनां कुरुतम् । अथ नवमीमाह—

तिस्रो देवीरिति । इडा सरस्वती भारतीत्यादिशब्दवाच्यास्तिस्रो देव्योऽग्नि-  
मूर्त्यो याः सन्ति ता इदं बर्हिमिं यज्ञमासदन्तु प्राप्नुवन्तु । तासां प्रत्येक  
विशेषणमाह—मही महती गृणाना यज्ञं प्रख्यापयन्ती । अथ दशमिमाह—

तन्नस्तुरीपमिति । त्वष्टेति कश्चिदग्निविशेषः । सोऽयमस्मे अस्मासु तदैश्वर्यं,  
विष्यतु विशेषेणावसितं करोतु संपूर्णं करोत्वित्यर्थः । कीदृशमैश्वर्यं, नोऽस्म-  
दर्थं तुरीपं तूर्णमेव प्राप्यमाणम् । अद्भुतं गवाश्चादिबाहुत्वेनाऽऽश्चर्यरूपं, पुरुक्षु  
पुरुभिर्बहुभिर्मुष्यैः क्षूयते शब्दश्चेत प्रशस्यत इति पुरुक्षु [तादृशम्] । शोभना  
वीराः पुत्रा यस्मिंस्तत्सुवीरं, रायो धनस्य पोषः पुष्टिर्मास्मिंस्तद्वायस्पोषं, नाभिं  
रथचक्रगतानामराणां नाभिरिव सर्वेषां बन्धुनामाश्रयभूतं [ तादृशम् ] ।

अथैकादशीमाह—

वनस्पतेऽवेति । वनस्पतिनामकः कश्चिदग्निविशेषः । हे वनस्पते त्वं रराणो  
दानशीलः सन्नममाणो वा देवेष्वस्माभिर्द्विष्टव्येषु त्वनाऽवसृजास्मदन्तं हविः स्वय-  
मेव स्थापय । अस्माभिः प्रार्थितोऽयमाग्निः शमिता दुरितोपशमस्य कर्ता  
संहव्यं सूदयाति, अस्मदीयं हविर्देवेषु सूदयतु । अथ द्वादशीमाह—

अग्ने स्वाहेति । स्वाहाकाराभिधानी कश्चिदग्निविशेषः । तादृश हे जात-  
वेदोऽग्न इन्द्रार्थमिदं हव्यं स्वाहा ऋणहि स्वाहुतं कुरु । विधे देवाः सर्वेऽपि  
देवास्तदा तदा मया दीयमानमिदं हविर्जुषन्ताम् । यद्यप्येकादशैव प्रयाजास्त-  
थाऽपि द्वितीयतृतीययोर्मन्त्रयोः पुरुषभेदेन व्यवस्थितत्वान्मन्त्राणां द्वादश-  
संख्या न विरुध्यते । सा च व्यवस्था सूत्रकारेण दक्षिता—“नराशंसो द्वितीयः  
प्रयाजो वसिष्ठशुनकानां तनूनपादितरेषां गोत्राणाम् ” इति ।

कल्पः—“ हिरण्यगर्भः समवर्तताग्र इति सुच्यमाधारयति ” इति । पाठस्तु—



( आग्नीनामकप्रयान्याज्याभिधानम् )

हिरण्यगर्भ इति । हिरण्ये ब्रह्माण्डरूपे गर्भरूपेणावस्थितः प्रजापतिर्हि-  
रण्यगर्भः । स च भूतस्य प्राणिजातस्याग्रे समवर्तत प्राणिजातोत्पत्तेः पुरा  
स्वयं शरीरधारी बभूव । स च जात उत्पन्नमात्र एक एवोत्पत्तयमानस्य सर्वस्य  
जगतः पतिरासीत् । स एव पृथिवीं द्यां विस्तीर्णी दिवं दाधार धृतवान् ।  
उतापि चेमां भूमिं दाधार । तादृशाय कस्मै प्रजापतये देवायाऽऽधाररूपेण  
हविषा विधेम परिचरेम ।

कल्पः—“ यः प्राणतो य आत्मदा इति प्राजापत्यस्य ” इति ।

यः पशुः प्राजापत्यस्तस्येते याज्यानुवाक्ये इत्यर्थः । तत्र वपायां द्वे ऋचौ  
पुरोडाशे द्वे ऋचौ हविषि द्वे ऋचाविति षडृचो याज्यानुवाक्याः ।

तत्र प्रथमामाह—

यः प्राणत इति । यः प्रजापतिरेक इदेक एव प्राणतः श्वासयुक्तस्य  
निमिषतश्चक्षुर्निमेषयुक्तस्य च सर्वस्य जगतो महित्वा स्वमहिम्ना राजा बभूव ।  
अत एव यः प्रजापतिरस्य द्विपदो मनुष्यादेश्वत्पदो गवादेश्वशे नियमनाय  
समर्थो भवति । तादृशाय कस्मै देवाय हविषा विधेम । अथ द्वितीयामाह—

य आत्मदा इति । यः प्रजापतिरात्मदाः शरीरेषु जीवरूपेणाऽऽत्मप्रदो  
बलदाः सामर्थ्यप्रदश्च, यस्य प्रजापतेः प्रशिषमाज्ञां विश्वे सर्वे मनुष्या उपासते  
नाविवर्तन्ते । किंच यस्य प्रशिषं देवा अप्युपासते । अमृतमपरणं मोक्षरूपं  
यस्य च्छाया, यस्य प्रजापतेश्छायावत्स्वाधीनं, मृत्युः प्राणिनां मरणमपि यस्य  
च्छायेव स्वाधीनस्तादृशाय कस्मै देवाय हविषा विधेम । अथ तृतीयामाह—

यस्येमे हिमवन्त इति । इमे हिमवन्तो हिमवत्प्रमुखाः पर्वता यस्य  
महित्वा महिम्ना वर्तन्ते । रसया भूम्या सहावस्थितं समुद्रं यस्य स्वाधीनमाहुः ।  
इमा दृश्यमानाः प्रदिशः प्राच्यादिदिशो यस्याधीना आहुः । यस्य प्रजापते-  
र्बाहू धर्माधर्माविति शेषः । तादृशाय कस्मा इत्यादि । अथ चतुर्थीमाह—

यं क्रन्दसी इति । प्रजापतेः क्रन्दनाद्गोदनादुत्पन्ने द्यावापृथिव्यौ क्रन्दसी ।  
अत एवान्यत्राऽऽस्नातम्—“ यदरोदीत्तदनयो रोदस्त्वम् ” इति । ते च  
द्यावापृथिव्याववसा रक्षणन निमित्तेन यं प्रजापतिं मनसाऽभ्यैक्षेतामभित ईक्षणं  
कृतवत्यौ, अयमावां रक्षित्वयाशासनं कृतवत्यावित्यर्थः । कीदृशौ द्यावापृ-

( आप्रीनामकप्रयाजयाज्यामिधानम् )

थिव्यौ, तस्तमाने देवानां मनुष्याणां चावस्थानाय स्तम्भिते, रेजमाने दीप्यमाने सूरः सूर्यो यत्राधि यस्मिन्प्रजापतावधिश्चित्योदितौ व्येति उदयविषये विविधं गच्छति, तादृशाय कस्मै दवाय हविषा विधेम । अथ पञ्चमीमाह—

येन द्यौरुग्र्येति । उग्रा पुण्यरहितैः प्राणिभिर्दुष्प्रापा द्यौः पृथिवी चेत्येते उभे येन प्रजापतिना दृढे कृते । सुवः स्वर्गसुखं येन प्रजापतिना स्तम्भितं पुण्यकृत्सु व्यवस्थापितम् । नाको दुःखरहितो मोक्षो येन प्रजापतिना ज्ञानिषु स्तमितः । यश्च प्रजापतिरस्तरिक्षे लोके रजसो राजसस्य यक्षगन्धर्वादेर्विमानो विमाता निर्माता, तादृशाय कस्मा इत्यादि । अथ षष्ठीमाह—

आपो ह यदिति । यद्यस्य प्रजापतेरनुग्रहान्महतीर्पहत्य आपो विश्वमायन्विधाकारं प्राप्ताः । अत एव स्मर्यन्ते—

“ अप एव ससर्जाऽऽदौ तासु वीर्यमवाभूजत् ।

तदण्डमभवज्जैमम् ” इति ।

कीदृश्य आपः, दक्षमग्निचयने कुशलं यजमानं दधाना धारयन्त्य उत्पादयन्त्यः । तथा चेतव्यमग्निं जनयन्तीरुत्पादयन्त्यः । तनस्तस्मात्प्रजापतेर्देवानां सर्वेषामसुर्जीविनहेतुः प्राण एको निरवर्तन निष्पन्नः । तादृशाय कस्मा इत्यादि । सेयमृक्षष्ठी हविषो याज्या । तत्रैवाभ्यां विकल्पितं याज्यामाह—

यश्चिदाप इति । आप इति द्वितीयाचहुवचनम् । यश्चिद्य एव प्रजापतिः पूर्वोक्तरीत्या विधाकारेण परिणता महतरिपो महिना स्वमहिम्ना पर्यपश्यद्देवां तथाविधसामर्थ्याय कटाक्षेण वीक्षितवान् । कीदृशीरपः । दक्षं दधाना अग्निं जनयन्तीः । पूर्ववद्ब्याख्येयम् । यः प्रजापतिर्देवेषु सर्वेष्वधिको देव आसीत्तादृशाय कस्मा इत्यादि ।

एतस्मिन्नुर्ध्वा अस्थेत्यादावष्टमानुवाके प्रयाजयाज्या आप्रीनामिका आचारमन्त्रो याज्यानुवाक्याश्चोक्ताः । पूर्वस्मिन्स्तु सप्तमेऽनुवाके सामिधेयोऽभिहिताः । तासामेतासामुभयविधानामृचां पशुपयोगान्तः पातित्वेन पशुविधिमन्तरेण व्याख्यातुमशक्यत्वात्पशुविधिरादौ वक्तव्यः । तेभ्योऽपि पशुभ्यः पुरुषशीर्षस्य पूर्वं संपादनीयत्वादादौ तत्संपादनं धिक्ते—

(आप्रीनामकप्रयाजयाज्याभिधानम्)

“ एकविंशत्या माषैः पुरुषशीर्षमच्छैत्यमेध्या वै माषा अमेध्यं पुरुषशी-  
र्षममेधैरेवास्यामेध्यं निरवदाय मेध्यं कृत्वाऽऽ हरति ” [ सं० का० ५ प्र०  
१ अ० ८ ] इति ।

एकविंशतिसंख्याकानि माषबीजानि स्वीकृत्य तैर्युक्तः पुरुषशीर्षं प्राप्तुं  
गच्छेत् । तथा च सूत्रकारेणोक्तम्—“ सप्तैकविंशतिं वा माषानादाय पुरुष-  
शिरोऽच्छैति वैश्यस्य राजन्यस्य चेषुहन्तस्याशनिहवस्य वा माषानुपन्युष्यायं  
योऽसि यस्य त इदं शिर इति पुरुषशिरः प्रच्छिद्यैतेन त्वमत्र शीर्षण्यानेधीति  
सप्तधा वितृण्णां वल्मीकवपां शिरसः स्थाने प्रति' निदधाति” इति । माषास्ता-  
वदपूतत्वाद्यज्ञानर्हाः । पुरुषशीर्षं चास्पृश्यत्वाद्यज्ञानर्हम् । ततो यथा रजका  
मलरूपेणोषेण वस्त्रमलमपनीय शोधयन्ति, एवमत्राप्यमेधैर्माषैः शिरानिष्ठममे-  
ध्यभागं निःसार्य तच्छिरो यज्ञयोग्यं कृत्वा समानयति । माषसंख्यां प्रशंसति—

“ एकविंशतिर्भवन्त्येकविंशो वै पुरुषः पुरुषस्याऽऽप्त्यै ” [ सं० का० ५  
प्र० १ अ० ८ ] इति ।

एकविंशतिसंख्यापूरकत्वं पुरुषस्यान्यत्राऽऽम्नातम्—“ दश हस्त्या अङ्गु-  
लयो दश पद्या आत्मैकविंशः ” इति । अतोऽत्र माषसंख्या पुरुषप्राप्त्यै  
संपद्यते । शिरश्छेदादूर्ध्वं शिरोर्राहते कबन्धे वल्मीकवपास्थापनं विधत्ते—

“ व्यृद्धं वा एतत्प्राणैरमेध्यं यत्पुरुषशीर्षं सप्तधा वितृण्णां वल्मीकवपां  
प्रति नि दधाति सप्त वै शीर्षण्याः प्राणाः प्राणैरेवैतत्समर्धयति मेधस्त्वाय ”  
[ सं० का० ५ प्र० १ अ० ८ ] इति ।

यच्छिन्नं शिरस्तदेतत्प्राणैर्वियुक्तत्वादमेध्यम् । अतस्तदपनीयान्तःस्थितसप्त-  
च्छिद्रोपेतां वल्मीकस्य कर्भचद्वपाकारां मृत्संहतिं शिरसः स्थाने प्रतिनिदधाति ।  
जीवतः पुरुषस्य शिरोगतच्छिद्रेषु सप्तसु संचरन्तः प्राणा अपि सप्तैव । अतः  
सप्तच्छिद्रोपेताया वायास्तत्र स्थापनेनैतच्छिरोऽपि प्राणैः समृद्धं भवत्येव ।  
तच्च प्राणोपेतत्वं मेध्यत्वाय संपद्यते ।

तत्र सूत्रकारेण योऽस्य कोष्ठऽजगत् इति तिस्र ऋचः पठित्वाऽन्ते यदुक्तं  
“ तिसृभिर्मगथाभिः परिग्रायति ” इति, तदेतद्विधत्ते—

( आश्विनामकप्रयाजयाज्याभिधानम् )

“ यावन्तो वै मृत्युबन्धवस्तेषां यम आभिपत्यं परीयाय यमगाथाभिः परि गायति यमादेवैन्दृष्टे ” [ सं० का० ५ प्र० १ अ० ८ ] इति ।

हिरण्यकक्ष्यान्सुधुरानित्यादिमन्त्रेणाऽऽज्ञाता अन्यत्रापि कालान्तकादिशब्दे-  
राज्ञाता मृत्युबन्धवो यावन्तः सन्ति तेषां सर्वेषामभिपत्यं यमः प्राप्तवान् ।  
यमो गीयते यास्वक्षु ता यमगाथाः । तासां पाठेन यमसकाशदेनत्पुरुषशिरो  
वृद्धे वार्जितं करोति । ताश्च यमगाथा योऽस्य कौष्ठयेत्याद्या आरण्यकाण्डे  
पितृमेधप्रपाठके समाज्ञाताः । अत्रापेक्षितानां यमगाथानां संख्यां विधत्ते—

“ तिसृभिः परि गायति त्रय इमे लोका एभ्य एवैनल्लोकेभ्यो वृद्धे ”  
[ सं० का० ५ प्र० १ अ० ८ ] इति ।

एनच्छिरो लोकेभ्यः पृथक्कृत्य स्वाधीनं करोतीत्यर्थः ।

प्रसङ्गात्पुरुषार्थं कंचिन्निषेवं दर्शयति—

“ तस्माद्गायते न देयं गाथा हि तद्वृद्धे ” [ सं० का० ५ प्र० १  
अ० ८ ] इति ।

यस्तु ब्राह्मणो याजनाध्यापनप्रतिग्रहान्परित्यज्य गानेनैव जीविकां संपा-  
दयति तादृशाय ब्राह्मणाय शास्त्रीयं देयं किमपि न दद्यात् । हि यस्माद्गाथा  
गानविधौ तद्व्ययममेध्यं कृत्वा वृद्धे देवपितृकार्येभ्यो वर्जयति, तस्मात्तादृशाय  
न देयम् ।

यदुक्तं सूत्रकारिण—“ अग्निभ्यः कामाय पशूनालभते मुष्करान्पाजापत्य-  
मजं तूपरमुपाकृत्याभंक्रषश्नग्निवस्तान् ” इति । तदेतद्विधत्ते—

“ अग्निभ्यः पशूना लभते कामा वा अग्नयः कामानेवाव रुन्धे ” [ सं०  
का० ५ प्र० १ अ० ८ ] इति ।

काम्यन्त इति कामाः, उपभादयः, तद्धेतवोऽग्नयः, तस्मात्कामान्पामोत्येव ।

एतेन पशुषु कंचिद्विशेषं विधत्ते—

“ यत्पशूनाऽऽलभेतानवरुद्धा अस्य पशवः स्युर्यत्पर्यभिक्तानुसृजेष्यज्ञवे-  
शसं कुर्यात्स\* स्थापयेद्यातयामानि शीर्षाणि स्युर्यत्पशूना लभते तेनैव पशू-  
नव रुन्धे यत्पर्यभिक्तानुसृजति शीर्षाभियातयामत्वाय पाजापत्येन स\* स्थाप-

यति यज्ञो वै प्रजापतिर्यज्ञ एव यज्ञं प्रति स्थापयति ” [ सं० का० ५ प० १ अ० ८ ] इति ।

अत्रेदं चिन्तनीयम्—किमाग्नेयाः पशव एव नाऽऽलभ्याः, किंवा तान्पशून्-  
पाकृत्य पर्याग्निकरणादूर्ध्वमुत्सृजेत्, आहोस्वित्समाप्तिपर्यन्तमनुतिष्ठेदिति । नाऽऽद्यः ।  
पशुप्राप्त्यभावप्रसङ्गात् । न द्वितीयः । मध्ये परित्यगेन यज्ञभ्रंशप्रसङ्गात् ।  
न तृतीयः । अत्रैवाधेवृषमवृष्णिर्वंस्ताशिरसां गतसारत्वेन भविष्यन्त्यां चित्या-  
मनुषधेयत्वप्रसङ्गात् । एतदोषत्रयपरिहारायेत्यं कर्तव्यम्—आलम्भेनोत्सर्गेण च  
प्रथमतृतीयदोषौ न भविष्यतः । प्रजापत्येन तूपरेण समापनाद्यज्ञभ्रंशरूपो मध्य-  
मदोषोऽपि न भविष्यति । यज्ञोत्पादकत्वात्प्रजापतिर्यज्ञ एव । ततो यज्ञरूपे प्रजा-  
पतावेव क्रियमाणं यज्ञं प्रतिष्ठापयति समापयति ।

इत्थमुपोद्घातत्वेन पशवो विहिताः । अथानुवाकद्वयोक्तं मन्त्रा व्याख्या-  
तव्याः । यद्यपि सामिगेन्यः पूर्वानुवाकोक्ताः पूर्वमेवानुष्ठेयाश्च तथाऽप्यभ्यर्हितं  
पूर्वमिति वैयाकरणोक्तन्यायेन प्रयाजयाज्यानां प्रीतिहेतूनामभ्यर्हितत्वाद्वा सूची-  
कटाहन्यायेनाल्पवक्तव्यत्वाद्वा ता एवाऽऽप्रीः प्रथमं विधत्ते—

“ प्रजापतिः प्रजा असृजत स रिरिचानोऽमन्यत स एता आप्रिरपश्यन्ता-  
भिर्वै स मुखत आत्मानमाऽप्रीणीत यदेता आप्रियो भवन्ति यज्ञो वै प्रजापति-  
र्यज्ञमेवैताभिर्मुखत आप्रीणाति ” [ सं० का० ५ प० १ अ० ८ ] इति ।

प्रजासृष्टौ सामर्थ्योपक्षीणत्वाद्विकोऽह्निति स प्रजापतिरमन्यत । ततः  
सामर्थ्यपूरिका एता आप्रीर्नसता विचार्य निश्चितवान् । ततस्ताभिरेवाऽऽ-  
प्रीभिः स प्रजापतिर्यज्ञप्रारम्भ एव स्वात्मानं प्रीतमकरोत् । तेस्मात्प्रयाजानु-  
ष्ठानार्थं एता आप्रीनामिका ऋचो भवेयुः । आत्मानमाप्रीणात्येताभिरित्यु-  
र्ध्वा अस्मेत्याद्या ऋच आप्रियः । प्रजापतिजन्यत्वाद्यज्ञः प्रजापतिरेव । अतः  
प्रजापतिवदेतमेव यज्ञमेताभिर्ऋग्भिर्मुखत एव प्रीतं करोति ।

तासामाप्रीणां बहुप्रकारच्छन्दस्त्वं पाठपाठं पशुंसति—

“ अपरिमितछन्दसो भवन्त्यपरिमितः प्रजापतिः प्रजापतेराप्त्यै ” [ सं०  
का० ५ प० १ अ० ८ ] इति ।

१ ख. च. 'श्वर्षभ' । २ ख. च. 'वस्तानां ग' । ३ ख. च. भाविन्यां । ४ घ. छ.  
'व्यत्यां' । ५ ख. च. 'ण पशुना सं' । ६ क. घ. छ. 'ज्ञं सं' । ७ क. घ. छ.  
'घीकम्' । ८ ख. च. 'त्यासूची' । ९ ख. च. तथा प्रया । १० ख. च. 'श्रीमता' ।

( आप्रीनामकप्रयाजयाज्याभिधानम् )

बहुपकारच्छन्दस्त्वं चैवं द्रष्टव्यम्—सर्वाश्चेतास्त्रिपदाः । आतापाद्या अन्त्याश्च  
पादा एकादशाक्षराः । मध्यमः पञ्चाक्षरः षडक्षरः सप्ताक्षरोऽष्टाक्षरश्च पादः ।  
ता एताः पिपीलिकामध्यास्त्रिपदा उष्णिहः । दैव्या होताराबूर्ध्वं तिष्णो देवी-  
रिति च गायत्र्याविति ।

एषां छन्दसां मध्यमपादेषु यदेतत्तारतम्यं तदिदं प्रशंसति—

“ ऊनातिरिका मिथुनाः प्रजात्यै ” [ सं० का० ५ प्र० १ अ० ८ ] इति ।

पञ्चाक्षरत्वमारभ्याष्टाक्षरत्वपर्यन्तेषु तूत्तरोत्तरापेक्षया पूर्णपूर्वस्योन्मत्त्वं पूर्वपूर्वापेक्षया  
तूत्तरोत्तरस्यातिरिक्तत्वम् । एवं कोटिद्वयात्मकत्वान्पिथुनत्वं, तच्च प्रजननाय  
संपद्यते ।

आद्यन्तपादापेक्षया मध्यमपादस्य यदल्पत्वं तदिदं प्रशंसति—

“ लोमशं वै नामैतच्छन्दः प्रजापतेः पशवो लोमशाः पशून्नेवाव रुन्धे ”  
[ सं० का० ५ प्र० १ अ० ८ ] इति ।

लोमसदृशं सूक्ष्मं मध्यमस्य च्छन्दसस्तदिदं लोमशं, यथा हस्तपादतदङ्गुल्याद्य-  
पेक्षया लोमः सूक्ष्मत्वम्, एवमाद्यन्तपादापेक्षया मध्यमपादस्य सूक्ष्मत्वमित्यर्थः ।  
प्रजापतेः सृष्टा एते पशवस्ते सर्वे लोमशाः । अतोऽस्य च्छन्दसो लोमशत्वमा-  
भ्येन पशुप्राप्तिर्भवति ।

एतास्वापीषु च्छन्दसां नानाविधत्वं प्रशंसति—

“ सर्वाणि वा एता रूपाणि सर्वाणि रूपाण्यग्नौ चित्ये क्रियन्ते तस्मादेता  
अग्नेश्चित्यस्य भवन्ति ” [ सं० का० ५ प्र० १ अ० ८ ] इति ।

ऊर्ध्वा अस्थेत्याद्या या आप्रियस्ताः सर्वाणि रूपाणि न्यूनानिरिक्तभावेन  
विविधरूपयुक्ता भासन्ते । यश्च वक्ष्यमाणप्रकारेण चेतव्योऽग्निस्तास्मिन्नप्यग्नौ  
सर्वाणि रूपाणि क्रियन्ते । पक्षित्वनिष्पत्तये पक्षपुच्छादीनि बहूनि रूपाणि  
कामनाभेदेन श्येनकङ्कादिरूपाणि च । यस्मादापीणां चित्याग्नेश्चास्ति सादृश्यं  
तस्मादेता अग्नेश्चित्यस्याऽऽप्रियो भवितुं योग्याः ।

तदेवमष्टमानुवाकोक्ता आप्रीव्याख्याय बहुवक्तव्यतया पूर्वमुपेक्षिताः सप्त-

(आग्नीनामकप्रयाजयाज्याभिधानम्)

मानुवाकोक्ताः सामिधेन्यः प्राप्तावेत्तरतया व्याख्यायन्ते । तत्रैतासां सामिधेनीनां प्राकृतीभिः सामिधेनीभिः समुच्चयमभ्युपेत्य संख्याविशिष्टाः सामिधेनीविधिते—

“एकविंशतिश्च सामिधेनीरन्वाह रुग्वा एकविंशो रुचमेव गच्छत्यथो प्रतिष्ठामेव प्रतिष्ठा सेकविंशः” [ सं० का० ५ प० १ अ० ८ ] इति ।

तत्रकारेण—“एकादश प्राकृतीः समास्त्वाग्र इति दशाऽऽग्निकीः” इति ह्युक्तम् । तप्तमकाण्डे—“य एवं विद्वास्त एकविंशतिरात्रमासते रोचन्त एव” इत्येकविंशतिसंख्याया दीप्तिहेतुत्वभावणादत्रत्यया संख्याया बुद्धिस्थ एकविंशस्तोमो दीप्तिरूपः । तथा प्रकृतौ काम्भसामिधेनीपस्ताव एकविंशस्तोमानां प्रतिष्ठेत्युक्तत्वात्प्रतिष्ठारूपश्च । अतस्तया संख्याया रुचं प्रतिष्ठां च प्राप्नोति ।

तत्रैव विकल्पितं पक्षान्तरं विधिते—

“चतुर्विंशतिमन्वाह चतुर्विंशतिरर्धमासाः संवत्सरः संवत्सरोऽग्निर्वैश्वानरः साक्षादेव वैश्वानरमव रुन्धे” [ सं० का० ५ प० १ अ० ८ ] इति ।

तत्र शास्त्रान्तरोक्ता उपेक्षसूक्ति बाजयुरित्याद्यास्तिस्रो धाव्याः पक्षिष्व चतुर्विंशतिसंख्या पूरणीया । विधेयानां नराणां द्वितो वैश्वानरः । दाहपाकादिकारित्वाद्धितत्वं । तादृशोऽग्निः संवत्सररूपः । ‘संवत्सरं मुख्यं भूत्वा’ इत्यग्नेः संवत्सरसंबन्धस्य वक्ष्यमाणत्वात् । ततश्चतुर्विंशतिसंख्याया अर्धमाससंवत्सरद्वारेण मुख्यमेव वैश्वानरं प्राप्नोति ।

प्रकृतौ यदुक्तं ‘त्रिः प्रथमामन्वाह त्रिरुत्तमाम्’ इति, तदेतदपवादितुं विधिते—

“पराचीरन्वाह पराङ्गिब हि सुवर्गो लोकः” [ सं० का० ५ प० १ अ० ८ ] इति ।

पराचीरनावृताः । स्वर्गलोकेऽपि पराङ्गे न कदाचिदावर्तते । तदेतत्तर्ब तत्रकारेण संगृहीतम्—“एकविंशतिं चतुर्विंशतिं वा पराचीः सामिधेनीरन्वाह” इति ।

तत्राऽऽग्निकीषु प्रथमाया ऋचः प्रथमपादे संवत्सरवाचिनः समाशब्दस्य ऋतुशब्दस्य [ च ] तात्पर्यं दर्शयति—

“समास्त्वाऽग्न ऋतवो वर्धयन्तिवत्याह समाभिरेवाभि वर्धयत्युतुभिः संवत्सरम्” [ सं० का० ५ प० १ अ० ८ ] इति ।

( आप्रीनामकप्रयाजयाज्याभिधानम् )

कतवः प्रवर्तमानाः संवत्सरं पूरयन्ति । संवत्सरश्चोत्ताभिधारणेनार्भि  
वर्धयति ।

एवमृतूनां संवत्सरस्य चाभिवृद्धिसाधनत्वं प्रतिपाद्य चतुर्थपादे ' आ भाहि'  
इत्यस्य तात्पर्यं दर्शयति—

“ बिम्बा आ भाहि प्रदिशः पृथिव्या इत्याह तस्मादभिः सर्वा दिशोऽनु  
वि भाति ” [ सं० का० ५ प्र० १ अ० ८ ] इति ।

नबभ्या ऋचस्तृतीयपादे प्रत्यौहतामितिपदस्य तात्पर्यं दर्शयति—

“ प्रत्यौहतामभिना मृत्युमस्मादित्याह मृत्युमेवास्मादप नुदति ” [ सं० का०  
५ प्र० १ अ० ८ ] इति ।

दशम्या ऋचः प्रथमपादे तमःशब्दार्थं दर्शयति—

“ उद्धवं तमसस्परित्याह पाप्मा वै तमः पाप्मानमेवास्मादप हन्ति ” [ सं०  
का० ५ प्र० १ अ० ८ ] इति । चतुर्थपादे ज्योतिःशब्दार्थं दर्शयति—

“ अगन्म ज्योतिरुत्तममित्याहासौ वा आदित्यो ज्योतिरुत्तममादित्यस्यैव  
सायुज्यं गच्छति ” [ सं० का० ५ प्र० १ अ० ८ ] इति ।

सायुज्यं सहभावम् ।

उद्धयं तमसस्परित्यस्या ऋचः पाठपाप्तं चरमभावित्वं प्रशंसति—

“ न संवत्सर स्तिष्ठति नास्य श्रीस्तिष्ठति यस्यैताः क्रियन्ते ज्योतिष्मतीमुत्त-  
मामन्वाह ज्योतिरेवास्मा उपरिष्ठाद्भाति सुवर्गस्य लोकस्यानुख्यात्यै ” [ सं०  
का० ५ प्र० १ अ० ८ ] इति ।

यस्य यजमानस्यैताः समास्त्वाऽग्न इत्याद्याः सामिधेन्यः क्रियन्ते तस्य स्वर्गाभि-  
गत्यर्थं मुख्याभिधारणहेतुः संवत्सरो वा, एतदभिसाधनसमूहरूपा श्रीर्वा न तिष्ठति  
न पर्याप्नोति, ज्योतिर्विरहात्ताभ्यां स्वर्गो नाधिगम्यत इत्यर्थः । अथ स्वर्गाधिग-  
तिक्षमां ज्योतिष्मतीमृचमुत्तमां ब्रूयात् । पश्यन्तो ज्योतिरित्येवं ज्योतिःशब्दस्य  
विद्यमानत्वाद्द्वयं तमसस्परित्येषा ज्योतिष्मती । अस्मै यजमानार्थं ज्योतिष  
उपरि धारणादूर्ध्वदेशवर्ती स्वर्गलोकोऽनुख्यातो भवति । अत्र विनियोगसंग्रहः—

ऊर्ध्वाः प्रपाजपाज्यः स्युर्द्वादशाऽऽपीतिनामिकाः ।

हिर जुवाधारहोमो यः पाजेति द्वयं द्वयम् ॥



( अग्न्युत्पादनाभिधानम् )

याज्यानुवाक्ये हि वषापुरोडाशहविःषु ताः ।

यश्चिद्विकल्पितो मन्त्र इति विंशतिरीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठकेऽ-

हमोऽनुवाकः ॥ ८ ॥

-----

( अथ चतुर्थाष्टके प्रथमप्रपाठके नवमोऽनुवाकः । )

आकूतिममिं प्रयुज॑ स्वाहा मनो मेधा-  
ममिं प्रयुज॑ स्वाहा चित्तं विज्ञातममिं प्रयु-  
ज॑ स्वाहा वाचो विधत्तममिं प्रयुज॑ स्वाहा  
प्रजापतये मनवे स्वाहाऽम्रये वैश्वानराय स्वाहा  
विश्वे देवस्य नेतुर्मतो वृणीत मरुतं विश्वे  
राय इषुधयसि शुभ्रं वृणीत पुण्यसे स्वाहा मा  
सु भित्था मा सु रिषो दृहस्व वीडयस्व सु ।  
अम्ब धृणु वीरयस्व ( १ ) अग्निश्चेदं करि-  
ष्यथः । दृहस्व देवि पृथिवि स्वस्तय आसुरी  
माया स्वधया कृताऽसि । जुष्टं देवानामिद-  
मस्तु हव्यमरिष्टा त्वमुदिहि यज्ञे अस्मिन् ।  
मित्रैतामुखां तपैषा मा भेदि । एतां ते परि  
ददाम्यभित्त्यै । द्रवन्नः सर्पिरासुतिः प्रत्नो होता  
वरण्यः । सहसस्पुत्रो अद्भुतः । परस्या अधि  
संवतोऽवरा अभ्या ( २ ) तर । यत्राहमस्मि  
ता अव । परमस्याः परावतो रोहिदंश्च  
इहाऽऽ गहि । पुरीण्यः पुरुप्रियोऽमे त्वं तरा

( अग्न्युत्पादनाभिधानम् )

मृधः । सीद त्वं मातुरस्या उपस्थे विश्वान्यग्ने  
वयुनानि विद्वान् । मैनामर्चिषा मा तर्पसाऽ-  
भि शूशुचोऽन्तरस्याः शुक्रज्योतिर्वि भाहि ।  
अन्तरग्ने रुधा त्वमुखायै सद्ने स्वे । तस्या-  
स्त्वः हरसा तपज्जातवेदः शिवो भव । शिवो  
भूत्वा मह्यमग्नेऽथो सीद शिवस्त्वम् । शिवाः  
कृत्वा दिशः सर्वाः स्वां योनिमिहाऽमदः (३)॥

( वीर्यस्वाऽस्तपन्विशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठके नवमोऽनुवाकः ॥ ९ ॥

( अथ चतुर्थकाण्डे प्रथमप्रपाठके नवमोऽनुवाकः ) ।

अष्टमेऽनुवाक आपियो याज्यानुवाक्याः प्रोक्ताः । अथ नवमेऽनुवाकेऽग्न्यु-  
त्पादनमभिधत्ते ।

कल्पः—“ यत्प्राग्दीक्षाहुतीभ्यस्तत्कृत्वाऽऽकृत्यै प्रयुजेऽग्नये स्वाहेति पश्चाऽऽ-  
ध्वरिकीर्तुत्वाऽऽकृतिमग्निमिति षडाभिकीर्तिष्वे देवस्य नेतुरिति पूर्णाहुतिं सप्त-  
मीम् ” इति । पाठस्तु—

आकृतिमग्निमिति । आकृतिः संकल्पोऽस्मदीयानुष्ठानविषयस्तां प्रयुजं  
पेरकमग्निमुद्दिश्य स्वाहुतमिदमस्तु । अनुष्ठेयस्मरणसाधनं यन्मनः स्मृतस्य धार-  
णसामर्थ्यरूपा या मेधा तदुभयं प्रति प्रयुजं पेरकमग्निमुद्दिश्य स्वाहुतमिदमस्तु ।  
अविज्ञातस्यानुष्ठानस्य ज्ञानसाधनं यच्चित्तं यदपि तेन चित्तेन ज्ञातुं ( त )-  
मनुष्ठानं तदुभयं प्रति पेरकमग्निमुद्दिश्य स्वाहुतमिदमस्तु । वाचो मन्त्रपाठरूपाया  
विधृतिर्विधारणं तां प्रति पेरकमग्निमुद्दिश्य स्वाहुतमिदमस्तु । मनवे मनुष्याणां  
जनकाय प्रजापतये स्वाहुतमिदमस्तु । विधेषां नराणामनुग्रहीतृत्वेन वैश्वानरा-  
यामग्नये स्वाहुतमिदमस्तु । विधे विश्वात्मकस्य नेतुर्जगज्जिवाहकस्य देवस्य सख्य-  
मनुग्रहं मर्तो मरणवान्यजमानः सहसा वृणीत याचेत । तच्च सख्यमीदृशेन

स्तोत्रेण लभ्यते । विधे विश्वात्मकस्य रायो धनस्थेषुष्यसीशिषे त्वं नियन्ताऽ-  
सीति स्तुत्या पुष्यसे यज्ञपोषणाय द्युम्नं धनं वृणीत याचेत । इदं हविस्तव  
हुतमस्तु ।

आकूतिमित्यादिभिर्वैधानराय स्वाहेत्यन्तैर्मन्त्रैः साध्यं होमं विधत्ते—

“ षड्भिर्दीक्षयति षड्वा ऋतव ऋतुभिरेवैनं दीक्षयति ” [ सं० का० ५  
प्र० १ अ० ९ ] इति । होमेन दीक्षाख्यं तंस्कारं कुर्यादित्यर्थः ।

विधे देवस्य नेतुरिति पूर्णाहोतिं सप्तमीमिति विधिमभिप्रेत्य विधेयगतां  
सप्तसंख्यां प्रशंसति—

“ सप्तभिर्दीक्षयति सप्त छन्दांसि छन्दोभिरेवैनं दीक्षयति ” [ सं० का०  
५ प्र० १ अ० ९ ] इति ।

गायत्री त्रिष्टुब्जगतीत्यादिमन्त्रोक्तेषु छन्दःस्वष्टस्वन्त्ययोरुष्णिक्कुम्भोरेकी-  
कारेण छन्दसां सप्तत्वम् ।

विधे देवस्येतिमन्त्रे यदनुष्टुप्छन्दो यच्चास्य मन्त्रस्थोत्तमत्वं चरमरूपत्वं तदु-  
भयं प्रशंसति—

“ विधे देवस्य नेतुरित्यनुष्टुभोत्तमया जुहोति वाग्वा अनुष्टुप्तस्मात्प्राणानां  
वागुत्तमा ” [ सं० का० ५ प्र० १ अ० ९ ] इति ।

यस्मादिहानुष्टुब्वाभ्यां सर्वमन्त्रेष्वन्त्या च तस्मात्त्रोक्तेषु प्राणानां चक्षुरादीन्दि-  
याणां मध्ये वागुत्कृष्टा । वाचा हि विद्वत्ताभायां राजसभायां च पूज्यो भवति ।

अशेषजगद्व्यवहारसमर्थत्वेन मन्त्रौ प्रस्तौति—

“ एकस्माक्षरादनार्षं प्रथमं पदं तस्माद्यद्वाचोऽनातं तन्मनुष्या उपजीवन्ति  
पूर्णया जुहोति पूर्णं इव हि प्रजापतिः प्रजापतेराप्त्यै न्यूनया जुहोति न्यूनाद्धि  
प्रजापतिः प्रजा असृजत प्रजानां सृष्ट्यै ” [ सं० का० ५ प्र० १ अ०  
९ ] इति ।

यस्मादस्यामृचि प्रथमं पदं प्रथमः पाद एकेनाक्षरेण न्यूनं तस्मान्नुष्या  
वाचः स्वरूपमनाप्तमसंपूर्णमुपजीवन्ति । मूलाधारादुत्पन्नो वायुर्मूर्धपर्यन्तं वसुतो  
वक्षत्रे तत्तत्स्थानेषु वर्णानुत्पादयति । तदिदं वर्णाभिव्यक्तिलक्षणं वाऽश्वतुर्यं  
पदम् । पूर्वाणि तु त्रीणि पदानि कण्ठादध एव गूढत्वान्नाभिर्व्यञ्जयितुं  
शक्यन्ते । तथा चाऽऽज्ञायते—“ गुहा त्रीणि निहिता नेङ्गयन्ति तुरीयं  
वाचो मनुष्या वदन्ति ” इति । तुरीयं वैखर्याख्यवाचो रूपम् । एते-

( अग्न्युत्पादनभिधानम् )

नासंपूर्णे वाग्वयवहारसामर्थ्यं दर्शितम् । किंचेयमृगन्तरेषु पादेष्वक्षरसंपूर्णा ।  
तेन सृष्टिपूर्णप्रजापतिसाम्यात्तत्प्राप्तये भवति । प्रथमपादे यदक्षरन्यूनत्वं तेन सृ-  
ष्टिशून्यजगद्बीजसाम्यात्प्रजोत्पत्तये भवति । हि यस्मान्नितरामूनात्पत्नीनविकारा-  
दुपादानात्प्रजा अस्तृजत ।

कल्पः—“यत्प्राङ्मुष्टिकर्मणस्तत्कृत्वा शणकुलायेन मुञ्जकुलायेन वोत्तां पञ्चाष-  
ठा मा सु भित्था इति द्वाभ्यामाहवनीये प्रवृणक्ति” इति । तत्र प्रथमामाह—

मा सु भित्थेति । हे उखे त्वं मा भित्था भिन्ना मा भव । तदिदमभि-  
न्तत्वं तुष्टु कर्तव्यम् । तथा मा रिषः स्फुटितेनापि हिंसिता मा भव । तदेतद-  
स्फुटनं तुष्टु कर्तव्यम् । तत्वात्मना द्वैधीभावो भेदः । लेशस्य पृथग्भावः स्फुटनं,  
तदुभयं तव मा भूदित्यर्थः । दंष्ट्रस्व भेदाभावाय दृढा भव । सुवीडयस्व स्फुट-  
नाभावाय स्वाङ्गानि तुष्टु दृढी कुरु । हे धृष्णु धर्षणयुक्ते हेऽम्ब मातुसट्टाशि  
वीरयस्व वीरवदाचर । अग्निश्च त्वं च मिलित्वेदमस्मदीयं कर्म करिष्यथः । अथ  
द्वितीयामाह—

दंष्ट्रस्व देवीति । हे प्राथिवि देवि, मृत्कार्यत्वात्पृथिवीरूपत्वं, मन्त्रैर्निष्पाद्य-  
त्वाद्देवतात्वं, तथाविधे हे उखे स्वस्तये यजमानार्थं दंष्ट्रस्व दृढा भव । आसुरी  
माया शम्बराद्यसुरनिर्मितमायेव स्वधया कृताऽसि, कव्यप्रदानवाचिना स्वभाशब्दे-  
नान्नमात्रमुपलक्ष्यते, अच्चेन निमित्तभूतेन तद्धेतुयागसिद्धयर्थं त्वं निष्पादिताऽसि ।  
आसुरी माया यददचिन्त्यरचनारूपं चित्रं वस्तु सहसा भूत्वा प्रतिभाति तद्वच्च-  
मपि द्विस्तनत्वादिरचनायुक्ता निष्पन्नाऽस्तीत्यर्थः । त्वन्मुखाच्चिष्यत्स्यमानमिदं  
हव्यं देवानां जुष्टं प्रियमस्तु । त्वमप्यरिष्टा केनाप्यहिंसिता सत्यस्मिन्यज्ञ उदि-  
सुद्रता भव । अस्यामुखायां परितोऽङ्गारानोप्य तापनं विधत्ते—

“यदार्चिषि प्रवृज्याद्भूतमव रुन्वीत यदङ्गारेषु भविष्यदङ्गारेषु प्र वृ-  
णक्ति भविष्यदेवाव रुन्धे भविष्यच्च भूयो भूतात् ” [ सं० का० ५ प० १  
अ० ९ ] इति ।

यदि ज्वालायामुखां प्रतपेत्तदानीं यदस्य गृहे भूतं पूर्वं विद्यमानं धनमस्ति  
तदेव स्वाधीनं भवति, न तु भविष्यत् । यदि, अङ्गारेषु प्रतपेत्तदानीं गृहे भवि-

१ क. स. घ. ङ. “त्प्रकृतेरवि” । २ क. घ. ङ. “न वो” । ३ स. चोत्तां । ४ स.  
च. स्फुटनेना । ५ स. च. “रानारोष्य ।

( अग्न्युत्पादनाभिधानम् )

ष्यदविद्यमानं धनं प्राप्नोति । हि यस्माज्जना भविष्यद्धनं भूताद्भूयोऽर्थः मन्यन्ते । न खलु कश्चिदपि भूतार्थं प्रति यतते भविष्यदर्थं तु सर्वोऽपि प्रयतते । अङ्गारेषु काष्ठैः समिन्धनेन ज्वाला भाविनी । अतोऽङ्गाराणां भाविधनहेतुत्वं युक्तम् । तस्मिन्प्रतापने मा सु भित्था इत्यादिमन्त्रद्वयं विनियुक्ते—

“ द्वाभ्यां प्र वृणक्ति द्विपाद्यजमानः प्रतिष्ठित्यै ” [ सं० का० ५ प्र० १ अ० ९ ] इति ।

कल्पः—“ मित्रैतामुखां तवेति प्रदक्षिणमङ्गारैः उरिन्धे ” इति । पाठस्तु—

मित्रैतामुखामिति । हे मित्रैतामुखां तप तर्षां कुरु । एषोखा मा भेदि मा भिद्यताम् । अभित्ये मङ्गामावार्थमेतामुखां ते तव हस्ते परितो ददामि ।

देवतान्तरपरित्यागेन मित्रायैवोखायाः परिदाने कारणं दर्शयति—

“ ब्रह्मणा वा एषा यजुषा संभृता यदुखा सा यद्भिद्येताऽऽर्तिमार्छेद्यजमानो हन्येतास्य यज्ञो मित्रैतामुखां तपेत्याह ब्रह्म वै मित्रो ब्रह्मन्नेवेनां प्रतिष्ठ पयति नाऽऽर्तिमार्छति यजमानो नास्य यज्ञो हन्यते ” [ सं० का० ५ प्र० १ अ० ९ ] इति ।

येयमुखा सैषा परब्रह्मस्वरूपेण वसवस्त्वा कृण्वन्वित्यादिना यजुषा संपादिता । परब्रह्मण उत्पन्नत्वाद्यजुषो ब्रह्मत्वम् । तथाविधेन यजुषोत्पन्नाया उखायाः कदाचिदपि भेदो न युक्तः । कुलालेन निर्मितादयजुष्काद्वटादिलक्षणत्वात् । एवं सति यदि कदाचित्प्रमादाद्भिद्येत तदानीं यजमानो ध्रियेत यज्ञोऽपि विनश्येत् । मित्रा-योखायाः परिदाने तु मित्रस्य परब्रह्मरूपत्वाद्ब्रह्मण्येवोखा प्रतिष्ठापिता भवति । ततो यजमानस्य यज्ञस्य च नास्ति हानिः ।

अथ भेदे सति प्रायश्चित्तं विधत्ते—

“ यदि भिद्येत तैरेव कपालैः सः सृजेत्सैव ततः प्रायश्चित्तिः ” [ सं० का० ५ प्र० १ अ० ९ ] इति ।

पक्काया उखाया भेदे तदीयैरेव कपालैर्मृदन्तरं मिश्रयित्वा पुनरप्युखां निष्पादयेत् । सैव पुनर्निष्पादितोखा ततो भेदरूपादपराधात्प्रायश्चित्तिर्विमोचनहेतुः ।

( अग्न्युत्पादनाभिधानम् )

पूर्वं सामान्याकारेणोत्खायाः प्रतपनमाहवनीये विहितम् । अथ गतश्रियो विशेषं विधत्ते—

“ यो गतश्रीः स्यान्मथित्वा तस्याव दध्याद्भूतो वा एष स स्वां देवतामु-  
पैति ” [ सं० का० ५ प्र० १ अ० ९ ] इति ।

योऽग्निचयने प्रवृत्तो गतश्रीः शुश्रुवान्ग्रामणी राजन्यो वा भवेत्तस्य मथित-  
मग्निमुखायामवदध्यात् । न त्वाहवनीय उखायाः प्रवृज्जनं कार्यम् । एष त्रयाणां  
गतश्रियां मध्येऽन्यतमो भूतो भूतिमानैश्वर्योपैतः । अतः प्रभुत्वात्स स्वकीयामेव  
मथिताग्निरूपां देवतामुपेतुमर्हति न त्वाहवनीयदेवतान्तराम् ।

यस्तु गतश्रीः सन्पुनर्भूतिं कामयेत तस्य मथिताग्निमपोद्ये पूर्ववत्प्रवृज्जनमपि  
विधत्ते—

“ यो भूतिकामः स्याद्य उखायै संभवेत्स एव तस्य स्यादतो ह्येष संभवत्येष  
वे स्वयंभूर्नाम भवत्येव ” [ सं० का० ५ प्र० १ अ० ९ ] इति ।

आहवनीये प्रनमायामुखायां योऽग्निः संभवेत्स एव तस्य भूतिकामस्य गत-  
श्रियः कार्या न तु मथितः । हि यस्मादत उखायामेष संभवति तस्मान्मथनापेक्षा-  
मन्तरेण स्वयमेवात्पन्नात्वादेव स्वयंभूरित्युच्यते । एवं सति यजमानो भवत्येव  
भूतिं प्राप्नोत्येव । यजमानद्वेषिणोऽध्वर्याः प्रकारान्तरं विधत्ते—

“ यं कामयेत भ्रातृव्यमस्मै जनयेयमित्यन्यस्तस्याऽऽहत्याव दध्यात्साक्षादेवास्मै  
भ्रातृव्यं जनयति ” [ सं० का० ५ प्र० १ अ० ९ ] इति ।

यमुद्दिश्य शत्रुमस्मै जनयेयमिति कामयेताध्वर्युस्तस्यान्यतो गृहान्तरादिप्रदेशा-  
दग्निमानीयोखायां प्रक्षिपेत् । तथा सति विलम्बमन्तरेणैव भ्रातृव्यं जनयति ।  
अथ कामनाविशेषेणान्यमग्निं विधत्ते—

“ अम्बरीषादन्नाकामस्याव दध्यादम्बरीषे वा अन्नं श्रियते सयोन्येवान्नमव  
रुन्धे ” [ सं० का० ५ प्र० १ अ० ९ ] इति ।

घृतादिना आकादिभर्जनार्थं यत्लोकिकं लोहादिपात्रं तदम्बरीषं तस्मिन्प्रतप्ते  
घृतप्रक्षेपेण प्रौढा ज्वालोत्पद्यते । ततोऽग्निमाहृत्योखायामवदध्यात् । लोके हि  
तस्मिन्नाम्बरीषे आकादिकमन्नं धार्यते । अतः काम्यमानेनान्नेनैतस्याग्नेः समान-  
योनित्वाद्यजमानोऽन्नं प्राप्नोत्येव ।

तदेवं प्रवृज्जनमसंज्ञागतान्विधीन्परितमाप्य प्रकृतप्रवृज्जनोपपुक्तं द्रव्यं विधत्ते—

“ मुञ्जानव दधात्यूर्ग्वै मुञ्जा ऊर्जमेवस्मा अपि दधाति ” [ सं० का० ५ प० १ अ० ९ ] इति ।

शुष्कान्मुञ्जारूपांस्तुणविशेषानुत्थायां प्रक्षिपेत् । महिष्यादिभिर्भक्ष्यत्वान्मुञ्जा ऊर्गुपाः । अन्नमेव यजमानाय संपादयतीति ।

कल्पः—“ द्वन्चाः सर्पिरात्तुतिरिति तस्यां करुमुकमुत्तिखितं घृतेनाङ्कत्वाऽ-  
वदधाति मुञ्जांश्च ” इति । पाठस्तु—

द्वन्चाः सर्पिरिति । अत्रोत्पत्त्यमानोऽग्निरेतैर्विशेषणैः प्रशस्यते । द्रुशब्देन  
वृक्षा उच्यन्ते । “ द्रुषदमित्याह । वनस्पतयो वै द्रु । वनस्पतीनामेवैतेन सूयते ”  
इति श्रुत्यन्तरात् । द्रुशब्दाभिधेया वृक्षा अन्नं यस्यासौ द्वन्चाः । सर्पिरेवाऽऽ-  
हारत्वेन सूयते प्रक्षिप्यतेऽस्मिन्निति सर्पिरात्तुतिः । प्रतनः पुरातनः । होता देवाना-  
माह्वाता । वरेण्यो वरणीयः । सहस्रो बलस्य पुर्वः । मधनहेतुना बलेनोत्पद्य-  
मानत्वात् । अद्भुत आश्चर्यरूपः ।

अनेन मन्त्रेण साध्यं क्रुमुकावधानं विधत्ते—

“ अग्निर्देवेभ्यो निलायत त क्रुमुकं प्राविशत्करुमुकमव दधाति यदेवास्य तत्र  
न्यक्तं तदेवाव रुन्धे ” [ सं० का० ५ प० १ अ० ९ ] इति ।

क्रुमुकमर्त्वं काष्ठशकलम् । न्यक्तं विलीनमग्निरूपम् । तत्र तस्मिन्नेव शक-  
लेऽस्याग्नेर्यदेव रूपं न्यक्तं विलीनं तत्प्राप्नोति । चूर्णरूपं क्रुमुकमिति सूत्रकारे-  
णोक्तम् । अस्य क्रुमुकस्य घृताक्तत्वं विधत्ते—

“ आज्येन सं यौत्येतद्वा अग्नेः प्रियं धाम यदाज्यं प्रियेणैवैनं धाम्ना समर्ध-  
वस्यथो तेजसा ” ( सं० का० ५ प० १ अ० ९ ] इति ।

संयौति तत्क्रुमुकं संमिश्रयेत् । आज्यस्याग्निस्थानत्वम् “ आ व्यायतां घृत-  
योनिरग्निः ” इत्यादिमन्त्रवर्णादघृतेन ज्वालोत्पत्तेर्भावगन्तव्यम् । ज्वालोत्पत्तिरे-  
वात्राथो तेजसा समर्धयतीत्युच्यते ।

कल्पः—“ परस्या अभि संवत इति वैकण्ठ्यतीं समिधमादधाति ” इति ।

पाठस्तु—

( अग्न्युत्पादनाभिधानम् )

परस्या अधीति । तम्पग्वनते देवान्मजते यस्यां क्रियायां सा क्रिया संवत् । परस्याः संवतोऽभ्युत्कृष्टाया इष्टेरधिष्ठानं त्वमवरान्निष्ठानप्यस्मानभ्या-  
वराऽऽभिमुख्येनाऽऽगत्य दुःखात्तारय । यत्र येषु बन्धुष्वमहस्मि तानपि बन्धु-  
नव रक्ष । अनेन मन्त्रेण साध्यं समिदाधानं विधत्ते—

“ वैकङ्कतीमा दधाति मा एवाव रुन्वे ” [ सं० का० ५ ब० १ अ० ९ ] इति ।

आग्नेयी दीप्तिर्विकङ्कतवृक्ष एवावतिष्ठते । अत एवाऽऽधानब्राह्मणे स्तूयते—  
“ अग्नेः तृष्टस्य यतः । विकङ्कनं मा आच्छत् ” इति । अतो वैकङ्कतसमि-  
धा दीप्तिः प्राप्यते ।

कल्पः—“ परमस्याः परावत इति शमीमयीम् ” इति । पाठस्तु—

परमस्या इति । परावच्छब्दो दूरदेशवाची । हेऽग्ने परमस्याः परावतोऽ-  
त्यन्तदूरदेशादिहास्मिकर्मणि त्वमागहि आगच्छ । कीदृशस्त्वं, रोहिदधो लो-  
हितवर्णोऽधो यस्यासौ रोहिदधः । अत एवान्यत्राप्याम्नायते—“ रोहितेन  
त्वाऽग्निर्देवतां गमयतु ” इति । पुरीषमुखाहेतुभूतं पांसुमर्हतीति पुरीष्यः । पुरुषां  
यजमानानां प्रियः पुरुषियः । तादृशस्त्वं मृधः शर्वंस्तरातिलक्षय ।

अनेन मन्त्रेण साध्यं समिदाधानं विधत्ते—

“ शमीमयीमा दधाति शान्त्यै ” [ सं० का० ५ प० १ अ० ९ ] इति ।

शमीवृक्षस्याग्निदाहशमनहेतुत्वात्तदीयया समिधा शान्तिर्भवति । अत  
एवाऽऽधानब्राह्मणे पठ्यते—“ प्रजापतिराग्निमतुजत । सोऽविभेत्स मा  
धक्षयतीति । त२ शम्याऽशमयत् । तच्छम्यै शमित्वम् ” इति ।

कल्पः—“ सीद त्वं मातुरस्या उपस्थ इति तित्ताभिर्जातमुख्यमुपतिष्ठते ”  
इति । तत्र प्रथमावाह—

सीद त्वं मातुरिति । हेऽग्ने त्वं मातृसमानाया अस्या उत्थाया उपस्थ  
उत्सङ्गे सीदोपविश । कीदृशस्त्वं, विश्वानि वयुनानि सर्वांश्चानोपायान्विद्वाने-  
नामुत्तामर्चिषा त्वदीयदीप्यया मा शूशुचोऽत्यन्तं मा दीपय । तपसा संतापेनाभि  
मा शूशुचः । अर्चिः कारणं तपः कार्यं, कारणेनवत्तापो भवति, कार्येण तु  
भूयान् । तदुभयं मा कुर्वित्यर्थः । अस्यामुच्चायामन्तः शुक्रज्योतिर्निर्मलप्रकाशः  
सन्विभाहि विशेषेण दीप्यस्व । अथ द्वितीयामाह—



( अग्न्युत्पादनाभिधानम् )

अन्तरंगे रुचेति । हेऽग्ने उखायै तस्या उखाया अन्तर्मध्ये स्वे सद्ने स्वकीये स्थाने रुचा दीप्यते यज्यस्वेति शेषः । हे जातवेदस्त्वं तस्या उखायाः शिवो भव सुखपदो भव । किं कुर्वन् । हरसा तेजसा तपञ्ज्वलन् । अथ तृतीयामाह—

शिवो भूत्वेति । हेऽग्ने मह्यं मदर्थं शिवः शान्तो भूत्वाऽथो अनन्तरं त्वं शिवः सन्सीद सर्वान्प्रति शान्तः सन्नुपविश । सर्वा दिशः शिवाः शान्ताः कृत्वेहास्यामुखायां स्वां योनिं स्वकीयं स्थानमासद आगत्योपविश ।

एतान्मन्त्रान्विनियुक्ते—

“ सीद त्वं मातुरस्या उपस्थ इति तिसृभिर्जातमुप तिष्ठते त्रय इमे लोका एष्वेव लोकेष्वविदं गच्छत्यथो प्राणानेवाऽऽत्मन्धत्ते ” [ सं० का० ५ प्र० १ अ० ९ ] इति ।

आविदं ख्यातिम् । किंच प्राणापानव्यानानां त्रित्वात्तानपि त्रिसंख्यया स्वात्मनि स्थापयति । अत्र विनियोगसंग्रहः—

आकूतिं सप्तभिर्दक्षिणाहुतिर्मां स्विती च दद्यात् ।

पूर्वाग्नौ प्रवृणक्त्योखां मित्राङ्गारैः समिध्यते ॥

द्व्यञ्जः क्रमुकमाधत्ते परं वैकङ्कतीं परम् ।

अग्नीमयीं सीद जातं तिसृभिश्चोपतिष्ठते ॥

नवमे त्वनुवाकेऽस्मिन्मन्त्राः षोडश वार्ष्णिताः ॥

अत्र मीमांसा ।

दशमाध्यायस्य तृतीयपादे चिन्तितम्—

षड्भिर्दक्षिणतीत्यग्निगतं प्रकृतबाधकम् ।

समुच्चिन्नं वा बाधः स्यात्कार्यैक्यत्वात्वाक्यतः ॥

अग्नौ होमाङ्गता क्लृप्तेरतिदिष्टेन तुल्यता ।

विमाऽऽवृत्तिं द्वादशत्वसिद्धये स्यात्समुच्चयः ॥

अग्निचयने दक्षिणाहुतयः श्रूयन्ते—“ षड्भिर्दक्षिणतीत्यग्निगते ” इति । प्रकृतावपि—

“ स्तुवेण चतस्रो जुहोति दक्षितत्वाय ” इत्यादिना दक्षिणाहुतयः षड् विहिताः ।

( अग्निधारणामिधानम् )

तत्र मन्त्रा भिन्नाः—“ आकूत्यै प्रयुजेऽग्नये स्वाहा ” इत्यादयः प्राकृता मन्त्राः,  
“ आकूतिमग्निं प्रयुजस् स्वाहा ” इत्यादयो वैकृताः । तत्र वैकृत-  
माहुतिमन्त्रषट्कं प्राकृतस्य बाधकं भिन्ना प्राकृतेन समुच्चितमिति संशये  
बाधकमिति तावत्प्राप्तम् । कुतः । कार्यैक्यात् । दीक्षणीयाङ्गभूताहुत्युपकार-  
क्षणं यत्कार्यं प्राकृतानां मन्त्राणां तदेव वैकृतानामपि । न च विकृतौ तत्र  
प्रतीयत इति शङ्कनीयम् । स्वाहान्तपाठरूपेण लिङ्गेन मन्त्राणामाहुत्युपकार-  
कत्वप्रतीतिः । आहुतीनां च षड्भिर्दीक्षयतीति वाक्येन दीक्षणीयाङ्गत्वप्रतीतिः ।  
तस्माच्छ्रूयमाणैर्मन्त्रैरितिदिष्टानां बाध इति पूर्वः पक्षः । अग्नौ मन्त्राणां स्वरूपं  
यद्यपि श्रुतिसिद्धं तथाऽपि होमाङ्गत्वं लिङ्गेन कलानीयम् । तथा चातिदेशक-  
त्वेऽप्येवैस्तुल्यबलत्वाच्च बाध्यबाधकता । एवमपि न समुच्चये प्रमाणमस्तीति  
चेत् । अस्त्येव । दादग जुहंतीति संख्याविधानेन तृत्सिद्धेः ।  
न च वैकृतानामेव षण्णामावृत्त्या संख्या सिध्यतीति बाध्यम् । आवृत्तेरश्रुत-  
त्वात् । न च सा कलायितुं शक्यतेऽन्यथाऽपि संख्योपपत्तेः । तस्मात्समुच्चय  
इति राजान्तः ॥

इति श्रीमत्सायणाचार्यविरचिते माध्वार्ये वेदार्थप्रकाशे छंणयजुर्वे-

दीयतैत्तिरीयसंहिताभाष्ये चतुर्थकाण्डे प्रथमपाठके

नवमोऽनुवाकः ॥ ९ ॥

( अथ चतुर्थाष्टके प्रथमप्रपाठके दशमोऽनुवाकः ) ।

यदग्ने॒ यानि॒ कानि॒ चाऽऽ ते॒ दारु॑णि द॒धम-  
सि॑ । तद॒स्तु तु॒भ्यमि॒द॒घृतं॑ तज्जुष॒स्व यवि॑ष्ठ्य ।  
यद॒त्य॒प॒जिह्मिका॑ यद्व॒घ्नो अ॒तिस॑र्पति । सर्वं  
तद॒स्तु ते॒ घृतं॑ तज्जुष॒स्व यवि॑ष्ठ्य । रात्रिं॒रा-  
त्रिम॑प्रयावं भर॒न्तोऽश्वा॑यिव तिष्ठते घा॒सम॑स्मै ।  
रा॒य॒स्पोषे॑ण॒ समि॑षा म॒दन्तोऽग्ने॑ मा ते॒ प्रति॑-  
वेषा॒ रिषा॑म । नाभा॑ ( १ ) पृथि॒व्याः संमि॑-

धानमग्निं रायस्पोषाय बृहते हवामहे । हरं-  
मदं बृहदुक्तं यजत्रं जेतारमग्निं पृतनासु  
सासहिम् । याः सेना अभीत्वरीराव्याधिनी-  
रुगणा उत । ये स्तेना ये च तस्करास्तास्ते  
अग्नेऽपि दधाम्यास्ये । दध्वाभ्यां मल्लि-  
जम्भ्यैस्तस्करा उत । हनूभ्यास्तेनान्भग-  
वस्तास्त्वं खाद सुखादिताम् । ये जनेषु मलि-  
म्लवः स्तेनास्तस्करा वने । ये (२) कक्षेष्व-  
षायवस्तास्ते दधामि जम्भयोः । यो अस्म-  
भ्यमरातीयाद्यश्च नो द्वेषते जनः । निग्यायो  
अस्मान्दिप्साञ्च सर्वं तं मस्मसा कुरु । स-  
शितं मे ब्रह्म सशितं वीर्यं बलम् । सशितं  
क्षत्रं जिष्णुं यस्याहमस्मि पुरोहितः । उदैषां  
षाह् अतिरमुदूर्च उदु बलम् । क्षिणोमि ब्रह्म-  
णाऽमित्रानुञ्जयामि (३) स्वा अहम् । इक्षानो  
रुक्म उग्या व्यद्यौदुर्मर्षमायुः श्रिये रुचानः ।  
अभिरमृतो अभवद्वयोभिर्यदेनं द्यौरजयत्सु-  
रेताः । विश्वा रूपाणि प्रति मुञ्चते कविः  
प्रासावीद्भद्रं द्विपदे चतुष्पदे । वि नाकमख्य-  
स्तविता वरेण्योऽनुं प्रयाणमुषसो वि राजति ।  
नक्तोषासा समनसा निरूपे धापयेते शिशुमे-  
क समीची । । द्यावा क्षामा रुक्मः (४)  
अन्तर्वि भाति देवा अग्निं भारयन्द्रविणोदाः ।

( अग्निधारणाभिधानम् )

सुपर्णोऽसि गरुत्मान्त्रिवृत्ते शिरो गायत्रं चक्षुः  
स्तोमं आत्मा सामं ते तनूवर्मिदेव्यं बृहद्रथं-  
तरे पक्षौ यज्ञायज्ञियं पुच्छं छन्दांस्यङ्गानि  
धिष्णिषाः शफा यजूंषि नाम । सुपर्णोऽसि  
गरुत्मान्दिवं गच्छ सुवः पत ( ५ ) ॥

( नामा वने ये नयामि क्षामा रुक्मोऽष्टात्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठके दशमोऽनुवाकः ॥ १० ॥

( अथ चतुर्थकाण्डे प्रथमप्रपाठके दशमोऽनुवाकः ) ।

नवमेऽनुवाकेऽग्न्युत्पादनमुक्तम् । अथ दशमेऽग्निधारणमुच्यते ।

कल्पः—“ यदग्ने यानि कानि चेति पञ्चभिरीदुम्बरमपरशुवृक्कणमुख्य इधम-  
मभ्यादयाति ” इति । तत्र प्रथमावाह—

यदग्ने यानि कानीति । हेऽग्ने ते त्वदर्थं यानि कानि च दारुणि, दारु-  
शब्देन कुठारच्छेदराहितमविदारितं काष्ठमुच्यते । तद्दशानि यानि कान्यप्परण्यं  
पतितानि काष्ठान्यानीय दध्मासि धारयाम इति यत्तत्सर्वं तुभ्यं त्वदर्थं घृतमिध्व-  
तमेव घृतवत्प्रियमस्तु । हे यद्विष्टच युवतम तद्दारुजां जुषस्व । अथ द्वितीया-  
वाह—

यदत्त्यपजिह्विकेति । जिह्वाः प्रधानज्वालाः । तत्समीपवर्तिनी क्षुद्रज्वालो-  
पजिह्विका । अस्माभिररण्यादानीतेषु दारुषु मध्ये यद्दारु महारण्ये दावाग्रेरुप-  
जिह्विका स्वल्पज्वालाऽस्ति भक्षयतीषद्दहतीत्यर्थः । वज्रशब्दः पिपीलिकासदृशं  
क्षुद्रजीवमाचष्टे । स च यत्काष्ठमति सर्पति अतिशयेन सर्पति प्राप्नोति । काष्ठाव-  
यवेषु तत्र तत्र सारं भक्षयतीत्यर्थः । तत्सर्वमित्यादि पूर्ववत् । अथ तृतीयावाह—

रात्रिं रात्रिमिति । हेऽग्ने ते तव प्रतिवेशाः प्रत्यासन्ना वयं मा रिषाम  
हिंसां न प्राप्नुमः । किं कुर्वन्तः । रायस्पोषेण धनपुष्ट्या धनपोषेणेषाऽग्नेन च  
सम्यङ्मदन्तः । तथा रात्रिं रात्रिमप्रयावं प्रतिदिनं पृथग्भावमकृत्वा । एकमपि

दिनमवर्जयित्वेत्यर्थः । अस्मा अग्नये घासं समिद्रूपं भक्ष्यं भरन्तः संपादयन्तः । तत्र दृष्टान्तः—तिष्ठतेऽध्यायेव वाजिशालायां बद्ध्वा स्थापिताय प्रौढायाश्वा-  
यैकमपि दिनमवर्जयित्वा यथा घासं प्रयच्छन्ति तद्वत् । अथ चतुर्थीमाह—

नाभा पृथिव्या इति । बृहते प्रौढाय रायस्पोषायाग्निमिमं वयं हवामह  
आह्वयामः । कीदृशमग्निं, पृथिव्या नाभा समिधानमुखाया मध्ये सम्यग्दीप्यमा-  
नम् । इरया समिद्रूपेणाग्नेन माद्यतीतीरंमदस्तम् । बृहन्ति प्रौढान्युक्थानि प्रशं-  
सनानि यस्यासौ बृहदुक्थस्तम् । यजत्रं यागहेतुं, जेतारं राक्षसादिविषये जय-  
शीलं, पुतनास्वग्निं संग्रामेष्वग्रे गच्छन्तं, सासहिमस्मदपराधानामतिशयेन  
सोढारम् । अथ पञ्चमीमाह—

याः सेना इति । याः काश्चित्परकीयाः सेना अभीत्वगीरस्मदाभिमुख्येन  
गमनशीला आव्याधिनीः सर्वतोऽस्मान्पीडयन्त्य उगगा उत्कृष्टगणोभेता बहु-  
स्तोमा इत्यर्थः । एवंविधा याः सेनाः सान्ति, उतापि च ये स्तेना गुप्तचोरा  
ये च तस्कराः प्रकटचोरास्तान्सर्वस्तवाऽऽस्ये मुखेऽपिदधामि प्रक्षिपामि ।

एतान्मन्त्रान्विनियुक्ते—

“ न ह स्म वै पुराऽग्निरपरशुवृक्णं दहति तदस्मै प्रयोग एवर्षिरस्वदयद्यदग्ने  
यानि कानि चेति समिधमा दधात्यपरशुवृक्णमेवास्मै स्वदयति ” [ सं० का०  
५ प० १ अ० १० ] इति ।

पुरेतन्मन्त्रप्रयोगात्पूर्वं कदाचिदपरशुवृक्णं परशुच्छेदरहितं काष्ठं न ह  
स्म वै दहति सर्वथा न दहति । अविदारितं काष्ठमग्नौ प्रक्षिप्तमपि न भस्मी  
भवति, किंतु ज्वालाया क्वचित्कृष्णं भवतीत्यर्थः । एवं सति प्रयोगः प्रयुज्यमान  
अग्निरेव यदग्ने यानीति मन्त्र एवास्मा अग्नये तत्काष्ठमविदारितमस्वदयत्स्वादु-  
क्षतवान् । एतदर्थमेव यद्वाहुरा तद्वृत्तमस्त्विति मन्त्रे पठ्यते । तस्माद्यदम् इत्यादि-  
मन्त्रैः समिधमादध्यात्तेनास्मा अग्नये परशुच्छेदरहितं काष्ठं स्वदयत्येव ।

एतद्वेदनं प्रशंसति—

“ सर्वमस्मै स्वदते य एवं वेद ” [ सं० का० ५ प० १ अ० १० ] इति ।

यत्काष्ठमपरशुवृक्णमभ्याधेयं तस्य जातिविशेषं विधत्ते—

( अग्निधारणाभिधानम् )

“ औदुम्बरीमा द्वात्यूर्वा उदुम्बर ऊर्जमेवास्मा अपि दधाति ” [ सं० का० ५ प्र० १ अ० १० ] इति ।

यदग्न इत्यादिमन्त्रसंघरूपं सूक्तं पशंसति—

“ प्रजापतिरग्निमसृजत तं सृष्ट्य रक्षाऽस्यजिघास्तन्तस एतद्राक्षोघ्नम-  
वश्यन्तेन वै स रक्षाऽस्यपाहत यद्राक्षोघ्नं भवत्यग्नेरेव तेन जाताद्रक्षाऽस्यप  
हन्ति ” [ सं० का० ५ प्र० १ अ० १० ] इति ।

राक्षोघ्नोऽयमग्निस्तत्सूक्तं राक्षोघ्नं यदग्रे यानि कानि चेत्यारभ्यामित्रानुजयामि  
स्वाऽअहमित्येतदन्तम् । अनेन सूक्तेन रक्षांसि प्रजापतिर्हन्तवान् । तस्मादत्रा-  
प्यनेन सूक्तेन तथैकं भवितव्यम् । तेन सूक्तेनोत्पन्नादग्नेः सकाशाद्रक्षांसि  
विनाशयति ।

कल्पः—“ दंष्ट्राभ्यां मलिम्लूनित्याश्वर्थीं समिधमादधाति ” इति । पाठस्तु—

दंष्ट्राभ्यामिति । गुप्ताः प्रकटाश्चेति द्विविधाश्चोराः । प्रकटा अपि  
द्विविधाः, अरण्येषु मार्गमध्येऽपहत्य प्रत्यक्षमेव पलायमानाः प्रकटाः । ततोऽ-  
प्यतिप्रकटा निर्भया ग्रामेष्वाऽऽगत्य बेन्दिकराः । त एतेऽत्र मलिम्लव इत्यु-  
च्यन्ते । मलं पापाधिक्यमेषामस्तीति मलिनाः । तथाविधा भूत्वा म्लोचयन्ति  
चौर्यं कुर्वन्तीति मलिम्लवस्तान् । दन्तपङ्क्तिमध्ये याभ्यां तीक्ष्णदन्ताभ्यां कमु-  
कादिकं भक्ष्यते ते दंष्ट्रे । ततः पुरोवर्तिनो बहिर्दृश्यमाना दन्ता जम्भायाः ।  
अन्तर्लीने तु हन् । तत्र मलिम्लूदंष्ट्राभ्यां पण्डित्वा जम्भैस्तत्स्करानपि  
पण्डित्वा हन्भ्यां स्तेनान्पण्डित्वा हे भगवः पूजनीयाग्ने तान्सर्वान्सुखादि-  
तान्पुनर्जीविनरहिता यथा भवन्ति तथा त्वं स्वाद् भक्षय । एतन्मन्त्रसाध्यं  
समिधाधानं विधत्ते—

“ आश्वर्थीमा दधात्यश्वर्थो वै वनस्पतीनाऽ सपत्नसाहो विजित्यै ” [ सं०  
का० ५ प्र० १ अ० १० ] इति ।

सपत्नान्सहतेऽभिभवतीति सपत्नसाहः । अश्वरूपधारिणोऽग्रेरस्मिन्वृक्षेऽवस्थि-  
तत्वादश्वत्थस्य सपत्नसाहत्वम् । तत्रावस्थानमाधानम्रासणे भूयते—“ अग्निर्दे-  
वेभ्यो निलायत । अश्वो रूपं कृत्वा । सोऽश्वत्थे संवत्सरमतिष्ठत् । तदश्वत्थ-  
स्पाश्वत्थत्वम् ” इति । अतस्तदीया समिद्विजयाय संपद्यते ।

कल्पः—“ये जनेषु मल्लिम्लव इति वैकङ्कन्तीम् ” इति । आदधातीति शेषः । पाठस्तु—

ये जनेष्विति । ग्रामवर्तिषु जनेषु वनेषु गच्छत्सु च ये त्रिविधाः पूर्वोक्ता-  
श्वोराः सन्ति, ये चान्ये व्याघ्रादयः कक्षेषु स्थित्वाऽघायवो भवन्ति, अघं  
पापं हिंसनमिच्छन्तीत्यघायवः, तान्सर्वास्तव जन्मयोर्दधामि ।

एतन्मन्त्रसाध्यं समिदाधानं विधत्ते—

“वैकङ्कन्तीमा दधाति मा एवाव रुन्धे ” [ सं० का० ५ प्र० १ अ०  
१० ] इति ।

कल्पः—“यो अस्मभ्यमरातीयादिति शमीमयीम् ” इति । पाठस्तु—

यो अस्मभ्यमिति । पूर्वं चोरभेदा दर्शिताः । इदानीं शत्रुभेदा उच्यन्ते ।  
तत्र त्रिविधा अरातयो द्वेषिणो निन्दकाश्चेति । तत्र दातव्यत्वेन प्राप्तं धनं  
यो न ददाति सोऽयमरातिः । कार्यविघातं यः करोति स द्वेषी । वाग्दौर्जन्य-  
मात्रं यः करोति स निन्दकः । हन्तुकामश्चतुर्थः । तत्र योऽस्मभ्यमस्माकमराती-  
यादरातित्वमिच्छति, यो यजमानानस्मान्द्वेषते कार्यनाशेन बाधते, योऽप्यन्योऽ-  
स्मान्निन्दान्निन्दति, यश्चापरोऽस्मान्दिप्ताद्दम्भितुं हिंसितुमिच्छति, तं सर्वं जने  
मस्मसा कुरु । चूर्णजन्यशब्दस्यानुकरणं मस्मसेति, चूर्णी कुर्वीत्यर्थः ।

एतन्मन्त्रसाध्यं समिदाधानं विधत्ते—

“शमीमयीमा दधाति शान्त्यै” [ सं० का० ५ प्र० १ अ० १० ] इति ।

कल्पः—“संशितं मे ब्रह्मोदेषां बाहू अतिरमित्युत्तमे यजमानं वाचयं-  
स्तूष्णीमौदुम्बर्यौ समिधावादधाति ” इति । तत्र प्रथमामाह—

संशितं मे ब्रह्मेति । मे मदीयं ब्रह्म ब्राह्मण्यं संशितं सम्यक्कीक्षणीकृतं  
शास्त्रीयमार्गवर्ति कृतमित्यर्थः । तथा वीर्यमिन्द्रियशक्तिः । बलं शरीरेजशक्तिः ।  
तदुभयं संशितं सम्यक्स्वकार्यक्षणं, तथा यस्य शस्त्रस्य राज्ञोऽहं पुरोहितोऽस्मि  
मे मदीयं तत्क्षेत्रं जिष्णु जयशिलं यथा भवति तथा संशितम् । अस्त्विति  
शेषः । अथ द्वितीयामाह—

उदेषां बाहू इति । एषां स्वकपिनां राजब्राह्मणादीनां मध्य एकैकस्य  
बाहू उदतिरमुत्कर्षेण वर्धितवानस्मि । लौकिकोक्तिरियम् । लोके हि योऽन्य-

( अग्निधारणभिधानम् )

स्मादुत्कृष्टो भवति तं जना एवमाहुः—स्वकीयहस्तमुपरितनं कृतवानिति ।  
वर्चः कान्तिः । तामप्युदतिरम् । बलं शरीरं तदप्युदतिरम् । ब्रह्मणा मन्त्रसाम-  
ध्वर्षेनामित्राञ्जत्रून्क्षिणोमि क्षीणाङ्करोमि । स्वास्वकीयान्पुरुषानहमुन्नयाम्युत्कर्षं  
पापयामि ।

एतन्मन्त्रसाध्यं यजमानवाचनं विधत्ते—

“ स२ शितं मे ब्रह्मोदेषां बाहू अतिरमित्युत्तमे औदुम्बरी वाचयति ब्रह्म-  
णैव क्षत्र२ स२श्यति क्षत्रेण ब्रह्म तस्माद्ब्राह्मणो राजन्यवानत्यन्यं ब्राह्मणं  
तस्माद्राजन्यो ब्राह्मणवानत्यन्य२ राजन्यम् ” [ सं० का० ५ प्र०  
१ अ० १० ] इति ।

उत्तमे राक्षोघ्नसूक्तस्थान्तिमे ऋचौ यजमानं वाचयेत् । औदुम्बर्यौ द्वे समिधौ  
तूष्णीमादध्यादिति शेषः । प्रथममन्त्रे ब्रह्मक्षत्रयोः संशितत्वं यदुक्तं तत्र पर-  
स्पोपकारो विज्ञायते । ब्राह्मणेनैव पुरोहितेन राजा धर्मे तीक्ष्णिकृतो भवति ।  
राज्ञा नियामकेन ब्रह्मणोऽपि संशितः स्वाचारो नियमितो भवति । यस्मा-  
देवं तस्माद्राजन्येन स्वाभिना युक्तो ब्राह्मणः स्वामिरहितं ब्राह्मणमत्येति ।  
राजाऽपि धर्मबोधकेन पुरोहितेन ब्राह्मणेन युक्तस्तद्रहितमधार्मिकं राजन्यं राजा-  
नमत्येति ।

कल्पः—“ एकविंशतिनिर्बाधो रुक्मः सूत्रोतस्तं दृशानो रुक्म इति समा-  
सिनो यजमानोऽन्तर्निर्बाधं प्रतिमुच्य बहिर्निर्बाधान्कुरुते ” इति । १।४।२।३—

दृशानो रुक्म इति । दृशानो दर्शनीयरूपो रुक्मः सुवर्णनिर्मितः फलका-  
कार आभरणविशेष उर्व्या महत्या दीप्त्या व्यद्योद्विद्योतते स्म । किं कुर्वन् ।  
दुर्मर्षमतिरस्कार्यमायुजर्विनं श्रिये श्रयितुं रुचानो वाञ्छन् । तथाविधोऽग्निर्वि-  
योभिरन्नेर्हविर्भिरमृतोऽभवत् । यद्यस्मादेनमग्निं द्यौर्द्युलोकवासिदेवगणः सुरेताः  
सन्नजनयत्तस्मादमृतत्वं युक्तम् । अत्र रुक्मस्याग्निधारणाङ्गत्वाद्वाग्नित्वमु-  
पचरितम् । अनेन मन्त्रेण साध्यं रुक्मप्रतिमोकं विधत्ते—

“ मृत्युर्वी एष यदग्निरमृत२ हिरण्य२ रुक्ममन्तरं प्रति मुञ्चतेऽमृतमेव मृत्यो-  
रन्तर्धत्ते ” [ सं० का० ५ प्र० १ अ० १० ] इति ।

अग्नेर्दाहेन विनाशकत्वान्मृत्युत्वं, हिरण्यस्याग्निसंपर्केऽपि अस्मीभावाददर्शनाद-



( आग्निधारणाभिधानम् )

भृतत्त्वम् । एवं सति धाराविष्यमाणस्याग्नेः स्वकीयस्योरसश्चान्तरं मध्यवार्तिं यथा भवति तथा रुक्मं दीर्घसूत्रेण प्रोतं गले प्रतिमुञ्चेत् । तेन प्रतिमुक्तेन दाहका-  
दग्निरूपान्मृत्योरमृतं रुक्मं व्यवधानरूपं कृतवान्भवति ।

तस्य रुक्मस्य बिन्दुसदृशानाकारविशेषान्विधत्ते—

“ एकविंशतिनिर्बाधो भवत्येकविंशतिर्वै देवल्लोका द्वादश मासाः पञ्चत-  
वस्त्रय इमे लोका असावादित्य एकविंश एतावन्तो वै देवल्लोकास्तेभ्य एव  
भ्रातृव्यमन्तरेति ” [ सं० का० ५ प्र० १ अ० १० ] इति ।

सुवर्णफलके निम्नोन्नतभावमापद्य स्पर्शकारिणं पुरुषं निःशेषेण बाधन्त इति  
निर्बाधाः स्फोटसदृशा अवयवविशेषाः । ते चैकविंशतिसंख्याका यस्मिन् रुक्मे  
सोऽयमेकविंशतिनिर्बाधः । तादृशं रुक्मं कुर्यात् । लोक्यन्ते भुज्यन्ते यैर्देशकाला-  
दिसाधनविशेषैस्ते लोकाः । मासादयश्च देवानां भोगसाधनानीति त एव  
लोका इत्युच्यन्ते । अतो निर्बाधगत्यैकविंशतिसंख्यया मासादिकेभ्य आदि-  
त्यान्तेभ्य एकविंशतिलोकेभ्यो भ्रातृव्यमन्तारितं करोति ।

विहितान्निर्बाधान्प्रशंसति—

“ निर्बाधैर्वै देवा असुरान्निर्बाधेऽकुर्वन्त तन्निर्बाधानां निर्बाधत्वं निर्बाधी  
भवति भ्रातृव्यानेव निर्बाधे कुरुते ” [ सं० का० ५ प्र० १ अ० १० ] इति ।

चर्मखड्गधारिणो देवाश्चर्मणो बहिर्भागे त्वचितैः कास्यादिमयैः प्रौढस्फो-  
टकारैर्निर्बाधैः स्वग्रहणार्थमागतानसुरानास्फाल्य भूमिपतनादिरूपे निर्बाधे  
स्थितानकुर्वन्त । यस्मान्निश्चितबाधा एते तस्मान्निर्बाधाः । अतोऽत्र रुक्मस्य  
निर्बाधित्वेन भ्रातृव्यान्सर्वान्निश्चितबाधे पतितान्कुरुते ।

कल्पः—“ विश्वा रूपाणीति शिष्यपात्रं प्रतिमुञ्चेत् ” इति । पाठस्तु—

विश्वा रूपाणि प्रतीति । कविर्विद्वान्वरुण्यः श्रेष्ठः सविता विश्वा रूपाणि  
समस्तानि जगद्रूपाणि प्रतिमुञ्चेत् स्वस्मिन्स्वी करोति । प्रकाशयतीत्यर्थः । द्विपदे  
चतुष्पदे मनुष्याणां पशूनां च भद्रं स्वस्वव्यवहारप्रकाशनरूपं श्रेयः प्राप्तावी-  
त्संपादितवान् । नाकं स्वर्गं विशेषेणारूप्यत्पकाशितवान् । उषसः प्रयाणमनूषः-  
कालेऽतीते सति विराजति विशेषेण प्रकाशते ।

( अग्निधारणाभिधानम् )

अनेन मन्त्रेण साध्यं शिष्यपाशपतिभोक्तं विधत्ते—

“ सावित्रिया प्रति मुञ्चते प्रसूत्यै ” [ सं० का० ५ प्र० १ अ० १० ] इति । सविता वरेण्य इति मन्त्रलिङ्गादियं सावित्री सम्यक्प्रेरणाय संपद्यते ।

कल्पाः—“ नक्तोषासेति कृष्णाजिनमुत्तरम् ” इति । प्रतिमुञ्चत इत्यनुवर्तते । पाठस्तु—

नक्तोषासेति । नक्तं चोषाश्च नक्तोषासा रात्रिदिवसावित्यर्थः । समनसा परस्परमेकमतियुक्ते, विरूपे रात्रिः कृष्णा दिवसस्तु शुक्ल इत्येवं विलक्षणरूपे, समीची समीच्यावनुकूले सत्यौ, एकं शिशुमभिं धापयेते यजमानकर्तृकमभिधारणं संपादयतः । द्यावा द्युलोके क्षामा क्षितौ भूलोकेऽन्तस्तदुभयमध्यवर्तिन्यन्तरिक्षे रुक्मो विभाति । अयमग्निर्द्विशेषेण प्रकाशते । दीव्यन्ति विहरन्तीति देवाः प्राणाः ते च द्रविणोदा यागद्वारेण द्रविणं धनरूपं फलं प्रयच्छन्ति । तादृशा यजमानस्य प्राणा अभिमेतं धारयन्भूतवन्तः ।

एतन्मन्त्रसाध्यं कृष्णाजिनपतिभोक्तं विधत्ते—

“ नक्तोषासेत्युत्तरयाऽहोरात्राभ्यामवैनमुद्यच्छते ” [ सं० का० ५ प्र० १ अ० १० ] इति ।

पूर्वा सावित्रीमृचमपेक्षयेद्युत्तरा तथा कृष्णाजिनं प्रतिमुञ्चत इति शेषः । तथा सति तन्मन्त्रपतिपादिताभ्यामहोरात्राभ्यामवैनमूर्ध्वं धृतवान्भवति ।

तस्य मन्त्रस्य चतुर्थपादे देवशब्देन प्राणा विवक्षिता इति दर्शयति—

“ देवा अभिं धारयन्द्रविणोदा इत्याह प्राणा वै देवा द्रविणोदा अहोरात्राभ्यामवैनमुद्यत्य प्राणैर्दाधार ” [ सं० का० ५ प्र० १ अ० १० ] इति ।

उद्यमनवात्रमहोरात्रयोः कृत्यं, धारणं तु प्राणानामित्यर्थः ।

रुक्मशिष्यपाशकृष्णाजिनानां यः पतिभोक्तस्तस्य काल उपवेशनं विधत्ते—

“ आसीनः प्रति मुञ्चते तस्मादासीनाः प्रजाः प्र जायन्ते ” [ सं० का० ५ प्र० १ अ० १० ] इति ।

तस्मादासीनपतिभोक्तालोकेऽपि प्रजा आसीना एवोत्पद्यन्ते न तृत्थिताः ।

कृष्णाजिनस्य शिष्याद्बहिर्देशवर्तित्वं विधत्ते—

( अग्निधारणाभिधानम् )

“ कृष्णाजिनमुत्तरं तेजो वै हिरण्यं ब्रह्म कृष्णाजिनं तेजसा चैवैनं ब्रह्मणा चोभयतः परि गृह्णाति ” [ सं० का० ५ प्र० १ अ० १० ] इति ।

शिक्यस्यैकतो रुक्ममन्यतः कृष्णाजिनमिति तेजोरूपेण रुक्मेण वेदरूपेण कृष्णाजिनेन चोभयतः शिक्यं परिगृहीतं भवति । कृष्णाजिनस्य ब्रह्मरूपत्वं दीक्षाप्रकरणे समान्नातम्—“ ब्रह्मणो वा एतद्गुणम् । यत्कृष्णाजिनम् ” इति । शिक्यस्योद्यमनहेतुरञ्जुसंख्यां विधत्ते—

“ षडुद्यामः शिक्यं भवति षड्वा ऋतव ऋतुभिरेवैनमुद्यच्छते ” [ सं० का० ५ प्र० १ अ० १० ] इति । पक्षान्तरं विधत्ते—

“ यद्द्वादशोद्यामः संवत्सरेणैव ” [ सं० का० ५ प्र० १ अ० १० ] इति ।

द्वादश मासाः संवत्सर इत्युक्तत्वात्संवत्सरेणैवैनमुद्यच्छते ।

शिक्यस्य प्रकृतिद्रव्यं विधत्ते—

“ मौञ्जं भवत्यूर्गैर्मुञ्जा ऊर्जैर्वैनं समर्धयति ” [ सं० का० ५ प्र० १ अ० १० ] इति ।

कल्पः—“ सुपर्णांसि गुरुत्मानित्युख्यमवेक्षते ” इति । पाठस्तु—

सुपर्णांसि गुरुत्मानिति । हेऽग्रे त्वं सुपर्णः पक्षिरूपोऽसि । पक्ष्याकारेण चेष्यमाणत्वात् । अत एवाऽऽज्जायते—“ वयसां वा एष प्रतिमया चीयते यदग्निः ” इति । तत्र दृष्टान्तः—यथा गुरुत्मान्पक्षिराजस्तद्वत् । पक्ष्याकारस्यावयवाः संप्र(पा)द्यन्ते त्रिवृत्ते शिरो बहिष्पद्यमानस्तोत्रे योऽयं त्रिवृत्स्तोमः स एव स्तोमस्तव शिरस्थानीयः । प्रजापतिमुखजन्यत्वेनोक्तत्वात् । यद्वायव्याख्यं साम तत्त्वदीयं चक्षुः । यः पञ्चदशादिस्तोमस्तव स जीवात्मा । यद्वायवेऽयं साम तच्छिरोव्यतिरिक्ततनस्थानीयम् । ये बृहद्रथंतराख्ये सामनी ते तव पक्षस्थानीये । यद्यज्ञायज्ञियाख्यं साम तत्त्व बुच्छस्थानीयम् । यानि गायत्र्यादीनि ष्छन्दांसि तानि हृदयाद्यङ्गस्थानीयानि । ये सौमिकवेद्यां होत्रियादिषिष्णि-  
यास्ते तव शफस्थानीयाः । यानि यजुषि तानि तव नामस्थानीयानि । एवं मन्त्रं विनियुङ्क्ते—

“ सुपर्णांसि गुरुत्मानित्यवेक्षते रूपमेवास्थेतन्मार्हिभानं व्याचष्टे ” [ सं० का० ५ प्र० १ अ० १० ] इति ।

( चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

अवेक्षते, उख्यमिति शेषः । मन्त्रस्वरूपेणैवार्थप्रतीतेर्नात्र पृथग्व्याख्यात-  
व्यमस्ति । कल्पः—“ सुपर्णोऽसि गुरुत्मानित्यादायोत्थाय” इति । पाठस्तु—

सुपर्णोऽसि गुरुत्मानिति । हेऽग्रे त्वं गरुड इव पक्षिरूपोऽसि । अतः  
आकाशं प्रति गच्छ । ततोऽपि स्वर्गलोकं प्राप्नुहि । मन्त्रस्य स्वर्गप्राप्तिपरत्वं  
दर्शयति—

“ दिवं गच्छ सुवः पतेत्याह सुवर्गमेवैनं लोकं गमयति ” [ सं० का०  
५ प्र० १ अ० १० ] इति । एनं यजमानमात्मानम् ।

अत्र विनियोगसंग्रहः—

यदग्रे पञ्चभिः काष्ठं बद्धावौदुम्बरं क्षिपेत् ।  
दंष्ट्राऽऽश्वत्थीमादधानी ये ज वैकङ्कतीं तथा ॥  
यो अस्मभ्यं शमीकाष्ठं संशितद्वयवाचनम् ।  
दृशा रुक्मं निजे कण्ठे बद्ध्वा विधेतिमन्त्रतः ॥  
साग्न्युखाशिक्यपाशं तु स्वाम्यत्र प्रतिमुञ्चते ।  
नक्तोऽजिनं चोपरिष्ठात्सुपर्णोऽग्निमवेक्षते ।  
सुपर्णः साग्निरुत्तिष्ठन्मन्त्राः पञ्चदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे प्रथमप्रपाठके  
दशमाऽनुवाकः ॥ १० ॥

( अथ चतुर्थाष्टके प्रथमप्रपाठक एकादशोऽनुवाकः ) ।

अग्ने॒ यं य॒ज्ञम॑ध्व॒रं वि॒श्वतः॑ परि॒भूरसि॑ ।  
स इ॒द्वेषु॑ गच्छति । सोम॒ यास्ते॑ मयो॒भुव॑  
ऊत॒यः सन्ति॑ दा॒शुषे॑ । ताभि॒र्नोऽवि॒ता भव॑ ।  
अ॒ग्निमूर्धा॑ भुवः । त्वं नः सोम॒ या ते॑ धा-  
मा॒नि । तत्स॑वि॒तुर्वरे॑ण्यं भर्गो॑ दे॒वस्य॑ धीमहि ।  
धियो॒ यो नः॑ प्रचो॒दया॑त् । अ॒चि॒त्ता यच्च॑ कृ॒मा

( चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

दैव्ये जने दीनैर्दक्षः प्रभूती पुरुषत्वतां ( १ )  
 देवेषु च सवितर्मानुषेषु च त्वं नो अन्नं सुव-  
 तादनागसः । चोदयित्री सूनूतानां चेतन्ती  
 सुमतीनाम् । यज्ञं दधे सरस्वती । पावीरवी  
 कन्या चित्रायुः सरस्वती वीरपत्नी धियं धातु ।  
 माभिरच्छिद्रः शरणं सजोषा दुराधर्षं गृणते  
 शर्म यः सत् । पूषा गा अन्वेतु नः पूषा रक्ष-  
 त्वर्वतः । पूषा वाजं सनोतु नः । शुक्रं ते  
 अन्यद्यजतं ते अन्यत् ( २ ) विष्णुरूपे अहं नी  
 यौरिवासि । विश्वा हि माया अवसि स्वधावां  
 भद्रा ते पूषन्निह रातिरस्तु । तेऽवर्धन्त स्वत-  
 षसो महित्वनाऽऽनाकं तस्थुरु रुरु चक्रिरे सदाः ।  
 विष्णुर्यद्वाऽऽवद्वृषणं मदच्युतं वयो न सीदन्नधि  
 बर्हिषि प्रिये । प्र चित्रमर्कं गृणते तुराय मारु-  
 ताय स्वतवसं भरध्वम् । ये सहाऽसि सहसा  
 सहन्ते ( ३ ) रजते अग्ने पृथिवी मखेभ्यः ।  
 विश्वे देवा विश्वे देवाः यावां नः पृथिवी इमं  
 सिधमय दिविस्पृशम् । यज्ञं देवेषु यच्छताम् ।  
 प्र पूर्वजे पितरा नयसीभिर्भीभिः कृणुध्वं  
 सदाने ऋतस्थ । आ नो यावापृथिवी दैव्येन  
 जनैन यातं महिवां वरूथम् । अग्निं स्तोभेन  
 बोधय सामिधानो अमर्त्यम् । हव्या देवेषु नो  
 दुधत् । म हव्यवाडमर्त्यं उशिग्नूतध्वमोहितः ।

( चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

अग्निर्धिया समृण्वति । शं नो भवन्तु वाजे-

वाजे ( ४ ) ॥

( पुरुषत्वतां यजतं ते अन्यत्सहन्ते च नोहितोऽष्टौ च ) ।

इति ऋणयजुर्वेदीयतैत्तिरीयसंहितायां चतुर्थाष्टके

प्रथमप्रपाठक एकादशोऽनुवाकः ॥ ११ ॥

युञ्जान इमामगृभ्णन्देस्य सं ते वि पार्जसा वसवस्त्वा समस्त्वोर्ध्वा अ-  
स्याऽऽकूतिं यदग्ने यान्यग्ने यं यज्ञमेकादश ॥ ११ ॥

युञ्जानो वमं च स्थ आदित्यास्वा भारती स्वा अहः

१८ चत्वारिंशत् ॥ ४६ ॥

हरिः ॐ ।

इति ऋणयजुर्वेदीयतैत्तिरीयसंहितायां चतुर्थाष्टके

प्रथमः प्रपाठकः ॥ १ ॥

( अथ चतुर्थकाण्डे प्रथमप्रपाठक एकादशोऽनुवाकः ) ।

दशमोऽनुवाके वहनिधारणमुक्तम् । अथैकादशे चातुर्मास्यगते वैश्वदेवाख्ये  
प्रथमपर्वणि विहितानां हविषां याज्यानुवाक्या उच्यन्ते ।

तत्र प्रथमस्याऽऽज्यभागस्य चोदकप्राप्तामपवादितुमन्यां पुरोनुवाक्यामाह—

अग्ने यं यज्ञमिति । हेऽग्नेऽध्वरं हिंसारहितं यं यज्ञं विश्वतः परिभूरसि  
सर्वतः प्राप्तवानसि, स इत्स एव यज्ञो देवेषु गच्छति ।

अथ द्वितीयस्याऽऽज्यभागस्य पुरोनुवाक्यामाह—

सोम यास्त इति । हे सोम दाशुषे हविर्दत्तवते यजमानाय मयोभुवः  
सुखं भावयितुस्ते तव या ऊतयो रक्षणप्रकाराः सन्ति ताभिरूतिभिर्नोऽस्माक-  
मविता रक्षको भव ।

अथाऽऽग्नेयमष्टाकपालं निर्वपतीत्यास्मिन्हाविषि याज्यापुरोनुवाक्ययोः प्रतीके  
दर्शयति—

आग्निर्मूर्धेति । आग्निर्मूर्धेति पुरोनुवाक्या भुवो यज्ञस्येति याज्या । एत-  
च्चोभयमैष्टिके हौत्रकाण्डे समाप्तातं, तच्चास्माभिरुदाहृत्य चक्षुषी वा एते यज्ञ-  
स्येत्यस्मिन्ननुवाके व्याख्यातम् ।

( चातुर्मास्यगतवैश्वदेवारूप्यपर्वविहितहविषां याज्यापुरोनुवाक्याभिधानम् )

अथ सौम्यं चरुमित्यस्मिन्हविषि याज्यापुरोनुवाक्ययोः प्रतीके दर्शयति—  
त्वं नः सोमेति । त्वं नः सोम विश्वत इति पुरोनुवाक्या । या ते धामा-  
नीति याज्या । एतच्चोभयं स प्रत्यवन्नि काव्येत्यनुवाके व्याख्यातम् ।

अथ सावित्रं द्वादशकपालमित्येतस्य हविषः पुरोनुवाक्यामाह—

तत्सवितुर्वरेण्यमिति । यः सविताऽस्माकं बुद्धीः प्रेरयति तस्य सवितुर्दे-  
वस्य वरणीयं भर्गस्तेजो भ्यायेम । तत्रैव याज्यामाह—

अचित्ती यदिति । पुरुषस्य भावः पुरुषत्वं पुरुषत्वमेव पुरुषत्वता । सा  
च प्रभूत्यतिबहुला देहेन्द्रियादिसंघातेषु पुरुषोऽहमस्मीतितादात्म्याभिधानभ्रान्ति-  
रत्यन्तं दृढेत्यर्थः । तथा सत्यचित्ती कर्तव्याकर्तव्ययोरज्ञानेन दीनैर्दक्षैर्विषयल-  
म्पटतया दीनत्वं प्राप्तैः स्वस्वव्यापारकुशलैरिन्द्रियैर्देव्यै जने देवतासंबन्धिनि  
शरीरे यच्चकृम यत्पापं वयं कृतवन्तः, हे सवितस्त्वं देवेषु मनुष्येषु चात्रास्मि-  
न्कर्मणि नोऽस्माननागसः पापरहिता यथा भवामस्तथा सुवतात्प्रेरय ।

अथ सारस्वतं चरुमित्यस्य पुरोनुवाक्यामाह—

चोदयित्रीति । सूनृतानां प्रियवाक्यानां(णां) चोदयित्री प्रेरयित्री सुमतीनां शो-  
भनबुद्धीनामस्माकं कृत्यं चेतन्ती जानन्ती सरस्वती यज्ञमिमं धेधे धारितवती ।

तत्रैव याज्यामाह—

पावीरवी कन्येति । सरस्वती धियं धादस्मदीये कूर्मणि सावधानां बुद्धिं  
धारयतु । कीदृशी, पावीरवी यातृन्वीरांश्च वयति जनयतीति पावीरवी । कन्या  
कमनीया । चित्रायुर्विचित्रं जीवनं यस्याः सा । वीरपत्नी वीराणां पालयित्री ।  
आभिश्छन्दोभिर्युक्ता सरस्वती सजोषा यजमानेन समानप्रीतिः सती गृणते  
स्तुषते यजमानाय शर्म यंसत्सुखं प्रयच्छतु । कीदृशं शर्म, अच्छिद्रमविच्छिन्नं  
शरणं रक्षकं दुरार्धर्मन्यैर्धर्षयितुमशक्यम् ।

अथ पौष्णं चरुमित्यस्य पुरोनुवाक्यामाह—

पूषा गा अन्वेत्विति । अयं पूषा नोऽस्माकं गा अन्वेतु रक्षणाय पृष्टतो  
गच्छतु । किंचाय पूषाऽर्वतोऽध्वान् रक्षतु । पूषा नोऽस्मभ्यं वाजमन्ने सनोतु संपा-  
दयतु । तत्रैव याज्यामाह—

शुक्रं ते अन्यादिति । हे पूषस्ते तव शुक्रं शुद्धस्वरूपमन्यद्नेकप्रकारम्,  
हृदयकाले रक्तवर्णं रूपमन्यत्, मध्याह्नकाले श्वेतवर्णं रूपमन्यत्, इत्येवमने-

( चातुर्मस्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

कप्रकारत्वम् । तथा ते तव यजतं पूजनमप्यन्यत् । प्रातःकाले मित्रस्य चर्षणीधृतं  
इत्यादिभिर्मन्त्रैः पूज्यसे । मध्याह्ने त्वा सत्येनेत्यादिभिः । तथा त्वया निष्पा-  
दिते अहनी अपि, विषुरूपे नानारूपे । अहःशब्दश्छात्रिन्यायेन रात्रिमप्युपल-  
क्षयति । अहः प्रकाशोपेतं रात्रिस्तमोयुक्तेति नानारूपत्वम् । एवं हि चित्रकार्यं-  
कृदपि त्वं द्यौरिवासि । आकाशं यथैकरूपं तद्वत्त्वमपि पक्षपातराहित्यादेकरू-  
पोऽसि । मीयन्ते पदार्था याभिश्चित्तवृत्तिभिस्ताश्चित्तवृत्तयो मायाः । कव्यदान-  
वाचिना च स्वधाशब्देन कृत्स्नमप्यन्नमुपलक्ष्यते । हे स्वधावोऽन्नवन्विधा हि  
मायाः सर्वा अपि अन्यदीयचित्तवृत्तिरिवासि रक्षसि । ह पूषन्निह कर्मणि ते तव  
रातिर्भद्राऽस्तु फलप्रदानं समीचीनं भवतु ।

अथ मारुतं सप्तकषालमित्यस्य पुरोनुवाक्यामाह—

तेऽवर्धन्तेति । तवो बलं, स्वं स्वाधीनं तवो येषां ते स्वतवसः । तादृ-  
शास्ते मरुतो महीत्वना महत्त्वेन स्वकीयेनावर्धन्त । ते मरुतो नाकं स्वर्गमातस्थुः  
प्राप्तवन्तः । ऋरु सदश्चक्रिरे स्वर्गे यजमानाय स्थानं कृतवन्तः । वृषणं कामानां  
वर्षकं, षदच्युतं हर्षक्षारकमत्यन्तं हर्षकारणमित्यर्थः । तादृशं यद्बर्हिर्भरुतं-  
वन्धि कर्म विष्णुर्ह विष्णुरवाऽऽवत्पालितवांस्तस्मिन्प्रये बार्हीषि मरुतोऽभिष्ठाय  
वयो न वय इव सीदन् । यथा पक्षिणः सायंकाले वृक्षे सीदन्ति तद्वदेव तिष्ठ-  
न्तीति । तत्रैव याज्यामाह—

प्र चित्रमर्कमिति । हे ऋत्विग्यजमानाश्चित्रमर्कं विविधमर्चनं मारुताय  
मरुत्समूहाय पभरध्वं प्रकर्षेण संपादयत । कीदृशाय मारुताय, गृणते हविर्दा-  
नाय गृणते, तुराय शीघ्रगामिने(णे), स्वतवसे स्वाधीनबलार्थं । हे ऋत्विग्यज-  
माना ये भवन्तः सहसा मरुतां बलेन सहांसि वैरिबलानि सहन्तेऽभिभवन्ति ते  
यूयं भरध्वमिति पूर्वत्रान्वयः । हेऽग्ने त्वमेव तत्पश्येत्यध्याहारः । किं द्रष्टव्यं  
तदाश्चर्यमिति तदुच्यते—इयं पृथिवी मखेभ्यो मारुतयज्ञेभ्यो रेजते कम्पते । कथं  
नामैतदीया यज्ञा निर्विघ्नेन समाप्यन्त इति प्रयत्नं करोति एतदिदमिति ।

अथ वैश्वदेवीमामिक्षामित्येतस्मिन्हविषि याज्यानुवाक्ययोः प्रतीके दर्शयति—

विश्वे देवा इति । विश्वे देवा ऋतावुध इति पुरोनुवाक्या । विश्वे देवाः  
शृणुतेति याज्या । एतच्चोभयं नवानवो भवतीत्येस्मिन्ननुवाके व्याख्यातम् ।

१ ख. च. 'वं विचि' । २ ख. च. 'ययुक्तोऽपि' । ३ क. घ. ड. 'र्षकार' । ४ ख.  
च. 'य' । ये । ५ ख. च. 'वन्त ऋत्विग्यजमानाः स' । ६ ख. च. 'वन्तीति' । ७ ख.  
च. 'ति त' ।



( चातुर्मास्यगतवैश्वदेव स्यपर्वविहितहविषां याज्यापुरोनुवाक्याभिधानम् )

द्यावापृथिव्यमेककपालमित्यस्य पुरोनुवाक्यमाह-

द्यावा नः पृथिवीति । द्यावापृथिवी द्युदेवता पृथिवीदेवता चेत्पुमे अद्या-  
स्मिन्दिने नोऽस्मदीयमिमं यज्ञं देवेषु समर्पयेताम् । कीदृशं यज्ञं, सिद्धं फलस्य सा-  
धकं, दिविस्पृशम्, अग्नौ प्रास्ताहुतिः सम्प्रगादित्यमुपनिष्ठत इति न्यायेन स्वर्ग-  
स्पर्शयुक्तम् । तत्रैव याज्यामाह-

प्रा पूर्वजे पितरेति । प्रपूर्वजे प्रथमांशे द्यावापृथिव्यौ पितरा मातापितृस-  
माने । “ द्यौः पिता । पृथिवी माता ” इति श्रुत्यन्तरान् । हे ऋत्विग्यज-  
माना ऋतस्य सद्ने यज्ञस्य स्थाने नव्यसीभिरतिशयेन नूतनाभिर्गर्भिर्धनैर्वस्त्राणां-  
भिर्वाग्भिः ऋणुध्वं द्यावापृथिव्योः स्तुतिं कुरुध्वम् । हे द्यावापृथिव्यौ दैव्येन  
जनेन देवसंबन्धिना पुरुषसमूहेन सह नोऽस्मान्प्रत्यायातम् । वां युवयोः संबन्धि-  
वरूथं यज्ञगृहं महि पूज्यम् । अथ तत्रैव श्विष्टकृतः पुरोनुवाक्यमाह-

अग्निं स्तोमेनेति । हे यजमान त्वं समिधानोऽग्निं दीपयन्मर्त्यं मरण-  
रक्षितमग्निं श्विष्टकृद्रूपं स्तोमेन स्तोत्रेण नोषयित्वाऽनेन प्रकारेण बोधय । केन  
प्रकारेणेति तदुच्यते-नोऽस्मदीयानि हव्या हवींषि देवेषु दधत्स्थापयेति । तत्रैव  
याज्यामाह-

स हव्यवाडिति । श्विष्टकृद्रूपोऽग्निर्धिया करुणायुक्तेन चेतसा समृण्वति  
सम्यगिह प्राप्नोतु । कीदृशोऽग्निः । हव्यं वहतीति हव्यवाट् । अपर्त्या मरणर-  
हितः । उशिगनुग्रहपूर्वमस्मान्कापयमानः । दूतो देवानामाज्ञाकारी । चनोहितः,  
चनसां मनुष्याणां यजमानानां हिताऽभीष्टकारी ।

अथ वाजिनो यजतीति विहितं कर्मणि याज्यानुवाक्ययोः प्रतीके दर्शयति-

शं नो भवान्त्विति । शं नो भवन्तु वाजिन इति पुरोनुवाक्या । वाजे-  
वाजेष्वत वाजिन इति याज्या । एतच्चोभये देवस्याहः सवितुः प्रसव इत्यनु-  
वाके व्यख्यातम् । अव विनियोगसंग्रहः-

अथ याज्या वैश्वदेवे चातुर्मास्यादिपर्वणि ।

अग्नौ सो अनुवाक्ये ते अग्नीषोमाज्यभागयोः ॥

अग्निर्भुवस्तथाऽऽग्नेये त्वं नो या ते च सौमिके ।

तत्सेति युग्मं सावित्रे चोद सारस्वते तथा ॥

( आसन्न्यामुखाग्निस्थापनप्रतिपादनम् )

पूषा पौष्णे मारुते ते विश्वे देवैश्च देविके ।

द्यावा द्यावापृथिव्ये स्यादग्निं स्वष्टकृतो येजेः ।

शं वाजे वाजिने मन्त्रा द्वाविंशतिरुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे प्रथमप्रपाठक

एकादशोऽनुवाकः ॥ ११ ॥

वेदार्थस्य प्रकाशनं तमो हार्दं निवारयन् ॥

पुमार्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य  
श्रीवीरचक्रमहाराजस्याऽऽज्ञापरिपालकेन माधवाचार्येण विर-  
चिते वेदार्थप्रकाशे कृष्णयजुर्वेदीयतैत्तिरीयसंहिता-  
भाष्ये चतुर्थकाण्डे प्रथमः प्रपाठकः ॥ १ ॥

( अथ चतुर्थोऽष्टके द्वितीयः प्रपाठकः ) ।

( तत्र प्रथमोऽनुवाकः ) ।

हरि ॐ ।

विष्णाः क्रमोऽस्यभिमातिहा गायत्रं छन्द  
आ रोह पृथिवीमनु वि क्रमस्व निर्भक्तः स यं  
द्विष्मो विष्णोः क्रमोऽस्यभिः शस्तिहा त्रैलुभं  
छन्द आ रोहान्तरिक्षमनु वि क्रमस्व निर्भक्तः  
स यं द्विष्मो विष्णोः क्रमोऽपरातीयतो हन्ता  
जागंतं छन्द आ रोह दिव्यं नु वि क्रमस्व  
निर्भक्तः स यं द्विष्मो विष्णोः ( १ ) क्रमोऽभि  
शत्रूयतो हन्ताऽऽनुष्टुभं छन्द आ रोह दिशोऽ-  
नु वि क्रमस्व निर्भक्तः स यं द्विष्मः । अक्रन्दव-  
ग्निस्तनयन्निव द्यौः क्षामा रोहिद्विरुधः सम-

अन् । स॒द्यो ज॑ज्ञा॒नो वि॑ही॒मिद्धो॑ अ॒रु॒य॒दा रो-  
 द॑सी भा॒नुना॑ भा॒त्यन्तः॑ । अ॒ग्नेऽभ्याव॑र्ति॒न्नाभि न॑  
 आ व॑र्त॒स्वाऽऽयु॑षा॒ वर्च॑सा॒ स॒न्या मे॒धया॑ प्र॒जया॑  
 धने॑न । अ॒ग्ने ( २ ) अ॒ङ्गिरः॑ श॒तं ते॑ स॒न्त्वावृ॑तः  
 स॒हस्रं॑ त उपा॒वृतः॑ । तासां॑ पो॒नस्य॑ पो॒षेण॑  
 पु॒नर्नो॑ न॒ष्टमा॑ कृ॒धि पु॒नर्नो॑ र॒यिमा॑ कृ॒धि ।  
 पु॒नरू॒र्जा नि॑ व॑र्त॒स्व पु॒नर॒ग्न इ॒षाऽऽयु॑षा ।  
 पु॒नर्नः॑ पा॒हि वि॒श्वतः॑ । स॒ह र॒य्या नि॑ व॑र्त॒-  
 स्वा॒ग्ने पि॒न्वस्व॑ धा॒रया॑ । वि॒श्वन्नि॒या वि॒श्वत॑-  
 स्परि॑ । उ॒दु॒त्तमं॑ व॒रुण॑ पा॒शम॑स्मदवा॒धम॑म्  
 ( ३ ) वि म॑ध्य॒मः श्र॑थाय । अथा॑ व॒यमा॑-  
 दित्ये॒ व्रते॑ तवाना॒गसो॑ अ॒दित्ये॑ स्याम । आ  
 त्वाऽहा॑र्षम॒न्तर॑भू॒ध्रुव॑स्तिष्ठा॒विचा॑चलिः । वि॒श-  
 स्त्वा स॒र्वा वाञ्छ॑न्त्वस्मिन् रा॒ष्ट्रमा॑धि श्रय ।  
 अ॒ग्ने बृ॒हन्न॑षसा॒मूर्ध्वा अ॑स्था॒ग्निर्ज॑ग्मि॒वान्त॑म॒सो  
 ज्योति॑षाऽगा॒त् । अ॒ग्निर्भा॑नुना॒ रुश॑ता॒ स्वङ्ग॑  
 आ जा॒तो वि॒श्वा स॒न्ना॒न्यप्राः॑ । सी॒द त्वं मा॒तु-  
 र॒स्याः ( ४ ) उ॒पस्ये॑ वि॒श्वान्य॑ग्ने व॒युर्नानि॑  
 वि॒द्वान् । मे॒नाम॑र्चि॒षा मा॑ त॒पसा॑ऽभि शू॒शु-  
 चोऽन्तर॑स्याः शु॒क्रज्योति॑र्वि॒ भा॒हि । अ॒न्तर॑ग्ने  
 रु॒चा त्वमु॑खायै॒ सदे॒ने स्वे॑ । तस्या॒स्त्वः ह॑र॒सा  
 त॒प॒ज्जात॑वेदः शि॒यो भ॑व । शि॒यो भू॒त्वा म॒ह्य-  
 म॒ग्नेऽथो॑ सी॒द शि॒वस्त्व॑म् । शि॒वाः कृ॒त्वा

( आसन्ध्यामुखाग्निस्थापनप्रतिपादनम् )

दिशः सर्वाः स्वां योनिमिहाऽसदः । ह२सः  
शुचिषद्वसुरन्तरिक्षसद्धोता वेदिषदतिथिदुरोण-  
सत् । नृषद्वरसदृतसद्व्योमसदञ्जा गोजा ऋ-  
तजा अद्रिजा ऋतं बृहत् ( ५ ) ॥

( दिवमनु वि ऋमस्व निर्भक्तः स यं द्विष्मो विष्णोर्धनेनाग्नेऽध्वमस्याः  
शुचिषत्षोडश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके प्रथमोऽनुवाकः ॥ १ ॥

( अथ चतुर्थकाण्डे द्वितीयः प्रपाठकः ) ।

तत्र प्रथमोऽनुवाकः ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यार्थिमहेश्वरम् ॥ १ ॥

आद्यप्रपाठके सुख्यो योऽग्निः सोऽयं प्रपञ्चितः ।

प्रपाठके द्वितीये तु स्याद्वचयजनग्रहः ॥ २ ॥

चयनार्थस्तत्र चानुवाका एकादशेरिताः ।

आसन्ध्यां स्थापनं वात्सप्रसूक्तेन सुपस्थितिः ॥ ३ ॥

+उखाग्नेर्नयनं गार्हपत्याग्निचयनं भुवः ।

कर्षणं चौषधावापो लोष्टक्षेपादिकं तथा ॥ ४ ॥

रुक्मादेरुपधानं स्वयमातृण्णादिकस्य च ।

निधानं पशुशीर्षाणां याज्या अर्था उदीरिताः ॥ ५ ॥

तत्र प्रथमानुवाक आसन्ध्यामुखाग्निस्थापनं प्रतिपाद्यते ।

कल्पः—“ उपरि नाभेर्धारयमाणो विष्णोः क्रमोऽसीति चतुरो विष्णुक्रमा-  
ऽन्वाचः कामति ” इति । पाठस्तु—

+ उखाग्नेश्चयनमिति ख. पुस्तके टिप्पण्यां पाठः ।

१ ४६ श्रीमत्सायणाचार्यविरचितभाष्यसमेता— [४चतुर्थकाण्डे—  
( आसन्ध्यामुखाग्निस्थापनप्रतिपादनम् )

विष्णोः क्रमोऽसीति । यज्ञप्रयोगं कृत्स्नं व्याप्नोतीति विष्णुर्यजमानः । यद्वा विष्णुना परमेश्वरेणाभेदोपचारं कृत्वा विष्णुरित्युच्यते । हे प्रथमपाद-  
विन्यास त्वं विष्णोरभिमातिहा पापघाती क्रमोऽसि । पाप्मा वा अभिमातिरिति  
भ्रूयन्तरम् । तादृशस्त्वं गायत्रं छन्द आरोहानुग्राहकत्वेन स्वी कुरु । ततः  
पृथिवीमनु विक्रमस्व भूदेवतारूपमिमं प्रदेशं विशेषेण प्राप्नुहि । यमभिमातिं  
वयं द्विषः सोऽयं निर्भक्तोऽस्मात्प्रदेशान्निःसारितः । एवमुत्तरेणैव योष्यम् ।  
अभिमातिहा मिथ्यापादघाती । अरातिरवश्यदातव्यस्य दानाभावस्तमा-  
त्मन इच्छतीत्यरातीयस्तस्य हन्ता विनाशकः । प्रहारेण इन्तृत्वं शत्रुत्वं तदि-  
च्छतीति शत्रूयस्तस्य हन्ता विनाशकः । अत्र सर्वत्र यजमानः स्वात्मानं  
विष्णुत्वेन भावेयत् । चतुर्णां प्रक्रमाणां प्रदेवान्पृथिव्यादिलोकरूपत्वेन भावेयत् ।  
गायत्रादिच्छन्दोभिमानिदेवतास्तेषां प्रक्रमाणामनुग्राहिकाः ।

एतैर्मन्त्रैः साध्यान्विष्णुक्रमान्विधत्ते—

“विष्णुमुखा वै देवाश्छन्दोभिरिमाल्लोकाननपजयन्मध्यं जयन्वाविष्णुक्रमांक्रमते  
विष्णुरेव भूत्वा यजमानश्छन्दोभिरिमाल्लोकाननपजयमामि जयति विष्णोः  
क्रमोऽस्यभिमातिहेत्याह गायत्री वै पृथिवी त्रैष्टुभमन्तरिक्षं जागती द्यौरानुष्टु-  
भीर्दिशश्छन्दोभिरेवेमाल्लोकान्यथा पूर्वमामि जयति ” [ सं० का० ५ प्र० २  
अ० १ ] इति ।

देवाः पूर्वं स्वेषु विष्णुमेव मुख्यं कृत्वा छन्दोभिमानिदेवैः सहिता अनपजय-  
मन्यैर्जतुं यथा न शक्यते तथेमाल्लोकानम्यजयन् । अतो यजमानो विष्णुक-  
्रमैस्तथा जयति । गायत्रादिच्छन्दोदेवानां पृथिव्यादिलोकस्वामित्वेन तैः सह  
लोकानां जेतुं शक्यतया मन्त्रेषु गायत्रं छन्द आरोहेत्यादि पठितमित्यभिप्रायः ।

कल्पः—“अक्रन्ददग्निरित्येतामनुब्रुत्य ” इति । पाठस्तु—

अक्रन्ददग्निरिति । अयमग्निरक्रन्ददस्मदनिष्ठनिवारणार्थं गर्जतु । किमिव,  
स्तनयन्निव द्यौः । यथा द्युलोकस्थो मेघः सस्यशोर्षभीतिनिवारणाय स्तनयति  
तद्वत् । किं कुर्वन् । क्षाम दाहकमस्मादिरुद्धं रोरिहल्लोलिहानः, वीरुधः समञ्ज-  
स्पुष्पफलसमृद्धलतावदस्मदनुकूलानि सम्यगभिव्यञ्जयन् । हि यस्माज्ज्ञान

( आसन्यामुस्वाग्निस्थापनप्रतिपादनम् )

उत्पद्यमानः सद्य ई तदानीमेवेद्धो दीप्तः सन्विधिं जगदख्यत्पख्यापयति ।  
रोदत्सी द्यावापृथिव्योरन्तर्भानुना रश्मिना स्वयमाभाति सप्तन्तात्पकाशते ।

एतस्य मन्त्रस्यानुवचनं विधत्ते—

“ प्रजापतिरग्निमसृजत सोऽस्मात्सृष्टः पराङ्केत्तमेतयाऽन्वेदकन्ददिति तथा वै  
सोऽग्नेः पिपं धामावारुन्ध यदेतामन्वाहग्निरेवैतया पिपं धामाव रुन्धे ” [ सं०  
का० ५ प्र० २ अ० १ ] इति ।

स सृष्टोऽग्निरस्मात्प्रजापतेः पराङ्कावृत्तिरहित ऐदगच्छत् । अकन्ददित्येतयचां  
तमग्निमनुगम्य स प्रजापतिस्तथैवर्चाऽग्नेः पिपं स्थानं प्राप्तवान् । अत एवाभ्या  
अनुवचनमग्नेः पिपस्य स्थानस्य संपादनाय भवति ।

कल्पः—“ अग्नेऽभ्यावर्तिञ्जिति चतसृभिः प्रदक्षिणमावर्तते ” इति ।

तत्र पथमामाह—

अग्नेऽभ्यावर्तिञ्जिति । आभिमुख्येनाऽऽवर्तितुं शीलमस्यास्तीत्यभ्यावर्ती,  
सादृश हेऽग्न आयुरादिभिः सह नोऽस्मानभिलक्षणाऽऽवर्तस्व । आयुरपमृत्युरहितं  
वचंः कान्तिर्बलं वा, सनिर्धनदानं, मेधा श्रुतार्थधारणशक्तिः । प्रजा पृञ्चादिः ।  
धनं सुवर्णम् । धनशब्देन संपादयितव्यमुच्यते । सनिशब्देन संपादितस्य  
बन्धुभ्यः प्रदानशक्तिरुच्यते । अथ द्वितीयामाह—

अग्ने अङ्गिर इति । हेऽङ्गिरोऽङ्गसौष्ठवयुक्ताग्ने ते तवाऽऽवृतः शतं सन्तु ।  
आवृतिशक्तयः शतसंख्याका भवन्तु । तथा ते तवोपावृत उपावृतिशक्तयः  
सहस्रसंख्याका भवन्तु । स्वस्यैवाऽऽवर्तनमावृत् । समपिवर्तिनां पुरुषाणां द्रव्य-  
विशेषाणां चाऽऽवर्तनमुपावृत् । अस्मासु स्नेहातिशयाच्चमपि पुनः पुनरावर्तस्व,  
त्वदीयाः पुरुषास्त्वदीयानि च द्रव्याणि पुनः पुनरावर्तन्तामित्यर्थः । तासामावृ-  
तिशक्तीनां शतसहस्रसंख्याकानां यः पोषः समृद्धिस्तस्यापि पोषस्यान्यः पो-  
षोऽप्युत्तलक्षादिसंख्याकाभिवृद्धिस्तादृशेन पोषेण नोऽस्मदीयं नष्टं धनं पुनर्भूयोऽ-  
प्याकृभ्यावृतं कुरु । पुनर्भूयोऽपि रयिं पूर्वमसंपादितं धनमाकृधि सर्वतः संपादितं  
कुरु । अथ तृतीयामाह—

पुनरूर्जेति । हेऽग्ने त्वमूर्जा क्षीरादिरसेन सह पुनर्निवर्तस्वावाऽऽगच्छ ।

( आसन्ध्यामुस्वाग्निस्थापनप्रतिपादनम् )

इषाञ्जेनाऽऽयुषा सह पुनरागच्छ । नोऽस्मान्पुनः पुनः कृतादिश्वतः सर्वस्माद-  
पराधात्पाहि । अथ चतुर्थीमाह—

सह रय्येति । हेऽग्ने रय्या धनेन सह निवर्तस्व । प्सा भक्षण इति धातुः ।  
विधैः सर्वैः प्सायते भक्षयते पीयत इति विश्वप्स्नी । तादृश्या वृष्टिधारया  
विश्वतस्परि सर्वेषां तृणधान्यलतापादपानामुपरि पिन्वस्व सिञ्च ।

एतैर्मन्त्रैरावर्तनं विधत्ते—

“ ईश्वरो वा एष पराङ्मुपदधो यो विष्णुक्रमाऽक्रमते चतसृभिरा वर्तते  
चत्वारि छन्दाश्सि छन्दाश्सि खलु वा अग्नेः प्रिया तनूः प्रियामेवास्य तनुव-  
मभि पर्यावर्तते ” [ सं० का० ५ प्र० २ अ० १ ] इति ।

यो यजमानो विष्णुक्रमानाचरत्येष पराङ्मावृत्तिरहितः प्रदध ईश्वरः प्रकर्षेण  
गन्तुं समर्थः पुनरावृत्तिं न लभत इत्यर्थः । अत आवृत्तिलाभाय चतसृभिर्ऋग्भि-  
रावृत्तिं कुर्यात् । गायत्री विष्टुब्जगत्यनुष्टुबिति चतुर्णां छन्दसामभ्यादानादावुपात्त-  
त्वादाग्निशरीरत्वम् । आवृत्तौ प्रादक्षिण्यं विधत्ते—

“ दक्षिणा पर्यावर्तते स्वमेव वीर्यमनु पर्यावर्तते तस्माद्दक्षिणोऽर्धं आत्मनो  
वीर्यावत्तरोऽथो आदित्यस्यैवाऽऽवृतमनु पर्यावर्तते ” [ सं० का० ५ प्र० २  
अ० १ ] इति ।

दक्षिणा प्रादक्षिण्येन, दक्षिणभागमवस्थाप्य वामभागस्य परिभ्रमणं प्राद-  
क्षिण्यम् । पुरुषस्य दक्षिणभागे सामर्थ्यातिशयसद्भावात्तदेवानुसृत्याऽऽवृत्तिः  
कृता भवति । यस्माद्दक्षिणभागे वीर्यं श्रुतेरभिप्रेतं भवति तस्माद्लोकस्य सर्वेषु  
व्यापारेषु दक्षिणहस्तस्यैव वीर्यातिशय उपलभ्यते । किञ्च, आदित्यो मेरुं  
प्रदक्षिणी करोति तदप्यत्रानुसृतं भवति ।

कल्पः—“ उदुत्तममिति शिक्वपाशमुन्मुच्य ” इति । पाठस्तु—

उदुत्तमं वरुणेति । हे वरुणोत्तममुत्तमाङ्गे शिरसि स्थापितं त्वदीयं पाशमु-  
( मरुदस्मत्त उ ) कृष्य श्रथाय विनाशय । अधममधमाङ्गे स्थापितं पादप्रदेशे  
स्थापितं पाशमवकृष्य विनाशय । मध्यमप्रदेशे स्थापितं पाशं विच्छेदय ।  
अथ पाशत्रयविनाशानन्तरं हे आदित्य सूर्यसदृश वरुण वयमनागतः पापर-  
हिताः सन्तस्तव व्रते त्वदीये कर्मणि अदितयेऽस्वाण्डितत्वाय स्वाम योग्या भवेम ।

( आसन्ध्यामुखाग्निस्थापनप्रतिपादनम् )

अनेन मन्त्रेण शिष्यपाशोन्मोक्तमभिप्रेत्य मन्त्रगतस्य वरुणपाशस्य प्रसङ्गं दर्शयति—

“शुनःशेषमार्जितं वरुणोऽगृह्णात्स एतां वारुणीमपश्यत्तया वै स आत्मानं वरुणपाशादमुञ्चद्वरुणो वा एतं गृह्णाति य उखां प्रतिमुञ्चत उदुत्तमं वरुण पाशमस्मादित्याहाऽऽत्मानमेवैतया वरुणपाशान्मुञ्चति ” [ सं० का० ५ प्र० २ अ० १ ] इति ।

शुनःशेषो नाम ऋषिः स चाजीगर्तस्य पुत्रस्तं कदाचिद्वरुणोऽगृह्णाद्गृहीतवान् । वरुणगृहीतत्वं च जलोदरव्याधिनाऽभिव्यज्यते । स च शुनःशेषस्तत्परिहारायोदुत्तममित्येतां वारुणीमृचमपश्यत् । ततस्तैववर्चां स शुनःशेषः स्वात्मानं वरुणपाशान्मोचितवान् । अतोऽत्रापि यो यजमान उखां प्रतिमुञ्चते सोऽयं वरुणगृहीतः संस्तत्परिहारायोदुत्तममित्यनया शिष्यपाशमुन्मुच्य तन्मन्त्रप्रसादेन वरुणपाशान्मुक्तो भवति ।

कल्पः—“आ त्वाऽहार्षमित्याहृत्य ” इति । पाठस्तु—

आ त्वाऽहार्षमिति । हेऽग्ने त्वामाहार्षमाहृतवानस्मि । त्वं चोखाया अन्तरभूरवस्थितोऽसि । अविचाचलिरित्यन्तं चलनराहितो ध्रुवस्तिष्ठ स्थिरस्तिष्ठ । तर्वा विशाः प्रजास्त्वां वाञ्छन्तु । अस्मिन्यजमाने राष्ट्रमधिभ्रयाधिकं स्थापय ।

अस्य मन्त्रस्य प्रथमपादे बह्वेराहरणं प्रसिद्धमेव प्रतीयत इति दर्शयति—

“आ त्वाऽहार्षमित्याहाऽऽ ह्येनं हरति ” [ सं० का० ५ प्र० २ अ० १ ] इति । द्वितीयपादेऽन्वयव्यतिरेकाभ्यां प्रतिष्ठा सिध्यतीत्याह—

“ध्रुवस्तिष्ठाविचाचलिरित्याह प्रतिष्ठित्यै ” [ सं० का० ५ प्र० २ अ० १ ] इति ।

तृतीयपादे प्रजासमृद्धिं चतुर्थपादे राज्यस्थैर्यं च क्रमेण दर्शयति—

“विशस्त्वा सर्वा वाञ्छन्त्वित्याह विशैवैनं समर्धयस्मिन्नाष्ट्रमधि भयेत्याह राष्ट्रमेवास्मिन्ध्रुवमकः ” [ सं० का० ५ प्र० २ अ० १ ] इति ।

विशा प्रजया । एनं यजमानम् । अस्मिन्यजमाने । अकः करोति ।

चतुर्थपादपाठकाले यजमानविषयं काम्यं मनसा ध्यानं विधत्ते—

“यं कामयेत राष्ट्रं स्यादिति तं मनसा ध्यायेद्वाष्ट्रमेव भवति ” [ सं० का० ५ प्र० २ अ० १ ] इति ।



( आसन्न्यामुखाग्निस्थापनप्रतिपादनम् )

यं यजमानमाद्दिश्य राज्यमास्त्विति कामयेताध्वर्युस्तं चतुर्थपादोच्चारणकाले  
ध्यायेत् ।

कल्पः—“ उपतिष्ठतेऽग्रे बृहन्नृषसामूर्ध्वो अस्थात् ” इति । पाठस्तु—

अग्रे बृहन्निति । अयमग्निर्बृहन्नृषसामग्र उषसां मुख ऊर्ध्वोऽस्थात्, अग्नि-  
होत्रादौ बोध्यमान उत्तिष्ठति । ज्योतिषा स्वकीयेन तेजसा तमसो निर्जग्मि-  
वाचिर्गतः सत्तागात् । कीदृशोऽग्निः । रुशता तमो हितता भानुना राश्मिना  
स्वक्लः शोभनशरीरः । किंच जात उत्पन्नमात्र एव विश्वा सन्मानि सर्वाणि  
स्थानानि आपाः स्वकीयेन तेजसा सर्वत्र पूरितवान् ।

अस्य मन्त्रस्य प्रथमार्धे भागत्रयं क्रमेण व्याचष्टे—

“ अग्रे बृहन्नृषसामूर्ध्वो अस्थादित्याहाग्रमेवैनं समानानां करोति निर्जग्मि-  
वान्तमत्त इत्याह तम एवास्मादप हन्ति ज्योतिषा आदित्याह ज्योतिरेवास्मिन्द-  
धाति ” [ सं० का० ५ प्र० २ अ० १ ] इति ।

कल्पः—“ सीद त्वं मातुरस्या उपस्थ इति तस्यां चतसृभिरुख्यं ताद-  
यति ” इति ।

औदुम्बरां( रा )सुन्ध्याः प्रकृतत्वात्सैव तस्यामिति परामृश्यते ।

तत्र प्रथमामाह—

सीद त्वमिति । हेऽग्रे त्वं मातृसमानाया अस्या आसन्ध्या उखाया उपस्थ  
उत्सङ्गेः सीदोपविश । कीदृशस्तवं, विश्वानि वयुनानि सर्वाञ्ज्ञानोपायान्वि-  
द्वात् । एनामुखाग्निरिषा त्वदीयदीप्त्या मा शशुचोऽत्यन्तं मा दीय । तपसा  
संतपेनापि माऽग्निशशुचः । आर्चिः कारणं, तपः कार्यम् । कारणेनैष(नेषत्)  
तापो भवति । कार्येण तु भूयान्, तदुभयं मा कुर्वित्यर्थः । अस्यामुखायामन्तः  
शुक्लज्योतिर्निर्मलप्रकाशः सन्विभाहि विशेषेण दीप्यस्व । अथ द्वितीयामाह—

अन्तरग्ने रुचेति । हेऽग्र उत्सायै तस्या उत्साया अन्तर्मध्ये स्वे सद्मे  
स्वकीये स्थानं रुचा दीप्त्या युज्यस्व । हे जातवेदस्त्वं तस्या उत्सायाः शिवो  
भव सुखमदो भव । किं कुर्वन्हरसा तेजसा तपञ्चलन् । अथ तृतीयामाह—

शिवो भूत्वेति । हेऽग्रे मसं मदर्थं शिवः शान्तो भूत्वाऽथो अनन्तरं त्वं  
शिवः सीद सर्वांन्प्रति शान्तः सन्नुपविश । सर्वा दिशः शान्ताः कृत्वेहास्या-

( आसन्ध्यामुखाग्निस्थापनप्रतिपादनम् )

मुखायां स्वां योनिं स्वकीयं स्थानमासद् आगत्योपविश । अथ चतुर्थीमाह—

ह२सः शुचिषदिति । हन्ति स्वयमाहवनीयादिदेशेषु गच्छतीति वा बैरिणं हिनस्तीति वा हंसोऽयमग्निः । शुचौ यजेने सीदतीति शुचिषत् । यजमानं वासयतीति वसुः । अन्तरिक्षे धूमज्वालारूपेण सीदतीत्यन्तरिक्षसत् । होता देवानामाह्वाता । वेद्यां यज्ञसंबन्धिन्यां सीदतीति वेदिषत् । अतिथिदुरोगसद-  
तिथिसमानः । सन्दुरोगेषु यजमानगृहेषु सीदतीति दुरोगसत् । नृषु मनुष्येषु जठराग्निरूपेण सीदतीति नृषत् । वरे भ्रेष्ठे भोत्रियगृहे सीदतीति वर-  
सत् । ऋते यज्ञे तन्निष्पादकत्वेन सीदतीति ऋतसत् । व्योमन्धाकाशे सूर्यरूपेण सीदतीति व्योमसत् । अप्तु वृष्टिधारारूपासु वैद्युतरूपेण जायते प्रादुर्भवतीत्यब्जाः । गोकर्ष्ये घृते ज्वालारूपेण जायते व्यज्यत इति गोजाः । ऋतार्थं यज्ञार्थमेव जातत्वादृतजाः । अद्वौ पर्वते दावानलरूपेण जायत इत्यद्रिजाः । इन्द्रोऽग्निं हृदतं प्रौढमग्निचयनोपेतं यज्ञं निष्पादयत्विति शेषः ।

एतन्मन्त्रसाध्यमग्निस्थापनं विधत्ते—

“ चतसृभिः सादयति चत्वारि छन्दांसि छन्दोभिरेव ” [ सं० का० ५ प० २ अ० १ ] इति ।

सादयतीत्यनुवर्तते । सीद त्वं मातुरित्यादिभिश्चतसृभिरौदुम्ब्यां पुरुषाग्निं स्थापयेत् । छन्दोभिरेव स्थापितवान्भवति ।

ह२स इत्यादिकायामुत्तमायामृषि च्छन्दोविशेषं प्रशंसति—

“ अतिच्छन्दसोत्तमया वर्ष्म वा एषा छन्दां यदतिच्छन्दा वर्ष्मैवेन२ समा-  
नानां करोति ” [ सं० का० ५ प० २ अ० १ ] इति ।

“ अतिच्छन्दस्यन्यच्छन्दसामन्तर्भावात्सर्वेषामन्येषां छन्दसामियमतिच्छन्दा  
पुरुषाणां शरीरस्थानीयमेव करोति, तस्मादनयोत्तमया सादयति ।

अत्रोत्तमायां ये बहवः सच्छन्दाः शुचिषदित्यादयस्ताम्रशंसति—

“ सद्गती भवति सत्त्वमेवैनं गमयति ” [ सं० का० ५ प० २ अ० १ ] इति ।

अत्रो बहुभिः सच्छन्दैरुपेतत्वेनैनं यजमानं सत्त्वं चिरकाकावस्थत्वं गम-  
यति प्राणयति । अत्र विनियोगसंग्रहः—

१ क. घ. ड. °जमाने । २ क. घ. ड. °विषयं प्र° । ३ ख. च. °छन्दोयुक्तमिति ।  
छन्दोऽहं शरी । ४ ख. च. °ति । हंस इत्यादिकार्या । ऋ । ५ स. च. °सत्त्वात्सैव  
हृदती । प० । ६ ख. च. °वस्थामिदं प्रा° ।

( आसन्दीस्थापिताग्नेरुपस्थानम् )

विष्णोश्चतुर्भिराकापेदक्रन्देत्यनुवक्तव्यम् ।

अग्ने चतुर्भिरावृत्त उदु पाशं विमुञ्चति ॥

आ त्वोख्यमाहरेदग्नेऽभ्युपस्थाय चतुष्टयात् ।

सीदेत्यादेस्तथाऽऽसन्धां सादयेत्वोदशोदिताः ॥

इति श्रीमत्सायणाचार्यविरचिते माधवीये वेदार्थपकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

प्रथमोऽनुवाकः ॥ १ ॥

( अथ चतुर्थाष्टके द्वितीयप्रपाठके द्वितीयोऽनुवाकः ) ।

दिवस्प॑रिं प्रथ॑मं जज्ञे अ॒ग्निर॒स्मद्द्वितीयं॑  
 परि॑ जा॒तवै॑दाः । तृतीयं॑ म॒प्सु नृ॒मणा॑ अज॒स्र-  
 भिन्धा॑न ए॒नं ज॑रते स्वा॒धीः । वि॒द्या ते॒ अग्ने  
 त्रेधा॑ त्रया॒णि वि॒द्या ते॒ स॒ग्न वि॒भृतं॑ पु॒रुत्रा॑ ।  
 वि॒द्या ते॒ नामं॑ प॒रमं॑ गु॒हा यद्वि॒द्या तमु॒त्सं  
 यत॑ आ॒जग॑न्थ । स॒मुद्रे॑ त्वां नृ॒मणा॑ अ॒प्स्वन्त-  
 नृ॒चक्षा॑ ई॒धे दि॒वो अ॒ग्न ऊ॒धन् । तृती॑ये त्वा  
 ( १ ) रज॑सि ता॒स्थिवा॑ः स॒मृत॑स्य यो॒नौ म॒हिषा॑  
 अ॒हिन्वन् । अ॒क्रन्द॑द्ग॒ग्निः स्तन॑यन्नि॒व द्यौः  
 क्षामा॑ रे॒रिह॑द्दी॒रुधः॑ स॒म॒जन् । स॒द्यो ज॑ज्ञा॒नो  
 वि॒हीमि॑द्धो अ॒ख्यदा॑ रो॒दसी॑ भा॒नुना॑ भा॒त्य-  
 न्तः । उ॒शिक॑पा॒वको॑ अ॒रतिः॑ सु॒मे॒धा मे॒तेष्व-  
 ग्निर॒मृतो॑ नि धा॒यि । इ॒यति॑ धु॒मम॑रु॒षं भ॑रि-  
 भ्रदु॒च्छु॒क्रेण॑ शो॒चिषा॑ द्यामि॒नक्ष॑त् । वि॒श्वस्य॑

( आसन्दीस्थापिताग्नेरुपस्थानम् )

केतुर्भुवनस्य गर्भ आ ( २ ) रोदसी अपृणा-  
ज्जायमानः । वीढं चिदद्रिमभिनत्परायअना  
यदभिमयजन्त पञ्च । श्रीणामुदारो धरुणो  
रयीणां मनीषाणां प्रार्पणः सोमगोपाः । वसोः  
सुनुः सहसो अप्सु राजा वि भात्यग्र उषमा-  
मिधानः । यस्तै अथ कृणवद्भद्रशोचेऽपूपं देव  
घृतवन्तमग्ने । प्र तं नय प्रतरां वस्यो अच्छामि  
शुभ्रं देवभक्तं यविष्ठ । आ ( ३ ) तं भज  
सौश्रवसेवम उक्थउक्थ आ भज शस्यमाने ।  
प्रियः सूर्ये प्रियो अम्ना भवात्युज्जातेन भिन-  
ददुज्जनिवैः । त्वामग्ने यजमाना अनु दून्वि-  
श्वा वसूनि दधिरे वार्याणि । त्वया सह द्रवि-  
णमिच्छमाना व्रजं गोमन्तमुशिजो वि वरुः ।  
दृशानो रुक्म उर्व्या व्यद्यौदुर्मर्षमायुः श्रिय  
रुचानः । अग्निरमृतो अभवद्वयोर्भिर्यदेनं  
द्यौरजनयत्सुरेताः ( ४ ) ॥

( तृतीये त्वा गर्भ आ यविष्ठाऽऽ यच्चत्वारि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके द्वितीयोऽनुवाकः ॥ २ ॥

( अथ चतुर्थकाण्डे द्वितीयप्रपाठके द्वितीयोऽनुवाकः ) ।

प्रथमेऽनुवाके वह्नेरासन्धां स्थापनमुक्तम् । द्वितीये तस्याग्नेरुपस्थानमुच्यते ।

कल्पः—“ दिवस्परीत्येकादशद्वादशमित्थयोदशभिर्वा वात्सप्रेणापतिष्ठते  
पूर्वेद्युर्धिष्णुकमान्कामत्युत्तरेद्युरपतिष्ठत एवं सदा कुर्याद्यदहः सोमं क्रीणीयात्तद-  
हरुभयं सपस्येत्त च कामेदुष च तिष्ठति ” इति । तत्र प्रथमामाह—

( आसन्दीस्थापिताग्रेरुपस्थानम् )

दिवस्परि प्रथममिति । अग्निः प्रथमं दिवस्परि द्युलोकस्योपरि जज्ञे सूर्यरूपेणोत्पन्नः । अस्मत्पर्यस्मदीयस्य मनुष्यलोकस्योपरि जातवेदा द्वितीयं जज्ञे प्रसिद्धवह्निरूपेण द्वितीयं जन्म प्राप्तवान् । अप्सु समुद्रे तृतीयं जज्ञे वडवानल-रूपेणोत्पन्नः । अजस्रं त्रिष्वपि जन्मसु नृमणा नृषु यजमानेषु मनोऽनुग्रहबुद्धिर्यस्यासौ नृमणाः । एनमीदृशमग्निमिन्धानः पुरोडाशादिभिर्दीपयन्स्वाधीः स्वायत्तचित्तो जरते जीयेते जरापदन्तं परिचरतीत्यर्थः । अथ द्वितीयामाह—

विद्या ते अग्न इति । हेऽग्ने यानि पूर्वस्मिन्मन्त्रे दिवस्परित्यादिना त्रेधा स्वरूपाण्युक्तानि आदित्याभिवडवानलरूपाणि तानि त्रयाणि त्रित्वसंख्याकानि रूपाणि, वयं विद्य ज्ञातुमिच्छाम । किंच ते तव पुरुत्रा पुरुषु प्रदेशेषु गार्ह-पत्याहवनीयान्वाहार्यपचनाग्नीध्रीयशाभिन्नरूपेषु सद्य विभूतमवस्थानं संपादितं तदपि विद्य ज्ञातुमिच्छाम । किंच ते तव परममूर्तुष्टं गुहा गुह्यं गोप्यं देवेभ्य मन्विच्छेत्यादिमन्त्रप्रतिपाद्यं नाम यदस्ति तदपि विद्य । देवेष्वादीनां नामत्वं मन्त्रान्तरे संबद्धिबलादवगम्यते—अग्ने देवेभ्य मन्विद्य मन्द्रजिह्वेति । किंच यत् उत्साद्वृष्टिरूपात्प्रसवणादाजगन्ध वैद्यतरूपेण त्वमागतोऽस्ति तेमुत्सं विद्य ।

अथ तृतीयामाह—

समुद्रे त्वेति । हेऽग्ने त्वामीये यजमानोऽहं दीपयामि । कीदृशो यजमानः, नृमणा नृषु मनुष्येषु कर्मानुष्ठानपरेषु ऋत्विक्ष मनोऽनुसंधाबकारणं चित्तं यस्यासौ नृमणाः, नृचक्षा नृषु पुरुषेषु वेदपारं गतेषु मध्ये चष्टे मन्त्रान्विस्पष्टं वकीति नृचक्षाः । कीदृशं त्वाम् । समुद्रे तस्मिन्वांसं वडवानलरूपेण स्थितम् । तथाऽप्सु वृष्टिरूपास्वन्तर्वैद्यतरूपेण तस्मिन्वांसम् । तथा दिवो द्युलोकस्योप-धस्थानीये तृतीये समुद्रवृष्ट्यपेक्षया तृतीयस्थाने रजसि रज्जनात्मके तेजोम-ण्डले सूर्यरूपेण तस्मिन्वांसम् । महिषा महान्तो यजमाना ऋतस्य योनौ यज्ञस्य संबन्धिनि वेदिस्थानेऽहिन्वंस्त्वां पीणयन्ति । अथ चतुर्थीमाह—

अक्रन्ददग्निरिति । अयमग्निरक्रन्दस्मदनिष्टनिवारणार्थं गर्जतु । किमिष्ट, स्तनयन्निव द्यौः । यथा द्युलोकस्थो मेघो गर्जन्सस्यशोषभीतिं निवारयति तद्वत् । किं कुर्वन् । क्षाम दाहकमस्नाद्विरुद्धं रेरिहलोलिहानो वीरुधः समञ्जन्पुष्प-लतावदस्मदनुकूलानि सम्यगभिषिञ्चन् । हि यस्माज्ज्ञान उत्पद्यमानः सद्य ई

( आसन्दीस्थापिताग्नेरुपस्थानम् )

तदानीमेवेक्षो दत्तो विविधं जगदख्यत्प्रख्यापयति । रोदसी द्यावापृथिव्योरन्त-  
र्भानुना रश्मिना स्वयमाभाति समन्तात्मकाशते । अथ पञ्चमीमाह—

उशिकपावक इति । उशिगनुग्रहपूर्वमस्मान्कामयमानः । पावकः शोधकः ।  
अरतिर्यागरहितेषु प्रीतिरहितः । सुमेधाः शोभना मेधा सेवकाभिप्रायधारणश-  
क्तिर्यस्यासौ सुमेधाः । अमृतो मरणरहितः । तादृशोऽग्निर्मर्त्येषु मनुष्येषु निधायि  
निहितः । अरुणमरोषं चक्षुराद्युपद्रवरहितं धूमं भरिभ्रदतिशयेन धारयन्नुदिय-  
त्यूर्ध्वं प्रसारयति । शुक्लेण शोचिषा निर्मलेन तेजसा प्रभारूपेण द्यामिनक्षत्रक्षति  
प्याप्नोति । अथ षष्ठीमाह—

विश्वस्य केतुरिति । विश्वस्य केतुर्जगतो ज्ञाता भुवनस्य गर्भो गर्भवद-  
न्तरवस्थितो जायमानो जातमात्र एव सन्रोदसी द्यावापृथिव्यावापृणात्मवतः  
स्वतेजसा पूरयति । यद्यदा पञ्च यजमानमाहिते ऋत्विग्भूपाः पञ्चसंख्याका जना  
अग्निमयजन्त तदानीं परायन्नाहुतिरूपेणाऽऽदित्यस्य समीपं गच्छन्वीडुं चिद्दृढ-  
मेवार्द्रिं पबंतसमानं मेघमभिनद्विद्भिरितवान् । अथ सप्तमीमाह—

श्रीणामुदार इति । श्रीणां गन्नाश्वादीनां संपदामुदार उत्कर्षेण प्रापयिता ।  
रयीणां धनानां धरुणो धारयिता । मनीषाणामपेक्षितानां स्वर्गादिकलानां पार्षणः  
प्रापयिता । सोमगोषा यजमानेनानुष्ठेयस्य सोमयागस्य रक्षिता । वसोर्निवास-  
हेतोः सहस्रो मथनवेगरूपस्य बलस्य सूनः पुत्रः । अप्मु वृष्टिरूपासु राजा  
बैद्युतरूपेण दीप्यमानः । उषसामग्ने पातःकाल इधानोऽग्निहोत्रिभिर्दीप्यमानो  
विभाति विशेषेण भासते । अथाष्टमीमाह—

यस्ते अद्येति । हे भद्रशोचे कल्याणदीप्तेऽग्ने देव ते तवाद्यास्मिन्दिवसे घृत-  
धन्तमपूपमुपस्तरणाभिधारणोपेतं पुरोडाशं यो यजमानः कृणवत्करोति । हे  
धविष्ठ युवतम देवभक्तं देवेषु भक्तियुक्तं तं पुरोडाशकारिणं यजमानमभियुञ्जम-  
च्छाभिमतं धनं प्राप्तुं प्रकर्षेण नय प्रेरय । कीदृशं द्युम्नं, पतरां प्रकृष्टतरं  
वस्योऽतिशयेन निवासकारणम् । अथ नवमीमाह—

आ तं भजेति । शोभनं श्रवः कीर्तिः सुश्रवस्तस्य संबन्धीनि तत्कारणानि  
कर्माणि सौश्रवसानि तेषु कर्मसु, उक्थ उक्थे निष्केवल्यपउगादिरूपे तत्त-  
च्छस्ते शस्यमाने सति तं देवभक्तं यजमानमभज सर्वतः संप्रेरय निर-

( आसन्दीस्थापिताग्रेरुपस्थानम् )

भतरं कर्मानुष्ठायिनं कुर्वित्यर्थः । आभजेति द्विरुक्तेर्वाक्यद्वयमिदं कर्तव्यं, सौभ-  
वसेषु कर्मसु परेत्येकं वाक्यम् । तत्तच्छब्दे परेत्येकं वाक्यम् । अथ यज-  
मानः सूर्ये प्रियो भवाति भवतु । अग्रा वह्नावपि प्रियो भवतु । तथा जाते-  
नोत्पन्नेन पुत्रेणोद्भिन्नददुद्भेदमभिवृद्धिं प्राप्नोतु । तथा जनित्वैर्जनिष्यमाणैः  
पौत्रादिभिश्चोद्भिन्नदत् । अथ दशमीमाह—

त्वामभ्ये यजेति । हेऽभ्ये यजमानाः ऋबेऽनुद्युन्मतिदिनं त्वामनु त्वामेवानुग-  
च्छन्तो वायाणि वरणीयानि विश्वा वसूनि सर्वाणि धनानि दधिरे भृतवन्तः ।  
त्वया सहावस्थितास्ते यजमाना द्रविणमिच्छमानाः पुनरप्यधिकं द्रव्यं काङ्क्षन्त  
उशिजो धनसाध्यानि कर्माणि कामयमाना गोमन्तं बहुभिर्गोभिर्युक्तं व्रजं गोनि-  
धासस्थानं विवर्द्धयिष्येण वृतवन्तः । अथैकादशीमाह—

दृशानो रुक्म इति । दृशानो दर्शनीयो रुक्मः सुवर्णसदृश उर्व्यां महत्या  
दीप्त्या व्यद्यौद्विद्योत्तरे स्म । किं कुर्वन्, दुर्मर्षमितरैरतिरस्कार्थमायुर्जीवनं श्रिये  
श्रयितुं रुचानो वाञ्छन् । तथाविधोऽग्निर्वयोभिरनैर्हविर्भिरमृतोऽभवत् । यद्य-  
स्मादेनमाग्निं द्यौर्द्युलोकवासिदेवगणः सुरेताः सन्नजनयत्स्मादमृतत्वं युक्तम् ।

तदेतदेकादशमन्वात्मकं सूक्तं विनियुक्ते—

“ वात्सपेणोप तिष्ठत एतेन वै वत्सप्रीर्भालन्दनोऽग्नेः प्रियं धामावाकन्वाभ्ये-  
रैवेतेन प्रियं धामाव रुन्वे ” [ सं० का० ५ प्र० २ अ० १ ] इति ।

वत्सप्रीनामकेन महर्षिणाऽधीतं दिवस्परीत्यादिकं सूक्तं वात्सपं, तेनाग्निमुप-  
तिष्ठत । भालन्दनस्य पुत्रो वत्सप्रीनामको महर्षिरेतेन सूक्तेनाग्नेः प्रियं धाम  
स्थानं प्राप्तवान् । ततो यजमानोऽपि तथा प्राप्नोति ।

तस्य सूक्तस्येकादशमन्वसमूहात्मकत्वं विधत्ते—

“ एकादशं भवत्येकधैव यजमाने वीर्यं दधाति ” [ सं० का० ५ प्र० २  
अ० १ ] इति ।

एकधैव युगपदेव । समूहस्य युगपत्पवृत्तत्वात् ।

तदिदं सूक्तं विष्णुक्रमांश्च लोकद्वयहेतुत्वेन प्रशंसति—

“ स्तोमेन वै देवा अस्मिल्लोक आधुर्वन्छन्दोभिरमुष्पिन्स्तोमस्येव खलु वा  
एतद्रूपं यद्वात्सपं यद्वात्सपेणोपतिष्ठत इममेव तेन लोकपामि जयति यद्विष्णु-  
क्रमान्क्रमतेऽमुमेव तैर्लोकपामि जयति ” [ सं० का० ५ प्र० २ अ० १ ] इति ।

( आसन्दीस्थापितामेरुस्थानम् )

गीत्याश्रयाणामावृत्तानामृचां समूहः स्तोमः स्तुतिहेतुर्पञ्चसमूह एतल्लो-  
कसमृद्धिपातिसाधनं, समूहाकारमन्त्रेण विशिष्टानि छन्दांसि स्वर्गसमृद्धिकार-  
णानि । तथा सति वात्सप्रसूक्तं समूहरूपत्वादेतल्लोकसमृद्धिकरम् । छन्दः-  
शब्दोपेता विष्णुक्रममन्त्रास्तु बहुत्वात्स्वर्गसमृद्धिहेतवः ।

उभयानुष्ठानस्य कालविशेषं विधत्ते—

“ पूर्वद्युः प्र कामत्युत्तरेद्युरूप तिष्ठते तस्माद्योगेऽन्यासां प्रजानां मनः-  
क्षेमेऽन्यासां तस्माद्यायावरः क्षेम्यस्येशे तस्माद्यायावरः क्षेम्यमध्यवस्यति ”  
[ सं० का० ५ प्र० २ अ० १ ] इति ।

अलब्धस्य लाभो योगो लब्धस्य परिपालनं क्षेमः । काश्चित्प्रजा योगः  
श्रेयानिति मन्यन्त आर्जनशीला बहुव्ययाः । काश्चित्क्षेम एव श्रेयानिति  
मन्यन्त इतः परमर्जयितुमशक्त्या व्ययभीरवः । तदिदं प्रजानां मनोवैलक्षण्यं  
क्रमेणोपस्थानकालहेतुकम् । यस्मात्प्रयाणशीलस्य पुरुषस्यार्जयितुमव-  
काशो नास्ति तस्माद्यायावरः प्रयाणशीलः पुरुषः क्षेम्यस्येशे विद्यमानद्रक्ष-  
रक्षणस्यैव प्रभुर्भवति । यस्मादेवं लोके दृष्टं तस्मादत्र देवयजनदेशं प्रति यायावरो  
यजमानः साधनान्तरसंपादनच्छां परित्यज्य विद्यमानान्येवाग्न्यादिसाधनान्युप-  
स्थानादिव्यापारैः परितः रक्षितुमध्यवस्यति ।

सोमविकृतित्वं द्यावयितुं तदङ्गानुष्ठानकालविशेषं चावगमयितुं दक्षिणं  
किञ्चिद्विधत्ते—

“ मुष्टी करोति वाचं यच्छति यज्ञस्य धृत्यै ” [ सं० का० ५ प्र० २  
अ० १ ] इति ।

स्वाहा यज्ञं मनसेत्यादिभिर्मन्त्रैर्हस्तयोरङ्गुल्याकुञ्चनं मुष्टीकरणम् । मौनं  
वाग्यमः । तदुभयं यज्ञस्यै पलायनपरिहाराय भवति ।

अत्र विनियोगसंग्रहः—

दिवस्परित्यनुवाके वात्सप्रेणोपतिष्ठते ॥



( चयनार्थदेवयजनपरिमहामिधानम् )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतौत्तिरीयसंहिताभाष्ये चतुर्थकाण्डे द्वितीयप्रपाठके

द्वितीयोऽनुवाकः ॥ २ ॥

( अथ चतुर्थाष्टके द्वितीयप्रपाठके तृतीयोऽनुवाकः ) ।

अ॒ज॒प॒तेऽ॒न्नस्य॑ नो दे॒ह्यन॑मी॒वस्य॑ शृ॒ण्वि॒म॒णः ।  
 प्र प्र॒दा॒तारं॑ ता॒रिष॑ ऊ॒र्जं नो॑ धोहि द्वि॒पदे॑ चतु॑  
 ष॒पदे । उ॒दु॒ त्वा वि॒श्वे दे॒वा अ॒ग्ने भर॑न्तु  
 चि॒त्ति॒भिः । स नो॑ भव शि॒वत॑मः सु॒प्रती॑को  
 वि॒भा॒वसुः । प्रे॒दग्ने॑ ज्योति॑ष्मान्याहि शि॒वेभि॑-  
 र॒चि॒भि॒स्त्वम् । बृ॒हद्भि॑र्भानु॒भिर्भा॑सन्मा हि॒-  
 सी॒स्त॒मुवा॑ प्र॒जाः । स॒मि॒धाऽग्नि॑ं दु॒वस्य॑त घृ॒तै-  
 र्बा॒धय॑ताति॒थिम् । आ ( १ ) अ॒स्मि॒न्ह॒व्या  
 जु॒होत॑न । प्र॒प्रा॒स॒म॒ग्निर्भ॑रतस्य॑ शृ॒ण्वे वि  
 यत्सू॒र्यो न॑ रोच॑ते बृ॒हद्भाः । अ॒भि यः पू॑रुं  
 पृ॒त॒नासु॑ त॒स्थौ दी॒दाय॑ दै॒व्यो अ॒ति॒थिः शि॒वो  
 नः । आपो॑ दे॒वीः प्र॒ति गृ॑हणीत॒ भस्मै॑तत्स्यो॒ने  
 कृ॒णु॒ध्व॑ सु॒र॒भा॒वु॒ लो॒के । तस्मै॑ नम॒न्तां ज॑नयः  
 स॒प॒त्नीम॑ति॒व पु॒त्रं वि॑भृ॒ता स्व॑नम् [ अ॒प्स्व॒मे  
 स॒धि॒ष्ठ॒व ( २ ) सौ॑ष॒धी॒रनु॑ रु॒ध्यसे । गर्भे॑  
 स॒ज्जा॑यसे पु॒नः । गर्भो॑ अ॒स्योष॑धी॒नां गर्भो॑  
 वन॑स्प॒तीनाम् । गर्भो॑ वि॒श्वस्य॑ भु॒तस्या॑ग्ने गर्भो॑  
 अ॒पा॒म॒सि । प्र॒स॒द्य भ॑स्म॒ना योनि॑म॒पश्च॑ पृथि॒-

( चयनार्थदेवयजनपरिग्रहाभिधानम् )

वर्मग्ने । स॒सृज्य॑ मा॒तृभि॒स्त्वं ज्योति॑ष्मा॒न्पु-  
न॒राऽस॑दः । पुन॑रा॒सद्य॑ स॒दन॒मप॑श्वं पृथि॒वी-  
म॒ग्ने । शेषं॑ मा॒तुर्य॑थोप॒स्थेऽन्तर॑स्या॒ः शि॒वत॑मः ।  
पुन॑रू॒जा ( ३ ) नि॒ वर्त॑स्व पुन॑र॒ग्न इ॒षाऽऽ-  
यु॒षा । पुन॑र्नः पाहि॒ विश्व॑तः । स॒ह र॒थ्या  
नि॒ वर्त॑स्वाग्ने पि॒श्वस्व॑ धार॒या । विश्व॑न्नि॒या  
वि॒श्वत॑स्परि॒ । पुन॑स्त्वाऽऽदि॒त्या रु॒द्रा वस॑वः  
समि॑न्धतां पुन॑र्ब्र॒ह्माणो॑ वसु॒नीथ॑ य॒ज्ञैः । घृ॒तेन॑  
त्वं त॒नुवो॑ वर्ध॒यस्व॑ स॒त्याः सं॒तु य॑ज॒मान॑स्य  
कामाः । बोधा॑ नो अ॒स्य वच॑सो यवि॒ष्ठ  
म॒हिष्ठ॑स्य प्र॒भूत॑स्य स्व॒धावः । पी॒यति॑ त्वो  
अनु॑ त्वो गृणाति॒ वन्द॑रु॒स्ते त॒नुधं॑ वन्दे अग्ने ।  
स बोधि॑ सु॒रिम॑घवा॒ वसु॑दावा॒ वसु॑पतिः । यु॒यो-  
ध्य॑स्मद्द्वे॒ष्टस्मि॑ ( ४ ) ॥

( आ तवोर्जाऽनु षोडश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके तृतीयोऽनुवाकः ॥ ३ ॥

( अथ चतुर्थकाण्डे द्वितीयप्रपाठके तृतीयोऽनुवाकः ) ।

द्वितीयानुवाके वद्वेरुख्यस्योपस्थाममुक्तं, तृतीये चयनार्थस्य देवयजनस्य परि-  
ग्रहोऽभिधीयते ।

कल्पः—“ वत॑कालेऽन्नपतेऽन्नस्य नो देहीत्यौदुम्बरीं समिधं अ॒न्तेऽव॑स्ताऽभ्या॒-  
इ॒षाति॑ ” इति । वचार्थे क्षीरब्रह्मे । पाठस्तु—

अ॒न्नप॑तेऽन्न॒स्योति॑ । हे॒अ॒प॑तेऽन्न॒स्योति॑ । रौ॒ग॒रहि॑स्म पु॒ण्यि॒षो व॑रि॒तो॒ १

( चयनार्थदेवयजनपरिमहाभिधानम् )

रक्षस्य पाप्मिं नोऽस्मभ्यं देहि । प्रकर्षेण हविषो दातारं यजमानं प्रतारिषः प्रकर्षेण दुरितात्तारय । नोऽस्माकं द्विपदे चतुष्पदे मनुष्याय पशवे चोर्जे बलं धेहि संपादय । अस्य मन्त्रस्य प्रथमपादेऽन्नपतिशब्दार्थं दर्शयति—

“अन्नपतेऽन्नस्य नो देहीत्याहामिर्वा अन्नपतिः स एवास्मा अन्नं प्रयच्छति ” [ सं० का० ५ प्र० २ अ० २ ] इति ।

द्वितीयपादेऽनमीवशब्दार्थं दर्शयति—

“अनमीवस्य शुष्मिण इत्याहायक्षमस्येति वावैतदाह ” [ सं० का० ५ प्र० २ अ० २ ] इति ।

उत्तरार्धे तारिषो धेहीति पदयोस्तात्पर्यं दर्शयति—

“प्र पदातारं तारिष ऊर्जे नो धेहि द्विपदे चतुष्पदे इत्याहाऽऽशिषमेवैतामाशास्ते ” [ सं० का० ५ प्र० २ अ० २ ] इति ।

कल्पः—“उदु त्वा विश्वे देवा इत्युख्यमुद्यम्य ” इति । पाठस्तु—

उदु त्वा विश्व इति । हेऽग्ने विश्वे सर्वेऽपि देवाः प्राणरूपाश्चित्तिभिरुद्यमनकुशलाभिधीवृत्तिभिरुद्ध्वमेव त्वां भरन्तु । स त्वं नोऽस्माकं शिवतमः शान्ततमः सुप्रतीकः सुमुखो विभावसुः प्रमया वासयिता च भव ।

अस्य मन्त्रस्य प्रथमपादे देवशब्दार्थं दर्शयति—

“उदु त्वा विश्वे देवा इत्याह प्राणा वै विश्वे देवाः प्राणैरेवैनमुद्यच्छते ” [ सं० का० ५ प्र० २ अ० २ ] इति ।

दीव्यन्ति स्वस्वकार्येषु व्यवहरन्तीति शेषः प्राणाः ।

द्वितीयपादे बुद्ध्यादिशब्दान्परित्यज्य चित्तिशब्दप्रयोगस्य तात्पर्यं दर्शयति—

“अग्ने भरन्तु चित्तिभिरित्याह यस्मा एवैनं चित्तायोद्यच्छते तेनैवैनं समर्धयति ” [ सं० का० ५ प्र० २ अ० २ ] इति ।

चित्तिशब्देन चित्ताभिप्रेतकार्यं समुच्यते । तथा सति यस्मै कार्यायेदमुद्यमनं तेनैव कार्येणैवमभिं समृद्धं करोति ।

यदुक्तं सूत्रकारेण—“सीद त्वं मातुरस्या उपस्थ इति चतसृभिर्द्विषे शकटे प्रडैग उत्थयमासदयति” इति । ईषाग्रयोर्मेलनस्थानं प्रडैगम् । तदेतत्सूत्रोक्तमासादनं विधत्ते—

( चयनार्थदेवयजनपरिग्रहाभिधानम् )

“ चतसृभिरा सादयति चत्वारि छन्दांसि छन्दोभिरेवातिच्छन्दसोत्तमया वर्षं वा एषा छन्दसां यदतिच्छन्दा वर्षैर्वैनं समानानां करोति सद्वती भवति सत्त्वमेवैनं गमयति ” [ सं० का० ५ प्र० २ अ० २ ] इति ।

सीद त्वमित्यादयश्चतस्रः कचस्तद्वाहणं चेत्येतत्सर्वं प्रथमानुवाके व्याख्यातम् ।  
कल्पः—“ प्रेदग्ने ज्योतिष्मान्याहीति प्रयाति ” इति । पाठस्तु—

प्रेदग्ने ज्योतिष्मानिति । हेग्ने शिवेभिरार्चिभिः शान्ताभिर्ज्वालाभिर्ज्योतिष्मान्प्रकाशयुक्तत्वं प्रेधाहि देवयजनप्रदेशं प्रयात्येव । बृहद्भिर्मानुभिः पौढै रक्षिभिर्मांसज्जगदवमासयंस्तनुवा स्वकीयेन दाहकेन शरीरेण प्रजा मा हिंसीः ।

अस्य मन्त्रस्य प्रथमपादे ज्योतिष्मच्छन्दस्य तात्पर्यं दर्शयति—

“ प्रेदग्ने ज्योतिष्मान्याहीत्याह ज्योतिरेवास्मिन्दधाति ” [ सं० का० ५ प्र० २ अ० २ ] इति ।

चतुर्थपादे हिंसां निषेद्धुं प्रसार्कं दर्शयति—

“ तनुवा वा एष हिनस्ति यं हिनस्ति मा हिंसीस्तनुवा प्रजा इत्याह प्रजाभ्य एवैनं शमयति ” [ सं० का० ५ प्र० २ अ० २ ] इति ।

अभिर्धं पुरुषं हिनस्ति न तं शस्त्रेण प्रहृत्य हन्ति, किंतु ज्वालाभयेन स्वशरीरेणैव तं दग्ध्वा हन्ति । अतस्तनुवा मा हिंसीरिति प्रार्थयते ।

प्रयाणकाले शकटस्य ध्वनौ सति प्रायश्चित्तं विवर्त्ते—

“ रक्षाशंसि वा एतद्यज्ञं सचन्ते यदन उत्सर्जत्यकन्ददित्यन्वाह रक्षसामप-  
हृत्यै ” [ सं० का० ५ प्र० २ अ० २ ] इति ।

यदनः शकटमुत्सर्जति गमने ध्वनिं करोत्येतद्यज्ञसाधनं शकटं रक्षांसि सचन्ते समवयन्ति । अतस्तत्परिहारायाकन्ददग्निरित्येतामृचमनुब्रूयात् । सा च पूर्वानुवाके सामान्ताया व्याख्याता च । विवर्त्ते—

“ अनसा वहन्त्यपचिन्निमेवास्मिन्दधाति तस्मादनस्वी च रथी चातिथीना-  
मपचित्तमौ ” [ सं० का० ५ प्र० २ अ० २ ] इति ।

एतन्निमित्तमनसा शकटेन देवयजनप्रदेशं वहन्ति प्रापयेत् । तथा सत्यस्मिन्नग्नौ पूजां संपादितवान्भवति । यस्मादेनं तस्मात्लोकैर्गमनकाले शकटात्कूटरथा-  
त्कूटायातिथीनां मध्येऽतिपूजितौ । परिवृढो हि तथा गच्छति न दरिद्रः ।

एतद्वेदनं प्रशंसति—

“अपचितिमान्भवति य एवं वेद” [सं० का० ५ प्र० २ अ० २] इति ।

कल्पः—“समिधाऽग्निं दुवस्यतेति घृतानुषिक्तामवसिते समिधमादधाति” इति । पाठस्तु—

समिधाऽग्निमिति । हे ऋत्विग्यजमाना एतमाग्निं समिधा दुवस्यत परिचरत । घृतानुषिक्तयाऽनया परिचरतेत्यर्थः । घृतिरेतस्फेष्टैरतिथिमिवैनं बोधयतो-  
द्दिपयत । ततश्चास्मिन्नग्नौ हव्यानि हवींष्याजुहोतन साकल्येन जुहुत ।

तमेतं मन्त्रं विनियुक्ते—

“समिधाऽग्निं दुवस्यतेति घृतानुषिक्तामवसिते समिधमा दधाति यथाऽति-  
थय आगताय सार्पिष्वदातिथ्यं क्रियते तादृगेव तत्” [सं० का० ५ प्र० २ अ० २] इति । अवसिते प्रयागे समाप्ते सति । सार्पिष्वद्वृत्तयुक्तमन्त्रम् ।

कल्पः—“उत्तरया त्रिष्टुभा राजन्यस्य” इति । समिधमादधातीत्यनुवर्तते ।  
पाठस्तु—

प्रप्रायमग्निरिति । अयमग्निर्भरतस्य हविर्भूतवतो यजमानस्याऽऽह्वानं पय-  
शृण्वेऽतिप्रकर्षेण शृणोतु । यद्योऽग्निः सूर्यो न सूर्यं इवाधिकं [भा] भास-  
मानः सन्बृहदोचतेऽत्यन्तं दीप्यते । योऽग्निः घृतानासु संग्रामेषु पूरुं जयपूर्ति-  
मभितस्थौ सर्वतः करोति, सोऽग्निर्नोऽस्माकमतिथिर्दीप्यो भवतु, अतिथिरिवे-  
हास्मास्वा(ह समा)गच्छतु । कीदृशोऽग्निः, दैव्यो देवेभ्यो हितः, शिवः  
परममङ्गलरूपः ।

समिधाऽग्निं प्रप्रायमग्निरित्यनयोः समिदाधानमन्त्रयोर्विषयव्यवस्थां विधत्ते—

“गायत्रिया ब्राह्मणस्य गायत्री हि ब्राह्मणस्त्रिष्टुभा राजन्यस्य त्रैष्टुभो हि  
राजन्यः” [सं० का० ५ प्र० २ अ० २] इति ।

समिधाऽग्निमिति गायत्री, प्रप्रायमिति त्रिष्टुप् ।

कल्पः—“आपो देवीः प्रतिगृह्णीत भस्मैतदिति तिसृभिरप्सु भस्म प्रवेश-  
यति” इति । तत्र प्रथमामाह—

आपो देवीरिति । हे आपो देवीर्देव्यो भस्मोक्त्याग्नेरुपरि संशितं भस्म

( लयनार्थेदेवयजनपरिग्रहाभिधानम् )

पतिगृहीत । एतदेवाभिषेत् सृजकरेणोक्तम्—“यद्युक्तां भस्माभिनिषीदेदुत्थमा-  
दाषोदकान्तं गत्वा ” इति । एतत्पतिगृहीतं भस्म स्योने सुखकरे सुरभाव  
सुगन्धयुक्त एव लोके स्थाने लुण्ठं स्थापयत । शोभनः पतिर्वरुणो यासां  
ताः सुपत्न्यः । आपो वरुणस्य पत्नय आसन्नित्यन्यत्र श्रूयते । जनयोऽग्नेर्ज-  
मन्य आपः । बाहववैद्युतरूपमग्निं प्रत्यपां जनापितृत्वम् । ईदृश्य आपस्तस्मा  
अग्नये नमन्तां प्रेक्षी भवन्तु, तमग्निं पालयितुं वश्याः सावधाना भवन्त्वित्यर्थः ।  
हे आपो माता पुत्रं पोषयति यदत्तददेनमग्निं तुष्टु बिभृत पोषयत दीपयत ।

अथ द्वितीयामाह—

अप्स्वजन इति । हेऽग्ने तव सधिः सहो बलं भस्मरूपमप्सु वर्तते । स  
स्वमोषधीरनुरुध्यसे ग्रीहियवाद्योषधीरनुसरसि । जाठराग्निरूपेण तत्स्वीकारात् ।  
अरण्योर्गर्भे स्थितः सन्पुनः पुनः सम्यग्जायसे । अथ तृतीयामाह—

गर्भो अस्योषधीनामिति । भेषजरूप ओषधिविशेष उत्पद्यमानत्वा-  
स्वमोषधीनां गर्भोऽसि । तथाऽरणीभ्यामुत्पद्यमानत्वाद्गर्भस्तीनां गर्भोऽसि ।  
हेऽग्ने विश्वस्य भूतस्य सर्वस्य प्राणिजातस्य जठरे वर्तमानतया गर्भोऽसि । तथा  
बाहववैद्युतरूपेणापां गर्भोऽसि । एतैर्मन्त्रैः साध्यं प्रवेशनं विधत्ते—

“ अप्सु भस्म प्र वेशयत्यप्सु योनिर्वा अग्निः स्वामेवैनं योनिं गमयति ”  
[ सं० का० ५ प्र० २ अ० २ ] इति ।

आपो देवीरित्यादिकान्मन्त्रान्विनियुक्ते—

“ तिसृभिः प्र वेशयति त्रिवृदा अग्निर्यावानेवाग्निस्तं प्रतिष्ठां गमयति ”  
[ सं० का० ५ प्र० २ अ० २ ] इति । आहवनीयादिरूपेणाग्नेस्त्रिवृत्त्वम् ।

कल्पः—“ भस्मनोपादाय प्रपीडय प्रसद्य भस्मनेति द्वाभ्यामुखायां प्रत्यव-  
धाय ” इति । तत्र प्रथमामाह—

प्रसद्य भस्मनेति । हेऽग्ने भस्मना सह योनिं कारणभूतां पृथिवीं प्रसद्य,  
किं पृथिवीमेव, नेत्याह—अपश्च योनिभूताः पतिपद्य, किंच मातृभिराग्निः

( चयनार्थेव्ययजमपरिग्रहाभिधानम् )

वृथिष्या च संसृज्यैकीभूय त्वं ज्योतिष्मान्भृशं ज्योतिः संपन्नः पुनः पश्चादा-  
सदः स्वीयमेव स्थानमुत्तमासीद् । अथ द्वितीयामाह—

पुनरासद्येति । हेऽग्ने पुनरपि सदनं स्वस्थानमपः पृथिवीं चाऽऽसद्य प्रति-  
पद्य पुनरस्यामेवोत्खायामन्तर्मध्ये शिवतमः शान्ततमः शेषे शयनं करोषि । यथा  
मातुरुपस्थ उत्सङ्गे सुतः सुखं शेते तद्वत् । एतौ मन्त्रौ विनियुक्ते—

“ परा वा एषोऽग्निं वपति योऽप्सु भस्म प्रवेशयति ज्योतिष्मतीभ्यामव  
दधाति ज्योतिरेवास्मिन्दधाति ” [ सं० का० ५ प्र० २ अ० २ ] इति ।

यो यजमान उत्खाग्निसंबद्धं भस्माप्सु प्रवेशयति स एषोऽग्निं परावपति  
माशयति । अतो विनाशपरिहाराय जलगतं भस्म निष्पीड्य ज्योतिष्मच्छब्दो-  
पेतोभ्यामृग्भ्यामुत्खायामवदध्यात् । त्वं ज्योतिष्मान्पुनरासद इत्येवं ज्योतिष्म-  
च्छब्दोपेतत्वम् । मन्त्रद्वित्वं प्रशंसति—

“ द्वाभ्यां प्रतिष्ठित्यै ” [ सं० का० ५ प्र० २ अ० २ ] इति ।

कल्पः—“ पुनरूर्जासह रय्येति पुनरुदैति ” इति । निष्पीडितभस्मोपे-  
तायामुत्खायामग्निं स्थापयेदित्यर्थः । तत्र प्रथमामाह—

पुनरूर्जा नीति । हेऽग्ने त्वमूर्जा क्षीरादिरसेन सह पुनर्निर्वर्त्तस्वाऽऽगच्छ ।  
इषाऽन्नेनाऽऽयुषा सह पुनरागच्छ । नोऽस्मान्पेनार्विश्वतः सर्वस्मादपराधात्पाहि ।

अथ द्वितीयामाह—

सह रय्या नीति । हेऽग्ने रय्या धनेन सह निर्वर्त्तस्व । प्सा भक्षण इति  
धातुः । विश्वैः सर्वैः प्सायते भक्षयते पीयत इति विश्वप्सनी, तादृश्या वृष्टिधारया  
विश्वतस्परि सर्वेषां तूर्णसस्यलतापादपां दीनामुपरि पिन्वस्व सिञ्च ।

मन्त्रद्वयं विनियुक्ते—

“ परा वा एष प्रजां पशून्वपति योऽप्सु भस्म प्रवेशयति पुनरूर्जा सह  
रय्येति पुनरुदैति प्रजामेव पशूनात्मन्धत्ते ” [ सं० का० ५ प्र० २ अ०  
१ ] इति ।

भस्मनोऽप्सु प्रवेशनेन विनाशितायाः प्रजायाः पशूनां च स्वात्मानि स्थाप-  
नाय पुनरुदैति पूर्वमुत्खाया अपनीतमग्निं पुनरपि निष्पीडितभस्मसाहिताया-

१ क. घ. ङ. त्वं भृशं ज्योतिष्मान्संपं । २ ख. च. °ति ए° । ३ ख. च. °न्त्रद्वयं प्र° ।  
४ ख. च. °पयतीत्यं । ५ ख. च. °प्पुनः पुनः कृताद्विश्वं । ६ क. घ. ङ. °णधान्यलं ।  
७ क. घ. ङ. °पानां ।

( चयनार्थदेवयजनपरिग्रहाभिधानम् )

मुखायां मन्त्रद्वयेन स्थापयेत् । तत्र मन्त्रद्वयबन्धात्प्रजायाः पशूनां च स्वात्मनि स्थापनं भवति ।

कल्पः—“ पुनस्त्वाऽऽदित्या रुद्रा वसवः समिन्धनामिनि पुनरुत्थमुपसमिन्धे ” इति पाठस्तु—

पुनस्त्वाऽऽदित्या इति । हेऽग्रे त्वामादित्या रुद्रा वसवश्च पुनः समिन्धता-मुपशान्तं पुनः संदीपयन्तु । हे वसुनीथ वसूनां धनानां नथि प्रापयितव्यं ब्राह्मणो ब्राह्मणा ऋत्विजो यज्ञैर्निमित्तभूतैस्त्वां पुनः समिन्धताम् । त्वं धृतेन तुष्टः संस्त-नुवोऽस्मदीयशरीराणि वर्धयस्व । तत्त्वनस्त्वयि तुष्टे सति यजमानस्य कामाः सत्याः सन्तु । अस्मिन्मन्त्रे रुद्राद्युक्तेस्तत्पर्यं दर्शयति—

“ पुनस्त्वाऽऽदित्या रुद्रा वसवः समिन्धतामित्याहैता वा एतं देवता अग्रे समिन्धत ताभिरेवैनं समिन्धे ” [ सं० का० ५-प्र० २ अ० २ ] इति ।

कल्पः—“ बोधा स बोधीति बोधवतीभ्यामुपतिष्ठते ” इति ।

तत्र प्रथमामाह—

बोधा नो अस्येति । हे स्वधावः स्वधोपलक्षिताचवन्वविष्ट युवतम नोऽस्म-दीयस्यास्य वचसः स्तुतिरूपस्य बोध तात्पर्यं बुध्यस्व । कीदृशस्य वचसः, महिष्ठस्यातिशयेनाभिवृद्धिहेतोः प्रभूतस्य प्रकृष्टेनाऽऽदरेण संपादितस्य । पीयति त्वः । ओष्यायी वद्धावित्यस्माद्धातोरुत्पन्नः पीयतिशब्दः । त्वशब्द एकशब्दार्थं वर्तते । भवदीयस्तुतिकारिणोर्द्वयोर्यजमानयोर्मध्ये त्व एकः स्तोता यजमानः पीयति वृद्धिमधिकं वक्ति उचितोक्तिमुल्लङ्घ्य निन्दारूपेणानिप्रशंसारूपेण वा यत्किञ्चिद्वक्ति । त्वोऽनुगृणाति, एकः स्तोताऽनुकूलमुचितमेव वक्ति । अतोऽस्मदभिप्रायं बुध्यस्वेति प्रार्थयते । वन्दारुराभिवन्दनपरोऽहं हेऽग्रे त्वदीयां तनुवं वन्दे । अथ द्वितीयामाह—

स बोधि सूरिरिति । हेऽग्रे स त्वं बोधि अस्मदभिप्रायं बुध्यस्व । कीदृ-शस्त्वं, सूरिर्विद्वान्मघवाऽन्नवान्वसुदावा वसुप्रदो वसुपतिर्धनपतिः । तादृशस्त्वं द्वेषांसि शत्रुभिः कृतान्द्वेषानमस्मद्युयोभ्यस्मैत्तः पृथक्कुरु । तदेतन्मन्त्रद्वयं विनियुक्ते—



( गार्हपत्यव्ययनाभिधानम् )

“ बोधा स बोधीत्युप तिष्ठते बोधयत्येवैनं तस्मात्सुप्त्वा प्रजाः प बुध्यन्ते ”

[ सं० का० ५ प्र० २ अ० २ ] इति ।

बोधेति मन्त्रेण स बोधीति मन्त्रेण चैतमग्निं बोधयत्येव । यस्मादत्र शास्त्र-  
मग्निं पुनरुद्बोधयति तस्मात्सोक्तेऽपि प्रजाः स्वापं प्राप्य पुनः प्रबुध्यन्ते ।

उपस्थानदेशं विधत्ते—

“ यथास्थानमुप तिष्ठते तस्माद्यथास्थानं पशवः पुनरेत्योप तिष्ठन्ते ” [ सं  
का० ५ प्र० २ अ० २ ] इति ।

आहवनीयस्य दक्षिणभागो यजमानस्योपस्थानदेशः । अतोऽत्रापि दक्षिण-  
देश एव स्थित्वोपतिष्ठते । यस्मादेवं तस्मात्सोक्तेऽपि पशवः प्रातःकाले शालाया  
निर्गत्यारण्ये गत्वा सायं पुनरागत्य स्वं स्वं स्थानमेव सेवन्ते ।

अत्र विनियोगसंग्रहः—

अन्नाऽऽदधाति समिधमुद्यच्छेदुदवाऽनलम् ।

प्रेतप्रयात्यथ समिधा गम्यन्ते समिधं क्षिपेत् ॥

राजन्यश्चेत्येति मन्त्र आपो भस्माप्लुतु वेशयेत् ।

त्रिभिः प्रसेति तु द्वाभ्यामुत्वायां स्थापयेदमुम् ॥

पुनर्द्वाभ्यामुदैत्यग्निं पुनस्त्वेति समिन्धयेत् ।

बोधद्वाभ्यामुपस्थानं मन्त्राः पञ्चदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

तृतीयोऽनुवाकः ॥ ३ ॥

( अथ चतुर्थाष्टके द्वितीयप्रपाठके चतुर्थोऽनुवाकः ) ।

अपेतं वीतं वि च सर्पतातो येऽत्र स्थ  
पुराणा ये च नूतनाः । अदादिदं यमोऽव-  
सानं पृथिव्या अक्रञ्चिमं पितरो लोकमस्मै ।

अग्नेर्भस्मास्यग्नेः पुरिषमासि संज्ञानमासि काम-  
धरणं मयि ते कामधरणं भूयात् । सं या वः

( गार्हपत्यचयनभिधानम् )

प्रियास्तनुवः सं प्रिया हृदयानि वः । आत्मा  
 वो अस्तु ( १ ) संप्रियः संप्रियास्तनुवो मम ।  
 अयं सो अग्निर्यस्मिन्सोममिन्द्रः सुतं दधे  
 जठरे वावशानः । सहास्रियं वाजमत्यं न  
 समिधं ससवान्सन्तुयसे जातवेदः । अग्ने  
 दिवो अर्णमच्छा जिगास्यच्छा देवा ऊचिषे  
 धिष्णिष्या ये । याः परस्ताद्रोचने सूर्यस्य  
 याश्चावस्तादुपतिष्ठन्त आपः । अग्ने यत्ते दिवि  
 बर्चः पृथिव्यां यदोषधीषु ( २ ) अप्सु वा  
 यजत्र । येनान्तरिक्षमुर्वाततन्त्वं त्वेषः स भानु-  
 र्णवो नृचक्षाः । पुरीष्यासो अमयः प्रावणेभिः  
 सजोषसः । जुषन्ता हव्यमाहुतमनमिवा इषो  
 महीः । इडामग्ने पुरुदंसं सानि गोः शश्व-  
 त्तमं हवमानाय साध । स्यान्नः सुनुस्तनयो  
 विजावाऽग्ने सा ते सुमतिर्भूवस्मे । अयं ते  
 योनिर्ऋत्वियो यतो जातो अरोचथाः । तं  
 जानन्न ( ३ ) अन्न आ रोहाथा नो वर्धया  
 रयिम् । चिदसि तया देवतयाऽङ्गिरस्वद्भुवा  
 सीद परिचिदसि तया देवतयाऽङ्गिरस्वद्भुवा  
 सीद लोकं पृण छिद्रं पृणाथो सीद शिवा  
 त्वम् । इन्द्राग्नी त्वा बृहस्पतिरस्मिन्थोनाव-  
 सपिदन् । ता अस्य सूददोइसः सोमं

श्रीणन्ति पृश्नयः । जन्मन्देवानां विशस्त्रिष्व

रोचने दिवः ( ४ ) ।

( अस्तवोषधीषु जानन्नष्टाचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठके चतुर्थोऽनुवाकः ॥ ४ ॥

( अथ चतुर्थकाण्डे द्वितीयप्रपाठके चतुर्थोऽनुवाकः ) ।

तृतीयेऽनुवाके वह्नोरुख्यस्य चयनदेशं प्रति नयनमुक्तम् । अथ चतुर्थे गार्हपत्यचयनमुच्यते ।

कल्पः—“ अपवृत्ते दीक्षापरिमाणेऽपेतं वीतेति गार्हपत्यचितेरायतनं \*व्याम-  
मात्रं चतुरस्रं परिमण्डलं बोद्धव्यं ” इति । पाठस्तु—

अपेतं वीतेति । यमस्य सर्वभूम्यधितित्वात्तद्भृत्याः पृथिव्यां सर्वत्र वर्तन्ते ।  
हे यमभूरया अत्र देवयजनस्थाने पुरातना ये यूयं स्थ नूतनाश्च ये यूयं स्थ ते  
सर्वेऽप्यपेतास्मात्स्थानादपगच्छत । वीतात्यन्तं विदूरं गच्छत । विसर्पत चा-  
तोऽस्मात्स्थानादपेत्य सानिध्यं परित्यज्य विविधं गच्छत । पृथिव्या इदमवसानं  
स्थानमस्मभ्यं यमोऽदात् । पितरश्चास्मै यजमानायेमं लोकमकञ्जेतच्चयनस्थानं  
कृतवन्तः । तमेतं मन्त्रं विनियुक्ते—

“ यावती वै पृथिवी तस्यै यम आधिपत्यं परियाय यो वै यमं देवयज-  
नमस्या अनिर्याच्याग्निं चिनुते यमयिनः स चिनुतेऽपेत्यध्यवसाययति यममेव  
देवयजनमस्यै निर्याच्याऽऽत्मनेजग्निं चिनुते ” [सं०का० ५५०२अ० ३] इति ।

सर्वस्याः पृथिव्या आधिपत्ये यमेन प्राप्ते साति यो यजमानो यमं प्रत्यस्याः  
पृथिव्याः संबन्धि देवयजनमयाचित्वा तत्राग्निं चिनुते, तच्चयनं यमार्थमेव  
भवति न तु स्वयं तत्फलभागभवति । अतो यमं याचितुमपेतेति मन्त्रेणाध्यव-  
साययति देवयजनं वि शिनुयात् । अतो याचितत्वात्स्वार्थमेव तच्चयनं  
भवति । तमिमं मन्त्रं प्रशंसति—

“ इष्वमेण वा अस्या अनामृतमिच्छन्तो नाग्निन्दन्ते देवा एतद्यजुरपश्यन्ने-  
तेति यदेतेनाध्यवसाययत्यनामृत एवाग्निं चिनुते ” [सं०का० ५५०२अ० ३] इति ।

\* सवेपुस्तकेषु व्यायाममात्रायां पाठो दृश्यते । स प्रामादिकः ।

( गार्हपत्यचयनभिधानम् )

मृतैः प्राणिभिराक्रान्तमामृतं तथा न भवतीत्यनामृतं, तादृशमस्याः पृथिव्याः संबन्धि स्थानमिच्छन्तोऽपेक्षमाणा देवा बाणाग्रेण परिमितमीषदपि नाविन्दृशालभन्त, सर्वमपि भूमिस्थानं प्रेतैराक्रान्तमेवेत्यर्थः । यद्यत्स्थानमन्विष्यते तत्र तत्र विवारणायां बहवः प्रेता अतीता भवन्ति । एतदेवाभिप्रेत्य महाभारते स्मरन्ति—

‘ अत्र भीष्मशतं दग्धं द्रोणानां च शतत्रयम् ’ इति ।

एवं सति देवास्तत्परिहारीपायं विचार्यैतद्यजुर्यजुर्वेदस्यमपेन वीतेत्येतं मन्त्रम-  
पश्यन् । तस्मादनेन मन्त्रेण प्रेतानां निःसारितत्वाच्चैरनाक्रान्त एव स्थानेऽग्निं  
चिनुते । गार्हपत्यचितिस्थानस्योद्धननं विधत्ते—

“ उद्धन्ति यदेवास्या अमेध्यं तदप हन्ति ” [ सं० का० ५ प्र० २  
अ० ३ ] इति ।

अस्याः पृथिव्या उपरि निष्ठीवनादिना यत्स्थानममेध्यं जातं तदुद्धननेन  
विनिवार्यते । उद्धते प्रदेशे जलेनावोक्षणं विधत्ते—

“ अपोऽवोक्षति शान्त्यै ” [ सं० का० ५ प्र० २ अ० ३ ] इति ।

उद्धननेन निष्पन्ना भूमिर्जलेन शान्ता भवति ।

कल्पः—“ अग्नेर्भस्मासीति सिकता निवपति ” इति । पाठस्तु—

अग्नेर्भस्मेति । हे सिकतास्वरूप त्वमग्नेर्भस्म भासकमसि । सिकताधरो  
ह्यभिरतितीक्ष्णो भवति । तथा त्वमग्नेरवस्थानाय पुरीषमसि पांसुरूपमसि ।

इतन्मन्त्रसाध्यं सिकतावापं विधत्ते—

“ सिकता नि वपत्येतद्वा अग्नेर्वैश्वानरस्य रूपं रूपेणैव वैश्वानरमव रुन्धे ”  
[ सं० का० ५ प्र० २ अ० ३ ] इति ।

आधानप्रकरणे—“ वैश्वानरस्य रूपम् । पृथिव्यां परिस्रसा ” इत्याज्जात-  
त्वात्सिकताशरीरं वैश्वानरस्याग्नेः स्वरूपम् ।

कल्पः—“ संज्ञानमित्यूषान् ” इति । निवपतीत्यनुवर्तते । पाठस्तु—

संज्ञानमसीति । हे ऊरुस्वरूप त्वं संज्ञानं पशुसंबन्धि सम्यग्ज्ञानमसि ।  
पशवो ह्यघ्राणेन सम्यग्ज्ञात्वा मूषमदेशं लिहन्ति । तथा कामधरणमसि यज्ञि-  
यांशत्वेन ब्राह्मणे वक्ष्यमाणत्वाद्यज्ञद्वारा कामानां धारकमसि । अतस्ते यत्काम-  
धरणमामर्थ्यं तन्मयि भूयान् । इतन्मन्त्रसाध्यमूषानिवपनं विधत्ते—

( गार्हपत्यचयनाभिधानम् )

“ ऊषान्नि वपति पृथिवा एषा प्रजननं यदूषाः पृष्ठचामिव प्रजननेऽग्निं चिनुतेऽथो संज्ञान एव संज्ञानं ह्येतत्पशूनां यदूषाः ” [ सं० का० ५ प्र० २ अ० ३ ] इति ।

पृष्ठिहेतुत्वं प्रजोत्पत्तिहेतुत्वं चोषाणां यज्ञदास द्रष्टव्यम् । तस्मादूषनिवापे सति पृष्ठिहेतौ प्रजननहेतौ च देशेऽग्निश्चितो भवति । किंच संज्ञानहेतावेव देशेऽग्निश्चितो भवति । ऊषाणां पशुज्ञानहेतुत्वं लोके प्रसिद्धम् । पशवो सूषर-प्रदेशं ज्ञात्वा तत्रत्यं लवणोदकमेव पातुं गच्छन्ति । पीत्वा च पृष्ठिं प्राप्नुवन्ति । अतः संज्ञानत्वं पृष्ठिहेतुत्वं च ।

यदुक्तं सूत्रकारेण—‘ तान्निवपन्यददश्चन्द्रमसि कृष्णं तदिहास्तिवति मनसा ध्यायति ’ इति । तदेतद्विधत्ते—

“ द्यावापृथिवी सहाऽऽस्तां ते वियती अब्रूतामस्त्वेव नो सह यज्ञियमिति यदमुष्या यज्ञियमासीत्तदस्यामदधात् ऊषा अभवन्त्यदस्या यज्ञियमासीत्तदमुष्यामदधात्तददश्चन्द्रमसि कृष्णमुषान्निवपन्नदो ध्यायेद्द्यावापृथिव्योरेव यज्ञियेऽग्निं चिनुते ” [ सं० का० ५ प्र० २ अ० ३ ] इति ।

पुरा सृष्टिकाले प्रजापतिना सृष्टे द्यावापृथिव्यौ जतुकाष्ठवत्संश्लिष्टे तिष्ठतः । ते यदा प्रजापत्यनुज्ञया वियुज्येते तदानीं परस्परानुरागेणैवं भागं कृतवत्यौ नावावयोर्धद्यज्ञयोग्यं सारं तत्सहैवास्तिवति । ततोऽमुष्या दिवो यद्यज्ञयोग्यं सारमासीत्तदस्यां पृथिव्यां सा द्यौः स्थापितवती । तच्च सारं भूमाविदानीं दृश्यमानास्ते प्रसिद्धा ऊषा आसन् । यच्चास्याः पृथिव्या यज्ञयोग्यं सारमासीत्तत्सारममुष्यां दिवि सा पृथिवी स्थापितवती । तत्स्थापितं चन्द्रमसि दृश्यमानं कृष्णरूपमभूत् । अत उभयोः सारयोरेकीभावाद्योषान्निवपन्नदश्चन्द्रमसि कृष्णरूपं ध्यायेत् । तेन ध्यानेन द्यावापृथिव्योः संवन्धिनि यज्ञयोग्ये सारेऽग्निं चितवान्भवति ।

कल्पः—“ सं या वः प्रियास्तनुव इत्युषान्तिकताश्च संसृज्य ” इति ।

पाठस्तु—

सं या व इति । हे सिकताषा वो युष्माकं याः प्रियास्तनुवः स्युस्ताः परस्परं संसृज्यन्ताम् । वो युष्माकं प्रिया मित्राणि हृदयान्यपि संसृज्यन्ताम् ।

( गार्हपत्यचयनाभिधानम् )

तथा वो युष्माकमात्माऽपि संप्रियोऽस्तु । अपि च ममापि तनुवः संप्रियाः सन्तु ।

कल्पः—“ अयं सो अग्निरिति चतस्रो मध्ये प्राचीरिष्टका गार्हपत्यचि-  
तावुपदधाति ” इति ।

अयं सो अग्निरित्येतस्मिन्सूक्ते प्रथमामाह—

अयं सो अग्निरिति । यस्मिन्गार्हपत्यचितिरूपेऽग्नौ वावशानः कामय-  
मान इन्द्रः सुतमभिषुतं सोमं जठरे दधे स्वोदरे धारयति स तादृशोऽयमग्निरि-  
क्षानीमिष्टकाभिश्चोयत इति शेषः । हे जातवेदोऽत्यं सप्तिं न सत्वरगमनकुशल-  
मभिमिव सहस्रियं सहस्रसंख्याकेन धनेन संपितं वाजमघ्नं ससवान्दत्तवान्स-  
व्यजमानैः स्तूयसे । अथ द्वितीयामाह—

अग्ने दिवो अर्णामिति । हे इष्टकारूपाग्ने दिवः सकाशादर्णमुदकमच्छाऽऽ-  
भिमुख्येन जिगासि प्राप्नोषि । यागद्वारेण पुष्टिं संपादयसीत्यर्थः । ये देवा धि-  
ष्णिष्या धिष्णिष्याधारास्तन्दिवानच्छाऽऽभिमुख्येनोचिषे हविः स्वी कुरुतेति ब्रूषे ।  
त्वय्यज्ञोपहिते त्वया समाहूता इव देवा आगत्य हविः स्वी करिष्यन्तीत्यर्थः ।  
सूर्यस्य रोचने दीप्तिरूपे मण्डले सन्ति या आपः परस्तादूर्ध्वमंदश उपतिष्ठन्ते,  
याश्चावस्तादधोभागे वर्तन्ते ताः सर्वास्त्वय्युपहित इहाऽऽगमिष्यन्तीति शेषः ।

अथ तृतीयामाह—

अग्न इति । हे यज्ञत्र यागनिष्पादकाग्ने ते तव यदूर्ध्वो दिवि सूर्यरूपेण  
वर्तते, पृथिव्यां वह्निज्वालारूपेण वर्तते । तथा यत्तेज ओषधीषु तत्फलपरि-  
ष्काकालाकारेण वर्तते, अप्सु वह्नवानलरूपेण वर्तते, येन त्वदीयेन वर्चसा  
विद्युद्गुणैरोरु विस्तीर्णमन्तरिक्षमाततन्थ सर्वतो विस्तारितवानसि । प्रकाशितवा-  
नित्यर्थः । त्वेषो दीप्तिमान्स त्वदीयवर्चः समूहा भानुर्भासकोऽणवः समुद्ररूपावि-  
स्तीर्णो नृचक्षा मनुष्यान्प्रख्यापयिता । तथाविधतेजोरूपा मिष्टकामुपदधामीति  
शेषः । अथ चतुर्थीमाह—

पुरीष्यास इति । अग्नय इष्टकारूपा आहुतं हव्यं जुषन्ताम् । कीदृशा  
अग्नयः । पुरीषे पांसुरूपे भवाः पुरीष्यासः । प्रावणेभिः प्रकर्षेण संभजनशी-  
लर्मनोभिः सजोषसः परस्परं समानप्रीतयः । अनभीवा रोगरहिताः । इषोऽग्नी-  
ष्टमाभिहेतवः । महीः प्रौढाः । तथाविधाभिरूपा मिष्टकामुपदधामीति शेषः ।

१ ख. च. °पे च स्थाने स° । २ ख. च. °ध्वंदिशि उ° । ३ ख. च. ड. °ति ।  
ष्टेऽम् । ४ क. घ. ङ. °ण भ° ।

( गार्हपत्यच्ययनाभिधानम् )

कल्पः—“ इडामग्नेऽयं ते योनिर्ऋत्विय इति द्वे पुरस्तात्समीची ” इति । उपदधातीत्यनुवर्तते । तत्र प्रथमामाह—

इडामग्ने पुरुदस्समिति । हेऽग्ने हवमानाय होतुं प्रवृत्ताय यजमानाय गोः सनिं गवादिपशूनां दातारं साध संपादय । कीदृशं सनिम् । इडां सर्वैरीदृशं प्रशंसनीयम् । पुरुदंसं बहुधा दर्शनीयम् । शश्वत्तममत्यन्तमविच्छेदेन वर्तमानम् । किंच त्वत्पसादानोऽस्माकं सूनुः स्यात्पुत्रोऽस्तु । कीदृशः, तनयः, औरस इत्यर्थः । पुत्रसामान्यस्य सूनुशब्देनोक्तत्वादत्तपुत्रादिव्यावृत्तये विशेषविबक्षया तनयशब्दः प्रयुज्यते । विजावा विविधानां जनयिता । हेऽग्ने ते तव सा सुपतिस्तथाविधाऽनुग्रहबुद्धिरस्मे भूत्वस्मासु भवतु । अथ द्वितीयामाह—

अयं ते योनिरिति । हेऽग्नेऽयमिष्टकारूपः पदार्थस्ते तव योनिरुत्पत्तिहेतुः, ऋत्विय ऋतुकालीनस्त्रीपुरुषसंगमतुल्य इति । यतो योनैरिष्टकारूपाज्जात उत्पन्नस्त्वमरोचथा दीप्तिमानसि, तं तथाविधं योनिमिष्टकारूपं जानन्नवगच्छन्सन्नारोह प्राप्नुहि । अथानन्तरं नोऽस्माकं रयिं धनं वर्धय ।

कल्पः—“ एवं पश्चाच्चिदसि परिचिदसीति समीची तिरश्ची वा द्वे ” इति । उपदधातीत्यनुवर्तते । प्रथममन्त्रपाठस्तु—

चिदसि तयेति । भोगांश्चिनोति संपादयतीति चित् । हे इष्टके त्वं चिदसि । यया देवतया त्वमभिपन्यसे तथा देवतयाऽनुगृहीता त्वं ध्रुवा स्थिरा भूत्वा सीदावतिष्ठ । तत्र दृष्टान्तः—अङ्गिरस्वत् । अङ्गिरोभि रूपहितेष्टका यथा ध्रुवा भवति तद्वत् । द्वितीयमन्त्रपाठस्तु—

परिचिदसि तयेति । परितो भोगांश्चिनोति संपादयतीति परिषित् । शेषं पूर्ववत् । तथा देवतयेत्यादिवाक्यं पूर्वेष्वप्युपधानमन्त्रेषु प्रयोक्तव्यम् । तथा च सूत्रकारेणोक्तम्—“ तथा देवतयाऽन्ततो दधाति ” इति ।

उक्तेषूपधानमन्त्रेष्वयः सो अग्निरित्यारभ्याथा नो वर्धया रयिमित्येतदन्तं षड्चमेकं सूक्तं, तदिदं प्रशंसति—

“ अयः सो अग्निरिति विश्वामित्रस्य सूक्तं भवत्येतेन वै विश्वामित्रोऽग्नेः प्रियं धामावारुन्धग्नेरवैतेन प्रियं धामाव रुन्धे ” [ सं० का० ५ प्र० २ अ० ३ ] इति ।

( गार्हपत्यचयनाभिधानम् )

तस्मिन्सूक्ते चतसृभिराद्याभिर्ऋग्भिः साध्यमिष्टकोपधानं विधत्ते—

“ छन्दोभिर्वै देवाः सुवर्गं लोकमायन् चतस्रः प्राचीरुप दधाति चत्वारि  
छन्दांसि छन्दोभिरेव तद्यजमानः सुवर्गं लोकेपेति ” [ सं० का० ५ प्र०  
२ अ० ३ ] इति ।

छन्दोयुक्ताभिश्चतसृभिर्ऋग्भिरुपधायेत्यध्याहारः । देववद्यजमानोऽपि छन्दो-  
युक्ताभिर्ऋग्भिश्चतस्र इष्टकाः प्रागग्रा उपदध्यात् ।

अथ सूक्तगताभ्यां पञ्चमषष्ठमन्त्राभ्यामुपरितनयजुर्भ्यां च साध्यमिष्टको-  
पधानं विधत्ते—

“ तेषां सुवर्गं लोकं यतां दिशः समवलीयन्त ते द्वे पुरस्तात्समीची उपाद-  
धत द्वे पश्चात्समीची ताभिर्वै त दिशोऽष्टहन्त्यद्वे पुरस्तात्समीची उपदधाति द्वे  
पश्चात्समीची दिशां विधृत्यै ” [ सं० का० ५ प्र० २ अ० ३ ] इति ।

यदा चतस्र इष्टका उपधाय ते द्वाः स्वर्गं लोकं गच्छन्ति तदा तेषां संब-  
न्धिन्यो दिशः पालकाभावात्समवलीयन्त सम्प्रग्विशीर्गा अभवन्, दिग्वर्तिन्यः  
पजा विह्वला अभवन्तित्यर्थः । तन्मा भूदिति देवाः पुरस्ताद्दिशि ऋग्भ्यां द्वे  
इष्टके पश्चाच्च यजुर्भ्यां द्वे इष्टके उपादधत । ताभिश्चतसृभिरिष्टकाभिस्ते देवा  
दिशोऽष्टहन्त्यद्वे कृतवन्तः । तथा यजमानोऽप्युपदध्यात् ।

अथ पूर्वमुपहिताश्चतस्र इदानीमुपहिताश्चतस्रश्च मिलित्वा पुनः प्रशंसति—

“ अथो पशवो वै छन्दांसि पशून्वास्मै समीचो दधात्यष्टावुप दधात्य-  
ष्टाक्षरा गायत्री गायत्रोऽग्निर्वावानेवाग्निस्तं चिनुतेऽष्टावुप दधात्यष्टाक्षरा गायत्री  
गायत्री सुवर्गं लोकमञ्जसा वेद सुवर्गस्य लोकस्य प्रज्ञात्यै ” [ सं० का० ५  
प्र० २ अ० ३ ] इति ।

दिशां विधारणायोपधानं पूर्वमुक्तम् । अपि च छन्दसां पशुप्राप्तिहेतुत्वेन  
पशुरूपात्वाच्छन्दोयुक्ताभिर्ऋग्भिरुपधानेन समीचः पशून्संपादयति । उपरित-  
नाभ्यां द्वाभ्यां सहाष्टत्वेन गायत्रीराम्यम् । मुखजत्वेन गायत्रीसंबद्धोऽग्निर्वा-  
नस्ति तं सर्वं चिनुते । किंच गायत्र्याः स्वर्गलोकाभिज्ञत्वात्तत्साम्यं स्वर्गाभिज्ञा-  
नाय संपद्यते ।



( गार्हपत्यचयनाभिधानम् )

कल्पः—“अवशिष्टं त्रयोदशभिर्लोकंपृणाभिः पच्छादयति लोकं पृण ता अस्य सूददोहस इति द्वाभ्यां मन्त्राभ्यामेकैकां लोकंपृणामुपदधाति ” इति ।

तत्र पथमामाह—

लोकं पृण छिद्रमिति । हे इष्टके लोकं गार्हपत्यचयनार्थे प्रदेशे पूर्वोक्ताभिरिष्टकाभिरनाक्रान्तमवशिष्टं स्थानं पृण पूरय । तथा छिद्रं पृण द्वयोरिष्टकयोर्मध्ये किंचिदपि छिद्रं तथा न दृश्यत तथा पूरय, अत्यन्तं श्लिष्टा भवेत्यर्थः । अथो अपि च त्वं शिवा शान्ता सती सीद तिष्ठ । इन्द्राग्नी बृहस्पतिभ्येत्येते देवा अस्मिन्योनौ स्थाने त्वामसीषदन्सादितवन्तः । अथ द्वितीयामाह—

ता अस्य सूदति । दिवो रोचने स्वर्गं य प्रकाशकेऽस्य जन्मन्यजमानस्य जन्मनि निमित्तभूते सति देवानां संबन्धिन्यो विशः प्रजारूपाः पृथग्यो गोसदृशाः सूददोहसोऽन्नस्य दोहयिष्यस्ता इष्टकाः सोमं श्रीणन्ति पक्वं कुर्वन्ति । कदा, त्रिषुवा समन्ताद्यानि प्रातःसवनादीनि तेषु, निरन्तरं सोमपाकहेतव एता इष्टका इत्यर्थः । एतन्मन्त्रद्वयसाध्यमुपधानं विधत्ते—

“त्रयोदश लोकंपृणा उप दधात्येकविंशतिः सं गृह्यन्ते प्रतिष्ठा वा एकविंशः प्रतिष्ठा गार्हपत्य एकविंशस्यैव प्रतिष्ठा गार्हपत्यमनु प्रति तिष्ठति ” [ सं० का० ५ प्र० २ अ० ३ ] इति ।

लोकमिष्टकानाक्रान्तमवशिष्टं देशं पूरयन्तीति लोकंपृणाः, एतन्नामिका इष्टकास्तत्रयोदशसंख्याका उपदध्यात् । एवं सति पूर्वोक्ताभिरिष्टकाभिः सहैकविंशतिः संगृह्यन्ते । तथा सत्येकविंशः स्तोमो यथा स्तोमान्तराणां त्रिवृदादीनां प्रतिष्ठा तथा नित्यं धार्यो गार्हपत्योऽप्याहवनीयाद्यग्नीनां प्रतिष्ठा । तदुभयप्रतिष्ठामनु यजमानः प्रतितिष्ठतीति । वेदनं प्रशंसति—

“प्रत्यग्निं चिकयानस्तिष्ठति य एवं वेद ” [ सं० का० ५ प्र० २ अ० ३ ] इति ।

चिकयानश्रवणं कृतवान्भूत्वा प्रतितिष्ठतीत्यर्थः ।

एवं निरूपिता येयमेका चितिः, ईदृशीनां चितीनामुपपद्योभावेन वर्तमानानां पञ्चसंख्यां विधत्ते—

( गार्हपत्यचयनाभिधानम् )

“ पञ्चचितीकं चिन्वीत प्रथमं चिन्वानः पाङ्क्तो यज्ञः पाङ्क्तः पशवो यज्ञ-  
मेघ पशूनव रुन्धे ” [ सं० का० ५ प्र० २ अ० ३ ] इति ।

प्रथमं चिन्वानः प्रथमवारमग्निचयनं कुर्वन् यजमानः पञ्चचितीकं पञ्चसंख्या-  
काश्रितयोऽनन्तरोक्ता यस्याग्नेस्तादृशं चिन्वीत । धानादिपयस्यान्तैः पञ्चभिर्ह-  
विभिर्मुक्तत्वात्पाङ्क्तो यज्ञः । सपुच्छैश्चतुर्भिः पादैः पाङ्क्तः पशवः । एवं चयनं  
कृत्वा यज्ञं पशूंश्च प्राप्नोति ।

द्वितीयवारमग्निचयनं कुर्वतः संख्यां विधत्ते—

“ त्रिचितीकं चिन्वीत द्वितीयं चिन्वानस्त्रय इमे लोका एष्वेव लोकेषु प्रति  
तिष्ठति ” [ सं० का० ५ प्र० २ अ० ३ ] इति ।

तृतीयवारमग्निचयनं कुर्वतः संख्यां विधत्ते—

“ एकाचितीकं चिन्वीत तृतीयं चिन्वानः एकधा वै सुवर्गो लोक एकवृत्तैश्च  
सुवर्गं लोकमेति ” [ सं० का० ५ प्र० २ अ० ३ ] इति ।

एकधैकप्रकारः, सुखैकस्वाभाव्यात्स्वर्गप्रसूय तद्धेतुकर्मसमाप्तेः पूर्वं पुनरावृ-  
त्त्यभावाच्च । एकवृत्तैकगुण्या चित्या त्रिगुणत्वपञ्चगुणत्ववर्जितया ।

पांसुपक्षेपं विधत्ते—

“ पुरीषेणाभ्यूहति तस्मान्मांसेनास्थिच्छन्नम् ” [ सं० का० ५ प्र० २  
अ० ३ ] इति ।

यस्मादास्थिसमाः कठिना इष्टका मांससमेन मृदुना पांसुनाऽभ्यूहत्याच्छादयति  
तस्माल्लोकेऽपि मांसेनास्थिच्छन्नम् । वेदनं प्रशंसति—

“ न दुश्चर्मा भवति य एवं वेद ” [ सं० का० ५ प्र० २ अ० ३ ] इति ।

चितिगतां पुरीषगतां च संख्यां मिलित्वा प्रशंसति—

“ पञ्च चितयो भवन्ति पञ्चभिः पुरीषैरभ्यूहति दश संपद्यन्ते दशाक्षरा  
विराडन्नं विराड्विराज्येवाच्चाद्ये प्रति तिष्ठति ” [ सं० का० ५ प्र० २  
अ० ३ ] इति ।

एकां चितिं कृत्वा पुरीषेणाऽऽच्छादयेत् । तस्मा उपरि द्वितीयां चितिं कृत्वा  
तामप्याच्छादयेत् । एवं चितिपञ्चकेन पुरीषपञ्चकेन च दशसंख्यासंपत्तेर्विराड्-  
हन्द्वाद्वाग्नेनाच्चे प्रति तिष्ठति । अत्र विनियोगसंज्ञः—

( आहवनीयचयनार्थं भूकर्षणभिधानम् )

अपोद्धन्ति चितिस्थानमग्नेस्तु सिकतां( ता ) वपेत् ।

संज्ञानमूषान्निवपेत्संया( याः ) संसृजते द्वयम् ॥

अयं चतसृभिः प्राचीरिष्टका आदधाति हि ।

इडां द्वाभ्यां पुरस्ताद्द्वे चिदुद्वाभ्यां पश्चिमे द्वयम् ।

लोकं लोकं पृष्ठा द्वाभ्यां मन्त्रा अत्र चतुर्दश ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

चतुर्थोऽनुवाकः ॥ ४ ॥

( अथ चतुर्थाष्टके द्वितीयप्रपाठके पञ्चमोऽनुवाकः ) ।

समि॒तः॑ सं क॒ल्पे॒थाः॑ संप्रि॒यौ रोचि॑ष्णु  
 सु॒मन॒स्यमा॑नौ । इष॒मूर्ज॑मभि॒ संव॑सानौ सं वा  
 मना॑ः॒सि सं व्र॑ता स॒मु चि॒त्तान्याऽक॑रम् ।  
 अग्ने॑ पुरि॒ष्याधि॑पा भ॒वा त्वं नः॑ । इ॒मूर्जं॑ यज॒-  
 मानाय॑ धेहि । पुरि॒ष्यस्त्वभ॑ग्ने रयि॒मान्यु॑ष्टिमाः  
 असि॑ । शि॒वाः कृ॒त्वा दि॒शः स॒वाः स्वां॑ योनि॒-  
 मि॒हाऽस॑दः । भव॑ते नः स॒मन॑गौ स॒मोक्सौ॑  
 ( १ ) अ॒रेप॑सौ । या य॒ज्ञो हि॑सि॒ष्टं मा  
 य॒ज्ञप॑तिं जातवे॒दसौ शि॒वा भ॑वत॒मय॑ नः ।  
 मा॒तेव॑ पु॒त्रं पृ॒थि॒वी पुरि॑ष्य॒मग्निः॑ स्वे योना॒व-  
 भा॒रु॒खा । तां दि॒श्वेदे॒वैर्ऋ॑तुभिः स॒वि॒दानः  
 प्र॒जाप॑तिर्वि॒श्वक॑र्मा वि भु॒ञ्चतु॑ । यद॒स्य पा॒रे  
 रज॑सः शु॒क्रं ज्योति॑रजायत । तन्नः॑ पर्ष॒दति॑  
 द्वि॒षोऽग्ने॑ बै॒श्वान॒र॒ स्वाहा॑ । नमः॑ सु ते नि॒र्ऋते॑

( आहवनीयचयनार्थं भूकृषणाभिधानम् )

विश्वरूपे ( २ ) अयस्मयं वि चृता बन्धमे-  
तम् । यमेन त्वं यस्यां संविदानोत्तमं नाक-  
मधि रोहयेमम् । यसौ देवी निर्ऋतिराबबन्ध-  
दामं ग्रीवास्वविचर्यम् । इदं ते तद्वि ष्या-  
म्यायुषो न मध्यादथा जीवः पितुर्मद्धि  
प्रमुक्तः । यस्यास्ते अस्याः क्रूर आसञ्जुहो-  
म्येषां बन्धानामवसर्जनाय । भूमिरिति त्वा  
जना विदुर्निर्ऋतिः ( ३ ) इति त्वाऽहं परि  
वेद विश्वतः । असुन्वन्तमयजमानमिच्छ  
स्तेनस्येत्यां तस्करस्यान्वेषि । अन्यमस्मदिच्छ  
सा ते इत्या नमो देवि निर्ऋते तुभ्यमस्तु ।  
देवीमहं निर्ऋतिं वन्दमानः पितेव पुत्रं दस्ये  
वचोभिः । विश्वस्य या जायमानस्य वेद शिरः  
शिरः प्रति सूरि वि चष्टे । निवेशनः संगमनो  
वसूनां विश्वा रूपाऽभि चष्टे ( ४ ) शचीभिः ।  
देव इव सविता सत्यधर्मेन्द्रो न तस्थो समरे  
पथीनाम् । सं वरत्रा दधातन निराहावान्क-  
णोतन । सिञ्चामहा अवटमुद्रिणं वयं विश्वाऽ-  
हाऽदस्तमक्षितम् । निष्कृताहावमवटः सुवर-  
त्रः सुषेचनम् । उद्रिणः सिञ्चे अक्षितम्  
सीरा युञ्जन्ति कवयो युगा वि तम्बते पृथक्  
धीरा देवेषु सुम्नया । युनक्त सीरा वि युग

( आहवनीयचयनार्थं भूकर्षणमिधानम् )

तनोत छुते योनौ वपतेह ( ५ ) बीजम् ।

गिरा च श्रुष्टिः सभरा असंभ्रा नेदीय इत्सृण्या  
 पक्वमाऽयत् । लाङ्गलं पवीरव\* सुशेव\* सुम-  
 तित्सरु । उदित्कृषति गामविं प्रफर्व्यं च  
 पीबरीम् । प्रस्थावद्रथवाहनम् । हुनं नः  
 फाला वि तुदन्तु भूमि\* हुनं कीनाशा अभि  
 यन्तु वाहान् । हुनं पर्जन्यो मधुना पयोभिः  
 हुनासीरा हुनमस्मासु धत्तम् । कामं काम-  
 दुधे धुक्व मित्राय वरुणाय च । इन्द्रायाभ्ये  
 पूष्ण ओषधीभ्यः प्रजाभ्यः । घृतेन सीता  
 मधुना समक्ता विश्वेदेवैरनुमता मरुद्भिः ।  
 ऊर्जस्वती पयसा पिन्वमानाऽस्मान्सीते पय-  
 साऽभ्याववृत्स्व ( ३ ) ॥

( समौकसौ विश्वरूपे विदुर्निर्गतिरभि चष्ट इह मित्राय द्वाविंशतिश्च ) ।

इति कृष्णयज्ञवेदीयतैत्तिरीयसंहितायां चतुर्थाष्टके

द्वितीयप्रपाठके पञ्चमोऽनुवाकः ॥ ५ ॥

-----

( अथ चतुर्थकाण्डे द्वितीयप्रपाठके पञ्चमोऽनुवाकः ) ।

चतुर्थेऽनुवाके गार्हपत्यचयनमुक्तम् । अथ पञ्चमेऽनुवाके आहवनीयचयनार्थं  
 भुवः कर्षणमुच्यते ।

कल्पः—“ समितमिति तस्यां चतसृभिरुख्यं संनिवपति ” इति ।

तत्र प्रथमामाह—

समित\* संमिति । येयं गार्हपत्यचितिः पूर्वानुवाकेऽभिहिता तस्यामुख्याग्नि-  
 संनिवपनवेलायां द्वावग्नी संपद्येते । पूर्वसिद्धोऽग्निर्देवो द्वितीयसिद्धोऽग्निरपरः ।

( आहवनीयचयनार्थं भूकर्षणामिधानम् )

तावुभौ संबोध्येदमुच्यते—हेऽग्नी युवामुभौ समितं संगतौ भवतम् । संगत्य च संकल्पेथां सम्यग्यज्ञस्य कल्पनं निष्पादनं कुरुतम् । कीदृशावग्नी, संपिद्यौ सम्यक्परस्परं प्रीतिशुक्लौ, रोचिष्णू दग्ध्यमानौ, सुमनस्यमानौ परस्परं सौमनस्यं प्राप्नौ, इषमन्नमूर्जं रसं च ( चाभि ) संवसानौ [ सर्वतः ] सम्यक्संपादयन्तौ । वां युवयोर्मनांसि मनोजन्यान्संकल्पान्तमाकरं सर्वतः संगतानि करोमि । तथा व्रतानि कर्माणि समाकरम् । तथा चित्तानि कर्मविषयज्ञानानि समाकरम् ।

अथ द्वितीयामाह—

अग्नेः पुरीष्येति । हे पुरीष्य पातुयुक्तोमे मिलितोभयाम्निस्वरूपं त्वं नोऽस्मान्-  
कमभिषा भवाधिकं पालयिता भव । तादृशस्त्वं यजमानायाजं रसं च संपादय ।

अथ तृतीयामाह—

पुरीष्यस्त्वामिति । हेऽग्ने द्रव्यात्मकं त्वं पुरीष्यः पुरीषार्हो रमिमान्धनवान्पु-  
ष्टिमानप्यासि । सर्वा दिशः शिवाः गान्ताः कृत्वेह चितौ स्वां योनिं स्वकीयं  
स्थानमासदः प्राप्नुहि । अथ चतुर्थीमाह—

भवतं न इति । योऽग्निः पुरातनो यश्चौरूपसौ युवां नोऽस्मान्प्रति सम-  
नसौ समानमनस्कौ विप्रतिपत्तिरहितौ समोक्तौ समाननिवासस्थानावरेपसौ  
पापचित्तरहितौ यज्ञस्य यज्ञपतेश्च हिंसां मा कुरुतम् । अद्यास्मिन्कर्मणि हे जात-  
वेदसौ नोऽस्मान्प्रति शिवो गान्तौ भवतम् । एतान्मन्त्रान्विनियुङ्क्ते—

“ वि वा एतौ द्विषाते यश्च पुराऽग्निर्यश्चोखायाः समितमिति चतसृभिः  
सं नि विपति चत्वारि छन्दांसि छन्दांसि खलु वा अग्नेः प्रिया तनूः प्रिय-  
यैवैनौ तनुवा सः गास्ति ” [ सं० का० ५ प० २ अ० ४ ] इति ।

अग्निं चिकीर्षतः पुरुषस्य यश्च पूर्वासिद्ध आहितोऽग्निर्यश्चोखायां वर्तमान  
इदानींतनोऽग्निरेतावुभौ परस्परं विद्विषाते । अहमेवाऽऽहुत्याधारो भूयासं न  
त्वमित्येवंरूपो विद्वेषः । अतो विद्वेषपरिहाराय संनिवपति तावुभौ संयोजयेत् ।  
अभ्यादानादिषु गायत्र्यादिच्छन्दसां साधनत्वाच्छन्दस्यग्नेः प्रिया तनूः । तथा  
सत्यत्र मन्त्रगतया चतुःसंख्यया चतुर्णां गायत्र्यादिच्छन्दसां बुद्धिस्थत्वात्प्रिय-  
यैव तनुवा संगतौ यथा भवतस्तथा संशान्नं कृतवान्भवति ।

प्रथममन्त्रगतस्य समितामितिपदस्य तात्पर्यं दर्शयति—

(आहवनीयचयनार्थं भूकर्षणाभिधानम्)

“समितमित्याह तस्माद्ब्रह्मणा क्षत्रं समेति” [सं० का० ५ प० २ अ० ४] इति ।

यस्मादयं मन्त्रः संगतौ भवतमिति ब्रूते तस्मात्लोकोऽपि पुरोहितरूपेण ब्राह्मणेन क्षत्रियरूपो राजा संगच्छते । अत एवान्यत्र श्रुत्योदाहृतं—“तस्माद्ब्राह्मणो राजन्यवान्, तस्माद्वाजस्यो ब्राह्मणवान् ” इति ।

तमेवाग्न्योः संगमं पुनः प्रशंसति—

“यत्संन्युष्य विहरति तस्माद्ब्रह्मणा क्षत्रं ज्येति” [सं० का० ५ प० २ अ० ४] इति ।

यस्मादग्निद्वयं संयोज्य तस्मिन्संयुक्तेऽग्नौ विहरणमुत्तरकालीनं विविधमनुष्ठानं करोति तस्मात्लोकोऽपि ब्राह्मणक्षत्रिययोः संयुक्तयोः सतोः पश्चाद्ब्राह्मणेन नियमितः क्षत्रियो विविधं शास्त्रीयं राज्यपरिपालनं प्राप्नोति ।

कल्पः—“मातेव पुत्रमिति शिष्यादुत्तां निरु(रु)ह्य ” इति । पाठस्तु—

मात्रेव पुत्रमिति । यथा लोके माता पुत्रं बिभर्ति तथा पृथिवीरूपेयमुत्ता स्वे योनौ स्वकीयगर्भस्थाने पुरीषमेतमग्निमभार्चिभर्ति । तामुत्तां प्रजापतिर्विमुञ्चतु शिष्यपाशान्मुक्तां करोतु । कीदृशः प्रजापतिः । विश्वैर्देवैर्ऋतुभिश्च संविदानं ऐकमत्यं गतः । विश्वं तृष्टिरूपं कर्म यस्यासौ विश्वकर्मा ।

अस्मिन्मत्र ऋतुभिरिति पदस्य तात्पर्यं दर्शयति—

“ऋतुभिर्वा एतं दीक्षयन्ति स ऋतुभिरेव विमुच्यो मातेव पुत्रं पृथिवी पुरीषमित्याहर्तुभिरेवैनं दीक्षयित्वर्तुभिर्वि मुञ्चति ” [ सं० का० ५ प० २ अ० ४ ] इति ।

एतं यजमानमृतुभिः पुरा संस्कुर्वन्ति । “पृथिवीर्दीक्षयति पृथ्वा ऋतव ऋतुभिरेवैनं दीक्षयति ” इत्युक्तत्वात् । अतस्तादृशयजमानसंबन्धी स उख्योऽग्निरत्राप्यृतुभिरेव विमोचनीयो भवति । अतो विमोचनसाधनेऽस्मिन्मन्त्रे ऋतुप्रयोगाद्दीक्षाविमोचयोरेकसाधनत्वं संपद्यते । यद्यपि दीक्षा यजमानस्य विमोचश्चोख्यस्य तथाऽप्यभेदोपचारेणैकविषयत्वोपन्यासः ।

कल्पः—“यदस्य पारे रजस्त इति वैश्वानर्यो शिष्यमादत्ते ” इति ।

पाठस्तु—

यदस्य पार इति । रजसो रजःसदृशस्य धूमस्य पारेऽवसानेऽस्याग्नेः

( आहवनीयचयनार्थं भूकर्षणामिधानम् )

शुक्रं निर्मलं यज्ज्योतिरजायत तस्माज्ज्योतिर्द्विषोऽति द्वेष्टुनतिक्रम्य नोऽस्मान्पर्व-  
रपीणयतु । हे वैश्वानरोरुषाम्ने त्वदीयं शिक्यं स्वाहा सुष्ठवाहुतम् । तमेतं मन्त्रं  
विनियुक्ते—

“वैश्वानर्या शिक्यमा दत्ते स्वदयत्येवैनत्” [ सं० का० ५ प० २ अ० ४ ] इति ।

वैश्वानरशब्दो यस्यामृच्यस्ति सेयं वैश्वानरी । ‘ अहं वैश्वानरो भूत्वा  
प्राणिनां देहमाश्रितः ’ इति स्मृतेर्जाठिराग्निरूपस्य वैश्वानरस्य स्वादुत्वकारि-  
त्वात्तदीयमन्त्रेणोपात्तं शिक्यं स्वादुक्तं भवति ।

कल्पः—“नैर्ऋतीरिष्टकाः कृष्णास्तिस्नस्तुषपकास्ताः शिक्यं रुक्मसूत्रमा-  
सन्दीं चाऽऽदाम दक्षिणमपरमवान्तरदेशं गत्वा नमः सु ते निर्ऋत इति स्वकृत  
इरिणे पदरे वा शिक्यं निधाय ” इति । पाठस्तु—

नमः सु त इति । हे निर्ऋते दक्षिणपश्चिमपश्चिमस्थितावान्तरादिगमिमानिनि  
देवते विश्वरूपे बहुविधरूपयुक्ते ते तुभ्यं नमोऽस्तु । अयस्मयं लोहनिर्मितं शूङ्ख-  
लावद्दृढमेतं बन्धं स्वर्गप्राप्तिप्रतिबन्धकमिमं पाप्मानं विचृत विनाशय । ततस्त्वं  
यमेनाग्निना यस्या पृथिव्या च संविदानैकगत्यं गता सतीमं यजमानमुत्तमं नाकं  
सर्वतुखोपेतं दुःस्वमात्ररहितं स्वर्गमधिरोह्य प्रापय ।

अत्रोदाहृते सूत्रे या इष्टका अभिहितास्ता विधत्ते—

“नैर्ऋतीः कृष्णास्तिस्नस्तुषपका भवन्ति निर्ऋत्यै वा एतद्भागधेयं यत्तुषा  
निर्ऋत्यै रूपं कृष्णं रूपेणैव निर्ऋतिं निरवदयते ” [ सं० का० ५ प० २  
अ० ४ ] इति ।

निर्ऋतिर्देवता यासामिष्टकानां ता नैर्ऋत्यः । तुषा इति यत्तदेतन्निर्ऋते राक्ष-  
सदेवताया भागधेयम् । अत एवैष्टिकप्रकरणे रक्षसां भागोऽसीति तुषोपवाप-  
मन्त्र आम्नातः । रूपं च निर्ऋतिदेवतायाः कृष्णम् । अतस्त्वदानुकूल्यायेष्टका-  
स्तुषपकाः कृष्णवर्णाश्च कुर्युः । तथा सत्यनुरूपेणैव भागेन निर्ऋतिं निरव-  
दयते निःसारितवान्भवति ।

दक्षिणपश्चिमावान्तरदिशमकुल्या निर्दिश्य विधत्ते—

“ इमां दिशं यन्त्येषा वै निर्ऋत्यै दिक्स्वायामेव दिशि निर्ऋतिं निरवदयते ”  
[ सं० का० ५ प० २ अ० ४ ] इति ।



( आहवनीयचयनार्थं भूकर्षणाभिधानम् )

कल्पः—“ यत्ते देवी निऋतिराबबन्वेति शिक्यजाल्लेनेनाः प्रच्छाद्य ” इति ।

एना वक्ष्यमाणमन्त्रैरुपधेया इष्टकाः । अर्थक्रमेणां मन्त्रो वक्ष्यमाणेभ्य-  
स्मिभ्य उत्तरभावी, पाठक्रमेण तु पूर्वभावी । तत्पाठस्तु—

यत्ते देवीति । हे यजमान ते तव ग्रीवासु ग्रीवायाः संबन्धिषु प्रदेशवि-  
शेषेषु निऋतिर्देवी यदाम स्वकीयं पाशमविचर्य विनाशयितुमशक्यमाबबन्ध  
इदं बबन्ध, तदिदं ते दाम त्वेदीयमोवास्थं पाशं विध्यामि विमुञ्चामि । तच्च  
विमोचनं त्वदीयस्याऽऽमुषो मध्यादारभ्य न भवति, किंतु कृत्स्नेऽप्यायुषि ।  
अथ पाशविमोचनान्तरं त्वं जीवभिरंजीवी सन्प्रमुक्तः सर्वैः प्रतिबन्धैर्विरहितः  
वितुमन्ममिदं भक्षय ।

कल्पः—“ तस्येष्टकाभिः पाशमभ्युपदधाति यस्यास्ते अस्याः क्रूर आस-  
ञ्जुहोमीत्येताभिस्तिसृभिः पराचीरसंस्पृष्टा दक्षिणापूर्वर्गं तयो ( यथा ) देवतं  
करोति ” इति । तस्य शिक्यस्य पाशमभिलक्ष्य कृष्णाभिरिष्टकाभिरुपधानं  
संवादयेदित्यर्थः । तिसृषु प्रथमामाह—

यस्यास्त इति । हे निऋते यस्यास्ते तवास्याः क्रूर आसञ्जुग्ररूप आस्ये  
पुहोमि आहुतिवदिष्टकामुपदधामि । किमर्थम्, एषां बन्धानामवसर्जनाय यज-  
मानस्य परलोकप्राप्तिप्रतिबन्धकानामेषां पाप्मनां विनाशाय । यस्यास्ते तव मुखे  
प्रदररूप इरिणरूपे वाऽहमिष्टकामुपदधामि त्वा तादृशीं त्वां जना जन्तुमात्र-  
रूपाः शास्त्रसंस्काररहिता भूमिरिति विदुर्न तु निऋतिर्देवीति । अहं तु शास्त्रा-  
भिज्ञतया त्वां विश्वतः सर्वतः सर्वथा निऋतिर्देवीत्येव परिवेद सम्यज्जानामि ।  
तत्र ावनिऋतिरित्येतद्देवतानामधेयम् । अवयवार्थश्चैवं व्युत्पादनीयः—सर्वदे-  
वसाधारणादेवयजनाञ्चिच्छ्रित्यैव स्वकृते प्रदरादावृतिः प्राप्तिर्यस्याः सा निऋतिः ।  
तदिदं प्रकारद्वयमभिप्रेत्य विश्वत इत्युक्तम् । अथ द्वितीयामाह—

असुन्वन्तमिति । हे निऋते यः सोमयागं न करोति यश्च हविर्यज्ञं न  
करोति तादृशमसुन्वन्तमयजमानं च ग्रहीतुमिच्छ । किंच यः स्तेनः प्रच्छ-  
न्नचोरो यश्च तस्करः प्रकटचोरस्तयोरित्यां गतिमन्वेषि अनुगच्छ । गत्वा तावपि  
गुहाणेत्यर्थः । सर्वथाऽपि सोमं सुन्वद्भ्यो हविर्यज्ञैश्च यष्टृभ्योऽस्मदभ्यमिच्छ

१ ख. च. °दीयं ग्री° । २ क. घ. ड. °र्गं न त° । ३ ख. °या वैव° । ४ ख. घ.  
ड. च. °दुर्निर्क° । ५ क. घ. ड. सर्वदा । ६ ख. स्वतन्त्रेण । घ. ड. स्वतन्त्रे ।

( आहवनीयचयनार्थं भूकर्षणाभिधानम् )

नास्मानिच्छ । सा दुष्टशिक्षा तवेत्या गतिश्चर्या । हे निर्ऋते देवि तुभ्यं नमोऽस्तु । अथ तृतीयामाह—

देवीमहामिति । देवीं निर्ऋतिं वन्दमानोऽहं वचोभिः स्तुभिरूपैवांकयैर्दंसय उपक्षीणां स्वाधीनां करोमि । तत्र दृष्टान्तः—यथा लोके पिता पुत्रं दुःशीलं बालं हे तात हे वत्सेत्यादिभिरुपलालनवचनैः स्वाधीनं करोति तद्वत् । या सूरौ विदुषी निर्ऋतिर्जायमानस्य विश्वस्य सर्वस्य स्तेनतस्करादः शिरःशिरः प्रति हस्तेनैकैकं शिरः प्रतिगृह्य वेदं त्वदीयमरारवं जानामीति विचष्टे विशेषेण कथयति तादृशीं निर्ऋतिं देवीं वन्दमान इति पूर्ववान्वयः ।

एतैर्मन्त्रैः साध्यमिष्टकोपधानं विधत्ते—

“ स्वकृत इरिण उप दधाति प्रदरे वैतद्वै निर्ऋत्या आयतनं स्व एवाऽऽयतने निर्ऋतिं निरवदधते ” [ सं० का० ५ प्र० २ अ० ४ ] इति ।

स्वकृतं स्वयमेव निष्पन्नं न तु देशान्तरादानीय चयनस्थान इव प्रक्षिप्तं, तादृश इरिण ऊतरे वा प्रदरे भूछिद्रे वा कृष्णास्तिस्र इष्टका उपदध्यात् । एतदुभयमेव निर्ऋत्या आयतनं स्थानमतिस्पष्टमिति यद्यत्रेष्टकोपधानं क्रियते तदा स्वीय एव स्थाने तां निर्ऋतिं निरवदधते देवयजनाभिष्टुब्धेयमवस्थापयति ।

शिक्योपरि जालमूलभागं परित्यज्य पाशरूपमग्नभागमभिलक्ष्यावस्थितो यो देशस्तं देशमिष्टकोपधानस्य विधत्ते—

“ शिक्यमभ्युप दधाति नैर्ऋतो वै पाशः साक्षादेवैनं निर्ऋतिपाशान्मुञ्चति ” [ सं० का० ५ प्र० २ अ० ४ ] इति ।

शिक्यमभिलक्ष्य तत्पाशभागमभिलक्ष्यावस्थितो यो देशस्तत्रोपदध्यादित्यर्थः । साक्षाद्विलम्बमन्तरेण । एनं यजमानम् ।

इष्टकानां संख्यां विधत्ते—

“ तिरा उप दधाति त्रैधाविहितो वै पुरुषो यवानेव पुरुषस्तस्मान्निर्ऋतिमवयजेत ” [ सं० का० ५ प्र० २ अ० ४ ] इति ।

शरीरस्योर्ध्वाधोपध्यभागेः पुरुषस्त्रैधाविहितस्तादृशात्पुरुषादादाय त्रिसंख्यां निर्ऋतिमवयजेत विनाशयति ।

यदुक्तं सूत्रकारेण “ पराचीरसंस्पृष्टा दक्षिणापवर्गम् ” इति । तदिदं विधत्ते—

“ पराचीरूप दधाति पराचीमेवास्मान्निर्ऋतिं प्र णुदते ” [ सं० का० ५ प्र० २ अ० ४ ] इति ।

दक्षिणामुखः पुरुष एकामुपधाय ततो दक्षिणतो द्वितीयां ततोऽपि दक्षिण-  
तस्तृतीयामुपदध्यात्तदिदं पराकत्वम् । एवं सत्यस्माद्देवयजनाद्यजमानाद्वा परा-  
ङ्मुखीं कृत्वा निर्ऋतिं निःसारयति ।

उपधानादूर्ध्वं देवयजनं प्रत्यागमनं विधत्ते—

“ अपतीक्षमा यन्ति निर्ऋत्या अन्तर्हित्यै ” [ सं० का० ५ प्र० २ अ० ४ ] इति ।

अपतीक्षं पृष्ठतो दृष्टिमकृत्वेत्यर्थः । तच्च निर्ऋत्या अन्तर्धानाय दर्शनाभा-  
याय भवति ।

कल्पः—“ निवेशनः संगमनो वसूनामित्याहवनीयं गार्हपत्यं वोपतिष्ठन्ते ”  
इति । पाठस्तु—

निवेशन इति । अयमाग्निनिवेशनो यजमानानां स्वस्वगृहे निवेशयिता वसूनां  
संगमनः प्रजापशुरूपाणां द्रव्याणां प्रापकः सञ्जशचीभिः स्वकीयाभिः शक्तिभि-  
र्विधा रूपा सर्वाणि रूपाण्यपि चष्टेऽभितः ख्यापयति । तत्र दृष्टान्तः—सर्वितां देव  
इव । यथा सूर्यः सर्वाणि रूपाणि प्रकाशयति तद्वत् । कीदृशोऽग्निः,  
सत्यधर्मा सत्योऽवश्यंभावफलोपेतो धर्मोऽग्निहोत्रादिलक्षणो यस्यासौ सत्यधर्मा ।  
इन्द्रः परमैश्वर्यवान् । अत एव पृथ्वीनां समरे । तस्थौ परिपृथ्वीनां शत्रूणां  
समागमे पुरतः स्वयमागत्य न निष्ठति । किंतु स्वग्नियनामग्रहणमात्रेण ते पलान्  
यन्त इत्यर्थः । अनेन मन्त्रेण साध्यमुपस्थानं विधत्ते—

“ मार्जयित्वोप तिष्ठन्ते मेध्यत्वाय ” [ सं० का० ५ प्र० २ अ० ४ ] इति ।

शं नो देवीरिति मन्त्रेण मार्जनं कृत्वा पश्चाद्विनिवेशन इति मन्त्रेणोपतिष्ठन्ते ।  
अनेनोपस्थानेन यजमानो मेध्यो भवति । उपस्थेयं विधत्ते—

“ गार्हपत्यमुप तिष्ठन्ते निर्ऋतिलोक एव चरित्वा पूता देवलोकमुपावर्तन्ते ”

[ सं० का० ५ प्र० २ अ० ४ ] इति ।

( आहवनीयचयनार्थं भूकर्षणाभिधानम् )

दक्षिणपश्चिमावांतरदिग्रहे निर्ऋतिस्थानं एनं ( व ) चयनार्थं चरित्वा ततो मार्जनेन पूताः सन्तो गार्हपत्यसमीपं देवलोकमागच्छन्ति ।

मन्त्रगतमेकत्वसंख्यां प्रशंसति—

“ एकयोप तिष्ठन्त एकधैव यजमाने वीर्यं दधति ” [ सं० का० ५ प्र० २ अ० ४ ] इति । एकधा युगपादित्यर्थः ।

मन्त्रगतस्य वसुशब्दस्यार्थं दर्शयति—

“ निवेशनः संगमनो वसूनामित्याह मजा वै पशवो वसु मजयेवैनं पशुभिः समर्धयन्ति ” [ सं० का० ५ प्र० २ अ० ४ ] इति ।

अथाग्निचयनभूमेः परिमाणं विधत्ते—

“ पुरुषमात्रेण वि मिमीते यज्ञेन वै पुरुषः संमितो यज्ञपुरुषैवैनं वि मिमीते ” [ सं० का० ५ प्र० २ अ० ५ ] इति ।

पुरुषः प्रमाणं यस्य इण्डस्य सोऽयं पुरुषमात्रस्तेन इण्डेन भूमेः प्रमाणं कुर्यात् । यज्ञाभिमानिदेवेन समानप्रमाणो लौकिकः पुरुषः । पुरुषमात्रेण विमी(मि)ते सति यज्ञस्य पुरुषा पर्वणा प्रमाणेनैवैनमग्निं विमी(मि)तवान्भवति ।

पुरुषो हि द्विविधोऽवाग्बाहुर्ध्वबाहुश्चेति, अतो विशेषं विधत्ते—

“ यावान्पुरुष ऊर्ध्वबाहुस्तावान्भवत्येतावद्वै पुरुषे वीर्यं वीर्येणैवैनं वि मिमीते ” [ सं० का० ५ प्र० २ अ० ५ ] इति ।

पुरुषोऽप्यूर्ध्वं प्रसारितस्य बाहोरुपरि स्थितं वस्तु स्पर्शं न शक्नोति । अतः पुरुषवीर्यस्य तावन्मात्रत्वाद्वीर्येणैव मानसिद्धयर्थमूर्ध्वपुरुषप्रमाणं कुर्यात् ।

वामदक्षिणपार्श्वयोः पक्षस्थानं विधत्ते—

“ पक्षी भवति न रूपक्षः पतितुमर्हति ” [ सं० का० ५ प्र० २ अ० ५ ] इति ।

पक्षमङ्गे सत्यपक्षिण उत्पतितुमशक्यत्वात्पक्ष्याकारस्याग्रेरुत्पततः पक्षयु-  
क्तत्वं कुर्यात् ।

यदुक्तं सूत्रकारेण—“ चतुर आत्मनि पुरुषान्विमिमीते पुरुषं दक्षिणे पक्षे पुरुषं पुच्छे पुरुषमुत्तरेऽरत्निना दक्षिणतो दक्षिणं पक्षं प्रवर्धयत्येवमुत्तरत उत्त-  
रम् ” इति । तयोः परिमाणाधिक्यं विधत्ते—

“ अरत्निना पक्षौ द्राक्षीयास्तौ भवतस्तस्मात्पक्षप्रवयागसि वयाशसि ” [ सं० का० ५ प्र० २ अ० ५ ] इति ।



( आहवनीयचयनार्थं भूकर्षणाभिधानम् )

तत्र प्रथमामाह—

सीरा युञ्जन्तीति । कवयः रुषिकर्माभिज्ञाः सीरा सीरं लाङ्गलं युञ्जन्ति सञ्जी कुर्वन्तु । तथा युगा युगानि त्रिषु षट्सु वा कक्ष्याविशेषेष्वपेक्षितानि पृथग्वितन्वत एकैकं विस्तारयन्तु । कीदृशाः कवयः, धीरा धैर्ययुक्ता अनलसा इत्यर्थः । देवेषु देवानां विशेषविषयेषु सुम्नया सुप्तं सुखमिच्छन्तीति सुम्नया ।

अथ द्वितीयामाह—

युनक्त सीरेति । हे कर्षकाः सीरा युनक्त लाङ्गलं योजयत । युगा वितनोत युगानि विस्तारयत । कृते कर्षणेन योग्य इह योनावस्मिन्स्थाने बीजं वपत । किंच, तद्धीजं गिराऽऽशीर्वादिरूपेण मङ्गलवाक्येन युक्तमिति शेषः । श्रुद्धिस्तत्र निष्पन्नः स्तम्बो नोऽस्मदर्थं सभरा असत्फलभारयुक्तोऽस्तु । पक्वं फलं नो नेदीय इदन्तिकतममेवाल्पकालनिष्पाद्यमेवासत् । सृण्या लवनसाधनेन दात्रेण लूनं सन्न आयदस्मत्समीपमागच्छतु ।

कल्पः—“ लाङ्गलं पवीरवमिति द्वाभ्यां रुषति ” इति । पाठस्तु—

लाङ्गलं पवीरवमिति । इदं लाङ्गलमुदिरुषत्युद्धृतानि पौढलोष्ठानि यथा भवन्ति तथैव रुषतु । कीदृशं लाङ्गलं, पवीरवं वज्रवदन्तिक्षिप्तम् । लुशेवं कर्षकैः सुष्ठु सेवितुं शक्यम् । आतितीक्ष्णत्वेन सहसा भूमिभेदात्कर्षकाणां नास्ति प्रयास इत्यर्थः । सुमतिस्तरु कर्षकैः शोभनमिदमिति मन्यमानः सुमति( तिः ) तरुर्भूमौ निम्नोन्नतत्वेन विच्छिद्यगमनविशेषो यस्य तत्सुमति-तरु । अनेन कर्षणेन फलाधिक्ये सति गवादिकं यजमानः प्राप्नोतीति शेषः । तत्र गौरविरित्युभयं प्रसिद्धम् । प्रफर्व्या पथमवयस्का कन्या, पीवरी पुष्टा गौः, प्रस्थावत्प्रयाणसमर्थं रथवाहनं रथं वोढुं योग्यमश्वादिकम् । यदा हि रुषिः समृद्धा भवति तदानीमेतत्सर्वं यजमानस्य लुलभम्\* । अथ द्वितीयामाह—

शुनं नः फाला इति । नोऽस्माकं शुनं सुखं यथा भवति तथा फाला लाङ्गलमुखानि भूमिं वितुदन्तु विशेषेण रुषन्तु । कीनाशाः कर्षका बाहान्व-लविर्दाञ्शुनं यथा भवति तथाऽभियन्तु, अभितः प्रेरयन्तो गच्छन्तु । पर्जन्यो

\* एतदनन्तरं क. पुस्तके “ ईदृशलाङ्गलेन कर्षणे सति कृषिसमुद्धिद्वारा प्रफर्व्यं प्रथमवयस्कां पीवरीं पुष्टां गामविं प्रस्थावत्प्रयाणसमर्थं रथवाहनमश्वादिकं यजमानः प्राप्नोतीति शेष इति पाठान्तरम् ” इति वर्तते ।

( आहवनीयचयनार्थं भूकर्षणाभिधानम् )

मेषः शुनं यथा भवति तथा मधुना मधुररसेन युक्तैः पयोभिरुदकैर्वृष्टमतिसृज-  
त्विति शेषः । शुनासीरा वाग्वादित्यौ युवां शुनं सुखमस्मात्तु धनम् ।

सीरा युञ्जन्तीति मन्त्रद्वयेन साध्यं लाङ्गलयोगं लाङ्गलं पवीरवमिति मन्त्र-  
द्वयेन साध्यं कर्षणं च क्रमेण विधत्ते—

“ यजुषा युनक्ति यजुषा कृषति व्यावृत्तयै ” [ सं० का० ५ प्र० २ अ० ५ ] इति ।

यजुषा मन्त्रेण । लौकिकं तु कर्षणममन्त्रकमिति व्यावृत्तिः ।

बलीवर्दसंख्यां विधत्ते—

“ षड्गवेन कृषति षड्वा ऋतव ऋतुभिरेवैनं कृषति ” [ सं० का० ५  
प्र० २ अ० ५ ] इति ।

कक्ष्यात्रयरूपेणावस्थितेषु त्रिषु युगेषु बध्यमानाः षट्संख्याका गावो बली-  
वर्दा यस्य लाङ्गलस्य तत्षड्गवम् । पक्षान्तरं विधत्ते—

“ यद्द्वादशगवेन संवत्सरेणैव ” [ सं० का० ५ प्र० २ अ० ५ ] इति ।

कक्ष्याषट्क गतेषु बध्यमाना द्वादशसंख्याका गावो यस्य लाङ्गलस्य तद्द्वादश-  
गवं, तेन यदि कृषेत्तदानीं द्वादशमासात्मकेन संवत्सरेणैव कर्षणं कृतं भवति ।

चयनस्थानस्य साकल्येन कर्षणमाप्तौ तद्वारयितुं विधत्ते—

“ इयं वा अग्नेरतिदाहादबिभेत्सैतद्द्विगुणमपश्यत्कृष्टं चाकृष्टं च ततो वा  
इमां नात्यदह्यत्कृष्टं चाकृष्टं च भवत्यस्या अनतिदाहाय ” [ सं० का० ५  
प्र० २ अ० ५ ] इति ।

साकल्येन कृष्टे स्थाने चीयमानोऽग्निर्भूमिमत्यन्तं दहति । तस्मादतिदाहादबि-  
भेदिति सा भूमिस्तमतिदाहं परिहर्तुमुपायं विचार्य कस्मिंचित्प्रदेशे कृष्टं कस्मि-  
न्भिदकृष्टमित्येवमेतद्द्विगुणमभयविधस्थानमुपायत्वेनाशयत् । लोकेऽपि प्रहारेण  
च्छिन्नेऽवयवेऽग्निसामीप्येन यावान्संतापो न तावानितरस्मिन्नावयवे दृश्यते ।  
तस्मात्कृष्टाकृष्टभेदेन द्वैगुण्ये सत्यग्निश्चितो भूमिं नात्यन्तं दहति । तस्मान्नुमेरन-  
तिदाहाय किंचित्कृष्टं किंचिदकृष्टमित्येवं द्विगुणं कुर्यात् ।

तदेतद्द्वैगुण्यं प्रकान्तरेण प्रशंसति—

“ द्विगुणं त्वा अग्निमुद्यन्तुमर्हतीत्याहुयत्कृष्टं चाकृष्टं च भवत्यग्रेरुद्यत्यै ”  
[ सं० का० ५ प्र० २ अ० ५ ] इति ।

( आहवनीयच्यनार्थं भृकर्षणाभिधानम् )

गार्हपत्यादुत्तरवेदिं प्रत्यग्निप्रणयनकाले सिकताभिरिकं पात्रमापूर्य तस्योपरि पात्रान्तरेऽग्निं प्रक्षिप्य द्विगुणेन पात्रेणाग्नेरुद्यमनं दृष्टं तद्वदत्राभि कृष्टाकृष्टभेदेन द्विगुणं स्थानमग्नेरुद्यमनयोग्यमित्यभिज्ञा आहुः । तस्मादुद्यमनस्य द्विगुणं कर्तव्यम् ।

अथ कर्षणसमाप्तेरूर्ध्वं यदा बलीवर्दानुत्सृजति तदानीमुत्सर्जनाय दिग्विशेषं विधत्ते—

“ एतावन्तो वै पशवो द्विषादश्च चतुष्पादश्च तान्यत्प्राच उत्सृजेद्द्वयायापि दक्ष्याद्यदक्षिणा पितृभ्यो नि ध्रुवेद्यत्प्रतीचो रक्षाशसि हन्युरुदीच उत्सृजत्येषा वै देवमनुष्याणां शान्ता दिक्तामेवैनाननुत्सृजत्यथो खल्विमां दिशमुत्सृजत्यसौ वा आदित्यः प्राणः प्राणमेवैनाननुत्सृजति ” [ सं० का० ५ प्र० २ अ० ५ ] इति ।

बलीवर्दप्रेरकाः कर्षका द्विषादो बलीवर्दाश्चतुष्पादस्तानुदङ्गमुखत्वेन निःसारयेत् । रुद्रः स्वादिकसामीप्यात्प्राच्यां दिश्यागत्य निर्गच्छतो बलीवर्दान्ग्रहीष्यामीत्यवतिष्ठते । अतस्तत्र निर्गमने रुद्राय दत्ता भवन्ति । दक्षिणस्यां दिशि पितरः स्वत एव तिष्ठन्ति, तत्र निर्गमने तेभ्यो निधुवेन्नितरामर्पयति । प्रतीच्यां वरुणपेरितानि रक्षांस्यवतिष्ठन्ते, तानि च पशून्हन्युः । उदीची तु बाधकरहितत्वाद्देवानां मनुष्याणां च शान्ता । अतस्तामेवानु एनान्वबलीवर्दानुत्सृजेत् । अथो खल्वपि च येयमुदीची तामिमां दिशं प्रति यदोत्सृजति तदानीं प्राणरूपमादित्यमनुत्सर्जनं कृतं भवति । आदित्यस्य प्राणरूपत्वं प्राणस्वामित्वादवगन्तव्यम् । अत एवारण्यकाण्डे समान्नायते—“ योऽसौ तप-  
ज्जुदेति । स सर्वेषां भूतानां प्राणानादायोदेति ” इति । आथर्वणिकाश्चाऽऽम-  
नन्ति—“ आदित्यो ह वै बाहः प्राण उद्यत्येव ह्येनं चाक्षुषं प्राणमनुगृह्णानः ” इति । तस्य चाऽऽदित्यस्योत्तरदिग्वर्तित्वं पुरुषविशेषापेक्षया द्रष्टव्यम् । मेरोः परितस्तत्तल्लोकेषु तत्तत्प्राणिनो वर्तन्ते । तथा सति मेरुं प्रदक्षिणीकुर्वन्नादि-  
त्योऽऽमदपेक्षया योदीची तस्यामप्यागच्छति । तदानीं कस्मिंश्चिन्मेरुपार्श्वेऽव-  
स्थितैरादित्यो विलोक्यते । सोऽयं तेषां प्रत्युदयः । एतत्सर्वमभिप्रेत्य तस्योत्तर-  
दिगुदयमङ्गीकृत्य सा दिक्प्रशस्यते ।



( आहवनीयचयनार्थं भूकर्षणाभिधानम् )

कर्षणादूर्ध्वमुत्सर्जनप्रकार उक्तः । अथ कर्षणकाले कश्चिद्विशेष उच्यते ।

कल्पः—“ पुच्छाच्छिरोऽपि कृषति कामं कामदुषे ध्रुवेति प्रदक्षिणमाव-  
स्यंस्तिस्सस्तिः सीताः संहिताः कृषति मध्ये संभिन्ना भवन्ति दक्षिणात्पक्षा-  
दुत्तरस्मादक्षिणायै श्रोणेरुत्तरमंसमुत्तरायै दक्षिणम् ” इति । पाठस्तु—

कामं कामेति । काम्यन्त इति कामा भोगास्तान्दोग्धि संपादयतीति काम-  
दुषा लाङ्गलपद्धतिः । हे कामदुषे मित्रादीनां काममपेक्षितं भोगं ध्रुक् संपादय ।

कर्षणकाले प्रादक्षिण्येनाऽऽवृत्तिं विधत्ते—

“ दक्षिणा पर्यावर्तन्ते स्वमेव वीर्यमनु पर्यावर्तन्ते तस्मादक्षिणोऽर्थ आत्मनो  
वीर्यावत्तरोऽथो आदित्यस्यैवाऽऽवृत्तमनु पर्यावर्तन्ते तस्मात्पराः पशवो वि-  
तिष्ठन्ते प्रत्यञ्च आ वर्तन्ते ” [ सं० का० ५ प्र० २ अ० ५ ] इति ।

दक्षिणा प्रादक्षिण्येन दक्षिणभागमवस्थाप्य वामभागस्य पेरिभ्रामणं प्रादक्षि-  
ण्यं, पुरुषस्य दक्षिणभागे सामर्थ्यसद्भावात्तदेवानुसृत्य पर्यावृत्तिः कृता भवति ।  
यस्मादक्षिणभागे वीर्यं श्रुत्यभिप्रेतं तस्मात्लोके सर्वव्यापारि दक्षिणहस्तस्यैव  
वीर्यातिशय उपलभ्यते । किंचाऽऽदित्यो मेरुं प्रदक्षिणी कुरुते तदप्यवानुसृतं  
भवति । यस्मादत्राऽऽवृत्तिः कृता तस्मात्लोकेऽपि प्रातःकाले पशवः पराञ्चोऽ-  
रण्ये गत्वा विविधं संचरन्ति, पुनः सायंकाले गृहं प्रत्यभिमुखा आवर्तन्ते ।  
कर्षणे प्रकारविशेषं विधत्ते—

“ तिस्सस्तिः सीताः कृषति त्रिवृतमेव यज्ञमुखे वि यातयति ” [ सं०  
का० ५ प्र० २ अ० ५ ] इति ।

लाङ्गलपद्धतिः सीता । पुच्छादारभ्य शिरःपर्यन्तं तिस्सः सीताः कृषेत् ।  
तथा दक्षिणात्पक्षादारभ्योत्तरपक्षपर्यन्तं तिस्सः सीताः कृषेत् । तथा दक्षिणस्याः  
श्रोणेरारभ्योत्तरांसपर्यन्तं तिस्सः सीताः कृषेत् । तथोत्तरस्याः श्रोणेरारभ्य  
दक्षिणांसपर्यन्तं तिस्सः सीताः कृषेत् । एवं द्वादश सीताः संपद्यन्ते । एवमावृ-  
त्तया त्रिसंख्यया त्रिवृत्स्तोममेव यज्ञप्रारम्भे प्रसारयति ।

कल्पः—“ घृतेन सीतेति सीतान्तरालान्यभिमुशति ” इति । पाठस्तु—

घृतेन सीतेति । इयं सीता मधुना मधुरेण घृतेन समक्ता सम्यगाद्रीकृता ।  
अत एव विश्वेदेवैर्मरुद्भिः समीचीनेयमित्यङ्गीकृता । सा पुनरुज्ज्वली पयसा

( आहवनीयचयनार्थं भूकषणाभिधानम् )

पिन्बमाना जलेनाऽऽप्यायिता वर्तसे( ते ) । हे सीते जलेनाप्यायिता त्वमस्मान्प्र-  
त्यभ्यववृत्स्वामित आवृत्ता भव । अत्र विनियोगसंग्रहः—

सं गार्हपत्य उख्यामिं चतुर्भिर्निर्व(र्व)पेदमुम् ।  
माता शिक्यादुखां मुञ्चेद्यदं(दा) शिक्यपरिग्रहः ॥  
नमो नैर्ऋतदेशे तच्छिक्तयं त्यक्त्वा यदित्यतः ।  
शिक्यजालेन याः कृष्णा इष्टकाः स्थापयेदमुः ॥  
यस्यास्त्रिभिस्तिस्त्र एताः कृष्णा उपदधाति हि ।  
निवेश्यमुपतिष्ठेत् सं व संप्रेष्यतीतरान् ॥  
निष्कृताहाऽवटे सिञ्चेत्सिराद्वाभ्यां हलार्पणम् ।  
लाङ्गुलाभ्यां कृषेत्काममावर्तेत् प्रदक्षिणम् ॥  
घृतेऽन्तराले संस्पर्श इति मन्त्रास्तु विंशतिः ॥

अत्र परिभाषा ।

तृतीयाध्यायस्य द्वितीयपादे चिन्तितम्—

ऐन्द्रया निवेशनेत्यमिं गार्हपत्ये भजेदिति ।  
प्रकाशयो मुख्य इन्द्रो वा गौणो मुख्यस्तु पूर्ववत् ॥  
एकस्य गौणताघोष्ये मन्त्रस्यैवानुवादतः ।  
गौणताऽनाऽऽयुपस्थाने मन्त्रः श्रुत्या नियुज्यते ॥

अग्निचयने निवेशनः संगमन इत्यादिका काचिद्वेन्द्री समाम्नाता । तस्या  
उत्तरार्धं इन्द्रो न तस्थविति विद्यमानत्वात् । तन्मन्त्रविषयं ब्राह्मणं चैवमाम्नायते—  
“ निवेशनः संगमनो वसूनामित्यैन्द्र्या गार्हपत्यमुपतिष्ठते ” इति । एतेन ब्राह्मणेन  
गार्हपत्ये विनियुज्यमानो मन्त्रोऽयं प्रकाशयन्मुख्यमिन्द्रं प्रकाशयति । मुख्य-  
श्चेन्द्रः स्वगार्हपतिः सहस्राक्षस्तत्रैवेन्द्रशब्दस्य रूढत्वात् । गौणास्त्विन्द्रो गार्ह-  
पत्यस्तस्यैश्वर्यगुणयोगेन यज्ञसाधनत्वेन मुख्येन्द्रसदृशत्वात् । तत्र पूर्वव्यायेन  
शीघ्रप्रतीत्या मुख्येन्द्रे मन्त्रेण प्रकाशिते सति मन्त्रब्राह्मणयोर्विसंवादं वारयितुं  
गार्हपत्यशब्देन मुख्येन्द्रो गार्हपत्यसमीपदेशो वा लक्षणीय इति प्राप्ते ब्रूमः—  
इन्द्रगार्हपत्ययोरन्यतरस्य गौणत्वेऽवश्यंभाविनि सति ब्राह्मणवाक्यस्य विधाय-  
कत्वादप्राप्तार्थत्वेन विधौ लक्षणाया अन्यास्यत्वात्प्राप्तार्थत्वेनानुवादको मन्त्र

( आहवनीयचयनार्थौषधिवापाभिधानम् )

एव स्वघटकेन्द्रशब्देन वह्निं लक्षयति । ततो गार्हपत्यप्रकाशने समर्थं मन्त्रमै-  
न्येति तृतीयाश्रुतिर्वह्न्युपस्थाने विनियुक्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतौत्तिरीयसंहिताभाष्ये चतुर्थकाण्डे द्वितीयप्रपाठके

पञ्चमोऽनुवाकः ॥ ५ ॥

( अथ चतुर्थाष्टके द्वितीयप्रपाठके षष्ठोऽनुवाकः ) ।

या जा॒ता ओष॑धयो दे॒वेभ्यो॑स्रियु॒गं पु॒रा ।  
म॒न्दामि॑ ब॒भूणा॑म॒हः श॒तं धा॑मानि स॒न्त च॑ ।  
श॒तं वो॑ अ॒म्ब धा॑मानि स॒हस्र॑मु॒त वो॑ रु॒हः ।  
अथा॑ श॒तक्र॑त्वो यू॒यमि॑मं मे॒ अग॑दं कृत ।  
पुष्पा॑वतीः प्र॒सूव॑तीः फ॒लिनी॑र॒फला॑ उ॒त ।  
अश्वा॑ इव स॒जित्॑व॒रीर्वी॑रुधः पारा॒यिष्ण॑वः ।  
ओष॑धीरि॒ति मा॒तर॑स्तद्वो॒ देवी॑रुपं ब्रुवे । रपा॑ः ।  
सि वि॒ध्नती॑रि॒ति रपः॑ ( १ ) चा॒तय॑मानाः ।  
अ॒श्वत्ये॑ वो॒ निष॑द॒नं प॒र्णे वो॑ व॒सतिः॑ कृ॒ता ।  
गो॒भाज॑ इत्कि॒लास॑थ॒ यत्स॑नव॒थ पू॒रुष॑म् । यद॑हं  
वा॒जय॑न्नि॒मा ओष॑धीर्हस्त॑ आ॒दधे॑ । आ॒त्मा  
य॒क्ष्मस्य॑ नश्यति पु॒रा जी॑व॒गृभो॑ यथा । यदो॑-  
ष॒धयः॑ स॒ंगच्छ॑न्ते रा॒जानः॑ स॒मि॒ता॒विव॑ । वि॒प्रः  
स उ॑च्यते मि॒षग्र॑क्षोहा॒ऽमी॒वचा॑त॒नः । नि॒ष्क॑-  
ति॒र्नाम॑ वो मा॒ताऽथा॑ यू॒यः स्थ॑ संकृ॒तीः ।  
स॒राः प॑त॒त्रिणीः॑ ( २ ) स्थ॒म यदा॑म॒यति॑ नि॒ष्क॑-

( आहवनीयचयनार्थोषविवापाग्निधानम् )

त । अ॒न्या वो॑ अ॒न्याम॑व॒त्त्व॒स्थाऽन्य॑स्था उपा॒-  
 बत । ताः सर्वा॑ ओष॒धयः संवि॑द॒ाना इ॒दं मे  
 प्रा॒वता॑ वचः । उच्छु॒ष्मा ओष॑धीना गावो  
 गो॒ष्ठादि॑वेरते । धनं॑ म॒नि॒ष्यन्ती॑नामा॒त्मानं॑ तव  
 पू॒रुष । अति॑ वि॒श्वाः परि॑ष्ठाः स्तेन॑ इव व्रज॒म-  
 ऋ॒मुः । ओष॑धयः प्रा॒जुच्य॑र्य॒तिकं च॑ त॒नवा॑  
 रपः । याः ( ३ ) त आ॒त॒स्थुरा॑त्मानं या  
 आ॒वि॒वि॒द्वाः प॒रुःप॒रुः । तास्ते॑ यक्ष॒मं वि॒वाध-  
 न्नामु॒ग्रो म॑ध्य॒मशी॑रि॒व । मा॒कं यक्ष॑म॒ प्र य॑न  
 श्ये॒नेन॑ कि॒किदी॑विना । मा॒कं वा॒तस्य॑ ध्रा॒ज्या  
 मा॒कं न॑श्य नि॒हाक॑या । अ॒श्वाव॑ती॒ मीम॑व॒ती-  
 मु॒र्जय॑न्ती॒मुदो॑ज॒सम् । आ वि॑त्ति॒मग्वा॑ ओष  
 धी॒रस्मा॑ अ॒रि॒ष्टता॑तये । याः फ॒लिन॑या  
 अ॒फ॒ला अ॑पु॒ष्पा याश्च॑ पु॒ष्पिणीः । बृ॒हस्प॑ति-  
 प्र॒सूता॑स्ता नो॑ मु॒ञ्चन्व॑ह॒मः । याः ( ४ )  
 ओष॑धयः सोम॑राज्ञाः प्रवि॑ष्टाः पृथि॒वीम॑नु ।  
 तासां॑ त्वम॑स्य॒ता प्र णो॑ जी॒वाते॑वे सुत ।  
 अब॑प॒तन्तो॒वद॑न्ति॒व ओष॑धयः प॒णिः । यं जी॑व  
 द॒श्रवा॑म॒ग्रे व स॑ रि॒ष्याति॑ पू॒रुषः । याश्च॑दे॒मु-  
 प॒शुष्व॑न्ति॒ याश्च॑ दूरं॑ प॒रान॑ताः । ई॒दं सु॑ग॒त्य  
 ताः सर्वा॑ ए॒ते सं द॑त्त॒ मेप॑ज॒म । मा वो॑  
 रि॒षत्स॑नि॒व य॒तैः च॒तुर्ल॑ख॒नामि॑ वः । द्वि॒त-  
 च॒तुष्प॑द॒स्मात् सर्वे॑ र॒जना॑तुर॒गः । ओष॑धयः

( आहवनीयचयनार्थोषधिवापाभिधानम् )

सं वदन्ते सोमेन सह राज्ञा । यस्मै करोति

ब्राह्मणस्तः राजन्पारयामसि ( ५ ) ॥

( रपः पतत्रिणीया अश्वसो याः खनामि वोऽष्टादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठके षष्ठोऽनुवाकः ॥ ६ ॥

( अथ चतुर्थकाण्डे द्वितीयप्रपाठके षष्ठोऽनुवाकः ) ।

पञ्चमेऽनुवाकेऽग्निक्षेत्रकर्षणमुक्तम् । अथ षष्ठ ओषधिवापो विधीयते ।

कल्पः—“ या जाता ओषधय इति चतुर्दशभिरोषधीर्वपति ” इति ।

तत्र प्रथमामाह—

या जाता इति । युगशब्दः कालवाची । त्रियुगं वर्षाः शरद्वत्सन्त इति कालत्रयमुद्दिश्य पुरा सृष्ट्यादौ देवभ्यः रकाशाद्या ओषधय उत्पन्ना बभूवुर्वा प्राणिभरणसमर्थानां परिपाकेन ( ण ) पिङ्गलवर्णानां वा तासामोषधीनां शतं धामानि इतसंख्याकाज्जातिभेदान्तरं च विशेषाकारेण ग्राम्यान्तारण्यांश्च सप्त धान्यभेदानवेक्ष्य मन्दामि हव्यामि । अथ द्वितीयामाह—

शतं वो अम्बेति । हेऽम्ब मातृस्थानीया ओषधयो वो युष्माकं धामानि जातिभेदाः क्षेत्राणि वा इतं सन्ति । उतापि च वो युष्माकं रुहः प्ररोहा अङ्कुराश्च रुहसं सन्ति । इतं सहस्रमित्याग्यामपरित्वमुपलक्ष्यते । अथैवं बहुभेदोपेतत्वे सति शतसंख्याकाः क्रतवो याभिर्युष्माभिर्निष्पाद्यन्ते तादृशः शतक्रतवो यूयं मे मदयिमिमं यजमानमगदं कृत क्षुत्पिपासादिरोगराहितं कुरुत । अथ तृतीयामाह—

पुष्पावतीरिति । अत्रौषधयो नानाविधैर्विशेषणैः प्रशस्यन्ते । पुष्पावतीः काश्चिदोषधयः पुष्पमात्रपर्यवसायिन्यो न तु फलन्ति । प्रसूवतीरन्या ओषधयः पुष्पपूर्वकफलोत्पत्तिस्थायिन्यः । फलिनीरपराः काश्चिदोषधयः पुष्पं विना केवलेन फलेन युक्ताः । उतापि चाफला अन्याः काश्चिदोषधयः फलेन तद्धे-

( आहवनीयचयनार्थोषाधिपाभिधानम् )

तुपुष्णेण च विरहिताः । तदेतत्सर्वं लोकसिद्धेयनुसारेणोदाहरणीयम् । वीरुधः काश्चिदोषधयो लतारूपाः, पारयिष्णवः फलपाकान्तत्वं परित्यज्य पारं बहुसं-वत्सरावसानं प्राप्तुं शीलं पासां तास्तथाविधाः । तद्यथा—नागवल्लीप्रभृतय एताः सर्वा ओषधयोऽश्वा इव रुजित्वरीः । यथाऽश्वा युद्धे बहवः सह शीघ्रं गत्वा जयशीला भवन्ति, एवमोषधयोऽपि बह्व्यः सहोत्पन्नाः फलपर्यन्तलक्षणजय-शीला भवन्ति । अथ चतुर्थीमाह—

ओषधीरिति । हे मातरा मातृसमाना देवीर्देव्यः । इति शब्दोऽत्र हेत्वर्थी वर्तते । यस्मादोषधीर्युग्मोषधयस्तत्तस्माद्वो युष्मानुषद्भवे प्रार्थये । ओषो दाहः फलपाको धीयते स्थाप्यते यासु ता ओषधयः । अतो युष्मान्प्रति प्रार्थनमु-चितमित्यर्थः । कथं प्रार्थनमिति तदुच्यते—रपांसि विघ्नतीः पापानि विनाशय-न्त्यो रपभातयमानाः पापफलं दुःस्तमपि विनाशयस्य इत प्राप्तुम् । अथ पञ्चमीमाह—

अश्वत्थे व इति । हे ओषधिदेवता वो युष्माकमश्वत्थे निषदनं पर्णे पला-शवृक्षे वो युष्माकं वसतिः कृता निवासकारणं गृहं कृतम् । देवताधिष्ठितत्वादेव लोकेऽश्ववृक्षः प्रदक्षिणमस्कारादिभिः पूज्यते । पलाशवृक्षश्चेष्मादिस्तृणैर्कर्मसाधनं संपन्नः । ईदृशोऽपि यूयं गोभाज इद्वद्वीयस्थावररूपेण भूमिभाज एव भूत्वाऽस्य किल स्थिता इत्येतलोके प्रसिद्धम् । तत्किमर्थमिति तदुच्यते—यद्यस्मात्कारणात्पुरुषं मनुष्यं सनवथान्नदानेन पोषयथ तस्मादेवं स्थावररूपाव-स्थानमित्यर्थः । अथ षष्ठीमाह—

यदहं वाजयन्ति । यद्यदाहं वाजयन्नामिच्छामि ओषधीर्हस्त आ-दधामि तदानीमेव यदस्य क्षुधादिरोगस्याऽऽत्मा स्वरूपं पुरा नश्यति भोजना-त्प्रागेव नष्टसदृशो भवति । तत्र दृष्टान्तः—यथा लोके जीवगृभो धावैरेजीवस्य शशदेर्ग्रहणात्पुरा भीतः शशः कर्णाभ्यां नेत्रे पिधाय भूमिसंश्लिष्टो मृत इव तिष्ठति तद्वत् । अथ सप्तमीमाह—

यदोषधय इति । यद्यदोषधयः सर्वाः संगच्छन्ते फलदानाय क्षेत्रसंगता भवन्ति, तत्र दृष्टान्तः—राजानः समिताविव, यथा युद्धे प्रतिपक्षिणः सेनां जेतुं परस्परमनुकूला राजानः संगच्छन्ते तद्वत् । तदानीं संगतास्वोषधीषु विप्रो

(आहवनयित्वा यथावैषधिविधानम्)

मैत्रावी रमवीयंभावनास्मिन् यः पुरुषः स भिषगुच्यते क्षुधादिरोगचिकित्सक इत्यभिधीयते । कथं भिषक्त्वमिति तदुच्यते—रक्षोऽपि पक्षाभिरेताभिः पुरोडाशं राक्षोघ्नं कृत्वा रक्षसां हन्ता तदुपद्रवरूपं रोगं विनाशयति । अभीवचातन ओषधिविज्यपथ्यादिभिरभीवान्गोर्गाश्चातयति विनाशयतीत्यभीवचातनः ।

अथाष्टमीमाह—

निष्कृतिनामिति । हे ओषधयो वो युष्माकं निष्कृतिनां क्षुधादिविनाश-  
समेकं माता मातृवदुत्पत्तिनिमित्तं क्षुदादिकं निवारयितुं मे हि भवतीनामूत्पत्तिः ।  
अथैवं सति मृतं संकृतीः स्थ सम्यक्स्वकार्ये क्षमा भवत । सराः क्षुदादीनाम-  
पवारयिष्यः पतत्रिणीः पतत्रं पत्रं तस्मात्पत्न्यागमनं तेनाऽऽगमनेनोपेताः स्थन  
भवत । यत्क्षुदादिकमाभयति रोगवदाभवे तन्निष्कृतं विनाशयत । अथ नव-  
मीमाह—

अस्या व इति । हे ओषधयो वो युष्माकं मध्येऽस्या काचिदोषधिव्य-  
किरन्वामितरामो धिव्यक्तिमवतु रक्षतु । तथा रक्षिता साऽस्याऽप्यन्यस्या राक्षि-  
काया उपावत समीपमागम्य तामप्यवतु । संभूयकारित्वात्परस्पररक्षकत्वमुचितम् ।  
यथाभिधाः सर्वा हे ओषधयो नैविदानाः परस्परमेकमत्यं गता इदं मे मदीयं  
वचो वाक्यं प्रार्थनारूपं प्रावत प्रकर्षेण रक्षत । अथ दशमीमाह—

उच्छृष्मा इति । ओषधीनां शुष्मास्तदुपभोगजन्या बलविशेषा उदीरत  
उच्छृच्छन्ति । तत्र दृष्टान्तः—गावो गोष्ठादेव, यथा गावो निवासस्थानाद्गृहादर-  
ण्यदेशं प्रत्युद्गच्छन्ति तद्वत् । कीदृशीनामोषधीनां, पुरुष तवाऽऽत्मानं धनं  
सनिष्पन्तीनां ह यजमान त्वदीयं शरीरं धनमिव दातुमिच्छन्तीनां, यथा धनं  
दास्यन्ति एवमोषधयोऽपि त्वदीयशरीरकरिण परिणताः शरीरं दास्यन्तीत्यर्थः ।

अथैकादशीमाह—

अति विश्वा इति । परिष्ठाः शरीरस्थोपरि स्थिता उदरमध्ये प्रविष्टा विश्वाः  
सर्वा ओषधयोऽन्यजीर्णादिदोषमतिलङ्घ्याक्रमुः क्रान्ता देहे व्याप्ता इत्यर्थः ।  
तत्र दृष्टान्तः—स्तेन इव ब्रजं, यथा रात्रौ गुप्तचरो गोष्ठं प्रविश्य गामपहर्तुं  
सावधानो गोशालायां ( लां ) सर्वतो व्याप्नोति तद्वत् । तनुवां शरीराणां

( आहवनीयचयनार्थोषधिव्यापामिधानम् )

संबन्धि यत्किञ्च रपो व्यरशिरोव्याधिगुस्मातिसारादिरूपं पःपफलं यत्किञ्च-  
इस्ति तत्तत्तमोषधयः प्राचुष्यदुर्विनाशितवत्यः । अक्ष द्वादशीमाह—

यास्त इति । हे यजमान ते तवाऽऽत्मानं शरीरं या ओषधय  
अनस्थुराक्रम्य तिष्ठन्ति, या ओषधयः परुःपरुराविविशू रसरूपेण तत्तत्पर्व  
प्रविष्टवत्यस्ताः सर्वास्ते तव यक्ष्मं रोगं विबाधन्तां विशेषेण नाशयन्तु । तत्र  
दृष्टान्तः—पथ्यमशीरिव, मध्यमेन स्वकीयपरकीयपक्षपातरहितेन शास्त्रीयमार्गेण  
ज्ञेते वर्तत इति पथ्यमशीः । तादृशो राजा दुष्टान्प्रत्युग्रो भूत्वा यथा विनाश-  
यति तद्वत् । अथ त्रयोदशीमाह—

साकं यक्ष्मेति । श्लेष्मावरुक्षकण्ठजन्यध्वनेरनुकरणार्थोऽयं किकिशब्द-  
स्तेन किकिना ध्वनिविशेषेण दीव्यति व्यवहरतीति रोगविशेषः किकिदीविः ।  
त च श्लेष्मजन्यः श्येनवत्तीव्रतरत्वात्पित्तजन्यो रोगः श्येनः । हे यक्ष्म राजय-  
क्षादिरोग त्वं पित्तजन्येन श्लेष्मजन्येन च रोगेण साकं प्रपत प्रकर्षेण नष्टो  
भव । तथा वातस्य ध्राज्या वातरोगस्य गत्या व्याप्त्या साकं नश्य नष्टो भव ।  
यथा यया पीडया निहताऽस्मि हा कष्टमिति शब्दं करोमि सा निहाका तथा  
तह नष्टो भव । अथ चतुर्दशीमाह—

अम्बावतीमिति । काचिशोषभिजातिरम्बावती, अम्बा अस्यां सन्तीत्यम्बा-  
वती, ओषधिसमृद्धौ सत्यां धनद्वारेणाम्बा लभ्यन्त इत्यर्थः । अन्या काचिशो-  
षभिजातिः सोमवती सोमपागोऽस्यामस्तीति सोमवती, धान्यसमृद्धौ सत्यां सोम-  
भागः कर्तुं शक्यत इत्यर्थः । अपरोजंयन्ती, ऊर्जं बलं पाणचेष्टां वा करोती-  
त्यर्थः । अन्या जातिरुदोजाः, उत्कृष्टमोजोऽष्टमधातुरूपं यस्याः सोदोजाः,  
अन्धद्वारेण शरीरधातुन्पोषयतीत्यर्थः । ताः सर्वा ओषधीरहमाविति लब्धवा-  
नस्मि । किमर्थम् । अस्मा अरिष्टतातये अरिष्टस्य तातिररिष्टतातिः । अस्म  
वजमानस्य हिंसाराहित्यायेत्यर्थः ।

तदेवमोषधिव्यापार्था ऋचश्चतुर्दशाऽऽम्नाताः । अथैव विकल्पिताः षड्विंश  
आम्नायन्ते । तत्र प्रथमामाह—

याः फलिनीरिति । या ओषधयः फलमुक्ता याः फलरहिता याश्च  
पुष्परहिता याश्च पुष्पमुक्तास्ताः सर्वा बहुस्पतिप्रसूताः सत्यो नोऽस्मानंहसः  
पापान्मोचयन्तु । अथ द्वितीयामाह—



(आहवनीयचयनार्थेष्वधिवापाभिधानम्)

या ओषधय इति । सोमो राजा यातां ताः सोमराश्यस्तादृश्यो या ओषधयः पृथिवीमनु प्रविष्टास्तातां मध्य इदानीमुप्यमाने हे ओषधे त्वमुत्तमाऽस्ति । अतो नोऽस्माञ्जीवातवे जीवनौषधाय प्रसुव प्रकर्षेण प्रेरय । अथ तृतीयामाह—

अवपतन्तीरिति । द्युलोकात्पतन्तो बृहन्विन्दव ओषधिरूपेणोत्पद्यन्ते । तथा चाग्निहोत्रब्राह्मणे समाग्न्यापते—“यावन्तः स्तोका अवापद्यन्त । तावती-रोषधयोऽजायन्त ” इति । अत्रापि दिवः परितः स्वर्गस्योपरितनप्रदेशादवपतन्तीरवपन्ताऽसूमा पतन्त्य ओषधयोऽवदन्नेतद्वचनमुक्तवत्यः । कीदृशं वचनमिति बहुष्यते—यं जीवमश्रवामहे व्याप्नुमः स पुरुषो न रिष्यानि नैव विनश्यति । अथ चतुर्थीमाह—

वाञ्छेदमिति । याञ्छौषधिदेवता इदं मदीयं प्रार्थनमुपशृण्वन्ति, याश्चान्या ओषधिदेवता दूरं यथा भवन्ति तथा परागताः सत्य ईषच्छृण्वन्ति ताः सर्वा ओषधिदेवता इह कर्मणि संगता भूत्वाऽस्मै यजमानाय भेषजं संदत्तं क्षुदा-दिरोगचिकित्सां सम्यक्कुरुत । अथ पञ्चमीमाह—

मा वो रिषदिति । हे ओषधयो वो युष्माकं स्वनिता चिकित्सायै युष्मदीभिः मूलं ग्रहीतुं स्वननस्य कर्ता मा रिषन्मा विनश्यतु । अहं च यस्मै रुग्णाय चिकित्सार्थं स्वनामि युष्मन्मूलं ग्रहीतुं स्वननं करोमि, सोऽपि मा विनश्यतु । किं बहुनाऽस्माकं संबन्धि यद्दिषच्छतुष्पदा प्राणिजातं युष्मदुपजीवति तत्तत्तवमना-तुरं रोगरहितमस्तु । अथ षष्ठीमाह—

ओषधय इति । ओषधय ओषधिदेवताः स्वकीयेन स्वामिना सोमेन राजा सह संवादं कुर्वन्ति । कथं संवाद इति तदुच्यते—यस्मै रुग्णाय चिकित्सात्मस्मदीयमूलादिना ब्राह्मणः करोति, हे राजस्तमातुरं वयं पारयामासि व्याधिरुत्तारयामः । एतैर्मन्त्रैः साध्यमोषधिवापं विधत्ते—

“ओषधीर्वपति ब्रह्मणाऽन्मव रुन्धेऽर्केऽर्कंश्चीयते ” [ सं० का० ५ प्र० २ अ० ५ ] इति ।

ब्रह्मणोषधिवापहेतुभूतमन्त्रसामर्थ्येनानं व्याप्नोति । किंचैवं सत्यर्केऽर्चनीये स्थानेऽर्कोऽर्चनीयोऽग्निभित्तो भवति । मन्त्रसंख्यां विधत्ते—

( आहवनीयचयनार्थोषधिवापाभिधानम् )

“ चतुर्दशभिर्वपति सप्त ग्राम्या ओषधयः सप्ताऽऽरण्या उभयीषामवरुद्धा अन्नस्यान्नस्य वपत्यन्नस्यान्नस्यावरुद्धयै ” [ सं० का० ५ प्र० २ अ० ५ ] इति ।

तिलमाषत्रीद्विधाः प्रियङ्गवणवो गोधूमाश्चेति सप्त ग्राम्या ओषधयः । वेणुश्यामाकनीवारजार्तिला गवीशुका मर्कटका गर्गुताश्चेति सप्ताऽऽरण्या ओषधयः । नानाविधस्यान्नस्य बीजवापेन नानाविधमन्नमाप्नोति ।

यदुक्तं सूत्रकारेण—“ सप्त ग्राम्याः कृष्टे सप्ताऽऽरण्या अकृष्टे ” इति । तत्र ग्राम्याणां देशविशेषं विधत्ते—

“ कृष्टे वपति कृष्टे शोषधयः प्रतितिष्ठन्ति ” [ सं० का० ५ प्र० २ अ० ५ ] इति । कृष्टे देशे वपति ग्राम्या इति शेषः । मूलानां सर्वतः प्रसरणे हठावस्थानं प्रतिष्ठा ।

एकैकस्यां सीतायां मूलमारभ्याग्रपर्यन्तमनुगतं वपनं विधत्ते—

“ अनुसीतं वपति प्रजातयै ” [ सं० का० ५ प्र० २ अ० ५ ] इति । प्रभूतत्वेनोत्पत्तिः प्रजातिः । सर्वास्वपि सीतासु बीजावापं विधत्ते—

“ द्वादशसु सीतासु वपति द्वादश मासाः संवत्सरः संवत्सरेणैवास्मा अन्नं पचति ” [ सं० का० ५ प्र० २ अ० ५ ] इति ।

यदुक्तं सूत्रकारेण—“ यामोषधिं नाधिगच्छेत्तस्याः स्थाने यवान्मधुमिश्रान्वपेदुप्ता मेऽसीति वा मनसा ध्यायेदधिगतायां यः प्रथम इध्म आगच्छेत्तस्मिन्नेनामुपसंनह्ये वनस्पतीनां फलग्रहयस्तानिध्म उपसंनह्य प्रोक्षेत् ” इति, तदिदं वनस्पतिप्रोक्षणं विधत्ते—

“ यदग्निचिदनवरुद्धस्याभीयादवरुद्धेन व्युध्येत ये वनस्पतीनां फलग्रहयस्तानिध्मेऽपि प्रोक्षेदनवरुद्धस्यावरुद्धयै ” [ सं० का० ५ प्र० २ अ० ५ ] इति ।

बध्नामग्निचित्पुरुषोऽनवरुद्धस्य सीतास्वमुत्तस्य ब्रव्यस्यान्नमभीयात्तदानीमवरुद्धेन सीतासूप्तेन भान्देनापि वियुक्तो भवेत् । अतोऽजानुप्रस्याप्युत्तवासिद्धये वनस्पतीनां मध्ये ये पुष्पमन्तरेण फलं गृह्णन्त्युदुम्बरादयस्तानप्यादायेध्मेन सह संनह्य प्रोक्षणं कुर्यात् । ततः सर्वमपि भक्षयजातमस्यावरुद्धमेव भवति । अत्र विनियोगसंग्रहः—

( आहवनीयचयनार्थलोष्टक्षेपाद्यभिधानम् )

“ वा जा ग्राम्यास्तथाऽऽरण्याः कृष्टाकृष्टभुवोर्वेपत् ।

चतुर्दशभिरन्यास्तु षडत्रैव विकल्पिताः ॥

अत्र मीमांसा ।

दशभाष्यायस्य पञ्चमपादे चिन्तितम्—

भूजने वपने चाग्नी तप्त चोक्ताश्चतुर्दश ।

किमाद्यारम्भनियमः किंवाऽऽरम्भो निजेच्छया ॥

कपालवत्क्रमः प्राप्तः केचित्प्रकरणोदिताः ।

व्यथाः स्युस्तेन मन्त्राणामारम्भोऽत्र विकल्पितः ॥

अभिचयने मन्त्रा आपूननाथार्था आवपनाथार्थाश्च बहवः पठिताः । प्रयोगे तु तदेकदेशसंख्याऽभिहिता—“ सप्तभिराभूनोति, चतुर्दशभिरावपति ” इति ।

तत्र प्रथमाधिकरणोक्तकपालसामिधेनीन्यायेन प्रथमपठितस्यैव मन्त्रस्योपक्रमः प्राप्नोति । तदयुक्तम् । कुतः । यथोक्तसंख्यातिरिक्तानां प्रकरणपठितानां मन्त्राणां

वैयर्थ्यप्रसङ्गात् । तस्मात्प्रकरणेन क्रमं बाधित्वा निजेच्छयैव प्रथममन्यं वेप-  
क्रम्य विहितसंख्या पूरणीया ॥

इति श्रीमत्सायणाचार्यविरचिते माधवीय वेदार्थप्रकाशे कृष्णयजुर्वेदीय-

वैत्तिरीयसंहिताभाष्ये चतुर्थकाण्डे द्वितीयप्रपाठके

षष्ठोऽनुवाकः ॥ ६ ॥

( अथ चतुर्थाष्टके द्वितीयप्रपाठके सप्तमोऽनुवाकः ) ।

मा॒नो हि॒स्मी॒ज्जनि॒ता यः पृ॒थि॒व्या यो

वा दि॒वः स॒त्यध॑र्मा ज॒जान॑ । यश्चा॒पश्च॒न्द्रा

बृ॒हती॑र्ज॒जान॑ कस्मै॑ दे॒वाय॑ ह॒विषा॑ वि॒धेम॑ ।

अ॒भ्याव॑र्त॒स्ये पृ॒थि॒वि य॒ज्ञेन॑ प॒यसा॑ स॒ह । व॒पां

ते॒ अ॒ग्निरि॑षि॒तौऽवं॑ सर्प॒तु । अ॒ग्ने य॒ज्ञे शु॒क्रं

य॒च्च॒न्द्रं य॒त्पु॒तं यद्य॒ज्ञिर्य॑म् । तद्दे॒वेभ्यो॑ भ॒रा-

म॒सि । इ॒ध॒मूर्ज॑म॒हमि॑त आ ( १ ) द॒द॒ ऋ॒त-

स्य॒ धाम्नो॑ अ॒मृत॑स्य॒ योनैः॑ । आ नो॒ गोषु॑

( आहवनीयचयनार्थलोहक्षेपायभिधानम् )

विश॒त्वोष॑धीषु जहा॑मि से॒दिम॑नि॒राम॑मी॒षाम् ।  
 अ॒ग्ने तव॑ श्रवो॒ वयो॑ महि॒ भ्राज॑न्त्य॒चर्यो॑  
 वि॒भाव॑सो । बृह॑द्भानो॒ शर्व॑सा॒ वाज॑मु॒क्थ्यं  
 दधा॑सि दा॒शुषे॑ कवे । इ॒रज्य॑न्न॒ग्ने प्र॑थय॒स्व  
 ज॒न्तुभि॑र॒स्मे रा॒यो अ॒मर्त्य॑ । स द॑श॒तस्य॑ व॒पुषो॑  
 वि रा॑जसि पृ॒णक्षि॑ सान॒सि\* र॒यिम् । ऊ॒र्जो  
 नपा॑ज्जात॑वेदः सु॒शस्ति॑भिर्म॒न्दस्व॑ ( २ ) धी॒-  
 तिभि॑हि॒तः । त्वे इ॒षः सं द॑धु॒र्भरि॑रेतसश्चि॒त्रो-  
 त॑यो वा॒मजा॑ताः । पा॒वक॑व॒र्चाः शु॒क्रव॑र्चा॒ अनू॑-  
 नव॑र्चा॒ उदि॑य॒षि भा॒नुना॑ । पु॒त्रः पि॒तरा॑ वि॒च-  
 र॒न्नपा॑व॒स्युभे॑ पृ॒णक्षि॑ रोद॑सी । ऋ॒तावा॑नं महि॒षं  
 वि॒श्वच॑र्षणिम॒ग्नि\* सु॒म्राय॑ दधिरे॒ पुरो॑ जनाः ।  
 श्रु॒त्कर्ण॑\* स॒प्रथ॑स्तमं त्वा गि॒रा दै॒व्यं मा॒नुषा॑  
 यु॒गा । नि॒ष्कर्ता॑रम॒ध्वर॑स्य प्र॒चेत॑सं क्षय॒न्त\*  
 रा॒धसे॑ म॒हे । रा॒तिं भू॒गणा॑मु॒शिजं॑ क॒विक॑तुं  
 पृ॒णक्षि॑ सान॒सिम् ( ३ ) र॒यिम् । चि॒तः स्थ  
 परि॑चितं ऊ॒र्ध्वचि॑तः श्रय॒ध्वं तया॑ दे॒वत॑याऽ-  
 ङ्गि॒रस्व॑द्भू॒वाः सी॑दत । आ॒प्याय॑स्व स॒मेतु॑ ते  
 वि॒श्वतः॑ सोम॒वृष्णि॑यम् । भवा॑ वा॒जस्य॑ सं॒ग्ये ।  
 सं ते॒ पया॑\*सि स॒मु य॑न्तु वा॒जाः सं वृ॑ष्णि॒-  
 या॒न्यभि॑मा॒तिषा॑हः । आ॒प्याय॑मानो अ॒मृता॑य  
 सोम॑ ऋ॒षि श्रवा॑\*स्यु॒त्तमा॑नि धि॒ष्व ( ४ ) ॥

( आहवनीयस्यनार्थलोष्टक्षेपाद्यभिधानम् )

( आ मन्दस्व सानसिमेकानचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठके सप्तमोऽनुवाकः ॥ ७ ॥

-----

( अथ चतुर्थकाण्डे द्वितीयप्रपाठके सप्तमोऽनुवाकः ) ।

षष्ठेऽनुवाक ओषधिविवापोऽभिहितः । अथ सप्तमे लोष्टक्षेपादिकमभिधीयते  
कल्पः—“ मा नो हिंसीज्जनिता यः पृथिव्या इति चतसृभिर्दिग्भ्यो  
लोष्टं न्यस्तमस्यति येऽन्तर्विवाद्वाहिर्विधमापन्ना भवन्ति ” इति ।

कर्षणे ये लोष्टाः परिमितक्षेत्राद्वाहिः पतन्ति तान्पुनरन्तः पातयेदित्यर्थः ।

तत्र प्रथमामाह—

मा नो हिंसीदिति । यः प्रजापतिः पृथिव्या जनितोत्पादको यो व  
प्रजापतिः सत्यधर्माऽवितथधारणशक्तिः सन्दिवं जजानोत्पादयामास । पुनरपि य  
प्रजापतिश्चन्द्रा आह्लादकारिणीर्बृहतीर्बहुला अपो जजानोत्पादयामास, तादृश  
प्रजापतिर्नोऽस्मान्मा हिंसीत् । तादृगाय कस्मै प्रजापतये हविषा विधेः  
परिचरेम । अथ त्रितीयामाह—

अभ्यावर्तस्वेति । हे पृथिवि यज्ञेनानुष्ठानव्येन पयसा च तत्फलभूतेः  
सहाभ्यावर्तस्वास्मदाभिमुख्येनाऽऽगच्छ । इति तद्दृष्ट्वावानभिस्ते वपां त्वदीयव  
पासदशमिमं प्रदेशमवसर्पतु प्राप्नोतु । अथ तृतीयामाह—

अग्ने यत्त इति । हेऽग्ने ते त्वदीयं यदङ्गं शुक्रं दीप्तिमत्  
यच्चान्यदङ्गं चन्द्रमाह्लादकरं, यदप्यन्यदङ्गं पूर्वं शुद्धं, यदप्यन्यदङ्गं यज्ञि  
यज्ञार्हं, तत्सर्वं लोष्टरूपं देवेभ्यो देवानामर्थे मरामासि संपादयामः ।

अथ चतुर्थामाह—

इषमूर्जमिति । क्रतस्य यज्ञस्य धाम्नः स्थानभूतादभृतस्य येनेः कारण  
भूतादितो देशादिषमन्त्ररूपमूर्जं रसरूपं लोष्टमादे स्वी करोमि । स लोष्टं  
नोऽस्मदीयेषु गोष्वाविशत्वागत्य प्रविशतु । ततोऽप्यधीष्वाविशतु । सीदन्त्यत्रेति  
सेदिर्भूमिः स्ता । मनिरोमजरहितामभीवा रोययुक्तां जहामि परित्यजामि  
एतैर्नन्त्रैः साध्यं लोष्ठानां क्षेत्रमध्ये स्थापनं विद्यते—

( आहवनयिचयनार्थलोष्टक्षेपाद्यभिधानम् )

“दिग्भ्यो लोष्टान्तसमस्यनि दिशामेव वीर्यमवरुध्य दिगां वीर्येऽग्निं चिनुते ”  
[ सं० का० ५ प्र० २ अ० ५ ] इति ।

कर्षणावनरे ये लोष्टा वेणुना विमितादग्निक्षेवाद्दहिर्दिक्षु पतितास्ताभ्यो दिग्भ्य-  
स्ताल्लोष्टानानयि क्षेत्रे संयोजयेत् । तथा सति दिगां सामधर्म्यमग्निक्षेत्रेऽवरुध्य  
परिस्मन्सामधर्म्येऽग्निं चितवान्भवति ।

चतुर्थमन्त्रे कंचिद्विशेषं विधत्ते—

“यं द्विध्याद्यत्र स स्यात्तस्यै दिशो लोष्टमा हरेदिषमूर्जमहमिन आ दद  
इतीषमेवोर्जं तस्यै दिशोऽव रुन्धे क्षोभुको भवति यस्तस्यां दिशि भवति ”  
[ सं० का० ५ प्र० २ अ० ५ ] इति ।

अयमग्निचिद्यं पुरुषं द्विध्यात्स पुरुषो यस्यां दिश्यवतिष्ठेत् तस्या दिशो  
लोष्टमिषमूर्जमिति मन्त्रेणाऽऽहरेत् । तथा सति तदीयमन्नं रसं च स्वी करोति ।  
स्वीकृते सति तस्यां दिशि यो द्वेष्यो भवति वर्तते स द्वेष्यः क्षोभुकः क्षुधां  
प्राप्तेऽन्तरहितो भवति ।

यदुक्तं सूत्रकारेण—“उत्तरवेदिमुपवपति यावानग्निर्व्याघागणान्तं कृत्वा ”  
इति, तदेतद्विधत्ते—

“उत्तरवेदिमुप वास्युत्तरवेद्यां सग्निश्चीयतेऽथो पशवो वा उत्तरवेदिः पशू-  
नेवाव रुन्धेऽथो यज्ञपरुषोऽनन्तरित्यै” [ सं० का० ५ प्र० २ अ० ५ ] इति ।

प्राकृतेन प्रकारेणोत्तरवेदिं कुर्यात् । तस्यामुत्तरवेद्यां पश्चादग्निश्चीयते । अपि  
षोत्तरवेद्याः समीपगतेषु यूपेषु पशुबन्धात्पशव एवोत्तरवेदिः पशूनां प्राप्तये  
भवति । अपि च प्रकृतावुत्तरवेदिरूपं यज्ञस्य परुः पर्व तस्यान्तरायो मा भूदि-  
त्युत्तरवेदिः कर्तव्या ।

कल्पः—“अग्ने तव श्रवो वय इति षड्भिः सिकता न्युप्य ” इति ।

तत्र प्रथमामाह—

अग्ने तवेति । वीयते प्राणिभिरश्न इति वयोऽञ्चम् । हेऽग्ने तव श्रव  
स्वीयत्वेन श्रूयमाणं वयोऽञ्चं महि महस्ति । विभा दीप्तिरेव वस्तु धनं  
यस्यासौ विभावसुः । हे विभावसोऽर्चयस्तव दीप्तयो आजन्ति दीप्यन्ते ।

१ ख. क. च. “जान्तां कु” । २ ख. च “दिः । उत्तरवेदिः प” । ३ ख. प. अथो अपि ।

( आहवनीयचयनार्थलोहक्षेपावभिधानम् )

बृहन्तो भानवो यस्यासौ बृहद्भानुः । कविर्विद्वान्यजमानाभिमायाभिन्नः । तादृश  
हेऽग्ने दाशुषे हविर्दत्तवते यजमानायोक्त्वं शस्त्राद्युपेतयज्ञयोगं बाजमन्नं शवसा  
स्वदीयेन बलेन दधासि । अथ द्वितीयामाह—इरण्यमिति ।

हेऽमर्यं मरणरहिताग्ने जन्तुभिः पुरोडाशादिहविःपदैः प्राणिभिरिरण्यन्दी-  
प्यमानः तजस्मे अस्मात्तु रायो धनानि प्रथम्यस्व विस्तारय । त दशतस्म  
वपुषो दशनीयस्य चित्याग्निरूपस्य शरीरस्य मध्ये विराजसि विशेषेण दीप्यसे ।  
जानासि बहुविधदानार्हं रयिं धनं पृणक्षि अस्मदर्थं पूरय । अथ तृतीयामाह—

ऊर्जो नपादिति । ऊर्जोऽन्नस्य नपादविनाशयिता, तादृश भो जातवेदो  
धीतिभिर्हितो दीप्तिभिर्युक्तः सन्सुशस्तिभिर्मन्दस्व शोभनस्तुतिभिर्हृष्यस्व । भूरिरे-  
तन्नः प्रभूतसारा इषोऽन्नरूपा आहुतीस्त्वे त्वयि संदधुर्यजमाना संपादितवन्तः ।  
कीदृशा यजमानाः, चित्रोतयो विचित्रास्त्वया कृता ऊतयो रक्षा यथा ते चित्रो-  
तयो वामजाता +वननीये संभजनीये देशे कुले चोत्तन्नाः । अथ चतुर्थीमाह—

पावकवर्चा इति । पावकवर्चाः शोधकदीप्तिः । शुक्लवर्चा निर्मलदीप्तिः ।  
अन्ननवर्चाः संपूर्णदीप्तिः । इदंशस्त्वं भानुना भासोदियर्षि उत्कर्षं गच्छसि ।  
अग्ने रोदसी द्यावापृथिव्यौ विचरन्नुपावसि समीपमागत्य रक्षसि, पृणक्षि च  
तयोः संपूर्तिमपि करोषि । परिचरणे दृष्टान्तः—पुत्रः पितरा, यथा लोके शास्त्री-  
वर्माणेनानुशिष्टः पुत्रः पितरौ परिचरति तद्वत् । अथ पञ्चमीमाह—

ऋतावानमिति । मानुषा जना मनुष्यजातियुक्ता जन्तव ऋत्विग्यजमानाः पुरः  
पूर्वस्मिन्काले युगा गिरा योग्यया स्तुतिरूपया वचा सन्नाय सुखार्थमग्निमैव  
दधिरे स्थापितवन्तः । कीदृशमग्निम् । ऋतावानं सत्यवन्तं, महिषं महान्तं,  
विश्व(धे) चर्षणयो मनुष्याः परिचारकत्वेन यस्य सन्ति सोऽयं विश्वचर्षाणिः  
[ तं ], भृत्कर्णं शृण्वत्कर्णं, यदिज्ञाप्यते तत्सद्य एव कर्णेन भृत्वा संपादयती-  
त्यर्थः । सप्रथस्तममतिशयेन प्रथासहितं कीर्तिमन्तम् । तादृशं त्वामग्निं दैव्यं  
देवैर्भ्यो हितं दधिर इत्यन्वयः । अथ षष्ठीमाह—

निष्कर्तारमिति । हेऽग्ने त्वं यजमानं रयिं पृणक्षि संपृक्तं कुणोषि प्राप-  
वसीत्यर्थः । कीदृशं यजमानम् । अध्वरस्य निष्कर्तारं यज्ञस्य निष्पादकम् ।

+ स पुस्तके ' वमनीये ' इति पाठो ' वितुं युक्त इति टिप्पणी ।

( आहवनीयव्यनार्थलोष्टक्षेपाद्यभिधानम् )

प्रचेतसं प्रकृष्टचित्तयुक्तं श्रद्धालुमित्यर्थः । महे राधसे महते हविर्लक्षणायाज्वा-  
क्षयन्तं इविदातुमिह निवसन्तमित्यर्थः । रातिं दातारं, भूगुणां महर्षीणां तपस्विनां  
मध्य उशिजं कर्मनीयमत्यन्तं तपोयुक्तमित्यर्थः । कविकृतं कवीनां विदुषामिव  
ऋतुः कर्मानुष्ठानं यस्यासौ कविकृतुस्तं, सर्वमपि कर्तव्यं सम्यग्ज्ञात्ववानुतिष्ठती-  
( तामि ) त्यर्थः । सानसिशब्दो यजमानविशेषणं धनविशेषणं वा । यजमानपक्षे  
दानशीलमित्यर्थः । धनपक्षे संभजनीयमित्यर्थः । एतान्मन्त्रान्विनियुक्ते—

“ अग्ने तव श्रवो वय इति सिकता नि वात्येतद्वा अग्नेवैश्वानरस्य सूक्तं  
सूक्तेनैव वैश्वानरमव रुन्धे ” [ सं० का० ५ प्र० २ अ० ६ ] इति ।

एतत्पट्टाचार्यकं वैश्वानरस्य सवमनुष्येपियस्याग्नेः संबन्धि सूक्तम् । अत  
एतेन सिकतानिवापे सति वैश्वानररूपमग्निं प्राप्नोति । सूक्तगतमन्त्रसंख्यां विधत्ते—

“ षड्भिर्नि वपति षड्वा ऋतवः संवत्सरः संवत्सरोऽग्निवैश्वानरः साक्षादेव  
वैश्वानरमव रुन्धे ” [ सं० का० ५ प्र० २ अ० ६ ] इति ।

संवत्सरमुख्यं भूत्वेत्यादौ संवत्सरधारणसंबन्धादग्नेः संवत्सररूपत्वम् । ऋतु-  
संवत्सरव्यवधानेन वैश्वानरं साक्षादेव सर्वथैव प्राप्नोति ।

सूक्तगतास्वक्षु परस्परविलक्षणं यच्छन्दस्तत्प्रशंसति—

“ समुद्रं वै नामैतच्छन्दः समुद्रमनु प्रजाः प्र जायन्ते यदेतेन सिकता नि  
वपति प्रजानां प्रजननाय ” [ सं० का० ५ प्र० २ अ० ६ ] इति ।

यथा समुद्रो बहुल एवमत्रत्यच्छन्दोऽपि बहुविधत्वात्समुद्रमित्युच्यते । तथा  
हि—प्रथमा विष्टारपङ्क्तिर्मध्यमयोः पादयोरेकादशाक्षरत्वात् । द्वितीया पदपङ्क्ति-  
रष्टकादयोर्द्वादशाक्षरत्वात् । यथा द्वितीया तथा तृतीया । यथा प्रथमा तथा  
चतुर्थी । उपरिष्ठाज्ज्योतिः पञ्चमी । चतुर्थेपादस्याष्टाक्षरत्वात् । तथा षष्ठी । \*

\* अत्र स पुस्तके ‘ एष च संदर्भो न पिङ्गलसूत्रतद्वृत्त्योः संवादी । तत्र हि तृतीया-  
ध्याये ‘ विस्तारपङ्क्तिरन्तः । ४२ ’ । ‘ पञ्चमाङ्किः पञ्च । ४६ ’ । ‘ उपरिष्ठाज्ज्योतिरन्तेन ।  
५५ ’ । इति सूत्रत्रयेण, ‘ यदा जागतौ ( १२ अ० ) पादौ मध्ये भवतः, आद्यन्तयो  
श्च गायत्रौ ( ८ अ० ) तदा विस्तारपङ्क्तिर्नाम । पञ्चका इत्यनुवर्तते, यदा पञ्चाक्षरा पञ्च  
पादा भवन्ति, तदा पदपङ्क्तिर्नाम च्छन्दः । यदा चत्वारो गायत्राः पादा भवन्ति, अन्ते च  
त्रैष्टुभः ( ११ अ० ) तदोपरिष्ठाज्ज्योतिर्नाम त्रिष्टुभभवति । तथा जगतीत्यनुवर्तनीयं, तेन,  
अन्तेन जागतेन शेषे च गायत्रैश्चतुर्भिरोपरिष्ठाज्ज्योतिर्नाम जगती भवति । इति तद्वृत्त्या  
आन्यथैव लक्षणानि प्रदर्शितानि । एवं द्वितीयातृतीययोः प्रथमाचतुर्थयोः पञ्चमीषष्ठ्योश्च  
परस्परं विलक्षणाक्षरसंख्याकृतया तुन्यताभिधानमपि न सम्यगिव प्रतिभातीत्यवश्यम् ।  
इति टिप्पणी ।



(आहवनीयचयनार्थलोष्टशेषाभाभिधानम्)

एवं बहुविधत्वाच्छन्दसः समुद्रस्वम् । लोके हि समुद्रमनुसृत्य प्रजा उत्पद्यन्ते । समुद्रो बहुलस्तथा प्रजा अपि बहुविधाः । तथा सति समुद्रसदृशेन च्छन्दस्तात्त्विकतानिवापः प्रजानामुत्पत्त्यै संपद्यते ।

कल्पः—“ चितः स्थ परिचित इत्यपरिमिताभिः शर्कराभिराहवनीयचिते-  
रायतनं परिभ्रमति ” इति । पाठस्तु—

चितः स्थेति । चीयन्ते भूमौ प्रक्षिप्यन्त इति चितः शर्कराः । हे शर्करा यूयं चितः स्थ भूमौ प्रक्षिप्ताः स्थ, परिचितः परितः प्रक्षिप्ताः स्थ, ऊर्ध्वचित उपरि प्रक्षिप्ताः स्थ । तादृश्यो यूयं श्रयध्वमिमां चितिं सेवध्वम् । युष्माकं मध्ये वस्थाः शर्कराया या देवता तथा सार्धं यूयं ध्रुवाः स्थिराः सत्यः सीदन्ति तिष्ठत । तत्र दृष्टान्तः—अङ्गिरस्वत्, यथाऽङ्गिरसां चयने ध्रुवाः सीदन्ति प्रहृत् । अनेन मन्त्रेण साध्यं शर्करास्थापनं विधत्ते—

“ इन्द्रो वृत्राय वज्रं पादरस्त त्रेधा व्यववत्स्फ्यस्तृतीयं रथस्तृतीयं यूप-  
स्तृतीयं येऽन्तःशरा अशीर्यन्त ताः शर्करा अभवन्तच्छर्कराणां शर्करत्वं वज्रो  
वै शर्कराः पशुराग्निर्यच्छर्कराभिराग्निं परिमिनोति वज्रेणैवास्मै पशून्परि गृह्णाति  
तस्माद्वज्रेण पशवः परिगृहीतास्तस्मात्स्थेयानस्थेयसो नोप हरते ” [ सं०  
का० ५ प्र० २ अ० ६ ] इति ।

इन्द्रेण प्रहितो वज्रोऽत्यन्तकठिनं वृत्रशरीरं प्राप्य त्रिधा भग्नोऽभवत् । तेषु त्रिषु भागेषु स्फ्य एको भागो रथोऽपरो भागो यूपोऽन्यः । तदा वज्रस्यान्तः शीर्णा अवयवा भूमौ पतिताः । ता भूमिगताः शर्करा अत्यन्तं दृढाः क्षुद्रपाषाणा अभवन् । शरैः क्रियन्ते निष्पाद्यन्त इति व्युत्पत्त्या शर्करा इति नाम संप-  
जम् । अतो वज्र एव शर्कराः । अग्निस्तु पशुसाधनत्वात्पशुस्वरूपः । अतोऽ-  
ग्निप्रदेशे शर्कराभिः परिभ्रमेत् । तथा सति वज्रेणैव तोषनेन यजमानार्थं पशू-  
न्परिगृह्णाति । यस्मादेवं तस्मात्लोकेऽपि वज्रसमानेन करेण पाशादिना वा पशवः परिगृहीता भवन्ति । यस्मादवाग्नेर्दोषार्थाय शर्करापेक्षा न तु शर्करा-  
जामग्न्यपेक्षा तस्मात्लोकेऽपि स्थेयान्स्थिरतरोऽतिप्रबलः पुरुषः कश्चिदपि,  
अस्थेस्तोऽत्यन्तमस्थिरान्दुर्बलान्पुरुषान्नोपहरते नैवोपाश्रयति ।

( आहवनीयचयनार्थलोहक्षेपायभिधानम् )

शर्करासु काम्यां संख्यां विधत्ते—

“ त्रिसप्ताभिः पशुकामस्य परि मिनुयात्सप्त वै शीर्षण्याः प्राणाः प्राणाः पशवः प्राणैरेवास्यै पशून्व रुन्धे ” [ सं० का० ५ प्र० २ अ० ६ ] इति ।

त्रीणि सप्तकानि यासां शर्कराणां तासिसप्ताः, ताभिरेकविंशतिसंख्याका-  
भिरित्यर्थः । परिमिनुयात्परिमित्य स्थापयेत् । सप्तसंख्यया परिच्छिन्नाः  
शिरोवस्थिताभिः ( तच्छि ) द्रुगताः प्राणाः स्मर्यन्ते । तैश्च प्राणैस्तद्यु ( युं ) काः  
प्राणाः पशवः । तथा सति सप्तसंख्यया प्राणैरेव युक्तान्पशून्प्राप्नोति ।

अथान्यां काम्यां संख्यां विधत्ते—

“ त्रिणवाभिर्भ्रातृव्यवतस्त्रिवृत्तोमेव वज्रं संभृत्य भ्रातृव्याय प्र हरति स्तृत्यै ”  
[ सं० का० ५ प्र० २ अ० ६ ] इति ।

त्रीणि नवकानि यासां तासिणवाः सप्तविंशतिसंख्याका इत्यर्थः । त्रिण-  
वसंख्योपेतस्त्रिवृत्तोमः स्मर्यते । तमेव त्रिवृत्तोमं वज्रत्वेन संपाद्य भ्रातृव्यस्य  
हिंसायै प्रहरति । पक्षान्तरं विवर्त्तते—

“ अपरिमिताभिः परि मिनुयादपरिमितस्यावरुद्ध्यै ” [ सं० का० ५ प्र० २  
अ० ६ ] इति ।

अथान्वयव्यतिरेकाभ्यां परिश्रयणं दृढी करोति—

“ यं कामयेतापशुः स्यादित्यपरिमित्य तस्य शर्कराः सिकता व्यूहेदपरिगृहीत  
एवास्य विषूचीनं रेतः परा सिञ्चत्यपशुरेव भवति यं कामयेत पशुमान्स्या-  
दिति परिमित्य तस्य शर्कराः सिकता व्यूहत्परिगृहीत एवास्यै सपीचीनं रेतः  
सिञ्चति पशुमानेव भवति ” [ सं० का० ५ प्र० २ अ० ६ ] इति ।

पूर्वमुक्तायाः सिकताया व्यूहनं विधात्यनि । यजमानस्य पशुराहित्यं का-  
मयमानोऽध्वर्युः परितः शर्करास्थापनमलुत्तैव । सिकताप्रसारणं कुर्यात् । तथा  
भवति परिश्रयणाभावादपरिगृहीत एव स्थाने यजमानस्य रेतो विविधं यथा गच्छति  
तथा विनाशयति । ततोऽप्यपशुरेव भवति । सोऽयं व्यतिरेकः । एतस्माद्विपरी-  
तोऽन्वयः । त मात्पशुलाभाय शर्करापरिश्रयणपूर्णमेव सिकताव्यूहनं कर्तव्यमिति  
तात्पर्यार्थः ।

कल्पः—“आ व्यापस्व समेतु त इति सिकता व्यूहत्पुत्तरया त्रिष्टुभा राज-  
व्यस्य ” इति । तत्र पथममन्त्रमाह—

(आहवनीयस्य नार्थलोष्टक्षेपाद्यभिधानम्)

आ प्यायस्वेति । हे सोम त्वमाप्यायस्व सर्वतो वर्धयस्व । ते तव वृष्णिर्गं  
रेभो विश्वतः सर्वस्माद्बृष्णिनादाहारात्समेतु संपाप्नोतु । वाजस्यान्नस्य संगथे  
संगमने त्वं निमित्तं भव । अथोत्तरां त्रिष्टुभमाह—

सं ते पयाःसीति । हे सोम ते तव पयांसि पातव्यानि क्षीरादीनि समु-  
(सं)पन्तु संपाप्नुवन्तु । तथा वाजा अन्नान्यपि संयन्तु । वृष्णिनानि रेतोऽस्यपि  
संयन्तु । कीदृशस्य तव । अभिमातिषाहः, अभिमातिं पाप्मानं सङ्गते तिरस्करो-  
तीत्यभिमातिषाट् तस्य । क्षीरादिसंपत्तौ सत्यां त्वमाप्यायमानो वर्धयमानोऽमृताय  
यजमानस्यामृतत्वाय देवताभावाय दिवि द्युलोके श्रवांसि श्रोतुं प्रियाण्युत्तमानि  
विचित्राण्यन्नानि धिष्व धारय संपादयेत्यर्थः ।

तदेतद्दृश्यं सामान्याकारेण विनियुङ्क्ते—

“सौम्या व्यूहति सोमो वै रेतोधा रेत एव तदधाति” [ सं० का० ५  
प्र० २ अ० ६ ] इति ।

सोमो देवता यस्यामृचि प्रतीयते सेयमृचसौमी । विश्वतः सोमेत्याद्यायामृ-  
च्यसौ प्रतीयते । अमृताय सोमेत्युत्तरस्यामृचि प्रतीयते । तथा सौम्या पूर्वं  
न्युप्ताः सिकता विविधं प्रसारयेत् । तथा सति सोमस्य रेतोधारकत्वात्तन्मन्त्र-  
निष्पाद्यव्यूहनेन यजमानो रेतो धारयति ।

मन्त्रद्वयस्य पुरुषभेदेन व्यवस्थां विधेत्—

“गायत्रिया ब्राह्मणस्य गायत्री हि ब्राह्मणस्त्रिष्टुभा राजन्यस्य वैष्टुभो हि  
राजन्यः” [ सं० का० ५ प्र० २ अ० ६ ] इति ।

आ प्यायस्वेति गायत्री । सं त इति त्रिष्टुप् । अत्र विनियोगसंग्रहः—

माचतुर्भिः क्षिपेच्छोष्टानग्रेषदकेन वालुकाः ।

चित आहवनीयस्य परीक्षिपति शर्कराः ॥

आ प्या विप्रस्य सिकता व्यूहेत्सं ते पयांस्यथ ।

क्षत्रियस्य भवेद्व्यूह ६. मन्त्रास्तयोदश ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयपपाठके

सप्तमोऽनुवाकः ॥ ७ ॥

( आहवनयिचयनार्थकृत्मागुपधानाभिधानम् )

( अथ चतुर्थाष्टके द्वितीयप्रपाठकेऽष्टमोऽनुवाकः ) ।

अभ्यस्थाद्विश्वाः पृतना अरांतीस्तदामि-  
राह तदु सोम आह । बृहस्पतिः सविता  
तन्म आह पुषामाऽधात्सुकृतस्य लोके । यद-  
कन्दः प्रथमं जायमान उद्यन्त्समुद्रादुत वा  
पुरीषात् । इयेनस्य पक्षा हरिणस्य बाहू उप-  
स्तुतं जनिम तत्तै अर्वन् । अपां पृष्ठमांसि यो-  
निरग्नेः समुद्रमभितः पिन्वमानम् । वर्धमानं  
महः ( १ ) आ च पुष्करं दिवो मात्रया  
वरिणा प्रथस्व । ब्रह्म जज्ञानं प्रथमं पुरस्ताद्वि-  
सीमतः सुरुचो वेन आवः । स बुधिनया उपमा  
अस्य विष्ठाः सतश्च योनिर्मसतश्च विवः ।  
हिरण्यगर्भः समवर्तताग्रे भूतस्य जातः पतिरेकं  
आसीत् । स दाधार पृथिवीं द्यामुतेमां कस्मै  
देवाय हविषा विधेम । द्रप्सश्चस्कन्द पृथिवी-  
मनु ( २ ) द्यामिमं च योनिमनु यश्च पूर्वः ।  
तृतीयं योनिमनु संचरन्तं द्रप्सं जुहोम्यनु  
सप्त होत्राः । नमो अस्तु सर्पेभ्यो ये के च  
पृथिवीमनु । ये अन्तरिक्षे ये दिवि तेभ्यः  
सर्पेभ्यो नमः । येऽदो रौचने दिवो ये वा  
सूर्यस्य राश्मिषु । येषामप्स सदः कृतं तेभ्यः  
सर्पेभ्यो नमः । या इषवो यातुधानानां ये वा  
वनस्पतिश्चरन् । ये वाऽवटेषु शेरते तेभ्यः  
सर्पेभ्यो नमः ( ३ ) ॥

( आहवनीयचयनार्थरुक्माद्युपधानामिधानम् )

( महोऽनु यातुधानानामेकादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे द्वितीयप्रपाठकेऽष्टमोऽनुवाकः ) ।

सप्तमे लोष्टसमसनादिकमुक्तम् । अथाष्टमे रुक्माद्युपधानं वक्तव्यम् । तत्राऽऽ-  
दौ तावदशक्रमणमुच्यते ।

कर्त्तव्यः—“ प्राञ्चमश्वमभ्यस्थादिश्वा इति दक्षिणेन पदा दर्भस्तम्बमाक्रमय्य ”  
इति । पाठस्तु—

अभ्यस्थादिश्वा इति । अयमश्वो विधाः सर्वाः पृतनाः पतिपक्षसेना  
अरातीदांतव्यस्यादातृरूपा अभ्यस्थात्पादेनाभिक्रम्य तिष्ठतु । तदभिक्रमणमग्नि-  
राहानुमोदताम् । सोमोऽपि तदाह तदनुमोदताम् । बृहस्पतिर्मे भेदर्थं तदाह तद-  
नुमन्यताम् । तथा सविताऽपि तदनुमन्यताम् । पूषा तुळतस्य लोके कलभूते  
स्वर्गे माऽधान्मां स्थापयतु ।

कल्पः—“ प्रदक्षिणमावर्तयित्वा( त्यं ) यदक्रन्द इति पुनरेवाऽऽक्रमयति ”  
इति । पाठस्तु—

यदक्रन्दः प्रथममिति । हेऽर्वन्वद्यस्मात्कारणाज्जायमान उत्पद्यमान एव  
प्रथममादावक्रन्दः क्रन्दितवानसि, अहो अग्न्यादीनामहं साधनमिति महान्वं  
क्रन्दमकरोस्तत्समात्कारणाज्जनिमोपस्तुतं ते तव जन्म समीचीनमिति सर्वैरेवि-  
स्तुतमासीत् । जायमानत्वमेव विशदी क्रियते—समुद्रादद्यन्समुद्रोपलक्षितादुदका-  
श्वमुत्पद्यमानः, “अप्सु योनिर्वा अश्वः” इति श्रुतेः । उत वा पुरीषात्पुरुषात्पुं-  
स्त्वशक्तिसंपन्नान्महूतोऽश्वाद्गुत्पाद्यमानः । जन्मन उपस्तुतत्वे दृष्टान्तोऽयमुच्यते-  
श्येनस्य पक्षा हरिणस्य बाहू । उपस्तुतशब्दोऽत्राभ्याहर्तव्यः । यथा श्येनाख्यस्य  
पक्षिणः पक्षौ शीघ्रोत्तनहेतुत्वात्सर्वैरुपस्तुतौ, यथा वा हरिणस्य मृगस्य बाहू  
पादौ शीघ्रगमनहेतुत्वादुपस्तुतौ तद्वदित्यर्थः ।

उक्तमन्त्रसाध्यमश्वमाक्रमणं विधत्ते—

“ शयुं बार्हस्पत्यं मेधो नोपानमत्सोऽग्निं प्राविशत्सोऽग्नेः कृष्णो रूपं

( आहवनीयचबनार्थकृष्णयजुर्वेदीयतैत्तिरीयसंहिता )

होतृदायत सोऽथं प्राविशत्सोऽथस्यावान्तरशफोऽभवद्यदशमाक्रमयति य एव मेधोऽथं प्राविशत्तमेवाव रुन्धे ” [ सं० का० ५ प्र० २ अ० ६ ] इति ।

पुरा कदाचिच्छंयुनामानं बृहस्पतिपुत्रं केनापि निमित्तेन मेधो यज्ञपुरुषो न प्राप्तवान् । स पुनः शंयुनाऽन्विष्यमाणोऽन्तेर्वानादग्निं प्राविशत् । तत्राप्यन्वे-  
षणाय शंयावागते सति स यज्ञः कृष्णमुगो भूत्वा तदीयं रूपं साकल्येन  
कृत्वाग्नेः सकाशाद्वायतोदगच्छत् । उद्धृत्य च सोऽथं प्राविशत् । प्रविश्य  
चाश्वसंबन्धिनः पौष्टशकस्य मध्ये योऽयमवान्तरशफस्तद्रूपोऽभवत् । अतोऽ-  
शमाक्रमयेत् । तथा सति यो यज्ञोऽथं प्राविशत्तमेव प्राप्नोति ।

प्रकारान्तरेणाऽऽक्रमणं प्रशंसति—

“ प्रजापतिनाऽग्निश्चेतव्य इत्याहुः प्राजापत्योऽथो यदशमाक्रमयति प्रजापति-  
मेवाग्निं चिनुते ” [ सं० का० ५ प्र० २ अ० ६ ] इति ।

अथमग्निः प्रजापतिना चेतुं योग्य इत्यभिज्ञा आहुः । अथस्य प्राजापत्य-  
त्वात्तदाक्रमणे सति प्रजापतिनैव चितो भवति ।

कल्पः—“अपां पृष्ठमसीत्यथस्य पदे पुष्करपर्णमुत्तानमुपैधाय” इति । पाठस्तु—

अपां पृष्ठमसीति । हे पुष्करपर्णं त्वमपां पृष्ठमासि पृष्ठवदुपरिभागवत्यसि ।  
तथाऽग्नेर्योनिरसि । “ त्वामग्ने पुष्करादध्यथर्वा निरमन्थत ” इति मन्त्रवर्णात् ।  
तथा समुद्रमभितः पिन्वमानं समुद्रसमानस्य तटाकजलस्य प्रीतिकरं, वर्धमानमप्सु-  
त्पद्य दिने दिने वृद्धियुक्तं, महो निर्लेपत्वद्युक्त्या पूजनीयं, पुष्करमग्निनिष्पाद-  
नद्वारा पुष्टिकरम् । तद्दर्शं त्वं मात्रया परिमाणेन दिवो वरिणाऽऽकाशादध्याधि-  
क्येनाऽऽममन्तात्प्रथस्व विस्तृतं भव ।

अनेन मन्त्रेण साध्यं पृष्पत्रोपधानं विधत्ते—

“पुष्करपर्णमुप दधाति योनिर्वां अग्नेः पुष्करपर्णं स योनिमेवाग्निं चिनुते ”  
[ सं० का० ५ प्र० २ अ० ६ ] इति । तत्र मन्त्रं विनियुक्ते—

“ अपां पृष्ठमसीत्युप दधात्यपां वा एतत्पृष्ठं यत्पुष्करपर्णं रूपेणैवैनदुप  
दधाति ” [ सं० का० ५ प्र० २ अ० ६ ] इति ।

रूपेणैव विद्यमानार्थवाचित्वादनुरूपेणैव मन्त्रेणैतत्पुष्करपर्णमुपहितवान्भवति ।

कल्पः—“ब्रह्म जज्ञानमिति पुष्करपर्णं उपरिष्ठाज्जिबांश्च कृक्कमुपधाय” इति ।

पाठस्तु—

( आहवनीयचयनार्थरुक्मामुपधानाभिधानम् )

ब्रह्म जज्ञानमिति । प्रथमं जज्ञानमादावुत्पन्नामिदं रुक्मस्वरूपं ब्रह्म परिवृढमत्यन्तं महदित्यर्थः । तस्य रुक्मस्य दृष्टान्तत्वेन सूर्यः प्रपञ्च्यते—पुरस्तात्पूर्वस्यां दिश्यवस्थितो वेनः कमनीयः सूर्यः सीमतः सर्वस्यां सीम्नि सुरुचः शोभनरंशमीन्विशेषेणाऽऽवरावृणोत् । अस्य रुक्मस्योपमानभूता विष्टा विशेषेणावस्थिता बुभ्रिया बुध्ने मूढे पृथिवीरूपे भवाः पदार्थाः । तानपि स वेनो विवर्तितवानप्रकाशितवानित्यर्थः । ततश्च विद्यमानस्य षट्पटादेर्योनि कारणं मुदादिरूपमसत्त्वाविद्यमानस्य नरविषाणादेः कारणं मनुष्यमूर्धादिकमपि विवृतवान् । तथाविधेन सूर्येण सदृशोऽयं रुक्मः प्रकाशत इति तात्पर्यार्थः । तमिमं मन्त्रं विनियुक्ते—

“ ब्रह्म जज्ञानमिति रुक्ममुप दधाति ब्रह्ममुखा वै प्रजापतिः प्रजा असृजत ब्रह्ममुखा एव तत्प्रजा यजमानः सृजते ” [सं० का० ५ प्र० २ अ० ७] इति ।

ब्रह्म ब्राह्मणजातिमुखमुपक्रमो यासां प्रजानां ता ब्रह्ममुखाः ।

अस्मिन्मन्त्रे ब्रह्मपदाभिधेयस्य प्रथमोत्पत्तिवर्णने तात्पर्यं दर्शयति—

“ ब्रह्म जज्ञानमित्याह तस्माद्ब्राह्मणो मुख्यः ” [ सं० का० ५ प्र० २ अ० ७ ] इति ।

यस्मात्क्षत्रियादेर्जन्मप्राथम्यमनुपन्यस्य ब्रह्मशब्दार्थस्यैव प्रथमजन्मोपन्यस्यते तस्मात्त्रोक्तेऽपि ब्रह्मशब्दार्थो ब्राह्मण एव मुख्यः । एतद्वेदनं प्रशंसति—

“ मुख्यो भवति य एवं वेद ” [सं० का० ५ प्र० २ अ० ७] इति ।

रुक्मोपधानं प्रशंसति—

“ ब्रह्मवादिनो वदन्ति न पृथिव्यां नान्तरिक्षे न दिव्यमिभेतव्य इति यत्पृथिव्यां चिन्वीत पृथिवीं शुचाऽर्पयेन्नौषधयो न वनस्पतयः प्र जायेरन्यदन्तरिक्षे चिन्वीतान्तरिक्षं शुचाऽर्पयेन्न वयांसि प्र जायेरन्यद्विद्वि चिन्वीत दिवं शुचाऽर्पयेन्न पर्जन्यो वर्षेद्रुक्ममुप दधात्यमृतं वै हिरण्यममृत एवामिं चिनुते प्रजात्यै ” [ सं० का० ५ प्र० २ अ० ७ ] इति ।

शुचाऽर्पयेत्संतापेन योजयेत् । तस्मिन्संतापे सति लोकत्रये दोषास्तद्व्यावृत्तये बह्वेराधारत्वेन रुक्ममुपदध्यात् । हिरण्यस्याग्निसंपर्केऽपि विनाशाभावात्तस्मिन्-

( आहवनीयचयनार्थरुक्ममाद्युपधानाभिधानम् )

मृते हिरण्येऽग्निं चितवान्भवति । अयमेव रुक्मोपधानोविधिरिति यदि स्वी क्रियेत तदानीमेतदनुवादेन पूर्वं मन्त्रमात्रविधिः । यदि तु स एव विशिष्टविधिस्तदानी-  
मर्थवादसंबन्धाय स एवानूद्यत इति द्रष्टव्यम् ।

कलाः—“ हिरण्यगर्भः समवर्तताग्र इति तस्मिन्हिरण्यं पुरुषं प्राचीनमुत्तानं दक्षिणेनाऽऽतृणं प्राङ्मुखं उपधाय ” इति । पाठस्तु—

हिरण्यगर्भ इति । हिरण्ये ब्रह्माण्डरूपे गर्भरूपेणावस्थितः प्रजापतिर्हि-  
रण्यगर्भः । स च भूतस्य प्राणिजातस्याग्रे समवर्तत प्राणिजातोत्पत्तेः पूर्वं स्वयं  
शरीरधारी बभूव । स च जात उत्पन्नमात्र एक एवोत्पत्त्यमानस्य सर्वस्य जगतः  
परिरासीत् । अत एव पृथिवीं द्यां विस्तीर्णां दिवं दाधार धृतवान् । उतापि  
चेमां भूमिं दाधार । तादृशाप कस्मै प्रजापतिदेवाय हविषा विधेय परिचरेम ।

एतन्मन्त्रसाध्यं हिरण्यपुरुषोपधानं विधत्ते—

“ हिरण्यं पुरुषमुप दधाति यजमानलोकस्य विधृत्यै ” [ सं० का० ५  
प्र० २ अ० ७ ] इति । यजमानलोकस्य, लोकः स्थानं तस्य धारणमनेनो-  
पधानेन भवति । देशविशेषं विधत्ते—

“यदिष्टकाया आतृणमनूपदध्यात्पशूनां च यजमानस्य च प्राणमपि दध्या-  
दक्षिणतः प्राङ्मुखं दधाति दाधार यजमानलोकं न पशूनां च यजमानस्य च  
प्राणमपि दधात्यथो खल्विष्टकाया आतृणमनूप दधाति प्राणानामुत्सृष्ट्यै ”  
[ सं० का० ५ प्र० २ अ० ७ ] इति ।

इष्टका रुक्मरूपा तस्या आतृणं गलघन्वनसूत्रार्थं छिद्रं, यदि तच्छिद्रम-  
नूपदध्यात्, अस्य छिद्रस्य पिधानेन पशूनां यजमानस्य च प्राणः पिहितो  
भवेत्, प्राणसंचारच्छिद्रस्य पिहितत्वेन आसां न निर्गच्छेदित्यर्थः । तस्मात्स-  
र्वोषपरिहाराय पश्चिमदिग्भागे<sup>१</sup> तच्छिद्रमुपेक्ष्य रुक्मरूपाया इष्टकाया दक्षि-  
णस्यां दिशि प्राक्दिशसं पुरुषमवस्थापयेत् । एवं च सत्याहवनीयस्य  
दक्षिणदेशरूपो यो यजमानस्य लोकः स विधृतो भवति । तच्छिद्रस्याना-  
वृतत्वाद्यजमानस्य पशूनां च प्राणोऽप्यनावृतो भवति । अथो खल्विति पक्षा-  
न्तरोपन्यासः । रुक्मरूपाया इष्टकायाश्छिद्रमनूपलक्ष्यैव पुरुषमुपदध्यात् ।  
सति हि छिद्रे प्राणानामुत्सर्गः संचारो<sup>२</sup> भवति ।

१ ख. च. °धानं विदधातीति । २ क. घ. ङ. °खमुप° । ३ क. घ. ङ.  
°ने दक्षिणेदृशा त° । ४ क. घ. ङ. °द्रसामीप्यम्° । ५ ख. च. ङ. च. °मनुप° । ६  
क. घ. ङ. °रोऽपि भ° ।



(आहवनीयस्यनार्थरुक्मासुपवानाभिधानम्)

कल्पः—“द्रप्सश्चस्कन्देति पुरुषमभिमृश्य ” इति । पाठस्तु—

द्रप्सश्चस्कन्देति । द्रव्यान्तरसंघटनेन स्फुटितो हिरण्यपुरुषस्यावयव-  
लेशो द्रप्सः । स च पृथिवीमनु चस्कन्द पृथिव्यां पतित इत्यर्थः । स च द्रप्तो  
हुतः सन्स्थानत्रयेऽनुसंचरति द्युलोकेऽन्तरिक्षलोके भूलोके च । तदेतदभिप्रेत्य  
स्मर्यते—

अग्नौ पास्ताऽऽहुतिः सम्यगादित्यमुपतिष्ठति ( ते ) ।

आदित्याज्जायते वृष्टिर्वृष्टेरन्नं ततः पजाः ॥ इति ।

सोऽयमर्थो द्यामित्यादिनाऽभिधीयते । द्यामिमं च योनिमनु अन्तरिक्षरूपमिदं  
स्थानमनुसंचरति । यश्च पूर्वं यो हि पृथिवीमनु चस्कन्देति पूर्वोक्तः स्थान-  
विशेषस्तमप्यनुसंचरति । तृतीयं योनिं द्युलोकरूपमादित्यस्थानमनुसंचरति,  
यमिमं त्रिषु स्थानेष्वनुसंचरन्तं द्रप्तं जुहोमि मनसा हुतमिव भावयामि । कुत्र  
होत्र इति तदुच्यते—सप्त होत्रा इति । यस्यां दिशि द्रप्सः पतितस्तद्गच्छति-  
रिक्षा होमयोग्या याः सप्त दिशः सन्ति तासामनुक्रमेण जुहोमि । यथाऽयं  
द्रप्तो हुत आदित्यादिस्थानत्रयेषु संचरन्नुपकरोति तथा भावयामित्यर्थः ।

तमिमं मन्त्रं विनियुक्ते—

“द्रप्सश्चस्कन्देत्यमि मृशति होत्रास्वेवैनं पतिं छापयति ” [ सं० का० ५  
ब० २ अ० ७ ] इति ।

होत्रास्तु होतृमैत्रावरुणादिषु सप्तसु, अथवा द्रप्सस्कन्दनदिग्वातिरिक्षासु  
होत्रयोग्यास्तु सप्तसु दिक्षु ।

कल्पः—“नमो अस्तु सर्पेभ्य इति तिसृभिरभिमन्त्र्य” इति । तत्र प्रथमामाह—

नमो अस्तु सर्पेभ्य इति । ये केचित्सर्पाः पृथिवीमनुगतस्तेभ्यः सर्पेभ्यो  
नमोऽस्तु । अन्तरिक्षे यक्षगन्धर्वादिलोके वर्तमाना ये सर्पा ये च दिवि द्युलोके  
वर्तमाना राहुप्रभृतयस्तेभ्यः सर्पेभ्यो नमोऽस्तु । अथ द्वितीयामाह—

येऽदो रोचन इति । दिवोऽन्तरिक्षस्य रोचने मासकेऽदोऽमुष्मिन्सूर्यस्य  
वण्डले ये सर्पा वसन्ति, ये चान्ये सूर्यस्य रश्मिष्वस्माभिरदृश्यमाना वर्तन्ते, येषा-  
मभ्येषां सर्पा णामस्तु जलमध्ये सदः स्थानं कृतं, तेभ्यः सर्पेभ्यः कृत्स्नेभ्यो  
नमोऽस्तु । अथ तृतीयामाह—

या इषव इति । याः सर्पजातयो यातुधानानां रक्षसामिषवो बाणरूपा

( आहवनीयन्वयनार्थरुक्माद्युपधानाभिधानम् )

वर्तन्ते, ये चान्ये वनस्पतींश्चन्दनादिवृक्षाननुवेष्ट्यावास्थिताः, ये चान्येऽवटेषु बिलेषु शेरते, तेभ्यः सर्पेभ्यो नमोऽस्तु । एते मन्वाः स्पष्टार्थत्वेन ब्राह्मण उपेक्षिताः । यथा पुष्करपर्णरुक्महिरण्मयपुरुषोत्ताना ( णा ) ममृन्मयेष्टकानामुपधानं विहितं तथैव सुबोरमृन्मयेष्टकयोरुपधानं विधत्ते—

“ सुचारुप दधाति ” [ सं० का० ५ प० २ अ० ७ ] इति ।

तयोः सुचोर्विशेषणं दर्शयति—

“ आज्यस्य पूर्णां कार्भ्यमयीं दध्नः पूर्णामौदुम्बरीम् ” [ सं० का० ५ प० २ अ० ७ ] इति ।

भीषणारूढ्यो वृक्षविशेषः कार्भ्यमृतेन निर्मिता काचित्सुष्कार्भ्यमयी, सा चाऽऽज्येन पूर्णा । उदुम्बरेण निर्मिता काचित्, सा च दध्ना पूर्णा । एतद्वर्णविशिष्टयोः सुचारुपधानस्य विधानाच्च वाक्यभेदः शङ्कनीयः ।

ते च विशिष्टे सुचौ लोकद्वयरूपेण प्रशंसति—

“ इयं वै कार्भ्यमयस्यसावौदुम्बरीमे एवोप धत्ते ” [ सं० का० ५ प० २ अ० ७ ] इति ।

इष्टकान्तरोपधानवरसमन्वयस्य शङ्कां लौकिकवाक्यं वा निवारयितुं विधत्ते—

“ तूष्णीमुप दधाति न होम यजुषाऽऽस्तुमहंति ” [ सं० का० ५ प० २ अ० ७ ] इति ।

यस्मादाज्जातो मन्त्रो नास्ति तस्माद्यजुषा मन्त्रेणैते उपधातुं नाहंति ।

तयोर्द्विशेषं विधत्ते—

“ दक्षिणां कार्भ्यमयामुत्तरामौदुम्बरीं तस्मादस्या असावुत्तरा ” [ सं० का० ५ प० २ अ० ७ ] इति ।

यस्माद्बुद्धलोकरूपौदुम्बरी सगुत्तरस्यां दिश्युपदिता तस्मात्लोकेऽप्यसौ द्यौरस्याः द्विधिव्या उत्तरोर्ध्वभाविनी । स च दिग्विशेषः सूत्रकारेण स्पष्टमभिहितः—

“ आज्यस्य पूर्णां कार्भ्यमयीं दक्षिणेन पुरुषम् ” इति, “ दध्नः पूर्णामौदुम्बरीमुत्तरेण पुरुषम् ” इति च ।

प्रकारान्तरेण सुविशेषं प्रशंसति—

“ आज्यस्य पूर्णां कार्भ्यमयीं वज्जे वा आज्यं वज्जः कार्भ्ययो वज्जेव

( आहवनीयचयनार्थरुक्माद्युपधानाभिधानम् )

पञ्चस्य दक्षिणतो रक्षाःस्यप हन्ति दध्नः पूर्णामौदुम्बरीं पशवो वै दध्यूर्गुदुम्बरः पशुष्वेवोर्जं दधाति ” [ सं० का० ५ प्र० २ अ० ७ ] इति ।

आज्यस्य वज्रत्वं तानूनपत्रब्राह्मणे समाम्नातं—“ धृतं खलु वै देवा वज्रं कृत्वा सोममघ्नन् ” इति । कार्भर्यस्य रक्षोपघातहेतुत्वाद्वज्रत्वम् । तदप्याति—  
ध्याब्राह्मणे सामाम्नातं—“ ते कार्भर्यमयान्परिधीनकुर्वन्त तैर्वै ते रक्षाःस्यपाव्रतः ” इति । सुचोर्दं आज्यपूर्णत्वं प्रशंसति—

“ पूर्णे उप दधाति पूर्णे एवैनममुष्मिँक उप तिष्ठते ” [ सं० का० ५ प्र० २ अ० ७ ] इति । सगुपधानं प्रशंसति—

“ विराज्यभिश्चेतव्य इत्याहुः स्रग्वै विराड्यत्सचावुप दधाति विराज्येबाभि चिनुते ” [ सं० का० ५ प्र० २ अ० ७ ] इति ।

विविधे राजमाने प्रदेशे चेतव्याऽग्निरित्यभिज्ञा आहुः । सुक्वाऽऽज्यादिपूर्णत्वाद्विशेषेण राजते, तस्मात्तत्र चयनाय सचावुपदध्यात् ।

पाशुकोत्तरवेदिवद्रुक्मस्योपरि व्याचारणं विधत्ते—

“ यज्ञमुखेयज्ञमुखे वै क्रियमाणे यज्ञः रक्षाःसि जिघाःसन्ति यज्ञमुखः रुक्मो यद्रुक्मं व्याधारयति यज्ञमुखादेव रक्षाःस्यप हन्ति ” [ सं० का० ५ प्र० २ अ० ७ ] इति ।

यज्ञसंबन्धिन एकैकस्याङ्गस्यानुष्ठानं यज्ञमुखम् । अतो रुक्मोपधानस्यापि यज्ञमुखत्वात्तत्र प्राधानां रक्षसामुपघाताय व्याचारयेत् ।

रुणुष्व पाज इति पञ्चभिरिति ये मन्वाः सूत्रकारेणोदाहृतास्तानत्र विनियुक्ते—

“ पञ्चभिर्व्याधारयति पाङ्गो यज्ञो यावानेव यज्ञस्तस्माद्रक्षाःस्यप हन्ति ” [ सं० का० ५ प्र० २ अ० ७ ] इति ।

धानादिहविर्भिः पञ्चगिर्यज्ञस्य पाङ्कत्वम् ।

सूत्रकारेण ‘ दक्षिणमश्नमुत्तराः श्रोणिं दक्षिणाः श्रोणिमुत्तरमश्नं पश्य-  
मिति ’ इति पाशुकोत्तरवेदिव्याधारो देयं धरतीतिरुक्ता तामत्र विधत्ते—

“ अङ्गणया व्याधारयति तस्मादङ्गणया पशवोऽङ्गानि प हरन्ति प्रति-  
ष्ठित्यै ” [ सं० का० ५ प्र० २ अ० ७ ] इति ।

( स्वयमातृणादीष्टकोपधानाभिधानम् )

अक्षण्या वक्रीत्या । अत एवाऽऽचारस्य विविधत्वाद्वा्याधारणमित्युच्यते ।  
वस्मादाचारणे वक्रक्रमस्तस्मात्पशवो गमनकाले स्वकीयाङ्गानि वक्रीत्या प्रह-  
रन्ति प्रवर्तयन्ति, पुरोवर्तिनं दक्षिणं पादं पुरतः प्रक्षिप्य पाश्चात्त्यं वामपादं  
पुरतः प्रवर्तयन्ति । तस्मात्प्रतिष्ठायै तदिदं वक्तृत्वं संपद्यते ।

अत्र विनियोगसंग्रहः—

अभ्यर्थं क्रमयेद्दर्भं यदावृत्तिः प्रदक्षिणम् ।

आं दध्यात्पद्मपत्रं ब्रह्म रुक्मोपधानकम् ॥

हिर स्वर्णमयं दध्याद्द्रुप्तस्तस्याभिमर्शनम् ।

नमस्त्रिभिर्मन्त्रयेत मन्त्रा अत्र नवेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके-

ष्टमोऽनुवाकः ॥ ८ ॥

( अथ चतुर्थाष्टकं द्वितीयप्रपाठके नवमोऽनुवाकः ) ।

ध्रुवाऽसि धरुणाऽस्तृता विश्वकर्मणा सुकृ-

त्ता । मा त्वा समुद्र उद्धधीन्मा सुपर्णो व्यथ-

ाना पृथिवीं दृ०ह । प्रजापतिस्त्वा सादयतु

पृथिव्याः पृष्ठे व्यचस्वतीं प्रथस्वतीं प्रथोऽसि

पृथिव्यसि भू०सि भूमिरस्यादितिरसि विश्वधाया

विश्वस्य भुवनस्य धर्त्री पृथिवीं यच्छ पृथिवीं

दृ०ह पृथिवीं मा हिंसीद्विश्वस्मै प्राणायानाय

व्यानायोदानाय प्रणिष्ठायि ( १ ) चरित्राया-

भिस्त्वाऽभि पातु महा स्वस्त्या छर्दिषा शंत-

मेन तया देवतयाऽङ्गिरस्वद्ध्रुवा सीद । का-

ण्डात्कण्डात्प्ररोहन्ती पर्ववःपर्ववः पारि । एवा

नो दूर्वे प्र तनु सहस्रेण शतेन च । या शतेन  
प्रतनोषि सहस्रेण विरोहसि । तस्यास्ते देवी-  
ष्टके विधेम हविषा वयम् । अषाढाऽसि सह-  
माना सहस्वारातीः सहस्वारातीयतः सहस्व  
पृतना सहस्व पृतन्यतः । सहस्रावियां(२) असि  
सा मा जिन्व । मधु वाता क्रतायते मधु क्षरन्ति  
सिन्धवः । माध्वीनः सन्त्वोषधीः । मधु  
नक्तमृतोषसि मधुमत्पार्थिवः रजः । मधु  
द्यौरस्तु नः पिता । मधुमात्रो वनस्पतिर्मधुमाः  
अस्तु सूर्यः । माध्वीर्गावो भवन्तु नः । मही  
द्यौः पृथिवी च न इमं यज्ञं मिमिक्षताम् ।  
पिपृतां नो भरिमाभिः । तद्विष्णोः परमम्(३)  
पदः सदा पश्यन्ति सूरयः । दिवीव चक्षुरात-  
तम् । ध्रुवाऽसि पृथिवि सहस्व पृतन्यतः ।  
स्यूता देवेभिरमृतेनाऽगाः । यास्ते अग्ने सूर्ये  
रुच उद्यतो दिवमातन्वन्ति राशिभिः । ताभिः  
सर्वाभी रुचे जनाय नस्कृधि । या वो देवाः  
सूर्ये रुचो गोष्वश्वेषु या रुचः । इन्द्राग्नी ताभिः  
सर्वाभी रुचं ना धत्त बृहस्पते । विराट्(४)  
ज्योतिरधारयत्सम्राड्ज्योतिरधारयत्स्वराड्ज्यो-  
तिरधारयत् । अग्ने युक्ष्वा हि ये तवाश्वासो  
देव साधवः । अरं वहन्त्याशवः । युक्ष्वा हि  
देवहृतमाः अश्वाः अग्ने रथीरिव । नि होता

( स्वयमातृणादीष्टकोपधानाभिधानम् )

पू॒र्व्यः स॒दः । द्र॒प्सश्च॑स्क॒न्द पृथि॒वीम॒नु द्या॒मिमं  
च॒ योनि॑म॒नु यश्च॒ पूर्वं॑ । तृती॒यं योनि॑म॒नु  
संच॑रन्तं द्र॒प्सं ज॒होम्य॑नु॒ म॒म ( ५ )  
हो॒त्राः । अ॒भूदि॒दं वि॒श्वस्य॑ भु॒वनस्य॑ वा॒जि-  
न॒मग्ने॑र्वै॒श्वान॒रस्य॑ च । अ॒ग्नि॒ज्योति॑षा॒ ज्यो-  
ति॑ष्मा॒न्क॒मो वर्च॑सा॒ वर्च॑स्वान् । ऋ॒चे  
त्वा॒ रु॒चे त्वा॒ समि॑त्स्र॒वन्ति स॒रितो॑ न  
धे॒नाः । अ॒न्तर्हृ॑दा म॒नसा॑ पु॒यमा॑नाः । घृ॒तस्य॑  
धा॒रा अ॒भि चा॑क॒शीमि॑ । हि॒र॒ण्य॒यो वे॒तसो॑  
म॒ध्य आ॑साम् । तस्मि॑न्सु॒पर्णो म॑धु॒कृत्कु॑ला॒यी  
भ॒ज॒न्नास्ते॒ मधु॑ दे॒वता॑भ्यः । तस्या॑ऽऽस॒ते  
ह॒रयः॑ स॒म ती॑रै॒ स्वधा॑ दुहा॒ना अ॒मृत॑स्य  
धा॒राम् ॥ ६ ॥

( प्रति॒ष्ठायै॑ सह॒स्रवी॑र्यां प॒रमं॑ वि॒राट् स॒म ती॑रै॒ चत्वा॑रि॒ च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके नवमोऽनुवाकः ॥ ९ ॥

( अथ चतुर्थकाण्डे द्वितीयप्रपाठके नवमोऽनुवाकः ) ।

अग्रमेऽनुवाके पुष्करपर्णाद्यिमृन्मयेष्टकोपधानमुक्तम् । अथ नवमे स्वयमातृणा-  
दीष्टकोपधानमुच्यते ।

कल्पः—“ ध्रु॒वाऽसि॑ ध॒रुणा॑ऽस्तृतेति॒ स्वय॑मातृ॒णाम॑भि॒मृश॑या॒धेनो॑प॒घ्राप्य॑ च  
प्र॒जाप॑तिस्त्वा सा॒दय॑तु पृथि॒व्याः पृ॒ष्ठ इ॒त्यवि॑दुषा ब्रा॒ह्मणे॑न सह म॒ध्येऽग्रे॑रुप-  
द॒धाति॑ ” इति । तत्राभि॒मर्शन॑मन्व॒पाठ॑स्तु—

ध्रु॒वाऽसि॑ ध॒रुणे॑ति । हे स्वय॑मातृ॒णो त्वं ध्रु॒वा स्थि॑राऽसि । कीदृशी,  
ध॒रुणा॑ भूमि॒रूपे॑ण वि॒श्वस्य॑ धारयित्री, अत ए॒वास्तू॑ना के॒नाप्य॑हिं॒सिता । वि॒श्व-

( स्वयमातृण्णादीष्टकोपधानाभिवानम् )

कर्मणा जगत्कर्त्ता सृकृता सृष्टु निर्मिता । समुद्रस्त्वां मोदवधीत्स्वोदरमध्ये निम-  
ज्जनलक्षणं वधं मा कार्षीत् । सुपर्णः पक्षिराजोऽपि सर्पोद्धरणवेलायां त्वामादाय  
मोदधीद्दूरे परित्यागलक्षणं वधं मा कार्षीत् । एवं सत्यव्यथमाना भयराहिता  
त्वं पृथिवीमिमां दृंह दृढी कुरु । उपधानमन्त्रपाठस्तु—

प्रजापतिस्त्वेति । हे स्वयमातृण्णे प्रजापतिस्त्वामस्मिन्पदेशे पृथिव्या उपरि  
ज्ञादयतु । कीदृशीं त्वां, व्यचस्वतीं विस्तारयुक्तां प्रथस्वतीं पृथुलाम् । किंच  
ब्रूयोऽसि अस्याश्रितेः प्रथनं विस्ताररूपमसि । त्वया हि चित्तिविस्तारो भवति ।  
पृथिव्यामुत्पन्नत्वात्पृथिव्यसि, भूरसि सुखानां भावयिष्यसि, भूमिरसि मृन्मयपृ-  
थिव्यभिमानिभूमिदेवताऽसि, अदितिरसि अखण्डनीयाऽसि । विश्वधाया विश्वस्य  
पोषयिष्यसि । तथा विश्वस्य भुवनस्य सर्वस्य लोकस्य धर्त्री धारयिष्यसि ।  
तादृशी त्वं पृथिवीं यच्छ नियतां कुरु । पृथिवीं दृंह दृढी कुरु । पृथिवीं मा  
हिंसीः पृथिव्या हिंसां मा कुरु । विश्वस्मै सर्वस्मै प्राणापानव्यानोदानाख्यवायु-  
बुक्तिलाभाय, प्रतिष्ठायै स्वगृहस्थितिलाभाय, चरित्राय शास्त्रीयाचरणलाभाय ।  
प्राणिनामेतस्य सर्वस्य त्दिध्यर्थमयमग्निस्त्वामभितः पातु । केन रक्षणमिति  
तदुच्यते—महा स्वस्त्या महात्या योगक्षेमसंपत्त्या शंतमेन च्छर्दिषाऽत्य-  
न्तसुखकारिणा दीप्तिविशेषेण । तव स्वामिभूता या देवता तयाऽनुगृहीता त्वं  
भूत्वा स्थिरा सती सीदेहोपविश । अङ्गिरस्वत्, अङ्गिरसां चयनानुष्ठाने यथा  
त्वं भूत्वा स्थिरा तद्वत् । एतन्मन्त्रसाध्यमुपधानं विधत्ते—

“ स्वयमातृणामुप दधातीयं वै स्वयमातृणोमामेवोप धत्ते ” [ सं० का०  
५ प्र० २ अ० ८ ] इति ।

शर्कराख्यानां ( शां ) भुद्रपाषाणानां मध्ये पुरुषप्रयत्नमन्त्रेण या स्वत  
एव च्छिद्रयुक्ता सेयं शर्करा स्वयमातृण्णा, तामत्रोपदध्यात् । सा च स्वयमा-  
तृण्णा पृथिवीजन्यत्वात्पृथिव्येव । अतः पृथिवीमेवोपधत्ते ।

वस्याः स्वयमातृण्णाया अत्रोपघ्रापणं विधत्ते—

“ अभ्यमुप ब्रापयति प्राणमेवास्यां दधात्यथो प्राजापत्यो वा अभः प्रजा-  
पतिर्नैवाग्निं चिनुते ” [ सं० का० ५ प्र० २ अ० ८ ] इति ।

( स्वयमातृण्णादीष्टकोपधानाभिधानम् )

अन्तरस्था इष्टकायाः स्वतः सिद्धं छिद्रं प्रशंसति—

“ प्रथमेष्टकोपधीयमाना पशूनां च यजमानस्य च प्राणमपि दधाति स्वय-  
मातृण्णा भवति प्राणानामुत्सृष्ट्या अथो सुवर्गस्य लोकस्यानुख्यातैः ” [ सं०  
का० ५ प्र० २ अ० ८ ] इति ।

पुष्करपर्णादिषूपधेयत्वसाम्येनेष्टकात्वमुपचरितम् । स्वयमातृण्णा तु यद्यपि  
पुरुषैरानिर्मिता तथाऽपि तस्या इष्टकात्वं मुख्यमित्यभिप्रेत्य मुख्यत्वास्विष्टकास्वस्याः  
प्राथम्यमुच्यते । प्रथमेष्टकोपधीयमाना सती पशूनां यजमानस्य च आसं निरुध्या  
( न्ध्या )त् । अतः आसस्य निर्गमनाय स्वतःसिद्धच्छिद्रमुक्ता कार्या । अथो  
अपि च तच्छिद्रत्वे सत्यावरणाभावात्स्वर्गलोकोऽपि प्रकाशितो भवति ।

यदुक्तं सूत्रकारेण—“ अविदुषा ब्राह्मणेन सह मध्येऽग्निरुपदधाति ” इति ।  
तदेतद्विधत्ते—

“ अग्नावग्निभेतव्य इत्याहुरेष वा अग्निर्वैश्वानरो यद्ब्राह्मणस्तस्मै प्रथमामि-  
ष्टकां यजुष्कृतां प यच्छेत्तां ब्राह्मणश्चाप दध्यानामग्नावेव तदग्निं चिनुते ”  
[ सं० का० ५ प्र० २ अ० ८ ] इति ।

अग्निमेवाऽऽधारं कृत्वा तस्मिन्नावेवायमाग्निभेतव्य इत्यभिज्ञा आहुः । तस्य  
कं उपाय इति तदुच्यते—योऽयं ब्राह्मणः स एवाऽऽधारभूतो वैश्वानरनामकोऽ-  
ग्निः । अग्नेर्ब्राह्मणाभिमानिदेवत्वाद्ब्राह्मणस्याग्नित्वम् । अतोऽग्निरूपस्य ब्राह्म-  
णस्य हस्ते मन्त्रसंस्कृतां स्वयमातृण्णां दद्यात् । ततः स ब्राह्मणोऽध्वर्युश्च  
मिलित्वा तामुपदध्यातां, तावताऽग्नवेवाग्निभितो भवति ।

अथ यदुक्तं सूत्रकारेण “ अविद्वान्ब्राह्मणो वरं ददात्येकं दौ त्रीन्वा ”  
इति । तदेतद्विधत्ते—

“ ईश्वरो वा एष आर्त्तिमाप्तोऽविद्वानिष्टकामुपदधाति त्रिविरान्दद्यात्रयो वै  
प्राणाः प्राणानां सृष्ट्यै द्वावेव देयौ दौ हि प्राणावेक एव देय एको हि प्रागः ”  
[ सं० का० ५ प्र० २ अ० ८ ] इति ।

यः स्वयमविद्वान्सन्निष्टकामुपदधाति स्वयमातृण्णां स एव आर्त्तिमाप्तुं समर्थो  
भवति । अतस्तत्परिहारायाध्वर्यवे वरदानं कृपात् । वरशब्देन श्रेष्ठत्वाद्वैरुच्यते ।  
त्रिद्वैतेक इति पक्षा विकल्पिताः । प्राणोऽपानो व्यान इति त्रित्वं, व्यानमन्त-  
र्भाव्य प्राणापानाविति द्वित्वम्, अपानमन्तर्भाव्य प्राग इत्येकत्वम् ।



( स्वयमातृणाञ्छिकोपधानाभिधानम् )

कल्पः—“काण्डात्काण्डात्परोहन्तीतिद्वाभ्यां दूर्वेष्टकाम् ” इति । उपदध्यादित्यनुवर्तते । तत्र प्रथमामाह—

काण्डादिति । काण्डशब्दः स्तम्बवाची । परुःशब्दः पर्ववाची । यावन्तः काण्डाः स्तम्बाः सन्ति तत्रैकैकस्मात्स्तम्बात्प्रकर्षेण दूर्वोत्पद्यते । एकस्मिन्चपि स्तम्बे यावन्ति परुषि पर्वणि सन्ति तेष्वेकैकस्य पर्वणः परितः प्रकर्षेण दूर्वोत्पद्यते । हे दूर्बे त्वं तत्तत्काण्डोत्पत्त्यात्तत्तत्पर्वणि प्रकर्षेणोत्पद्यमाना वर्तसे । एवा, एवमनेन प्रकारेण नोऽस्मदर्थं शतसंख्याकेन सहस्रसंख्याकेन च त्वदीयभेदेन त्वत्स्वरूपं प्रतनु प्रकर्षेण विस्तृतं कुरु । अथ द्वितीयामाह—

या शतेनेति । हे दूर्बे या त्वं शतसंख्याकेन स्वरूपेण प्रतनोषि अत्यन्तं विस्तारयसि । तथा सहस्रसंख्याकेनाऽऽकारेण विरोहसि विविधमुत्पद्यसे । हे इष्टके देवि तस्यास्ते वयं हविषा विधेम परिचरेम ।

एतन्मन्त्रद्वयसाध्यमुपधानं विधत्ते—

“पशूनां एष यदग्निर्न खलु वै पशव आयवसे रमन्ते दूर्वेष्टकामुप दधाति पशूनां धृत्यै ” [ सं० का० ५ प्र० २ अ० ८ ] इति ।

पशुमाप्तिहेतुत्वादग्नेः पशुत्वम् । ईषदर्थवाच्याङ् । यवसशब्दो घासवाची । अल्पघासे प्रदेशे पशवो नैव रमन्ते । अतः पशूनां धारणाय घासरूपां दूर्वेष्टकामुपदध्यात् । तस्याश्च स्वरूपं सूत्रकारेणोक्तं—“सलोष्टं हरितं दूर्वास्तम्बमप्रच्छिन्नाग्रम् ” इति । मन्त्रद्वयं प्रशंसति—

“द्वाभ्यां प्रतिष्ठित्यै ” [ सं० का० ५ प्र० २ अ० ८ ] इति ।

प्रथममन्त्रस्य मथ्यमवादाथः प्रसिद्ध इति दर्शयति—

“काण्डात्काण्डात्परोहन्तीत्याह काण्डेनकाण्डेन शेषा प्रतितिष्ठति ” [ सं० का० ५ प्र० २ अ० ८ ] इति ।

द्वितीयेऽर्धे सहस्रशब्दतात्पर्यं दर्शयति—

“एवा नो दूर्वे प्र तनु सहस्रेण शतेन चेत्याह साहस्रः प्रजापतिः प्रजापतेराप्त्यै ” [ सं० का० ५ प्र० २ अ० ८ ] इति ।

सहस्रसंख्याकपाण्युत्पादकत्वात्प्रजापतेः साहस्रत्वम् ।

कल्पः—“अषाढाऽसीति द्वाभ्यामषाढामुपरिष्टाल्लक्षणम् ” इति । उपदध्यादिति शेषः । तत्र प्रथमामाह—

(स्वयमातृणादीष्टकोपधानाभिधानम्)

अषाढाऽसीति । उत्थानिर्माणकाल एव येयमिष्टका निर्मिता सेयमषाढा । तथा च सूत्रकारेणोक्तम्—“य उक्तां करोति सोऽषाढामेतस्या एव मृदस्तूर्णी चतुरसां व्यालिखितामिष्टकाम्” इति । हे इष्टके त्वमषाढा केनाप्यपरिभूता सहमाना विरोधिनः परिभवन्त्यासि । येऽस्मभ्यं दातव्यं न प्रयच्छन्ति तथाविधानरातीञ्शत्रून्सहस्व परिभव । ये तु पूर्वमरातयो न भवन्तीतः परमरातित्वमिच्छन्ति तानप्यरातीञ्शत्रून्सहस्व परिभव । अथ द्वितीयामाह—

सहस्व पृतना इति । हे इष्टके पृतना वैरिसेनाः सहस्व परिभव । ये तु पूर्व सेनारहिता अपि वैरिण इतः परं सेनामिच्छन्ति तानपि पृतन्यतो वैरिणः सहस्व परिभव । सहस्रसंख्याकं वीर्यं सामर्थ्यं यस्याः सा सहस्रवीर्यासि । सा तादृशी त्वं मा मां जिव प्रीणय ।

अन्वयव्यतिरेकाभ्यामषाढायाः स्थापनप्रकारविशेषं विधत्ते—

“देवलक्ष्मं वै व्यालिखिता तामुत्तरलक्ष्माणं देवा उपादधताबरलक्ष्माणमसुरा यं कामयेत वसीयान्त्स्यादित्युत्तरलक्ष्माणं तस्योप दध्यादसीयानेव भवति यं कामयेत पापीयान्त्स्यादित्यधरलक्ष्माणं तस्योप दध्यादसुरयोनिमेवैनमनु परा भावयति पापीयान्भवति” [ सं० का० ५ प्र० २ अ० ८ ] इति ।

यस्यामाद्र्यामिष्टकायां त्रिपुण्ड्रवद्देखात्रयं क्रियते सेयं व्यालिखिता । तत्त्र्यालिखितत्वं देवानां चिह्नम् । ततो देवास्तामषाढामूर्ध्वदेशवार्तिचिह्नयुक्तामुपादधत । असुरास्त्वधोदेशवार्तिचिह्नयुक्तामुपादधत । तस्माद्देववद्धनसमृद्धयर्थमूर्ध्वमाविचिह्नयुक्तमिवोपदध्यात् । सोऽयमन्वयः । असुरवद्धोमुखचिह्नयुक्तत्वे सत्येनं यजमानमसुरजात्यनुसारिणं कृत्वा पराभूतं करोति ।

अथ देवचिह्नं विधत्ते—

“व्यालिखिता भवतीमि वै लोकारूपालिखितैभ्य एव लोकेभ्यो भ्रातव्यमन्तरेति” [ सं० का० ५ प्र० २ अ० ८ ] इति ।

तिसृभिरङ्गुलिभिरालिखिता व्यालिखिता, व्याविधां कुर्यात् । तथा सति त्वत्सामान्यालोकत्रयरूपा भवति । तेन लोकत्रयाज्जातृव्यो निःसारितो भवति ।

कल्पः—“मधु वाता क्रतायत इति तिसृभिर्दध्ना मधुमिश्रेण कूर्ममभ्यज्य” इति । तत्र प्रथमामाह—

( स्वयमातृणाद्वीष्टकोपधानाभिधानम् )

मधु बाता इति । अतं यज्ञमात्मन इच्छतीत्युतायन्, तस्मै यजमानाय बाता वायवो मधु क्षरन्ति मधुरं रसं सावयन्ति । सिन्धवः समुद्राश्च मधुरं रसं सावयन्ति । ओषधीरोषधयोऽपि नोऽस्मदर्थं माध्वीर्भक्षुररसोपेताः सन्तु ।

अथ द्वितीयामाह—

मधु नक्तमुतेति । नक्तं रात्रौ मध्वस्माकमस्तु । उतापि चोषति प्रभाते मध्वस्तु । तथा यत्पार्थिवं रजस्तत्सर्वं मधुमन्माधुर्यरसोपेतमस्तु । नोऽस्माकं पिता पितृस्थानीया द्यौर्मध्वस्तु मधुररसोपेताऽस्तु । अथ तृतीयामाह—

मधुमाज्ञ इति । वनस्पातिरश्वत्थादिनोऽस्मदर्थं मधुमानस्तु माधुर्यरसोपेतोऽस्तु । सूर्योऽपि मधुमान्संतापराहित्यलक्षणमाधुर्यरसोपेतोऽस्तु । तथा गावो नोऽस्मदर्थं माध्वीर्भक्षुरक्षीरोपेता भवन्तु ।

कल्पः—“ मही द्यौः पृथिवी च न इति पुरस्तात्स्वयमातृणायाः प्रत्यश्च जीवन्तं कूर्मं प्राङ्मुखं उपदधाति ” इति । पाठस्तु—

मही द्यौरिति । मही द्यौर्येयं मही द्यौः पृथिवी च द्यावापृथिवी ते उभे नोऽस्मदीयमिमं यज्ञं मिमक्षितां फलवृष्ट्या सेक्तुमिच्छताम् । भरीमभिर्भरणशक्तिभिर्नोऽस्मान्पिपृतां पूरयेताम् । एतन्मन्त्रसाध्यमुपधानं विधत्ते—

“ अङ्गिरसः सुवर्गं लोकं यतः पुरोडाशः कूर्मो भूत्वाऽनु प्रासर्पद्यत्कूर्ममुप-  
दधाति यथा क्षेत्रविदञ्जसा नयत्येवंमनैवं कूर्मः सुवर्गं लोकमञ्जसा नयति ”  
[ सं० का० ५ प्र० २ अ० ८ ] इति ।

अङ्गिरसो महर्षयो यदा स्वर्गं लोकं गतास्तदा ताननु कूर्मोऽप्यन्वग ( प्वग )-  
च्छत् । अतः स्वर्गमार्गाभिज्ञः कूर्मः क्षेत्रज्ञ इव तत्पश्येत् शक इति तमत्रोप-  
दिष्यात् । प्रकारान्तरेण कूर्मोपधानं प्रशंसति—

“ मेधो वा एष पशूनां यत्कूर्मो यत्कूर्ममुपदधाति स्वमेव मेधं पश्यन्तः पशव  
अप तिष्ठन्ते ” [ सं० का० ५ प्र० २ अ० ८ ] इति ।

योऽयं कूर्मः स एष पशूनां मेधो यज्ञवत्प्राप्तिहेतुः । अतः कूर्मोपधानेन न  
कूर्मं पशवः स्वहेतुभूतयज्ञत्वेन पश्यन्तो यजमानगृहे प्राप्ता भवन्ति ।

उपदेश्यस्य कूर्मस्य जन्मनापेतत्वगुणं विधत्ते—

“ श्मशानं वा पृथक्क्रियते यस्मृदानां पशूनां शीर्षाण्युपधीयन्ते यज्जीवन्तं

( स्वयमातृणादीष्टकोपधानाभिधानम् )

कूर्ममुपदधाति तेनाश्मशानचिद्वास्तव्यो वा एष यत्कूर्मः ” [ सं० का० ५ प्र० २ अ० ८ ] इति ।

मृताणां पशूनामध्वेषभक्षिणवस्तानां शिरांस्युपवेयानीत्युपरिष्ठादक्षयति । तदेतत्स्थानं श्मशानमेव कृतं भवति । जीवकूर्मोपधानेनायं यजमानोऽश्मशानचिद्भवति । किंच यः कूर्मोऽस्ति स एष वास्तव्यो निवासयोग्यः कूर्मपृष्ठे भूमेरवस्थितत्वात् । ततोऽपि कूर्मोपधानमित्यर्थः ।

उपधानात्पूर्वमभ्यञ्जनं विधत्ते—

“ मधु वाता कृतायत इति दध्ना मधुमिश्रेणाभ्यनक्ति स्वदयत्येवैनम् ” [ सं० का० ५ प्र० २ अ० ८ ] इति । अभ्यञ्जनेननं कूर्मं स्वाद् करोति । अभ्यञ्जनसाधनद्रव्यद्वयं प्रशंसति—

“ ग्राम्ये वा एतदन्नं यदध्वारण्यं मधु यदध्ना मधुमिश्रेणाभ्यनक्त्युभयस्यावरुद्ध्यै ” [ सं० का० ५ प्र० २ अ० ८ ] इति ।

उभयस्य ग्राम्यस्याऽऽरण्यस्य च भोग्यजातस्य ।

कूर्मोपधानमन्त्रे द्यौः पृथिवी चेतिशब्दद्वयस्य तात्पर्यं दर्शयति—

“ मही द्यौः पृथिवी च न इत्याहाऽऽभ्यामेवैनमुभयतः परि गृह्णाति ” [ सं० का० ५ प्र० २ अ० ८ ] इति ।

स्वयमातृणायाः पूर्वदेशं कूर्मस्य विधत्ते—

“ प्राञ्चमुप दधाति सुवर्गस्य लोकस्य समष्ट्यै ” [ सं० का० ५ प्र० २ अ० ८ ] इति । प्राञ्चं प्राग्देशवर्तिनम् । स्वर्गलोकोऽपि प्राग्देशवर्ती ।

तस्मिन् प्राग्देशे कूर्मस्य प्रत्यङ्मुखत्वं विधत्ते—

“ पुरस्तात्प्रत्यञ्चमुप दधाति तस्मात्पुरस्तात्प्रत्यञ्चः पशवो मेधमुप तिष्ठन्ते ” [ सं० का० ५ प्र० २ अ० ८ ] इति ।

स्वयमातृणायाः पुरस्तादुपवेयः कूर्मस्तं कूर्मं प्रत्यङ्मुखमुपदध्यात् । यस्मादेवं तस्मादाह नीयस्य पुरस्ताद्यूपे बद्धाः पशवः प्रत्यङ्मुखा यज्ञं सेवन्ते ।

यदुक्तं सूत्रकारेण—“ प्रादेशमात्रं चतुःस्रक्त्यौदम्बरमुल्लखलमुत्तरेऽऽसे प्रयुनक्ति त्र्यैषधस्य पूरयित्वाऽवहत्य त्रापूयेदं विष्णुर्वि चक्रम इति मध्येऽग्निरुपदधाति ” इति । तदिदं विधत्ते—

१ ख. च. °श्वर्षभ° । २ ख. च. तत एत° । ३ ख. च. °मानः इम° । ४ ख. च. °चिह्नम्° । ५ ख. च. ह. °धमं द्र° ।

( स्वयमातृणादीष्टकोपधानाभिवानम् )

“ यो वा अपनाभिमाग्निं चिनुते यजमानस्य नाभिं ननु प्र विशति स एनमी-  
श्वरो हिंसितोरुलूखलमुप दधात्येषा वा अग्नेर्नाभिः सनाभिमेवाग्निं चिनुतेऽ-  
हिंसायै ” [ सं० का० ५ प्र० २ अ० ८ ] इति ।

नाभिरहितत्वेन चीयमानोऽग्निर्यजमानस्य नाभिं प्रविश्य हिंसितुं प्रभवति ।  
अतो नाभिस्थानीयमुलूखलमुपदध्यात् । तथा सति सनाभित्वेनास्य हिंसा न  
भवति । उलूखलस्य प्रकृतिद्रव्यं विधत्ते—

“ औदुम्बरं भवत्यूर्वा उदुम्बर ऊर्जपेवाव रुन्धे ” [ सं० का० ५ प्र०  
२ अ० ८ ] इति । देशविशेषं विधत्ते—

“ मध्यत उप दधाति मध्यत एवास्मा ऊर्जं दधाति तस्मान्मध्यत ऊर्जा  
मुज्जते ” [ सं० का० ५ प्र० २ अ० ८ ] इति ।

हस्तेनाभिनीयोलूखलस्य प्रादेशपरिमाणं विधत्ते—

“ इयद्भवति प्रजापतिना यज्ञमुखेन संमितम् ” [ सं० का० ५ प्र० २  
अ० ८ ] इति । उपधानात्पूर्वभाविनं सर्वोपधावघातं विधत्ते—

“ अव हन्त्यन्मभवाकः ” [ सं० का० ५ प्र० २ अ० ८ ] इति ।

अन्यत्राऽऽज्ञातमिदं विष्णोरिति मन्त्रमुलूखलोपधाने वित्तियुक्ते—

“ वैष्णव्यर्चोप दधाति विष्णुर्वै यज्ञो वैष्णवा वनस्पतयो यज्ञ एव यज्ञं प्रति  
ष्ठापयति ” [ सं० का० ५ प्र० २ अ० ८ ] इति ।

कल्पः—“ तद्विष्णोः परमं पदमिति मुत्तलम् ” इति । पाठस्तु—

तद्विष्णोः परममिति । सूरयो विद्वांसो वेदान्तपारं गता विष्णोस्तत्त्व-  
रमं पदं सदा पश्यन्ति । कीदृशं, दिव्याकाशे निरावरणे चक्षुर्वाऽऽजतं व्याप्तम् ।  
तादृशस्य विष्णोरनुग्रहात् । वैष्णववनस्पतयो यज्ञोऽमुत्तलमुपदधातीत्यर्थः । एतन्म-  
न्त्रसाध्यमुत्तलोपधानविधित्वेनापि पूर्वोदाहृतं यज्ञोपचर्चेत्यादिब्राह्मणं योजनीयम् ।

कल्पः—“ ध्रुवाऽसि पृथिवीति मध्येऽग्नोरुपदधाति ” इति । तत्र प्रकृतत्वा-  
दुत्सामित्यनुवर्तते । पाठस्तु—

ध्रुवाऽसि पृथिवीति । हे पृथिवि पृथिवीत्यर्थतया तत्स्वरूपं हे उखे त्वं  
ध्रुवाऽसि पृतन्यतः संग्रामं कर्तुमिच्छतः शत्रून्सहग्राभिभव । द्वेभिर्देवैरमुतेन  
रयूताऽमृतसमानेन धृतेन पूरिता सत्यागा ओगच्छः । एतन्मन्त्रसाध्यमुखोपधानं  
विधत्ते—

( स्वयमातृष्णादीष्टक्रोपधानाभिधानम् )

“ एषा वा एतल्लोकानां ज्योतिः संभृतं यदुखा यदुखामुपदधात्येभ्य एव लोकेभ्यो ज्योतिरिव रुन्धे ” [ सं० का० ५ प्र० २ अ० १ ] इति ।

उत्सारूपं यदुस्त्वास्ति तदिदमेषां पृथिव्यादीनां लोकानां संबन्धि ज्योतिर्भवति । अतस्तत्संपादनायोखामुपदध्यात् । देशविशेषं विधत्ते—

“ मध्यत उप दधाति मध्यत एवास्यै ज्योतिर्दधाति तस्मान्मध्यतो ज्योतिरुपास्महे ” [ सं० का० ५ प्र० २ अ० १ ] इति ।

मध्यत उदरमध्ये जठराग्निरूपं ज्योतिरुपास्महे प्रतिदिनमनुभवामः ।

उन्धेयाया उखायाः सिकतापूर्णं विधत्ते—

“ सिकताभिः पूरयेत्तद्वा अग्नेर्वैधानरस्य रूपं रूपेणैव वैधानरमव रुन्धे ” [ सं० का० ५ प्र० २ अ० १ ] इति ।

अन्वयव्यतिरेकाभ्यां पूर्णं प्रशंसति—

“ यं कामयेत क्षोभुकः स्यादित्यूनां तस्योप दध्याक्षोभुक एव भवति यं कामयेतानुपदस्यदन्मद्यादिति पूर्णां तस्योप दध्यादनुपदस्यदंवाचमति ” [ सं० का० ५ प्र० २ अ० १ ] इति ।

सिकताभिः पुरिताया ईषन्म्यूनाया उखाया उपधाने सति क्षोभुकोऽन्तरहितः भुवाग्निलो भवति । सोऽयं व्यतिरेकः । सिकतापूर्णाया उपधाने त्वनुपदस्यदेवाक्षीयमाणमेवाचमति । सोऽयमन्वयः ।

कलः—“ प्रवाहुगिष्ठकायां हिरण्यशकलावध्युः (५)स यास्ते अग्ने सूर्ये रुच इति द्वाभ्यां वामभृतम् ” इति । तत्र प्रथमायाह—

यास्ते अग्न इति । हेऽग्ने सूर्ये सूर्यमण्डले उद्यत उद्यं गच्छतस्ते तव रुचो दीप्तयो रश्मिभ्यो रश्मिस्तरूपेण दिवमातन्वन्ति सर्वतो व्याप्नुवन्ति । रात्रौ या अग्नेदीप्तयस्ता एव सूर्यादयकाले सूर्यरश्मयो भवन्ति । एतच्चाग्निहोत्रास्रणे सामाप्मातम्—“ उद्यन्तं वावाऽऽदित्यमग्निरनुसमाराहति ” इति । ताभिः सर्वाभिर्दीप्तिभिर्नोऽस्मदीयाय अनाय यजमानाय प्रकाशं कुरु । अथ द्वितीयायाह—

या वो देवा इति । हे देवा वो युष्माकं संबन्धिन्यः सूर्यमण्डले वर्तमाना या रुचो दीप्तयः सन्ति । तथा गोश्वेषु च या दीप्तयः सन्ति । हे इन्द्राग्नी हे बृहस्पते त्रयोऽपि यूयं [ताभिः सर्वाभिः] नोऽस्मदर्थं रुचं धनं प्रकाशं संपा-

(स्वयमातृणादीष्टकोपधानाभिधानम्)

दधत् । एतन्मन्त्रसाध्यं वामभृदाख्याया इष्टकाया उपधानमौपानुवाक्यकाण्डे द्रष्टव्यम् । कल्पः—“ विराड्ज्योतिरिति तिस्रो रेतःसिचः ” इति । पाठस्तु—

विराड्ज्योतिरिति । विशेषेण राजत इति विराट्, एवंविधा रेतःसिगाख्या प्रथमेष्टकाऽस्मदनुग्रहार्थं ज्योतिरधारयत् । सम्यग्राजत इति सत्राट्, तादृशी द्वितीया रेतःसिगिष्टका । स्वयमेव राजत इति स्वराट्, तादृशी तृतीया रेतःसिगिष्टका ।

कल्पः—“ अग्ने युक्ष्वा हि ये तव युक्ष्वा हि देवदूतमानिति द्वाभ्यामुखायाः हृषा ” इति । तत्र प्रथमामाह—

अग्ने युक्ष्वेति । हेऽग्ने देव तव संबन्धिनो येऽश्वातो ये केचिदश्वाः साधवो दान्ताः सन्त आशवः शीघ्रगामिनो(णो) भूत्वाऽरमलं वहन्ति सुष्ठु वहन्तीत्यर्थः । तानश्वान्युक्ष्व योजय । अथ द्वितीयामाह—

युक्ष्वा हीति । हेऽग्ने त्वं देवदूतमान्देवानामतिशयेनाऽऽह्नातृन्युक्ष्व योजय । हिशब्दः प्रसिद्धार्थावाची । प्रसिद्धेऽस्मिकर्मणीत्यर्थः । योजने दृष्टान्तः—रथीरश्वानिवेति । रथस्वामी यथाऽश्वान्योजति तद्वत् । किञ्च त्वं पूर्व्यः पुरातनो ह्येता इमोत्पादको भूत्वा निषदोऽस्मिन्यागस्थाने निषीद । वामभृन्मन्त्रयोरिव रेतःसि-  
ङ्मन्त्राणां होममन्त्रयोश्च ब्राह्मणमौपानुवाक्यकाण्डे द्रष्टव्यम् ।

कल्पः—“ पुरुषाशिरसि हिरण्यशैलकान्प्रत्यस्यति द्रप्सश्चस्कन्देत्यास्येऽभूदिदं विश्वस्य भुवनस्येति वर्चे त्वेति दक्षिणेऽक्षिगोलके रुचे त्वेति सव्ये द्युते त्वेति कर्णयोर्भासे त्वेति दक्षिणस्यां नासिकायां ज्योतिषे त्वेत्युत्तरस्याम् ” इति ।

उदाहृतेषु मन्त्रेषु प्रथमामृचमाह—

द्रप्सश्चस्कन्देति । द्रव्यान्तरसंघट्टनेन स्फुटितो हिरण्यशैलको द्रप्सः । पृथिवीमनु चस्कन्द पृथिव्यां पतित इत्यर्थः । स च द्रप्सो हुतः सन्स्थानत्र-  
येऽनुसंचरति द्युलोकेऽन्तरिक्षलोके भूलोके च । तदेतदभिप्रेत्य स्मर्यते—

“ अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरजं ततः प्रजाः ” ॥ इति ।

सोऽयमर्थो ध्यामित्यादिनाऽभिधीयते । ध्यामिमं च योनिमनु अन्तरिक्षरूप-  
मिदं स्थानमनु संचरति । यश्च पूर्वः, योऽपि पृथिवीमनु चस्कन्देति पूर्वो कस्या-  
नविशेषस्तमप्यनु संचरति । तृतीयं योनिं द्युलोकरूपमादित्यस्थानमनु संचरति ।

( स्वयमातृणादीष्टकोपधानाभिधानम् )

तमिमं त्रिषु स्थानेष्वनुसंचरन्तं द्रप्सं जुहोमि मनसा हुतमिव भावयामि । कुत्र होम इति तदुच्यते—अनु सप्त होवा इति । यस्यां दिशि द्रप्सः पतितस्तद्व्यतिरिक्ता होमयोग्याः सप्त दिशो याः सन्ति तासु अनुक्रमेण जुहोमि । यथाऽयं द्रप्सो हुत आदित्यादिस्थानत्रयेषु संचरन्नुपकरोति तथा भावयामीत्यर्थः । अथ विकल्पितां द्वितीयामृचमाह—

अभूदिदमिति । इदं हिरण्यं विश्वस्य भुवनस्य भूतजातस्य वाजिनमन्त्रमभूत् । तथा वैश्वानरस्य च विधेषां नराणां स्वामिनोऽग्नेश्चान्नमभूत् । अयमग्निर्हिरण्येन ज्योतिषा स्वयं ज्योतिष्मानभूत् । तथा रुक्मो रोचमानोऽग्निर्वर्चसा हिरण्यकान्त्या वर्चस्वान्स्वयमपि कान्तिमानभूत् । अत्र बाह्यप्रभा ज्योतिः । शरीरगतकान्तिर्वर्च इति ।

ऋचे त्वेति । ऋचे त्वा रुचे त्वेति यजुर्द्वयम् । हे हिरण्यशकल येयमृक्स्तोत्ररूपा तदर्थं त्वां दक्षिणाक्षिगोलके प्रत्यस्यामि । तथा हे हिरण्यशकल याऽसौ रुग्दीप्तिस्तदर्थं त्वां वामाक्षिगोलके प्रत्यस्यामि ।

एतैर्मन्त्रैर्यस्यावयवेषु हिरण्यशकलानि प्रत्यस्यन्ते तस्य पुरुषशीर्षस्योपधानं विधत्ते—

“ सहस्रं वै प्रति पुरुषः पशूनां यच्छति सहस्रमन्ये पशवो मध्ये पुरुषशीर्षमुप दधाति सर्वीर्यत्वाय ” [ सं० का० ५ प्र० २ अ० ९ ] इति ।

अत्र हि पुरुषशीर्षाभ्रर्षभवृष्णिबस्तानां शिरांस्युपधेयानि । तेषां मध्ये यः पुरुषः स एक एव पशूनां सहस्रं यजमानाय प्रयच्छति । अन्ये त्वभ्रर्षभवृष्णिबस्ताश्चत्वारः पशवो मिलित्वा पशूनां सहस्रं प्रयच्छन्ति । तथा सत्यश्चादिभ्यः पुरुषस्यातिप्रशस्तत्वात्तदीयं शिरो मध्य उपदध्यात् । तच्चोपधानं वीर्यसाहित्याय संपद्यते । तस्य पुरुषशीर्षस्योस्वासमीपदेशं विधत्ते—

“ उखायामपि दधाति प्रतिष्ठामेवैनद्रमयनि ” [ सं० का० ५ प्र० २ अ० ९ ] इति । उखायामुखासमीपे ।

तस्य पुरुषशीर्षस्याऽऽस्यादिच्छिद्रेषु हिरण्यशकलपक्षेपं विधत्ते—

“ व्यृद्धं वा एतत्प्राणैरमेध्यं यत्पुरुषशीर्षममृतं खलु वै प्राणा अमृतं हिरण्यं प्राणेषु हिरण्यशल्कान्प्रत्यस्यति प्रतिष्ठामेवैनद्रमाधित्वा प्राणैः समर्धयति ” [ सं० का० ५ प्र० २ अ० ९ ] इति ।



( स्वयमातुष्णादीह्रकोपधानाभिधानम् )

तदेतत्पुरुषस्य शिरः प्राणैर्वियुक्तत्वाद्यज्ञानहै, प्राणास्तु मरणहीनत्वादमृत-  
मित्युच्यन्ते । लोके हि प्राणविद्योगे सति शरीरस्यैव मरणं न तु प्राणानाम् ।  
हिरण्यं चाग्निसंयोगे सति विनाशभावादमृतम् । अतः प्राणसंचारस्थानेष्वार्या-  
दिषु हिरण्यशकलान्प्रक्षिपेत् । तथा सत्युत्थापां प्रतिष्ठापितं शिरः प्राणैः  
समृद्धं भवति ।

कल्पः—“ समित्स्त्रवन्तीति श्रुतानङ्क्येन दध्ना मधुमिश्रेण पुरुषशिरः  
पूरयति ” इति । पाठस्तु—

समित्स्त्रवन्तीति । घेनाः पानयोग्या दधिमध्ववयवाः समित्स्त्रवन्ति सम्यक्प्र-  
वहन्त्येव । तत्र दृष्टान्तः—सरितो न सरित इव, यथा नद्यः प्रवहन्ति तद्वत् ।  
ते चान्तः शरीरस्थान्तरे हृदा मनसा हृदयपुण्डरीकवर्तिनाऽन्तःकणेन पूयमानाः  
शोध्यमाना दधिमध्ववयवा शृतस्य धाराः संपद्यन्ते । ताश्च धारा अभिचाक-  
शीमि अभितः प्रकाशयामि । अनुभवामीत्यर्थः । आसां शृतधारणां मध्ये हिर-  
ण्यः सुवर्णमय इव तेजोरूपः पुरुषस्य मूर्धा वेतसो जलप्रवाहमध्यगतवेतस-  
वृक्ष इवावभासते । एतन्मन्त्रसाध्यं पूरणं विधत्ते—

“ दध्ना मधुमिश्रेण पूरयति मध्वयोऽसानीति ” [ सं० का० ५ प० २  
अ० ९ ] इति ।

अहं मध्वयोऽसानि मधुररसभोगयोग्यो भवानीत्यनेनाभिप्रायेणैतत्पुरुषशिरो  
मधुयुक्तेन दध्ना पूरयेत् । तस्य दध्नो गुणविशेषं विधत्ते—

“ श्रुतातङ्क्येन मेध्यत्वाय ” [ सं० का० ५ प० २ अ० ९ ] इति ।

द्विविधं दधि, तत्रैकं रजतप्रक्षेपादिना स्वयमेव घनी भवति, अन्यत्तु पैक-  
क्षीरादातज्जनेन निष्पद्यते । तत्र क्षीरातञ्चनाभ्यां निष्पन्नं यागयोग्यम् । तस्मा-  
त्तादृगेनैव पूरयेत् । तदिदं दधिमधुद्वयं प्रशंसति—

“ ग्राभ्यं वा एतदन्नं यदध्वारण्यं मधु यदध्ना मधुमिश्रेण पूरयत्युभयस्या-  
वरुध्यै ” [ सं० का० ५ प० २ अ० ९ ] इति ।

कल्पः—“ तस्मिन्सुपर्णो मधुकृत्कुलायीति पुरुषशिर आदाय ” इति । पाठस्तु—

१ क. घ. ङ. रसो । २ क. घ. ङ. पकं सदा । ३ ख. शायत । ४ क. घ. ङ. तन्न  
श्रुतक्षी ।

( स्वयमातृणादीष्टकोपधानाभिधानम् )

तस्मिन्सुपर्ण इति । तस्मिन्वेतसस्थानीये पुरुषशिरसि मधुकृत्कश्चि-  
न्मधुकर आस्ते । कीदृशः, सुपर्णः गोभनपक्षोपेतः । कुलायी कुलायो मधुकराणां  
निवासस्थानं सोऽस्यास्तीति कुलायी । किं कुर्वन्, देवताभ्यां देवतार्थं मधु भज-  
न्संपादयन् । तस्य पुरुषशिरसस्तीरे समीपे हरयो मधुहरणशीलाः सप्तच्छिद्रव-  
र्तित्वेन सप्तसंख्याका मधुकरा आसते । किं कुर्वन्तः, स्वधां स्वधाकारोपल-  
क्षितभोग्यवस्तुस्वाममृतस्य मधुनो धारां दुहानाः शाययन्त्ये । पुरुषशिरसि  
प्राणसमृद्धिसंपादनाय हिरण्यशकलपक्षेपः पूर्वमभिहितः । प्राणेषु समृद्धेषु  
सत्त्वं चेतनं जीवात्मानमासाद्य मधुकररूपत्वं संपाद्य तेन पुरुषशिरः पशस्यते ।  
यथा लोके मधुकरः कस्मिंश्चिद्वृक्षे स्वनिवासाय कुलायं कृत्वा मधु संपादयति,  
तत्र मध्वर्थं यदपा( १ )रं कुलायं कृतं तस्य च्छिद्ररूपासु नाडीषु क्षुद्रा  
मधुकराः स्वस्वशक्त्यनुसारेण मधु संपादयन्तो वर्तन्ते तद्वत् । तदेतत्सर्वत्र  
रूपककल्पनया संपादितम् । इत्थं पशस्तमिदं पुरुषशिरोऽनेन मन्त्रेण स्वी-  
कुर्यात् । यत्पूर्वं विहितं पुरुषशिरिमुपदधातीति तदेतदुपधानं कर्तुमिदं पुरुषगी-  
र्षादानं द्रष्टव्यम् । अत्र विनियोगसंग्रहः—

ध्रुवेति स्वयमातृणां स्पृशेत्प्रेति दधाति ताम् ।  
काण्डाद्दूर्वष्टकां द्वाभ्यामषाढां मधुं वा त्रिभिः ॥  
अनक्ति मधुमिश्रेण दध्ना कूर्मं महीत्यतः ।  
कूर्मं दधाति तद्विष्णोर्मुसलं हि ध्रुवेत्युखाम् ॥  
यास्ते वामभुतं द्वाभ्यां विराड्रेतःसिचस्त्रिभिः ।  
अग्ने द्वाभ्यामुखातो मे दध्नाः पुरु शीर्षके ॥  
आग्ने स्वर्णं क्षिपेत्तत्र मन्त्राभ्यां हि वा भवेत् ।  
ऋचे रुचेद्द्वयादक्षगोः सुवर्णशक्रे क्षिपेत् ॥  
समिदध्ना च मधुना पूरयेन्नरगी कम् ।  
तस्मिन्स्तच्छिर आदत्ते पञ्चविंशतिरीरिताः ॥

अत्र मीमांसा ।

तृतीयाध्यायस्याष्टमे पादे द्वितीयाधिकरणे । अन्तितम्—

१ ख. 'दपूर्व कु' । २. ड. 'दपूर्व त' । २ घ. ड. रूपं कल्प' । ३ ख. च. 'कल्प' ।  
४ ख. घ. 'ध्रुवाग्निभिः' । ५ स. घ. 'हीति च' । कू. ६. ख. ड. 'द्वयोत्पणोः' ।

( पशुशीर्षोपधानाभिधानम् )

इष्टकावरदानं किं स्वामिनः स्यादुतत्विजः ।

स्वामिनः पूर्ववन्नैवमध्वर्योर्वचनादिदम् ॥

“ य एतामिष्टकामुपदध्यात्स त्रीन्वरान्दद्यात् ” इत्यत्राध्वर्योर्गोत्रयदानं वाच-  
निकम् । नह्यस्ति वचनस्यातिभारः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये चतुर्थकाण्डे द्वितीयप्रपाठके

नवमोऽनुवाकः ॥ ९ ॥

-----

( अथ चतुर्थाष्टके द्वितीयप्रपाठके दशमोऽनुवाकः ) ।

आदित्यं गर्भं पर्यसा समञ्जन्तसहस्रस्य  
प्रतिमां विश्वरूपम् । परिवृङ्गधि हरसा माऽ-  
भि मृक्षः शतायुषं कृणुहि चीयमानः । इमं  
मा हिंसीद्विपादं पशूनां सहस्राक्ष मेध आ  
चीयमानः । मयुमारण्यमनु ते दिशामि तेन  
चिन्वानस्तनुवो नि पीद । वातस्य ध्राजिं वरु-  
णस्य नाभिमश्वं जज्ञानं सरिरस्य मध्ये ।  
शिशुं नदीनां हरिमद्रिबुद्धमग्ने मा हिंसीः  
( १ ) परमे व्योमन् । इमं मा हिंसीरेक-  
शफं पशूनां कनिक्रदं वाजिनं वाजिनेषु ।  
गौरमारण्यमनु ते दिशानि तेन चिन्वानस्त-  
नुवो नि पीद । अजस्रमिन्दुमरुषं भुरण्युमग्नि-  
मीडे पूर्वचित्तौ नभोभिः । स पर्वाभिर्ऋतुशः  
कल्पमानो गा मा हिंसीरदितिं विराजम् ।  
इमं समुद्रं शतधारमुत्सं व्यच्यमानं भुवनस्य  
मध्ये । घृतं दुहानामदितिं जन्तुषाम्ने मा

( पशुशीर्षोपधानाभिधानम् )

( २ ) हि॒ःसीः पर॒मे व्यो॑मन् । ग॒व्यमा॑र॒ण्यम॑नु ते दि॒शामि॑ तेन चि॒न्वान॑स्त॒नुवो॑ नि  
षी॒द । वरु॑त्रिं त्वष्टुर्वरुणस्य नाभि॒मविं॑ जज्ञा॒-  
ना॒ रज॑सः पर॒स्मात् । म॒ही॒ सा॒हस्री॑मसुरस्य  
मा॒याम॑ग्ने मा हि॒ःसीः पर॒मे व्यो॑मन् । इ॒मामू॑-  
र्णा॒युं वरु॑णस्य मा॒यां त्वचं॑ पशूनां द्वि॒पदां॑  
चतु॑ष्पदाम् । त्वष्टुः प्र॒जानां॑ प्रथ॒मं ज॒नित्र॑मग्ने  
मा हि॒ःसीः पर॒मे व्यो॑मन् । उ॒ष्ट्रमा॑रण्यमनु

( ३ ) ते दि॒शामि॑ तेन चि॒न्वान॑स्त॒नुवो॑ नि  
षी॒द । यो अ॒ग्निर॒ग्नेस्त॑पसोऽधि जा॒तः शोचा॑-  
त्पृथि॒व्या उ॒त वा॑ दि॒वस्प॑रि । येन॑ प्र॒जा  
वि॒श्वक॑र्मा व्यान॒द्रुत॑मग्ने हेडः प॒रिते॑ वृणक्तु ।  
अ॒जा ह्य॒ग्नेरज॑निष्ट गर्भा॒त्सा वा अ॑पश्यज्जनि॒-  
ता॒रम॑ग्ने । तया॑ रोह॒माय॑न्नुप मे॒ध्यास॑स्तया॒ देवा  
दे॒वता॑मग्र॒ आयन् । शर॑भमा॒रण्यम॑नु ते दि॒शामि॑  
तेन चि॒न्वान॑स्त॒नुवो॑ नि षी॒द ( ४ ) ।

( अग्ने मा हि॒ःसीर॑ग्ने मोष्ट्रमा॒रण्यम॑नु शर॒भं नव॑ च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके दशमोऽनुवाकः ॥ १० ॥

( अथ चतुर्थाष्टके द्वितीयप्रपाठके दशमोऽनुवाकः ) ।

मो॒ऽनुवा॑के स्वयमातृ॒ण्णाद्यु॑पधानमुक्तम् । दशमे पशुशीर्षोपधाने वक्तव्यम् ।  
कृ॒ष्यः— आ॒दित्यं॑ गर्भमि॒त्युक्ता॑या पुरस्ता॒न्नु(चि॒व)वु॑र्कं प्राचीम॒नुक्तानं॑ प्रा॒ङ्मुखं॑  
उ॒प॒दा॒ इति॑, पुरुषगिर इत्यनुवर्तते । पाठस्तु—

( पशुशीर्षोपधानमभिधानम् )

आदित्यं गर्भमिति । हेऽग्रे त्वं चीयमानः सन्नादित्यं गर्भमदितिदेवतायाः संबन्धि तत्कार्यरूपं गर्भसदृशमिदं पुरुषशीर्षं परिवृङ्ग्य परितो वर्जितं कुरु । हरसा तेजसा त्वदीयज्वालारूपेण माऽभिवृक्षोऽभिमर्शनं स्पर्शं मा कुरु । ज्वालाया सर्वं दहन्त्येतत्पुरुषशीर्षं मा दहेत्यर्थः । अनेन दाहाभावेन तं गर्भं यजमानं वा शतायुषं कुरुहि कुरु । कौदशं गर्भं, सहस्रस्य प्रतिमां पशुसहस्रेण तुल्यं सदृशम् । अत एव ब्राह्मणेऽभिहितम्—“ सहस्रं वै प्रति पुरुषः पशूनां यच्छति सहस्रमन्ये पशवो मध्ये पुरुषशीर्षमुप दधाति सवीर्यत्वाय ” इति ।

कल्पः—“ पशुशीर्षाण्युपदधाति यं कामयेतापशुः स्यादिति विषूचीनानि तस्येत्युक्तं वातस्य भ्राजिमिति पुरस्तात्प्रतीचीनमश्वस्याजस्रमिन्दुमिति पश्चात्प्राचीनमृषभस्य वस्त्रात्रं त्वष्टुरिति दक्षिणत उदीचीनं वृष्णेऽर्थो अग्निरग्निरित्युत्तरतो दक्षिणं वस्तस्य तान्यव्यवायेनोत्सर्गैरुपतिष्ठन् इमं मा हिंसीद्विपादमिति पुरुषस्येमं मा हिंसीरेकशकमित्यश्वस्येमं समुद्रमित्यृषभस्येमामूर्गायुमिति वृष्णेऽर्जा हग्निरिति वस्तस्य ” इति ।

तत्तन्मूर्खोपधानमन्त्रेभ्योऽनन्तरमेवाऽऽप्नोतास्तत्तदुपस्थानमन्त्रा अनु ते दिशामित्युत्सर्गलिङ्गत्वादुत्सर्गा इत्युच्यन्ते । तैस्तैर्मन्त्रैस्तत्ताच्छिरस उपस्थानं कुर्यात् । तत्र पुरुषशीर्षस्योपस्थानमन्त्रमाह—

इमं मा हिंसीरिति । हे सहस्राक्ष सहस्रसंख्याकज्वालारूपचक्षुर्युक्त ( \* हे मेध यज्ञनिष्पादक, ) आचीयमानः सर्वतः पशुमूर्धभिरुपचयं प्राप्नुवानः पशूनां ग्राम्याणामारण्यानां च मध्य इमं पुरुषरूपं द्विपादं ग्राम्यपशुं मा हिंसीदहिरूपां हिंसां मा कार्षीः । यदि तव भक्षयिषेक्षा तर्हि ते त्वं भक्षगाये-ममारण्यं मयुं कृष्णमृगमनुदिशामि पुरुषशीर्षं त्वद्भक्षयत्वेनापि ग्रायामि । तेन मयुमक्षणेन ज्वालारूपास्तनुवस्त्वद्विधितनूश्चिन्वाभः पोषयन्निह निशीद ।

अथाधशिरस उपधानमन्त्रमाह—

वातस्य भ्राजिमिति । हेऽग्रेऽर्थं मा हिंसीज्वालया मा दह । विविधरी-गेभ्यो रक्षणमदाहः । सहस्रमश्वस्य रेगाः सन्ति भ्यः सर्वेभ्यः पालनमित्यर्थः ।

\* अनुधिक्त्वान् गतमन्यस्यस्थाने ‘मेधे यज्ञे’ इति भवितुं युक्तम् ।

१ क. व. उ. ‘दिशामि’ । २ क. व. ‘मादृशम्’ । ३ क. व. ‘शिर्षम्’ ।

( पशुशीर्षोपधानाभिधानम् )

तच्च परममुत्कृष्टं, रक्षितस्याश्वस्य पुनरुपद्रवकथा यथा न जायते तथा रक्षणं  
रक्षणस्य परमत्वं, तादृशे परमे व्योमन्नेनमथं स्थापयेति शेषः । कीदृशमथं,  
वानस्य ध्राजिं वायोर्गतिस्वरूपं वायुवच्छीघ्रगतिमित्यर्थः । वरुणस्य नाभिम्,  
अपामधिपतेर्वरुणस्य नाभिस्थानीयं, यथा स्वोदरमध्यवर्तिनी नाभिर्वस्त्रपावर-  
णादिना पाल्यते तद्वदत्यन्तपियत्वाद्वरुणेन पालनीयमित्यर्थः । अत एव पिय-  
त्वमभिप्रेत्य “ प्रजापतिर्वरुणायाश्चमनयत् ” इत्याज्जायते । अधमेधकाण्डेऽपि  
“ वारुणो वा अश्वः ” इत्याज्जातम् । सरिरस्य मध्ये जज्ञानं, समुद्रजलस्य  
मध्ये बडवाक्त्रेणोत्पन्नम् । अत एवाप्सुयोनिर्वा अश्व इत्यन्यत्र श्रुतम् । नदीनां  
शिशुम् । यदा नदीनां पतिः समुद्रः पूर्वोक्तन्यायेन पिता तदा नदीनां मातृत्वा-  
दथं तच्छिशुः । हरिमुपर्यारूढस्य पुरुषस्य हतारं नेतारम् । अद्रिबुद्धं मार्गमध्ये  
पुनरेषूणीकृता येऽद्रयः क्षुद्रपाषाणास्तैर्बुद्धं, तादृशान्पाषाणान्दृष्ट्वा मार्गेऽस्मिन्नधो  
गत इति बोद्धुं शक्यते । अथाश्वशिरस उपस्थानमन्त्रमाह—

इमं मा हिंसीरिति । पशूनां चतुष्पदां मध्य एकशकृमिममथं मा हिंसीः ।  
कीदृशमथं, कनिकदं हेषाशब्दरूपेणात्यन्तक्रन्दनेनोपेतं, वाजिनेषु वाजिनं गीघ्र-  
गतियुक्तेषु प्राणिष्वत्यन्तशीघ्रगतियुक्तम् । गौरः सिंहः । शेषं पूर्ववत् ।

अथ ऋषभशिरस उपधानमन्त्रमाह—

अजस्रमिन्दुमिति । पूर्वेषां महर्षीणां चित्तिर्बुद्धिस्तत्र पूज्यत्वेन वर्तमान-  
मिति शेषः । तैर्धर्म्यमेतमाग्निं नमोभिर्नमस्कारैर्युक्तोऽहमीडे स्तौमि । कीदृशम-  
ग्निम् । अजस्रमिन्दुं निरन्तरं परमेश्वर्योपेतम् । अरुःशब्दो मर्मबाची । अरुणं  
मर्मसंघातं भुरण्यं भरन्तं पालयन्तम् । यथा यजमानस्य मर्माणि वैरिणो नोद्घा-  
टयन्ति तथा कुर्वन्तमित्यर्थः । सोऽग्निरादित्यरूपेण स्थित्वा पर्वभिरमावास्या-  
दिभिस्तिथिभिर्कर्तुं शस्तस्मिस्तस्मिन्मृतौ कल्पमानः कर्माणि संपादयन्वर्तते । तादृश  
हेऽग्ने गामृषभमूर्धानमेतं मा हिंसीः । कीदृशं गाम्, अदितिमखण्डनीयं विराजं  
विशेषेण राजमानम् । अथर्षभशिरस उपस्थानमन्त्रमाह—

इमं समुद्रमिति । हेऽग्ने जनाय यजमानार्थमिमं गामृषभमूर्धानं मा  
हिंसीः, किंतु परमे व्योमन्मृतमे विविधरक्षणे स्थितं कुरु । कीदृशम्, इमं समुद्रं

१ अ. ड. °द्रवः कदा न । २ ख. °र्थः । तथा ब° । ३ ख. तथा । ४ ख. तथा ।

५ अ. ड. °त्र व° । ६ अ. ड. °र्मणां । ७ ख. अ. °न्तं पोषय° ।

सम्पुञ्जतं, शतधारं स्वजातीयधेनुद्वारा शतसंख्याकक्षीरोपेतम् । अत एवोत्सं  
जलप्रवाहसदृशं, भुवनस्य मध्ये व्यच्यमानं विद्यमानं सेव्यमानं वा, घृतं दुहानां  
स्वजातीयधेनुक्षीरादिद्वारा घृतदोहनयुक्तम्, अदितिमत्वण्डनीधम् । गवयो गोस-  
दृश आरण्यो मृगविशेषः । शेषं पूर्ववत् ।

अथ वृष्णिशिरस उपधानमन्त्रमाह—

वरुत्रिं त्वष्टुरिति । हेऽग्नेऽर्विं वृष्णिशिरो मा हिंसीः । कीदृशीमर्विं, त्वष्टु-  
र्वरुत्रिं रूपाणां निर्माता यस्त्वष्टा तस्मानुग्रहाद्वरुणीयरूपयुक्तां, वरुणस्य नाभि-  
मनिष्ठनिवारकस्याग्नेनाभिस्थानीयां, परस्माद्वज्रो जज्ञानामुत्कृष्टाङ्गदञ्जना-  
त्प्रजापत्युरस उत्पन्नाम् । सप्तमकाण्ड उरसो बाहुभ्यामित्यादिवाक्येऽर्विः पशू-  
नामिति श्रुतम् । महीं महतीं साहसीं सहस्रमूल्यामसुरस्य मायां सुवर्मानोरसु-  
रस्य संबन्धित्वेन निर्मिताम् । अत एव द्वितीयकाण्डे सुवर्मानुरित्यादिवाक्येना-  
भिहिता । वृष्णिशिरस उपस्थानमन्त्रमाह—

इमामूर्णायुमिति । हेऽग्न इमामूर्णायुमर्विं वृष्णिशिरोरूपां मा हिंसीः ।  
कीदृशीं, वरुणस्य मामामनिष्ठनिवारकस्याग्नेः संबन्धित्वेन निर्मितां, द्विपदां  
मनुष्याणां चतुष्पदां गवादीनां च त्वचं त्वक्सदृशीम् । यथा त्वचा शरीरमानृतं  
तथा द्विपादो मनुष्याः शीतनिवारणायविज्येन कम्बलेनाऽऽच्छादिता भवन्ति ।  
चतुष्पादोऽप्यश्वा बलीवर्दाश्च भारवाहने मार्दवाय पृष्ठे कम्बलेनाऽऽच्छादिता  
भवन्ति । तथा त्वष्टुः प्रजापतेः सकाशादुत्पद्यमानानां प्रजानां मध्ये प्रथमं  
जनित्रं प्रधानत्वेनोत्पन्नम् । प्राधान्यं च वीर्यवत्त्वात् । वीर्यवत्त्वं च बाहु-  
जन्थानां सर्वेषामाज्जातं—“ तस्मात्ते वीर्यावन्तो वीर्याद्धयसृज्यन्तः ” इति । उष्ट्रः  
प्रसिद्धः । अथ वस्तशिरस उपधानमन्त्रमाह—

यो अग्निरग्नेरिति । अत्र पञ्चम्यन्तोऽग्निरशब्दोऽग्नणीत्वयोगेन प्रजापतिवाची ।  
तस्य च सृष्टिसंकल्परूपं यत्तपस्तस्मात्तपसो योऽयमग्निर्व्यवहारहेतुर्जातः । तपो-  
युक्तादग्निरात इत्येतद्धेतुब्राह्मणे समाप्नातम्—“ तद्भूयोऽतप्यत । तस्मात्तेषा-  
नादग्निरजायत ” इति । प्रजापतेस्तपसोऽग्नि जातो योऽग्निः पृथिव्याः परि-  
भूमेरुपरि शोचाच्छोचति तपतीत्यर्थः । उत वा दिवस्परि अपि च स्वर्गस्थोपरि

( पशुशीर्षोपधानाभिधानम् )

शोचति । किंच येन वस्तरूपेण विश्वकर्मा जगत्सृष्टा प्रजापतिर्व्यानद्विविधाः प्रजाः पशून्व्याप्तवान् । वस्तस्य प्रजापशुसृष्टिसाधनत्वं काम्यपशुकाण्डे समा-  
ज्जातम्—“ततोऽजस्तूपरः समभवत् स्वायै देवताया आलभन ततो वै स प्रजाः पशून्सृजत ” इति । हेऽग्रे तपसो योऽधिजातस्तथाविध तव हेडः कोपो येन वस्तेन विश्वकर्मा ससर्ज तं वस्तं परिवृणक्तु परिवर्जितं करोतु मा बिनाशयत्वित्यर्थः । तस्यैव वस्तशिरस उपस्थानमत्रमाह—

अजा ह्यग्नेरिति । हि यस्मादिष्टमजाऽग्नेर्गर्भादुदरादजनिष्ट । अत एवाऽऽ-  
ज्जातम्—“ स आत्मनो वषामुदक्खिदत्तामग्नौ प्रागृह्णात्ततोऽजस्तूपरः समभवत् ”  
इति । सेवाग्रेः प्रजापतेश्चोत्पन्ना जनितारं स्वोत्पादकं प्रजापतिमपश्यदुत्पत्त्य-  
नन्तरमेव दृष्टवती । यस्मादेवमजा प्रशस्ता तस्मात्तयाऽजया मेध्यासो याग-  
योग्या यजमानारोहं स्वर्गमुपायन्सामिष्यनैव प्राप्ता विलम्बमन्तरेणैव प्राप्ता  
इत्यर्थः । किंचेदानीं वर्तमाना देवा अग्रे पूर्वस्तिञ्जन्मनि तथैवाजया कर्माण्यनु-  
ष्ठाय देवताभायन्देवत्वं प्राप्ताः । ईदृश(शोऽ)स्य वस्तशिरसो महिमेति तात्पर्यार्थः ।  
शरभः सिंहधाती कूरमृगः । उक्तैर्मन्त्रैः साध्यं शीर्षोपधानं विधत्ते—

“ पशुशीर्षाण्युप दधाति पशवो वै पशुशीर्षाणि पशून्नेवाव रुन्धे ” [ सं०  
का० ५ प्र० २ अ० १ ] इति ।

अन्वयव्यतिरेकाभ्यां पशुशीर्षाणां पुरुषशीर्षाभिमुख्यं विधत्ते—

“ यं कामयेतांपशुः स्यादिति विषूचीनानि तस्योप दध्यादिवृच एवास्मात्प-  
शून्दधात्यपशुरेव भवति यं कामयेत पशुमान्तस्यादिति समीचीनानि तस्योप  
दध्यात्समीच एवास्मै पशून्दधाति पशुत्पानेन भवति ” [ सं० का० ५ प्र० २  
अ० १ ] इति ।

विषूचीनानि बहुमुखानि पुरुषशिरः प्रति विमुखानीत्यर्थः । सोऽयं व्यति-  
रेकः । समीचीनानि पुरुषशिरः प्रत्यभिमुखानीत्यर्थः । सोऽयमन्वयः ।

सामान्येन विहितं पुनर्विशेषाकारेण विधत्ते—

“ पुरस्तात्पतीचीनमश्वस्योप दधाति पश्चात्पतीचीनमृषभस्यापशवो वा अन्वे  
गोअश्वेभ्यः पशवो गोअश्वानेवास्मै समीचो दधाति ” [ सं० का० ५ प्र० २  
अ० १ ] इति ।



( पशुशीर्षोपधानाभिधानम् )

अथशिरः पूर्वस्यां दिशि प्रत्यङ्मुख उपदध्यात् । ऋषभशिरः प्रतीच्यां दिशि प्राङ्मुख उपदध्यात् । गोभ्योऽश्वेभ्यश्च येऽन्ये पशवस्ते जातितः पशुत्वेऽप्यप्रशस्तत्वादपशव एव । तस्मात्प्रशस्तयोगैवाश्वशिरसोराभिमुख्योपधानेन पज-  
मानार्थं सर्वान्पशून्भिमुखानेव करोति ।

अथोपस्थानमन्त्रेष्वारणयानामनुदेशनस्य तात्पर्यं दर्शयति—

“एतावन्तो वै पशवो द्विपादश्च चतुष्पादश्च तान्वा एतद्गौ म दधाति यत्प-  
शुशीर्षाण्युपदधात्यमुमारण्यमनु ते दिशामीत्याह ग्राभ्येभ्य एव पशुभ्य आरण्या-  
न्पशूञ्चुचमनूत्सृजति तस्मात्समावत्पशूनां प्रजायमानानामारण्याः पशवः कनी-  
यास्तः शुचा सृताः ” [ सं० का० ५ प्र० २ अ० ९ ] इति ।

ये द्विपादो मनुष्यादयो येऽपि गवादयश्चतुष्पादा एतावन्त एव लोके विद्य-  
मानाः पशवः । एवं सति पुरुषशीर्षस्य पशुशीर्षाणां चोपधानेन तान्सर्वानगौ  
प्रक्षिपति । अतस्तत्परिहारायाऽऽरण्यपशूनामनुदेशनम् । तेन चानुदेशनेन ग्रा-  
भ्येभ्यः पशुभ्योऽपृष्ट्याऽऽरण्यान्यशून्प्रति शुचं वक्षितापं प्रेरयति । हि यस्मा-  
च्छुचा वक्षितापेनाऽऽरण्याः पशव ऋताः प्राप्तास्तस्माद्ग्राम्यैः पशुभिरुत्पत्तिसा-  
म्येऽपि ते कनीयांसो मूलयानर्हाः ।

यदुक्तं सूत्रकारेण—“ नमो अस्तु सर्पेभ्य इति दक्षिणेऽसि सर्पाशिर उप दध्या-  
द्विषूचीनं पशुशीर्षैरपि वा यजुरेव वदेन्नोपदध्यात् ” इति । तत्रोपधानं विधत्ते—  
“ सर्पशीर्षमुप दधाति यैव सर्पे त्विषिस्तमिवाव रुन्धे ” [ सं० का० ५ प्र० २  
अ० ९ ] इति । त्विषिर्दीप्तिः । मन्त्रपाठमात्रं विधत्ते—

“ यत्समीचीनं पशुशीर्षैरुपदध्याद्ग्राम्यान्पशून्दक्षकाः स्युर्यद्विषूचीनमार-  
ण्यान्यजुरेव वदेदव तां त्विषिः रुन्धे या सर्पे न ग्राम्यान्पशून्निहन्ति नाऽऽर-  
ण्यान् ” [ सं० का० ५ प्र० २ अ० ९ ] इति ।

सर्पशीर्षस्य संमुखत्वे विमुखत्वे च भावसद्भावात्प्रकारान्तेरासंभवाच्च तदुप-  
धानं परित्यज्य मन्त्रमेव पठेत् । तदा मन्त्रपाठेन सर्पत्वाविरपि प्राप्यते । संमुख-  
विमुखत्वयोरभावाद्दोषद्वयमपि नास्ति ।

तमिमं केवलमन्त्रपक्षमुपेक्ष्योपधानपक्षस्यैव प्राप्तिप्रतिपत्तयं विधत्ते—

“ अथो खलूपधेयमेव यदुपदधाति तेन तां त्विषिमेव रुन्धे या सर्पे यद्य-  
जुर्बदति तेन शान्तम् ” [ सं० का० ५ प्र० २ अ० ९ ] इति ।

( पशुशीर्षोपधानाभिधानम् )

सर्प या त्विषिस्तामुपधानेन लभते । मन्त्रपाठेन सर्पशिरसः शान्तत्वादंश-  
नमपि न भवति । अत्र विनियोगसंग्रहः—

आद्युखायां शिरो धत्त इममित्युपतिष्ठते ।  
बाताश्वस्य शिरः प्राच्यां दध्यादिमं जपेत्तथा ॥  
अजर्षभशिरः पश्चादिममित्यनुमन्त्रणम् ।  
वरू दक्षिणतो वृष्णिशिरस्तन्मन्त्रणं त्विमाम् ॥  
य उदीच्यां वस्तशिरस्तन्मन्त्रणमजेत्यतः ।  
दशमे त्वनुवाकेऽस्मिन्दश मन्त्रा उदीरिताः ॥

अत्र मर्मांसा ।

प्रथमाध्यायस्य चतुर्थपादे षोडशाधिकरणे चिन्तितम्—

पशवोऽन्ये गवाश्चेभ्योऽपशवो वा इति श्रुतम् ।  
अजादिष्वपशुत्वं यद्गुणवादोऽथवा स्तुतिः ॥  
स्तुत्यभावाद्गुणस्तेषु पशुकार्यनिषेधनम् ।  
अशक्यत्वान्निषेधस्य षटाद्वर्थाभिधायिना ॥  
पशवोऽपशुशब्देन प्राशस्त्याभावसाम्यतः ।  
लक्ष्यास्तत्र निमित्तं तु पशसैव गवाभयोः ॥

इदमाध्यायते—“अपशवो वा अन्ये गोअश्वेभ्यः पशवः” इति । अत्राजादिषु  
श्रूयमाणं यदपशुत्वं तस्यार्थवादत्वं न संभवति । पशुत्वमात्रनिषेधेन स्तुतेरप्रति-  
भानात् । ततः पशुकार्यनिषेधरूपो गुणोऽभिधीयत इति चेत् । मैवम् । अजादि-  
शुविधिवैयर्थ्यप्रसङ्गेन निषेद्धमशक्यत्वात् । अपशुशब्दः पशुव्यतिरिक्तं षटा-  
दिपदार्थमभिधाति । तस्मिन्षट्पादौ गवाश्ववत्प्रस्त्यं नास्ति । सोऽयं प्राश-  
स्त्याभावोऽजादिषु पशुव्यस्तीत्यनेनाभिप्रायेण न वा एव सन्तोऽप्यजादयो षटा-  
दिसाम्यादपशुशब्देन लक्ष्यन्ते । पूर्वमयजमानार्यसिद्धिराग्नेये मुखजत्वमादि-  
त्ववत्तेजश्चित्तं च यजमानादिशब्दानां प्रस्तराद्येषु प्रवृत्तिनिमित्तम् । वत्प्रवृ-  
त्तिफलं प्रस्तरादिप्रशंसा । इह त्वपशुशब्दस्यापि पशुत्वौ गवाभयोः पश-  
सैव निमित्तं फलं च । द्विप्रकारा हि प्रशंसा—वस्तुनि विद्यमानगुणोत्कर्षं एकः  
प्रकारः, स्तावकेन शब्देन संपादितो गुणोत्कर्षोऽपरः प्रकारः । गवाश्वोरजा-

दिभ्य उत्कर्षो लोकसिद्धो यः सोऽत्र निमित्तम् । अजादयः स्वभावतः पशवो  
ऽपि सन्तो गवाभौ प्रत्यपशवः संपन्नाः । ईदृशो गवाभयोर्महिमेति स्तुतिः  
कलम् । तस्मात् “ अपशवो वा अन्ये ” इत्ययमर्थवादः । अयमेव न्याय  
उदाहरणान्तरे योजनयिः । “ अयज्ञो वा एष योऽसामा ” इत्येकमुदाहरणम् ।  
“ असत्रं वा एतद्यदच्छन्दोमम् ” इत्यपरमुदाहरणम् । अग्निहोत्रदर्शपूर्णमासा-  
दिर्षज्ञोऽपि सामहीनत्वादयज्ञो भवति । ईदृशः साज्ञो महिमा । छन्दोमशब्देन  
चतुर्विंशश्चतुश्चत्वारिंशोऽष्टाचत्वारिंश इत्येते त्रयः स्तोमा उच्यन्ते । अक्षरसं-  
ख्यासाम्येन गायत्रीत्रिष्टुब्जगतीछन्दोभिर्भीयमानत्वात् । तेषां च विष्टुतिः  
सामन्त्रालणे द्रष्टव्या । अतः सत्रमपि चतुर्दशरात्रादिकं छन्दोमरहितत्वादसत्रं  
भवति । ईदृशश्छन्दोमानां महिमेत्येवं स्तावकत्वादर्थवादत्वम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

दशमोऽनुवाकः ॥ १० ॥

( अथ चतुर्थष्टकं द्वितीयप्रपाठक एकादशोऽनुवाकः ) ।

इन्द्राग्नी रोचनादिवः परि वाजेषु भूषथः ।

तदां चेति प्र वीर्यम् । अथद्वृत्रमुत सनोति  
वाजमिन्द्रा यो अग्नी सहस्री सपर्यात् । इर-  
ज्यन्ता वमव्यस्य भूरेः सहस्तमा सहसा वाज-  
यन्ता । प्र चर्षागर्भ्यः पृतना हवेषु प्र  
पृथिव्या रिरिचाये दिवश्च । प्र सिन्धुभ्यः प्र  
गिरिभ्यो महित्वा प्रेन्द्राग्नी जिश्वा भुवनाऽ-  
त्यन्या मरुतो यस्य हि ( १ ) क्षयं पाथा  
दिदो विह्वलः । स सुगोपातमो जनः ।  
यज्ञेर्वा यज्ञवाहस्तो विप्रस्य वा मतीनाम् ।

( याज्यानुवाक्याभिधानम् )

मरुतः कृणुता हवम् । श्रियसे कं भानुभिः  
सं मिमिक्षिरे ते रश्मिभिस्त ऋक्भिः सुखा-  
दयः । ते वाशीमन्त इग्निणो अभीरवो विद्रे  
प्रियस्य मारुतस्य धाम्नः । अव ते हेड उदुत्त-  
मम् । कया नश्चित्र आ भुवदूती सदावृधः  
सखा । कया शचिष्ठया वृता (२) । को अय  
युक्ते धुरि गा ऋतस्य शिमीवतो भामिनो  
बुह्मणायन् । आसन्नैषून्हृत्स्वसो मयोभून्य  
एषां भृत्यामृणधत्स जीवात् । अग्ने नयाऽऽ  
देवानां शं नो भवन्तु वाजैवाजे । अप्स्र्वंमे  
सधिष्ठव सौषधीरनु रुध्यसे । गर्भं संजायसे  
पुनः । वृषा सोम युमाः असि वृषा देव वृष-  
त्रतः । वृषा धर्माणि दधिषे । इमं मे वरुण  
तत्त्वा यामि त्वं नो अग्ने स त्वं नो अग्ने (३) ॥

( हि वृता म एकादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठक एकादशोऽनुवाकः ॥ ११ ॥

विष्णोर्दिवस्पयन्त्रपतेऽपेतं समितं मा जाता मा नोऽभ्यस्थाद्भुवाजति  
वरुणाऽऽदित्यं गर्भमिन्द्राग्नी रोचनैकादश ॥ ११ ॥

विष्णोर्स्मिन्हव्येति त्वाऽहं धीतिभिर्होवा अष्टाचत्वारिंशत् ॥ ४८ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयः प्रपाठकः ॥ २ ॥

( अथ चतुर्थकाण्डे द्वितीयप्रपाठक एकादशोऽनुवाकः ) ।

दशमोऽनुवाकः पशुशिरसामुपधानमुक्तम् । अथैकादशे याज्यानुवाक्या उच्यन्ते ।

चातुर्मास्येषु वरुणप्रघासाख्यं यद्द्वितीयं पर्वं तस्मिन्हवीषि चत्वार्याम्नातानि—  
“ ऐन्द्राग्रमेकादशकपालं मारुतीमामिक्षां वारुणीमामिक्षां कायमेककपालम् ”  
इति । तत्रैन्द्राग्रस्य पुरोऽनुवाक्यामाह—

इन्द्राग्री रोचनेति । दिवो द्युलोकरस्य रोचना भासकौ हे इन्द्राग्री वाजेषु  
हविलक्षणेध्वन्नेषु परिभूषथः परितः प्राप्नुतो भागमिति शेषः । तत्तस्मात्कार-  
णादां युवयोर्वीर्यं सामर्थ्यं प्रचेति प्रकर्षेणाज्ञायि लोके सर्वैर्ज्ञातामित्यर्थः ।

तत्रैव याज्यामाह—

अथ्यद्वृत्रमुतेति । यो यजमान इन्द्राग्री सपर्यात्परिचरति । कीदृशावि-  
न्द्राग्री, सहस्री समानाह्वनौ । स यजमानो बृत्रं वैरिणं अथ्यद्विनाशयानि । उतापि  
च वाजमग्नं जनोति सर्वेभ्यः प्रयच्छति । पुनरपि भूर्बर्हुलस्य वसव्यस्ये-  
भ्यन्ता, ईश्वरत्वं प्राप्तवन्तौ, सहस्रा स्वर्कायेन बलेन राहस्तमाश्रितशयेन सोढारौ  
परबलस्याभिभवितारावित्यर्थः । वाजयन्ता वाजमग्नमात्मन इच्छन्तौ ।

तत्रैव विकल्पितां याज्यामाह—

प्र चर्वाणिभ्य इति । हे इन्द्राग्री पृतना संग्रामेषु हवेषु हविःस्वीकारार्थेष्व-  
ह्वानेषु च चर्वाणिभ्यो मनुष्येभ्यः परिरिचाथे प्ररिकावतिरिक्तौ भवथः । सर्वा-  
नपि मनुष्यान्तिरिच्य वर्तथे इत्यर्थः । तथा पृथिव्या दिवश्च परिरिचाथे तदु-  
भयमतिरिच्य वर्तथे । तथा सिन्धुभ्यः परिरिचाथे । तथा गिरिभ्यः पर्वतेभ्यः  
परिरिचाथे । किं बहुना, अत्यन्याऽत्यन्तमितराणि विश्वा भुवना सर्वाणि भुवनानि  
मत्वा स्वर्कायेन माहिन्ना युवां परिरिचाथे अतिरिच्य वर्तथे ।

अथ मारुत्या आमिक्षायाः पुरोऽनुवाक्यामाह—

मारुतो यस्य हीति । हे मरुतो दिवो द्युलोकादागता यूयं यस्य यजमा-  
नस्य क्षये गृहे पाथ रक्षां कुरुथ । कीदृशा मरुतः, विमहसो विशिष्टं महस्तेजो  
येषां विमहसः । स जनस्तादृशो यजमानः सुगोपातमोऽतिशयेन रक्षको  
भवतु । तत्रैव विकल्पितामन्यां पुरोऽनुवाक्यामाह—

( याज्यानुवाक्यमिधानम् )

यज्ञैर्वा यज्ञेति । यज्ञवाहसो यज्ञस्य वोढारो हे मरुतो यज्ञैर्वा निमित्तभूते-  
ह्ये मदीयमाह्वानं शृणुत । अथवा विप्रस्य यजमानस्य मतीनां चित्तवृत्तिनामनु-  
श्रयाय मदीयमाह्वानं शृणुत । तत्रैव याज्यामाह—

श्रियमे कं भानुभिरिति । हे ( ते ) मरुतः पुरोवातरूपाः सन्तः कं श्रियमे  
प्राणिभिराश्रयितुं भानुभिर्मासकै रश्विभिः सूर्यरश्मिभिः महिषाः संपिमिश्रे मेघ-  
वृष्ट्या भूमिं सम्यक् संस्तुमिच्छन्ति । ते मरुतः कक्रभिर्याज्यापुरोनुवाक्यारूपाभि-  
र्हविः स्तुताः सन्तः स्वादयः शोभनं हविः स्वादितवन्तः । ततस्ते मरुतो  
वाग्मीभ्यो उत्साहजनितघोषरूपबहुविधशब्दवन्तः, इक्षिणः स्वगृहान्पति गत-  
वन्तः, अभीश्वः स्वकार्यस्य निष्पन्नत्वेन विघ्नकारिभ्योऽसुरेभ्यो मयग्रहिणः,  
प्रियस्य भारतस्य भाम्नो मरुतां संबन्धि यत्प्रियं स्थानं तदिदं लब्धवन्तः ।

अथ वारुणीमामिक्षामित्येतस्य याज्यानुवाक्ययोः प्रतीके दर्शयति—

अब ते हेड इति । अब ते हेड इति पुरोनुवाक्या । उदुत्तममिति याज्या ।  
एतत्त्वोभयं वैश्वानरो न ऊत्येत्यास्मिन्ननुवाके व्याख्यातम् ।

अथ कायमेककपाटमित्यस्य पुरोनुवाक्यामाह—

कया नश्चित्र इति । कस्य प्रजापतः संबन्धिनीत्यस्मिन्नर्थे स्त्रीलिङ्गः  
केतिशब्दो वर्तते । ऊतिशब्दो रक्षणवाची । कपोत्या प्रजापतिसंबन्धिना रक्ष-  
णेन चित्र आभूवद्विचित्रोऽयं यज्ञो नोऽस्मान्प्रत्यागतः । कीदृशो यज्ञः, सदा-  
वृषः सर्वदा वर्षमानः, सखा सखिवत्प्रियतमः । स च यज्ञः कया प्रजापतिसं-  
बन्धिन्या शचिष्ठयाऽतिशयितया शक्त्या वृता युक्त इत्यर्थः । तत्रैव याज्यामाह—

को अथ युक् इति । कः प्रजापतिरद्यास्मिन्दिनं क्रतस्य भुरि यज्ञस्याग्र-  
भागे यज्ञपवृत्तिवेलायामित्यर्थः । गा वाग्विशेषानस्मदीयस्तुतिरूपान्युक्ते स्वचित्ते  
योजयति । कीदृशान्वाग्विशेषान्, शिमीवर्तः कर्मयुक्तानेतत्कर्मयोग्यानिनित्यर्थः ।  
आभिनः स्वार्थावभासकान् । दुर्हणायुन्दुःखहरणशीलान् । आसन्निभून्स्मदीय-  
मास्यं मुखामिष्यन्ति गच्छन्तीत्यासन्नपिषवस्तान् । ह्रस्वसो ह्रस्वु स्तुत्यानां ह्र-  
स्वेषु सन्ति तिष्ठन्तीति ह्रस्वसस्तान्ह्रदयंगमानतिप्रयानित्यर्थः । मयोभून्सुप्तस्य  
भावयितृन् । यो यजमान एषां वाग्विशेषाणां भृत्यां भरणक्रियामृणधर्धयति  
पुनः पुनः स्तौतीत्यर्थः । स यजमानो जीवाच्चिरं जीवति ।

अथ स्विष्टकृतो याज्यानुवाक्ययोः प्रतीके दर्शयति—

१ ख. च. 'हप्रयुक्तघो' । २ ख. च. 'गमित' । ३ ख. ब. ड. च. 'ज्ञस्य भारे य' ।  
४ ख. ब. ड. च. 'तः शर्म' । ५ क. घ. ड. 'कृतः संयाज्ययोः ।

( याज्यानुवाक्याभिधानम् )

अग्ने नयेति । अग्ने नय सुपथेति पुरोनुवाक्या । आ देवानामपि पन्था-  
मिति याज्या । तच्चोभयमुभा वामिन्द्राग्नी इत्यनुवाके व्याख्यातम् ।

अथाऽऽमिक्षामिष्पादिनो वाजिनहविषो याज्यानुवाक्ययोः प्रतीके दर्शयति—  
शं नो भवन्त्विति । शं नो भवन्तु वाणिनो हवेष्विति पुरोनुवाक्या ।  
वाजेवाजेऽवत वाजिन इति याज्या । एतच्चोभयं देवस्याहः सवितुरित्यनुवाके  
व्याख्यातम् । अथावभृथे प्रथमाख्यभागस्य पुरोनुवाक्यमाह—

अप्स्वग्ने सधिष्टवेति । हेऽग्ने ते तव सधिः सहो बलमप्सु वर्तते । स  
त्वमेषधीरनुरुध्यसे ग्रीहियवाद्येषधीरनुसरसि । जाठराग्निरूपेण तत्स्वीकारात् ।  
अरण्योर्गर्भे स्थितः सन्धुनः पुनर्जायसे । अथ द्वितीयाख्यभागस्य पुरोनुवाक्या-  
माह—

वृषा सोम द्युमामिति । हे सोम त्वं वृषा कामानां वर्षयिताऽसि ।  
द्युमान्दीप्तिमांश्चासि । हे देव यस्मात्त्वं वृषा वर्षयिता तस्मात्त्वं वृषव्रतो वर्षण-  
निमित्तं व्रतं कर्म यस्य स वृषव्रतः । किंच यस्मात्त्वं वृषा वर्षयिता तस्मात्त्वं  
माणि पुण्यानि दधिषे । हे सोम त्वं वृषा भारयिताऽसि ।

अथ वारुणस्य याज्यानुवाक्ययोः प्रतीके दर्शयति—

इमं मे वरुणेति । इमं मे वरुण श्रुधीति पुरोनुवाक्या । तस्वा यामि ब्रह्मणा  
बन्द्मान इति याज्या । एतच्चोभयमिन्द्रं वो विश्वतस्पर्शीन्द्रं नर इत्यनुवाके  
व्याख्यातम् । अथाग्निवारुणस्विष्टकृतः संयाज्ययोः प्रतीके दर्शयति—

त्वं नो अग्न इति । त्वं नो अग्ने वरुणस्येति पुरोनुवाक्या । स त्वं नो  
अग्नेऽवमो भवोतीति याज्या । एतच्चोभयमायुष्ट आयुर्दा अग्न इत्यस्मिन्ननुवाके  
व्याख्यातम् । अत्र विनियोगसंग्रहः—

वारुणाख्यप्रघासेषु याज्या अन्त्यानुवाक्याः ।

इन्द्राग्नी तिस्र ऐन्द्राग्ने मारुते तु मरुवयम् ॥

अबोदु वारुणे यागे कया को काययागके ।

अग्न आ देव( वा ) संयाज्ये शं नो वाजे तु वाणिने ॥

अप्सुद्वयं चावभृथेऽनुवाक्ये आज्यभागयोः ।

( प्रथमचित्रितापस्याभिधानेष्टकाभिधानम् )

इमं तत्त्वा प्रधानस्य प्रोक्ते त्वं स त्वमित्थम् ॥

संयाज्ये इति मन्त्रास्तु विंशतिः समुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये चतुर्थकाण्डे द्वितीयप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्वाजापिराजपरमेश्वरस्य

श्रीबीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे द्वितीयः प्रपाठकः ॥ २ ॥

अथ चतुर्थाष्टके तृतीयः प्रपाठकः ।

( तत्र प्रथमोऽनुवाकः ) ।

हरिः ॐ ।

अपां त्वे॒म॒न्त॒सा॒द॒या॒म्य॒पां त्वो॒म॒न्त॒सा॒द॒या॒-  
म्य॒पां त्वा॒ भ॒स्म॒न्त॒सा॒द॒या॒म्य॒पां त्वा॒ ज्योति॑षि  
सा॒द॒या॒म्य॒पां त्वाऽय॑ने सा॒द॒या॒म्य॒र्ण॒वे स॒द॒ने  
सी॒द॒ स॒मु॒द्रे स॒द॒ने सी॒द॒ स॒ल॒ले स॒द॒ने सी॒दा॒पां  
क्ष॒ये सी॒दा॒पां स॒र्धिषि॑ सी॒दा॒पां त्वा॒ स॒द॒ने  
सा॒द॒या॒म्य॒पां त्वा॒ स॒ध॒स्थे सा॒द॒या॒म्य॒पां त्वा॒  
पु॒रीषि॑ सा॒द॒या॒म्य॒पां त्वा॒ यो॒नौ सा॒द॒या॒म्य॒पा  
त्वा॒ पा॒र्या॑सि सा॒द॒या॒मि गा॒य॒त्री छ॒न्द॒स्त्रि॒ष्टुप्-  
छ॒न्दो॒ जग॑ती छ॒न्दोऽनु॒ष्टुप्छ॒न्दः पा॒ङ्क्ति॒श्छ॒न्दः  
( १ ) ॥



( प्रथमचितिगतापस्थानिधाने १४ गणिनाम )

( योनौ पञ्चदश च ) ।

इति कृष्णपञ्चवेदीयतेनिरियमंहितायां चतुर्थादिके तृतीय-

प्रपाठके प्रथमोऽनुवाकः ॥ १ ॥

अथ चतुर्थकाण्डे तृतीयः प्रपाठकः ।

( तत्र प्रथमोऽनुवाकः ) ।

यस्य निःशसितं वेदा यो वेदेभ्योऽखिलं अगत ।

निर्मेमे तमहं वन्दे विद्यातीर्थमहेभ्यरम् ॥

प्रपाठके द्वितीये हि चितिक्षेत्रं निरूपितम् ।

वाच्यास्तृतीयके पञ्च चितयोऽत्र त्रयोदश ॥

अनुवाकास्त्रिभिर्द्वाभ्यां तथ्वा द्वाभ्यां चतुष्टया ।

एकेन चितयो याज्या इत्यर्था अनुवाकगाः ॥

तत्र प्रथमोऽनुवाके प्रथमचितिगता अपस्याभिधाना इष्टका उच्यन्ते ।

कल्पः—“अपस्या उपदधात्यपां त्वेमन्सादयामीति पञ्च पुरस्तात्पत्नी-  
चरिणवे सद्ने सीदेति पञ्च दक्षिणत उदीचरिपां त्वा सद्ने सादयामीति पञ्च  
पश्चात्पाचीर्गायत्री छन्द इति पञ्चोत्तरतो दक्षिणा ” इति ।

तत्र प्रथमपञ्चकमन्त्रानाह—

अपां त्वेमाञ्जिति । हे इष्टके त्वा त्वामपामेमञ्जलसंबन्धिनि प्रवाहादिगमन-  
प्रकोर सादयामि स्थापयामि । एवमुत्तरत्रापि योज्यम् । ओम्पञ्चीतीतरङ्गादि-  
रूप उन्दने भस्मभासके शुक्लरूपे ज्योतिषि प्रकाशनैर्भूत्य इत्यर्थः । अग्ने  
नदीकूपाद्याधारे । अथ द्वितीयेष्टकापञ्चकमन्त्रानाह—

अर्णवे सद्ने सीदेति । अर्णवशब्देन सादृश्यात्प्रौढतटाकाद्युपलक्ष्यते ।  
तच्चापां सद्नं, तस्मिन्स्थाने हे इष्टके सीदोपविश । समुद्रः प्रसिद्धः । सत्ति-  
शब्देनानिर्धारितविशेषो जलमात्राधार उपलक्षितः । क्षीयन्ते शुष्यन्त्यापोऽनेति  
शुष्कतटाकादिः क्षयः । जलेन सह मेघे धीयते स्थाप्यत इति सधीर्वर्षोपलादिः ।  
अथ तृतीयपञ्चकमन्त्रानाह—

( प्रथमचित्तिगतापस्याभिधानेष्टकामिधानम् )

अपां त्वा सदन इति । हे इष्टके त्वामपां सदने नद्यादौ सादयामि । अग्निः सह विद्युदयो यत्र मेघे तिष्ठन्ति सोऽयं मेघः सधस्थः । पुरीषशब्देन नद्यादिगताः सिकता उच्यन्ते । योनिशब्देन जलकारणभूतोऽग्निरुच्यते । “ अग्ने-  
रापः ” इति श्रुतेः । पीयते जलं जीमूतरत्रेति पाथः समुद्रः । अथ चतुर्थप-  
ञ्चकमन्त्रानाह—

गायत्री छन्द इति । हे इष्टके त्वं गायत्र्याख्यच्छन्दोत्पत्ताऽसि । एवमि-  
तरत्रापि । एतैर्मन्त्रैः साध्यमुपधानं विधत्ते—

“ पशुर्वा एष यदग्निर्योनिः खलु वा एषा पशोर्विक्रियते यत्पाचीनमैष्टका-  
ग्रजः क्रियते रेतोऽपस्या अपस्या उभ दधाति योनाविव रेतो दधाति ” [ सं०  
का० ५ प्र० २ अ० १० ] इति ।

योऽयमग्निः स एष पशुमासिहेतुत्वात्पशुरेव । इष्टकोपवानात्पूर्वं यदङ्गजान-  
मनुष्ठीयते तेन पशोरिवा योनिरेव विकृता भवति । यथा लोक ऋतुकाले विकृता  
योनी रेतोधारणमपेक्षते तद्वदित्यर्थः । अङ्गिङ्गमर्तैर्मन्त्रैरुपधेया इष्टका अपस्याः ।  
ताश्च रेतःस्थानीयाः । अनस्ता उपदध्यात् । तदुपधानेन योनाविव रेतो धारितं  
भवति । सामान्येन विहितं विशेषाकारेण पुनर्विधत्ते—

“ पञ्चोप दधाति पाङ्क्तः पशवः पशून्वेवास्मै प्र जनयति ” [ सं० का०  
५ प्र० २ अ० १० ] इति ।

अत्र पुरस्तादित्यध्याहर्तव्यम् । पूर्वस्यां दिशि पञ्चेष्टका उपदध्यात् । सपुच्छैः  
पादैः पञ्चमिर्योगात्पशवः पाङ्क्ताः ।

अथ द्वितीयपञ्चकस्य देशं विधत्ते—

“ पञ्च दक्षिणतो वज्रो वा अपस्या वज्रोऽग्रेव यज्ञस्य दक्षिणतो रक्षाश्च्यव  
हन्ति ” [ सं० का० ५ प्र० २ अ० १० ] इति ।

वज्रवद्वैरिनिवारणसमर्थत्वादपस्यानां वज्रत्वम् ।

अथ तृतीयपञ्चकस्य देशं विधत्ते—

“ पञ्च पश्चात्पाचीरुप दधाति पश्चाद्वै प्राचीनरेतो पीयते पश्चादेवास्मै  
प्राचीनरेतो दधाति ” [ सं० का० ५ प्र० २ अ० १० ] इति ।

प्राचीः प्राङ्मुखाः । लोके हि पश्चिमायां दिश्यवस्थितेन प्राङ्मुखेन पुरु-  
षेण रेतः प्राचीनं संमुखमेव गर्भाशये स्थाप्यते । अतो यजमानार्थमपि तथा  
कृतं भवति । पूर्वपश्चिमयोरिष्टकाः सह प्रशंसति—

“ पञ्च पुरस्तात्प्रतीचीरुप दधाति पञ्च पश्चात्प्राचीस्तस्मात्प्राचीन रेवो धीयते प्रतीचीः प्रजा जायन्ते ” [सं० का० ५ प्र० २ अ० १०] इति ।

प्रतीचीः प्रत्यगपवर्गाः । प्राच्यां प्रथमामाधाय ततः पश्चिमायां द्वितीयां ततोऽपि पश्चिमायां तृतीयेत्येषा रीतिः । प्राचीरित्यत्र तद्विपरीता रीतिः । लोकेऽपि पुरो योन्यभिमुखत्वेन रेतःस्थापनं, तद्विपर्ययेण प्रजननम् ।

चतुर्थपञ्चकस्य देशं विधत्ते—

“ पञ्चोत्तरतश्छन्दस्याः पशवो वै छन्दस्याः ईशेनैव प्रजातान्स्वमायतन-  
मभि पर्युहते ” [ सं० का० ५ प्र० २ अ० १० ] इति ।

पूर्वोपधानेन प्रजातान्पशूनेनोपधानेन स्वस्थानं प्रापयति ।

देशविशेषान्विधाय समुदायाकारेण प्रशंसति—

“ इयं वा अग्नेरतिदाहाद्विभेत्सैता अपस्या अपश्यत्ता उपाधत्त ततो वा  
इमां नात्यदह्यदपस्या उपदधात्यस्या अनतिदाहाय ” [ सं० का० ५ प्र०  
२ अ० १० ] इति । अपां शान्तत्वादपस्याभिरतिदाहस्य परिहारः ।

पुनः प्रकारान्तरेण प्रशंसति—

“ उवाच हेयमददित्स ब्रह्मणाऽन्नं यस्यैता उपधीयामै य उ चैना एवं  
वेद ” [ सं० का० ५ प्र० २ अ० १० ] इति ।

यस्य यजमानस्यैता अपस्या उपधीयन्ते, योऽपि विद्वानेता ( ना ) अपस्या  
उक्तप्रकारेण जानाति, स यजमानः स च वेदिता ब्रह्मणा मुख्यया वृत्त्याऽन्नम-  
ददिदन्नमच्येवमिदं वाक्यमियं पृथिव्युवाच ह । तस्मादपस्याः प्रशस्ता इति  
ज्ञात्वर्थार्थः । अत्र विनियोगसंग्रहः—

अपामपस्या दिक्ष्वेता उपधेयास्तु विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

प्रथमोऽनुवाकः ॥ १ ॥

( अयं चतुर्थाष्टके तृतीयप्रपाठके द्वितीयोऽनुवाकः ) ।

अयं पुरो भुवस्तस्य प्राणो भौवायनो वसन्तः

प्राजायनो गायत्री वासन्ती गायत्रियै मायत्रं

( प्राणभृदिष्टकाभिधानम् )

गायत्रादुपा० गुरुपा० शोस्त्रिवृत्तो रथंतर०  
रथंतराद्वसिष्ठ ऋषिः प्रजापतिगृहीतया त्वया  
प्राणं गृह्णामि प्रजाभ्योऽयं दक्षिणा विश्व-  
५. मा तस्य मनो वैश्वकर्मण ग्रीष्मो मानस-  
स्त्रिष्टुग्रीष्मी त्रिष्टुम एडमैडादन्तर्यामोऽन्तर्या-  
मात्पञ्चदशः पञ्चदशादबृहद्बृहतो भरद्वाज  
ऋषिः प्रजापतिगृहीतया त्वया मनः ( १ )  
गृह्णामि प्रजाभ्योऽयं पश्चाद्विश्वव्यचास्तस्य  
चक्षुर्वैश्वव्यचसं वर्षाणि चाक्षुषाणि जगती  
वार्षा जगत्या ऋक्षममृक्षमाच्छुक्रः शुक्रात्स-  
प्तदशः सप्तदशाद्वैरूपं वैरूपाद्विश्वामित्र ऋषिः  
प्रजापतिगृहीतया त्वया चक्षुर्गृह्णामि प्रजाभ्यं  
इदमुत्तरात्सुवस्तस्य श्रोत्रं सौव० शरच्छौ-  
व्यनुष्टुप्छारद्यनुष्टुभः स्वार० स्वाराभ्युन्थी  
मन्थिन एकवि० श एकवि० शाद्वैराजं वैराजा-  
ञ्जमदग्निऋषिः प्रजापतिगृहीतया ( २ )  
त्वया श्रोत्रं गृह्णामि प्रजाभ्यं इयमुपरि मति-  
स्तस्यै वाङ्माती हेमन्तो वाच्यायनः पङ्क्ति-  
हेमन्ती पङ्क्त्यै निधनवन्निधनवत आग्रयण  
आग्रयणात्रिणवत्रयस्त्रि० शौ त्रिणवत्रयस्त्रि० शा-  
भ्या० शाकररैवते शाकररैवताभ्यां विश्वक-  
र्मर्षिः प्रजापतिगृहीतया त्वया वाचं गृह्णामि  
प्रजाभ्यः ( ३ ) ॥

( त्वया मनो जमदग्निर्ऋषिः प्रजापतिगृहीतया विश्वं ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके द्वितीयोऽनुवाकः ॥ २ ॥

( अथ चतुर्थभाण्डे तृतीयप्रपाठके द्वितीयोऽनुवाकः ) ।

प्रथमोऽनुवाकेऽपस्या उक्ताः । अथ द्वितीये प्राणभृत उच्यन्ते ।

कल्पः—“ अयं पुरो भुव इति पञ्चागतं प्राणभृतो दशदश प्रतिदिशम-  
क्षया दश मध्येऽन्तरा[ मन्तरा ]मुपधाय ” इति ।

तत्र पूर्वस्यां दिश्युपधेयानां दशेष्टकानां मन्त्रमाह—

अयं पुरो भुव इति । भवत्यस्माज्जगदिति भुवः । भुवःशब्दः प्रजापतिमा-  
चष्टे । पुरः पूर्वस्यां दिशि अयं भुवो वर्तत इति शेषः । हे इष्टके तद्रूपाऽसीत्य-  
भिप्रायः । एवमुत्तरेष्वपि वाक्येषु योज्यम् । तस्य भुवःशब्दाभिधेयस्य प्रजापतेः  
संबन्धी प्राणः । अत एवापत्यत्वमुपचर्य भौवायन इत्युच्यते । तस्य च प्राणस्य  
श्वासवृत्तिरूपस्यापत्यत्वेनोपचरितः प्राणायनो वसन्त ऋतुः । तस्य च वसन्तस्य  
संबन्धिनी वासन्ती गायत्री । तस्याश्छन्दोरूपाया गायत्र्याः संबन्धि गायत्रं  
साम । तस्माच्च गायत्रसाम्न उत्पन्न इवोपाशुग्रहः । तस्माच्चोपाशुग्रहादुत्पन्न  
इव त्रिवृत्स्तोमः । तस्माच्च त्रिवृत्स्तोमादुत्पन्नामिव रथन्तरं साम । तस्माद्रथन्तर-  
साम्न उत्पन्न इव वसिष्ठाख्य ऋषिः । हे इष्टके यथोक्तप्रकारेण प्रजापति-  
प्राणवसन्तादिरूपोपचारेण प्रजापतिगृहीतया त्वया प्रजाभ्यः सर्वासां प्रजानां  
प्राणं गृह्णामि प्रजानां प्राणसिद्धये त्वामुपदधामित्यर्थः । यद्यप्ययमेकवाक्यत्वा-  
देक एव मन्त्रस्तथाऽपि प्रतीष्टकमावृत्त्या दश मन्त्राः संपद्यन्ते ।

अथ दक्षिणस्यां दिश्युपधेयानामिष्टकानां मन्त्रमाह—

अयं दक्षिणेति । विश्वानि कर्माणि जगद्भ्यापाररूपाणि यस्यास्तौ विश्वकर्मा  
प्रजापतिः । दक्षिणा दक्षिणस्यां दिशि योज्यं विश्वकर्मा हे इष्टके तद्रूपा त्वमासि ।  
प्राणवसन्तादिपरम्परेव मनोऽग्निमादिपरम्परा व्याख्येया । ऐहमिति सामविशेषः ।

अथ पश्चिमायां दिश्युपधेयानामिष्टकानां मन्त्रमाह—

अयं पश्चाद्विश्वेति । विश्वं सर्वं जगद्भ्यश्चति व्याप्नोतीति विश्वव्याचाः  
प्रजापतिः । श्रुपं पूर्ववद्योजनीयम् । वर्षाणि वर्षन्तुः । ऋक्षमभिति सामविशेषः ।

( प्राणभृष्टिकाभिधानम् )

अथोत्तरस्यां दिशुपधेयानामिष्टकानां मन्त्रमाह—

इदमुत्तरादिति । सौति सर्वं जगत्पेरयतीति सुवःशब्दः प्रजापतिवाची ।  
उत्तरस्यां दिशि यदिदं सुवः प्रजापतिगरीरं हे इष्टके त्वं तद्रूपाऽनीति योज्यम् ।  
स्वारमिति सामविशेषः । शेषं पूर्ववद्योज्यम् ।

अथ मध्यदेश उपधेयानामिष्टकानां मन्त्रमाह—

इयमुपरि मतिरिति । मन्येत कृत्स्नं जगज्जानातीति मतिः प्रजापतिः ।  
ऊर्ध्वायां दिशि येयं मतिः प्रजापतितनुर्हे इष्टके तद्रूपा त्वमासि । मतिनाम्नः  
प्रजापतेरुपपत्त्यरूपा येयं वाक्सा माती । वाचोऽपत्यं वाच्यायनः । निधनव-  
दिति सामविशेषः । तत्रैकैकस्मिन्मन्त्रे प्रजापतिरिन्द्रियभृनुश्छन्दः सामविशेषो  
ग्रहः स्तोमः पृष्ठस्तात्रं सामर्षिरिति नवानामितेषां पदार्थानां यद्यापि लोकाप्रसिद्धो  
जन्यजनकभावो नास्ति, तथाऽपि मन्त्रार्थत्वेन मनसा भावयितुमिदमुक्तमित्य-  
विरोधः । एतैर्मन्त्रैः साध्यमुपधानं विधत्ते—

“ प्राणभृत उप दधाति रेतस्येव प्राणान्दधाति तस्माद्वदन्प्राणन्पश्यञ्जृण्य-  
न्पशुर्जायते ” [ सं० का० ५ प्र० २ अ० १० ] इति ।

पूर्वं रेतोरूपा अपस्या उपहिताः । तत् ऊर्ध्वं प्राणभृतामुपधानेन रेतसि  
प्राणान्स्थापयति । यस्मादेवं गर्भाग्रे सित्के रेतसि प्राणाः स्थाप्यन्ते तस्मादे-  
तः कार्यः पशुर्वदनादिभिर्वागादिव्यापारैर्युक्तो जायते ।

सामान्येन विहितं पुनर्विशेषाकारेण विधत्ते—

“ अयं पुरो भव इति पुरस्तादुप दधाति प्राणमेवैताभिर्दाधारायं दक्षिणा  
विधर्कमेति दक्षिणतो मन एवैताभिर्दाधारायं पश्चाद्विध्वज्वा इति पश्चाच्चक्षुरै-  
ताभिर्दाधारेदमुत्तरात्सुवरित्युत्तरतः श्रोत्रमेवैताभिर्दाधारेयमुपरि मतिरित्युपरिष्टाद्वा-  
चमेवैताभिर्दाधार ” [ सं० का० ५ प्र० २ अ० १० ] इति ।

तत्तदिष्टकोपधानेन चित्त्यस्याग्नेर्यजमानस्य वा प्राणादयो धृता भवन्ति ।

एकैकस्यां दिशुपधेयानामिष्टकानां संख्यां विधत्ते—

“ दशदशोप दधाति सवीर्यत्वाय ” [ सं० का० ५ प्र० २ अ० १० ]  
इति । एकैकं मन्त्रं दशकृत्व आवर्त्य दशोष्टका उपदध्यात् । तथा सति चित्तेः  
सवीर्यत्वदाढ्यं भवति । अत्रोपधाने वक्तव्यं विधत्ते—

( प्राणभृदिष्टकाभिधानम् )

“ अक्षणयोप दधाति तस्मादक्षण्या पशवोऽङ्गानि प्र हरन्ति प्रतिष्ठित्यै ”  
[ सं० का० ५ प्र० २ अ० १० ] इति ।

प्रतीच्यामुपक्रम्य पाच्यामवसाने तत्पार्श्वं भवति । नैर्ऋत्यामुपक्रम्येशान्यां समापनं वक्तव्यम् । एवमितरत्रापि । तदिदमक्षणेत्यनेनोच्यते । पशवोऽपि दक्षिणं पुरोवर्तिनं पादं प्रचाल्य पाश्चात्त्यं वामाङ्गवर्तिपादं प्रचालयन्ति । एवं पशूनां पादचालनेन वक्तव्यम् ।

तत्तद्विग्विशिष्टा इष्टकास्तत्तन्मन्त्रगतान्वसिष्टादीन्धींश्च प्रशंसति—

“ याः प्राचीस्ताभिर्वसिष्ठ आर्ध्नोद्या दक्षिणास्ताभिर्मरद्वाजो याः प्रतीची-  
स्ताभिर्विभामित्रो या उदीचीस्ताभिर्मदग्निर्या ऊर्ध्वास्ताभिर्विश्वकर्मा ” [ सं०  
का० ५ प्र० २ अ० १० ] इति । स्पष्टम् । एतद्वेदनं प्रशंसति—

“य एवमेतासामृद्धिं वेदधर्नोत्येव य आसामेवं बन्धुतां वेद बन्धुमान्भवति य  
आसामेवं कल्किं वेद कल्पतेऽस्मै य आसामेवमायतनं वेदाऽऽयतनवान्भवति य  
आसामेवं प्रतिष्ठां वेद प्रत्येव तिष्ठति ” [ सं० का० ५ प्र० २ अ० १० ] इति ।

क्राद्धिः समृद्धिहेतुत्वं, बन्धूनां समूहो बन्धुता । दशानां समूहाकार इत्यर्थः ।  
कल्किर्वक्त्र[त्वं]कल्पना । आयतनं प्रागादिदेशविशेषः । प्रतिष्ठा तत्र स्थापनम् ।

अत्र विनियोगसंग्रहः—

अयं प्राणभृतो दध्यात्पञ्चाशत्पञ्चमन्त्रकैः( तं तु पञ्चभिः ) ।

अत्र मीमांसा ।

प्रथमाध्यायस्य चतुर्थपादेऽष्टादशाधिकरणे चिन्तितम्—

सृष्टिवत्प्राणभृत्तत्र सादृश्यं लिङ्गभूमतः ।

अत्रैकमन्त्रगो लिङ्गसमवायो विशिष्यते ॥

“ प्राणभृत उपदधाति ” इत्यत्रापि सृष्टिन्योयेन मन्त्रविधिरिति पूर्वः पक्षः ।  
लिङ्गप्रकरणप्राप्तमन्त्रानुवादेनेष्टकोषधाने विधिः । “ रेतस्येव प्राणान्दधाति ”  
इत्यस्य वक्ष्यमाणार्थवादस्योपपत्तये प्राणभृच्छब्देन मन्त्रानुवादः । पूर्वत्र  
द्वितीयादिमन्त्रेषु सृष्टिलिङ्गानां बाहुल्यम् । इह तु प्रथममन्त्र एव प्राणभृद्विङ्ग-  
माज्जायते—“ अयं पुरो भुवस्तस्य प्राणो भौवायनः ” इति । एकस्यैव  
मन्त्रस्य प्राणभृत्त्वेऽपि च्छविणो गच्छन्तीतिवत्तत्सहचरिताः सर्वे मन्त्राः प्राण-  
भृच्छब्देन लक्ष्यन्ते ।

( अपानभृदिष्टकाभिधानम् )

इति श्रीत्तायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थऋण्डे तृतीयप्रपाठके

द्वितीयोऽनुवाकः ॥ २ ॥

( अथ चतुर्थाष्टके तृतीयप्रपाठके तृतीयोऽनुवाकः ) ।

प्राचीं दिशां वसन्त ऋतूनामभिर्देवता ब्रह्म  
द्रविणं त्रिवृत्स्तोमः स उ पञ्चदशवर्तानिरुयवि-  
र्वयः कृतमयानां पुरोवातो वातः सानग  
ऋषिर्दक्षिणा दिशां ग्रीष्म ऋतूनामिन्द्रो देवता  
क्षत्रं द्रविणं पञ्चदशः स्तोमः स उ सप्तदशव-  
र्तानिर्दित्यवाङ्मवयस्त्रेताऽयानां दक्षिणाद्वातो वातः  
सनातन ऋषिः प्रतीची दिशां वर्षा ऋतूनां  
विश्वे देवा देवता विट् ( १ ) द्रविणं सप्त-  
दशः स्तोमः स उ वेकविंशवर्तानिस्त्रिवत्सो  
वयो द्वापरोऽयानां पश्चाद्वातो वातोऽहभून्  
ऋषिरुदीची दिशां शरदृतूनां मित्रावरुणौ  
देवता पुष्टं द्रविणमेकविंशः स्तोमः स उ  
त्रिणववर्तानिस्तुर्यवाङ्मवय आस्कन्दोऽयानामु-  
त्तराद्वातो वातः प्रतन ऋषिरूर्ध्वा दिशां हेम-  
न्तशिशिरावृतूनां बृहस्पतिर्देवता वर्चो द्रविणं  
त्रिणवः स्तोमः स उ त्रयस्त्रिंशवर्तानिः पष्ठ-  
वाद्द्वयोऽभिभूरयानां विश्वग्वातो वातः सुपर्ण  
ऋषिः पितरः पितामहाः परेऽवरे ते नः पान्तु ते  
नोऽवन्त्वस्मिन्ब्रह्मन्नास्मिन्क्षत्रेऽस्यामाशिष्यस्यां  
पुरोधायामस्मिन्कर्म्मज्ञस्यां देवहूत्याम् ( २ ) ॥



( विट्पष्ठवाद्द्वयोऽष्टाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

तृतीयप्रपाठके तृतीयोऽनुवाकः ॥ ३ ॥

( अथ चतुर्थकाण्डे तृतीयप्रपाठके तृतीयोऽनुवाकः ) ।

द्वितीयेऽनुवाके प्राणभूत इष्टका उक्ताः । अथ तृतीयेऽणानभूत उच्यन्ते ।

कल्पः—‘बाह्यां बाह्यां प्राची दिशामिति पञ्चाशत्तमपानभूतो यथा प्राणभूतः’  
इति । तत्र प्राच्यां दिश्युपधेयानामिष्टकानां मन्त्रमाह—

प्राची दिशामिति । हे इष्टके दिशां मध्ये या प्राची सा त्वमसि ।  
ऋतूनां मध्ये यो वसन्तस्तद्रूपाऽसि । देवतानां मध्ये योऽग्निस्तद्रूपाऽसि । स्वकी-  
यत्वेन संपादनीयानां द्रविणानां मध्ये विशिष्टब्राह्मण्यरूपं यद्धनं तद्रूपा त्वमसि ।  
स्तोमानां मध्ये त्रिवृन्नामको यः स्तोमस्तद्रूपा त्वमसि । स उ सोऽपि त्रिवृत्स्तो-  
मः पञ्चदशवर्तनः पञ्चदशस्तोमस्य प्रवर्तकः । बहिष्पवमानस्तोत्रे त्रिवृत्स्तो-  
मप्रवृत्तौ सत्यां तत ऊर्ध्वभाविष्वाज-स्तोत्रेषु पञ्चदश स्तोमाः प्रवर्तन्ते, तत्प्रव-  
र्तकं शक्तिरूपा त्वमसि । वयसां मध्ये सार्धसंवत्सररूपं यद्वयस्तद्रूपा त्वमसि ।  
व्यविशब्दः सार्धसंवत्सरमुपलक्षयति । तथा हि—अविजातौ प्रायेण गर्भधारण-  
मारभ्य षष्ठे मास्येव शिशुर्जायते । त्रिसंख्याका अविजन्मकाला यस्य वयसस्त-  
द्वयस्य विशब्देनोच्यते । अयानां युगानां मध्ये यत्कृतयुगं तद्रूपा त्वमसि ।  
वायूनां मध्ये पुरोवाताख्यो यो वायुस्तद्रूपा त्वमसि । ऋषीणां मध्ये यः सान-  
गाख्य ऋषिस्तद्रूपा त्वमसि । अथ दक्षिणस्यां दिश्युपधेयानां मन्त्रमाह—

दक्षिणा दिशामिति । माध्यंदिनसवने पञ्चदशस्तोममनुष्ठाय तत ऊर्ध्वभा-  
विषु पृष्ठतोत्रेषु सप्तदशः स्तोमोऽनुष्ठातव्यः । तथा च स एव पञ्चदशः स्तोमः  
सप्तदशस्तोमं प्रवर्तयति, तत्र या प्रवर्तनशक्तिः सा त्वमसि । वयसां मध्ये  
द्विसंवत्सरवयोरूपाऽसि । दित्यवाट्शब्देन संवत्सरद्वयमुपलक्षयते । तथा हि—दित्यं  
पुरुषं बालं वहतीति दित्यवाट्शब्दः यः कश्चिद्वाप्तान्तरजातिरेडेकः । स च  
संवत्सरद्वयेन पुं बालं वहतीति दित्यवाट्शब्दः संवत्सरद्वयोपलक्षकः । दितिः  
खण्डनं भाण्डभङ्गादिचापलं तदर्हतीति दित्यः पुं बाल इत्यर्थः । दक्षिणादित्य-

( अथानभृदिष्टकामिधानम् )

व्ययं तु दक्षिणस्यां दिशीत्यमुमर्थं ब्रूते । यो वायुर्दक्षिणस्यां वाति स दक्षिणा-  
द्वातः । तेन वातविशेषणेन विशेष्यो यो वायुस्तद्रूपा त्वमसि । शेषं पूर्ववत् ।

प्रतीच्यां दिश्युपधेयानामिष्टकानां मन्त्रमाह—

प्रतीची दिशामिति । त्रयो वत्सा वत्सरा यस्यासौ त्रिवत्सो वर्षत्रयं तत्प-  
रिमितं यद्वयस्तद्रूपा त्वमसि । अयन्ति गच्छन्ति तत्तत्कालानुसारेण वर्तन्ते  
प्राणिनोऽत्यष्ट युगरूपाः कालविशेषाः, तेषां मध्ये यो द्वापरस्तद्रूपा त्वमसि ।  
पश्चिमायां दिशि यो वायुर्वाति तस्य पश्चाद्वात इति संज्ञा । एतत्संज्ञको यो  
वातविशेषस्तद्रूपा त्वमसि । अहभून इति कस्यचिद्वेषेर्नामधेयम् ।

उदीच्यां दिश्युपधेयानामिष्टकानां मन्त्रमाह—

उदीची दिशामिति । पुष्टशब्दः परिचर्यया वर्णत्रयपोषकत्वाच्छ्रद्धजाति-  
माचष्टे । अत एव बाजसनेयिनः समामनन्ति—“ स शौद्रं वर्णमसृजत्पूषणम् ”  
इति । तुर्यं चतुर्थं चतुर्थसंवत्सरोपक्रमं वहतीति तुर्यवाट्, सार्धत्रिसंवत्सररूपं  
यद्वयस्तद्रूपा त्वमसि । आ समन्तात्स्कन्दनं धर्मस्य शोषणं यस्मिन्कलौ सोऽय-  
मास्कन्दः । पतन इति कस्यचिद्वेषेर्नामधेयम् ।

मध्यदेश उपधेयानामिष्टकानां मन्त्रमाह—

ऊर्ध्वा दिशामिति । वर्षो वर्षस्वान्, चतुर्ष्वपि वर्णेषु यो बलवांस्तद्रूपं  
धनं त्वमसि । पष्ठे पृष्ठे भारं वहतीति पष्ठवाट्, स एव इकारान्तशब्देनोच्यते ।  
चतुर्थे वर्षे संपूर्णे सति प्रायेण बलीवर्द्धो भारं वहति । अतो वर्षचतुष्टयरूपं  
यद्वयस्तद्रूपा त्वमसि । कृत्स्नं धर्ममभिमवतीत्यभिभूः कलियुगावसानकालस्तद्रूपा  
त्वमसि । नानादिक्षु सांकर्येण संचरन्वायुर्विष्वग्वातसंज्ञकः, तथाविधो यो वायु-  
स्तद्रूपा त्वमसि । सुपर्ण इति कस्यचिद्वेषेर्नामधेयम् ।

सर्वेष्वेतेषु पञ्चतु मन्त्रेष्वनुषञ्जनीयं शेषमाह—

पितरः पितामहा इति । हे पितरो हे पितामहा हे परे प्रपितामहादयो  
हृदये भ्रातृपुत्रादय इदृशा ये भवन्तः सन्ति ते भवन्तो नोऽस्मान्कर्मानुष्ठानाय  
पान्तु पालयन्तु । किंच ते भवन्तो नोऽस्मान्पालनसिद्धयर्थं भवन्तु । अस्मिन्ब्रह्म-  
न्स्यां ब्राह्मणजातौ, अस्मिन्क्षत्रेऽस्यां क्षत्रियजातौ, अस्यामाशिष्येतस्यां का-  
मनायाम्, अस्यां पुरोधायामेतस्यां राजपौरोहित्यवृत्तौ, अस्मिन्कर्मजस्मिन्श्रयनरूपे  
कर्मणि, अस्यां देवहूत्यामेतस्यां देवताह्वानरूपायां क्रियायां च निमिभूतास्तं  
सत्यां हे इष्टके त्वामुपदधामीति शेषः । एतैर्मन्त्रैः साध्यमुपधानं विधत्ते—

(अपानभृदिष्टकाभिधानम्)

“प्राणभृत उपधाय संयत उप दधाति प्राणानेवास्मिन्धित्वा संयद्भिः सं यच्छति तत्संयता संयच्चमथो प्राण एवापानं दधाति तस्मात्प्राणापानौ संचरतः” [ सं० का० ५ प्र० २ अ० १० ] इति ।

अन्तर्देशे प्राणभृदाख्याः पूर्वोक्ता इष्टका उपधाय बहिर्देशे संयदाख्या इमा अपानभृत इष्टका उपदध्यात् । तथा सत्यग्नौ प्राणान्स्थापयित्वा संयदाख्या-मिरिष्टकाभिः संयच्छति दृढी करोति । अतः संयच्छत्येताभिरिति व्युत्पत्त्या संयत्नाम संपन्नम् । अपि च बहिःसंचाररूपे प्राणे पुनरन्तःसंचाररूपमपानं स्थापयति । तस्मात्त्रोकेऽपि प्राणापानौ संभूय संचरतः । प्राणभृद्भ्यो विपरीत-प्रकारं विधत्ते—

“विषूचिरूपे दधाति तस्माद्विष्वञ्चौ प्राणापानौ” [ सं० का० ५ प्र० २ अ० १० ] इति ।

यस्मात्प्राणभृतामपानभृतां चान्योन्यविपर्ययक्रमस्तस्मात्त्रोकेऽपि प्राणापानाव-न्योन्यविपरीतस्वरूपौ । बहिर्गतिः प्राणोऽन्तर्गतिरपानः ।

संयतामासामुपधानं प्रशंसति—

“यद्वा अग्नेरसंयतमसुवर्ग्यमस्य तत्सुवर्ग्योऽग्निर्घृतं संयत उपदधाति समेवैनं य-च्छति सुवर्गमेवाकः” [ सं० का० ५ प्र० २ अ० १० ] इति ।

अग्नेः संबन्धि यदङ्गं सम्पङ्गन नियमितं तदङ्गं स्वर्गहितं न भवति, अ-भिस्तु स्वर्गहितोऽस्माकमपेक्षितः, तस्मादग्निं स्वर्ग्यं कर्तुं संयत उपदध्यात् ।

प्रथममन्त्रे कस्यचिदंशस्य तात्पर्यमाह—

“अयविवंयः कृतमयानामित्याह वयोभिरेवायानव रुन्धेऽयैर्वयांसि” [ सं० का० ५ प्र० २ अ० १० ] इति ।

साधंसंवत्सरादिरूपैर्वयोविशेषैरयाभिधेयानि कृतादियुगानि प्राप्नोति । तैश्च युगेस्तान्वयोविशेषान्प्राप्नोति । नहि वयोविशेषमन्तरेण जन्महीनस्य कृतादियुगैः संबन्धोऽस्ति, नापि कृतादियुगरूपस्य कालस्याभावे कश्चिद्वयोविशेषः संभवति । महाप्रलये युगराहित्येन जन्मरहितानां वयोविशेषाद्यदर्शनात् । तस्मादन्योन्य-सापेक्षयोर्वयोर्युगयोरुभयोरप्यत्रोपादानम् ।

पञ्चवस्वपि मन्त्रेषु पुरोवातो दक्षिणाद्वात इत्यादीन्वायुविशेषान्प्रशंसति—

“सर्वतो वायुमतर्भवन्ति तस्मादयं सर्वतः पवते” [ सं० का० ५ प्र० २ अ० १० ] इति ।

( द्वितीयचितावाश्विन्याख्येष्टकाभिधानम् )

यस्मादेता ईष्टकाः सर्वा अपि वायुशब्दोपेतैर्नैवैरुपधेयास्तस्मादयं लोकेऽपि  
वायुः सर्वास्तु दिक्षु संचरति । अत्र विनियोगसंग्रहः—

माचीत्यपानभृत्संयादीतिनामद्वयान्विताः ।

पञ्चाशत्पूर्ववदिक्षु मध्ये चोदपदधाति ताः ॥

इति श्रीमत्तायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

तृतीयोऽनुवाकः ॥ ३ ॥

( अथ चतुर्थाष्टके तृतीयप्रपाठके चतुर्थोऽनुवाकः ) ।

ध्रुवक्षितिर्ध्रुवयोनिर्ध्रुवाऽसि ध्रुवां योनिमा  
सीद साध्या । उरुयस्य केतुं प्रथमं पुरस्ताद्-  
श्विनाऽध्वर्युं सादयतामिह त्वा । स्वे दक्षे दक्ष-  
पितेह सीद देवत्रा पृथिवी बृहती रराणा ।  
स्वासस्था तनुवा सं विशस्व पितेवैधि सूनव  
आ सुशेवाऽश्विनाऽध्वर्युं सादयतामिह त्वा ।  
कुलायिनी वसुमती वयोधा रयि नो वधं  
बहुलं सुवीरम् ( १ ) । अपामंति दुर्मतिं  
बार्धमाना रायस्पोषे यज्ञपतिमाभजन्ती सुव-  
र्धेहि यजमानाय पोषमाश्विनाऽध्वर्युं सादयता-  
मिह त्वा । अग्नेः पुरीषमसि देवयानी तां  
त्वा विश्वे अभि गणन्तु देवाः । स्तोमपृष्ठा  
घृतषतीह सीद प्रजावदस्मे द्रविणाऽऽयजस्वा-  
श्विनाऽध्वर्युं सादयतामिह त्वा । दिवो मूर्धाऽसि  
पृथिव्या नाभिर्विष्टम्भनी दिशामधिपत्नी भुव-

नानाम् (२) । ऊर्मिर्द्रप्सो अपामासि विश्वकर्मा  
 त ऋषिरश्विनाऽध्वर्यू सादयतामिह त्वा ।  
 सज्जुर्ऋतुभिः सज्जुर्विधाभिः सज्जुर्वसुभिः सज्जु-  
 रुद्रैः सज्जुरादित्यैः सज्जुर्विश्वेदेवैः सज्जुदेवैः सज्जु-  
 देवैर्वयोनाधैरमये त्वा वैश्वानरायाश्विनाऽध्वर्यू  
 सादयतामिह त्वा । प्राणं मे पाह्यपानं मे पाहि  
 व्यानं मे पाहि चक्षुर्म ऊर्वा वि भाहि श्रोत्रं  
 मे श्लोकयापास्पिन्वौषधीजिन्व द्विपात्पाहि  
 चतुष्पादव दिवो वृष्टिमेरय ( ३ ) ॥

( सुधीरं भुवनानामूर्वा सप्तदश च ) ।

इति ऋण्यजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके चतुर्थोऽनुवाकः ॥ ४ ॥

( अथ चतुर्थकाण्ड तृतीयप्रपाठके चतुर्थोऽनुवाकः ) ।

तृतीयेऽनुवाकेऽपानभृदारूपा इष्टका उक्ताः । तावता प्रथमा चितिः समाप्ता ।  
 अथ चतुर्थानुवाके द्वितीयस्यां चितावाश्विन्याख्या इष्टका अभिधीयन्ते ।

कल्पः—“ श्वोभूते पोर्वाहिकीभ्यां प्रचर्य द्वितीयां चितिं चिनोति ध्रुवक्षि-  
 तिरिति पञ्चाऽऽश्विनीरुपदधाति ” इति । तत्र प्रथमामाह—

ध्रुवक्षितिरिति । ध्रुवा स्थिरा क्षितिर्निवासभूमिर्यस्या इष्टकायाः सा ध्रुवक्षितिः ।  
 यस्यां भूमाविष्टका निवसन्ति तस्या भूमेश्चाञ्चल्याभावात्स्थैर्यं द्रष्टव्यम् । ध्रुवा  
 विनाशरहिता योनिरुत्पत्तिहेतुर्मृद्रूपा यस्या इष्टकायाः सा ध्रुवयोनिः । हे इष्टके  
 तादृशी त्वं स्वरूपतोऽपि ध्रुवाऽसि । अर्मकपालादिभिः संयोज्य निर्मितत्वा-  
 द्ध्रुवत्वम् । साध्याऽस्माभिः साधनीयोपधातव्या त्वं ध्रुवां योनिं स्थिरमग्नि-  
 क्षेत्ररूपं स्थानमासीदाऽऽगत्योपविश । तदेव स्थानं विशिष्यते—उरुयस्योत्वायां  
 स्थितस्याग्नेः केतुं ज्ञापकं प्रथमभिष्टकोपधानात्पूर्वमेव निष्पन्नम् । अतो  
 हे इष्टक इहाऽभिज्जिग्ने पुरस्तात्पूर्वस्यां दिशि देवानामध्वर्यू उभावधिनौ  
 त्वा सादयतां स्थापयताम् । अथ द्वितीयामाह—

( द्वितीयचितावाश्विन्याख्येष्टकाभिधानम् )

स्वे दक्षे दक्षपितेति । हे इष्टके स्वस्थाने निषीद । तत्र दृष्टान्तः—दक्षपितेति लुप्तोपमा । यथा दक्षपिता दक्षाणां व्यवहारकुलानां पुत्राणां गृहे पिता निषीदति तद्वत् । देवत्रा देवेषु मध्ये तनुवा स्वकीयेन शरीरेण संविशस्व सम्यगवस्थिता भव । कीदृशी, पृथिवी मृत्कार्यत्वेन भूमिस्वरूपा बृहती पौढारराणां निरुपद्रवत्वाद्गममाणा स्वासस्था सुखकरेऽस्मिन्स्थाने स्थिता । हे इष्टक आसुशेषा सर्वतः सुखेन सेवितुं शक्यैधि भव । क इव, सूनवे पितेव । यथा पुत्रार्थं पिता सुखेन सेव्यो भवति तद्वत् । अभिनेत्यादि पूर्ववत् ।

अथ तृतीयामाह—

कुलायिनीति । हे इष्टके त्वं कुलायिनी निवासस्थानवती वसुमती धनवती धनप्रदेत्यर्थः । वयोधा दीर्घायुष्यस्य संपादिका सती नोऽस्मदर्थं बहुलं रयिं प्रभूतं धनं सुवीरं शोभनं पुत्रं च वर्धं संपादय । अमर्तिं प्रज्ञामान्धं दुर्मर्तिं पापबुद्धिं चापबाधमाना निःशेषेण विनाशयन्ती रायस्पोषे धनपुष्टौ यज्ञपतिमामभजन्ती सर्वतः प्रापयन्ती सुवः स्वर्गलोके यजमानाय यजमानार्थं पोषं पुष्टिं धेहि संपादय । अभिनेत्यादि पूर्ववत् । अथ चतुर्थीमाह—

अग्नेः पुरीषमसीति । हे इष्टके देवयानी देवान्प्राप्नुवती त्वमग्नेः पुरीषमसि चित्यस्याग्नेः पूरकं वस्त्वसि । तां तादृशीं त्वां विश्वे देवाः सर्वेऽपि देवा अभिगृणन्तु सर्वतः कीर्तयन्तु । स्तोमपृष्ठा सर्वस्तोमैर्युक्तानि पृष्ठस्तोत्राणि यस्याः सा स्तोमपृष्ठा । पृष्ठैरुपतिष्ठत इति वक्ष्यति । घृतवती होष्यमाणघृतसंयुक्ता सतीहास्मिन्सधस्थे सीद तिष्ठ । अस्मे अस्मभ्यं प्रजावत्पुत्रपौत्रादियुक्तं ब्रविणा धनमायजस्व सर्वतो देहि । अभिनेत्यादि पूर्ववत् । अथ पञ्चमीमाह—

दिवो मूर्धाऽसीति । हे इष्टके त्वं सर्वात्मिकाऽसि । कथमिति तदुच्यते—दिवो मूर्धाऽसि द्युलोकस्य शिरःस्थानीय आदित्योऽसि । पृथिव्या नाभिर्भूमेर्नाभिस्थानीयो मेवादिरसि । दिशां विष्टम्भनी प्राच्यादीनां दिशां विविधसां-कर्षेण स्तम्भयन्ती व्यवस्थापयन्ती । तथा भुवनानां सर्वेषामधिपत्याधिक्येन पालयित्री । तथाऽपि य ऊर्मिर्द्रप्सश्च तदुभयरूपाऽसि । विवकर्मा प्रजापतिरेव ते तव ऋषिर्द्रष्टा । अभिनेत्यादि पूर्ववत् ।

एतैर्मन्त्रैः साध्यमुपधानं विधत्ते—

( द्वितीयचितावाञ्छिन्याख्येष्टकाभिधानम् )

“उत्सन्नयज्ञो वा एष यदग्निः किं वाऽहैतस्य क्रियते किं वा न यज्ञे यज्ञस्य क्रियमाणस्यान्तर्यामि पृथति वा अस्य तदाभिनीरुप दधात्यभिनी वै देवानां भिषजो ताभ्यामेवासमै भेषजं करोति” [सं० का० ५ प० ३ अ० १] इति ।

योऽयं चीयमानोऽग्निः स एष उत्सन्नयज्ञ एव । अस्मिन्नावनुष्ठेयानामपि-  
बहुलत्वात्सर्वथाऽपि प्रमादादिना क्वचित् किञ्चिदङ्गमुत्सन्नं भवत्येव । एतस्याग्नेः  
संबन्धि किं नामाङ्गमनुष्ठितं किं नानुष्ठितमिति को ज्ञातुं शक्नोति । अहशब्दो  
निषेधार्थः । सर्वथा ज्ञातुं न शक्नोत्येव । तथा सत्यनुष्ठीयमानस्य यज्ञस्य यद-  
ङ्गमन्तर्यन्त्यन्तरितं कुर्वन्ति, अस्य यज्ञस्यैतदङ्गं पूयत्येव नश्यत्येव । तत्तस्माद-  
न्तरायदोषपरिहारार्थमाभिनीरिष्टका उपदध्यात् । अधिदेवयुक्तैर्मन्त्रैरुपधेया  
इष्टका आधिन्यः । तदुपधानेन देवभिषग्भ्यामसमै यज्ञायौषधं करोति । संख्यां  
विधत्ते—

“ पञ्चोप दधाति पाङ्क्तो यज्ञो यावानेव यज्ञस्तस्मै भेषजं करोति ” [ सं०  
का० ५ प० ३ अ० १ ] इति ।

कल्पः—“ सजूर्जतुभिरिति पञ्चर्तव्या आभिनीरनूपधाय ” इति । पाठस्तु—

सजूर्जतुभिरिति । हे इष्टके त्वमृतुभिर्वसन्तादिभिः सजुः समानमीतिरस्ति,  
वसन्तादीनां यादृशी प्रीतिस्तादृशी तवेत्यर्थः । एवमुत्तरत्रापि सजुःशब्दो योग्यः ।  
विविधं जगदधति पोषयन्तीति ब्रह्मादयो विधास्तैर्विधाभिः । वसवो रुद्रा आ-  
दिभ्यो विधे देवा देवाश्च प्रसिद्धास्तैरेतैः पञ्चविधैः पञ्चधा मन्त्रभेदः । पूर्वोत्तर-  
भागौ सर्वत्रानुषज्येते । विधाभिरित्यन्तः पूर्वो भागः । सजूर्देवैर्वयोनाधेरित्याद्युत्तरो  
भागः । एतस्मिन्भागे पूर्वोक्ताः सर्वेऽपि समानदेवशब्दाभिधेयाः । ते च सर्वे देवा  
वयोनाभा आयुष्पदा इत्यर्थः । तादृशैर्देवैः समानमीतिस्त्वं वैभानरायाग्रये सर्व-  
पुरुषाणां हितकारिविहन्यर्थं त्वामुपदधामीति शेषः । मयोपहितां त्वां देवाना-  
मश्वर्यं अभिनाविह क्षेत्रे स्थापयताम् । एतैर्मन्त्रैः साध्यमुपधानं विधत्ते—

“ ऋतव्या उप दधात्यृतूनां कल्पयै ” [सं० का० ५ प० ३ अ० १] इति ।

वसन्तादीनामृतूनां स्वस्वव्यापारसामर्थ्यायैतदुपधानम् । इष्टकासंख्यां विधत्ते-

“ पञ्चोप दधाति पञ्च वा ऋतवो यवन्त एवर्तवस्तान्कल्पयति ” [ सं०  
का० ५ प० ३ अ० १ ] इति ।

( द्वितीयचितावाग्निन्यास्येष्टकामिधानम् )

हेमन्तशिशिरयोः समासेनतूनां पञ्चत्वम् । कल्पयति स्वस्वोचितव्यवहारक्षमा-  
करोति । मन्त्राणामाद्यन्तानुवङ्गौ विधत्ते—

“ समानप्रभृतयो भवन्ति समानोदकांस्तस्मात्समाना ऋतवः ” [ सं० का०  
५ प० ३ अ० १ ] इति ।

सजूर्कतुभिः सजूर्विधाभिरित्ययमुपक्रमो भागः प्रभूतिः । समानप्रभृतयः  
समानोपक्रमाः सर्वे मन्त्रा इत्यर्थः । सजूर्देवैर्वयोनाधैरित्याद्यवसानमुदकः ।  
सोऽपि सर्वेषां मन्त्राणां समानः । यस्मान्मन्त्राः समानास्तस्माल्लोकेऽपि मासद-  
यात्मकत्वेन सर्वेऽप्युतवः समानाः ।

मन्त्रेषु समानमंशमुक्त्वा भेदकमंशं दर्शयति—

“ एकेन पदेन व्यावर्तन्ते तस्मादृतवो व्यावर्तन्ते ” [ सं० का० ५ प० ३  
अ० १ ] इति ।

वसुभिरित्येकं पदं, तेनेतेरेभ्यो मन्त्रेभ्य आद्यमन्त्रो व्यावर्तते । एवं रुद्रादि-  
त्यादिभिर्व्यावृत्तिर्योजनीया । यस्मादत्रोपक्रमावसानसाम्ये पदमात्रेण व्यावृत्ति-  
स्तस्माल्लोके मासदयात्मकत्वसाम्येऽपि वसन्तग्रीष्मादिपदभेदेनैव ऋतूनां परस्परं  
व्यावृत्तिः ।

कल्पः—“प्राणं मे पाहीति पञ्च प्राणभृत ऋतव्या अनुपधाय” इति । पाठस्तु—

प्राणं मे पाहीति । हे इष्टके मे मदीयं प्राणं पाहि पालय । एवमुत्तर-  
त्रापि । उभ्यां विशालया दृष्ट्या विभाहि विशेषेण प्रकाशय दर्शनसमर्थं  
कुर्वित्यर्थः । श्लोकय शब्दसंघाते शक्तं कुरु बहुविधवेदशास्त्रश्रवणसमर्थं  
कुर्वित्यर्थः । एतैर्मन्त्रैः साध्यमुपधानं विधत्ते—

“ प्राणभृत उप दधात्युतुष्वेव प्राणान्दधाति तस्मात्समानाः सन्त ऋतवो  
न जीर्यन्त्यथो म जनयत्येवैनान् ” [ सं० का० ५ प० ३ अ० १ ] इति ।

ऋतव्योपधानादूर्ध्वं प्राणभृत उपधाने सत्युतुष्वेव प्राणान्स्थापयति । यस्मादेषु  
स्थापिताः प्राणास्तस्मात्पुनः पुनरावृत्तावप्युतवः समाना एव दृश्यन्ते न तु जीर्णा  
भवन्ति । अपि च प्राणस्थापनादेता( ना )नूतन्पुनः पुनरुत्पादयत्येव ।

ऋतव्याभ्य उत्तरभाविनीः प्राणभृतः प्रकारान्तरेण प्रशंसति—



( द्वितीयचितावाश्विन्याख्येष्टकाभिधानम् )

“एष वै वायुर्यत्पाणो यदृतव्या उपधाय प्राणभृत उपदधाति तस्मात्सर्वानृत-  
ननु वायुरा वरीवर्ति ” [ सं० का० ५ प्र० ३ अ० १ ] इति ।

योऽयं प्राणः स एष वायुरेव । तथा सत्यृतव्यानामूर्ध्वं प्राणभृतामुपधानेन  
सर्वानप्यृतूननुसृत्य वायुः पुनः पुनरावर्तते ।

कल्पः—“ अपस्विन्वेति पञ्चापस्या अनुपारिहारम् ” इति । पाठस्तु—

अपस्विन्वेति । हे इष्टके त्वमपो जलानि पिब्य प्रणिष्य । ओषधीश्च जिन्व  
प्रणिष्य । द्विषान्मनुष्यशरीरं पाहि पालय । चतुष्पात्पशुशरीरमव रक्ष । दिवः  
सकाशाद्वृष्टिमेरयाऽऽसमन्तात्प्रवर्तय । एतैर्मन्त्रैः साध्यमुपधानं विधत्ते—

“वृष्टिसनीरुप दधाति वृष्टिमेवाव रुन्धे” [सं०का०५प्र०३अ०१] इति ।

वृष्टिसनीर्वृष्टिप्रदानेनैतन्नामिका इष्टकाः । तत्र प्रकारविशेषं विधत्ते—

“ यदेकधोपदध्यादेकमृतुं वर्षेदनुपरिहारः सादयति तस्मात्सर्वानृतून्वर्षति ”  
[ सं० का० ५ प्र० ३ अ० १ ] इति ।

पञ्चानामेकप्रयत्नोपधाने सत्येकस्मिन्नेवर्तौ वृष्टिर्भवेत्तरेष्वप्यनृतूषु । अतस्त-  
त्परिहारायानुक्रमेण परितो हत्वा स्थापयेत् । प्राचीमुपधाय प्रदक्षिणामिष्टकामा-  
वर्त्य दक्षिणामुपदध्यात् ।

पुनरपीष्टकाहस्तः प्रदक्षिणीकृत्य पश्चिमामुपदध्यादित्येवं योजनीयम् । तथा  
सति सर्वानप्यृतून्प्रति वृष्टिर्भवति ।

प्राणभृतां वृष्टिसनीनां च पूर्वोत्तरभावं प्रशंसति—

“ यत्प्राणभृत उपधाय वृष्टिसनीरुपदधाति तस्माद्वायुप्रच्युता दिवो वृष्टि-  
रीते ” [ सं० का० ५ प्र० ३ अ० १ ] इति ।

यस्मात्प्राणभृतः पूर्वभाविन्यो वृष्टिसनयः पश्चाद्भाविन्यस्तात्प्राणलोकेऽपि दिवः  
सकाशात्पूर्वं वायुना प्रेरिता वृष्टिः पश्चात्प्रवर्तते ।

अत्र विनियोगसंग्रहः—

द्वितीयस्यां चितौ पञ्च ध्रुवेत्याद्याभिनीस्तथा ।

पञ्चर्तव्याः सजूर्मन्त्रैराद्यन्तावनुषङ्गको ॥

( वयस्याख्येष्टकाभिधानम् )

वसुरुद्रादित्यविधेर्देवैर्मन्त्रभिदा भवेत् ।

प्राणं प्राणभृतः पञ्च ह्यपोऽपस्याश्च पञ्च हि ॥

ता एव वृष्टिसन्याख्याः प्रोक्ता मन्त्रास्तु विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तत्तिरीयसंहिताभाष्ये चतुर्थकाण्डे तृतीयप्रपाठके

चतुर्थोऽनुवाकः ॥ ४ ॥

( अथ चतुर्थाष्टके तृतीयप्रपाठके पञ्चमोऽनुवाकः ) ।

अ॒य॒र्वि॒र॒य॒स्त्रि॒ष्टु॒प्छ॒न्दो॑ दि॒त्य॒वा॒ङ्म॒व॒यो॑ वि॒रा॒  
ट्छ॒न्दः॑ प॒श्चा॒वि॒र॒यो॑ गा॒य॒त्री छ॒न्द॑स्त्रि॒व॒स्तो॑ व॒यं  
उ॒ष्णि॒हा छ॒न्द॑स्तु॒र्य॒वा॒ङ्म॒व॒यो॑ऽनु॒ष्टु॒प्छ॒न्दः॑ प॒ष्ठ॒  
वा॒द्र॒यो बृ॒हती॑ छ॒न्दः॑ उ॒क्षा व॒यः स॒तो बृ॒हती॑  
छ॒न्द॑ ऋ॒प॒भो व॒यः क॒कु॒च्छ॒न्दो॑ धे॒नु॒र्व॒यो जग॑ती  
छ॒न्दो॑ऽन॒ङ्वा॒न्व॒यः प॒ङ्क्ति॑श्छ॒न्दो॑ व॒स्तो व॒यो  
वि॒व॒लं छ॒न्दो॑ वृ॒ष्णि॒र्व॒यो वि॒शालं॑ छ॒न्दः॑ पु॒रु॒षो  
व॒यस्त॑न्द्रं छ॒न्दो॑ व्या॒घ्रो व॒योऽना॑धृष्टं छ॒न्दः॑  
सि॒ंहो व॒यश्छ॒दि॒श्छ॒न्दो॑ वि॒ष्ट॒म्भो व॒योऽधि॑प॒  
ति॒श्छ॒न्दः॑ क्ष॒त्रं व॒यो म॒य॒न्दं छ॒न्दो॑ वि॒श्वक॑र्मा  
व॒यः पर॑मे॒ष्ठी छ॒न्दो॑ मू॒र्धा व॒यः प्र॒जाप॑ति॒  
श्छ॒न्दः॑ ( १ ) ॥

( पु॒रु॒षो व॒यः षड्विंश॑तिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

तृतीयप्रपाठके पञ्चमोऽनुवाकः ॥ ५ ॥

( अथ चतुर्थकाण्डे तृतीयपपाठके पञ्चमोऽनुवाकः ) ।

चतुर्थानुवाक आभिन्यादीष्टका उक्ताः । अथ पञ्चमे वयस्याख्या इष्टका उच्यन्ते ।

कल्पः—“ अपिबन्ध इति पञ्च दक्षिणस्यां श्रोण्यां पष्ठवादय इति पञ्चोत्तरस्यां वस्तो वय इति दक्षिणेऽस्ते वृष्णिबन्ध इत्युत्तरे व्याशो वय इति दक्षिणे पक्षे सिंहो वय इत्युत्तर एतद्वा विपरीतं पुरुषो वय इति मध्ये विष्टम्भो वय इति चतस्रो वयस्याः पुरस्तात्पतीचीः ” इति । पाठस्तु—

अपिबन्ध इति । अविशब्दः पूर्वोक्तरीत्या मातृपदकमुपलक्षयति । ततः सार्धसंवत्सरपरिमितः कालरूपविरित्युच्यते । हे इष्टके तथाविधं यदयस्तद्वृ-  
पाऽति । त्रिष्टुप्चतुश्चत्वारिंशदक्षरा, तादृशं छन्दस्त्वमसि । एवं सर्वत्र योज्यम् ।  
द्विष्टवाद्द्विवत्सरपरिमितम् । पञ्चाविः सार्धद्विवत्सरपरिमितम् । त्रिवत्सो वत्सरत्र-  
यपरिमितम् । तुर्गवाद्सार्धसंवत्सरत्रयपरिमितम् । पष्ठवात्संवत्सरचतुष्टयपरिमितम् ।  
उक्षा सार्धसंवत्सरचतुष्टयपरिमितम् । तावति हि काले गौः सेका भवति । एव-  
मृषभादिशब्दास्तत्तत्पसिद्धार्थद्वारेण तत्तदर्थसंबन्धवयोविशेषार्थत्वेनोन्नेयाः ।  
विबलविशालादिशब्दा लोकप्रसिद्धछन्दोऽनभिधाना अपि शतपथब्राह्मणा-  
दिप्रसिद्धछन्दोविशेषवाचिन इति द्रष्टव्यम् । विश्वकर्मशब्दः प्रजापतिवाची ।  
एतानिभ्याद्विष्टम्भशब्दमूर्धशब्दाश्च तदीयमेकदेशविशेषमाचक्षते । तत्र विश्वकर्मशब्देन  
प्रजापत्यायुःपरिमितः काल उपलक्ष्यते । विष्टम्भशब्देन जगद्धारणवाचिनैकस्याः  
सृष्टेः स्थितिकाल उपलक्ष्यते । क्षत्रशब्दो बलवाची । ततो यावता कालेनो-  
त्पन्नं ब्राह्मण्यं प्रबलं भवति तावान्कालः क्षत्रशब्देनोपलक्ष्यते । मूर्धशब्दो  
श्रुलोकरूपं विराजो मूर्धानमाचष्टे । तेन श्रुलोकस्य यावान्कालस्तावान्कालो  
लक्ष्यते । नानाविधवयोरूपा नानाविधछन्दोरूपा च त्वमसीति तात्पर्यार्थः ।

एतैर्मन्त्रैरुपधेया वयस्याख्या इष्टकास्तासां पूर्वानुवाकावसाने पठिताभिर-  
पर्याभिः सह पौर्वापर्यं निश्चेतुं प्रस्तौति—

“ पशवो वै वयस्या नानामनसः खलु वै पशवो नानावृत्तास्तेऽव इवाभि-  
समनसः ” [ सं० का० ५ प्र० ३ अ० १ ] इति ।

वयस्यानां पशुमासिहेतुत्वात्तद्रूपत्वम् । पशवश्च नानाविधरुचियुक्ताः ।  
य ( एक ) स्मै पशवे यादृशं तृणादिकं रोचते तादृशमेवाभ्यस्मा अनि रोचत

( वयस्यान्वेषकाभिधानम् )

इति नास्ति नियमः । एकेनाऽऽध्याय परित्यक्तस्यापि तृणस्यान्वेन भक्षणदर्शनात् । अतो नानामनस्कत्वम् । ततो नानाव्रता भिन्नकर्माणः । एकः पशुर्लङ्घ्यं बह्वेतेऽपरः शकटमन्यस्तु पृष्ठभारम् । एवं विविधरुचयो विविधव्यापारा अपि पशवोऽपोऽभिलक्ष्य सर्वेऽपि समानमनस्का एव । मध्याह्नकाले युगपदुदकपानदर्शनात् । तत्रान्वयव्यतिरेकाभ्यां वयस्यानामुत्तरभावित्वं विधत्ते—

“ यं कामयेतापशुः स्यादिति वयस्यास्तस्योपधायापस्या उप दध्यादत्तज्ञानमेवास्यै पशुभिः करोत्यपशुरेव भवति यं कामयेत पशुमान्स्यादित्यपस्यास्तस्योपधाय वयस्या उप दध्यात्संज्ञानमेवास्यै पशुभिः करोति पशुमानेव भवति ” [ सं० का० ५ प्र० ३ अ० १ ] इति ।

वयःशब्दोपेतैरूप्याविर्यस्त्रिष्टुप्छन्द इत्यादिभिर्मन्त्रैरुपधेया इष्टका वयस्याः । अपशब्दोपेतैरपस्त्रिष्टुप्छन्द इत्यादिभिर्मन्त्रैरुपधेया इष्टका अस्याः । तत्रापस्यानामुत्तरभावित्वे ताभिरितरासां पशुरूपाणामभिभूतत्वादस्य यजमानस्य पशुभिरत्तज्ञानं करोति, पशुनिमित्तकं संज्ञानमकृतं भवति । अतः पशुनामवज्ञातत्वात्पशुरहितो भवति । पशुरूपाणां वयस्यानामुत्तरभावित्वे पुनरनभिभूतत्वादस्य यजमानस्य पशुभिः संज्ञानं करोति, पशुनिमित्तकं संज्ञानं कृतं भवति । अवज्ञाविपरीत आदरः संज्ञानम् । तेनायं पशुमान्भवत्येव । तस्मादपस्याः पूर्वभाविन्यो वयस्या उत्तरभाविन्य इत्यर्थः ।

विष्टम्भो वय इत्यादिभिर्मन्त्रैरुपधेयानां प्राग्देशं विधत्ते—

“ चतस्रः पुरस्तादुप दधाति तस्माच्चत्वारि चक्षुषो रूपाणि द्वे शुक्ले द्वे कृष्णे ” [ सं० का० ५ प्र० ३ अ० १ ] इति ।

चक्षुरिन्द्रियसंबन्धिनोद्वयगोष्ठकयोर्मध्ये मोढे द्वे शुक्लमण्डले, तयोर्मध्ये द्वे कृष्णमण्डले इत्येवं रूपचतुष्टयम् ।

तेषु चतुर्षु मन्त्रेष्वन्तिममन्त्रे यो मूर्धंशब्दस्तं प्रशंसति—

“ मूर्धंस्वतीर्भवन्ति तस्मात्पुरस्तान्मूर्धा ” [ सं० का० ५ प्र० ३ अ० १ ] इति ।

मूर्धंशब्दोपेतैर्मन्त्रैरुपधेया इष्टका मूर्धंस्वत्यः । यस्मात्पूर्वस्यां दिश्युपधेया मूर्धंशब्दोपेतमन्त्रसाध्यास्तस्मात्पक्ष्याकारेण जीवमानस्यामेरपि मूर्धा पूर्वस्यां दिशि भवति ।

( वयस्याख्येष्टकाभिधानम् )

अ्यविर्वय इत्यादिमन्त्रपञ्चकेन पष्ठवादय इत्यादिमन्त्रपञ्चकेन ओपधेयाना-  
मिष्टकानां देशविशेषं विधत्ते—

“ पञ्च दक्षिणायाः श्रोण्यामुपधाति पञ्चोत्तरस्यां तस्मात्पञ्चाद्वर्षीयान्पुर-  
स्तात्प्रवणः पशुः ” [ सं० का० ५ प्र० ३ अ० १ ] इति ।

यस्मादत्र श्रोण्योर्बहव इष्टकास्तस्मात्पशोरपि श्रोणितः पूर्वभागो निजः ।

अथ मन्त्रद्वयेनोपधेययोर्विशेषौ विधत्ते—

“ वस्तो वय इति दक्षिणेऽस उप दधाति वृष्णिर्वय इत्युत्तरेऽस्तावेव  
प्रति दधाति ” [ सं० का० ५ प्र० ३ अ० १ ] इति ।

उत्तरे, अंस उपधातीत्यनुवर्तते । तेनोपधानद्वयेनाग्नेस्तावेव संवादयति ।  
अन्येन मन्त्रद्वयेनोपधेययोर्देशविशेषौ विधत्ते—

“ व्याघ्रो वय इति दक्षिणे पक्ष उप दधाति सिंहो वय इत्युत्तरे पक्षयो-  
रेव वीर्यं दधाति ” [ सं० का० ५ प्र० ३ अ० १ ] इति ।

उत्तरे, पक्ष उपधातीत्यनुवर्तते । व्याघ्रसिंहयोरधिकवीर्योपेतत्वाद्भेदोप-  
धानद्वयेन पक्षयोर्वीर्यं स्थापयत्येव ।

अन्येन मन्त्रेणोपधेयाया इष्टकायाः स्थानं विधत्ते—

“ पुरुषो वय इति मध्ये तस्मात्पुरुषः पशूनामधिपतिः ” [ सं० का० ५  
प्र० ३ अ० १ ] इति ।

यस्मान्मध्यदेश उपधानमन्त्रे पुरुषशब्दोऽस्ति तस्मात्सोके पुरुषः पशूनां  
स्वामी भवति । इतरास्तु वयस्याः पशव इत्युक्तम् ।

अत्र विनियोगसंग्रहः—

त्रियविस्तु ( अ्यविर्वयो ) वयस्याख्या दध्यादेकोनविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे, तृतीयप्रपाठके

पञ्चमोऽनुवाकः ॥ ५ ॥

( तृतीयचितौ स्वयमातृणादीष्टकाभिधानम् )

( अथ चतुर्थाष्टके तृतीयप्रपाठके षष्ठोऽनुवाकः ) ।

इन्द्राग्नी अव्यथमानामिष्टकां ह० हतं युवम् ।

पृथेन यावापृथिवी अन्तरिक्षं च वि बाध-  
ताम् । विश्वकर्मा त्वां सादयत्वन्तरिक्षस्य पृथे  
व्यचस्वतीं प्रथस्वतीं भास्वतीं० सूरिमतीमा  
या यां भास्या पृथिवीमोर्वन्तरिक्षमन्तरिक्षं  
यच्छान्तरिक्षं ह० हान्तरिक्षं मा हि० सीर्वि-  
श्वस्मै प्राणायानाय व्यानायौदानाय प्रति-  
ष्ठायै चरित्राय वायुस्त्वाऽभि पातु मया  
स्वस्या छर्दिषा ( १ ) शंतमेन तंयां देवत-  
याऽङ्गिरस्वद्ध्रुवा सीद । राश्यसि प्राची दिग्वि-  
राडसि दक्षिणा दिक्सम्राडसि प्रतीची दि-  
क्स्वराडस्युदीची दिगधिपत्यासि बृहती दिगा-  
युर्मे पाहि प्राणं मे पाह्यपानं मे पांहि व्यानं  
मे पाहि चक्षुर्मे पाहि श्रोत्रं मे पाहि मनो  
मे जिन्व वाचं मे पिन्वाऽऽत्मानं मे पाहि  
ज्योतिर्मे यच्छ ( २ ) ॥

( छर्दिषा पिन्व षट् च ) ।

इति कृष्णयजुर्वेदीयतत्तिरीयसंहितायां चतुर्थाष्टके  
तृतीयप्रपाठके षष्ठोऽनुवाकः ॥ ६ ॥

( अथ चतुर्थकाण्डे तृतीयप्रपाठके षष्ठोऽनुवाकः ) ।

पञ्चमेऽनुवाके वयस्याख्या इष्टका उक्ताः । तावता द्वितीयचितिः समाप्ता ।  
अथ षष्ठे तृतीयस्यां चितौ स्वयमातृणाद्या उच्यन्ते ।

कल्पः—“अभूते पौर्वाङ्गिकीभ्यां प्रचर्य ततीयां चितिं चिनोतीन्द्राग्नी अव्यथ-  
मानामिति स्वयमातृणामभिमुखयाधेनोपभाष्य ” इति । पाठस्तु—

( तृतीयञ्चितौ स्वयमातृण्णादीष्टकामिधानम् )

इन्द्राग्नी इति । हे इन्द्राग्नी युवं युवामव्यथमानां भङ्गरहितां स्वयमा-  
तृण्णाख्यामिष्टकां दृंहतं दृढीं कुरुतम् । इयं चेष्टका स्वकीयेनोपरिभागेन ( ण )  
लोकवयं विबाधतां बाधमानेव व्याप्नोस्वित्यर्थः ।

कल्पः—“ विश्वकर्मा त्वा सादयत्वन्तरिक्षस्य पृष्ठ इत्यविदुषा ब्राह्मणेन सह  
मध्येऽग्नैरुपदधाति ” इति । पाठस्तु—

विश्वकर्मा त्वेति । विश्वानि कर्माणि यस्यासौ विश्वकर्मा प्रजापतिः । हे  
स्वयमातृण्ये प्रजापतिस्त्वामन्तरिक्षस्य पृष्ठ उपरि-सादयतु । कौटशीं, व्यचस्वतीं  
व्यक्तियुक्तां प्रथमस्वतीं विस्तारयुक्तां मास्वतीं भायुक्तां सूरिमतीं विद्वद्भिर्ऋत्विग्भि-  
र्युक्तां, तां येयं स्वयमातृण्णा त्वं द्युलोकमाभासि सर्वतः प्रकाशयसि । तथा पृथि-  
वीमाभासि । ऊरु विस्तीर्णमन्तरिक्षं चाऽऽभासि । तादृशी त्वमन्तरिक्षमिदं यच्छ  
गन्धर्वाप्सरोगणादिधारकतया नियमय । तथाऽन्तरिक्षं दृंह परोपद्रवराहित्येन  
दृढीं कुरु । त्वमपि तदन्तरिक्षं मा हिंसीः । विश्वस्मै सर्वस्मै प्राणापानव्यानोदा-  
नारूपवायुवृत्तिलाभाय, प्रतिष्ठायै स्वर्गहे प्रतिष्ठालाभाय, चरित्राय शास्त्राया-  
चरणाय, प्राणिनामेतस्य सर्वस्य सिद्ध्यर्थमयं वायुस्त्वामभितः पातु । केन  
रक्षणमिति तदुच्यते—महता स्वस्त्या महत्या योगक्षेमसंपत्त्या शान्तमेव च्छर्दिषा  
सुखकारिणा दीप्तिविशेषेण । तव स्वामिभूता या देवता तयाऽनुगृहीता ध्रुवा  
स्थिरा सती सीदेहोपविश । अङ्गिरस्वदाङ्गिरसां चयनानुष्ठाने यथा ध्रुवा  
स्थिरा तद्वत् । एतन्मन्त्रद्वयसाध्यमभिमर्शनपूर्वकमुपधानं विधत्ते—

“ इन्द्राग्नी अव्यथमानामिति स्वयमातृण्णामुप दधातीन्द्राग्निभ्यां वा इमौ  
लोकौ विभृतावनयोर्लोकयोर्विभृत्यै ” [ सं० का० ५ प्र० ३ अ० २ ] इति ।

वस्मादिन्द्राग्निभ्यां लोकद्वयं विभृतं तस्मादत्रापि लोकद्वयधारणायेन्द्राग्नी इति  
मन्त्रः प्रयुज्यते । प्रकारान्तरेणेन्द्राग्नी मन्त्रगतौ प्रशंसति—

“ अभूतेव वा एषा यन्मध्यमा चितिरन्तरिक्षमिव वा एवेन्द्राग्नी इत्याहे  
न्द्राग्नी वै देवानामोजोभूतामोजसैवैनामन्तरिक्षे चिनुते धृत्यै ” [ सं० का० ५  
प्र० ३ अ० २ ] इति ।

अधस्ताच्चित्तिद्वयं पूर्वमुक्तमुपरितनं तु चित्तिद्वयं वक्ष्यते । तस्मादियं तृतीया  
चित्तिर्मध्यमा सा च भूमिस्पर्शाभावात्केनाप्यधुता वर्तते । अतोऽन्तरिक्षस-

( तृतीयचितौ स्वयमातृण्णादीष्टकाभिधानम् )

दृशी । अतस्तस्याश्रितेर्धृतिसिद्धयर्थमिन्द्राग्नी इति मन्त्रं पठेत् । देवानां मध्ये ताविन्द्राग्नी बलधारिणौ । तद्वलेनैवैनामन्तरिक्षे भूमिस्पर्शमन्तरेण चिनुते । भूमि-  
स्पर्शाभावेऽपि तद्वलेन चितत्वाद्धता भवति ।

पूर्वं विद्धितां स्वयमातृण्णामनूद्य प्रशंसति—

“ स्वयमातृण्णामुप दधात्यन्तरिक्षं वै स्वयमातृण्णाऽन्तरिक्षमेवोप धत्ते ”

[ सं० का० ५ प० ३ अ० २ ] इति ।

भूमिस्पर्शाभावादन्तरिक्षसादृश्यम् । यदा त्वयमुपधानविधिस्तदानीमेतदनुवादेन पूर्वोक्तो मन्त्रविनियोगो द्रष्टव्यः ।

उपधानात्प्राचीनमश्वोपधापणं विधत्ते—

“ अश्वमुप धापयति प्राणमेवास्यां दधात्यथो प्राजापत्यो वा अश्वः प्रजाप-  
तिनैवार्धं चिनुते ” [ सं० का० ५ प० ३ अ० २ ] इति ।

इष्टकागतं छिद्रं प्रशंसति—

“ स्वयमातृण्णा भवति प्राणानामुत्सृष्ट्या अथो सुवर्गस्य लोकस्यानुख्यात्यै ”  
[ सं० का० ५ प० ३ अ० २ ] इति ।

सति हि च्छिद्रे श्वासोऽनुपरुद्धः सन्निर्गच्छति । आवरणाभावात्स्वर्गोऽपि द्रष्टुं शक्यते । कल्पः—“ रात्र्यासि प्राची दिगिति पञ्च दिश्याः प्रतिदिशमेकां मध्ये ” इति । पाठस्तु—

रात्र्यासि प्राचीति । हे इष्टके त्वं रात्री राजमाना दीप्यमाना सती प्राची दिगसि पूर्वदिशूपाऽसि । विराड्विविधं राजमाना दक्षिणा दिगसि । सम्राट् सम्य-  
ग्राजमाना प्रतीची दिगसि । स्वराट्स्वयमेव राजमानोदीची दिगसि । अधिकं पातीत्याधिपत्नी, तादृशी त्वं बृहती प्रौढोर्ध्वा दिगसि ।

एतैर्मन्त्रैः साध्यमुपधानं विधत्ते—

“ देवानां वै सुवर्गं लोकं यतां दिशः समवलीयन्त त एता दिश्या अपश्य-  
न्ता उपादधत ताभिर्वै ते दिशोऽदृश्यदृश्या उपदधाति दिशां विधृत्यै ”  
[ सं० का० ५ प० ३ अ० २ ] इति ।

देवाः पुरा भूमौ स्थिताः कदाचित्स्वर्गं लोकं गताः । तत्र गच्छतां देवानां संबन्धिन्यो या भूमिष्ठा दिशस्ताः समवलीयन्त रक्षकाभावात्सम्यग्विशिर्णाः । दिग्धर्तिनां प्राणिनामस्वास्थ्यमेव दिशां विशरणम् । ते देवा विशार्य दिशां धारण-



( तृतीयचितौ स्वयमातृण्णादीष्टकाभिधानम् )

समर्था एता दिश्या नामेष्टका अपश्यन् । दिक्शब्दोपतैर्मन्त्रैरुपधेया इष्टका दिश्याः । तदुपभानाद्देवानामिव यजमानस्यापि दिशो दृढा भवन्ति ।

कल्पः—“ आयुर्मे पाहीति दश प्राणभूतः पुरस्तादुपधाय ” इति । षाठस्तु—

आयुर्मे पाहीति । हे इष्टके मे मदीयमायुः पाहि रक्ष । एवमुक्तत्रापि षोडशम् । जिन्व प्रीणय । आत्मानं जीवस्वरूपम् । ज्योतिर्यच्छ देहि ।

एतैर्मन्त्रैः साध्यमुपधानं विधत्ते—

“ दश प्राणभूतः पुरस्तादुप दधाति नव वै पुरुषे प्राणा नाभिर्दशमी प्राणा-  
नेव पुरस्ताद्धत्ते तस्मात्पुरस्तात्प्राणाः ” [सं० का० ५ प्र० ३ अ० २] इति ।  
प्राणेशब्दोपेतान्मन्त्रानुपधानकाले विभ्रतीति प्राणभूतः । शिरसि सप्त च्छिद्राणि ।  
अधस्तादुभे । तेषु च्छिद्रेषु संचरन्तः प्राणा नवसंख्याकाः । नाभिर्दशमी छिद्ररूपा ।  
अतस्तत्रत्यप्राणेन सह दश प्राणान्पूर्वस्यां दिश्युपधत्ते । यस्मादेते पूर्वस्यां दि-  
श्युपहितास्तस्माल्लोकेऽपि प्राङ्मुखस्य पुरुषस्य श्वासदृष्टिप्रसारादयः पूर्वस्यामेव  
दिशि भवन्ति । चरममन्त्रे ज्योतिःशब्दं प्रशंसति—

“ ज्योतिष्मतीमुत्तमामुप दधाति तस्मात्प्राणानां वाग्ज्योतिरुत्तमा ”  
[सं० का० ५ प्र० ३ अ० २] इति ।

ज्योतिःशब्दयुक्तेन मन्त्रेणोपधातव्येष्टका ज्योतिष्मती । यस्मात्सा चरमा  
तस्माल्लोकेऽपि स्वार्थप्रकाशकत्वेन ज्योतीरूपा वाक्सर्वेषामिन्द्रियाणामुत्तमा  
भवति । संख्यां प्रशंसति—

“ दशोप दधाति दशाक्षरा विराड्विराट्छन्दसां ज्योतिर्ज्योतिरेव पुरस्ताद्धत्ते  
तस्मात्पुरस्ताज्ज्योतिरुपास्महे ” [ सं० का० ५ प्र० ३ अ० २ ] इति ।

दीप्तिवाचिना राजतिधातुजन्येन निर्दिश्यमानत्वादियं विराट्छन्दसां मध्ये  
ज्योतिः । तथा सति तादृग्दशानां पूर्वदिश्युपधानेन ज्योतिरेव तत्र भारितं  
भवति । यस्मात्पूर्वस्यां दिशि ज्योतिर्धृतं तस्माद्वयं प्रातःसंध्याकाले पूर्वस्यां  
दिशि ज्योतिर्मण्डलमुपास्महे । अत्र विनियोगसंग्रहः—

तृतीयस्यां चिताविन्द्रा स्वयमातृण्णकां स्पृशेत् ।

विश्वेभ्युपधात्येनां राज्ञी दिश्यास्तु पञ्चभिः ।

आयुर्दश प्राणभूतो मन्त्राः सप्तदशोरिताः ॥

( बृहत्याख्येष्टकाभिधानम् )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

षष्ठोऽनुवाकः ॥ ६ ॥

( अथ चतुर्थाष्टके तृतीयप्रपाठके सप्तमोऽनुवाकः ) ।

मा छन्दः प्रमा छन्दः प्रतिमा छन्दोऽस्त्रीविश्छ-  
न्दः पङ्क्तिश्छन्द उष्णिहा छन्दो बृहती छन्दोऽ-  
नुष्टुप्छन्दो विराट्छन्दो गायत्री छन्दस्त्रिष्टुप्  
छन्दो जगती छन्दः पृथिवी छन्दोऽन्तरिक्षं  
छन्दो द्यौश्छन्दः समाश्छन्दो नक्षत्राणि छन्दो  
मनश्छन्दो वाक्छन्दः कृषिश्छन्दो हिरण्यं  
छन्दो गौश्छन्दोऽजा छन्दोऽश्वश्छन्दः । अग्निर्दे-  
वता ( १ ) वातो देवता सूर्यो देवता चन्द्रमा  
देवता वसवो देवता रुद्रा देवताऽऽदित्या देवता  
विश्वे देवा देवता मरुतो देवता बृहस्पतिर्देव-  
तेन्द्रो देवता वरुणो देवता मूर्धाऽसि राङ्ध्र-  
वाऽसि धरुणा यन्त्र्यसि यमित्रीषे त्वोर्जे त्वा  
कृष्ये त्वा क्षेमाय त्वा यन्त्री राङ्ध्रवाऽसि  
धरणी धन्त्र्यसि धरित्र्यायुषे त्वा वर्चसे त्वौजसे  
त्वा बलाय त्वा ( २ ) ॥

( देवताऽऽयुषे त्वा षट् च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके सप्तमोऽनुवाकः ॥ ७ ॥

( अथ चतुर्थकाण्डे तृतीयप्रपाठके सप्तमोऽनुवाकः ) ।

षष्ठेऽनुवाके स्वयमातृणाद्या इष्टका उक्ताः । अथ सप्तमे बृहत्याख्या इष्टका उच्यन्ते ।

कल्पः—“ षड्विंशतं बृहतीमां छन्द इति द्वादश दक्षिणतः पृथिवी छन्द इति द्वादश पश्चादग्निर्देवतेति द्वादशोत्तरतः ” इति । पाठस्तु—

मा छन्दः प्रमेति । अत्र माप्रमाप्रतिमास्त्रीवि ( व्याधि ) शब्दाभिधेया-  
छन्दोविशेषाः । केचिद्देवे प्रसिद्धाः केचिल्लोकेष्वपि प्रसिद्धाः । हे इष्टके त्वं  
मानामकच्छन्दोरूपाऽसि । प्रमानामकच्छन्दोरूपाऽसि । एवं सर्वत्र योज्यम् ।  
अग्न्यादीनां तु देवतात्वं प्रसिद्धम् । हे इष्टके त्वमग्निदेवतारूपाऽसि । एवमुत्तर-  
त्रापि योज्यम् । एतैर्बन्धैरिष्टकोपधानं विधातुं प्रस्तौति—

“ छन्दांसि पशुष्वजिमयुस्तान्बृहत्मुदजयत्तस्माद्ब्राह्मताः पशव उच्यन्ते ”  
[ सं० का० ५ प्र० ३ अ० २ ] इति ।

पुरा कदाचिद्वायव्यादिच्छन्दोदेवताः परस्परं मात्सर्येण कांचिदार्जं मर्यादां  
प्राप्ताः । अहमेवाऽऽदौ पशून्स्वी करिष्यामीति प्रतिज्ञा मर्यादा । तस्मात्तानां बृह-  
त्याख्या छन्दोदेवता देवतान्तराण्युलङ्घ्य स्वयमेवाजयत् । अतस्तदीयान्ना  
पशवो ब्राह्मता इत्येवं प्रसिद्धिं गताः । यथा बृहती छन्दसां मध्ये प्रशस्ता,  
एवं बृहत्याख्या इष्टका अपि प्रशस्ता इति तात्पर्यार्थः ।

ता एता इष्टका दिग्विशेषेषु विधत्ते—

“मा छन्द इति दक्षिणत उप दधाति तस्माद्दक्षिणावृतो मासाः पृथिवी छन्दः  
इति पश्चात्प्रतिष्ठित्या अग्निर्देवतेत्युत्तरत ओजो वा अग्निरोज एवोत्तरतो धत्ते  
तस्मादुत्तरतोभिप्रयायी जयति” [ सं० का० ५ प्र० ३ अ० २ ] इति ।

माशब्देन मासा उच्यन्ते । दक्षिणदिग्विधानेन दाक्षिणादिवृत्तिः, सूर्यस्य  
गोलकप्रदाक्षिणावृत्त्या निष्पाद्यमानत्वाच्चैत्रादिमासा दक्षिणावृतः । पश्चिमदि-  
श्युपधेयानामिष्टकानां मन्त्रेष्वेवादौ पृथिवीशब्दः पठितः । पृथिवी च सर्वस्य  
जगतः प्रतिष्ठा । तस्मात्तदुपधानं प्रतिष्ठित्यै भवति । उदीच्यां दिश्युपधेया-  
नामिष्टकानां मन्त्रादावग्निशब्दः पठितः । अग्निश्च दाहकशक्तियुक्तत्वादोज  
इत्युच्यते । तस्मादोज एवोदीच्यामुपहितं भवति । यस्मादुदीच्यामुग्न्याविदेवता-

( बृहत्याख्येष्टकाभिधानम् )

शक्तिरूपमोजस्तिष्ठति तस्मादुत्तराभिमुखत्वेन प्रयाणं कुर्वन्तीथयात्रादिजन्यपुण्यो-  
पेतस्वात्परलोकं जयति ।

मन्त्रपाठप्राप्तामिष्टकासंख्यां प्रशंसति—

“ षट्त्रिंशत्सं पद्यन्ते षट्त्रिंशदक्षरा बृहती बार्हताः पशवो बृहत्यैवास्मै  
पशूनव रुन्धे बृहती छन्दसां स्वाराज्यं परीयाय यस्यैता उपधीयन्ते गच्छति  
स्वाराज्यम् ” [ सं० का० ५ प्र० ३ अ० २ ] इति ।

बृहत्या जितत्वात्पशूनां बार्हतत्वं, जेतृत्वादेव बृहत्याः स्वाराज्यमपि ।

कल्पः—“ मूर्धाऽसि राडिति सप्त बालखिल्याः पुरस्तात्प्रतीचीर्यन्त्री राडिति  
सप्त पश्चात्प्राचीः ” इति । पाठस्तु—मूर्धाऽसीति ।

हे इष्टके त्वं मूर्धा मूर्ध्वदुत्तमा राज्ञाजमाना चासि । हे इष्टके त्वं ध्रुवा  
स्थिरा धरुणा धारणहेतुश्चासि । हे इष्टके त्वं यन्त्री स्वयमपि नियता यमित्री  
सर्वेषां नियमनकारिणी चासि । हे इष्टक इषेऽन्नाय त्वा त्वाम्, उपदवामीति  
शेषः । ऊर्जे बलाय त्वामुपदवामि । कृष्णैः सस्यनिष्पत्तये त्वामुपदवामि । क्षेमाय  
संपादितस्य धनस्य रक्षणाय त्वामुपदवामि । एतैः सप्तभिर्मन्त्रैः पुरस्तादुपधेयाः ।  
हे इष्टके त्वं यन्त्री नियमोपेता राज्ञाजमाना चासि । तथा ध्रुवा स्थिरा धरणी  
धारणहेतुश्चासि । धर्त्री धारणं कुर्वती धरित्री भूमिरूपा चासि । आयुष आयु-  
र्बुद्धयर्थं त्वामुपदवामि । वर्चसे कान्त्यर्थं त्वामुपदवामि । ओजस्तेऽष्टमधातुबुद्धयर्थं  
त्वामुपदवामि । बलाय तेजःकार्यार्थं त्वामुपदवामि । एतैः सप्तभिर्मन्त्रैः पश्चि-  
मायां दिश्युपधानम् ।

तैरेतैरुभयविधमन्त्रैः साध्यमुपधानं विधत्ते—

“ सप्त बालखिल्याः पुरस्तादुप दधाति सप्त पश्चात्सप्त वै शीर्षण्याः प्राणा  
द्वावबाञ्चौ प्राणानां सवीर्यं त्वाम् ” [ सं० का० ५ प्र० ३ अ० २ ] इति ।

बालखिल्यनामकैर्मुनिभिरादौ दृष्टत्वाद्विष्टका अपि बालखिल्याख्याः । इष्ट-  
कागतया सप्तसंख्यया शीर्षण्यच्छिद्रसाम्यं, पुरस्तादेकं सप्तकं पश्चादेकं सप्त-  
कमिति सप्तकयोर्द्वित्वादधोदेशवर्तिच्छिद्रद्वयसाम्यम् । अतः सर्वेषां प्राणानां  
सवीर्यत्वायेदमुपधानम् । सप्तकद्वये मन्त्रविभागं विधत्ते—

“ मूर्धाऽसि राडिति पुरस्तादुप दधाति यन्त्री राडिति पश्चात्प्राणानेवास्मै  
क्षमीवो दधाति ” [ सं० का० ५ प्र० ३ अ० २ ] इति ।

( अथ चतुर्थवितावक्ष्ययास्तोमीयाख्येष्टकासु कासांचिदभिधानम् )

सप्तकद्वयस्य परस्पराभिमुख्येन प्राणानां सम्यक्त्वं संपद्यते । सम्यक्त्वं नाम  
स्वस्वव्यापारक्षमत्वम् । अत्र विनियोगसंग्रहः—

मा दक्षिणस्यां बृहतीः पृथि पश्चादथोत्तरे ।

अग्निरित्यादिकाः सर्वा द्वादश द्वादशोदिताः ॥

मूर्धा यन्त्री बालखित्याः पुरः पश्चाच्च सप्तभिः ।

सप्तमे त्वनुवाकेऽस्मिन्मन्त्राः पश्चाशदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

सप्तमोऽनुवाकः ॥ ७ ॥

( अथ चतुर्थाष्टके तृतीयप्रपाठकेऽष्टमोऽनुवाकः ) ।

आशुस्त्रिष्वद्भ्रान्तः पञ्चदशो व्योम सप्तदशः  
प्रतूर्तिरष्टादशस्तपो नवदशोऽभिवर्तः संवि\*शो  
धरुण एकवि\*शो वचो द्वावि\*शः संभरणस्त्र-  
योवि\*शो योनिश्चतुर्वि\*शो गर्भाः पञ्चवि\*श  
ओजस्त्रिणवः क्रतुरेकत्रि\*शः प्रतिष्ठा त्रय-  
स्त्रि\*शो ब्रध्नस्य विष्टपं चतुस्त्रि\*शो नाकः  
षट्त्रि\*शो विवर्तोऽष्टाचत्वारि\*शो धर्मश्चतु-  
ष्टोमः ( १ ) ॥

( आशुः सप्तत्रिंशत् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे तृतीयप्रपाठकेऽष्टमोऽनुवाकः ) ।

सप्तमोऽनुवाके बृहत्याद्या इष्टका अभिहितः । तावता तृतीया पितिः  
समाप्ता । अथाष्टमे चतुर्थ्या चिदावक्ष्ययास्तोमीयाख्येष्टकासु काश्विषु-

( चतुर्थ्यधितावक्षण्यास्तोमीयारुपेष्टक्रासु कासांचिदभिधानम् )

प्यन्ते । कल्पः—“ भोभूते पौवाह्निकीभ्यां प्रचर्य चतुर्थीं चितिं विनोत्पाश-  
स्त्रिवृद्धमेर्भागोऽसीत्येताभ्यामनुवाकाभ्यां यथान्नास्त्रणमुपधाय ” इति ।

तथाऽऽद्यानुवाकपाठस्तु—

आशुचिबुद्धान्त इति । अत्र त्रिवृत्पञ्चदशसप्तदशाष्टादशनवदशादि-  
शब्दाः स्तोमविशेषवाचिनः । स्तोमाश्च तृचनिष्ठस्य सान्न आवृत्तिभेदाद्विष-  
यन्ते । आवृत्तिप्रकारस्तु त्रिवृत्पञ्चदशसप्तदशानां समिधमा तिष्ठेत्तस्मिन्ननुवाके  
सामन्नास्त्रणोदाहरणेनास्माभिर्व्याख्यातः । एकविंशत्रिणवत्रयस्त्रिंशाख्या अपि  
स्तोमाः सामन्नास्त्रणे निरूपिताः । अष्टादशनवदशाद्यस्तु न्यायेनोन्नेया उपस्तोमाः ।  
ते तु न्नास्त्रण आन्नाताः । तदुन्नेयनार्थंस्त्वावृत्तिप्रकारः सामसूत्रादवगन्तव्यः ।  
अथ त्रिवृत्पादयश्चतुष्टोमान्ता अष्टादशसंख्याकाः स्तोमविशेषा आन्नाताः ।  
आशुमान्त इत्यादीनि स्तोमविशेषणानि । तत्र कानिचिद्गुणवाचीनि कानिचि-  
द्द्रव्यवाचीनि । तथा सति गुणसंबन्धं द्रव्यतादात्म्यं वा स्तोमेषूपचर्य तत्तत्स्तो-  
मरूपत्वं तत्तदिष्टकायाः प्रशंसार्थमुपन्यस्यते । तत्रैवमक्षरयोजना—आशुः  
शौभ्यगुणोपेतो यस्त्रिवृत्स्तोमो हे इष्टके तद्रूपा त्वमसि । एवमुत्तरत्रापि योष्यम् ।  
भान्तो भासमानः । व्योम प्रसिद्धं द्रव्यम् । प्रकृष्टा तूर्तिस्त्वेरा यस्यासौ प्रतूर्तिः ।  
शीघ्रकारिणीत्यर्थः । तपः प्रसिद्धम् । अभिवर्तः सामविशेषः । सह विंशत्या  
संख्यया वर्तते इति सविंशः स्तोमविशेषः । धरुणो धारकः । वर्चो बलहेतुः ।  
संभरणः सम्प्रकाशकः । योनिः प्रजोत्पादकः । गर्भाः प्रसिद्धाः । ओजोऽ-  
ष्टमधातुः । क्रतुर्ज्योतिष्टोमादिः । प्रतिष्ठा स्थितिहेतुः । ब्रध्नस्माऽऽदित्यस्य  
विष्टपं निवासस्थानम् । ‘ असौ वा आदित्यो ब्रध्नः ’ इति श्रुत्यन्त-  
रात् । नाकः स्वर्गाख्यभोगभूमिः । विपरीतत्वेन वर्तनं यस्यासौ विवर्तः ।  
त्रिवृत्पञ्चदशसप्तदशैकविंशत्रिणवत्रयस्त्रिंशा अनेनैवाऽऽन्नातक्रमेण कचिदनु-  
ष्ठीयन्ते, कचित्तु विपरीतक्रमेण । अत एव सूत्रकारेण कचिदुक्तम्—“ त्रय-  
स्त्रिंशारम्भणास्त्रिवृदुत्तमाः ” इति । धर्त्रो धारकः । चतुष्टोमस्त्रिवृत्पञ्च-  
दशसप्तदशैकविंशानां समूहः । एतैः स्तोमवाचिभिरष्टादशभिर्मन्त्रैः स्तोम-  
रूपत्वमापादिता अष्टादशेष्टका उपदध्यात् ।

एतैर्मन्त्रैः साध्यमुपधानं विधत्ते—

“ देवा वै यद्यज्ञेऽकुर्वन्त तदसुरा अकुर्वन्त ते देवा एता अक्षण्यास्तोमीया  
[अवश्यन्ता अन्यथाऽन्यथान्यथोपादधत तदसुरा नान्ववायन्ततो देवा अभव-

(चतुर्थचितावक्षणास्तोमीयाख्येष्टकासु कासांचिद्विधानम्)

असुरासुरा यदक्षणास्तोमीया अन्यथाऽनूच्यान्यथोपदधाति भ्रातृव्याभिभूतै भवत्यात्मना पराऽस्य भ्रातृव्यो भवति ” [ सं० का० ५ प्र० ३ अ० ३ ] इति ।

पुरा कदाचिदेवसाम्यं प्राप्तुमसुरा देवसमीपे गूढचारिणं पुरुषमवस्थाप्य तन्मुखेनावगत्य देवा यज्ञे यद्यदङ्गमकुर्वन्तस्तत्सर्वं स्वयमपि तथैवानुष्ठितवन्तः । ततस्तान्वञ्चयितुं देवा अक्षणास्तोमीयाख्या एता इष्टका अपश्यन् । स्तोमवा-  
चिशब्दोपेतैर्मन्त्रैरुपधेयत्वात्स्तोमीयाः । तत्रापि मन्त्रपाठक्रममुल्लङ्घ्य वक्रत्वे-  
नानुष्ठेयत्वादक्षणास्तोमीयाः । कथं वक्रत्वमिति तदुच्यते—अन्यथा मन्त्रानु-  
वचनमन्यथेष्टकोपधानमिति वक्रत्वम् । भ्रान्तः पञ्चदश इत्ययमनुवचने द्वितीयो  
मन्त्रः, उपधाने तुरीयः । व्योम सप्तदश इत्यनुवचने तृतीयो मन्त्रः, उपधाने  
तु द्वितीयः । एवं सर्वत्र वक्रत्वं द्रष्टव्यम् । तदानीं गूढचारी विभ्रान्तः । तन्मु-  
खादनवगतशब्दा असुरा देवाननुगन्तुं नाशक्नुवन् । ततोऽसुराणां पराभवो  
देवानां जयश्चाऽऽसीत् । तस्माद्यजमानोऽपि तथैवोपदध्यात् । तदुपधानं भ्रातृ-  
व्याभिभूतै स्वस्य जयाय च संप्रद्यते ।

तदेवं सामान्याकारेण विधाय विशेषाकारेण प्रथमं मन्त्रं विनियुक्ते—

“ आशुस्त्रिवृदिति पुरस्तादुप दधाति यज्ञमुखं वै त्रिवृद्यज्ञमुखमेव पुरस्ताद्वि-  
यातयति ” [ सं० का० ५ प्र० ३ अ० ३ ] इति ।

स्तोमानां मध्ये प्रथमभाषित्वाङ्घ्रिवृतो यज्ञमुखत्वम् । तन्मन्त्रेणोपधानेन पूर्व-  
स्यां दिशि यज्ञमुखं प्रसारयति । अथानुवचने तृतीयं मन्त्रं विनियुक्ते—

“ व्योम सप्तदश इति दक्षिणतोऽन्नं वै व्योमान्नः सप्तदशोऽन्नमेव दक्षि-  
णतो धत्ते तस्मादक्षिणेनान्नमद्यते ” [ सं० का० ५ प्र० ३ अ० ३ ] इति ।

व्योमवदाकाशबहुले क्षेत्रे बहुधान्यनिष्पत्तेर्व्योमोऽन्नत्वम् । सप्तदशस्तोम-  
स्यान्नसंपादकैर्वैश्वैः सह प्रजापतेर्मध्यदेशादुत्पन्नत्वादन्नत्वम् । यस्माद्दीदृशेन  
मन्त्रेण दक्षिणस्यां दिश्युपधानं तद्दिश्यन्नोपधानतुल्यं तस्मात्त्रोकेऽपि हि दक्षि-  
णहस्तेनान्नं भुज्यते । अथ सप्तममन्त्रं विनियुक्ते—

“ धरुण एकविंश इति पश्चात्प्रतिष्ठा वा एकविंशः प्रतिष्ठित्यै ” [ सं०  
का० ५ प्र० ३ अ० ३ ] इति ।

सामिधेनीप्रकरण एकविंशस्तोमनां प्रतिष्ठेत्याज्रातत्वादस्य प्रतिष्ठात्वम् ।

अथ द्वितीयं मन्त्रं विनियुक्ते—

( चतुर्थचितावक्ष्यास्तामीयाख्येष्टकासु कासांचिदभिधानम् )

“ भान्तः पञ्चदश इत्युत्तरत ओजो वै भान्त ओजः पञ्चदश ओज एषो  
सरतो धत्ते तस्मादुत्तरतोभिप्रयायी जयति ” [ सं० का० ५ प्र० ३ अ० ३ ] इति  
भासंनस्यौजःकार्यत्वादोजस्त्वम् । अन्यत्र पञ्चदशो वज्र इत्याम्नातवादे  
जोबद्धलहेतुत्वाच्चौजस्त्वम् । अथ चतुर्थं मन्त्रं विनियुक्ते—

“ प्रतूर्तिरष्टादश इति पुरस्तादुप दधाति द्वौ त्रिवृतावभिपूर्वं यज्ञमुखे वि य  
तयति ” [ सं० का० ५ प्र० ३ अ० ३ ] इति ।

अष्टादशस्तोमस्य पूर्वोत्तरभागयोर्नवसंख्योपेतत्वाद्द्वौ त्रिवृतौ संपद्येते ।  
चाभिपूर्वमनुक्रमेण यज्ञमुखे प्रसारयति । अथ षष्ठं मन्त्रं विनियुक्ते—

“ अभिवर्तः सविंश इति दक्षिणतोऽन्नं वा अभिवर्तोऽन्नं सविंशो  
न्मेष दक्षिणतो धत्ते तस्मादक्षिणेनान्नमद्यते ” [ सं० का० ५ प्र० ३ अ०  
३ ] इति ।

अभिवर्तसाम्नोऽन्नसाधनत्वादन्नत्वम् । विंशस्तोमस्य दशसंख्याकद्वयोपेत  
विराड्वाराऽन्नत्वम् । अथाष्टमं मन्त्रं विनियुक्ते—

“ वर्चो द्वाविंश इति पश्चाद्यद्विंशतिर्द्वे तेन विराजौ यद्दे प्रतिष्ठा ते  
विराजोरेवाभिपूर्वमन्नाद्ये प्रति तिष्ठति ” [ सं० का० ५ प्र० ३ अ० ३  
इति । द्वाविंशतिसंख्यामध्ये येयं विंशतिस्तेन विंशतिसंख्याविशेषेण दशसंख्ये  
पेते द्वे विराजौ संपद्येते । विंशतेरुपरि ये द्वे तेन द्विसंख्याविशेषेण पादयोः  
प्रतिष्ठाहेतुत्वम् । तथा सति विराजोः संबन्धिन्येवान्नाद्ये क्रमेण प्रतिष्ठितो भवति  
अथ पञ्चममन्त्रं विनियुक्ते—

“ तपो नवदश इत्युत्तरतस्तस्मात्संख्यो हस्तयोस्तपस्वितरः ” [ सं० का  
५ प्र० ३ अ० ३ ] इति ।

यस्मादुदीच्यां दिशि तप इति मन्त्रः प्रवर्तते तस्मादुत्तरदिग्वर्ती वामहस्त  
द्वयोर्हस्तयोर्मध्येऽतिशयेन तपस्वी । दक्षिणहस्तवद्भोजनशक्त्यभावादमशन  
तपोरूपत्वात् । अथ दशमं मन्त्रं विनियुक्ते—

“ योनिश्चतुर्विंश इति पुरस्तादुप दधाति चतुर्विंशत्यक्षरा गायत्री गाय  
यज्ञमुखं यज्ञमुखमेव पुरस्तादि यातयति ” [ सं० का० ५ प्र० ३ अ०  
३ ] इति । प्रातःसवने प्रवृत्तत्वाद्गायत्र्या यज्ञमुखत्वम् ।



(चतुर्थक्षितावक्षणास्तोमीयारुमेष्टकासु कार्त्ताचिदभिधानम्)

अथैकादशं मन्त्रं विनियुक्ते—

“गर्भाः पश्चाद्विश इति दक्षिणतोऽन्नं वै गर्भा अन्नं पश्चाद्विशोऽन्नमेव दक्षिणतो धत्ते तस्मादक्षिणेनान्नमद्यते” [सं० का० ५ प्र० ३ अ० ३] इति ।

गर्भाणामन्नकार्यत्वादन्नत्वं, पश्चाद्विशस्यान्नेतुत्वादन्नत्वम् ।

अथ द्वादशं मन्त्रं विनियुक्ते—

“ओजास्त्रिणव इति पश्चादिमे वै लोकास्त्रिणव एष्वेव लोकेषु भविष्यति” [सं० का० ५ प्र० ३ अ० ३] इति ।

त्रिणवे त्रिसंख्याया विद्यमानत्वात्त्र्योक्तवत्त्वत्पत्त्वम् ।

अथ त्रयोदशं मन्त्रं विनियुक्ते—

“संभरणस्त्रयोविश इत्युत्तरतस्तस्मात्सव्यो हस्तयोः संभारंतरः” [सं० का० ५ प्र० ३ अ० ३] इति ।

सव्यगभरणीयं भिक्षापात्रादिकं येन वामहस्तेन सोऽयं संभारंतरः । ततोः सोऽविशयेन हस्तयोरुभयोर्मध्ये धार्यं धारयति ।

अथ चतुर्दशं मन्त्रं विनियुक्ते—

“ऋतुरेकविंश इति पुरस्तादुप दधाति वाग्वै ऋतुर्यज्ञमुखं वाग्भक्षमुखमेव पुरस्ताद्वि यातयति” [सं० का० ५ प्र० ३ अ० ३] इति ।

मन्त्रनिष्पाद्यत्वात्कृतोर्वाग्न्युपत्वम् । सा च वाग्यज्ञस्य मुखम् । प्रथमं मन्त्रमुच्चार्य पश्चादनुष्ठेयत्वात् । अथ पञ्चदशं मन्त्रं विनियुक्ते—

“ब्रह्मस्य विष्टपं चतुस्त्रिंश इति दक्षिणतोऽसौ वा आदित्यो ब्रह्मस्य विष्टपं ब्रह्मवर्चसमेव दक्षिणतो धत्ते तस्मादक्षिणोऽर्धो ब्रह्मवर्चसितरः” [सं० का० ५ प्र० ३ अ० ३] इति ।

यद्यप्यादित्य एव ब्रह्मो विष्टपं तु तस्य निवासस्थानं तथाऽप्यत्राभेद उच्यते । दक्षिणस्यां दिश्यादित्यसंबन्धिमन्त्रेणोपधानादक्षिणहस्तो ब्रह्मवर्चसाधिकः । दक्षिणहस्ते ब्रह्मवर्चसशब्दाभिधेयं यद्वैदिकहोमपूजादिकं धारयति तस्मादक्षिण-भाग एवातिशयेन ब्रह्मवर्चसयुक्तः । अत एवाऽऽशीर्वादादौ स एव हस्तः प्रसरति । अथ चतुर्दशं मन्त्रं विनियुक्ते—

“पतिष्ठा त्रयस्त्रिंश इति पश्चात्पतिष्ठित्यै” [सं० का० ५ प्र० ३ अ० ३] इति ।

( अवशिष्टाक्षयास्तोमीयाख्येष्टकाभिधानम् )

मन्त्रगतेनैव प्रतिष्ठाशब्देन प्रतिष्ठा सूचिता । अथ षोडशं मन्त्रं विनियुक्ते—

“ नाकः षड्विंश इत्युत्तरतः तुवर्गो वै लोको नाकः तुवर्गस्य लोकस्व  
तमहचै ” [ सं० का० ५ प० ३ अ० ३ ] इति । नाकशब्दार्थः प्रसिद्ध  
एव । अत्र विनियोगसंग्रहः—

आशुरह्यादशाऽऽद्ध्यादक्षयास्तोमसंयुताः ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयतंहिताभाष्ये चतुर्थकाण्डे तृतीयप्रपाठकेऽ-

ष्टमोऽनुवाकः ॥ ८ ॥

( अथ चतुर्थाष्टके तृतीयप्रपाठके नवमोऽनुवाकः ) ।

अग्नेभांगोऽसि दीक्षाया आधिपत्यं ब्रह्म  
स्पृतं त्रिवृत्स्तोम इन्द्रस्य भागोऽसि विष्णोरा-  
धिपत्यं क्षत्रं स्पृतं पञ्चदशः स्तोमो नृचक्षसां  
भागोऽसि धातुराधिपत्यं जनित्रं स्पृतं सप्त-  
दशः स्तोमो मित्रस्य भागोऽसि वरुणस्याऽऽ-  
धिपत्यं दिवो वृष्टिर्वाताः स्पृता एकविंशः  
स्तोमोऽदित्यै भागोऽसि पूष्ण आधिपत्यमोजः  
स्पृतं त्रिणवः स्तोमो वसूनां भागोऽसि ( १ )  
इन्द्राणामाधिपत्यं चतुष्पात्स्पृतं चतुर्विंशः  
स्तोम आदित्यानां भागोऽसि मरुतामाधिपत्यं  
गर्माः स्पृताः पञ्चविंशः स्तोमो देवस्य सवि-  
तुर्भागोऽसि बृहस्पतेराधिपत्यं समीचीर्दिशः  
स्पृताश्चतुष्टोमः स्तोमो यावानां भागोऽस्यया-  
वानामाधिपत्यं प्रजाः स्पृताश्चतुश्चत्वारिंशः  
स्तोमं अश्रूणां भागोऽसि विश्वेषां देवाना-  
माधिपत्यं भूतं विशान्तं स्पृतं त्रयस्त्रिंशः  
स्तोमः ( २ ) ॥

( अवशिष्टाक्षण्यास्तोमीयाख्येष्टकामिधानम् )

( वसूनां भागोऽसि षट्चत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके नवमोऽनुवाकः ॥ ९ ॥

( अथ चतुर्थकाण्डे तृतीयप्रपाठके नवमोऽनुवाकः ) ।

अष्टमेऽनुवाके काश्चिदक्षण्यास्तोमीयारूपा इष्टका उक्ताः । अथ नवमेऽवशिष्टा उच्यन्ते । तासामवशिष्टानामिष्टकानां मन्त्रेषु प्रथमं मन्त्रमाह—

अग्नेर्भागोऽसीति । हे इष्टके योऽयमग्नेर्भागो हविःक्षणः, यच्च दीक्षादेवताया आधिपत्यं स्वामित्वं स्पृतं ब्रह्म देवानां प्रीतिकरं मन्त्रजातं ब्राह्मणजातिर्वा, योऽपि त्रिवृदाख्यः स्तोमविशेषस्तत्सर्वं त्वमसि । अथ द्वितीयं मन्त्रमाह—

इन्द्रस्य भागोऽसीति । हे इष्टके योऽयमिन्द्रस्य भागो हविर्विशेषः, यच्च विष्णोः परमेश्वरस्याऽऽधिपत्यं, यदपि स्पृतं प्रीतिहेतुः क्षत्रं बलं क्षत्रियजातिर्वा, योऽपि पञ्चदशाख्यः स्तोमस्तत्सर्वं त्वमसि । अथ तृतीयं मन्त्रमाह—

नृचक्षसांमिति । ये मनुष्याः सन्तश्चक्षते वेदं व्यक्तमुच्चारयन्ति ते नृचक्षसा ऋत्विगादयस्तेषां भागो दक्षिणारूपो गवादिः । धातुः प्रजापतेर्यदाधिपत्यं, यच्च स्पृतं प्रीतिकरं जनित्रं जननशीलमन्नं, यो हि (ऽपि) सप्तदशाख्यः स्तोमविशेषस्तत्सर्वं त्वमसि । अथ चतुर्थं मन्त्रमाह—

मित्रस्य भागोऽसीति । स्पृताः प्रीतिहेतवो वाता वायवो दिवः सकाशादागता वृष्टिश्च । अथ पञ्चमं मन्त्रमाह—

अदित्यै भागोऽसीति । ओजो बलमण्टमधातुर्वा । अथ षष्ठं मन्त्रमाह—

वसूनां भागोऽसीति । चतुष्पाद्ववाधादिः । अथ सप्तमं मन्त्रमाह—

आदित्यानां भागोऽसीति । गर्भा द्विपदां चतुष्पदां चोदरगताः । अथाष्टमं मन्त्रमाह—

देवस्य सवितुरिति । यासु दिक्ष्ववस्थिताः प्राणिनोऽनुकूलास्ता दिशः समीच्यस्ता एव स्पृताः । अथ नवमं मन्त्रमाह—

यावानां भागोऽसीति । युतो मिथ्री भवतः शुक्लकृष्णपक्षावेत्रेति यावा मासाः । अतथाविधत्वादयावा अर्धमासाः । अथ दशमं मन्त्रमाह—

ऋभूणां भागोऽसीति । ऋभुशब्दो देवसामान्यवाची । गणविशेषो विश्वे देवाः । भूतं निष्पन्नं, निशान्तं गृहम् । एत्रैर्मन्त्रैरुपधेयास्वक्षण्यास्तोमीयास्विष्ट-

( अवशिष्टाक्षण्यास्तोमीयारख्येष्टकाभिधानम् )

कासु मन्त्रविशेषेषु देशविशेषेषु च सहोपधानं विधीयते । तत्र प्रथमं मन्त्रं विनियुक्ते—

“ अग्नेर्भागोऽसीति पुरस्तादुप दधाति यज्ञमुखं वा अभिर्यज्ञमुखं दीक्षा यज्ञमुखं ब्रह्म यज्ञमुखं त्रिवृद्यज्ञमुखमेव पुरस्ताद्वि यातयति ” [ सं० का० ५ प्र० ३ अ० ४ ] इति ।

प्रथममाहितेऽग्नौ पश्चाद्यज्ञस्य प्रवृत्तेरभिर्यज्ञमुखम् । सोमयागस्य दीक्षोपक्रम-  
त्वादीक्षाया यज्ञमुखत्वम् । यज्ञस्य ऋत्विग्वरणपूर्वकत्वादावर्तिज्यस्य च ब्राह्मण-  
धर्मत्वाद्ब्राह्मणजातिर्धन्यमुखम् । स्तोत्राणां मध्ये प्रथमस्तोत्रस्य बहिष्पवमानस्य  
त्रिवृत्स्त्रोत्रेण निष्पाद्यमानत्वात्त्रिवृतो यज्ञमुखत्वम् । अनेन मन्त्रेणोपधाने तत्सर्वं  
यज्ञमुखं पुरस्तात्प्रसारयति । अथ तृतीयं मन्त्रं विनियुक्ते—

“ नृचक्षसां भागोऽसीति दक्षिणतः शुश्रुवास्तो वै नृचक्षसोऽञ्च धाता जाता-  
यैवास्मा अन्नमपि दधाति तस्माज्जातोऽन्नमति जनित्रः सृष्टः सप्तदशः स्तोम  
इत्याह्राचं वै जनित्रमन्नः सप्तदशोऽन्नेव दक्षिणतो धत्ते तस्मादक्षिणेनान्नम-  
द्यते ” [ सं० का० ५ प्र० ३ अ० ४ ] इति ।

वेदशास्त्रपारं गताः शुश्रुवांसः । त एव नृचक्षःशब्देनाभिधीयन्ते । चक्षते  
व्यक्तं ब्रुवत इति चक्षसः । नरश्च ते चक्षस इति नृचक्षसः । यद्वा नृषु मनुष्येषु  
मध्ये चक्षसो व्यक्तं वक्तारः । धातुरन्नोत्पादकत्वादन्नत्वम् । अतो मन्त्रे धातृश-  
ब्दपाठेभ्योत्पन्नाय यजमानायान्नं संपादयति । तस्मिन्मन्त्रे जनित्रमित्याद्युत्तरभा-  
गमपि ब्रूयात् । जायत इति व्युत्पत्त्या जनित्रशब्दोऽन्नवाची । सप्तदशस्तो-  
मस्यान्नस्मरणत्वादन्नत्वम् । एवं सति कृत्स्नमप्यन्नं दक्षिणस्यां दिशि संपादयति ।  
तस्मादक्षिणदिशोऽन्नभागित्वं तस्मादक्षिणहस्तेनान्नं भुङ्क्ते ।

अथ चतुर्थं मन्त्रं विनियुक्ते—

“ मित्रस्य भागोऽसीति पश्चात्प्राणो वै मित्रोऽपानो वरुणः प्राणापानावेवा-  
स्मिन्दधाति दिवो वृष्टिर्वाताः सृष्टा एकविंशः स्तोम इत्याह प्रतिष्ठा वा एक-  
विंशः प्रतिष्ठित्यै ” [ सं० का० ५ प्र० ३ अ० ४ ] इति ।

मित्रावरुणयोः प्राणापानाभिमानित्वात्तद्रूपत्वम् । तस्य मन्त्रस्थोत्तरभागे सर्व-  
स्तोमवर्षिशारूपस्यैकविंशस्याभिधानं प्रतिष्ठित्यै संपद्यते ।

द्वितीयं मन्त्रं विनियुञ्जे—

“ इन्द्रस्य भागोऽसीत्युत्तरत ओजो वा इन्द्र ओजो विष्णुरोजः क्षत्रभोजः पञ्चदश ओज एवोत्तरतो धत्ते तस्मादुत्तरतोभिप्रयायी जयति ” [ सं० का० ५ प० ३ अ० ४ ] इति ।

इन्द्रादीनां बलवत्त्वादोजोरूपत्वम् । ततः सर्वपण्येज उदीच्यां दिशि स्थापितं भवति । ओजोयुक्तत्वादेवोत्तरदिग्गामी तथिमात्रादिपुण्येन स्वर्गं जयति । अथ षष्ठं मन्त्रं विनियुञ्जे—

“ वसूनां भागोऽसीति पुरस्तादप दधाति यज्ञमुखं वै वसवो यज्ञमुखं रुद्रा यज्ञमुखं चतुर्विंशो यज्ञमुखमेव पुरस्ताद्वि यावति ” [ सं० का० ५ प० ३ अ० ४ ] इति ।

वसूनां प्रातःसवननाभिमानीत्वाद्यज्ञमुखत्वम् । प्रातःसवननाभिमानीत्वं च ऋग्वेदोगा आपनन्ति—“ ब्रह्मवादिनो वदन्ति यद्वसूनां प्रातःसवनम् ” इति । कृतं शब्दं मन्त्ररूपं द्वावयन्ति प्रवेतयन्तीति रुद्राः । तथा सति रुद्रप्रवर्तितमन्त्र-पूर्वकत्वाद्यज्ञस्य रुद्राणां यज्ञमुखत्वोपचारः । चतुर्विंशचतुर्धत्तवारिंशाष्टाचत्वारिंशरूपेषु ऋग्वेदोमेषु प्रथमत्वाच्चतुर्विंशस्य यज्ञमुखत्वम् ।

अथ सप्तमं मन्त्रं विनियुञ्जे—

“ आदित्यानां भागोऽसीति दक्षिणतोऽन्नं वा आदित्या अन्नं मरुतोऽन्नं गर्भा अन्नं पञ्चविंशोऽन्नमेव दक्षिणतो धत्ते तस्मादक्षिणेनान्नमद्यते ” [ सं० का० ५ प० ३ अ० ४ ] इति ।

‘ आदित्याञ्जायते वृष्टिर्वृष्टेरन्नं ततः प्रजाः ’ इत्यन्नहेतुत्वादादित्याना-मन्नत्वम् । मरुतां वैश्वरूपत्वेनान्नसंपादकत्वादन्नत्वम् । गर्भाणामन्नकार्यत्वादन्न-त्वम् । पञ्चविंशस्तोमस्य शास्त्रसिद्धान्नहेतुत्वादन्नत्वम् ।

अथ पञ्चमं मन्त्रं विनियुञ्जे—

“ अदित्यै भागोऽसीति पश्चात्प्रतिष्ठा वा अदितिः प्रतिष्ठा पूषा प्रतिष्ठा त्रिणवः प्रतिष्ठित्यै ” [ सं० का० ५ प० ३ अ० ४ ] इति ।

अदितिर्भूमिः । सा च निवासहेतुत्वात्प्रतिष्ठा । पूषणः पोषकत्वेन प्रतिष्ठात्वम् । त्रिणवस्तोमस्य शास्त्रसिद्धं प्रतिष्ठात्वम् । अथाष्टमं मन्त्रं विनियुञ्जे—

( अवशिष्टाक्षण्यास्तोमीयारूपेष्टकमभिधानम् )

“देवस्य सवितुर्भागोऽसीत्युत्तरतो ब्रह्म वै देवः सविता ब्रह्म बृहस्पतिर्ब्रह्म चतुष्टोमो ब्रह्मार्चसमेवोत्तरतो धे० तस्मादुत्तरोऽर्धो ब्रह्मवर्चसितरः सावित्रवती भवति प्रसूत्यै तस्माद्ब्राह्मणानामुदीची सनिः प्रसूता ” [ सं० का० ५ प्र० ३ अ० ४ ] इति ।

मातःसंभ्यादौ ब्राह्मणैरुपास्मन्मन्त्रत्वात्सवितुर्ब्रह्मत्वम् । बृहस्पतेर्ब्राह्मणत्वात्-  
भिमानित्वाद्वक्त्वम् । तच्च “ ब्रह्म वै देवानां बृहस्पतिः ” इति श्रुत्यन्तरा-  
दवगम्यते । चतुष्टोमस्य शास्त्रसिद्धं ब्रह्मत्वम् । सवितुर्पतिपादको मन्त्रः सावि-  
त्रस्तेन मन्त्रेणोपहितेष्टका सावित्रवती । अतः सा प्रसवाय संपद्यते । यस्माद्ब्र-  
ह्मरूपसवितुर्पतिपादकमन्त्रतात्प्रेष्टकोत्तरस्यां दिश्युपहिता तस्माद्ब्राह्मणानामुदीची  
सनिः प्रसूतोत्तरस्यां दिशि यत्प्रभिक्षादिरूपा याज्ञा शास्त्रेणाभ्यनुज्ञाता ।  
विन्ध्यस्योत्तरभागे हि पुष्पमूर्धे शुद्धा ब्राह्मणा वर्तन्ते, तस्मात्तत्र पतिवृद्धः  
प्रशस्तः ।

पूर्वानुवाकान्मातो सप्तदशाष्टममन्त्रावितः पूर्वं न विनियुक्ता । तत्र द्वादशं  
मन्त्रमिदानीं विनियुक्ते—

“ धर्त्रोश्चतुष्टोम इति पुरस्तादुप दधाति यज्ञमुखं वै धर्त्रो यज्ञमुखं चतुष्टोमो  
यज्ञमुखमेव पुरस्तादि यातयति ” [ सं० का० ५ प्र० ३ अ० ४ ] इति ।

धर्त्रो धारयिताऽभिष्टोमः । स च सोमयागानां प्रथमभावित्वाद्यज्ञमुखम् ।  
चतुष्टोमः ( + षष्टिस्तोमस्तृतीयः ) । तस्य यज्ञमुखभूतत्रिवृद्धात्मकत्वाद्यज्ञमु-  
खत्वम् । अथ प्रकृतानुवाकगतं नवमं मन्त्रं विनियुक्ते—

“ यावानां भागोऽसीति दक्षिणतो मासा वै यावा अर्धमासा अपावास्त-  
स्मादक्षिणावृतो मासा अन्नं वै यावा अन्नं प्रजा अन्नमेव दक्षिणतो धत्ते तस्मा-  
दक्षिणेनान्नमद्यते ” [ सं० का० ५ प्र० ३ अ० ४ ] इति ।

गोलकस्थ आदक्षिण्येन संचरताऽऽदित्येन निष्पाद्यत्वान्मासानां दक्षिणावृ-  
त्तम् । यावशब्दवाच्यानां मासानां कालरूपाणामन्नपाकेहेतुत्वादन्नत्वम् ।  
प्रजानामन्नभोग्यत्वादन्नत्वम् । अथ दशमं मन्त्रं विनियुक्ते—

“ ऋभूणां भागोऽसीति पश्चात्पतिष्ठित्यै ” [ सं० का० ५ प्र० ३ अ० ४ ] इति ।

+ धनुर्भिन्नान्तर्गतस्थाने भङ्गभास्करभाष्यानुसारी “ समष्टिस्तोत्रीयः स्तोमः ” इति  
पाठो भवितुं युक्तः ।

( भवशिष्टाङ्गण्यास्तोमीयारूपेष्टकाभिषाष्य )

देवानामनुग्राहकत्वेन प्रतिष्ठाहेतुत्वम् ।

अथ पूर्वानुवाकगतं सप्तदशं मन्त्रं विनियुक्ते—

“ वितर्तोऽष्टाचत्वारिंश इत्युत्तरतोऽनयोर्लोकयोः सवीर्यत्वाय तस्मादिमौ लोकौ समावद्वीर्यौ ” [ सं० का० ५ प्र० ३ अ० ४ ] इति ।

स्तोमानां मध्येऽष्टाचत्वारिंशः स्तोमः सर्वोत्तमः । तत्रोऽप्यधिकस्य स्तोमस्याभावात् । मनुष्यलोके दिशां मध्ये विन्ध्यादुत्तरा दिगुत्तमा । अथ उत्तमद्वयमेलनेन मनुष्यलोको वीर्यवान्संपन्नः । स्वर्गलोकस्य देवाधिष्ठितत्वाद्धीर्यवत्त्वं प्रसिद्धम् । एवं च सत्यमयोर्लोकयोः समानवीर्यत्वं भवति । यस्मादेवं मनुष्यलोकस्य वीर्यवत्त्वं संपादितं तस्मादिमौ लोकौ समावद्वीर्यौ । मनुष्यलोकः पुण्यानुष्ठाननिष्पादनेन वीर्यवान्स्वर्गलोकः पुण्यफलनिष्पादनेन वीर्यवानिति संपत्त्वम् । अनुवाकद्वयेन वक्रत्वेनोपहितानामिष्टकानां मध्य एकैकस्यां दिशि या उपहितास्ताः सर्वा दिग्विशेषोपाधिना संगृह्य प्रशंसति—

“ यस्य मुख्यवतीः पुरस्तादुपधीयन्ते मुख्य एव भवत्याऽस्य मुख्यो जायते यस्यान्वतीर्दक्षिणतोऽत्यन्तमाऽस्यान्नादो जायते यस्य प्रतिष्ठावतीः पश्चात्प्रत्येव तिष्ठति यस्यौजस्वतीरुत्तरत ओजस्येव भवत्याऽस्यौजस्वी जायते ” [ सं० का० ५ प्र० ३ अ० ४ ] इति ।

मुखत्वेन पूर्वोक्तेष्वर्थवादेषु स्तुता इष्टका मुख्यवत्यः । तासां पूर्वस्थां दिश्युपधानेन स्वयं मुख्यो भवति, स्वपुत्रश्च मुख्यो जायते । अन्तत्वेन स्तुता इष्टका अन्ववत्यः । तासां दक्षिणदिश्युपधानेन स्वयं पुत्रश्चाज्वन्तौ संपद्येते । प्रतिष्ठात्वेन स्तुता इष्टकाः प्रतिष्ठावत्यः । तासां पश्चिमदिश्युपधानेन प्रतिष्ठितो भवति । ओजस्त्वेन स्तुता इष्टका ओजस्वत्यः । तासामुत्तरदिश्युपधानेन स्वयं पुत्रश्चौजस्विनौ भवतः । वक्रत्वेन योऽयमुपधानप्रकारोऽभिहितस्तमेतं स्तोत्रशस्त्ररूपत्वेन प्रशंसति—

“ अर्को वा एष यदग्निस्तस्यैतदेव स्तोत्रमेतच्छस्त्रं यदेषा विधा विधीयतेऽर्क एव तदकर्षमनु विधीयते ” [ सं० का० ५ प्र० ३ अ० ४ ] इति ।

योऽग्निरस्ति स एषोऽर्कोऽर्चनीयः । तस्यार्चनाङ्गत्वेन स्तोत्रशस्त्रे अपेक्षिते । तथा सति योऽयं वक्रत्वेनोपधानप्रकारोऽभिहितस्तत्रैकेनानुवाकेनोक्तं स्तोत्रमितरेणानुवाकेनोक्तं शस्त्रम् । एवं सत्यर्चनीये वक्रावेवार्चनयोग्यमनुष्ठानं क्रमेण संपादितं भवति । तदनुष्ठानं तद्वेदनं च प्रशंसति—

( सृष्टिशब्दाभिषेयेष्टकाभिधानम् )

“ अत्यन्तमाऽस्यान्नादो जायते यस्यैषा विधा विधीयते य उ चैवामेवं वेद ” [ सं० का० ५ प्र० ३ अ० ४ ] इति ।

एनां विधाम् । अत्र विनियोगसंग्रहः—

अग्नेः शिष्टा दशाऽऽध्यादक्षण्यास्तोमसंज्ञकाः ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

नवमोऽनुवाकः ॥ ९ ॥

( अथ चतुर्थाष्टके तृतीयप्रपाठके दशमोऽनुवाकः ) ।

एकयाऽस्तुवत प्रजा अधीयन्त प्रजापतिर-  
धिपतिरासीत्सिभिरस्तुवत ब्रह्मासृज्यत ब्रह्म-  
णस्पतिरधिपतिरासीत्पञ्चभिरस्तुवत भूतान्य-  
सृज्यन्त भूतानां पतिरधिपतिरासीत्सप्तभिर-  
स्तुवत सप्तर्षयोऽसृज्यन्त धाताऽधिपतिरासीन्न-  
वभिरस्तुवत पितरोऽसृज्यन्तादितिरधिपत्या-  
सीदेकादशभिरस्तुवतर्तवोऽसृज्यन्ताऽऽर्तवोऽधि-  
पतिरासीत्त्रयोदशभिरस्तुवत मासा असृज्यन्त  
संवत्सरोऽधिपतिः ( १ ) आसीत्पञ्चदशभिर-  
स्तुवत क्षत्रमसृज्यतेन्द्रोऽधिपतिरासीत्सप्तदश-  
भिरस्तुवत पशवोऽसृज्यन्त बृहस्पतिरधिपति-  
रासीन्नवदशभिरस्तुवत शूद्रार्यावंसृज्येतामहो-  
रात्रे अधिपत्नी आस्तामेकविंशत्याऽस्तुवतै-  
कशफाः पशवोऽसृज्यन्त षरुणोऽधिपतिरासी-  
न्नयोर्विंशत्याऽस्तुवत क्षुद्राः पशवोऽसृज्यन्त  
पूषाऽधिपतिरासीत्पञ्चविंशत्याऽस्तुवताऽऽर-



१८८६ श्रीमत्सायणाचार्यविरचितभाष्यसमेता— [४चतुर्थकाण्डे—  
( तृष्टिशब्दाभिधेयेष्टकाभिधानम् )

ण्याः पशवोऽसृज्यन्त वायुरधिपतिरासीत्स-  
विंशत्याऽस्तुवत यावापृथिवी बि (२) ऐतां  
वसवो रुद्रा आदित्या अनु व्यायन्तेषामाधि-  
पत्यमासीन्नवविंशत्याऽस्तुवत वनस्पतयोऽ-  
सृज्यन्त सोमोऽधिपतिरासीदेकत्रिंशताऽस्तुवत  
प्रजा असृज्यन्त यावानां चायावानां चाऽऽ-  
धिपत्यमासीन्नवविंशत्याऽस्तुवत भूताभ्यंशा-  
भ्यन्प्रजापतिः परमेष्ठ्यधिपतिरासीत् ( ३ ) ॥

( संवत्सरोऽधिपतिर्वि पञ्चविंशत् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके दशमोऽनुवाकः ॥ १० ॥

( अथ चतुर्थकाण्डे तृतीयप्रपाठके दशमोऽनुवाकः ) ।

नवमेऽनुवाकेऽवशिष्टा अक्षण्यास्तोमीया उक्ताः । अथ दशमे तृष्टिशब्दाभिधे-  
या षष्ठका उप्यन्ते । कल्पः—“एकयाऽस्तुवतेति सप्तदश तृष्टीः” इति । षाडस्तु-  
एकयाऽस्तुवतेति । पूर्वे महर्षयः कदाचिद्यागकाल एकया स्तोत्रियवर्षा  
स्तुतिमकुर्वन् । तत्तत्सामर्थ्यात्प्रजा अधीयन्त तैर्षहर्षिभिर्मुदपाद्यन्त । तदानीं  
प्रजापतिस्तार्सा प्रजानामधिपतिरासीत् । अथ कदाचित्सुभिः स्तोत्रियामिस्तु-  
वत । तत्सामर्थ्याद्ब्रह्म ब्राह्मणजातिस्तैरनुज्यत । ब्रह्मणस्पतिरिति प्रसिद्धो यो  
देवः सोऽयं ब्राह्मणजातेरधिपतिरासीत् । एवं सर्वत्र योज्यम् । भूतानां पतिः  
कश्चिद्देवविशेषः । अत एवान्यत्राऽऽम्नातम्—“ भूतानां पतये स्वाहा ” इति ।  
सोऽयमत्र भूतानां पतिरधिपतिः स्वाम्यासीत् । धाता जगत्स्रष्टा । आदितिभूमिः ।  
आर्तव ऋपालकः कश्चिद्देवविशेषः । क्षत्रं क्षत्रियजातिः । शूद्रायौ शूद्रो वैश्य-  
श्चेति जातिद्वयम् । अहर्देवता रात्रिदेवता चेत्येते जातिद्वयस्याधिपत्नी स्वाभिरूपे  
आस्ताम् । सप्तर्विंशतिस्तोत्रसामर्थ्यात्पूर्वमेकीभूते द्यावापृथिव्यौ परस्परं वियुक्ते  
अताम्भ । तयोर्वियोगमनु वस्वादयस्तयो गणाः परस्परं वियुक्ता अभवन् ।

( सृष्टिशब्दाभिधेयेष्टकाभिधानम् )

तेषां वस्वादीनां यावापृथिव्यौ प्रत्याधिपत्यमासीत् । यावा मासदे-  
वता अयावा अर्धमासदेवताः । उभयविधदेवतानां प्रजाः प्रति आधि-  
पत्यमासीत् । भूतान्यशाम्पन्, प्राणिनः शान्तानुपद्रवरहितानकुर्वत । परमे सत्व-  
लोके तिष्ठतीति परमेष्ठी । तादृशः प्रजापतिः स्वाम्यभूत् ।

तैत्तिरीयैः साध्यमुपधानं विधत्ते—

“सृष्टीरुप दधाति यथासृष्टमेवाव रुन्धे” [सं० का० ५ प्र० ३ अ० ४] इति ।

सृजतिधातुयुक्तैर्मन्त्रैरुपवेद्या इष्टकाः सृष्टयः । तासामुपधाने सति यद्वस्तु  
यथा सृष्टं तत्तथैव प्राप्नोति । अत्र विनियोगसंग्रहः—

एकः सप्तदशाऽऽदध्यादिष्टकाः सृष्टिसंज्ञिताः ॥

अत्र मीमांसा ।

प्रथमाध्यायस्य चतुर्थपादे विनितम्—

सृष्टीरुपदधातीति ये मन्त्राः सृष्टिलिङ्गकाः ।

विधेयास्ते गुणत्वेन वादो वाऽत्र गुणे विधिः ॥

आख्यातेनाभिसंबन्धादविध्यन्तरयोगतः ।

लिङ्गप्रकरणप्राप्तेर्मन्त्राणां विध्यसंभवात् ॥

तानमूथेष्टकाधानं विदध्यात्स्तोत्रपते यतः ।

यथासृष्टेयनेनातः सृष्टीरित्यर्थवादगीः ॥

एकयाऽस्तुवतेत्यादौ मन्त्रसंघे कश्चिन्नहि ।

सृष्टिशब्दस्तथाऽप्युक्तिः सृष्टिशब्देन भूमतः ॥

अभिषयने भ्रूयते—“ सृष्टीरुपदधाति ” इति । सृष्टिशब्दोपेता मन्त्रा  
यासांमिष्टकानामुपधाने विद्यन्ते ता इष्टकाः सृष्टय इत्युच्यन्ते । सृष्टि-  
मानासामुपधानो मन्त्र इति विगृह्य “ तद्वानासामुपधानः ” इत्यादिव्याक-  
रणानुसिद्धप्रक्रियया तज्जिष्वादानात् । सृष्टिशब्दोपेताभ्योपधानमन्त्रा एकयाऽ-  
व्युत्पत्तिस्मिन्ननुवाके समाप्नाताः । ब्रह्मासृज्यत भूतान्यसृज्यन्तेत्यादिना सृजति-  
धातास्तेषु मन्त्रेषु प्रयुक्तत्वात् । ते च मन्त्रा अत्र सृष्टिशब्देनोपधाने गुणत्वेन  
विधीयन्ते । कुतः । उपदधातीत्यनेनाऽऽख्यातेनाभिसंबन्धात् । न चार्थवा-  
दत्वमस्य संभवति । विध्यन्तरेण सहैकवाक्यत्वाभावादिति प्राप्ते ब्रूयः—अभिष-

( द्युष्टिनामकेष्टकाभिधानम् )

यनप्रकरणे षष्ठितत्वात्तेषां मन्त्राणां सामान्यतश्चयनसंबन्धोऽवगम्यते । विशेषसं-  
बन्धस्तु सृजतिलिङ्गदवगन्तव्यः । तथा सति प्राप्तत्वाच्च ते मन्त्रा अत्र विधीय-  
न्ते, किंतु तान्मन्त्राननुद्येष्टकोपधानं विधीयते । सृष्टिशब्देनानुवादस्तु वक्ष्यमा-  
णार्थवादोपपत्त्यर्थः । “ यथासृष्टमेवावरुन्धे ” इति हि वक्ष्यमाणोऽर्थवादः ।  
यदि विधिवाक्ये मन्त्राणामनुवादकः सृष्टिशब्दो न स्यात्, तदानीमर्थ-  
वादे सृष्टिशब्दप्रयोगाद्विध्यर्थवादयोर्वैयर्थिकरण्यभ्रमः स्यात् । तस्मान्मन्त्रानु-  
वादी सृष्टिशब्दो न गुणविधायकः, किंत्वर्थवादः । ननु प्रथममन्त्रे सृज-  
तिधातुर्न प्रयुक्तः । “ एकपाऽस्तुवत प्रजा अवीरन्त ” इति पाठात् । बाह्यं,  
तथाऽपि द्वितीयतृतीयादिषु बहुषु मन्त्रेषु सृजतिधातुप्रयोगाद्भूमरूपं सादृश्य-  
मस्ति । यत्र सर्वाणि वाक्यानि सृष्टिशब्दोपेतानि तत्र यथा सृष्टिभूमा तथाऽ-  
त्रापि भूमगुणयोगेन सृष्ट्यसृष्टिसंघे सृष्टिशब्दप्रयोगः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

दशमोऽनुवाकः ॥ १० ॥

( अथ चतुर्थाष्टके तृतीयप्रपाठक एकादशोऽनुवाकः ) ।

इ॒यमे॒व सा या प्र॒यमा व्यौ॒च्छद॒न्तर॒स्यां  
च॒रति॒ प्रवि॑ष्टा । व॒धूर्ज॒जान न॒वग॒ज्जनि॑त्री त्रयं  
एनां॑ म॒हिमानः॑ स॒चन्ते । छन्द॑स्वती उ॒षसा  
पेपि॑शाने स॒मानं योनि॑मनु॒ संच॑रन्ती । सूर्य-  
पत्नी॑ वि च॒रतः॑ प्र॒जान॒ती के॒तुं कृ॑ण्वाने अ॒जरे  
भूरि॑रेतसा । ऋत॑स्य प॒न्थाम॑नु॒ तिस्र॑ आऽगु-  
स्त्रयो॑ घ॒र्मासो॑ अनु॒ ज्योति॑षाऽगुः । प्र॒जामे॒का  
र॒क्षत्यु॑र्ज॒मेका॑ ( १ ) व्र॒तमे॒का र॒क्षति॑ दे॒वयु॒-  
नाम् । च॒तुष्टो॒मो अ॒मव॒द्या ब॒ुरीया॑ य॒ज्ञस्य॑  
प्र॒क्षाष्ट॑षयो भवन्ती । गा॒यत्रीं त्रि॒ष्टुभं॑ ज॒मती-

( व्युद्भिनामकेष्टकाभिधानम् )

मनु॒ष्टुभं॑ बृ॒हद॒कं॑ यु॒ञ्जानाः॑ सु॒वरा॑ऽभ॒रन्नि॒दम् ।  
 प॒ञ्चभि॑र्धा॒ता वि द॑धा॒विदं॑ यत्ता॒साः स्व॑सूर॒ज-  
 नय॑त्प॒ञ्चप॒ञ्च । ता॒साम् यन्ति॑ प्रय॒वेण॑ प॒ञ्च ना॒ना  
 रूपा॑णि क॒तवो॑ व॒सानाः॑ । त्रि॒ंशत्स्व॑सा॒र उप॑  
 यन्ति॑ निष्कृतः॑ सं॒मानं॑ के॒तुं प्र॑तिमु॒ञ्चमा॑नाः  
 ( २ ) । ऋतू॑ऽस्त॒न्वते॑ क॒वयः॑ प्र॒जान॑तीर्मध्ये-  
 छन्द॑सः परि॑ यन्ति॒ भास्व॑तीः । ज्योति॑ष्मती  
 प्रति॑ मु॒ञ्चते॑ नभो॒ रात्री॑ दे॒वी सूर्य॑स्य अ॒तावि॑ ।  
 वि पश्य॑न्ति प॒शवो॑ जाय॑माना॒ नाना॑रूपा  
 मा॒तुर॑स्या उप॒स्थे । ए॒का॒ष्टका॑ तप॑सा तप्य-  
 माना॑ ज॒जान॑ गर्भं॒ महि॑मान॒मिन्द्र॑म् । तेन॑  
 दस्यु॑न्व॒यस॑हन्त दे॒वा ह॑न्ताऽसू॒राणाम॑मव॒च्छची॑-  
 मिः । अना॑नु॒जामनु॑जां मा॒मक॑र्त॒ सत्यं॑ ब॒द-  
 श्यन्वि॑च्छ ए॒तत् । भूया॑सं॒सू ( ३ ) अ॒स्य  
 सु॒मती॑ यथा॒ युय॑म॒न्या वो॑ अ॒न्याम॑ति॒ मा  
 प्र यु॑क्त । अभु॑न्मम॒ सुम॑ती वि॒श्ववे॑दा आ॒ह  
 प्रति॑ष्ठाम॒विद॑द्धि गा॒धम् । भूया॑सं॒स्य सु॒मती॑  
 यथा॒ युय॑म॒न्या वो॑ अ॒न्याम॑ति॒ मा प्र यु॑क्त ।  
 प॒ञ्च व्यु॑द्भिरनु॒ प॒ञ्च दो॒हा गां प॒ञ्चान्नि॑मु॒तवो॑ऽनु  
 प॒ञ्च । प॒ञ्च दि॒शः प॒ञ्चद॑शेन॒ कष्ट॑प्ताः सं॒मान॑मू-  
 र्ध्नीर॑मि लो॒कमेक॑म् ( ४ ) । ऋत॑स्य गर्भः  
 प्रथ॑मा व्यु॒ष्ट्य॒पामेका॑ महि॒मानं॑ वि॒मतिं॑ ।  
 सूर्य॑स्ये॒का चर॑ति निष्कृ॒तेषु॑ व॒र्मस्ये॑का स॒वि-

तैकां नि यच्छति । या प्रथमा व्यौच्छत्सा  
 धेनुरभवद्यमे । सा नः पर्यस्वती धुक्वोत्तरामु-  
 त्तराः समाम् । शुक्रर्षभा नभसा ज्योतिषाऽ-  
 गाद्विश्वरूपा शबलीरभिकेतुः । समानमर्थः  
 स्वपस्यमाना बिभ्रती जरामजर उष आऽगाः ।  
 ऋतूनां पत्नी प्रथमेयमाऽगादहनां नेत्री जनित्री  
 प्रजानाम् । एका सती बहुयोषो व्युच्छस्य-  
 जीर्णा त्वं जरयसि सर्वमन्यत् ( ५ ) ॥

( ऊर्जमेकां प्रतिमुञ्चमाना भूयासमेकं पत्न्येकान्विशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठक एकादशोऽनुवाकः ॥ ११ ॥

( अथ चतुर्थकाण्डे तृतीयप्रपाठक एकादशोऽनुवाकः ) ।

दशमेऽनुवाके सृष्टिनामिका इष्टका उक्ताः । अथैकादशे व्युष्टिनामिका उच्यन्ते ।

कल्पः—“ इयमेव सा या प्रथमा व्यौच्छदिति षोडश व्युष्टीः ” इति ।

तत्र प्रथमामाह—

इयमेव सेति । अत्रोपधीयमाना येष्टकाप्रति, इयमेव सा तथाविधव्युष्टि-  
 रूपा, तच्छब्देन परामृश्यमाना पुनर्विविच्यते । सेयं व्युष्टिरूपा कालानां प्रथम-  
 भूता सती व्यौच्छद्विशेषेण प्रकाशरूपाऽभूत् । आदिसृष्टिकाले प्रथमो यः  
 प्रभातकालस्तद्रूपेयमिष्टकेत्यर्थः । सा सृष्टिकालीना प्रथमा व्युष्टिरादित्येनानु-  
 प्रविष्टा सती, अस्यां पृथिव्यां दैनंदिनप्रभातरूपेण चरति । तत्र दृष्टान्तः—  
 वधूर्जजान नवगज्जनित्री । नवं वरं गच्छतीति नवगज्जतनविवाहवती वधूर्जनित्री,  
 उत्तरोत्तरप्रजोत्पादिका यथा जजान जाता तद्वदियमपि व्युष्टिरुत्तरोत्तरप्रभात-  
 निष्पादिकेत्यर्थः । त्रयास्त्रिसंरूपाका महिमानो महिमोपेता अभिसूर्यचन्द्ररूपा  
 देवा एनां व्युष्टिं सचन्ते समवयन्ति । देवतात्रयप्रकाशकानुग्रहादस्याः प्रभातरू-  
 पत्वमित्यर्थः । एवंविधव्युष्टिरूपाभिष्टकामुपदधात्मीत्यभिप्रायः । अथ द्वितीयामाह—

( व्युष्टिनामकेष्टकाभिधानम् )

छन्दस्वतीति । द्वे सुषसावेका सृष्टिकालीना प्रथमेति पूर्वमन्त्रोक्ता । अपरा प्रतिदिनतंचारिणी । साऽप्यस्यां चरति प्रविष्टेति पूर्वमन्त्रोक्ता । एवं सत्युषसा विचरतो द्वे अप्युषसौ विविधं चरतः । रात्राविव प्रलयकाले तिरोहितजगत आविर्भावलक्षणसृष्टिरूपा सती दिवससादृशमापादयति । तदिदमेकस्या व्युष्टिश्चाश्रयणं, शर्वरतमोनिवतंकत्वमपरस्याश्रयणम् । कीदृशयावुषसौ, छन्दस्वती छन्दोयुक्तैर्मन्त्रैः स्तूयमानतया छन्दस्वत्यौ, पेपिशाने भृशं प्रकाशयन्त्यौ, समानं योनिमनु संचरन्ती, उभयोः कालविशेषत्वात्कालसामान्यमेव तयोर्योनिर्हेतुः । स चोभयोः समानः, महाप्रभातं सृष्टिरूपमल्पप्रभातं दैनंदिनं चेत्युभौ कालविशेषौ, तौ च स्वकीयं कालसामान्यमनुसृत्य वृतेते इत्यनुसंचरन्त्यावुषसौ । ते च सूर्यपत्नी सूर्यस्य जाये, प्रजानती स्वयं देवतारूपत्वेन प्रज्ञानवत्यौ, केतुं लुण्ठाने ज्ञानं कुर्वत्यौ प्रकाशप्रदानेन हि प्राणिनां रूपज्ञानं जनयन्त्यौ, अजरं कदाचिदपि जरारहिते, भूरिरेतसा प्रभूतरेतस्के बहुव्यापकरा-रणभूते इत्यर्थः । अथ तृतीयामाह—

ऋतस्य पन्थामिति । तिस्र उषस ऋतस्य यज्ञस्य पन्थां मार्गमन्वागुरुनु-पाप्ता यज्ञरक्षकत्वेन व्यक्ता व्यवस्थिता इत्यर्थः । त्रयो वर्मास्तो दाप्तिरूपा अभिचन्द्रादित्या ज्योतिषा प्रकाशप्रदानेन यज्ञमार्गमन्वागुरुनुपाप्ताः । तिसृणामुषसां देवमां मध्ये यजमानस्य प्रजामेका रक्षति । यजमानस्योर्जं बलमेका रक्षति । देवयूनां देवानात्मन इच्छतां यजमानानां व्रतं कर्मानुष्ठानमेका रक्षति । अथ चतुर्थीमाह—

चतुष्टोमो अभवदिति । यद्यप्येकैवोषा तथाऽपि जगद्रक्षणाय योगैश्वर्याद्यनेकशरीरस्वीकारे सति बहव उषसो भवन्ति । या तत्र तुरीया चतुर्थी सा चोषाश्चतुष्टोमस्त्रिवृदादिस्तोमचतुष्टययुक्ताभिष्टोमरूपाऽभवत् । कीदृशी, यज्ञस्य पक्षौ प्राच्यपतीच्याङ्गूरूपौ पक्षसदृशौ द्वाववयवौ भवन्ती भावयन्ती जनयन्ती-त्यर्थः । तथर्षय ऋषीन्पज्ञानिष्पादकानूतिवजो जनयन्ती । तथा बृहदर्कं प्रौढम-चैनरूपं स्तोत्रं युञ्जानाः संपादयन्ती । गायत्र्यादिदेवताश्वतसः सुवः फलभूतं स्वर्गमिदं कर्म चाऽऽभरन्सर्वतो भरन्ती पोषयन्तीत्यर्थः । अथ पञ्चमीमाह—

पञ्चभिर्धाता वि दद्यादिति । यदिदं जगदस्ति तत्सर्वं धाता स्रष्टा प्रजा-पतिः पञ्चभिरुभोर्भिर्देवीभिर्विदधौ निर्मितवान् । तासां पञ्चानामुषसां प्रत्येकं

( व्युद्दिनामकेष्टकाभिधानम् )

पञ्च पञ्च स्वतुरजनयत् । एवं च सति पञ्चतंरुपाका व्येष्टा उपसत्तासां  
स्वसारः पञ्चविंशतितंरुपाका इत्येकस्मिन्मासि प्रतिपदादितिथिरूपास्त्रिंशदुपसतः  
संपद्यन्ते । तासामु तासामप्युपसतां प्रत्येकं प्रकृष्टरूपेण मिश्रणेन पञ्च मुख्या  
उपसतः क्रतवः क्रतुनिष्पादिका वसाना आच्छादयन्त्यः क्रतवङ्गानि सर्वाणि  
व्याप्नुवत्यो नाना रूपाणि बहुविधस्वरूपाणि यन्ति प्राप्नुवन्ति । तत्रैका 'देन-  
दिनमभिहोत्रं' निष्पादयति । ततोऽप्ये दशपूर्णमासौ निष्पादयतः । आपवसत-  
श्चदिनछत्रयमेका निष्पादयति । सुत्यादिनछत्रयमेकस्येवं पञ्चानामुपयोगात्प्रकृष्ट-  
मिश्रणानां प्रकृष्टोपकारित्वं, क्रतवाम्प्रत्येकं निष्पादकत्वेन नानात्वरत्नम् ।

अथ षष्ठीमाह—

त्रिंशद्वास्वसार इति । त्रिंशद्वास्तगतितिथिरूपेण त्रिंशत्तंरुपाकाः स्वसारो  
भागिन्य उपसतो देव्यो निष्कृतमजस्रं छतमभिहोत्रादिकर्मोपयन्ति प्राप्नुवन्ति ।  
कीदृश्यः, समानं केतुं सहस्रं विह्वं प्रकाशरूपं प्रतिमुञ्चमानाः कञ्चुकवद्धारयन्त्यः ।  
ताश्च कवयो विद्वत्पुरुषसमानाः प्रजानतीस्तत्तद्दिनसंपादनीयं प्रजानन्त्य ऋतूस्तम्बते  
स्वयमेव पुनः पुनरावर्तनेन वसन्तादीनूतसंपादयन्ति । छन्दसां वेदानां मध्ये  
तिष्ठतीति मध्येछन्दाः सूर्यः । तथा चान्यत्राप्याज्जायते—“ ऋग्भिः पूर्वाह्णे दिवि  
देव ईयते । यजुर्वेदे तिष्ठति मध्ये अह्नः । सामवेदेनास्तमये महीयते । वेदैरशून्व-  
क्षिभिरेति सूर्यः ” इति । तस्य मध्येछन्दसः सूर्यस्य परि पार्श्वेषु मास्वतीभि-  
स्वस्यः प्रकाशमामा यन्ति गच्छन्ति । वर्तन्त इत्यर्थः । अथ सप्तमीमाह—

ज्योतिष्मतीति । इयमुषा ज्योतिष्मती । ज्योतीरूपेनैकैश्वर्यैकत्वात् । रात्री  
चेयं सूर्योदयात्पूर्वभावितादेवी दीप्यमाना । तादृगुषा नभो नभेस्थस्य सूर्यस्य  
व्रतानि सूर्यसंबन्धित्वेन व्रतवन्जियतानि रश्मिजालानि प्रतिमुञ्चते कञ्चुकमिव  
स्वी करोति । तस्यामुपसति नानारूपा गोमहिषादिजातिभेदमिच्छाः पशवो जायमाना  
जन्मसहस्रं निद्रायाः प्रबोधं प्राप्नुवन्तो मातुर्मातृसमानाया अस्या भूम्या उपस्थ  
उत्सङ्गे विपश्यन्ति विविधमरण्यगमनादिव्यवहारमवलोकयन्ति ।

अथाष्टमीमाह—

एकाष्टका तपसेति । एकाष्टकेति माषकृष्णाष्टमी कथ्यते । तथा  
चाऽऽपस्तम्बः—“ या माध्याः पौर्णमास्या उपरिष्टाद्द्व्यष्टका तस्वामष्टमी

(व्युष्टिनामकेष्टकाभिधानम्)

येष्टया संपद्यते तामेकाष्टकेत्याचक्षते ” इति । तेषमेकाष्टका तपसा तप्यमाना पुत्रार्थं तपश्चरन्ती महिमानं महिमोषेतं गर्भं स्वोदरवर्तिनमिन्द्रं जनानोत्पादयामास । तेनेन्द्रेण देवाः सर्वे दस्युं स्वस्करत्पान्राक्षसान् व्यसहन्त विशेषेणाभिभूतवन्तः । त चेन्द्रः शर्षाभिः स्वर्कायशक्तिभिरसुराणां हन्ताऽभवत् ।

अथ नवमीमाह—

अनानुजामिति । हे एकाष्टका देवो मां यजमानं पूर्वमनानुजां सन्तमिदामीमनुजामकर्तुं कृतवत्यः । आ समन्तात्कर्मानुष्ठानस्यानुकूलत्वेन जायत इत्यनुजास्तद्विपरीतस्त्वमानुजाः । अनुष्ठानरहितं मामनुष्ठानोपेतं कृतवत्य इत्यर्थः । कीदृश्य एकाष्टकाः, सत्यं वदन्त्यवितथं धर्मं वदन्त्यो हे यजमानैवमेतं धर्ममनुतिष्ठेत्त्येवं बोधयन्त्य इत्यर्थः । अतस्त्वत्पसादास्तन्मार्गवृत्तिरहमेतदन्विष्टे वक्ष्यमाणमपेक्षितं प्रार्थये । किं तदपेक्षितमिति तदुच्यते—हे एकाष्टका युष्मत्स्य युष्मत्पुत्रस्येन्द्रस्य तुमहौ कल्याणबुद्धौ यथा स्थिता एवमहमप्यस्येन्द्रस्य सन्वगनुग्रहचित्ते भूयासम् । वो युष्माकं मध्येऽन्या काचिदन्ध्यामितरामतिलङ्घ्य वा प्रयुक्त प्रयोगं व्यवहारं न करोति, किंतु परस्परानुकूल्येनैव व्यवहरति, तद्वदहमप्युत्तिजामनुकूलव्यवहारयुक्तो भूयासम् । अथ दशमीमाह—

अभून्ममेति । मम यजमानस्य तुमहौ भक्तियुक्तायां बुद्धौ विश्ववेदाः सर्वजगदाभिज्ञेयमुषा अभूत्स्थितवती । सा च प्रतिष्ठाभावात्स्मदनुग्रहे स्थैर्यं व्याप्नोति । हि यस्मादियमुषा गाधं प्रतिष्ठानिमित्तभूतं यजमानमविदलन्ववती तस्मान्मदनुग्रहे स्थैर्यवतीत्यर्थः । भूयासमित्यादि पूर्ववत् । अथैकादशीमाह—

पञ्च व्युष्टीरिति । अग्निहोत्रदर्पपूर्णमासौपवसत्तपनुत्पारूप्यकर्मनिष्पादिकाः पञ्च मुरुषा उषसो याः पूर्वमुक्तास्ताः पञ्च व्युष्टीरनु पञ्चात्मकं सर्वमिदमुत्पन्नम् । किमुत्पन्नमिति तदुच्यते—पञ्च दोहा उत्पन्नाः । तमिस्रा श्पोत्स्रा तंभ्याद्वयमहरित्येते पञ्च दोहाः । ते च होतृब्राह्मणे ‘इदं वा अग्ने नैव किञ्चनाऽऽसीत्’ इत्यनुवाके ‘याऽस्व सा तनूरासीत् । तामपाहत । सा तमिस्राऽभवत्’ इत्यादिना समाज्जाताः । तत्रैव ‘तेभ्यो मृन्मये पात्रेऽञ्जमवुहत्’ इत्यादिना दोहा आज्जाताः । आज्जाप चाग्ने तदुपलब्धम्—‘एते वै प्रजापतेर्दोहाः’ इति । त एते पञ्च दोहाः पञ्च व्युष्टीरनुत्पन्नाः । येयं गोः पृथिवी [तां] पञ्चानाम्नीं पञ्चविधमन्मोषेतामपि पञ्च व्युष्टीरनुत्पन्ना विधात् । वसन्तर्तौ पुष्पवतीति नाम । ग्रीष्मर्तौ तापवतीति नाम ।



वर्तते वृष्टिमतीति नाम । शरदि जलपसादवतीति नाम । हेमन्तशिशिरयोः शैत्यवतीति नाम । सैषा पञ्चनाम्नी पृथिवी व्युष्टीरनूत्पन्ना । तथा हेमन्तशिशिरयो-  
रैक्येन पञ्चतरो व्युष्टीरनूत्पन्नाः । तथा प्राच्यादयः सहोर्ध्वया पञ्च दिशो व्युष्टी-  
रनूत्पन्नाः । पञ्चदशाख्यस्तोमेन क्लृप्ताः संपादिताः पञ्चाविधवृत्तपेताः स्तोत्रियाः  
पञ्च व्युष्टीरनूत्पन्नाः । तस्य रत्नोमस्य निरूपके ब्राह्मणे 'पञ्चभ्यो हिं करोति'  
इत्येवं त्रिवारमाप्नातम् । एताः पञ्च व्युष्टयः । एकं लोकमभि समानमूर्ध्नीर्लोकं  
आलोकः प्रकाशस्तमेकं प्रति समानस्वभावाः । मूर्धशब्द उत्तमाङ्गवाची सन्मु-  
रुधं स्वभावमुपलक्षयति । मुख्यस्वभावश्च व्युष्टीनां प्रकाशकत्वम् । एवंविधव्यु-  
ष्टिरूपेयमिष्टकेति स्तूयते । अथ द्वादशीमाह—

ऋतस्य गर्भ इति । या एवाः पूर्वोक्ताः पञ्चोषसो मुख्यास्तास्तां मध्ये  
प्रथमा या व्युषुषी व्युष्टिरुषःकाळरूपाऽस्ति सर्वस्य सत्यस्य गर्भो गर्भसदृशी  
तेनाऽऽदित्येन सहैव वर्तते । एका काचिदुषा रश्मिसङ्कारिण्यपां महिमानं विमर्ति ।  
धर्मकाले रश्मिद्वारा जलमानीय मेघोदरे गर्भरूपं महत्त्वं पोषयति । एका काचिद-  
न्योषाः सूर्यस्य संबन्धिषु मिष्टरूपेषु संस्मृत्येषु प्रदेशेषु चरति प्रकाशं कुर्वती  
वर्तते । एका काचिदन्योषा धर्मस्य दीप्यमानस्याग्नेः संबन्धिषु चरति प्रकाशं  
करोति । एका काचिदन्यामुषसं सविता नियच्छति दैनंदिनप्रकाशकारिणेन  
नियतां करोति । अथ त्रयोदशीमाह—

या प्रथमा व्यौच्छादिति । मुख्यासु पञ्चसूषःसु या प्रथमोषा व्यौच्छा-  
त्तमो व्यवसायतत्प्रकाशोत्पादनेन तमो निराकरोदित्यर्थः । सा तादृगुषा यमे धेनु-  
रभवद्यमस्वामिके लोके प्रकाशप्रदानेन धेनुवत्प्रीतिहेतुरभवत् । तथाविधे हे उषः  
सा त्वं पयस्वती वृष्ट्युदकयुक्ता सती नोऽस्मदर्थमुत्तरामुत्तरां समामुत्तरोत्तरेषु  
सर्वेष्वपि संवत्सरेषु निरन्तरं ध्रुक्व दोहनं कुरु । यथा धेनुः क्षीरं प्रयच्छति  
तथा त्वं व्युष्टिं प्रकाशं च प्रयच्छेत्यर्थः । अथ चतुर्दशीमाह—

शुक्लर्षभा नभसेति । येयमुषाः शुक्लर्षभा शुक्लेषु प्रकाशरूपेषु नक्षत्रादिषु  
मध्ये श्रेष्ठा सेयमुषा नभसा ज्योतिषाऽऽकाशवर्तिप्रकाशेन युक्ता सत्यागादिह  
समागता । कीदृशी, विश्वरूपा सर्वाणि रूपाणि प्रकाशानि यस्याः सा विश्वरूपा,  
शबलीः सूर्योदयात्पूर्वमन्धकारलेशानुवृत्तेर्मिश्रवर्णा, अग्निकेतुरभिहोत्रिभिरुषः-

( व्युष्टिनामकेष्टकामिधानम् )

काले विहृत्य प्रज्वालिता येऽग्नयस्त एव केतवो ध्वजस्थानीया यस्याः साऽग्नि-  
केतुः, समानमर्थं विभ्रती सूर्यस्य यत्प्रयोजनमन्धकारनिवारणरूपं तदेवोषसोऽपि  
प्रयोजनमतः सूर्येण सह समानप्रयोजना, स्वपस्यमाना शोभनान्यथांसि कर्माणि  
तान्यात्मन इच्छतीति स्वपस्यमाना । हेऽजर उषस्त्वं जरामागा वलीपलिता-  
दिरूपजरारहिताऽपि सृष्ट्यादिमारम्य प्रवृत्तत्वाधिरकालावस्थानलक्षणां जरां  
प्राप्ताऽसि । तादृगुषारूपेयमिष्टकेत्यर्थः । अथ पञ्चदशीमाह—

ऋतूनां पत्नीति । इयं प्रथमोषा आगादिह कर्मण्यायाता । कीदृशी,  
ऋतूनां वसन्तादीनां पत्नी पालयित्री, उषःकालस्यासृष्टदानुरथा स्रुतः संप-  
द्यन्ते । अह्नां नेत्री नयनस्य हेतुः प्रकाशप्रदानेन निष्पादिकेत्यर्थः । प्रजानां  
जनित्र्युत्पादयित्री । उषःकालावस्था नवमासगर्भधारणादिना प्रजोत्पद्यते । हे  
उषस्त्वं स्वरूपेणैका सती बहुधा दिनभेदेन बहुप्रकारा भूत्वा व्युच्छसि तमो  
विवासयसि निष्कासयसीत्यर्थः । ईदृशी त्वमजीर्णा वलीपलितादिजरारहिता  
सर्वमन्यन्मनुष्यशरीरादिकं जरयासि जीर्णं करोषि । इत्थं पञ्चदशाऽऽन्नाताः ।  
षोडशी त्वन्धन् द्रष्टव्या । एतैर्मन्त्रैः साध्यमुपधानं विधत्ते—

“ न वा इदं दिवा न नक्तमासीदव्यावृत्तं ते देवा एता व्युष्टिरपश्यन्ता उवा-  
दधत ततो वा इदं व्यौच्छद्यस्थैता उपवीयन्ते व्येवास्मा उच्छत्यथो तम एवाप  
हते ” [ सं० का० ५ प्र० ३ अ० ४ ] इति ।

इदं कालस्वरूपं दिवारात्र्योर्व्यावर्तिकयोषता रहितत्वादव्यावृत्तमासीत् ।  
तथा सति दिवाऽपि नाऽऽसीन्नक्तमपि नाऽऽसीत् । व्यावृत्तस्वरूपस्य निश्चेतुम-  
क्यत्वात् । तदानीं देवा व्यावृत्तिकारिणीव्युष्टिसंज्ञका एता इष्टका अपश्यन् ।  
विशेषेणोच्छति तमो विनाशयतीति व्युष्टिरूपःकालस्तद्वाचकशब्देनोपेतैर्मन्त्रैरुप-  
धेया इष्टका बुध्यः । ता दृष्ट्योपादधत । तत ऊर्ध्वमिदं कालस्वरूपं व्यौच्छ-  
दव्यावर्तिकया व्युष्ट्या दिवानक्तभेदेन व्यावृत्तमासीत् । तस्माद्व्युष्टिरूपदध्यात् ।  
तदुपधाने हि यजमानार्थं व्युच्छत्येव परलोकपरलोकप्रकाशं करोत्येव । अपि  
च बुद्धिगतभ्रान्तिरूपं तमो विनाशयति । अत्र विनियोगसंग्रहः—

इयं व्युष्टिरुपादध्यान्मन्त्राः पञ्चदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठक

एकादशोऽनुवाकः ॥ ११ ॥

( अथ चतुर्थाष्टके तृतीयप्रपाठके द्वादशोऽनुवाकः ) ।

अग्नें जा॒तान्प्र णु॒दा नः स॒प॒त्नान्प्रत्यजा॒ता-  
जा॒तवे॒दो नु॒दस्व । अ॒स्मे दी॑दिहि सु॒मना॒  
अहो॒न्तव॑ स्या॒ऽ शर्म॑न्नि॒वक्त॑य उ॒द्भित् । सह॑सा  
जा॒तान्प्र णु॒दा नः स॒प॒त्नान्प्रत्यजा॒ताजा॒तवे॒दो  
नु॒दस्व । अ॒र्षि नो॑ ब्रूहि सु॒मन॑स्यमा॒नो व॒यः  
स्या॒म प्र णु॒दा नः स॒प॒त्नाव॑ । च॒तुश्च॒त्वारि॑ऽशः  
स्तोमो॒ ब॒र्षो ब्र॑विण॒ऽ पो॒ढशः॑ स्तोम॒ ओजो॒  
ब्र॑विणं पृथि॒ष्याः पु॒रीष॑मा॒सि ( १ ) अ॒न्तो  
नाम॑ । ए॒वश्छ॑न्दो वरि॒वश्छ॑न्दः श॒म्भूश्छ॑न्दः  
परि॒भूश्छ॑न्द आ॒ण्श्छ॑न्दो म॒नश्छ॑न्दो व्य॒च-  
श्छ॑न्दः सि॒न्धुश्छ॑न्दः स॒मुद्रः॑ छ॒न्दः स॒लिलं॑ छ॒न्दः  
सं॒यश्छ॑न्दो वि॒यश्छ॑न्दो बृ॒हश्छ॑न्दो रथ॑तरं  
छ॒न्दो नि॒काय॑श्छ॒न्दो वि॒षय॑श्छ॒न्दो गिर॑श्छ॒न्दो  
भ्रज॑श्छ॒न्दः स॒ङ्गप॑श्छ॒न्दोऽनु॒ङ्गप॑श्छ॒न्दः क॒कुश्छ॑न्द-  
क्षि॒ककु॑श्छ॒न्दः का॒व्यं छ॒न्दोऽक॑कुपं छ॒न्दः ( २ )  
प॒दप॑क्षि॒त्तिश्छ॑न्दोऽक्षर॑प॒क्षि॒त्तिश्छ॑न्दो वि॒ष्टार॑प॒क्षि॒-  
त्तिश्छ॑न्दः क्षु॒रो भृ॒ज्वा॒न्छ॒न्दः प्र॒च्छ॒च्छ॒न्दः प॒क्ष-  
श्छ॑न्द ए॒वश्छ॑न्दो वरि॒वश्छ॑न्दो व॒यश्छ॑न्दो व॒य-  
स्छ॑च्छ॒न्दो वि॒शालं॑ छ॒न्दो वि॒षर्धा॑श्छ॒न्दश्छ॑-  
दि॒श्छ॑न्दो दूरो॒हणं॑ छ॒न्दस्त॒न्द्रं छ॒न्दोऽह॑का॒ङ्कं  
छ॒न्दः ( ३ ) ।

( अ॒ल्प॒ङ्कपं॑ छ॒न्दस्त॒वसि॑ऽश॒च्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके द्वादशोऽनुवाकः ॥ १२ ॥

( पञ्चम्यां चितावसपत्नादीष्टकाभिधानम् )

( अथ चतुर्थकाण्डे तृतीयप्रपाठके द्वादशोऽनुवाकः ) ।

एकादशोऽनुवाके व्युष्ट्याख्या इष्टका उक्ताः । तावता चतुर्थचितिः समाप्ता ।  
अथ द्वादशे पञ्चम्यां चितावसपत्नाद्या इष्टका उच्यन्ते ।

कल्पः—“ शोभूते पौर्वाहिकीभ्यां प्रचर्य पञ्चमीं चितिं चिनोत्यग्ने जातान्म  
गुदा नः सपत्नानिति पुरस्तादुपदधाति ” इति । पाठस्तु—

अग्ने जातान्मप्रेति । हेऽग्ने नोऽस्माकं जातान्सपत्नान्ये पूर्वमुत्पन्नाः शश्व-  
स्तान्प्रगुद प्रकर्षेण नाशय । हे जातवेदो ये पूर्वमनुत्पन्ना इतः परमुत्पत्तिपत्तकिबु-  
कास्तान्जाताञ्छून्मपति मुदस्वोत्पत्तिपतिबन्धेन निराकुरु । सुमनाः सानुग्रह-  
चित्तस्त्वमहेष्टाकुप्यंस्त्रिरुथः प्राग्वंशसदोहविधानरूपगृहत्रयोपेत उद्भिदनुष्ठे-  
यकर्मोत्पादकः सत्तस्मे दीदिहि अस्मान्प्रकाशय । तव प्रसादाञ्छर्मन्स्यां सुख-  
वाग्भवेयम् । एतन्मन्त्रसाध्यमुपधानं विधत्ते—

“ अग्ने जातान्म गुदा नः सपत्नानिति पुरस्तादुप दधाति जातानेव आतु-  
व्यान्म गुदते ” [ सं० का० ५ प्र० ३ अ० ५ ] इति ।

कल्पः—“ सहसा जातानिति पश्चात् ” इति । पाठस्तु—

सहसा जातान्मप्रेति । सहसा बलेन जातानिति पूर्ववत् । सुमनस्यमानः  
सौमनस्यं प्राप्तः सञ्जोऽस्मानभिष्टुहि । वयमपि त्वदनुग्रहादाबिकाः स्याम । नोऽ-  
स्मदीयान्सपत्नाञ्छून्मपद । एतन्मन्त्रसाध्यमुपधानं विधत्ते—

“ सहसा जातानिति पश्चाज्जनिष्यमाणानेव पति नुदते ” [ सं० का० ५  
प्र० ३ अ० ५ ] इति ।

“ पश्चादुपदधातीत्यनुवर्तते । पूर्वमन्त्र उत्पन्नाविनाशनमाधान्यमिह तूत्पत्त्य-  
शानवतिबन्धप्राधान्यम् । अनेनाभिप्रायेणोभयवैवकारप्रयोगः ।

कल्पः—“ चतुश्चत्वारिंशः स्तोम इति दक्षिणतः ” इति । पाठस्तु—

चतुश्चत्वारिंश इति । योऽयं स्तोमश्चतुश्चत्वारिंशद्वृत्त्या संपन्नो यश्च  
वर्षो बलरूपं धनं हे इष्टके तदुभयरूपा त्वमसि । इमं मन्त्रं विनियुक्ते—

“ चतुश्चत्वारिंशः स्तोम इति दक्षिणतो ब्रह्मवर्चसं वै चतुश्चत्वारिंशो  
ब्रह्मवर्चसमेव दक्षिणतो धत्ते तस्माद्दक्षिणोऽर्धो ब्रह्मवर्चसितरः ” [ सं० का०  
५ प्र० ३ अ० ५ ] इति ।

अष्टाक्षणानामेवाऽऽर्तिष्यात्तैर्निष्पाद्यस्य स्तोमस्य ब्रह्मवर्चसरूपत्वम् ।

कल्पः—“ योऽहः स्तोम इत्युत्तरतः ” इति । पाठस्तु—

षोडश इति । षोडशमिरावृत्तिभिर्निष्पाद्यः षोडशः । यस्तादृशः स्तोमो यच्चाष्टमधातुरूपं धनं हे इष्टके तदुभयरूपा त्वमसि । एतं मन्त्रं विनियुङ्क्ते—

“ षोडशः स्तोम इत्युत्तरत ओजो वै षोडश ओज एवोत्तरतो धत्ते तस्मादुत्तरतोभिप्रयायी जयति ” [ सं० का० ५ प्र० ३ अ० ५ ] इति ।

षोडशस्तोमस्यौजोवृद्धिहेतुत्वादोजस्त्वम् । अथेष्टकाद्वयं सह प्रशंसति—

“ वज्रो वै चतुश्चत्वारिंशो वज्रः षोडशो यदेते इष्टके उपदधाति जाताश्चैव जनिष्यमाणाश्च भ्रातृव्यान्मणुद्य वज्रमनु प्र हरति स्तुत्यै ” [ सं० का० ५ प्र० ३ अ० ५ ] इति ।

स्तोमयोरनिष्टनिवारकत्वेन यज्जत्वं, प्रणोदनमस्मात्स्थानाच्चिःसारणं ततो वज्रस्यानुप्रहारः स्तुत्यै हिंसायै संपद्यते ।

कल्पः—“ इष्टकायां पुरीषमध्यू ( ध्यु ) ह्य पृथिव्याः पुरीषमसीति मध्येऽग्नेः पुरीषवत्तम् ” इति । पाठस्तु—

पृथिव्याः पुरीषमिति । हे इष्टकास्वरूप त्वं पृथिव्याश्चातिरूपायाः पुरीषं पूरकमसि । प्लाति भक्षयति विनाशयतीति प्लः । न प्लातीत्यप्लः । हे इष्टके त्वमप्लो नामासि । एतन्मन्त्रसाध्यमुपधानं विधत्ते—

“ पुरीषवतीं मध्य उप दधाति पुरीषं वै मध्यमात्मनः सात्मानमेवाग्निं चिनुते ” [ सं० का० ५ प्र० ३ अ० ५ ] इति ।

पुरीषमध्यू ( ध्यु ) ह्य तस्योपर्युपधीयमानत्वात्पुरीषवती । पुरीषं वा आत्मनो गवादिशरीरस्य मध्यमुदरमध्ये वर्तमानत्वात् । अतः पुरीषवत्त्वेन सात्मानं शरीरसाहितमेवाग्निं चिनुते । एतद्वेदनं प्रशंसति—

“ सात्माऽमुष्मिँल्लोके भवति य एवं वेद ” [ सं० का० ५ प्र० ३ अ० ५ ] इति ।

नामकरणपूर्वकमुक्तमिष्टकापञ्चकं प्रशंसति—

“ एता वा असपत्ना नामेष्टका यस्थेता उपधीयन्ते नास्य सपत्नो भवति ” [ सं० का० ५ प्र० ३ अ० ५ ] इति ।

सपत्नानां शत्रूणां विनाशकत्वादसपत्ना इत्येतासामिष्टकानां नामधेयम् ।

कल्पः—“ एवश्छन्दो वरिवश्छन्द इति चत्वारिंशत् विराजो दशदश प्रतिदिशमक्षण्या ” इति । पाठस्तु—

( पञ्चम्यां चित्तावसपत्नादीष्टकाभिधानम् )

एवञ्छन्दो वरिव इति । ऐवो वरिव इत्याद्याः शब्दाः स्वर्गलोकशक्तिर्नां छन्दोविशेषाणां नमधेयानि । हे इष्टके त्वमेवश्छन्दो यत्तद्रूपाऽसि । एवं सर्व-  
त्रोहनीयम् । एतन्मन्त्रसाध्यमुपधानं विधत्ते—

“ पशुर्वा एष यदभिर्विराज उत्तमायां चित्यामुष दधाति विराजमेवोत्तमां  
पशुषु दधाति तस्मात्पशुमानुत्तमां वाचं वदति ” [ सं० का० ५ प० ३  
अ० ५ ] इति ।

पशुमासिहेतुत्वादग्नेः पशुत्वम् । अतः पशुपूत्तमां विराजं क्षी/दध्यादिरूपमन्त्रं  
स्थापयितुमास्मिन्पशुरूपेऽग्रावुत्तमायां पञ्चम्यां चितौ विराडाख्या इष्टका उप-  
ध्यात् । विराड्भूतत्वं तु वक्ष्यमाणदशसंख्यया संपद्यते । यस्मात्पशुरूपेऽग्नौ वक्ष-  
त्तुं विराजमुपदधाति तस्माल्लोकेऽपि बहुपशुयुक्तः पुरुषः समागतानतिथी-  
भ्यस्त्युत्तमां वाचं वदति—आन्ता यूयं मद्गृहे समागच्छत भुष्यतामिति । सेष-  
मुत्तमा वाक् । एकैकस्यां दिशीष्टकासंख्यं विधत्ते—

“ दशदशोप दधाति सवीर्यत्वाय ” [ सं० का० ५ प० ३ अ० ५ ] इति ।  
सवीर्यत्वं दाढ्योपेतत्वं, तच्च बहुभिरिष्टकाभिः संपद्यते ।

सम्यक्पञ्चकित्तरूपत्वं वारयितुं वक्तृत्वं विधत्ते—

“ अक्षण्योप दधाति तस्मादक्षगवा पशवोऽङ्गानि प्र हरन्ति प्रतिष्ठित्यै ”  
[ सं० का० ५ प० ३ अ० ५ ] इति । उक्ता विराजः प्रशंसति—

“ यानि वै छन्दाऽसि सुवर्ग्याण्यासन्तैर्देवाः सुवर्गं लोकमायन्तेनर्वायोऽ-  
भ्याम्यन्ते तपोऽतप्यन्त तानि तपसाऽपश्यन्तेभ्य एता इष्टका निरमिमतैवश्छन्दो  
वरिवश्छन्द इति ता उपादधत ताभिर्वै ते सुवर्गं लोकमायन्त्यदेता इष्टका उप-  
दधाति यान्येव छन्दाऽसि सुवर्ग्याणि तैरेव यजमानः सुवर्गं लोकमेति ”  
[ सं० का० ५ प० ३ अ० ५ ] इति ।

स्वर्गमर्हन्तीति सुवर्ग्याणि । तादृशानि यान्याम्नातानि च्छन्दांसि स्वर्गलोके  
स्थितानि तैश्छन्दोभिर्देवाः स्वर्गं प्राप्ताः । तस्याठस्तेषां स्वर्गप्राप्तिसाधनम् । ऋष-  
यश्च तेन स्वर्गप्राप्तिनिमित्तेनाभ्याम्यन्तुयायमन्विष्यालभमानाः खिन्ना आसन् । ते  
पुनर्विचार्य स्वर्गप्राप्त्यर्थं तपः कृतवन्तः । ततोऽनुष्ठितेन तपसा तानि च्छन्दांसि  
स्वर्गसाधनान्यपश्यन् । तेभ्यश्छन्दोभ्य एता विराडाख्या इष्टका निर्मितवन्तः ।  
निर्माय चैवश्छन्दो वरिवश्छन्द इति मन्त्रैस्ता विराज उपादधत । ततस्ताभि-

( बाह्यानुवाक्यमिधानम् )

रिष्टकामिस्तं क्षयः स्वर्गं प्राप्ताः । अतो यजमानोऽपि तदुपधानेन सुवर्गे-  
स्तैश्छन्दोभिः स्वर्गं प्राप्नोत्येव । अत्र विनिबोधस्तमहः-

पञ्चम्यां तु चितावमे हस्तपत्नास्तु पञ्च य ।

एवञ्चरवारिंशदुक्ता विराजो दिक्षु वक्रगाः ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

द्वादशोऽनुवाकः ॥ १२ ॥

-----

( अथ चतुर्थाष्टके तृतीयप्रपाठके त्रयोदशोऽनुवाकः ) ।

अग्निर्धृत्राणि जङ्घनद्रविणस्त्युर्विप्यया ।

समिद्धः शुक्र आहुतः । त्वं सोमासि सत्पाति-

स्त्वं राजोत वृत्रहा । त्वं भद्रो असि कर्तुः ।

भद्रा तै अग्ने स्वनीकं संहृद्योरस्यं सतो विष्-

णस्य चारुः । न यत्ते शोचिस्तमसा वरन्त न

ध्वस्मानस्तनुवि रेप आ धुः । मद्रं तै अग्ने

सहसिन्ननीकमुपाक आ रोचते सूर्यस्य (१) ।

रुशद्दृशे दृदृशे नक्तया चिदरुक्षितं दृश आ

रूपे अन्नम् । सैनाऽनकिन सुविदत्रो अस्मे

यष्टा देवाः आयजिष्ठः स्वास्ति । अदंभो

गोपा उत नः परस्पा अग्नें घृमद्वत रेवहि-

दीहि । स्वस्ति नो दिवो अग्ने पृथिव्या विश्वा-

युधेहि यजथाय देव । यरभीमहि दिविजात

प्रशस्तं तदस्मासु द्रविणं धेहि चित्रम् । यथा

होतर्मनुषः ( २ ) देवताता यज्ञेभिः सूनो

( याज्यानुवाक्याभिधानम् )

सहस्रो यजासि । ए॒वा नो॑ अ॒द्य संम॑ना संम॒ना-  
नानु॑शर्जन उ॒शतो॑ यक्षि दे॒वान् । अ॒ग्निमी॑दे  
पुरो॑हितं य॒ज्ञस्य॑ दे॒वमृ॒त्विज॑म् । हो॒तांर॑ रत्न-  
धा॒तम॑म् । वृषा॑ सोम यु॒मा र॑सि वृषा॑ दे॒व  
वृष॑व्रतः । वृषा॑ धर्मा॒णि द॑धिषे । सा॒तप॑ना  
इ॒द र॑ ह॒विर्म॑रुतस्तज्जु॒जुष्ट॑न । यु॒ष्माको॑ती रि॒शा-  
द॑सः । यो नो॑ म॒तो व॑सवो दु॒र्हणा॑युस्ति॒रः  
स॒त्यानि॑ मरुतः ( ३ ) जिघा॑ र॑सात् । द्रु॒हः  
पा॒शं प्र॑ति स मु॒चीष्ट॑ तपि॒ष्ठेन॑ तप॑सा  
हन्त॑ना तम् । सं॒वत्स॑रीणा॒ मरु॑तः स्व॒का  
उ॒रुक्ष॑याः स॒र्गणा॑ मानु॒षेषु॑ । तेऽस्म॑त्पा-  
शा॒न्प्र मु॑ञ्चन्त्व॒र॑हसः सा॒तप॑ना म॒दिरा॑ मा॒द-  
यि॒ष्णवः॑ । पि॒प्री॑हि दे॒वा र॑ उ॒शतो॑ य॒विष्ठ॑  
वि॒द्वा र॑ ऋतू॒ र॑ ऋ॒तुप॑ते यजे॒ह । ये दै॒व्या ऋ॒त्वि-  
ज॒स्तेभि॑र॒भे त्व॑ र॒ होत॑णाम॒स्याय॑जिष्ठः । अ॒भे  
य॒द्य वि॑शो अ॒ध्वर॑स्य होतः पा॒वक॑ ( ४ )  
शो॒चे वे॒ष्ट्व र॑ हि यज्वा । ऋ॒ता य॑जासि म॒हिना॑  
वि यद्भू॑र्ह॒व्या व॑ह य॒विष्ठ॑ या ते अ॒द्य । अ॒ग्निना॑  
र॒यिम॑श्च॒वत्पोष॑मे॒व दि॒वेदि॑वे । य॒शसं॑ वी॒रव॑-  
त्तम॑म् । ग॒यस्फा॑नो॒ अमी॑व॒हा व॑सु॒वित्पु॑ष्टि॒व-  
र्धनः॑ । सु॒मित्रः॑ सोम नो भव । गु॒हमे॑धास  
आ ग॑त मरु॒तो मा॑ऽप॒ भूत॑न । प्रमु॒ञ्चन्तो॑ नो  
अ॒र॑हसः । पु॒र्वीभि॑र्हि द॒दाशि॑म शर॒द्धिर्म॑रुतो



वयम् । महोभिः ( ५ ) चर्षणीनाम् । प्र  
 बुध्न्या ईरते वो महांसि प्रणामानि प्रय-  
 ज्यवस्तिरध्वम् । सहस्रियं दम्यं भागमेतं  
 गृहमेधीयं मरुतो जुषध्वम् । उप यमेति  
 युवतिः सुदक्षं दोषा वस्तोर्हविष्मती घृताची ।  
 उप स्वैनमरमतिर्वसूयुः । इमो अग्ने वीतत-  
 मानि हव्याऽजस्रो वाक्षि देवतातिमच्छ ।  
 प्रति न ईः सुरभीणि वियन्तु । क्रीडं वः  
 शर्धो मारुतमनर्वाणः रथेऽशुभम् ( ६ ) । कण्वा  
 अभि प्र गायत । अत्यासो न ये मरुतः  
 स्वञ्चो यक्षदृशो न शुभयन्त मर्याः । ते  
 हर्म्येष्ठाः शिशवो न शुभ्रा वत्सासो न प्रक्री-  
 ढिनः पयोधाः । प्रैषामग्नेषु विथुरेव रेजते  
 भूमिर्यामेषु यद्ध युजते शुभे । ते क्रीडयो  
 धुनयो भ्राजदृष्टयः स्वयं महित्वं पनयन्त  
 धृतयः । उपह्वरेषु यदचिध्वं ययिं वयं इव  
 मरुतः केन ( ७ ) चित्पथा । श्रोतन्ति  
 कोशा उप वो रथेष्व्वा घृतमुक्षता मधुवर्ण-  
 मर्चते । अग्निमग्निः हवीमभिः सदा हवन्त  
 विश्पतिम् । हव्यवाहं पुरुप्रियम् । तः हि  
 शश्वन्त इदंते स्रुचा देवं धृतश्चुता । अग्निः  
 हव्याय वोढवे । इन्द्राग्नी रोचना दिवः अथ-  
 द्बुत्रमिन्द्रं वो विश्वतस्परीन्द्रं नरो विश्वक-

( याज्यानुवाक्याभिधानम् )

म॒न्हु॒विषा॑ वा॒व॒धानो॑ वि॒श्व॒कम॑न्हु॒विषा॑ व॒धे-  
नेन ॥ ८ ॥

( सूर्यस्य मनुषो मरुतः पार्वक महोभी रथेशुभं केम षट्त्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके तृतीय-  
प्रपाठके त्रयोदशोऽनुवाकः ॥ १३ ॥

---

अ॒पां त्वे॒म॒न्न॒यं पुरः॑ प्रा॒वी॒र्ष्व॒क्षि॒ति॒र्य॒वि॒रि॒न्द्रा॒ग्नी मा छन्द॑ आ॒शु॒क्षि॒षु॒दमे॑-  
मा॒गो॒ऽस्ये॒क॒धे॒यमे॒व सा या॒ऽग्ने जा॒तान॑भि॒र्वृ॒त्राणि॑ जङ्घन॒त्रयो॑दश ॥ १३ ॥

अ॒पां त्वे॒न्द्रा॒ग्नी इ॒यमे॒व सा दे॒वता॑ता॒ षट्॒त्रिं॒शत् ॥ ३६ ॥

हरि॑ ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयः प्रपाठकः ॥ ३ ॥

----

( अथ चतुर्थकाण्डे तृतीयप्रपाठके त्रयोदशोऽनुवाकः ) ।

द्वादशोऽनुवाकेऽसप्तना विराजश्चोकाः । अथ त्रयोदशस्यान्त्यानुवाकत्वाच्च  
याज्यानुवाक्या उच्यन्ते ।

चातुर्मास्येषु साकमेधाख्ये तृतीये पर्वण्यमयेऽनीकवते पुरोडाशमष्टाकपालं  
निर्वपति साक\* सूर्येणोद्यतेत्यादिहवीष्यान्नातानि । तत्र प्रथमस्याऽऽज्यभागस्य  
पुरोनुवाक्यामाह—

अग्निर्वृत्राणीति । अयमाग्निस्माननुगृह्णातिवति शेषः । कीदृशोऽग्निः,  
वृत्राणि जङ्घनत्कर्मानुष्ठाननिवारकाणि पापान्यतिशयेन हतवान्, विपन्यया  
विशिष्टयाऽस्मत्कृतया स्तुत्या द्रविणस्युरस्मर्थं द्रविणेच्छुः, समिधः सम्य-  
क्षपञ्चालितः, शुक्रः शोचमानः, आहुत आ समन्तादस्माभिराकारितोऽनेनाऽऽ-  
ज्येनाऽऽहुतो वा । अथ द्वितीयस्याऽऽज्यभागस्य पुरोनुवाक्यामाह—

रश्मि सोमासीति । हे सोम त्वं सतां सम्यगनुष्ठितानां कर्मणां पतिरसि । किंच त्वं राजा दीप्तिमान् । अपि च त्वं ब्रुवहा पापघाती । किंच त्वं भद्रः फलप्रदत्वेन मङ्गलः क्रतुरसि । तस्य क्रतोर्निष्पादकत्वात् । यद्यप्येतन्मन्त्रद्वयं षोडशमं तथाऽप्यमावास्याविकृतिवत्पशुकां बुधन्वत्योः प्राप्तिं वारयितुं पुनः पाठः । अथ प्रधानस्याग्नेरनीकवतो इविषः पुरोनुवाक्यामाह—

भद्रा ते अग्न इति । शोभनमनीकं संन्यं यस्यासौ स्वनीकः, तादृश हेऽग्ने ते त्वदीयानि चरित्राणि भद्रा भद्राणि मङ्गलानि । कथं भद्रत्वमिति तदुच्यते— त्वं संदृक्सम्पद्यमानादीन्प्रशंसति, यजमानादिभिर्वा सम्यग्दृश्यते । तथा त्वं बोरस्योग्रस्य सतः सर्वदा विद्यमानस्य विष्णुस्य बहुलज्वालारूपेण विष्वग्व्याप्तस्य चारुश्वरणहेतुः, अस्मदनिष्ठनिवात्कस्य निरन्तरस्य ज्वालासन्तुल्यस्य प्रवर्तक इत्यर्थः । यत्ते तव शोचिः प्रकाशनं कदाचिदपि तमसा न वरन्त नाऽऽविश्यते । ध्वस्मानो ध्वंसहेतवो राक्षसास्तनुवि शरीरे त्वदीये रेपः प्रहाररूपं पापं नाऽऽधुनैव संपादितवन्तः । अथ तत्रैव याज्यामाह—

भद्रं ते अग्न इति । सहो बलमस्यास्तीति सहस्री, तादृश हेऽग्ने सूर्यस्य ते सूर्यसदृशस्य तव भद्रं कल्याणमनीकं ज्वालारूपं सैन्यमुपाक उपान्तिके समीप आरोचते सर्वतो दीप्यते । तादृशं ज्वालारूपं त्वदीयमनीकं नक्त्याचिन्त्यकमपि गाढान्धकारावृतायां रात्रावपि दृढशे विस्पष्टं दृश्यते प्राणिभिः । किमर्थं रात्रौ तज्ज्वालादर्शनमिति तदुच्यते—रुशर्द्धिसकं सर्पादिकं दृशे मार्गे द्रष्टुं, तथा रात्रौ भोजनवेलायां रूपे पुरतो निरूपिते पात्रेऽरुक्षितं रूक्षोपलक्षितमाक्षिकाद्युपव्रवरहितमन्त्रमादृशे सर्वतो द्रष्टुम् । अथ तत्रैव विकल्पितां याज्यामाह—

सैनाऽनीकेनेति । हेऽग्ने स त्वं शुभदीप्यमानमुतापि च रेऽरुह्यनयुक्तं गृहक्षेत्रादिकं दीदिहि प्रकाशय । कीदृशस्त्वम् । एनाऽनीकेन सुविद्व एनेन ज्वालासमूहेन सुष्टु वेदिता, अस्मे देवान्यष्टाऽस्मदर्थं देवानुद्दिश्य यागनिष्पादकः, स्वस्ति विघ्नराहित्यं यथा भवति तथाऽऽयजिष्ठोऽतिशयेन कृत्स्नयागसमाप्तिकारी, अदम्भः केनाप्यर्हिसितो गोपा यज्ञस्य गोप्ता, उतापि च नोऽस्माकं परस्पा अतिशयेन पालयिता । अथ स्विष्टकृतः पुरोनुवाक्यामाह—

स्वस्ति नो दिव इति । हेऽग्ने नोऽस्मभ्यं स्वस्ति निर्विघ्नं विशापुः संपूर्ण-

( याज्यानुवाक्याभिधानम् )

मायुर्वेहि संपादय । किमर्थं, यजथाय यागानुष्ठानार्थम् । कुत्र, दिवो ब्रुलोके पृथिव्या भ्रुलोके । हे देव येदा ब्रुलोके भ्रुलोके वा तिष्ठामस्तदा सर्वदा संपूर्णमायुः प्रपश्येत्यर्थः । हे दिविजात स्वर्गसमुत्पन्नाग्ने यद्ब्रविणं सीमाहि नयं सेवेन तद्ब्रविणमस्मासु धेहि संपादय । कीदृशं ब्रविणं, पशस्तं विद्यमानश्रेष्ठं चित्रं मणिमुक्तादिनानाजात्युपेतम् । तत्रैव याज्यामाह—

यथा होतरिति । सहस्रो मन्थनरूपस्य बलस्य सूनुः पुरोऽग्निः । स च देवानामाह्वाता । हे सहस्रः सूनो होतरग्ने यथा मनुषो मनुष्यानुग्रहेण पालयासि, देवताता देवानपि यज्ञैर्यजासि पूजयासि । तातिप्रत्ययस्य स्वार्थे विहितत्वाद्देवा एव देवतातयः । देवताता देवतातीन् । इतरयजमानपालनं तदीयदेवयजनं च दृष्टान्तः । द्वाष्टान्तिकं तु स्वकीयदेवयजनमुच्यते । एवा एवमेव हेऽग्ने नोऽस्माकमद्यास्मिन्कर्मणि देवान्यासि त्वं यज । कीदृशस्त्वं, समना तैर्देवैः सह समानमनस्कः । यदा समानस्तैर्देवैस्तुल्य इत्यर्थः । उशन्कामयमान आस्थायुक्त इत्यर्थः । कीदृशाग्नेवान्, समानांस्त्वया तुल्यानुशतः कामयमानांस्त्वयि प्रीतियुक्तानित्यर्थः ।

अथ मरुवभ्यः सांतपनेभ्यो मध्यंदिने चरुमित्यत्र प्रथमाज्यभागस्यानुवाक्यामाह—

अग्निमीड इति । इममग्निमहमीडे स्त्रीभि । कीदृशं, पुरोहितं पुरोदेश आहवनीये स्थापितं, यज्ञस्यानुष्ठीयमानस्य कर्मण कृत्विजमुत्विक्त्वनिष्पादकं, एवं द्योतमानं, होतारं देवानामाह्वतारं, रत्नधातवमतिशयेन रत्नानां मणिमुक्तामभूतीनां संपादकम् । अथ द्वितीयाज्यभागस्य पुरोनुवाक्यामाह—

वृषा सोमेति । हे सोम त्वं वृषा कामानां वर्षयिता धृमान्दीप्तिपांश्चासि । हे देव यस्मात्त्वं वृषा वर्षयिता तस्मात्त्वं वृषव्रतो वर्षनिमित्तं कर्म यस्यासौ वृषव्रतः । किंच यस्मात्त्वं वृषा वर्षयिता तस्माद्वर्षाणि पुण्यानि दधिषे धारयासि ।

अथ प्रधानस्य हविषः पुरोनुवाक्यामाह—

सांतपना इति । सम्यक्तप्यन्ते शत्रव एमिरिति सांतपनाः । तादृशो हे मरुतोऽस्माभिर्दीपमानं यदिदं हविरस्ति तज्जुजुष्टन सेवध्वम् । किमर्थं, युष्माकोती युष्माकमुत्पे क्षुब्धाधातो रक्षणाय । कीदृशा मरुतः, रिशादसो रिशन्ति हित-न्तीति-रिशास्तानदन्ति मक्षयन्ति विनाशयन्तीति रिशादसः । अथ तत्रैव याज्यामाह—

यो नो मर्त इति । वसवो वासहेतो हे मरुतो यो मर्तो मनुष्यो दुर्ह-  
णायुर्दुष्टक्रोधोऽत्यन्तं पापबुद्धिः सन्सत्यानि तिरोऽस्मान्प्रति कृतान्सर्वथा ना-  
निष्टं करिष्यामीत्येवंरूपाञ्जशपथांस्तिरस्कृत्य नोऽस्माञ्जिघांसाद्धन्तुमिच्छेत्स दुहो  
द्रोही पाशं भवदीयं बन्धनरज्जुं प्रतिमुचीष्ट प्रतिमुञ्चतु । स्वगले बध्नात्वित्यर्थः ।  
तं द्रोहिणं तपिष्ठेन तपसाऽत्यधिकेन संतापेन हन्तन मारयत । तत्रैव विकल्पितां  
याज्यामाह—

संवत्सरीणा इति । हे मरुतः, सन्ति ते पाशान्स्वकीयबन्धमरज्जूरस्मद-  
स्मत्तोऽपनीय मानुषेषु विरोधिजनेषु प्रमुञ्चन्तु गले बध्नन्तु । कीदृशान्पाशान्,  
अंहुसः पापिष्ठानत्यन्तनिबन्धहेतूनित्यर्थः । कीदृशां मरुतः, संवत्सरीणाः  
सह्यगिनाऽऽराधिनाः संवत्सरपर्यन्तं रक्षकाः, स्वर्काः सुष्ठुवर्चनीयाः, उरुक्षया  
विस्तीर्णगृहाः, सगणाः सप्तभिर्गणेः सहिताः । ‘सप्तगणा वै मरुतः’ इति  
श्रुत्यन्तरात् ! सांतपनाः सम्यक्शत्रूणां तापकारिणः, मदिराः स्वयं हृष्टाः,  
मादयिष्णवोऽस्मानपि हर्षयन्तः । अथ तत्रैव स्विष्टकृतः पुरोनुवाक्यामाह—

पिप्रीहि देवानिति । हे यविष्ठ युवतमाग्रे उशतः कामयमानान्देवान्पि-  
प्रीतिशयेन प्रीणय । हे ऋतुपते सूर्यात्मना कालपरिपालक त्वमृतकालविशेषा-  
न्विद्वाञ्जानन्वर्तसे । तस्मादिहोचिते काले यज । त्वेषु भवा ये देव्या ऋत्विजः  
सन्ति “अग्निर्होता । अश्विनाऽध्वर्यू । त्वष्टाऽग्नीत् ” इत्यादिनाऽऽम्रातास्तेभि-  
रैतेदेवैः सह त्वमस्य यजमानस्य संबन्धिनां होतृणामृत्विजां मध्य आयाजिष्ठः  
सर्वतो यष्टुतमोऽसि । तत्रैव याज्यामाह—

अग्ने यदयेति । हे स्विष्टकृदग्ने विशः पविष्ठस्यानुष्ठितस्याभ्युदयस्य संबन्धि  
यद्धविरस्ति तदयं वेरशान भक्षय । होतर्होमकर्तः पावक शोधक शोचे दीप्य-  
मान, तान्येतान्यग्निविशेषणानि । हि यस्मात्त्वं यज्वा यागस्य कर्ता तस्माद्वता  
ऋतेऽस्मदीययज्ञे महिना महिन्ना यजासि देवान्प्रीणयसि । यद्यस्मात्कारणाद्वि-  
भूर्विशिष्टो भवसि तत्तस्मात्कारणाद्धे यविष्ठ युवतमाग्रे ते तव या हव्या यानि  
हव्यानि अस्माभिर्दीप्यन्ते तानि [ वह ] स्वी कुरु । यद्यप्येतन्मन्त्रद्वयं दार्शनिक-  
होत्रकाण्डे सप्ताम्रातत्वाच्चोदकादेव प्राप्तं तथाऽपि वि पष्ठार्थं पुनर्वचनामिति द्रष्ट-  
व्यम् । अथ “मरुद्भ्यो गृहमेधिभ्यः सर्वासां दुग्धे सायं चरुम्” इत्यत्र प्रथम-  
स्याऽऽज्यभागस्य पुरोनुवाक्यामाह—

( याज्यामुवाक्याभिधानम् )

अग्निना रयिमिति । अनेनाग्निना रयिं धनमश्ववत्सर्वो जनः प्राप्नोति । न केवलं धनस्य स्वरूपमात्रं, किंतु दिने दिने तस्य धनस्य पुष्टिमेव प्राप्नोति न तु ह्रासम् । कीदृशं पोषं, यशसं कीर्तिकरं, वीरवत्तमं वीरा अस्मदीयाः पुत्रा अन्येति वीरवानतिशयेन तद्वाविधम् । अथ द्वितीयस्याऽऽज्यभागस्य पुरोनुवाक्यामाह—

गयस्फान इति । हे सोम नोऽस्मान्प्रत्युच्यमानविशेषणविशिष्टो भव । कानि तानि विशेषणानीति तान्युच्यन्ते—गयस्फानो गृहाणां वर्धयिता । अमीवहा रोगाणां हन्ता । वसुविद्धनस्य लम्भयिता । पुष्टिवर्धनो गवादिषु पुष्टे-  
वर्धयिता । सुमित्रः शोभनं यजमानरूपं मित्रं यस्यासौ सुमित्रः । अथ प्रधा-  
नस्य पुरोनुवाक्यामाह—

गृहमेधास इति । गृहे क्रियमाणो मेधो यज्ञो येषां ते गृहमेधासः । तादृशा हे मरुत आगतेह कर्मणयागच्छत । माऽप्रभूतन कदाचिदपि माऽपगच्छत । किं कुर्वन्तः, अंहसः पापान्नोऽस्मान्प्रमुञ्चन्तः प्रकर्षणं वियोजयन्तः । तत्रैव याज्या-  
माह—

पूर्वाभिर्हीति । हे मरुतो वयं यजमानाः पूर्वाभिरनादिकालप्रवृत्ताभिर्महोमि-  
र्वासादिसंपूर्णतया महनीयाभिः शरद्भिः संवत्सरैश्चर्षणीनां मनुष्याणामृतिजां  
मध्वे स्थित्वा हि यस्माद्ददाशिम हविर्ददमस्तस्माद्ययमिहाऽऽगच्छत ।

तत्रैव विकलितामन्यां याज्यामाह—

प्र बुध्नियेति । हे मरुतो बुध्निया बुध्ने मूले भवानि बुध्नियानि । अनादि-  
कालप्रवृत्तानीत्यर्थः । वो महंति युष्माकं तेजांसि प्रेरते प्रकर्षणं गच्छन्ति  
प्रवृत्तानीत्यर्थः । प्रयज्यवः प्रकृष्टयागयुक्ता यूयं नामानि गृहमेधिनो मरुतो  
वयमित्यादीनि भवदीयनामधेयानि प्रतिरध्वं प्रकर्षणं लोके ख्यापयत । सहस्रियं  
सहस्रसमाहं गृहमेधीयं गृहमेधिनो युष्मानुद्दिश्य दीयमानमेतं भागं पुरोडाशरूपं  
जुषध्वं सेवध्वम् । अथ तत्रैव स्विष्टकृतः पुरोनुवाक्यामाह—

उप यमेतीति । युवतिर्मन्त्रेण मिश्रीभूता हविष्मती संपूर्णहविर्मुक्ता घृताची  
वृतपुष्टेयमाहुतिर्दोषा रात्रौ वस्तोर्दिवसे च सुदक्षं कुशलं यं स्विष्टकृतमग्निमपैति  
प्राप्नोति । एनं स्विष्टकृतमग्निमरमतिः कदाचिदप्युपरतिरहितो वसूयुधनमिच्छन्त्य-

१ ख. च. °ण मा वयं । २ ख. च. °ध्ये स्थायिभिर्यस्मां । ३ ख. च. °र्द्धेम तस्मां ।

४ ख. °रमतिं ।

अमानः स्वा स्वकीयेन हविषोपैति प्राप्नोति सेवत इत्यर्थः । अथ तत्रैव याज्यामाह—

इमो अग्न इति । हेऽग्न इमो इमानि वीततमान्यतिशयेन कान्तानि इव्या हवींषि देवतातिमञ्छ देवानभिप्राप्तुमजस्रोऽनुपरतो वक्षि वह । नोऽस्मत्संबन्धीनि तुरभीणि नृगन्धीनि हवींषि प्रतीं प्रत्येकमेव वियन्तु देवा भक्षयतु ।

अथ “ मरुद्भ्यः क्रीडिभ्यः पुरोडाशः सप्तकपालं निर्वपति साकं तुर्ये-  
णोद्यता ” इत्यस्य हविषः पुगेनुवाक्यामाह—

क्रीडं वः शार्ध इति । हे कण्वाः कण्वप्रभृतयो वेदाचार्याः शार्धो बलमभि प्रगायताभितो वैदिकैः स्तात्रैः प्रकर्षेण गानं कुरुत । कीदृशं बलं, वः क्रीडं युष्माकं क्रीडाकारणं, मारुतं मरुतां संबन्धि, अनर्वाणं भ्रातृव्यैरतिरस्कृतम् । भ्रातृव्यो वा अर्वेति श्रुत्यन्तरात् । रथेशुभं रथपेरणे समर्थम् । तत्रैव याज्यामाह—

अत्यासो न य इति । ये मरुतः शुभयन्त शोभयन्ते स्वरुचा स्वसंचारेण सर्वं जगदलं कुर्वन्तीत्यर्थः । तेऽस्माननुगृह्णन्तिवति शेषः । कीदृशा मरुतः, अत्यासो न सततगमनशीला अथादय इव, स्वश्चः शोभनगतयः, यस्तदृशो न मर्या यागदर्शनार्थिनो मर्या इवौत्सुक्येनात्र समागता इति शेषः । इम्येष्टाः शिशवो न शुभ्राः पातादमारुढा राजबालका इव पर्वतेषु शुभ्राः संचरन्तीति शेषः । वत्ससो न प्रकीडिनः । यथाऽत्यन्तबालवत्साः शीघ्रमितस्ततः पलाय-  
माः । प्रकर्षेण क्रीडन्ति तथा तत्र तत्र संचरन्तः क्रीडापराः, पयोधा मेधानु-  
त्पाद्य तेषु जलधारिणः । तत्रैव विकल्पितामन्यां पुरोनुवाक्यामाह—

प्रेषामज्मेषु विथुरिति । एषां मरुतामज्मेषु गमनेषु भूमिः परेजते प्रकर्षेण रेजते कम्पते । भृशं भूकम्पजनकानि मरुतां गमनानीत्यर्थः । तत्र दृष्टान्तः—विथु-  
रेव यथा भर्तूरहिता योषित्पालकाभावादत्यन्तं कम्पते तद्वत् । यद्य ये हि मरुतो यामेषु जलस्य नियामकेषु मेघेषु युञ्जते जलं योजयन्ति ते मरुतो महित्वं स्वकीयमहिमानं स्वयं पनयन्त स्वयमेव व्याहरन्ति स्तुवन्ति वा । कीदृशास्ते, क्रीडयः क्रीडापराः, धुनयः कम्पयुकाः सर्वदा चलन्त इत्यर्थः । भ्राजदृष्टयो भ्राजो दीप्तिर्विद्युद्गुप्ता दृष्टिर्दृष्ट्यां ते भ्राजदृष्टयः । ध्रुतयः शत्रूणां कम्पहेतवः । तत्रैव विकल्पितां याज्यामाह—

( याज्यानुवाक्यभिधानम् )

उपह्वरेषु यदिति । हे मरुतो यद्यदा वय इव पक्षिण इव युयं केनचि-  
चित्पथा केनापि मार्गेणोपह्वरेषूपेत्य हर्तव्येषु तादानीयेषु मेघेषु वयिमचिध्वं गतिं  
संपादितवन्तः । यदा जलपूर्णमेवमास्फालयन्ति भवन्त इत्यर्थः । तदानीं कोशा-  
धनपूर्णगृहस्तद्वन्मा जलपूर्णा मेघा यो युष्माकं रथेषूप समीपमागतेषु तत्तु श्रो-  
तन्ति जलं सावयन्ति । यूयमप्यश्नते यजमानाय मधुवर्णी मधुररसोतेतं घृतं घृतस-  
मानमुदकमा सपन्तादुक्षत सिञ्चत । अथ तत्रैव स्विष्टकृत्तः पुरोनुवाक्यमाह—

आग्निमग्निमिति । आग्निमग्निं तत्तद्यागगतस्विष्टकृतं हवीमभिराह्वानपरेः  
सदा हवन्त सर्वदा यजमाना आह्वयन्ति । कीदृशमग्निं, विस्पतिं प्रजानां पालकं  
हव्यवाहं देवान्प्रति इविषो वोढारं, पुरुषिषं पुरूणां बहूनां यजमानानां प्रीति-  
हेतुम् । तत्रैव याज्यामाह—

तस्मिन् हि शश्वन्त इति । शश्वन्तो निरन्तरमनुतिष्ठन्त ऋत्विजो वृत्तश्चता  
वृत्तं क्षरता ( न्या ) सुवा युक्तास्तमग्निं देवमीढते स्तुवते । किमर्थं, हव्याय  
वोढवे इविर्वोढुम् ।

अथ यान्यन्यानि त्रीणि हवींष्याम्नातानि—“ ऐन्द्राग्रमेकादशकपालमेन्द्रं  
चक्रं वैश्वकर्मणमेककपालम् ” इति, तत्रैन्द्राग्रस्य याज्यापुरोनुवाक्ययोः प्रतीके  
दर्शयति—

इन्द्राग्नी रोचनेति । इन्द्राग्नी रोचना दिव इति पुरोनुवाक्या । अथद्वय-  
मिति याज्या । एतच्चोभयमिन्द्राग्नी रोचना दिव इत्यनुवाकं व्याख्यातम् ।

अथैन्द्रस्य याज्यानुवाक्ययोः प्रतीके दर्शयति—

इन्द्रं वो विश्वत इति । इन्द्रं वो विश्वतस्परिति पुरोनुवाक्या । इन्द्रं  
नर इति याज्या । एतच्चोभयमिन्द्रं वो विश्वतस्परि इवामह इत्यनुवाके  
व्याख्यातम् । अथ वैश्वकर्मणस्य याज्यानुवाक्ययोः प्रतीके दर्शयति—

विश्वकर्मास्मिति । तत्र विश्वकर्मन्हाविषा वावृधान इति पुरोनुवाक्या ।  
विश्वकर्मन्हाविषा वर्धनेनेति याज्या । एतच्चोभयं य इमा विश्वा भुवनानि जुह्व-  
दित्यनुवाके व्याख्यास्यते । अत्र विनियोगसंग्रहः—

अथ याज्या साकमेधे हनीकवति यागके ।

आज्यभागानुवाक्ये द्वे सभिर्वृत्रेति वर्णिते ॥



( याज्यानुवाक्याभिधानम् )

भद्रा तिस्रः प्रधाने स्युः स्वस्ति स्विष्टकृति द्वयम् ।

अग्निं सातपनीयाज्यभागयोर्द्वं प्रधानके ॥

साततिस्रः पिपीसमे द्वयं स्विष्टकृतीरितम् ।

अग्निना गृहमेधीये द्वे स्यातामाज्यभागयोः ॥

गृह प्रधाने तिस्रः स्युरूप स्विष्टकृति द्वयम् ।

क्रीडं चतुष्टयं क्रीडियागे साग्निमिति द्वयम् ॥

संवाज्ये स्तामथेन्द्राग्नी अथच्चैन्द्राग्रयागके ।

इन्द्रमिन्द्रं चैन्द्रयागे विश्वदे वैश्वकर्मणे ॥

अथस्त्रिंशद्वचः प्रोक्ता अनुवाक इहान्तिमे ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

त्रयोदशोऽनुवाकः ॥ १३ ॥

वेदार्थस्य प्रकाशेन तयो हार्दं निवारयन् ।

पुमर्थीश्वतुरो देवादिद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीबीरबुक्कमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे तृतीयः प्रपाठकः ॥ ३ ॥

( पञ्चमचितिशेषस्तोमभागाभिधानम् )

अथ चतुर्थाष्टके चतुर्थः प्रपाठकः ।

( तत्र प्रथमोऽनुवाकः ) ।

हरि ॐ ।

रश्मिरासि क्षयाय त्वा क्षयं जिन्व प्रेतिरसि  
धर्माय त्वा धर्मं जिन्वान्वितिरसि दिवे त्वा  
दिवं जिन्व संधिरस्थन्तरिक्षाय त्वाऽन्तरिक्षं  
जिन्व प्रतिधिरसि पृथिव्यै त्वा पृथिवीं  
जिन्व बिष्टम्भोऽसि वृष्ट्यै त्वा वृष्टिं जिन्व  
प्रवाऽस्यहने त्वाऽहंजिन्वानुवाऽसि रात्रियै त्वा  
रात्रिं जिन्वोशिगंसि ( १ ) वसुभ्यस्त्वा वसू-  
जिन्व प्रकेतोऽसि रुद्रेभ्यस्त्वा रुद्राजिन्व सुदी-  
तिरस्यादित्येभ्यस्त्वाऽऽदित्याजिन्वौजोऽसि पि-  
तृभ्यस्त्वा पितृजिन्व तन्तुरसि प्रजाभ्यस्त्वा  
प्रजा जिन्व पृतनाषाडसि पशुभ्यस्त्वा पशू-  
जिन्व रेवदस्योषधीभ्यस्त्वौषधीजिन्वाभिजि-  
दसि युक्तग्रावेन्द्राय त्वेन्द्रं जिन्वाधिपातरसि  
प्राणाय ( २ ) त्वा प्राणं जिन्व यन्ताऽस्यपा-  
नाय त्वाऽपानं जिन्व सःसर्पोऽसि चक्षुषे त्वा  
चक्षुर्जिन्व वयोधा असि श्रोत्राय त्वा श्रोत्रं  
जिन्व त्रिवृदसि प्रवृदसि संवृदसि विवृदसि  
सःरोहोऽसि नीरोहोऽसि प्ररोहोऽस्यनुरोहोऽसि  
वसुकोऽसि वेषश्चिरसि वस्यष्टिरसि ( ३ ) ।

( अशिगंसि प्राणाय विचत्वारिंशङ्गम् ) ।

( पञ्चमचितिशेषःस्तोमभागाभिधानम् )

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके प्रथमोऽनुवाकः ॥ १ ॥

अथ चतुर्थकाण्डे चतुर्थः प्रपाठकः ।

( तत्र प्रथमोऽनुवाकः ) ।

यस्य निःशसितं वेदा यो वेदेभ्योऽस्विलं जगत् ।

निर्ममे तमहं वन्दे विद्यातथिमहेश्वरम् ॥

प्रपाठके तूर्तयेऽस्मिंश्चितयः पञ्च वार्षीताः ।

चतुर्थे पञ्चमचितेः शेषः सर्वो विधीयते ॥

तत्र प्रथमानुवाके स्तोमभागा उच्यन्ते ।

कल्पः—“ राशिरसि क्षयाय त्वा क्षयं णिन्वेति स्तोमभागाः सप्त सप्त पति-  
दिशमवशिष्टा मध्ये ” इति ।

तत्र पूर्वस्यां दिश्युपधेयानामिष्टकानां सप्त मन्त्रानाह—

राशिरसि क्षयायेति । हे इष्टके त्वमादित्यराशिरूपाऽस्यतः क्षयाय  
निवाससिद्ध्यर्थं त्वामुपदधामि । त्वं चास्माकं क्षयं निवासं जिन्व प्रीणय संपा-  
दयेत्यर्थः । एवं सर्वे योजनीयम् । प्रकृष्टा गतिर्यस्याः सा प्रेतिः । धर्मो विहित-  
कर्मानुष्ठानम् । अनुकूला गतिर्यस्याः साऽन्वितिः । द्यौः स्वर्गः । द्यावापृथिव्यो-  
र्मध्यवर्ती देशः संधिः । अन्तरिक्षं गन्धर्वादिभ्योऽन्तरिक्षम् । प्रतिदिशब्देन  
भूलोकभाग उपलक्ष्यते । विशेषेण स्तभ्यते जलमत्र धार्यत इति विष्टम्भो मेषः ।  
प्रथमं वाति गच्छति प्रवर्तत इति प्रवोषःकालः । उषा हि सूर्योदयात्पूर्वं  
प्रवर्तते । अतोऽहःसिद्ध्यर्थं त्वामुपदधामि ।

अथ दक्षिणस्यां दिश्युपधेयानामिष्टकानां सप्त मन्त्रानाह—

अनुवाऽसि रात्रिया इति । अनु सूर्यास्तमयात्पश्चाद्वाति चरति प्रया-  
तीत्यनुवा सायंसंध्या । रात्रिग्वसुभिः काम्यमानार्जसि । अतो वसुभ्यो वसूनां  
प्रतिर्यर्थं त्वामुपदधामि । त्वं च वसून्जिन्व प्रीणय । एवमुत्तरत्र योज्यम् । प्रकृष्टः  
केतो र्यः [ स ] प्रकेतः । रुद्राणां यः प्रकेतस्तद्रूपा त्वमसि । शोभना दीति-

१ च. 'तीये हि चित' । २ स. च. सर्वत्र । ३ स. च. 'क्षय' । ४ स. च. क.  
च. इत्युषः । ५ च. क. 'शिगासि का' । ६ क. 'सि वसुभिर्वसु' । च. क. 'सि व' ।  
७ च. 'कृष्टो यः के' । ८ क. यस्य ।

( पञ्चमचिन्तिशेषस्तोमभागाभिधानम् )

दीप्तिः कुदीतिः सा त्वमसि । ओजो बलं पितॄणां यद्वलमनुग्रहस्तमर्थं तद्रूपा त्वमसि । तन्तुः पुत्रपौत्रादिसांतव्यम् । स्वर्कीयान्गवादिपशून्पशुर्हर्तुमागता या परकीवसेना सा पूतना तां सहतेऽभिमवतीति पूतनाषाड् ।

अथ पश्चिमायां दिशुपधेयानामिष्टकानां सप्त मन्त्रानाह—

रेवदस्योषधीभ्य इति । रा अस्यास्तीति रेवत् । ओषधिसाभ्यं यद्वर्जं जीवनं तद्रूपा त्वमसि । अभितो जयसि शत्रूनाभिमवसीत्याभिणित् । पाषाण-सदृशो बन्धो ग्रावा, युक्तो हस्ते स्वीकृतो ग्रावा यस्यासौ युक्तग्रावा । इन्द्र-भक्षुरादीन्त्रियाण्याधिष्ठाय पालयिता । यः भ्रातरूपो वायुः सोऽधिपतिस्तद्रूपा त्वमसि । बहिर्भिर्गतस्य भ्रातरस्य पुनरप्यन्तःप्रवेष्टाय नियामको यो वायुविशेषः स बन्ता, तद्रूपा त्वमसि । सम्यक्कर्तव्यति बलेन प्रवर्तयति मां चयनधनप्रस्था- ( स्वर्क ) रणाय संतर्पो हृष्टिः । वयः पक्षी तद्वेद्यावतीति वयोधाः । पक्षी तत्र तत्र गत्वा स्वकार्यं साधयति तथ्य ओषेन्द्रियशक्तिस्तत्तच्छब्दं प्राप्य निश्चिनोति, तच्छक्तिरूपा त्वमसि । तिस्र आवृतोऽव्यवविशेषा यस्य मिथुनीभावस्य सोऽयं त्रिवृत्पुमान्योविस्तङ्गभ्येत्यव्यवत्रयं, तथाविधमिथुनीभावरूपा त्वमसि ।

अथोदीच्यां दिशुपधेयानामिष्टकानां सप्त मन्त्रानाह—

प्रवृत्तसि संवृद्धिति । स्त्रीपुरुषयोः संसर्गानन्तरमाविनी या प्रवृत्तिः सा प्रवृत्तद्रूपा त्वमसि । प्रवृत्त्यनन्तरभावी यः सम्बन्धव्यापारः सोऽयं संवृत्तद्रूपा त्वमसि । संवृत्त्यापारादूर्ध्वं या विवृत्तिः सा विवृत्तद्रूपा त्वमसि । संभोगादूर्ध्वं बीजस्य क्षेत्रे यः समारोपः सोऽयं चरोहस्तद्रूपा त्वमसि । क्षेत्रे पक्षिप्तस्य बीजस्य निःशेषेण गर्भाशयव्याप्तिर्नीरोहस्तद्रूपा त्वमसि । गर्भाशये व्याप्तस्य बीजस्य शरीराकारः परिणामः प्ररोहस्तद्रूपा त्वमसि । तस्य च परिणतस्य शरीरस्यानुकूलः पुत्रादिरूपेण प्रादुर्भावोऽनुरोहस्तद्रूपा त्वमसि ।

अथ मध्यदेश उपधेयानामिष्टकानां त्रीन्मन्त्रानाह—

वसुकोऽसीति । वसु धनमस्यास्तीति वसुको धनी पुत्रस्तद्रूपा त्वमसि ।

१ क. 'वधीसा' । २ ख. च. ड. 'नं तद्वज्जीव' । च. 'नं तं' । ३ ख. च. 'तव-तः भ्या' । ४ ख. च. 'लेनति संसर्पोऽहि । धनदृष्टिसारणया धनमवति एवं मामवर्तुं धने हृष्टिं प्रसारय । वयः । ५ क. ख. 'द्वधाती' । ६ क. च. ड. 'न्तरं मा' । ७ ख. च. 'सि । सवृत्त्या' । ८ च. ड. तद्रूपादूर्ध्व' । ९ ख. च. क्षितस्य ।

( पञ्चमचितिशेष स्तोमभागाभिधानम् )

वेधो व्याप्तं धनं, वेधं श्रयते सेवत इति वेधाग्निः । प्राप्तस्याभिवृद्धिकारीत्यर्थः । तद्रूपा त्वमसि । वसुनोऽभिवृद्धस्य धनस्याष्टिर्भोजनं यस्यास्तौ वस्यष्टिः । धनं संवाद्य तदभिवृद्धिं च कृत्वा तयाऽभिवृद्ध्या जीवतीत्यर्थः । तद्रूपा त्वमसि ।

एतैर्मन्त्रैः साध्यमुपधानं विधत्ते—

“ यज्ञेन वै प्रजापतिः प्रजा असृजत ताः स्तोमभागेरेवासृजत यत्स्तोमभागा उपदधाति प्रजा एव तद्यजमानः सृजते ” [सं० का० ५ प्र० ३ अ० ५] इति ।

प्रजापतिर्यदा यज्ञेन प्रजा असृजत तदानीं यज्ञमध्यवर्तिनः स्तोमभागमन्त्रा एव सृष्टिहेतव आसन् । त्रिवृदादिस्तोमयुक्तानि यानि बहिष्पवमानादिस्तोत्राणि तानि भजन्त इति राशिरित्यादयो मन्त्राः स्तोमभागाः । ब्रह्मा तत्स्तोत्राण्यभ्यनुजानन् राशिरित्यादिकमेकैकं मन्त्रमुच्चार्याभ्यनुजानाति । एतच्चास्माभिः पूर्वमुषयो वा इन्द्रमित्यनुवाकं स्पष्टमुक्तम् । अतो राशिरित्यादयः स्तोमभागाः । एतैर्मन्त्रैरुपधेया इष्टका अपि स्तोमभागाः । तदुपधानेन यजमानः प्रजाः सृजत एव । ता एताः स्तोमभागाख्या इष्टका यज्ञतेजस्त्वेन यज्ञप्रतिष्ठात्वेन च क्रमेण प्रशंसति—

“ बृहस्पतिर्वा एतद्यज्ञस्य तंजः समभरद्यत्स्तोमभागा यत्स्तोमभागा उपदधाति सतेजसमेवाग्निं चिनुते बृहस्पतिर्वा एतां यज्ञस्य प्रतिष्ठापश्यद्यत्स्तोमभागा यत्स्तोमभागा उपदधाति यज्ञस्य प्रतिष्ठित्यै ” [ सं० का० ५ प्र० ३ अ० ५ ] इति । सामान्येन विहितं पुनर्विशेषाकारेण विधत्ते—

“ सप्तसप्तोप दधाति सर्वार्यत्वाय तिस्रो मध्ये प्रतिष्ठित्यै ” [सं० का० ५ प्र० ३ अ० ५ ] इति ।

एकैकस्यां दिशि सप्तसप्तोपधानेन सर्वार्यत्वं दाढर्यं भवति । मध्ये विसृष्टा-मुपधानेन प्रतिष्ठा स्थैर्यं भवति ।

प्रजापतिः स्तोमभागेरेवासृजतेति सामान्यत उक्तं, तेषु कैः स्तोमभागेः किमसृजतेत्येकैकमिष्टकामन्त्रं विभजते—

“ राशिरित्येवाऽऽदित्यमसृजत प्रेतैरिति धर्ममान्वातिरिति दिवस्संधिरित्यन्तरिक्षं

१ च. यज्ञात्प्रजा । २ ख. च. °व वृद्धिहे° । ३ ख. च. क. च. °तवः । त्रि° । ४ च. °दयो मन्त्राः स्तो° । ५ ख. च. °गाः । तः । ६ ख. च. प्रशंसति । ७ क. °भ्येऽपि ति° । ८ ख. च. रेव प्रजा असृ° । ९ ख. च. तच्च ।

( पञ्चमचितिशेषस्तोमभागभिधानम् )

प्रतिधिरिति पृथिवीं बिष्टम्भ इति वृष्टिं प्रवेत्यहरनुवेति रात्रिमृशिमिति वसुन्पक्वेन इति रुद्रान्तुदीतिरित्यादित्यानोज इति पितृस्तन्तुरिति प्रजाः पुतनापाडिति वसुन्वेदित्योषधीः ” [ सं० का० ५ प० ३ अ० ६ ] इति ।

तेन राशिरित्यादयो मन्त्रास्तत्सूच्यपदार्थसंबन्धित्वेन पूर्वं व्याख्याताः । अतस्तेन मन्त्रेण तत्तत्पदार्थमसृजतेत्युपपन्नम् । एवं पञ्चदशभिर्मन्त्रैः सृष्टिरभिहिता । अथ सृष्टस्य जगतो रक्षाहेतुभूतं षोडशं मन्त्रं दर्शयति—

“अभिजिदसि युक्तग्रावेन्नाय त्वेन्द्रं जिन्वेत्येव दक्षिणतो वज्रं पर्योहदभित्ये ” [ सं० का० ५ प० ३ अ० ६ ] इति ।

अस्मिन्मन्त्रे वज्र एव संबोध्यते । हे वज्र त्वमभिजिज्जपहेतुयुक्तग्रावा स्थापितपाषाण इव दृढश्चास्यत इन्द्रप्रतियर्थं त्वां पर्यूहामि तेनेन्द्रं प्रीणयेमि मन्त्रार्थः । प्रजापतिरेतं मन्त्रमुच्चारयन्दक्षिणहस्तेन सृष्टस्य जगतो रक्षणाय वज्रं प्रेरितवांस्तेन बाधकविनाशे सति सृष्ट्या अभिजयोऽभूत् ।

याः सृष्टाः प्रजा वज्रेण रक्षितास्तासु शरीररूपासु प्रजासु मन्त्रचतुष्टयेनेदि-  
यस्थापनं दर्शयति—

“ताः प्रजा अपप्राणा असृजत तास्वधिपतिरसीत्येव प्राणमदधाद्यन्तेत्य-  
वानससं सर्प इति वक्षुर्वयोधा इति श्रोत्रम् ” [ सं० का० ५ प० ३ अ० ६ ] इति ।

एवमिन्द्रिययुक्तैः शरीरेष्वयवहरन्तीषु प्रजासु मन्त्रचतुष्टयेन मिथुनीभावंसंपत्तिं दर्शयति—“ताः प्रजाः प्राणतीरपानतीः पश्यन्तीः शृण्वन्तीः मिथुनी अभवन्तासु त्रिबुदसीत्येव मिथुनमदधात् ” [ सं० का० ५ प० ३ अ० ६ ] इति ।

मिथुनीभूतासु प्रजासु मन्त्रचतुष्टयेन प्रजोत्पादनसामर्थ्यं दर्शयति—

“ताः प्रजा मिथुनी भवन्तीर्न प्राजायन्त ताः सः रोहोऽसि नीरोहोऽसीत्येव प्राजनयत् ” [ सं० का० ५ प० ३ अ० ६ ] इति ।

अपरत्योपेतानां प्रजानां मन्त्रत्रयेण प्रतिष्ठा भवतीत्येतद्दर्शयति—

“ताः प्रजाः प्रजाता न प्रत्यतिष्ठन्ता वसुकोऽसि वेषभिरसि वस्याष्टिरसीत्ये-  
वेषु लोकेषु प्रत्यस्थापयद्यदाह वसुकोऽसि वेषभिरसि वस्याष्टिरसीति प्रजा एव

प्राणावा एषु लोकेषु पतिं स्थापयति” [सं० का० ५ प्र० ३ अ० ६] इति ।  
एतदेदनं प्रशंसति—

“सात्माऽन्तरिक्षं रोहति सप्राणोऽमुष्मिन्लोके पतिं तिष्ठत्यव्यधुंकः प्राणा-  
पानाभ्यां भवति य एवं वेद ” [ सं० का० ५ प्र० ३ अ० ६ ] इति ।

सात्मा सशरीरोऽन्तरिक्षं गत्वा यक्षगन्धर्वादिलोकेषु भोगान्भुङ्क्ते, स्वर्गलोकेऽपि  
प्रणशरीरयुक्त एव प्रतितिष्ठति, प्राणापानाभ्यां कदाचिदपि न वियुक्तो भवति ।

अत्र विनियोगसंग्रहः—

इष्टका रश्मिरित्येकर्विशतु स्तोमभागकाः ॥ इति ।

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थपपाठके

प्रथमोऽनुवाकः ॥ १ ॥

( अथ चतुर्थाष्टके चतुर्थपपाठके द्वितीयोऽनुवाकः ) ।

रा॒ज्य॒सि प्रा॒ची दि॒ग्वस॑वस्ते दे॒वा अधि॑प-  
तयो॒ऽभिहे॑तीनां प्रति॒धर्ता॑ त्रि॒वृत्त्वा॑ स्तोमः  
पृथि॒व्याः श्र॑यत्वाज्यमु॒कथम॑व्यथयस्त॒भ्नातु॑  
रथ॑न्तरः॒ साम॑ प्रति॒ष्ठित्यै॑ वि॒राड॑सि दक्षि॒णा  
दि॒गुरु॑द्रास्ते दे॒वा अधि॑पतय इन्द्रो हेतीनां प्रति-  
धर्ता पञ्चद॒शस्त्वा॑ स्तोमः पृथि॒व्याः श्र॑यतु  
प्रउ॒गमु॒कथम॑व्यथयस्त॒भ्नातु॑ बृ॒हत्साम॑ प्रति-  
ष्ठित्यै स॒म्राड॑सि प्र॒तची॑ दिक् ( १ ) आ॒दित्या-  
स्ते दे॒वा अधि॑पतयः सोमो हेतीनां प्रति॒धर्ता॑  
सप्तद॒शस्त्वा॑ स्तोमः पृथि॒व्याः श्र॑यतु मरु॒स्वती॑य-  
मु॒कथम॑व्यथयस्त॒भ्नातु॑ वैरू॒पः साम॑ प्रति॒ष्ठित्यै॑

( नाकसदारूपेष्टकाभिधानम् )

स्वरादस्युदीची दिग्विश्वे ते देवा अधिपतयो  
वरुणो हेतीनां प्रतिधर्तैकविंशस्त्वा स्तोमः  
पृथिव्याः श्रयतु निष्केवल्यमुक्थमव्यथयत्स्त-  
भ्नातु वैराजः साम प्रतिष्ठित्या अधिपत्यासि  
बृहती दिङ्मरुतस्ते देवा अधिपतयः ( २ )  
बृहस्पतिर्हेतीनां प्रतिधर्ता त्रिणवत्रयस्त्रिंशौ  
त्वा स्तोमौ पृथिव्याः श्रयतां वैश्वदेवाभिमा-  
रुते उक्थे अव्यथयन्ती स्तभ्नीताः शाक-  
रैवते सामनी प्रतिष्ठित्या अन्तरिक्षायर्षयस्त्वा  
प्रथमजा देवेषु दिवो मात्रया वरिणा प्रथन्तु  
विधर्ता चायमधिपतिश्च ते त्वा सर्वे संविद्वाना  
नाकस्य पुष्टे सुवर्गे लोके यजमानं च  
सादयन्तु ( ३ ) ।

( प्रतीची दिङ्मरुतस्ते देवा अधिपतयश्चत्वारिंशश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके द्वितीयोऽनुवाकः ॥ २ ॥

( अथ चतुर्थकाण्डे चतुर्थप्रपाठके द्वितीयोऽनुवाकः ) ।

प्रथमोऽनुवाके स्तोमभागारूपा इष्टका उक्ताः । अथ द्वितीये नाकसदारूपा  
इष्टका अभिधीयन्ते । कल्पः—“ राश्यसि प्राची दिगिति पञ्च नाकसदः प्रति-  
दिशमेकां मध्ये ” इति । तत्र प्रथमामाह—

राश्यसि प्राचीति । हे इष्टके त्वं राज्ञी राजमाना प्राची दिक्तद्वपासि ।  
ते तव वसवोऽष्टसंरूपाका अधिपतयोऽधिकं पालयितारः । अभिस्तवोपवृक्क-



( नाकसदारूपेष्टकाभिधानम् )

शाणां हेतीनां परकीयायुधानां प्रतिधर्ता निराकर्ता । योऽयं त्रिवृदारूपः स्तोमः  
त त्वां पृथिव्यां स्थापयतु । यदाज्यमुख्यमाज्यनामकं प्र वो देवायाग्नय इत्यादिकं  
शस्त्रमवस्थितं [ तत् ] त्वामव्यथयद्व्यथारहितां कुर्वन्तस्तस्मात् दृढी करोतु ।  
यज्ञार्थतरं साम तत्प्रतिष्ठित्यै तव चिरावस्थानाय भवतु । एवमुत्तरेष्वपि मन्त्रेषु  
योष्यम् । अथ द्वितीयं मन्त्रमाह—

चिराडसीति । तत्तेत्सामदेवतासंबन्धिनस्त्रिवृदादयः स्तोमास्ते च “समिधमा  
तिष्ठ” इत्यत्रैव व्याख्याताः । वायुरग्नेया इत्यादिकं शस्त्रं प्रवृणुतम् ।

अथ तृतीयं मन्त्रमाह—

सम्राडसीति । “ आ त्वा रथं यथोतयः ” इत्यादिकं मरुत्वतीयं शस्त्रम् ।

अथ चतुर्थं मन्त्रमाह—

स्वराडस्युदीचीति । “ अभि त्वा शूर नोनुमः ” इत्यादि निष्केवल्यम् ।

अथ पञ्चमं मन्त्रमाह—

अधिपत्यसीति । अधिकं पालयिष्यधिपत्नी । ब्रह्मती दिक्पौढोर्ध्वा दिक् ।

“तत्सवितुर्वृणीमहे” इत्यादिकं शस्त्रं वैश्वदेवम् । “वैश्वानराय पृथुजाणसे”  
इत्यादिकं शस्त्रमाग्निमारुतम् । अथ सर्वेष्वपि मन्त्रेष्वनुषञ्जनीयं शेषमाह—

अन्तरिक्षायेति । देवेषु मध्ये ये प्रथमजा ऋषयो नारदाद्याः । अत एव  
स्मर्यन्ते—‘ देवर्षिर्नारदस्तथा ’ इति । ते महर्षयस्त्वामिष्टकां दिवो मात्रयाऽऽ-  
काशस्य यत्परिमाणं तेन परिमाणेन पथन्तु विस्तारयन्तु । किमर्थम्, अन्त-  
रिक्षार्थमन्तरिक्षं व्याप्तुमित्यर्थः । कीदृशेन परिमाणेन, वरिणा वरणीयेन । न  
केवलमृषयः पथन्तु किंतु विधर्ता चायमधिपतिश्च योऽयमिष्टकानां निष्पाद-  
यिता यश्च पालकस्तावपि प्रथेताम् । तेन ( च ) महर्षयो विधर्ता चाधिपतिश्च  
सर्वे संविदानाः परस्परैकमत्यं प्राप्ता नाकस्य पृष्ठे स्वर्गतदृशस्यास्य क्षेत्रस्यो-  
परि त्वां सादयन्तु, यजमानं च स्वर्गे लोके सादयन्तु ।

अत्र यान्युदाहृतानि शस्त्राणि तान्याश्रयायनो दर्शयति—“ प्र वो देवा-  
येत्याज्यमुख्यसंतनुयादिति वायुरग्नेया यज्ञमीरिति सप्तानां पुरोरुचां तस्यास्तस्या  
उपरिष्ठादृचमृचं शसेद्वायवायाहि दर्शतेति सप्तैकचां द्वितीयां प्रउगे त्रिरिति ।

१ क. च. ६. “तीयम्” । २ ख. च. “तत्संब” । ३ क. “तीयम्” । ४ क. “तुर्थम्” ।  
५ ख. च. “द्विकं नि” । ६ क. “अमम्” । ७ क. च. “नं स्व” । ८ क. “ष्टादृचं तुचं” ।  
च. “ष्टादृचं तुचं” । ९ ख. च. “तृचा द्वि” ।

( नाकसदाख्येष्टकाभिधानम् )

मरुत्वतीयं शस्त्रं शंसेदध्वर्यो शोऽवावोमिति माध्वेदिने शस्त्रादिष्वाहाव आ त्वा रथं यथोतय इदं वातो जुतमन्ध इति मरुत्वतीयस्य प्रतिपदनुचराविति । निष्केवल्यस्याभि त्वा शूर नोनोमोऽभि त्वा पूर्वपीतय इति प्रगाथौ स्तोत्रियानु- रूपौ यदि रथंतरं पृष्ठमिति । तत्तवितुर्बुणीमहेऽद्या नो देव सवितरिति वैश्व- देवस्य प्रतिपदनुचराविति । स्वभ्येग्रमाभिमारुतं तस्याऽऽद्यां पच्छ ऋगावांनं पच्छः शस्यो चेदध्वंश इतरां संतानमुत्तमेन वचनेन वैश्वानराय पृथुपाजसे ” इति । रात्र्यसत्पियादिभिर्मन्त्रैः साध्यमुपधानं विधत्ते—

“नाकसद्भिर्वै देवाः सुवर्गं लोकमायन्तन्नाकसदां नाकसत्त्वं यन्नाकसद उप- दधाति नाकसद्भिरेव तद्यजमानः सुवर्गं लोकमेति ” [ सं० का० ५ प० ३ अ० ७ ] इति । नाकः स्वर्गः संद्यते प्राप्यते यैर्मन्त्रैस्ते नाकसदः । तथा च मन्त्रलिङ्गम्—

“नाकस्य पृष्ठे सुवर्गे लोके यजमानं च सादयन्तु” इति । एतेर्मन्त्रैरुपधेया इष्टका अपि नाकसदः । यस्मात्ताभिर्देवाः स्वर्गं गतास्तस्मान्नाकसदिति नाम संपन्नम् । तदुपधानेन यजमानः स्वर्गं लोकं प्राप्नोति ।

दुःस्वनिवारकत्वेन तदुपधानं प्रशंसति—

“सुवर्गो वै लोको नाको यस्यैता उपधीयन्ते नास्मा अकं भवति ” [ सं० का० ५ प० ३ अ० ७ ] इति ।

कं सुलपकं दुःस्वं न विद्यते दुःस्वं यत्र सोऽयं नाकः, स्वर्गश्च तादृशः । ततो नाकं तदुपधानेन यजमानस्यं दुःस्वं न भवति ।

पुनरपि स्थानसंपादकत्वेन प्रशंसति—

“यजमानायतनं वै नाकसदो यन्नाकसद उपदधात्यायतनमेव तद्यजमानः कुरुते ” [ सं० का० ५ प० ३ अ० ७ ] इति ।

पृष्ठस्तोत्रसंबन्धितेजोरूपत्वेन पुनः प्रशंसति—

१ स. “विनं श” । २ क. “भ्यग्र आग्रि” । ३ क. “रुते त” । ४ घ. ड. “वातं प” । ५ स. “स्याच्चेद” । ६ घ. ड. “संहायमु” । ७ घ. ड. “स्वर्ग्यते” । च. “संपद्यते” । ८ क. स. घ. ड. “गस्ताह” । ९ स. च. “सदामुप” । १० क. घ. ड. “स्य न दुःस्वं भ” । ११ क. “ति । पुनरपि पृ” । घ. ड. “ति दु” ।

“ पृष्ठानां वा एतत्तेजः संभूतं यच्चाकसदो यच्चाकसद उपादधाति पृष्ठाना-  
मेव तेजोऽव रुन्धे ” [ सं० का० ५ प्र० ३ अ० ७ ] इति ।

अत्र विनियोगसंग्रहः—

राज्ञी नाकसदः पञ्च सर्वशेषोऽन्तेरित्ययम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तेत्तिरीयसंहिताभाष्ये चतुर्थकाण्डे चतुर्थप्रपाठके

द्वितीयोऽनुवाकः ॥ २ ॥

— — —

( अथ चतुर्थाष्टके चतुर्थप्रपाठके तृतीयोऽनुवाकः ) ।

अयं पुरो हरिकेशः सूर्यरश्मिस्तस्य रथ-  
गुत्सश्च रथौजाश्च सेनानिग्रामण्यौ पुञ्जिक-  
स्थला च कृतस्थला चाप्सरसौ यातुधाना  
हेती रक्षाऽसि प्रहेतिरयं दक्षिणा विश्वकर्मा  
तस्य रथस्वनश्च रथेच्चित्रश्च सेनानिग्रामण्यौ  
मेनका च सहज्या चाप्सरसौ दृक्क्षणवः  
पशवो हेतिः पौरुषेयो वधः प्रहेतिरयं पश्वा-  
द्विश्वव्यवास्तस्य रथप्रोतश्वासमरथश्च सेना-  
निग्रामण्यौ प्रलोचन्ती च ( १ ) अनुग्लो-  
चन्ती चाप्सरसौ सर्पा हेतिर्व्याघ्राः प्रहेतिरय-  
मुत्तरात्संयद्वसुस्तस्य सेनजिच्च सुषेणश्च सेना-  
निग्रामण्यौ विश्वाची च घृताची चाप्सरसा-  
बापो हेतिर्बातः प्रहेतिरयमुपर्यवांग्वसुस्तस्य  
तार्क्ष्यश्चारिष्टनेमिश्च सेनानिग्रामण्यावुर्वशी च  
पूर्वाक्षित्तिश्चाप्सरसौ विद्युद्धेतिरवस्फूर्जन्प्रहेति-  
स्तेभ्यो नमस्ते नो मृडयन्तु ते यम् ( २ )

( चोडाख्येष्टकाभिधानम् )

द्विष्मो यश्च नो द्वेष्टि तं वो जम्भे दधाम्या-  
योस्त्वा सदर्ने सादयाम्यवतश्छायायां नमः  
समुद्राय नमः समुद्रस्य चक्षसे परमेष्ठी त्वा  
सादयतु दिवः पृष्ठे व्यचस्वतीं प्रथस्वतीं विभू-  
मतीं प्रभूमतीं परिभूमतीं दिवं यच्छ दिवं  
दृ३ह दिवं मा हि३सीर्विश्वस्मै प्राणायापा-  
नाय व्यानायोदानाय प्रतिष्ठायै चरित्राय  
सूर्यस्वाऽभि पातु मद्या स्वस्त्या छर्दिषा  
शंतमेन तया देवतयाऽङ्गिरस्वद्रुवा सीद ।  
प्रोथदश्वो न यवसे अविष्यन्यदा महः संवर-  
णाद्व्यस्थात् । आदस्य वातो अनु वाति  
शोचिरथ स्म ते व्रजं कृष्णमस्ति ( ३ ) ॥

( प्रम्लोचन्ती च य२ स्वस्त्याऽष्टाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके तृतीयोऽनुवाकः ॥ ३ ॥

( अथ चतुर्थकाण्डे चतुर्थप्रपाठके तृतीयोऽनुवाकः ) ।

द्वितीयेऽनुवाके नाकसदाख्या इष्टका उक्ताः । अथ तृतीये चोडाख्या इष्टका  
उच्यन्ते । कल्पः—“ तासु पुरीषमधू ( ध्यु ) स्थायं पुरो हरिकेश इति पञ्च  
चोडा अभ्युपदधाति द्वेष्ट्यं मनसा ध्यायन्पश्चात्पाचीमुत्तमाम् ” इति ।

तत्र प्रथमं मन्त्रमाह—

अयं पुरो हरिकेश इति । अयमग्निः पुरः पूर्वस्थां दिशि हरिकेशो  
हिरण्यवर्णकेशसमाना ज्वाला यस्यासौ हरिकेशः सूर्यसमानरश्मिस्तस्य  
तादृशस्याग्नेः परिचारकौ द्वौ सेनानिग्रामण्यौ । एकः सेनां परराज्येषु नयत्यवरः

१ स. च. पुर इ० । २ क. घ. ङ. °धमामां । ३ क. घ. ङ. °वर्णा के० ।

( चोढारूपेष्टकाभिधानम् )

स्वराज्ये ग्रामं नयति । तत्र रथगृत्स इति सेनान्यो नामधेयम् । गृत्सो गर्ध-  
नवान् । यस्य रथे महती तुष्णा सोऽयं रथगृत्सः । रथौजा इति ग्रामण्यो  
नामधेयम् । ओजो बलम् । यस्य रथाहणे बलाधिक्यं स रथौजाः । यथेतौ  
मुख्यौ परिचारकौ तथा द्वे अप्सरसौ परिचारिके । तत्र पुञ्जिकस्थलेत्येकस्या  
नामधेयं, कृतस्थलेत्यपरस्या नामधेयम् । यातुधाना रक्षांसि चेत्यवान्तरजातिभे-  
दोऽवगन्तव्यः । हेतिप्रहेती अप्यायुधविशेषौ । तत्र यातुधानाः क्रूरास्तीक्ष्णहेति-  
स्वरूपाः । रक्षांस्यतिक्रूराणि अनितीक्ष्णप्रहेतिरूपाणि । यस्याग्नेरिदं सर्वं हे  
इष्टके तदग्निस्वरूपाऽस्तीत्यभिप्रायः । एवं सर्वत्र योज्यम् । अथ द्वितीयमन्त्रमाह-

अयं दक्षिणेति । विधानि कर्माण्यग्निहोत्रादीनि यस्याग्नेः सोऽयं विश्व-  
कर्मा दक्षिणस्यां दिशि स्थितः । तस्य रथस्वनः सेनानी रथेचित्रो ग्रामणीः ।  
मेनकेति सहजन्येति चाप्सरसोर्नामधेयम् । दङ्क्षगवो दंशनशीला व्याघ्रादयो  
हेतिः । संग्रामे पुरुषसंबन्धी यो वधः स प्रहेतिः । अथ तृतीयमन्त्रमाह-

अयं पश्चादिति । विश्वं व्यचति प्रामोतीति विश्वव्यचाः । सर्वमन्यत्पूर्वव-  
द्भ्यारूपेयम् । अथ चतुर्थमन्त्रमाह-

अयमुत्तरादिति । संयत्प्राप्तं वसु धनं यस्याग्नेः सोऽयं संयद्वसुः । सोऽग्नि-  
रुत्तरादुत्तरस्यां दिशि वर्तते । शेषं पूर्ववत् । अथ पञ्चममन्त्रमाह-

अयमुपर्यर्वागिति । अर्वाग्वसुरधोमुखत्वेन वसुनो मेघाद्भूमौ पतनाद्वैद्युतो-  
ऽग्निस्तथोच्यते । स चोपर्यूर्ध्वायां दिशि पवर्तते । भयहेतुपकाशा विद्युत् ।  
मारकोऽशनिरवस्फूर्जन् ।

एतेषु पञ्चस्वपि मन्त्रेष्वनुषञ्जनीयं शेषमाह-

तेभ्यो नमस्त इति । योऽयमाग्निर्यौ च सेनानिग्रामण्यौ ये चाप्सरसौ यौ  
च हेतिप्रहेती तेभ्यः सर्वेभ्यो नमोऽस्तु । ते सर्वे नोऽस्मान्मृडयन्तु सुखयन्तु ।  
यं वौरिणं ते वयं द्विषो यश्च वैरी नोऽस्मान्द्वेष्टि तं वैरिणं युष्माभिरनुगृहीतोऽहं  
वो युष्माकं जन्मे विदारितास्ये दशमि स्थापयामि । एतैर्मन्त्रैः साध्यमुपधानं  
विधत्ते-

१ ख. च. 'धवा' । २ ख. 'णि ती' । ३ क. ख. च. 'तिस्वरू' । ४ ख. च. 'तीयं म' ।

५ ख. च. 'यमा' । ६ ख. च. 'तुर्थं म' । ७ क. ख. ड. 'जन्मं म' । ८ क. ख. ड. 'पस्थानं' ।

( चोडाख्येष्टकाभिधानम् )

“ पञ्चचोडा उप दधात्यप्सरस एवैनमेता भूता अमुष्मिँल्लोक उप शरेऽथो तनूपानीरेवैता यजमानस्य ” [ सं० का० ५ प्र० ३ अ० ७ ] इति ।

चुड संवरण इत्यस्माद्धातोरुत्पन्नश्चोडाशब्दः । नाकसदामुपरि च्छिद्रावरणार्थं त्वेदेता इष्टकाश्चोडा इत्युच्यन्ते । पञ्चसंख्याकाश्चोडाः पञ्चचोडास्तासा-  
मुपधाने सत्येता इष्टका अप्सरस एव भूताः स्वर्गे लोक एनं यजमानमुपशेरते ।  
अपि च, एता अप्सरसो यजमानस्य तनूपानीरेव शरीरपालनपरा एव ।

उपधानकाले ध्यानाविशेषं विधत्ते—

“ यं द्विष्यात्तमुपदधद्ध्योदेताभ्य एवैनं देवताभ्य आ वृश्चति ताजगा-  
र्विमार्षति ” [ सं० का० ५ प्र० ३ अ० ७ ] इति ।

यजमानो यं पुरुषं द्विष्यात्तं द्वेष्ट्यमध्वर्युरुपधामं कुर्वन्ध्यायेत् । तेन ध्याने-  
नैताभ्य एवाग्निसेनान्यादिभ्यो देवताभ्य एनं द्वेष्ट्यमावृश्चति सर्वतो विच्छिन्नं  
करोति । ताजगार्विमार्षति तदानीमेव मरणं प्राप्नोति ।

नाकसदामुपरि पञ्चचोडोपधानं विधत्ते—

“ उत्तरा नाकसद्भ्य उप दधाति यथा जायामानीय गृहेषु निषादयति  
तादृगेव तत् ” [ सं० का० ५ प्र० ३ अ० ७ ] इति ।

गृहस्थानीया नाकसदो जायास्थानीयाः पञ्चचोडाः ।

तत्रायं पश्चादिति तृतीयमन्त्रेणोपधेया येयमिष्टका तस्याश्चरमत्वं विधत्ते—

“ पश्चात्प्राचीमुत्तरामुप दधाति तस्मात्पश्चात्प्राची पत्न्यन्वास्ते ” [ सं०  
का० ५ प्र० ३ अ० ७ ] इति ।

यस्मात्पश्चिमायां दिशि प्राङ्मुखत्वेनोपधेया इ(मि)ष्टकां चरमत्वेनोप-  
धत्ते तस्मात्पश्चिमायां दिश्यवस्थाय प्राङ्मुखी पत्नी गार्हपत्यमुपविशति ।

कल्पः—“ आयोस्त्वा सद्ने सादयामीति स्वयमातृणामभिमुख्याधेनोपब्राह्म्य  
परमेष्ठी त्वा सादयतु दिवः पृष्ठ इत्यविदुषा ब्राह्मणेन सह मध्येऽग्रेरुपदधाति ”  
इति । अभिमर्शनमन्त्रपाठस्तु—

आयोस्त्वेति । एति निरन्तरं गच्छतीत्यायुरादित्यः । स च सर्वं जगद-  
वति । तस्मादवतै आयोश्छायायां सत्यां संतापपरिहारेण शैत्ये कृते सतीत्यर्थः ।

शब्देऽस्मिन्स्थाने हे इष्टके त्वां सादयामि । समुद्राय समुद्रसदृशायाऽऽदिश्याय नमोऽस्तु । समुद्रस्य चक्षसे प्रकाशकाय नमोऽस्तु । उपधानमन्वपाठस्तु—

परमेष्ठी त्वेति । परम उत्कृष्टे सत्यलोके तिष्ठतीति परमेष्ठी ब्रह्मा । स त्वा दिवः पृष्ठे' स्वर्गस्थोपरि सादयतु । कीदृशीं त्वां, व्यचस्वतीमभिव्यक्तिमतीं, प्रथस्वतीं विस्तारवतीं, विभूमतीं विविधैर्नूतनोत्पादनशक्तिमतीं, प्रभूमतीं, प्रभु-त्वशक्तिमतीं, परिभूमतीं परसैन्यपराभवशक्तिमतीम् । दिवं यच्छ स्वर्गभोगं यज-मानाधीनतया नियतं कुरु । दिवं दृढं द्युलोके भोगं दृढी कुरु । दिवं मा हिंसीर्दिवं द्युलोकभोगं मां विनाशय । विश्वस्मै सर्वस्मै प्राणापानव्यानोदाना-रूपवायुवृत्तिलाभाय, प्रतिष्ठायै स्वगृहे स्थितिलाभाय, चरित्राय शास्त्रीयाचर-णाय, प्राणिनामेतस्य सर्वस्य सिद्धयर्थंमयं सूर्यस्वामभितः पातु रक्षतु । केन रक्षणमिति तदुच्यते—महा स्वस्त्या महत्या योगक्षेमसंपत्त्या, शंतमेन च्छादि-बाऽत्यन्तसुखकारिणा दीप्तिविशेषेण । तव स्वामिभूतया देवतयाऽनुगृहीता स्थिरा सती सीदेहोपविश । अङ्गिरस्वदङ्गिरसां चयनानुष्ठाने यथा त्वं ध्रुवा स्थिता तद्वत् । कल्पः—“ प्रोथदश्व इत्युत्तरेऽसे विकर्णीम् ” इति । पाठस्तु—

प्रोथदश्वो नेति । अयमग्निरथो नाश्व इव प्रोथतमोथेति जाज्वल्यमानः शब्दं करोति । दृष्टान्तभूतोऽश्वः कथं शब्दं करोतीति तदुच्यते—यदा महो महतः संवरणादश्वशालारूपत्वंवृत्स्थानाद्व्यवस्थाद्विनिर्गच्छति तदानीमरण्ये यवसेऽवि-ष्यन्वासार्थं गमिष्यञ्शब्दं करोति । आदतोऽनन्तरमस्य शब्दं कुर्वतोऽग्नेः शोचि-रनु दीप्तिमनु वातो वाति वायुः प्रवर्तते । अग्निज्वालाशब्दसमनन्तरमेव वायो-रवश्यं प्रवृत्तेरयमग्निर्वायुसख इति लोकेऽभिधीयते । अधशब्दो वर्गचतुर्थयुक्तोऽ-प्यानन्तर्यमेवाऽऽचष्टे । हेऽग्ने तव ज्वालाया वायुसंयोगानन्तरं व्रजनमरण्यगमन-स्थानं लृणमास्ति दाहेन लृणवर्णमेवावभासते ।

आयोस्त्वेत्यादिमन्त्रसाध्यमुपधानं विधत्ते—

“स्वयमातृण्णां च विकर्णी चोत्तमे उप दधाति प्राणो वै स्वयमातृण्णाऽऽ-युर्विकर्णी प्राणं चैवाऽऽयुश्च प्राणानामुत्तमौ धत्ते तस्मात्प्राणश्चाऽऽयुश्च प्राणाना-मुत्तमौ ” [ सं० का० ५ प्र० ३ अ० ७ ] इति ।

( चोडाश्वेष्टकाभिधानम् )

स्वयमातृण्णा स्वयश्चिद्रेष्टका पूर्वमप्युक्ता । उत्तरेऽस्ते संस्पृष्टा सती वाम-  
भागे विभक्तः कर्ण इवावभासमानत्वादयामिष्टका विकर्णीयुष्यते । या स्वय-  
मातृण्णा या च विकर्णी ते उभे अत्युत्तमे उपदध्यात् । सर्वासामिष्टकानामव-  
साने तयोरुपधानमित्यर्थः । स्वयमातृण्णायाः प्राणरूपात्वादिकर्ण्याश्चाऽऽयुःस्व-  
रूपात्तात्तयोरुत्तमत्वे सति चक्षुरादीनां प्राणानां मध्ये भासरूपमायुश्चोत्तम-  
त्वेन धृतवान्भवति । तस्माल्लोकेऽपि भासायुषी सर्वेषां प्राणानामितरेषां मध्य-  
उत्तमे । तयोः स्थितयोश्चक्षुरादीन्द्रियैककल्पमपि सहन्ते ।

अग्न्यासांमिष्टकानामुपरि यथैते इष्टके उपहिते तथा तयोरुपर्यन्येष्टकोपधा-  
नमसार्किं वारयितुं निषेधति—

“ नाग्न्यामुत्तरामिष्टकामुप दध्याद्यदन्यामुत्तरामिष्टकामुपदध्यात्पशूनां च यज-  
मानस्य च प्राणं चाऽऽयुश्चापि दध्यात्तस्मान्नान्योत्तरेष्टकोपधेया ” [ सं० का०  
५ प्र० ३ अ० ७ ] इति ।

एतयोरुपर्यन्येष्टकोपधाने भासायुषी छादिते भवतः । तस्मादन्यां नोपदध्यात् ।  
प्रथमचितौ या स्वयमातृण्णा सा भूमित्वेन स्तुता, मध्यमचितावन्तरिक्षत्वेन ।  
इदानीं पञ्चमचितौ द्युलोकत्वेन स्तौति—

“ स्वयमातृण्णामुप दधात्यसौ वै स्वयमातृण्णाऽमवेवोप धत्ते ” [ सं० का०  
५ प्र० ३ अ० ७ ] इति । उपधानात्प्रागश्वोपधापणं विधत्ते—

“ अश्वमुप धापयति प्राणमेवास्वां दधात्यथो प्राजापत्यो वा अश्वः प्रजा-  
पतिनैवार्घिं चिनुते ” [ सं० का० ५ प्र० ३ अ० ७ ] इति ।

इष्टकाछिद्रं प्रशंसति—

“ स्वयमातृण्णा भवति प्राणानामुत्सृष्ट्या अथो सुवर्गस्य लोकस्यानुरुधा-  
त्यै ” [ सं० का० ५ प्र० ३ अ० ७ ] इति । विकर्णीं प्रशंसति—

“ एषा वै देवानां विक्रान्तिर्षद्विकर्णी यद्विकर्णीमुपदधाति देवानामेव विक्रा-  
न्तिमनु वि क्रमते ” [ सं० का० ५ प्र० ३ अ० ७ ] इति ।

विकर्ण्या एव पराक्रमरूपत्वात्तदुपधानेन यजमानोऽपि देववत्पराक्रमवान्भवति ।  
उत्तरांसरूपं देशं विधत्ते—

“ उत्तरत उप दधाति तस्मादुत्तरत उपचारोऽग्निः ” [ सं० का० ५ प्र०  
३ अ० ७ ] इति । येषूपचारेषु देशविशेषो न विहितस्ते सर्वेऽपि वद्वेरुत्तरतः  
स्थित्वा कर्तव्याः । तद्यथा—ब्रह्मवरणान्वाधानजपादयः ।



( छन्दोभिषेष्टकाभिधानम् )

अथैतस्या उपधान आदस्य वातो अनु वाति शोचिरिति वायुवाचिशब्द-  
युक्तमृचं विनियुक्ते-“ वायुमती भवति समिद्धयै ” [ सं० का० ५ प्र० ३  
अ० ७ ] इति । सति हि वायावग्निः समिध्यते । अत्र विनियोगसंग्रहः-

अयं पुरः पञ्चचोडास्तेभ्य इत्यनुषज्यते ।

आ स्पृशेत्स्वयमातृणां परमेष्ठीति सादयेत् ॥

प्रोथद्विकर्णमादध्यान्मन्त्रा अष्टाविहेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे चतुर्थप्रपाठके

तृतीयोऽनुवाकः ॥ ३ ॥

( अथ चतुर्थपाठके चतुर्थप्रपाठके चतुर्थोऽनुवाकः ) ।

अग्निर्मुर्धा दिवः ककुत्पतिः पृथिव्या  
अयम् । अपा॑ रेता॑सि जिन्वति । त्वामग्ने  
पुष्करा॑दध्यथ॑र्वा निर॑मन्थत । मू॒घ्नो विश्व॑स्य  
वा॒घतः । अ॒यम॒ग्निः संह॑स्त्रिणो वाज॑स्य शति-  
न॒स्पतिः । मू॒र्धा क॒वी रयी॑णाम् । भुवो  
य॒ज्ञस्य॑ रज॑सश्च ने॒ता यत्रा॑ नि॒युद्भिः सच॑से  
शि॒वाभिः । दि॒वि मू॒र्धानं॑ दा॒धिषे सु॒वर्षा जिह्वा॑-  
म॒ग्ने च॒क्रेषे॑ ह॒व्यवा॑हम् । अ॒वो॒ध्य॒ग्निः सा॒मिधा॑  
जना॑नाम् ( १ ) प्र॒ति धे॒नुर्मि॑वाऽऽय॒तीमु॒षा-  
सम् । य॒ह्ना इ॒व प्र॒ वया॑मु॒ज्जिहा॑नाः प्र॒ भान॑वः  
सि॒स्रते॑ नाक॒मच्छ॑ । अ॒वो॒चाम॑ क॒वये॑ मे॒घ्याय॑  
व॒चो व॒न्दारु॑ वृष॒भाय॑ वृ॒ष्णे । गा॒र्वि॒ष्ठिरो  
नम॑सा स्तोम॑म॒ग्नौ दि॒वीव॑ रु॒क्ममु॑र्ग्यश्चम॑श्चेत् ।  
जन॑स्य गो॒पा अ॒जनि॑ष्ठ जा॒गृवि॑र॒ग्निः सु॒दक्षः  
सु॒वि॒ताय॑ न॒ग्यसे॑ । घृ॒तप्र॑तीको बृ॒हता॑ दि॒वि-

( छन्दोभिषेष्टकाभिधानम् )

स्पृशां शुमद्वि भाति भरतेभ्यः शुचिः । त्वा-  
मग्ने अङ्गिरसः (२) गुहां हितमन्वाविन्दच्छि-  
श्रियाणं वनेवने । न जायसे मभ्यमानः सहो  
महस्वामाहुः सहसस्पुत्रमङ्गिरः । यज्ञस्य केतुं  
प्रथमं पुरोहितमग्निं नरास्त्रिषधस्थे समिन्धते ।  
इन्द्रेण देवैः सरथः स बर्हिषि सीदन्नि होता  
यजथाय सुकृतुः । त्वां चित्रश्रवस्तम हवन्ते  
विश्वु जन्तवः । शोचिष्कैशं पुरुप्रियाग्ने हव्याय  
वोढवे । सखायः सं वः सम्यञ्चमिषम् ( ३ )  
स्तोमं चाग्नये । वर्षिष्ठाय क्षितीनामूर्जो नप्त्रे  
सहस्वते । सः समिद्यवसे वृषन्नग्ने विश्वान्यय  
आ । इडस्पदे समिध्यसे स नो वसुन्या भेर ।  
एना वो अग्निं नमसोर्जो नपातमा हुवे । प्रियं  
चेतिष्ठमरतिः स्वध्वरं विश्वस्य दूतममृतम् ।  
स योजते अरुषो विश्वमोजसा स दुद्रवत्स्वा-  
हुतः । सुब्रह्मा यज्ञः सुशमी ( ४ ) वसूनां  
वेषः राधो जनानाम् । उदस्य शोचिरस्थादा-  
जुह्वानस्य मीढुषः । उद्धूमासो अरुषासो  
दिविस्पृशः समग्निमिन्धते नरः । अग्ने वाजस्य  
गोमत ईशानः सहसो यहो । अस्मे धेहि  
जातवेदो महि श्रवः । स ईधानो वसुक्-  
बिरभिरिडेन्यो गिरा । रेवदस्मभ्यं पुर्व-  
णीक दीदिहि । क्षपो राजसूत त्मनाऽग्ने-

वस्तोरुतोषसः । स त्विग्मजम्भ ( ५ )

रक्षसो दह प्रति । आ ते अम इधीमहि सुम-  
न्तं देवाजरम् । यद्ध स्या ते पर्नीयसी सखि-  
द्दीदयति द्यवीषं स्तोतृभ्य आ भर । आ ते  
अम ऋचा हविः शुक्रस्य ज्योतिषस्पते । सुश्र-  
न्द्र दस्म विश्वते हव्यवाद्रुभ्यं द्रूयत इषं  
स्तोतृभ्य आ भर । उभे सुश्रन्द्र सर्पिषो दर्वी  
श्रीणीष आसनि । उतो न उत्पूर्याः ( ६ )  
उक्थेषु शवसस्पत इषं स्तोतृभ्य आ भर ।  
अग्ने तमद्याश्वं न स्तोमैः क्रतुं न भद्रं हृदि  
स्पृशम् । ऋध्यामा त ओहैः । अथा ह्यग्ने  
क्रतोर्भद्रस्य दक्षस्य साधोः । स्थीर्कृतस्य बृह-  
तो बभूथ । आभिष्टे अद्य गीर्मिर्गुणन्तोऽग्ने  
दक्षेम । प्र ते दिवो न स्तनयन्ति ह्युपमाः ।  
एभिर्नो अकैर्भवानो अर्वाङ् ( ७ ) सुवर्न  
ज्योतिः । अग्ने विश्वेष्टिः सुमन्ता अनीकैः ।  
आग्निं होतां मन्ये दास्वन्तं वसोः सूनुं सं-  
हसो जातवेदसम् । विप्रं न जातवेदसम् । य  
ऊर्ध्वया स्वध्वरो देवो देवाच्या कृपा घृतस्य  
विभ्राष्टिमनु शुक्रशोचिष आजुह्वानस्य सर्पि-  
षः । अग्ने त्वं नो अन्तमः । उत ज्ञाता शिवो  
भव वरूथ्यः । तं त्वा शीचिष्ठ दीदिवः । सु-  
मार्गं नूनमीमहे सखिभ्यः । वेपुर्गन्निवसुश्रवाः ।  
अच्छा नाक्षि द्युमत्तमो रथि दाः ( ८ ) ॥

( छन्दोभिधेष्टकाभिधानम् )

[ जनानामङ्गिरस इषं सुशमी तिग्मजम्भ पुण्या अर्वाङ्गवसुभवाः पञ्च च ] ।

इति कृष्णयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके चतुर्थोऽनुवाकः ॥ ४ ॥

( अथ चतुर्थकाण्डे चतुर्थप्रपाठके चतुर्थोऽनुवाकः ) ।

तृतीयेऽनुवाके पञ्चचोढादय इष्टका उक्ताः । अथ चतुर्थेऽनुवाके छन्दो-  
भिधा इष्टका उच्यन्ते ।

कल्पः—“ अग्निर्मूर्धेति तिस्रो गायत्रीः पुरस्तादुपदधात्येवमुत्तराणि त्रीणि  
त्रीणि त्रिष्टुभो दक्षिणतो जगतीः पश्चादनुष्टुभ उत्तरतो बृहतीरुष्णिहाः पङ्क्ति-  
रक्षरपङ्क्तिरिति विषुत्पाणि छन्दाश्च यथावकाशमतिच्छन्दसं मध्ये द्विपदा  
अन्ततः ” इति । तत्र तिसृषु गायत्रीषु प्रथमां गायत्रीमाह—

अग्निर्मूर्धेति । अयमग्निरादित्यरूपेण दिवो द्युलोकस्य ककुदुच्छ्रिता मूर्धा  
शिरःस्थानीयः, पृथिव्याः पतिर्दाहपाकादिकारित्वेन पालकोऽप्ययम् । किञ्च,  
अपि रेतोऽस्पृदककार्याणि स्थावरजङ्गमशरीराणि जाठराग्निरूपेण जिन्वति  
प्रीणयति । अथ द्वितीयामाह—

स्वामग्ने पुष्करादिति । हेऽग्नेऽथवांरूप्य ऋषिः पुष्करपर्णादधि पद्मपत्र-  
स्योपरि त्वां निरमन्यत निःशेषेण मथितवान् । अत एव पञ्चमकाण्डे ब्राह्मण-  
मान्नातम्—“ पुष्करपर्णे ह्येनमुपश्रितमविन्दत् ” इति । कीदृशात्पुष्करपर्णात्,  
मूर्ध्ने उत्तमाङ्गवत्प्रशस्तात् । विश्वस्य वाघतः सर्वस्य जगतो वाहकात् । इदं  
हि पुष्करपर्णमभिमन्यतयज्ञनिष्पादनादिद्वारा सर्वं जगन्निर्वहति । अथ तृती-  
यामाह—

अयमग्निरिति । अयं समिध्यमानोऽग्निः सहस्रसंख्यावतः शतसंख्याव-  
तश्चाजस्य पतिः । अत एव मूर्धा शिरोवदुत्तमः, कविर्विद्वान्, तादृशो रयीणां  
धनानां दाता भवतु । अथ तिसृषु त्रिष्टुप्सु प्रथमां त्रिष्टुभमाह—

कुम्भो यज्ञस्येति । अयमग्निर्मूर्धलोकस्य तत्रानुष्ठेयस्य यज्ञस्य तस्मिन्यज्ञे पव-  
र्तकस्त्वजसो गुणस्य च नेता निर्वाहकः । तादृश हेऽग्ने यत्र यस्यां दिवि  
सूर्यरूपं भूत्वा नियुञ्जी रथे नितरां योज्यमानाभिः शिवाभिरुत्तमाभिरभ्यजातिभिः

रुचसे समवैषि तस्यां दिवि मूर्धानं शिरोवदुन्नतस्थितिं दधिषे धारयसि । कीदृशं ]  
मूर्धानं, सुवर्षां सुवः स्वर्गे स्थितिं सर्वदा तिष्ठतीति सुवर्षास्तम् । सोमपाशब्द-  
वत्पुल्लिङ्गोऽयम् । हेऽग्ने त्वमस्मिन्यज्ञे हव्यवाहं हविष्पापिकां जिह्वां ज्वालां  
चक्षुषे करोषि । अथ द्वितीयां त्रिष्टुभमाह—

अबोध्यमिरिति । जनानामृत्विजां संबन्धिना( न्या ) समिधाऽयमग्निर-  
बोधि बोधितः प्रज्वालितोऽभूत् । तत्र दृष्टान्तः—आयतीमुषासं प्रति घेनुमुषः-  
काले समागते सति दोहनार्थं शयनाब्देनं यथोत्थापयति तद्वत् । बुध्यमानस्या-  
ग्नेर्मानवो रश्मयः प्रोज्जिह्वानाः प्रकर्षेणोद्गच्छन्तो नाकमच्छ स्वर्गमभिप्राप्तुं प्रसि-  
स्रतेऽतिशयेन प्रसरन्ति । तत्र दृष्टान्तः—त्रयां यह्वा इव वयां वीनां पाक्षिणां  
मध्ये यह्वा महान्तः पक्षिणो यथा प्रकर्षेणोत्पतन्ति तद्वत् । अथ तृतीयां  
त्रिष्टुभमाह—

अवोचाम कवय इति । वयं कवये विदुषे वह्नये वचो वाक्यमवोचाम ।  
कीदृशाय कवये, मेधाय यज्ञयोग्याय, वृषभाय श्रेष्ठाय, वृष्णे कामानां वर्ष-  
यित्रे, गविष्ठिरो गविष्ठिराय भूमौ स्थिरत्वेनावस्थिताय । कीदृशं वचः, अग्नौ  
नमसा स्तोममग्निविषये नमस्कारेण युक्तं स्तोत्ररूपमत एव वन्दारु वन्दनशीलम् ।  
तत्र दृष्टान्तः—यथा दिवि द्युलोके रुक्मं रोचमानमुर्व्यश्चं विस्तीर्णगतिमादित्यं  
संघ्वावन्दनादिषु ब्राह्मणैः प्रयुक्तं वाक्यमश्रेदाश्रयति तद्वदस्मद्वचोऽपि वह्निमाश्र-  
यतु । अथ तिसृषु जगतीषु प्रथमां जगतीमाह—

जनस्य गोपा इति । अयमग्निरजनिष्टोत्पन्नः । किमर्थम्, सुविताय  
नव्यसे सुष्ठु दीप्ताय स्तुतियुक्ताय कर्मणे, एतत्कर्मसिद्ध्यर्थमित्यर्थः । कीदृशः,  
जनस्य गोपाः प्राणिनो रक्षकः । सुदक्षोऽत्यन्तकुशलः । जागृविः कर्मणि  
सावधानः । घृतं प्रतीके मुखे यस्यासौ घृतप्रतीकः । तादृशोऽयमग्निर्बृंहता  
प्रौढेन दिविस्पृशा द्युलोकात्पार्श्वेना ज्वालासमूहेन द्युमहीप्यमानः शुचिः शुद्धः  
सम्भरतेभ्यो भरणकुशलजमानाद्यर्थं विभाति विशेषेण भासते । अथ द्वितीयां  
जगतीमाह—

त्वामग्ने अङ्गिरस इति । हेऽग्ने त्वामङ्गिरसो महर्षयोऽन्वविन्दन्नन्विष्य  
लब्धवन्तः । कीदृशं त्वां, गुहा हितमरणीप्रभृतिषु गोप्यस्थानेष्ववस्थितम् । वने  
वने शिश्रियाणं तस्मिंस्तस्मिन्वने दावाभिस्तोणाऽऽश्रितम् । स त्वं महत्सहः

( छन्दोभिधेष्टकाभिधानम् )

मौढं बलं विमध्यमानो जायसे । हेऽङ्गिरोऽङ्गसाष्ठवयुक्ताग्ने त्वां सहसस्पुनं बलस्य पुत्रमाहुः । महता बलेन मन्थने सति जायमानत्वात् । अथ तृतीयां जगतीमाह—

यज्ञस्य केतुमिति । सह स्थितानि स्थानानि सधस्थानि, त्रीणि सधस्थानि यस्मिन्देवयजने तत्रिषधस्थं, तस्मिन्नर ऋत्विजोऽग्निं समिन्धते दीपयन्ति । कीदृशं, यज्ञस्य केतुं ज्ञातारं, प्रथमं यागोपक्रम एव संपन्नं, पुरोहितं पुरोदेशवर्तिनम् । सुकृतः शोभनकृतुनिष्पादकः सोऽग्निर्यजथाय यागसिद्धयर्थं होता देवानामाह्वाता सन्निद्रेण देवैश्च सह सस्थं रथसहितो यथा भवति तथा बर्हिष्यस्मिन्यज्ञे निषीददुपविष्टवान् । अथ त्रिष्वनुष्टुप्सु प्रथमामाह—

त्वां चित्रश्रवेति । चित्रं श्रवो विचित्रा कीर्तिर्यस्यासा चित्रश्रवा अतिशयेन चित्रश्रवाश्चित्रश्रवस्तमः । पुरूणां यजमानानां प्रिय, तथाविध हेऽग्ने विक्षु प्रजासु मध्ये जन्तवो जन्तव इव जनास्त्वां हवन्त आह्वयन्ति । किमर्थम्, हव्याय वोढवे हविर्वोढुम् । कीदृशं त्वां, शोचिष्केशं शोचींषि ज्वाला एव केशस्थानीया यस्यासौ शोचिष्केशस्तम् । अथ द्वितीयामनुष्टुभमाह—

सखायः समिति । हे सखायः परस्परसख्ययुक्ता ऋत्विग्यजमाना वो युष्माकं सम्यश्चमिषं समीचीनमभीष्टान्नं संपादयतु । समित्यस्योपसर्गस्यापोक्षितः शेषोऽभ्याहतः । यूयं चाग्नये स्तोमं स्तोत्रं संपादयत । कीदृशयाग्नये, क्षितीनां मध्ये रक्षकाणां मध्ये वर्षिष्ठाय वृद्धतमाय, ऊर्जो नष्ट्रे बलस्य न पातयित्रे विनाशमकुर्वते, [ सहस्वते ] स्वयमतिशयेन बलवते । अथ तृतीयामनुष्टुभमाह—

स॒समिद्युवस इति । हे वृषन्कामानां वर्षकाग्ने विधानि सर्वाणि फलानि संसमित्संपाद्य संपाद्यैव युवसे यजमाने समिश्रयासि । अयं आ ईश्वरस्त्वमागत्येदृस्पदे पृथिवीरूपाया वेद्याः स्थाने समिध्यसे सम्यग्ज्वालयसे । स तादृशो महानुभावस्त्वं नोऽस्मभ्यं वसूनि धनानि समाभर सम्यगाहत्य प्रयच्छ । अथ तिसृषु बृहतीषु प्रथमामाह—

एना वो अग्निमिति । हे ऋत्विग्यजमाना वो युष्माकं संबन्धिनमग्निमेना नमसैतेन नमस्कारेण युक्तोऽहमाहुव आह्वयामि । कीदृशमग्निम् । ऊर्जोऽन्नस्य नपातमविनाशयितारं, प्रियं यजमानानां प्रीतिहेतुं, चेतिष्ठमतिशयेन चेतयितारं

क्षानारमरातिं रती रुक्तद्रहितं सर्वदोद्युक्तमित्यर्थः । स्वध्वरं शोभनस्य क्रतोर्मि-  
ष्पादकम् । विश्वस्य दूतं सर्वस्य जगतो दूतवत्कार्यकारिणं, सर्वस्य हि गृहे  
दाहपाकादिकार्यं करोति । अमृतं मरणरहितं, नहि मनुष्यवद्देवानां सहसा मर-  
णमस्ति । अथ द्वितीयां बृहतीमाह—

स योजत इति । सोऽग्निर्योजते प्रस्तुतं कर्म योजयतीत्यर्थः । अरुषो रोषराहितो  
यजमाने स्निग्ध इत्यर्थः । विश्वभोजसा विश्वं जगद्भोजनीयं दासत्वेन यस्यासौ  
विश्वभोजसा । सोऽग्नी राधोऽन्नं दुद्रवैत्संपादयत्वित्यर्थः । कीदृशं राधः, वसूनां  
जनानां निवासास्थानां प्राणिनां [ देवं ] व्यवहारकारणम् । कीदृशः सोऽग्निः,  
स्वाहुत ऋत्विग्भिः सुष्ठु कर्मण्याहुतः । सुब्रह्मा शोभन ऋत्विग्भूषो ब्रह्मा यस्या-  
सौ सुब्रह्मा शोभनमन्त्रो वा । यज्ञो यजनीयः । सुशमी पापं सुष्ठु शमयतीति  
सुशमी । अथ तृतीयां बृहतीमाह—

उदस्य शोचिरिति । अस्याग्नेः शोचिर्दीप्तिरुदस्थादुत्थितम् । कीदृश-  
स्याग्नेः, आजुह्वानस्य सर्वतो होमानिष्पादकस्य, मीढुष आहुतिद्वारा वृष्टिसेचन-  
समर्थस्य । उद्धूमामो धूमाश्चोत्थिता अरुषासो रोषराहिताश्चक्षुराद्युपद्रवमकुर्वन्त  
इत्यर्थः । दिविस्पृश आकाशस्पर्शिनोऽप्युन्नता इत्यर्थः । यथैतत्सर्वं भवति  
तथा नर ऋत्विग्यजमाना अग्निमिन्धते दीपयन्ति । अथ तिसृष्षिणक्षु प्रथमामु-  
ष्णिहमाह—

भग्ने वाजस्येति । सहसो बलस्य यहो सूनो जातवेद उत्पन्नजगदभि-  
ज्ञाग्ने गोमतो गोभिर्युक्तस्य पाजस्यान्नस्येगानस्त्वभग्ने अस्मासु माहि श्रवो महतीं  
कीर्तिं धेहि संपादय । अथ द्वितीयामुष्णिहमाह—

स इधान इति । पुरु बहु अनीकं सैन्यं यस्यासौ पुर्वणीकः । वादृश  
हेऽग्ने स त्वमस्मभ्यं रेवद्धनयुक्तं गृहक्षेत्रादिकं दीदिहि प्रयच्छ । कीदृशस्त्वम्,  
इधानो दीप्यमानो वसुनिवासहेतुः, कविर्विद्वानग्निः प्रणीः । प्रथमं यज्ञपर्वतक  
इत्यर्थः । गिरा मन्त्ररूपया वाचेडेन्यः स्तुत्यः । अथ तृतीयामुष्णिहमाह—

क्षपो राजन्निति । हेऽग्ने वस्तोरहानि क्षपः क्षपय । उतापि चोषत उषः-  
कालानपि क्षपय । द्वितीयाया अत्यन्तसंयोगवाचित्वात्सर्वेष्वप्युषःकालेषु राक्ष-  
सान्विनाशयेत्यर्थः । हे राजन्दीप्यमानाग्ने न केवलं स्वकीयसेनामुखेन रक्षसां

( छन्दोभिषेकामिषानम् )

क्षपणं त्वनाऽपि स्वयमपि क्षपयेति । मुखविदारणवाचिना जम्भशब्देन ज्वाला  
उपलक्ष्यन्ते । तिग्मास्तीक्ष्णा जम्भा यस्यासौ तिग्मजम्भः । हे तिग्मजम्भ स  
त्वं रक्षसो राक्षसान् [पति] दह भस्मी कुरु । अथ तिसृषु पङ्क्तिषु प्रथमामाह—

आ ते अग्न इति । हेऽग्ने देवाजरं जरारहितं ते त्वां द्युमन्तं दीप्तिमन्त-  
मिधिमहि सर्वतः ज्वालयामः । यद्यस्मात्कारणात्पनीयस्यतिशयेन स्तुतियुक्त-  
ता( स्या ) ह समिदचेतनरूपा सा समिदपि द्यवि प्रतिदिनं दीपयति  
त्वां प्रकाशयति, तस्माच्चेतना वयं दीपयाम इति किमु वक्तव्यम् । त्वं  
षेषमन्नं स्तोतृभ्य ऋत्विग्भ्य आभर संपादय । अथ द्वितीयां पङ्क्तिमाह—

आ ते अग्न ऋचेति । शुक्रस्य शुद्धस्य ज्योतिषः पते पालक, सुष्ठवाह्ला-  
दकारिन्सुश्वन्द्र, पापस्योपक्षपवितर्दस्म, प्रजानां पालक विशपते, हविषो वोढा  
हव्यवाट्, तथाविध हेऽग्ने त ऋचा त्वत्संबन्धिना मन्त्रेण तुभ्यं हविरा समन्ता-  
द्भूयते । इषमित्यादि गतम् । अथ तृतीयां पङ्क्तिमाह—

उभे सुश्वन्द्रेति । हे सुश्वन्द्र मुष्टराह्लादकराऽऽसनि त्वदीय आस्ये सर्पिषः  
संबन्धिन्या उभे दर्वी दर्विसदृशे हनू श्रीणिषे, हनुपूरणपर्यन्तं सर्पिस्त्वया  
पीतमित्यर्थः । उतो अपि च हे शवसस्पते बलस्याधिपत उक्थेषु शस्त्रवत्सु  
यज्ञेषु नोऽस्मान्पु( नृत्पु )र्या उत्कर्षेण पूरय प्रापयेत्यर्थः । स्तोतृभ्यो यज-  
मानेभ्य इषमन्नमाभर संपादय । अथाक्षरपङ्क्तिषु चतसृषु प्रथमामाह—

अग्ने तमद्याश्वमिति । हेऽग्ने हदिस्पृशं हृद्यमन्तःपिथं तं त्वामद्यास्मि-  
न्कर्मणि ओहैः समूहरूषैः स्तोमैस्त्वदीयैः स्तोत्रैर्ऋध्याम समृद्धं करवाम । तत्रैको  
दृष्टान्तः—अथ न यथाऽथं घासादिप्रदानेन समर्थं ( र्ध ) यन्ति तद्वत् । अथा-  
परो दृष्टान्तः—ऋतुं न भद्रं यथा समीचीनं ज्योतिष्टोमादिकृतुं सर्वयागानुष्ठानेन  
समर्थयन्ति तद्वत् । भद्रं कल्याणमित्यग्निविशेषणं वा । अथ द्वितीयापक्षरप-  
ङ्क्तिमाह—

अधा ह्यग्न इति । हेऽग्नेऽधाऽस्मदीयस्तोत्रानन्तरं क्रतोरनुष्ठीयमानस्य कर्मणो  
रथीर्बभूथ हि, रथोऽस्यास्तीति रथीः सारथिः । यथा सारथिर्निर्वाहकस्तथा  
त्वं निर्वाहको बभूथ खलु । कीदृशस्य क्रतोः, भद्रस्य कल्याणरूपस्य, दक्षस्य



स्वफलपदानसमर्थस्य, साधो +रशिभिः साध्यस्य, कृतस्य तत्पस्यामोघबलस्य, बृहत्तः प्रौढस्य । अथ तृतीयामक्षरपङ्क्तिमाह—

आभिष्टे अद्येति । हेऽग्नेऽद्यास्मिन्कर्मण्याभिर्गीर्भिर्मन्त्ररूपाभिर्गुणन्तः स्तुवन्तो धर्मं दाशेम हविर्दध्मः(दध्मः) । ते त्वदीयाः शुष्माः प्रबला ज्वालास्त्वां प्रकर्षेण स्तनयन्ति शब्दयन्ति । तत्र दृष्टान्तः—दिवो न द्युस्था मेघा इव । अथ चतुर्थी-मक्षरपङ्क्तिमाह—

एभिर्नो अर्कैरिति । हेऽग्ने विधेभिरनीकैः सर्वसैन्यैः सहितः सुमनाः सौमनस्यं प्राप्त एभिरिदानीं क्रियमाणेनोऽस्मत्संबन्धिभिरर्कैरर्चनीयेनोऽस्मान्प्रत्य-  
र्वाङ् भव समीपस्थो भव । समीपदेशमभिगच्छतीत्यर्वाङ् । तत्र दृष्टान्तः—सुवर्नं स्वर्गलोकप्रकाशरूप आदित्यो यथा समीपवर्ती भवति तद्वत् । अथातिच्छन्द-  
समाह—

अग्निं होतारमिति । इममग्निं होतारं देवानामाह्वातारमहं मन्ये । कीदृ-  
शमग्निं, वसोर्दाक्षिण्यं धनस्य दातारं, सहस्रः सूनुं बलस्य पुत्रं, जातवेदसमुत्पन्न-  
जगदभिज्ञम् । तत्र दृष्टान्तः—विषं न जातवेदसम् । यथा ब्राह्मणकुलीनमुत्पन्न-  
पुत्राद्यभिज्ञं मन्यन्ते तद्वत् । योऽग्निर्देव ऊर्ध्वयाऽप्युन्नतया देवाभ्यां देवान्प्रति  
गच्छन्त्या रूपया ज्वालय स्वाध्वरः सुष्ठु यागनिष्पादको भवति, सोऽग्निर्घृतस्य  
विभ्राष्टिं विशेषेण दीप्तिमनुहाय दीप्यत इति शेषः । कीदृशस्य घृतस्य, शुक्र-  
शोचिषः शुद्धदीप्तियुक्तस्याऽऽजुह्वानस्य सर्वतो हूयमानस्य सर्पिषः सर्पणशीलस्य ।

अथ तिसृषु द्विपदासु प्रथमामाह—

अग्ने त्वमिति । हेऽग्ने त्वं नोऽस्माकमन्तमोऽन्तिकतपो भव । वरूथ्यो  
वरूथे गृहे नित्यं संनिहितो भव । अथ द्वितीयां द्विपदामाह—

तं त्वा शोचिष्ठेति । हे शोचिष्ठ दीदिवः शुद्धतम दीप्यमान सखिभ्यः  
सखीनामस्माकं सुन्नाय सुखाय नूनं पूर्वोक्तगुणयुक्तं त्वामीमहे प्राप्नुमः । अथ  
तृतीयां द्विपदामाह—

वसुरग्निरिति । वसुर्वसुमानयमग्निर्वसुरुद्रादिदेवैरादरेण श्रूयत इति वसु-  
श्रवाः । हे तादृशाग्नेऽच्छ स्वाभिमुखो नक्षि प्राप्नुहि । एतैरग्निमूर्ध्वेत्यादिभिः  
साध्यमुपधानं विधत्ते—

( छन्दोभिषेष्टकामिधानम् )

“ छन्दास्स्युप दधाति पशवो वै छन्दांसि पशूनेवाव रुन्धे छन्दांसि वै देवानां वामं पशवो वाममेव पशूनव रुन्ध एतां ह वै यज्ञसेनश्चैत्रियायण-  
चित्तिं विदां चकार तथा वै स पशूनवारुन्ध यदेतामुपदधाति पशूनेवाव रुन्धे ”  
[ सं० का० ५ प्र० ३ अ० ८ ] इति ।

गायत्र्यादिछन्दोयुक्तैर्मन्त्रैरुपधेया इष्टका अपि छन्दांसीत्युच्यन्ते । तदु-  
पधाने सति छन्दसां पशूहेतुत्वाद्यजमानः पशून्प्राप्नोति । किंच छन्दांस्येव  
देवानां वननीयधनरूपाण्यतस्तादृशान्पशूनयं प्राप्नोति । किंच चित्रनामकस्य  
कस्यचित्पुरुषस्य वंशे समुत्पन्नो यज्ञसेननामकः कश्चित्पुरुष एताभिश्छन्दो-  
भिधाभिरिष्टकामिः संपादितां चित्तिं विदित्वा स्थितवान् । ततस्तथैव चित्या  
पशून्प्राप्नोत् । एवमन्योऽपि प्राप्नोति ।

सामान्येन विहितं पुनर्विशेषाकारेण विधत्ते—

“ गायत्रीः पुरस्तादुप दधाति तेजो वै गायत्री तेज एव मुखतो धत्ते ”  
[ सं० का० ५ प्र० ३ अ० ८ ] इति ।

अग्निमूर्ध्वेत्यादिभिर्गायत्रीछन्दोभिर्मुक्तैर्मन्त्रैरुपधेया इष्टका अपि गायत्र्यः ।  
मन्त्रेषु मूर्धशब्दस्य तात्पर्यमाह—

“ मूर्धन्वतीर्भवन्ति मूर्धानमेवैनं समानानां करोति ” [ सं० का० ५ प्र०  
३ अ० ८ ] इति ।

मूर्धशब्दयुक्तैर्मन्त्रैरुपधेया इष्टका मूर्धन्वत्यः । समानानां मध्ये यजमानस्य  
मूर्धत्वं शिरोवदुत्कृष्टत्वम् ।

भुवो यज्ञस्येत्यादिभिस्त्रिष्टुप्छन्दोयुक्तैर्मन्त्रैरुपधेया इष्टका विधत्ते—

“ त्रिष्टुभ उप दधातीन्द्रियं वै त्रिष्टुगिन्द्रियमेव मध्यतो धत्ते ” [ सं० का०  
५ प्र० ३ अ० ८ ] इति ।

जनस्य गोपा इत्यादिभिर्जगतीछन्दोभिर्मन्त्रैरुपधेया इष्टका विधत्ते—

“ जगतीरुप दधाति जागता वै पशवः पशूनेवाव रुन्धे ” [ सं० का० ५  
प्र० ३ अ० ८ ] इति ।

त्वां चित्रश्वस्तम हवन्त इत्यादिभिरनुष्टुप्छन्दोयुक्तैर्मन्त्रैरुपधेया इष्टका विधत्ते—

“ अनुष्टुभ उप दधाति प्राणा वा अनुष्टुप्प्राणानामुत्सृष्ट्यै ” [ सं० का०  
५ प्र० ३ अ० ८ ] इति ।

एना वो अग्निमित्यादिभिरग्नं वाजस्येत्यादिभिरा ते अग्न इधीमहीत्यादिभिरग्ने तमद्येत्यादिभिरधोपधेया विधत्ते-

“ बृहतीरुष्णिहाः पङ्क्तिरक्षरपङ्क्तिरिति विषुक्तपाणि छन्दाः स्युष दधाति विषुक्ता वै पशवः पशवश्छन्दाः स विषुक्तपानेव पशून्व रुन्धे ” [ सं० का० ५ प्र० ३ अ० ८ ] इति ।

पूर्वोक्तेषु च्छन्दःसु समानाक्षराः सर्वे पादाः । बृहत्यादिषु विषमाक्षराः । अतो विषुक्तपत्वम् । पशवोऽपि गोपहिषादयः परपरविच्छक्षणत्वादिषुक्ताः । छन्दासां च पशुहेतुत्वात्पशुत्वम् । तथा सत्येतदुपधानेन बहुविधान्पशूनाप्नोति ।

अथोपधानं वेदनं च प्रशंसति—

“ विषुक्तपमस्य गृहे दृश्यते यस्यैता उपधीयन्ते य उ चैना एवं वेद ” [ सं० का० ५ प्र० ३ अ० ८ ] इति । विषुक्तं बहुविधं धनम् ।

अग्निः होतारमिति मन्त्रेणोपधेयां विधत्ते—

“ अतिच्छन्दसमुप दधात्यतिच्छन्दा वै सर्वाग्नि छन्दाः स सर्वेभिरेवैनं छन्दोभिश्चिनुते वर्ष्म वा एषा छन्दासां यदातिच्छन्दा यदातिच्छन्दसमुपदधाति वर्ष्मैवैनं समानानां करोति ” [ सं० का० ५ प्र० ३ अ० ८ ] इति ।

गायत्र्यादीनां सर्वच्छन्दसां येयमक्षरसंख्या तस्या अतिच्छन्दस्वामा ( स्यन्तर्भा ) वात्सर्वच्छन्दात्पत्वम् । किंच सर्वेषामन्तर्भावेद्वैतदीयेष्टकाऽतिच्छन्दोभिधानादन्यासां छन्दोभिधानानामिष्टकानां शरीरम् । अत एतदुपधानेन वज्रमाजं समानानां पुरुषाणां शरीरस्थानं करोति, सर्वेऽप्यनेमनु जीवन्तीत्यर्थः । अग्ने त्वं न इत्यादिभिरुपधेया इष्टका विधत्ते-

“ द्विपदा उपदधाति द्विपाद्यजमानः प्रतिष्ठित्यै ” [ सं० का० ५ प्र० ३ अ० ८ ] इति । अत्र विनियोगसंग्रहः—

अग्निस्तिस्सस्तु गायत्र्यो भुवस्तु त्रिष्टुभां त्रयम् ।

जनातिस्रो जगत्यः स्युस्त्वां चित्रानुष्टुभां त्रयम् ॥

एनातिस्रो बृहत्यः स्युरग्नं इत्युष्णिहां त्रयम् ।

आ ते पङ्क्तित्रयं सग्नेऽक्षरपङ्क्तिचतुष्टयम् ॥

अग्निमेका सति छन्दा अग्ने त्वं द्विपदा त्रयम् ।

एकोनविंशदेतानि च्छन्दांस्युपदधाति हि ॥

( सयुजादीष्टकाभिधानम् )

इति श्रीमत्सायणाचार्यविरचिते माधवीये वेदार्थपकागे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे चतुर्थप्रपाठके चतुर्थोऽनुवाकः ॥४॥

-----

( अथ चतुर्थाष्टके चतुर्थप्रपाठके पञ्चमाऽनुवाकः ) ।

इन्द्राग्निभ्यां त्वा सयुजा युजा गुनज्म्या-  
घाराभ्यां तेजसा वर्चसोक्थेभिः स्तोमैभिश्छ-  
न्दोमी रय्यै पोषाय सजातानां मध्यमस्थेयाय  
मयां त्वा सयुजा युजा गुनज्म्यम्बा दुला  
नितनिरभ्रयन्ती मेघयन्ती वर्षयन्ती चुपुणी-  
का नामासि प्रजापतिना त्वा विश्वाभिर्ध्या-  
भिरुप दधामि पृथिव्युदपुरमन्त्रेण विष्टा मनु-  
ष्यास्ते गोप्तारोऽग्निर्वियन्तोऽस्यां तामहं प्र पद्ये  
सा ( १ ) मे शर्म च वर्म चास्त्वाधिद्यौरन्त-  
रिक्षं ब्रह्मणा विष्टा मरुतस्ते गोप्तारो वायुर्वि-  
यन्तोऽस्यां तामहं प्र पद्ये सा मे शर्म च वर्म  
चास्तु द्यौरपरराजिताऽमृतेन विष्टाऽऽदित्यास्ते  
गोप्तारः सूर्यो वियन्तोऽस्यां तामहं प्र पद्ये मा  
मे शर्म च वर्म चास्तु ( २ ) ।

( साष्टार्चत्वगरिश्वाच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके पञ्चमोऽनुवाकः ॥ ५ ॥

-----

(अथ चतुर्थकाण्डे चतुर्थप्रपाठके पञ्चमोऽनुवाकः) ।

चतुर्थेऽनुवाके छन्दाभिधा इष्टका उक्ताः । अथ पञ्चमे सयुजादय इष्टका उच्यन्ते । कल्पः—“इन्द्राग्निभ्यां त्वा सयुजा युजा युनष्पीत्यष्टौ सयुजः” इति ।

पाठस्तु—

इन्द्राग्निभ्यामिति । सह योजयतीति सयुक् । उत्तरेण युक्शब्देन संबन्धोऽभिधीयते । हे इष्टक इन्द्राग्निभ्यां सह तव योजयिता यः संबन्धस्तेन संबन्धेनाहं त्वां युनष्पीह क्षेत्रे युक्तां करोमि । आचाराभ्यामित्यादिभिः सप्तभिः (बहूभिः) स्तुतीयान्तैः सह प्रत्येकं त्वा सयुजेत्यादिशेषस्यानुषङ्गे सति षण्मन्त्राः संपद्यन्ते । आचारावाहुती । तेजः कान्तिः । वर्चो धनम् । उक्त्यानि शस्त्राणि । स्तोमानि स्तोत्राणि । छन्दांसि गायत्र्यादीनि । रम्या इत्यादिरष्टमो मन्त्रः । रम्ये धनार्थं पोषाय पुष्ट्यर्थं सजातानां मध्यमस्थेयाय ज्ञातीनां मध्ये मुख्यत्वेनावस्थानार्थं हे इष्टके मया सह तव योजयिता यः संबन्धस्तेन संबन्धेन त्वाभिह क्षेत्रे युक्तां करोमि । एतैर्मन्त्रैः साध्यमुपधानं विधत्ते—

“सर्वाभ्यो वै देवताभ्योऽग्निश्चीयते यत्सयुजो नोऽदध्यादेवता अस्याग्निं युञ्जीरन्यत्सयुज उपदधात्यात्मनैवेन सयुजं चिनुते नाग्निना व्यूष्यतेऽथो यथा पुरुषः स्नावभिः संतत एवमेवेताभिरग्निः संततः ” [ सं० का० ५ प० ३ अ० ९ ] इति ।

योऽयं चीयमानेऽग्निः स सर्वदेवतार्थः । तथा सति सयुजाख्यानामिष्टका-नामनुपधाने सत्यस्याग्निमिन्द्राग्न्याचारादिदेवताः परित्यजेयुः । देवताभिः सङ्गाग्निं योजयन्तीति सयुजो मन्त्राः । तैर्मन्त्रैरुपेय इष्टका अपि सयुजः । तासामुपधाने सति यजमानः स्वेन सह योजयित्वाऽग्निं चितवान्भवति । ततो नाग्निना विसृक्तो भवति । अपि च यथा लोके पुरुषः स्नावभिः शरीरे सर्वतो व्याप्तस्तद्देवताभिरिष्टकाभिरग्निः सर्वतो व्याप्तो भवति । तस्मादेता उपदध्यात् ।

कल्पः—“अम्बा नामासीति सप्त छत्तिकाः ” इति । पाठस्तु—

अम्बा दुल्लेति । अम्बादिचुपुणीकान्तानि सप्त पदानि सप्तानां कृत्तिकादेवीनां नामानि । नामासीत्यादिशेषः सर्वेष्वपि पदेष्वनुवच्यते । ततः सप्तैते मन्त्राः । हे इष्टके या छत्तिकाऽम्बानामा नद्रूपा त्वमासि । तादृशी त्वं (शीं त्वां) प्रजापतिना देवेन

( मयजादीष्टकाभिधानम् )

पेरिता या अस्मद्वुद्धयस्ताभिः सर्वाभिरुदवामि, सावधानांऽहं बुद्धिवैचित्र्येण सम्बगुपदधामीत्यर्थः । एवं दुत्ता नामासीत्यादिकं योजनीयम् ।

एतैर्मन्त्रैः साध्यमुपधानं विधत्ते—

“ अभिना वै देवाः सुवर्गं लोकमायन्ता अमूः कृत्तिका अभवन्त्यस्यैता उपधीयन्ते सुवर्गमेव लोकमेति गच्छति प्रकाशं चित्रमेव भवति ” [ सं० का० ५ प्र० ३ अ० ९ ] इति ।

पूर्वमेताभिरिष्टकाभिधितेनाग्निना देवाः स्वर्गं प्राप्ताः । ताभ्येष्टकास्तेः सह गरवा तत्रामुद्दिश्यमानाः कृत्तिका अभवन् । अतस्तदुपधानेन स्वर्गप्राप्तिर्भवति । किञ्च, अनेन स्वर्गे प्रकाशं प्राप्नोति । विचित्रमाभरणादिकं चास्य भवति । कल्पः—“ पृथिव्युदपुरमज्जेनेति मण्डलेष्टकाम् ” इति । पाठस्तु—

पृथिव्युदपुरमिति । अनेन विष्टाऽज्जेन संपूर्णा या पृथिवी हे इष्टके सा पृथिव्युदपुरमुदपुरं पूर्णं [ पुरम् ] । मनुष्यास्ते तत्र गोप्तारो रक्षितारः । अस्यां पृथिव्यामग्निर्विद्यो रक्षणाय विशेषेण प्रयत्नवान् । [ तां ] तादृशीं पृथिवी-  
त्वेतां त्वामिष्टकामहं प्रपद्ये प्राप्नोमि । सा तथाऽभिष्टका मे मम यजमानस्य धर्मं शरणं गृहस्थानमस्तु । धर्मं च रक्षणार्थं कवचस्थानीयमप्यस्तु ।

कल्पः—“ अधिद्यौरिति मण्डलेष्टकाम् ” इति । पाठस्तु—

अधिद्यौरन्तरिक्षमिति । ब्रह्मणा विष्टा मोहेन जनेन विष्टा युक्ताऽधि-  
द्यौर्दिबोऽप्यधिका या पूः साऽन्तरिक्षमन्तरिक्षनामकं हे इष्टके तत्र पुरम् । मरुतो वायवस्तेष्वेको मरुतो वायुः । अेषं पूर्ववत् । कल्पः—“ द्यौरपराजितेति मण्ड-  
लेष्टकाम् ” इति । पाठस्तु—

द्यौरपराजितेति । अमृतेन विष्टा पीयूषेण पूर्णा द्यौर्ल्लोकाख्या हे इष्टके तत्र पूः केनाप्यपराजिता । आदित्या द्वादशसंख्याकास्तेष्वेको मुख्यः सूर्यः । शेषं पूर्ववत् । एतैर्मन्त्रैः साध्यमुपधानं विधत्ते—

“ मण्डलेष्टका उप दधातीमे वै लोका मण्डलेष्टका इमे खलु वै लोका देवपुरा देवपुरा एव प्र विशति नाऽऽर्तिमार्छन्त्यभि चिकयानः ” [ सं० का० ५ प्र० ३ अ० ९ ] इति ।

१ क. 'ने स्व' । २ ख. च. 'ति । चि' । ३ ख. 'पां तामि' । ४ ख. च. इ. च. 'व पुस्तेना' ।

( विश्वज्योतिरादीष्टकाभिधानम् )

मण्डलाख्या इष्टकास्तिस्रः प्रथममध्यमोत्तमवित्तुषु पदभ्यात् । तासां चेष्ट-  
कानां लोकत्रयरूपत्वाल्लोकत्रयस्य देवपुरत्वाद्देवपुरा एवाग्नचित्प्रविशति । अग्निं  
चिन्वानो न नाशं प्राप्नोति । अत्र विनियोगसंग्रहः—

इन्द्रेति सपुजस्त्वष्टा आचारादिपदेष्वपि ।

अनुषङ्गस्त्वेति तथा रम्या इत्यष्टमो मतः ॥

अम्बेति कृत्तिकाः सप्त नामासीत्यनुषज्यते ।

पृथिविभिर्मण्डलाख्या मन्त्रा अष्टादशेरिताः ॥

इति श्रीमत्सायणाचार्यविरचिते माधवीये वेदार्थपकाशे ऋण्यजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

पञ्चमोऽनुवाकः ॥ ५ ॥

— — — —

( अथ चतुर्थाष्टके चतुर्थप्रपाठके षष्ठोऽनुवाकः ) ।

बृहस्पतिस्त्वा सादयतु पृथिव्याः पृष्ठे  
ज्योतिष्मतीं विश्वस्मै प्राणायापानाय विश्वं  
ज्योतिर्यच्छामिस्तेऽधिपतिर्विश्वकर्मा त्वा सा-  
दयत्वन्तरिक्षस्य पृष्ठे ज्योतिष्मतीं विश्वस्मै  
प्राणायापानाय विश्वं ज्योतिर्यच्छ वायु-  
स्तेऽधिपतिः प्रजापतिस्त्वा सादयतु दिवः  
पृष्ठे ज्योतिष्मतीं विश्वस्मै प्राणायापा-  
नाय विश्वं ज्योतिर्यच्छ परमेष्ठी तेऽ-  
धिपतिः पुरोवातमनिरस्यभ्रसनिरसि वि-  
प्रसनिः ( १ ) असि स्तनयित्नुसनिरसि  
प्रसिनिरस्यभ्रेयान्यासि देवानामभ्रेयान्यासि  
प्रयोयान्यासि देवानां वायोयान्यस्यन्तरिक्षस्य  
प्रान्यासि देवानामन्तरिक्षयान्यस्यन्तरिक्षमस्य-

( विश्वज्योतिरादीष्टकामिधानम् )

न्तरिक्षाय त्वा सलिलाय त्वा सर्णीकाय त्वा  
सर्तिकाय त्वा केताय त्वा प्रचेतसे त्वा विव-  
स्वते त्वा दिवस्त्वा ज्योतिष आदित्येभ्यस्त्वर्चे  
त्वा रुचे त्वा द्युते त्वा भासे त्वा ज्योतिषे  
त्वा यशोदां त्वा यशसि तेजोदां त्वा तेजसि  
पयोदां त्वा पयसि वर्चोदां त्वा वर्चसि द्रवि-  
णोदां त्वा द्रविणे सादयामि तेनर्षिणा तेन  
ब्रह्मणा तया देवतयाऽङ्गिरस्वदध्रुवा सीद (२) ॥

( विद्युत्सनिर्द्युते त्वैकाग्रविश्वम् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके षष्ठोऽनुवाकः ॥ ६ ॥

( अथ चतुर्थकाण्डे चतुर्थप्रपाठके षष्ठोऽनुवाकः ) ।

पञ्चमेऽनुवाके समुजाद्या इष्टका उक्ताः । अथ षष्ठे विश्वज्योतिराद्या इष्टका  
उच्यन्ते ।

कल्पः—“ बृहस्पतिस्त्वा सादयतु पृथिव्याः पृष्ठे ज्योतिष्मतीमिति विश्व-  
ज्योतिषम् ” इति । पाठस्तु—

बृहस्पतिस्त्वेति । हे इष्टके त्वां बृहस्पतिः पृथिव्याः पृष्ठे उपरि स्थापयतु ।  
कीदृशीं त्वां, ज्योतिष्मतीं प्रकाशयतीम् । किमर्थम् । विश्वस्मै प्राणायानाय  
सर्वस्य प्राणिजातस्य प्राणापानवृत्तिलाभार्थम् । मिथं कृत्स्नं ( त्वं ) स्वर्गम-  
काशकं ज्योतिष्यच्छ नियमय । ते तवाग्निरधिपतिः पालकोऽस्ति ।

कल्पः—“ विश्वकर्मा त्वा सादयत्वन्तरिक्षस्य पृष्ठे ज्योतिष्मतीमिति विश्वज्यो-  
तिषम् ” इति । पाठस्तु—

विश्वकर्मा त्वेति । पूर्ववद्ब्याख्येयम् । कल्पः—“ प्रजापतिस्त्वा सादयतु  
दिवः पृष्ठे ज्योतिष्मतीमिति विश्वज्योतिषम् ” इति । पाठस्तु—

प्रजापतिस्त्वेति । एतदपि पूर्ववद्ब्याख्येयम् । एतैर्मन्त्रैः साध्यमुपधानं विधत्ते—



“विश्वज्योतिष उप दधातीमानेवैतामिर्लोकाञ्ज्योतिष्मतः कुरुतेऽथो प्राणाने-  
वैता यजमानस्य दाधत्येता वै देवताः सुवर्गास्ता एवान्वारभ्य सुवर्गं लोकमेति”  
[ सं० का० ५ प० ३ अ० ९ ] इति ।

विश्वशब्दोपेतैश्च मन्त्रैरुपधेया विश्वज्योतिषः । ताश्च तिस्रः प्रथममध्यमोत्तम-  
चितिषूपदध्यात् । तदुपधानेन लोकान् प्रकाशवतः करोति । किंच, एता इष्टका  
यजमानस्य प्राणान्दृढं धारयन्ति । एतेषु मन्त्रेषु प्रतीयमाना बृहस्पत्यादय एता  
देवताः स्वर्गयोग्यास्ता एवानुसृत्येष्टका उपधाय स्वर्गं प्राप्नोति ।

कल्पः—“ पुरोवातसनिरसीति पञ्च वृष्टिसनीरनुपरिहारम्” इति । पाठस्तु—

पुरोवातसनिरिति । पुरोवातं सनोति ददातीति पुरोवातसनिः । हे इष्टके  
पथाविधा त्वमासि । एवमग्रादिषु योज्यम् । एतन्मन्त्रसाध्यमुपधानं विधत्ते—

“वृष्टिसनीरुप दधाति वृष्टिमेवाव रुन्धे ” [ सं० का० ५ प० ३  
अ० १० ] इति ।

वृष्टिसनिशब्दयुक्तैर्मन्त्रैरुपधेया इष्टका वृष्टिसनयः । तदुपधानेन वृष्टिं  
प्राप्नोति । एकप्रयत्नोपधानं वारयितुमनुक्रमेण परितो हत्वा हत्वा तदुपधानं  
विधत्ते—

“ यदेकधोपदध्यादेकमृतुं वर्षेदनुपरिहारः सादयति तस्मात्सर्वानृतुत्वर्षन्ति ”  
[ सं० का० ५ प० ३ अ० १० ] इति ।

एकामिष्टकां हस्ते धृत्वा चयनक्षेत्रं प्रदाक्षिणीकृत्योपदध्यात् । एवमनुक्रमेणो-  
पधाने सति सर्वेष्वप्युतुषु वृष्टिर्भवति । मन्त्रेषु पुरोवातादिशब्दानां तात्पर्यं  
दर्शयति—

“ पुरोवातसनिरसीत्याहैतद्वै वृष्ट्यै रूपः रूपेणैव वृष्टिमव रुन्धे ” [ सं०  
का० ५ प० ३ अ० १० ] इति ।

पुरोवाताभ्रविद्युत्स्तनयित्नुवर्षणानि मिलित्वा पञ्च वृष्टेः स्वरूपम् । अतो  
वृष्टिरूपवाचिना मन्त्रेणैव वृष्टिं प्राप्नोति ।

कल्पः—“ अग्नेर्याग्यसीति द्वे संयान्यौ ” इति । पाठस्तु—

अग्नेर्याग्यसीति । हे इष्टके त्वमग्नेश्चयिमानस्य वह्नेर्यानी प्रापिकाऽसि ।  
अनेन मन्त्रेण यजमानस्याग्निप्राप्तिरुक्ता । द्वितीयेन देवानामग्निप्राप्तिरुच्यते ।

( विम्बज्यातिरादीष्टकाभिधानम् )

हेऽग्ने त्वं यानी मापकोऽसीत्येतादृगुच्चारणं यस्यामिष्टकायां सेवमेयानी । हे इष्टके देवानां संबन्धिनी तथाविधा त्वमसि ।

कल्पः—“ वायोर्मान्यसीति द्वे संयान्यौ ” इति । पाठस्तु—

वायोर्मान्यनीति । पूर्ववद्व्याख्येयम् । कल्पः—“ अन्तरिक्षस्य मान्यसीति द्वे संयान्यौ ” इति । पाठस्तु—

अन्तरिक्षस्येति । एतदपि पूर्ववद्व्याख्येयम् । कल्पः—“ अन्तरिक्षमस्यन्तरिक्षाय त्वेति द्वे संयान्यौ ” इति । पाठस्तु—

अन्तरिक्षमिति । हे इष्टके त्वमन्तरिक्षरूपाऽसि । हे द्वितीयेष्टकेऽन्तरिक्षमप्यर्थं त्वामुपदधातीति शेषः । एतेर्मन्त्रेः साध्यमुपधानं विधत्ते—

“ संयानीभिर्बै देवा इमाँल्लोकान्समयुस्तत्संयानीनां संयानित्वं यत्संयानीरुपदधाति यथाऽस्तु नावा संयान्यवमेवेताभिर्यजमान इमाँल्लोकान्संयाति ” [ सं० का० ५ प० ३ अ० १० ] इति ।

यानीशब्दोपेतैर्मन्त्रैरुपधेया इष्टकाः संयान्यः । ताभिर्देवा इमाँल्लोकान्सम्यक्प्राप्ताः । ततः सम्यग्यान्ति लोकानामिरिति संयानीशब्दो व्युत्पन्नः । तदुपधाने सति यथा लोके नद्यादिजलेषु नावा परतीरं सम्यग्याति एवमेतामिँल्लोकान्सम्यक्प्राप्नोति ।

पूर्वं नौदृष्टान्तेन पशंसा कृताऽथ द्रवत्वरूपस्वपारोप्य पशंसति—

“ द्रवो वा एवोऽग्न्यसंयानीयन्संयानीरुपदधाति द्रवमेवैतमग्नय उप दधाति ” [ सं० का० ५ प० ३ अ० १० ] इति ।

चीयमानस्याग्निसमुद्रस्य संयानीसमूहोऽयं द्रवत्वरूपः । अतस्तद्रुपधानेनाग्न्यर्थं द्रवत्वरूपमेवोपदधाति । प्रकारान्तरेण पुनः पशंसति—

“ उत यस्येतासूपहितास्वापोऽग्निः हरन्त्यहत् एवास्याग्निः ” [ सं० का० ५ प० ३ अ० १० ] इति ।

अपि च तद्रुपधानादूर्ध्वं यदि कथंचिद्बहुलवृष्टिसंपादितप्रवाहेण चीयमानो हतो भवेत्तथाऽप्यस्य यजमानस्याग्निरहत् एव भवति ।

कल्पः—“ सलिलाय त्वेयष्टावादिष्येष्टकाः ” इति । पाठस्तु—

सलिलाय त्वेति । सलिनसर्णीकसमीकशब्दा जलावान्तरविशेषवाचिनः ।

( विश्वज्योतिरादीष्टकाभिधानम् )

यस्मिन्बहुले जले पतितं वस्तु लीनं भवति तद्बहुलजलं सलिलम् । हे इष्टके तथाविधजलसिद्ध्यर्थं त्वामुपदधामि । एवमुत्तरत्रापि योज्यम् । प्रवाहरूपेण तरणशीलं जलं सर्णीकम् । तत्रैव सद्भावमापन्नं जलं सतीकम्, केतो ज्ञानमात्रम् । प्रचेतः प्रच्छज्ज्ञानम् । विशेषेण वासहेतुः सूर्यमकाशो धिवस्वान् । द्युलोकवार्तिनक्षत्रादिमकाशो दिवोज्योतिः । आदित्याः प्रसिद्धाः ।

एतैर्मन्त्रैः साध्यमुपधानं विधत्ते—

“ आदित्येष्टका उप दधात्यादित्या वा एतं भूत्यै प्रति नुदन्ते योऽलं भूत्यै सम्भूतिं न प्राप्नोत्यादित्या एवैनं भूतिं गमयन्त्यसौ वा एतस्याऽऽदित्यो रुचमा दत्ते योऽग्निं चित्वा न रोचते यदादित्येष्टका उपदधात्यसावेवास्मिन्नादित्यो रुचं दधाति यथाऽऽसौ देवामा२ रोचत एवमेवैष मनुष्याणां२ रोचते ” [ सं० का० ५ प्र० ३ अ० १० ] इति ।

आदित्यशब्दोपेतैर्मन्त्रैरुपधेया इष्टका अदित्येष्टकाः । यो राजामात्यादिपुत्रत्वेन भूत्यर्थं समर्थोऽपि भूतिं न प्राप्नोति एनमादित्या एव भूतेरपनयन्ति । अतस्तस्याऽऽदित्येष्टकोपधानेनाऽऽदित्या एव भूतेः प्रापयितारो भवन्ति । यो यजमान उक्तक्रमेणाग्निं चित्वाऽपि मनुष्येभ्यो न रोचतेऽयमग्निं चिदित्येवं मनुष्या बहुमानं न कुर्वन्ति तदानीमस्याग्निचितो रुचं प्रीतिमादित्य उपादत्ते । तस्याऽऽदित्येष्टकोपधाने सत्यादित्य एव तस्मिन्स्थास्यति । ततः शास्त्रीयवचनेन यथा देवानां प्रिय एवमेव मनुष्याणां प्रियो भवति । ततः—

अग्निचितकपिला सत्री राजा भिक्षुर्महोदधिः ।

दृष्टमात्राः पुन्येते तस्मात्प्रश्येत नित्यशः ॥

इत्यादिस्मृतिविषयत्वेनैव मनुष्या गणयन्ति ।

कस्पः—“ ऋचे त्वा रुचे त्वेति पञ्च धृतेष्टकाः ” इति । पाठस्तु—

ऋचे त्वेति । हे इष्टके पादबद्धमन्त्रसाध्यस्तुत्यर्थं त्वामुपदधामि । एवमुत्तरत्रापि योज्यम् । प्रकाशवाचिनो रुद्युद्भाज्योतिःशब्दा आदित्यचन्द्राग्निनक्षत्रादिविषयतया क्रमेण व्याख्येयाः । एतन्मन्त्रसाध्यमुपधानं विधत्ते—

“ धृतेष्टका उप दधात्येवमाग्नेः प्रियं धाम यद्वृत्तं प्रियेष्वेनं धाम्ना समर्थयत्यथो तेजसा ” [ सं० का० ५ प्र० ३ अ० १० ] इति ।

( विश्वज्योतिरादीष्टकाभिधानम् )

घृतपिण्डा एव घृतेष्टकाः । अमृन्मयीष्विष्टकासु सूत्रकारेण परिगणित-  
त्वात् । घृतस्याभिप्रियद्रव्यत्वात्तेनाभिः समृद्धो भवति । किञ्च तेजसाऽपि  
बुद्धो भवति । तत्रापि पूर्ववदेकैकस्या इष्टकायाः प्रदक्षिणावृत्तिपूर्वकत्वं विधत्ते—  
“ अनुपरिह्वारं सादयत्यपरिवर्गमेवास्मिन्तेजो दधाति ” [ सं० का० ५  
प्र० ३ अ० १० ] इति । परितः कापि वर्जनमकृत्वा सर्वतो यजमाने तेजः  
स्थापयति । कल्पः—“ यशोदां त्वेति पञ्च यशोदाः ” इति । पाठस्तु—

यशोदां त्वेति । यशः कीर्तिः । तेजः कान्तिः । पयः क्षीरम् । वर्चो बलम् ।  
वृषिणं धनम् । हे इष्टके यशःप्रदां त्वां यशोनिमित्तं सादयामि । केन केन  
सह, यस्त्वद्भिन्नः ऋषिः, यच्च बलं त्वत्प्रतिपादकं मन्त्रवाक्यं, या च त्वद्भि-  
मानिनी देवता, तेः सर्वैः सह त्वामहं सादयामि । यथाऽङ्गिरसः सादयन्ति  
सहृत् । एनं तेजादो त्वेत्यादिषु चतुर्षु मन्त्रेषु सादयामीत्यादिकं सर्वमनुब्रूय  
व्याख्येयम् । एतैर्मन्त्रैः साध्यमुपधानं विधत्ते—

“ पञ्चापतिरभिपचिनुत स यशसा व्याधत्त स एता यशोदा अपश्यत्ता उपा-  
कृत ताभिर्वै स यश आत्मन्धत्त यद्यशोदा उपदधाति यश एव ताभिर्यजमान  
आत्मन्धत्ते ” [ सं० का० ५ प्र० ३ अ० १० ] इति ।

अग्निं चित्वाऽप्येतासामनुपधानात्पञ्चापतिर्यशसा विद्युक्त आसीत् । तत एता  
हृत्वा ता उपधाय यशो लब्धवान् । एवं यजमानोऽपि तदुपधानेन यशो  
लभते । इष्टकासंख्यां विधत्ते—

“ पञ्चोप दधाति पाङ्क्तः पुरुषो यावानेव पुरुषस्तस्मिन् यशो दधाति ”  
[ सं० का० ५ प्र० ३ अ० १० ] इति । इष्टपादशिरोभिः पञ्चभिरवयवैः  
पुरुषस्य पाङ्कत्वम् । अत्र विनियोगसंग्रहः—

बृहद्विभ्रमजेत्येता विश्वज्योतिष ईरिताः ।

पुरो वृष्टितनीः पञ्च सभेः संयानिकाष्टकम् ॥

सरुपादिर्येष्टका अष्टावृत्ते पञ्च घृतेष्टकाः ।

यशः पञ्च यशोदाः स्युः सादयाम्यनुब्रूयते ॥

वष्टानुवाके संप्रोक्ताश्चतुर्लिंगास्तु मन्त्रकाः ॥

इति भीमस्तापणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थपपाठके

षष्ठोऽनुवाकः ॥ ६ ॥

( अथ चतुर्थाष्टके चतुर्थप्रपाठके सप्तमोऽनुवाकः ) ।

भूयस्कृदसि वरिवस्कृदभि प्राच्यस्यूध्वाऽ-  
स्वन्तरिक्षसदस्यन्तरिक्षे सीदाप्सुषदसि श्येन-  
सदसि गृध्रसदसि सुपर्णसदसि नाकसदसि  
पृथिव्यास्त्वा द्रविणे सादयाम्यन्तरिक्षस्य त्वा  
द्रविणे सादयामि दिवस्त्वा द्रविणे सादयामि  
दिशां त्वा द्रविणे सादयामि द्रविणोदां त्वा  
द्रविणे सादयामि प्राणं मे पाह्यपानं मे पाहि  
व्यानं मे ( १ ) पाह्यायुर्मे पाहि विश्वायुर्मे  
पाहि सवायुर्मे पाह्यग्ने यत्ते परं हन्ताम तावेहि  
सर्वभावहे पाञ्चजन्येष्वण्येध्यग्ने यावा अयावा  
एवा ऊमाः सद्दः सगरः सुमेकः ( २ ) ॥

( व्यानं मे द्वाविंशच्च ) ।

इति कृष्णयजुर्वेदीयैतत्तिरीयसंहितायां चतुर्थाष्टके  
चतुर्थप्रपाठके सप्तमोऽनुवाकः ॥ ७ ॥

( अथ चतुर्थकाण्डे चतुर्थप्रपाठके सप्तमोऽनुवाकः ) ।

षष्ठेऽनुवाके विधज्योतिरादय इष्टका उक्ताः । अथ सप्तमे भूयस्कृदादय  
इष्टका उच्यन्ते । कल्पः—“ भूयस्कृदसीति पञ्च भूयस्कृतः ” इति । पाठस्तु—  
भूयस्कृदसीति । हे इष्टके त्वं भूयो बाहुल्यं करोतीति भूयस्कृत् । तथा-  
विधाऽसि । एवमुत्तरत्रापि योज्यम् । वरिवो भूमेः पूज्यत्वं करोतीति वरिवस्कृत् ।  
स्पष्टमन्यत् । एतैर्यन्त्रैः साध्यमुपधानं विधत्ते—

“ देवातुराः संयत्ता आसन्कनीयास्तो देवा आसन्भूयास्तोऽतुरास्ते देवा  
इता इष्टका अपश्यन्ता उपादधन् भूयस्कृदसीत्येव भूयास्तेऽभवन्वनस्पतिभिरो-  
न्ध्रभिर्वरिवस्कृदसीतीमामजयन्पाच्यसीति पार्ची दिशमजयन्सूध्वाऽसीत्यमूमजयन्

( भूयस्कृदाक्षीष्टकाभिधानम् )

अन्तरिक्षसदस्यन्तरिक्षे सीदेत्यन्तरिक्षमजयन्ततो देवा अभवन्पराऽसुरा यस्यैता  
उपधीयन्ते भूयानेव भवत्यभीमाल्लोकान्जयति भवत्पात्मना पराऽस्य भ्रातृव्यो  
भवति ” [ सं० का० ५ प० ३ अ० ११ ] इति ।

देवाश्चासुराश्च यदा युद्धाद्योद्युक्तास्तदा देवाः पुरुषसंख्यया ग्रव्यसंपत्त्या  
चात्वा भूत्वा तत्परिहारायैता इष्टका दृष्ट्वा ता उपधाय प्रथममन्त्रेण वनस्पत्यो-  
पधिद्रव्यसंपत्त्या तदुपलक्षितपुरुषसंपत्त्या चातिबहुला अभवन् । उपरितनैर्मन्त्रै-  
र्भूम्यादिजयं प्राप्ताः । ततो देवा विजयिनोऽभवन्असुराश्च पराभूताः । यजमा-  
नोऽप्येतासामुपधानेन तथा भवति ।

कल्पः—“ अप्सुषदसीति पञ्चाम्भिरूपाणि ” इति । पाठस्तु—

अप्सुषदसीति । योऽभिरप्सु सीदति हे इष्टके तद्रूपा त्वमसि । आरुण-  
केतुकचयने जानुदग्ध्रीमुत्तरबेदिमद्भिः पूरयित्वा तारवभिश्रियते । श्येनगृध्रमुपर्णाः  
पक्षिविशेषाः । तत्तदाकारेण स्थितोऽग्निः श्येनसदादिशब्दैरुच्यते । नाके स्वर्गे  
वर्तमानोऽग्निर्नाकसत् । तदग्निरूपेष्टके त्वमसीति योज्यम् ।

मन्त्रेष्वप्सुषदादिपदानामग्न्याकारे[ वाचि ]त्वं दर्शयति—

“ अप्सुषदसि श्येनसदसीत्याहेतद्वा अग्ने रूपं रूपेणैवाग्निमव रुन्धे ”  
[ सं० का० ५ प० ३ अ० ११ ] इति ।

अग्न्याकारवाचिनां पदानां पाठेन योग्यरूपेण युक्तमग्निमेव प्राप्नोति । अग्नि-  
रूपवाचिभिर्मन्त्रैरुपधेयत्वादिष्टका अप्यग्निरूपाणीत्येवोच्यन्ते ।

कल्पः—“ पृथिव्यास्त्वा द्रविणे सादयामीति पञ्च द्रविणोदाः ” इति ।  
पाठस्तु—

पृथिव्यास्त्वेति । पृथिव्याः संबन्धि यद्द्रविणं धनं तस्मिन्द्रविणे त्वां  
सादयामि । एवमुत्तरत्र योज्यम् । द्रविणपदां त्वामनुक्तविशेषेऽपि सर्वस्मिन्द्रविणे  
सादयामि । मन्त्राणां तात्पर्यं दर्शयति—

“ पृथिव्यास्त्वा द्रविणे सादयामीत्याहेमानेवैतामिर्लोकान्ब्राह्मणावतः कुरुते ”  
[ सं० का० ५ प० ३ अ० ११ ] इति ।

एताभिरेतन्मन्त्रसाध्याभिर्द्रविणोदाख्याभिः । द्रविणोदाशब्दयुक्तैर्मन्त्रैरुपधेय-  
त्वाद्द्रविणोदा इत्यासां नाम ।

( भूयस्कृवादीष्टकाभिधानम् )

कल्पः—“प्राणं मे पाहीति षडायुष्याः ” इति । पाठस्तु—

प्राणं मे पाहीति । हे इष्टके मदीयां प्राणवार्तिं पालय । एवं सर्वत्र ।  
स्वकीयायुषः साकल्यं विश्वदेनोच्यते । स्वसंबन्धिपुत्राद्यायुष्यं सर्वशब्देनोच्यते ।  
एतैर्मन्त्रैः साध्यमुपधानं विधत्ते—

“आयुष्या उप दधात्यागुरेवास्मिन्दधाति ” [ सं० का० ५ प० ३ अ०  
११ ] इति । आयुःशब्दोपेतैर्मन्त्रैरुपधेयत्वादेता इष्टका आयुष्याः ।

कल्पः—“अग्ने यत्ते परम् इन्नामेत्यग्नेहृदयम् ” इति । पाठस्तु—

अग्ने यत्ते परमिति । हेऽग्ने हृदिति यत्ते परमुच्छृष्टं नामानिष्टं पार्ष  
हरतीति हत्तेन नाम्ना युक्तस्त्वमेहि मत्समीपमागच्छ । तौ त्वं वाहं चेत्युभावावां  
संरभावैहै संगतौ कुर्वः । पञ्चजनशब्दः संज्ञायां समस्तत्वाद्वा चितिपञ्चकमाचष्टे ।  
हेऽग्ने त्वं पाञ्चजन्येष्वपि पञ्चचितिसंबन्धिषु सर्वेष्वपि स्थानेष्वेध्यवस्थितो भव ।  
मन्त्रस्य प्रथमपादे हृच्छब्दस्य तात्पर्यं दर्शयति—

“ अग्ने यत्ते परम् इन्नामेत्याहैतद्वा अग्नेः प्रियं धाम प्रियमेवास्य धामो-  
वाऽऽप्नोति ” [ सं० का० ५ प० ३ अ० ११ ] इति ।

हृच्छब्दवाच्यं पापहारि स्वरूपं यत्तदेवाग्नेः प्रियं स्थानम् ।

मध्यभागे सञ्चरभावहा इत्यस्य तात्पर्यं दर्शयति—

“ तवेहि सञ्च रभावहा इत्याह व्येवैनेन परि धत्ते ” [ सं० का० ५ प०  
३ अ० ११ ] इति ।

सद्धानुष्ठानमार्थेने सत्प्र(त्ये)नेनाग्निना स्वस्य परिधानं पावरणं विशेषेण  
कृतं भवति । तृतीयभागे पाञ्चजन्यशब्दार्थं दर्शयति—

“पाञ्चजन्येष्वप्येध्यम् इत्याहैष वा अग्निः पाञ्चजन्यो यः पञ्चचितिकस्व-  
रमादेवमाह” [ सं० का० ५ प० ३ अ० ११ ] इति ।

कल्पः—“यावा अयावा इति सप्तर्ष्याः ” इति । पाठस्तु—

यावा अयावा इति । यावाद्याः षट् शब्दा वसन्ताद्यनुवाचिनः । तुमेक-  
शब्दः संवत्सरवाची । हे इष्टके त्वं तद्वृषाऽसीति योज्यम् । एतन्मन्त्रसाध्यमुपधानं  
विधत्ते—

“ ऋतव्या उप दधात्येतद्वा ऋतूनां प्रियं धाम यद्वृष्या ऋतूनामेव प्रियं  
धामाव रुन्धे तुमेक इत्याह संवत्सरो वै तुमेकः संवत्सरस्यैव प्रियं धामो-  
वाऽऽप्नोति ” [ सं० का० ५ प० ३ अ० ११ ] इति ।

( इन्द्रतन्वाख्येष्टकाभिधानम् )

एतद्यावादिशब्दानामृतुसंबन्धित्वात्तैरुपधेया इष्टका अप्युतव्या इत्युच्यन्ते ।

अत्र विनियोगसंग्रहः—

भूयो भूयस्कृतः पञ्च पञ्चाप्स्वित्यग्निरूपकाः ।

पृथि पञ्च द्रविणोदाः प्राणमायुष्यकास्तु षट् ॥

अग्नेऽग्नेर्हृदयं प्रोक्तं पावाः सप्त ऋतव्यकाः ।

अनुवाके सप्तमेऽस्मिन्नेकोनविंशदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे छुण्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

सप्तमोऽनुवाकः ॥ ७ ॥

— — — —

( अथ चतुर्थाष्टके चतुर्थप्रपाठकेऽष्टमोऽनुवाकः ) ।

अग्निना विश्वापाद् सूर्येण स्वराद् कत्वा  
 शचीपतिर्ऋषभेण त्वष्टा यज्ञेन मघवान्दाक्षि-  
 णया सुवर्गो मन्युना वृत्रहा सौहाय्येन तनुधा  
 अन्नेन गर्यः पृथिव्याऽसिनो हृग्भिरंभ्रादो वषट्-  
 कारेणर्धः साम्ना तनुपा विराजा ज्योतिष्मान्  
 ब्रह्मणा सोमपा गोभिर्यज्ञं दाधार क्षत्रेण  
 मनुष्यान्श्वेन च रथेन च वज्र्यृतुभिः प्रभुः  
 संवत्सरेण परिभूस्तपसाऽनाधृष्टः सूर्यः सन्त-  
 नूभिः ( १ ) ॥

( अग्निना कान्तपञ्चाशत् ) ।

इति छुण्णयजुर्वेदीयतैत्तिरीयसंहितायां चतुर्थाष्टके

चतुर्थप्रपाठकेऽष्टमोऽनुवाकः ॥ ८ ॥

— — — —



( इन्द्रतन्वाख्येष्टकानिधानम् )

( अथ चतुर्थकाण्डे चतुर्थपपाठकेऽष्टमोऽनुवाकः ) ।

सप्तमेऽनुवाके भूयस्कृदाद्या इष्टका उक्ताः । अथाष्टम इन्द्रतन्वाख्या इष्टका उच्यन्ते । कल्पः—“अग्निना विश्वाषाडिति द्वाविंशतिमिन्द्रतनुः ” इति । पाठस्तु—

अग्निना विश्वाषाडिति । विश्वं सहते तत्पालनप्रयासमङ्गी करोतीति विश्वाषाट् । अग्निना सह विश्वाषाडस्य इन्द्रो हे इष्टके तद्रूपा त्वमसि । एवं सर्वत्र योज्यम् । सूर्येण सह स्वतो राजत इति स्वराडिन्द्रः । क्रत्वा ज्योतिष्टोमादिप्रौढकर्मणा सहितः शश्या देव्याः पतिरिन्द्रः । ऋषभेण वर्षित्रा धर्मेण सह खष्टा रूपकृदिन्द्रः । यज्ञेनात्पेन पाकयज्ञेन सहितो मघवानन्नवानिन्द्रः । दक्षिण्या गवादिरूपया सुवर्गः स्वर्गलोकात्मक इन्द्रः । मन्युना क्रोधेन सह ब्रुवहा शत्रुघातीन्द्रः । सुहृदो भावः सौहार्दं स्नेहातिशयस्तेन सहितस्तनूनाः शरीरधारीन्द्रः । अन्नेन सहितो गयो गृहविशेषरूप इन्द्रः । पृथिव्या सहस्रानोद्भवादिदानं कृतवानिन्द्रः । ऋग्भिर्मन्त्रविशेषैः सहितोऽन्नादो हविर्लक्षणस्यान्नस्य भोक्तेन्द्रः । वषट्कारेण हविष्पदानेन हेतुना सह ऋद्धः समृद्ध इन्द्रः । साञ्जा गीयमानेन मन्त्रेण सह तनूपाः शरीरपालक इन्द्रः । विराजा दशाक्षरच्छन्दता सह ज्योतिष्मान्प्रकाशवानिन्द्रः । ब्रह्मणा मुख्येन क्रत्विजा मन्त्रेण वा सह सोमपाः सोमपानस्य कर्तेन्द्रः । गोभिर्दक्षिणारूपाभिः सह यज्ञं दाधार यज्ञधारक इन्द्रः । क्षत्रेण राजा सह मनुष्यान्दाधारेत्यनुवर्तते । तथो च मनुष्यधारक इन्द्रः । योऽयमथो यश्च रथस्ताभ्यामुभाभ्यां सह वज्री वज्रयुक्त इन्द्रः । ऋतुभिर्वसन्तादिभिः सह प्रभुः फलदानसमर्थ इन्द्रः । संवत्सरेण कालरूपेण सह परिभूः परितो व्याप्तवानिन्द्रः । तपसाऽशनवर्जधनदानादिरूपेणानाधुष्टः केनाप्यतिरस्कृत इन्द्रः । तनुभिर्द्वादशमूर्तिभिः सह सूर्यः सन्तुर्यरूपो भूत्वेन्द्रो वर्तते । हे इष्टके तद्रूपा त्वमसि । एतैर्मन्त्रैः साध्यमुपधानं विधत्ते—

“देवासुराः संयत्ता आसन्ते न व्यजयन्त स एता इन्द्रस्तनूरपश्यता उपाधत्ता ताभिर्वै स वनुवामिन्द्रियं वीर्यमात्मन्धत्त ततो देवा अभवन्पराऽसुरा यदिन्द्रतनूरुपदधाति तनुवमेव ताभिरिन्द्रियं वीर्यं यजमान आत्मन्धत्तेऽथो तेन्द्रमेवाम्निस्तनुं चिनुते भवत्यात्मना पराऽस्य भ्रातृव्यो भवति ” [ सं० का० ५ प्र० ४ अ० १ ] इति ।

( यज्ञतन्त्रख्येष्टकाभिधानम् )

देवानामसुराणां च संग्रामे प्राप्ते दुर्बला देवा विजयं न प्राप्ताः । तदानीं विजयाय स इन्द्र एतास्तनूनाभिका इष्टका दृष्ट्वा तदुपधानेन शरीरपुष्टिमि-  
न्विषपाटवं शौर्यपाटवं च कृतावान् । ततो देवानां जयोऽसुराणां पराभवश्चाऽऽ-  
सीत् । ततो यजमानोऽपन्वितनूनामुपधानेन तथाविधो भवति । विश्वाषाडि-  
त्यादिशब्दा इन्द्रतनूविशेषवाचकाः । तद्युक्तैर्मन्त्रैरुपधेया इष्टका इन्द्रतनवः ।

अत्र विनियोगसंग्रहः—अग्नीन्द्रतनूनामानो द्वाविंशतिरितीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठकेऽ-

ष्टमोऽनुवाकः ॥ ८ ॥

( अथ चतुर्थष्टके चतुर्थप्रपाठके नवमोऽनुवाकः ) ।

प्रजापतिर्मनसाऽन्धोऽच्छेतो धाता दीक्षा-  
याः सविता भृत्यां पूषा सौमक्रयण्यां वरुण  
उपनद्धोऽसुरः क्रियमाणो मित्रः क्रीतः शिपि-  
बिष्ट आसादितो नरधिषः प्रोक्ष्यमाणोऽधिप-  
तिरागतः प्रजापतिः प्रणीयमानोऽग्निराग्नीध्रे  
बृहस्पतिराग्नीधरात्प्रणीयमान इन्द्रो हविर्धाने  
दितिरासादितो विष्णुरुपावहियमाणोऽथर्वो-  
पोक्षो यमोऽभिषुतोऽपूतपा आधूयमानो वायुः  
पूयमानो मित्रः क्षीरश्रीर्मन्थी संक्षुश्रीर्वैश्वदेव  
उक्षीतो रुद्र आहूतो वायुराष्टतो नृचक्षाः प्रति-  
ख्यातो भक्ष आगतः पितॄणां नाराशंसोऽसुरा-  
क्षः सिन्धुरवभूयमवप्रयन्समुद्रोऽवगतः सलिलः  
प्रप्लुतः सुवर्हर्ष गतः ( १ ) ॥

इति कृष्णयजुर्वेदीयतैत्तिरीयसंहितायां चतुर्थाष्टके चतुर्थ-  
प्रपाठके नवमोऽनुवाकः ॥ ९ ॥

( अथ चतुर्थकाण्डे चतुर्थप्रपाठके नवमोऽनुवाकः ) ।

अष्टमोऽनुवाक इन्द्रतन्वास्वेष्टका उक्ताः । अथ नवमे यज्ञतन्वास्वेष्टका उच्यन्ते । कल्पः—“प्रजापतिर्मनसाऽन्धोऽच्छेत इति त्रयस्त्रिंशत् यज्ञतनुः” इति । पाठस्तु—

प्रजापतिरिति । अत्र संकल्पमारभ्य समाधिपयन्तं ये सोमयागास्ते यज्ञपुरुषस्य तनुविशेषाः । तद्वत्पुत्रवमिष्टकानामुच्यते । यो यजमानोऽष्टमसौ मनसाऽन्धोऽन्धं तेन तद्धेतुर्यज्ञ उपलक्ष्यते । यज्ञमच्छेतः प्राप्तुं गतः । मनसा यज्ञं करिष्यामीति संकल्पितवानित्यर्थः । सोऽयं संकल्पादशमापन्नो यज्ञस्य विग्रहः प्रजापतिनामकः । हे इष्टके तद्वत्पा त्वमसि । दक्षिणां यो विग्रहो यज्ञसंबन्धी स धाता धातृसदृशमूर्तिः । हे इष्टके तद्वत्पा त्वमसि । एवं सर्वत्र योज्यम् । मूर्तिर्यज्ञ-मिक्षा तस्यां सवितृसमानमूर्तिर्यज्ञतनुः । सोमक्रयण्येकहायनी गौस्तस्यां पूषत्समानो यज्ञविग्रहः । उपनद्धो वस्त्रेण बद्धो यः सोमः स वरुणसमानशरीरो यज्ञपुरुषः । क्रीयमानो यः सोमः सोऽयमसुर इन्द्रसमानविग्रहः, शत्रूनस्यति क्षिपतीत्यसुरः, असून्माणाग्राति ददातीति वाऽसुरः । यः क्रीक सोमः सोऽयं मित्रसमानविग्रहो यज्ञः । आतादितो यजमानस्योरौ यः स्थापितः सोमः सोऽयं क्षिपिविष्टो विष्णुसमानविग्रहो यज्ञः । प्रोसमाणः शकटेन प्राग्वंशं पक्षिनीयमानो यः सोमः सोऽयं नरं विषोऽग्निस्समासविग्रहो यज्ञः, नरैर्यजमानैर्धीयत् आधीयत् इति नरं विषोऽग्निः । आगतः प्राग्वंश आसन्धीं प्रति समागतो यः सोमः सोऽयमधिपतिराधिकं पालको य आहवनीयस्तत्समानविग्रहः । पणीयमानः प्राग्वंशादग्नीध्रं प्रति नियमानो यः सोमः सोऽयं प्रजापतिसमानविग्रहः । आग्नीध्रेऽवस्थितो यः सोमः सोऽयमग्निसमानविग्रहः । आग्नीध्राद्धविधानं पक्षिनीयमानो यः सोमः स बृहस्पतिसमानविग्रहः । हविर्धाने पविष्ट इन्द्रसमानविग्रहः । आतादित आसन्धां स्थापितः सोमोऽदितिसमानविग्रहः । उपावाह्यमाणः शकटादधिषवणफलकस्थम्नावस्वरोप्यमाणः सोमो विष्णुसमानविग्रहः । उपोत्तो बसतीवरीभिरन्विः क्लेदितः सोमोऽथर्वऽथर्वज्ञसमानविग्रहः । [अभिपुस्तकानि]

( यज्ञतन्वारूपेष्टकाभिधानम् )

सोमो यमसमानविग्रहः । आधयमानोऽद्वाभ्यग्रहे सोमांशुमिश्रात्पमानोऽपूतं मूत्रा-  
द्युपहृतं देशं पाति शोषयति विशेषेण शुद्धं करोतीत्यपूतपा आदित्यः । पूयमानो  
दशापवित्रेण शोभ्यमानः सोमो वायुर्वायुसमानविग्रहः । क्षीरश्रीर्मैत्रावरुणग्रहे  
पयसा मिश्रितः सोमो मित्रसमानविग्रहः । सक्तुश्रीर्मन्थिग्रहे सक्तुभिर्मिश्रितः  
सोमो मन्थी मन्थिग्रहे देवतारूपेन्द्रसमानविग्रहः । उन्नीतश्चमसेषु पूरितः  
सोमो वैश्वदेवो विश्वदेवैः समानविग्रहः । आहुतो वद्वौ प्रक्षिप्तः सोमो  
रुद्रसमानविग्रहः । आवृत्तो भक्षार्थं सदस्यानेतुं प्रतिनिवृत्तः सोमो वायु-  
समानविग्रहः । प्रतिरूपातो भक्षार्थमेवेक्षितः सोमो नृचक्षा मनुष्यदृष्टिसमान-  
विग्रहः । आगत आरूपे प्रवेशितः सोमो भक्षो वैधानरसमानविग्रहः । भक्ष-  
यतीति व्युत्पत्त्या भक्षशब्दस्तद्वाची । नाराशंसो भक्षितशेषः सन्पुनर्वसती-  
वरीभिराप्यायितः सोमः पितृसमानविग्रहः । आतोऽवभृथगमनार्थं स्वीकृतः  
सोमोऽणुः प्राणदेवतासमानविग्रहः । अवभृथमवपयचवभृथकर्माय्यं मार्गे गच्छ-  
न्सोमः सिधुर्नदीदेवतासमानविग्रहः । अवगतोऽवभृथप्रदेशं प्रातः सोमः समुद्र-  
देवतासमानविग्रहः । पल्लुतो जले प्रक्षिप्तः सोमो जलदेवतासमानविग्रहः । उद-  
चमुत्तमामृचं समाग्निरूपं गतः सोमः स्वर्गनिवासिदेवतासमानविग्रहः । एतैर्मन्त्रैः  
साध्यमुपधानं विधत्ते—

“यज्ञो देवेभ्योऽङ्गाक्लामत्तमवरुचं नाशक्नुवन्त एता यज्ञतनूरपश्यन्ता उपाधत्त  
ताभिर्भै ते यज्ञसवारुन्धत यद्यज्ञतनूरुपदधाति यज्ञमेव ताभिर्यजमानोऽव रुन्धे ”  
[ सं० का० ५ प्र० ४ अ० १ ] इति ।

केनापि निमित्तेन देवेभ्योऽपरको यज्ञोऽन्यत्रागच्छत् । तं यज्ञं देवा अव-  
रोक्षुं नाशक्नुवन् । तदवरोधोपायत्वेन यज्ञतन्वारूपा इष्टका दृष्ट्वा ता उपधाप्य  
यज्ञमवारुन्धत । ततो यजमानोऽपि यज्ञतनुमिर्यज्ञं प्राप्नोति । यज्ञतनुप्रतिपाद-  
कशब्दयुक्तैर्मन्त्रैरुपधेया इष्टका यज्ञतनवः । इष्टकासंख्यां विधत्ते—

“त्रयस्त्रिंशदमुष दधाति त्रयस्त्रिंशद्वै देवता देवता एवाव रुन्धेऽशो  
सात्मानमेवाग्निं सतनुं चिनुते ” [ सं० का० ५ प्र० ४ अ० १ ] इति ।

हविर्भाजा देवतानामिदं संख्या त्रिंशद्वयमेति मन्त्रे समाज्जाता । अतः

संख्यया तावतीर्देवताः प्रामोति । अपि च तनूपधानेन सशरीरमेवार्भि चित्वा-  
भवति । एतद्वेदनं पशंसति—

“ सात्माऽमुष्मिँल्लोके भवति य एवं वेद ” [ सं० का० ५ प्र० ४ अ०  
१ ] इति । यदुक्तं सूत्रकारेण—“ज्योतिष्मतीं त्वा सादयामीति द्वादश ज्योति-  
ष्मतीः ” इति । तदिदं विधत्ते—

“ ज्योतिष्मतीरूपं दधाति ज्योतिरेवास्मिन् दधात्येताभिर्वा अभिश्चितो ष्वलति  
ताभिरेव न सपिन्ध उभयोरस्मै लोकयोज्योतिर्भवति ” [ सं० का० ५ प्र०  
४ अ० १ ] इति ।

ज्योतिष्मतीशब्दयुक्तैर्मन्त्रैरुपधेया इष्टका ज्योतिष्मत्यः । ते च मन्त्रा अर-  
ण्यकाण्डे समाह्वताः । तदुपधानेन ज्योतिः स्थापयति । किंचैताभिश्चितोऽग्निः  
प्रज्वलति । अतस्ताभिरेवैनमार्भि दीपितवान्भवति । ततोऽस्मै यजमानायोभयो-  
र्लोकियोज्योतिः संपद्यते । अत्र विनियोगसंग्रहः—

प्रजेति यज्ञतनवस्त्रयस्त्रिंशत्समीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

नवमोऽनुवाकः ॥ ९ ॥

( अथ चतुर्थाष्टके चतुर्थप्रपाठके दशमोऽनुवाकः ) ।

कृत्तिका नक्षत्रमग्निर्देवताऽग्ने रुचः स्थ  
प्रजापतेर्धातुः सोमस्यर्चे त्वा रुचे त्वा युते  
त्वा भासे त्वा ज्योतिषे त्वा रोहिणी नक्षत्रं  
प्रजापतिर्देवता मृगशीर्षं नक्षत्रं सोमो देव-  
ताऽऽर्द्रा नक्षत्रं रुद्रो देवता पुनर्वसु नक्षत्रम-  
दितिर्देवता तिष्यो नक्षत्रं बृहस्पतिर्देवताऽऽ-  
श्लेषा नक्षत्रं सर्पा देवता मृधा नक्षत्रं पित-  
रो देवता फल्गुनी नक्षत्रम् ( १ ) अर्यमा

( नक्षत्रेष्टकामिधानम् )

देवता फल्गुनी नक्षत्रं भगो देवता हस्तो नक्ष-  
त्रं सविता देवता चित्रा नक्षत्रमिन्द्रो देवता  
स्वाती नक्षत्रं वायुर्देवता विशाखे नक्षत्रमि-  
न्द्राग्नी देवताऽनूराधा नक्षत्रं मित्रो देवता रो-  
हिणी नक्षत्रमिन्द्रो देवता विचृतौ नक्षत्रं पित-  
रो देवताऽषाढा नक्षत्रमापो देवताऽषाढा नक्ष-  
त्रं विश्वे देवा देवता श्रोणा नक्षत्रं विष्णुर्देवता  
श्रविष्ठा नक्षत्रं वसवः ( २ ) देवता शतभिष-  
ङ् नक्षत्रमिन्द्रो देवता प्रोष्ठपदा नक्षत्रमज एक-  
पादेवता प्रोष्ठपदा नक्षत्रमहिर्बुध्नियो देवता  
रेवती नक्षत्रं पूषा देवताऽश्वयुजौ नक्षत्रमश्विनौ  
देवताऽपभरणी नक्षत्रं यमो देवता पूर्वा पश्चा-  
द्यत्ते देवा अदधुः ( ३ ) ॥

( फल्गुनी नक्षत्रं वसवस्त्वयस्त्रिःशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके दशमोऽनुवाकः ॥ १० ॥

( अथ चतुर्थकाण्डे चतुर्थप्रपाठके दशमोऽनुवाकः ) ।

नवमेऽनुवाके यज्ञतन्वाख्या इष्टका उक्ताः । अथ दशमे नक्षत्रेष्टका  
संख्यन्ते ।

कल्पः—“ पूर्णा पश्चादिति पौर्णमासीं पुरस्तादुपधाय कृत्तिका नक्षत्रमिति  
नक्षत्रेष्टकाः पुरस्तात्पतीचिरसंपृष्टाः पूर्वा पूर्वामुपधायापरामपरामा विशाखाभ्यां  
दक्षिणेन स्वयमातृण्णां रीतिं प्रतिपादयति, यत्ते देवा अदधुरित्यमावास्यां पश्चा-  
दुपधायावशिष्टानां पूर्वा पूर्वामाऽपभरणीभ्य उत्तरेण स्वयमातृण्णां रीतिं प्रतिपा-  
दयति, पौर्णमासीमन्तत ऋचे त्वा रुचे त्वेति सर्वासु नक्षत्रेष्टकास्वनुषजति ”  
इति ।

( नक्षत्रेष्टकाभिधानम् )

येयं स्वयमातुण्णेष्टका तस्याः पूर्वस्यां ( वीं ) दिशमारभ्य प्रदक्षिणात्पृथ्येष्टका उपदध्यात् । तत्र येष्टका पौर्णमास्याख्या पूर्वस्यां दिश्युपधेया तां सर्वातामन्त उपदध्यात् । तत्र प्रथममन्त्रपाठस्तु—

रुक्तिका नक्षत्रमिति । अम्बा दुला निततिरित्यादिका ज्योतीरूपा या देवता दिव्या भासन्ते ताः रुक्तिकाः । तासां समुदायरूपमेकं नक्षत्रं, तस्य च नक्षत्रस्याभिर्देवता स्वामित्वेन वर्तते । हे रुक्तिका यूयमग्नेः प्रजापतेर्धातुः सोमस्य च संबन्धिन्यो रुचो दीप्तयः स्थ । प्रजापतेर्धातुश्च पालकत्वोत्पादकत्वाकारेण भेदः । उक्तदेवतारूपे हे इष्टके, ऋचे स्तुतिरूपमन्त्रासिद्ध्यर्थं त्वामुपदधामि । तथा रुचे शारीरकान्तिसिद्ध्यर्थं त्वामुपदधामि । द्युद्धाज्योतिःशब्दा आभिस्सूर्य-चन्द्राणां दीप्तिवाचकाः । तत्तत्सिद्ध्यर्थं त्वामुपदधामि । एवमुत्तरेष्वपि नक्षत्र-मन्त्रेषु योजनीयम् । द्वितीयनक्षत्रमन्त्रमारभ्य षड्विंशतिनक्षत्रमन्त्राणां पाठस्तु—

रोहिणी नक्षत्रमिति । अथ रोहिण्यादयो नक्षत्रविशेषा ज्योतिःशास्त्राभिज्ञेषु तदीयव्यवहाराभिज्ञेषु च प्रसिद्धाः । तिष्यः पृष्यः । द्वितीया रोहिणी ज्येष्ठा । विचूतश ( च्छ ) ङो मूलवाची । ज्योतिर्मण्डलद्विरूपतायां दिवचनम् । पितृशब्दोऽत्र निर्ऋतिवाची । आधानेन पालनात्पितृत्वम् । श्रोणाशब्दः श्रवण-वाची । श्रविष्ठाशब्दो धनिष्ठावाची । शतभिषङ्गनक्षत्रस्य वरुणो देवता । स च परमैश्वर्ययोगादिन्द्र इत्युच्यते । प्रोष्ठपदा भाद्रपदाः ।

अथ पौर्णमास्यमावास्याभिधेययोरिष्टकयोर्यौ मन्त्रौ तयोः प्रतीके दर्शयति—

पूर्णा पश्चादिति । एतच्चोभयं तृतीयकाण्डस्य पञ्चममपाठवज्रदो व्याख्यातम् । एतैर्मन्त्रैः साध्यमुपधानं विधत्ते—

“नक्षत्रेष्टका उप दधात्येतानि वै दिवो ज्योतींश्चि दान्येवाव रुन्धे” [ सं० का० ५ प्र० ४ अ० १ ] इति । नक्षत्रशब्दोपेतैर्मन्त्रैरुपधेया इष्टका नक्षत्रेष्टकाः । यानि रुक्तिकादीनि द्युलोकसंबन्धीनि ज्योतींश्चि अतस्तदु ( नेजो ) पधानेन ता-भ्येव प्राप्नोति । प्रकारान्तरेण प्रशंसति—

“सुलतां वा एतानि ज्योतींश्चि यन्नक्षत्राणि तान्येवाऽऽप्नोत्यथो अनु-काशमेवैतानि ज्योतींश्चि कुरुते सुवर्गस्य लोकस्यानुरुपात्यै ” [ सं० का० ५ प्र० ४ अ० १ ] इति । ये शोभनं शास्त्राविहितं पुण्यं कर्म कुर्वन्ति ते

( नक्षत्रेष्टकामिधानम् )

सुहृत्तिनः । वेषामेतानि दिवि ह्यैवेभ्यमानि नक्षत्ररूपाणि ज्योतीनि । ते हि पुण्यकृतः स्वर्गं गत्वा भासमानविग्रहास्तान्वाप्नुवन्ति । अत एव तदुपधानेन तदीयानि ज्योतीनि प्राप्नुवन्ति । अपि चैतानि नक्षत्रज्योतीष्यन् तेनोपधानेन किंचित्पकाशं करोति । स च प्रकाशः स्वर्गलोकाविर्भावाय संपद्यते । अथोपधाने कांचाक्षुशाय विधत्ते—

“ यत्तत्स्पृष्टा उप दध्याद्वृष्ट्यै लोकमपि दध्यादवर्जुकः पर्जन्यः स्याद-  
तत्स्पृष्टा उप दधाति वृष्ट्या एव लोकं करोति वर्जुकः पर्जन्यो भवति ”  
[ सं० का० ५ प्र० ४ अ० १ ] इति ।

इष्टकानां परस्परं स्पर्शं सति बुद्धेः स्थानस्याऽऽच्छादिऽत्वात्पर्जन्यो बुद्धि-  
राहितो भवति । असंस्पर्शे तु तच्छिद्रस्य बुद्धिस्थानत्वात्प्रेषो वर्षणशीलो भवति ।

उपधाने विशेषास्तरं विधत्ते—

“ पुरस्तादन्याः प्रतीचीरुप दधाति पश्चान्याः प्राचीन्तस्मात्प्राचीनानि च  
प्रतीचीनानि च नक्षत्राण्या वर्तन्ते ” [ सं० का० ५ प्र० ४ अ० १ ] इति ।

स्वयमातृणाया दक्षिणभागे पूर्वी दिशमारभ्य प्रत्यगवसानाः कृत्तिकादि-  
विशाखान्ता इष्टका उपदध्यात् । अनूराधाद्यपभरण्यन्ता इष्टकाः स्वय-  
मातृणाया उत्तरभागे प्रतीचीं दिशमारभ्य प्रागवसाना उपदध्यात् । स्वयमा-  
तृणाया दक्षिणोत्तरभागस्थितयोः पञ्चम्योर्मध्ये पश्चिमायां दिशि समरूपेणा-  
मावास्याख्यामिष्टकामुपदध्यात् । स्वयमातृणाया दक्षिणोत्तरभागस्थितयोः  
पञ्चम्योर्मध्ये पूर्वस्यां दिशि समरूपेण पौष्मास्याख्यामिष्टकामुपदध्यात् । यस्मा-  
देवं तस्मात्लोकेऽपि नक्षत्राणि मोलकस्यापि दक्षिणे भागे पश्चिमाभिमुखानि,  
उत्तरभागे तु प्राङ्मुखानित्येवमावर्तन्ते । अत्र विनियोगसंग्रहः—

कृत्ति नक्षत्रेष्टकाः स्युः तत्प्राचीनतिरीरिवाः ।

अवे त्वा सर्वशेषः स्यात्पूर्णां यत्त इति द्वयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

दशमोऽनुवाकः ॥ १० ॥



( अथ चतुर्थाष्टके चतुर्थप्रपाठक एकादशोऽनुवाकः ) ।

मधुश्च माध्वश्च वास॑न्तिकावृतू शु॒क्रश्च  
 शु॒चिश्च॒ ग्रैष्मा॑वृतू नभ॑श्च नभ॒स्यश्च॒ वा॒र्षिका॒-  
 वृतू इष॑श्चोर्जश्च॒ शार॑दावृतू सह॑श्च सह॒स्यश्च॒  
 हैम॑न्तिकावृतू तप॑श्च तप॒स्यश्च॒ शै॒शिरा॑वृतू  
 अ॒म्रेर॑न्तश्चे॒षोऽसि॒ कल्पे॑तां द्यावा॑पृथि॒वी क॒ल्प॒-  
 न्ता॒माप॒ ओष॑धीः कल्प॑न्ताम॒ग्नयः॒ पृथ॒ङ् म॒म  
 ज्यैष्ठ्या॑य॒ स॒ब्रताः॒ ( १ ) येऽग्न॑यः स॒मन॑-  
 सोऽन्त॑रा द्यावा॑पृथि॒वी शै॒शिरा॑वृतू अ॒मि  
 क॒ल्प॒मा॒ना इन्द्रा॑मिव दे॒वा अ॒मि सं वि॑शन्तु  
 संय॑च्च प्र॒चेता॑श्चा॒ग्नेः सोम॑स्य॒ सूर्य॑स्यो॒ग्रा च॒  
 भि॒मा च॒ पि॒त॒ृणां॒ यम॑स्येन्द्र॒स्य ध्रु॒वा च॒ पृथि॑वी  
 च॒ दे॒वस्य॑ स॒वि॒तुर्म॑रुतां वरु॑णस्य॒ ध॒र्त्री च॒  
 ध॒रि॒त्री च॒ मि॒त्रावरु॑णयोर्मि॒त्रस्य॑ धा॒तुः प्रा॒ची  
 च॒ प्र॒ती॒चीं च॒ वसू॑नां रु॒द्राणा॑म् ( २ ) आ॒-  
 दि॒त्यानां॒ ते तेऽधि॑प॒तय॑स्तेभ्यो नम॑स्ते नो  
 मृ॒दय॑न्तु ते यं द्वि॒ष्मो यश्च॒ नो द्वेष्टि॒ तं वो  
 ज॒म्भे द॒धामि॒ सह॑स्रस्य प्र॒मा अ॑सि सह॒स्रस्य॑  
 प्र॒ति॒मा अ॑सि सह॒स्रस्य॑ वि॒मा अ॑सि सह॒स्र-  
 स्वि॒न्मा अ॑सि साह॒स्रोऽसि॒ सह॑स्राय॒ त्वे॒मा  
 मे॒ अ॒ग्न इष्ट॑का धे॒नवः॒ स॒न्त्वेका॑ च॒ श॒तं च॒  
 सह॑स्रं चा॒युतं॑ च॒ ( ३ ) नि॒युतं॑ च॒ प्र॒युतं॑  
 चा॒र्बुदं॑ च॒ न्य॒र्बुदं॑ च॒ समु॑द्रश्च॒ मध्यं॑ चा॒न्तश्च॒  
 प॒रा॒र्धश्चे॒मा मे॒ अ॒ग्न इष्ट॑का धे॒नवः॒ स॒न्तु षा॑ष्टिः

( ऋतव्याख्येष्टकाभिधानम् )

सहस्रमयुतमक्षीयमाणा ऋतस्थाः स्थतावृधो  
घृतश्रुतो मधुश्चुत ऊर्जस्वतीः स्वधाविनीस्ता  
मे अग्न इष्टका धेनवः सन्त विराजो नाम  
कामदुघा अमुत्रामुष्मिँल्लोके ( ४ ) ॥

( सप्तता रुद्राणामयुतं च पञ्चचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठक एकादशोऽनुवाकः ॥ ११ ॥

( अथ चतुर्थकाण्डे चतुर्थप्रपाठक एकादशोऽनुवाकः ) ।

दशमेऽनुवाके नक्षत्रेष्टका उक्ताः । अथैकादश ऋतव्याख्या इष्टका उपपद्यते ।

कल्पः—“मधुश्च माधवश्चेति द्वे ऋतव्ये समानतया द्वे देवते ” इति । पाठस्तु—

मधुश्च माधवश्चेति । मधुश्चैवो मासः । माधवो वैशाखो मासः । तावुभौ  
वसन्तसंबन्धिनावृत्ववयवौ । यद्यप्येतौ द्वौ मन्त्रौ तथाऽपि सहपाठितत्वात्तया देवत-  
येति शेषं सकृद्वेदोच्चार्य द्वे इष्टके अथमचितावुपदध्यात् । कल्पः—“ शुक्रश्च  
शुचिश्चेति द्वे ऋतव्ये समानतया द्वे देवते ” इति । पाठस्तु—

शुक्रश्च शुचिश्चेति । शुक्रो ज्येष्ठः । शुचिराषाढः । तावुभौ ग्रीष्मसंबन्धि-  
नावृत्ववयवौ । एतेन मन्त्रेण द्वितीयस्यां चितौ द्वे उपदध्यात् । कल्पः—नभश्च  
नभस्यश्चेति चतस्र ऋतव्या द्वे द्वे समानतया देवते ” इति । पाठस्तु—

नभश्च नभस्यश्चेति । नभः श्रावणः । नभस्यो भाद्रपदः । तावुभौ  
वर्षाणां संबन्धिनावृत्ववयवौ । इष आश्वयुजः । ऊर्जः कार्तिकः । तावुभौ शर-  
त्संबन्धिनावृत्ववयवौ । एतन्मन्त्रसाध्याश्चतस्र इष्टका मध्यमचितावुपदध्यात् ।  
कल्पः—“ सहश्च सहस्यश्चेति द्वे ऋतव्ये समानतया [द्वे] देवते ” इति । पाठस्तु—

सहश्च सहस्यश्चेति । सहो मार्गशीर्षः । सहस्यः पौषः । तावुभौ हेम-  
न्तसंबन्धिनावृत्ववयवौ । एतन्मन्त्रसाध्ये द्वे इष्टके चतुर्थ्यां चितावुपदध्यात् ।  
कल्पः—“ तपश्च तपस्यश्चेति द्वे ऋतव्ये समानतया द्वे देवते ” इति । पाठस्तु—

( ऋतव्याकरोष्ठकाभिधानम् )

तपश्च तपस्यश्चेति । तपो पाषः । तपस्यः फारुणः । एतादृशो शिशिर-  
संबन्धिनाबुत्ववयवौ । एतन्मन्त्रसाध्ये हे इष्टके पञ्चम्यां चित्तानुपदध्यात् ।

अथ सर्वेष्टव्यनुषङ्गनयिं मन्त्रशेषमाह—

अग्नेरन्त इति । हे ऋतुविशेष त्वं बीजमानस्याग्नेरन्तःश्लेषोऽस्ति । यथा  
कुड्यस्यान्तर्दाढ्यार्थं काष्ठपाषाणद्वयः स्निग्ध्यन्ते तद्वन्ममाग्निं चिन्वतो यजमा-  
नस्य ऋष्टसाधोत्कर्षार्थमिमे द्यावापृथिव्यौ कल्पेतां स्वोचितमुपकारं संपादयताम् ।  
समानं वतं कर्म येषां ते समता एकस्मिन्कर्मण्यवस्थिता आहवनीयाद्यग्नयोऽपि  
पृथक्कल्पन्तां स्वस्वोचितव्यापारं संपादयन्तु । किञ्च द्यावापृथिवी अन्तरा द्यावा-  
पृथिव्योर्मध्ये वर्तमानाः समस्त एकमनस्का येऽग्नयस्ते सर्वेऽपि शिशिरसंब-  
न्धिनाबुत्ववयवावभिकल्पमानाः सर्वतः संपादयन्त एतत्कर्माभिसंविशन्तु । इन्द्र-  
मिव देवा यथाऽग्नौ सर्वे देवा इन्द्रमभितः सेवन्ते तद्वत् । हे इष्टक इदं गूतुस्वरूपां  
त्वामुदधामीति तात्पर्यार्थः । यदा वसन्ताद्युत्तमन्त्रशेषत्वेनायं पठ्यते तदानीं  
शिशिरावूतु शिशिरमानौ वासन्तिकावूतु इत्याद्यर्थो व्याख्येयः ।

एतन्मन्त्रसाध्यमुपधानं विधत्ते—

“ ऋतव्या उप दधात्युतूनां कल्प्यै द्वंद्वमुप दधाति तस्माद्द्वंद्वमृतवः ” [ सं०  
का० ५ प्र० ४ अ० २ ] इति । यस्मादिष्टकयोर्द्वंद्वमुपधीयते तस्मान्मासवो-  
द्वयमृतुस्वरूपं भवति । मध्यमचित्तौ चतुष्टयोपधानं विधत्ते—

“ अभूतेव वा एषा मन्मध्यमा चित्तिरन्तरिक्षमिव वा एषा द्वंद्वमन्त्रासु चि-  
त्तीषुप दधाति षतस्रो मध्ये धृत्यै ” [ सं० का० ५ प्र० ४ अ० २ ] इति ।  
येषा मध्यमा चित्तिः संप्रभूमिं न स्पृशति, नापि दिवं, तस्मदिदमन्त्रोवाऽऽ-  
धाररहितेव तिष्ठति । अत एवान्तरिक्षसमाना । तस्मादन्यासु चित्तीषु द्वंद्वमावो-  
पधानेऽप्यस्यां चित्तौ धारणार्थं पक्षस्त उपदध्यात् ।

अथ सर्वतव्याः सामान्येन प्रशंसति—

“ अन्तःश्लेषणं वा एताभित्तीनां महतव्या यज्ज्ञव्या उपदधाति चित्तीनां  
चिधृत्यै ” [ सं० का० ५ प्र० ४ अ० २ ] इति ।

यथा कुड्यादेर्द्वंद्वधारणाय पाषाणाद्यन्तःश्लेषणं तथा चित्तीनां द्वंद्वधारणाय  
ऋतव्या उपदध्यात् । इवास्मानुतव्यानामुपरि गैवालस्योपधानं विधत्ते—

“ आदृशोपुस्तकेषु “ मन्त्रविशेषत्वेन ” इति दाढः । स प्रामादिकः ।

( ऋतव्याख्येष्टकामिधानम् )

“ अवकामनूप दधात्येषा वा अग्नेर्योनिः सयोनिमेवाग्निं चिनुते ” [ सं० का० ५ प्र० ४ अ० २ ] इति । उदकजन्यां शैवालापरपर्यायामवकामुपर्युपदध्यात् । आपो ह्यग्नेः स्थानं, ‘ स निलायत सोऽपः पाविशत् ’ इति श्रुत्यन्तरात् । अवका च जलस्य कार्यत्वाज्जलवदग्नेर्योनिः । अतस्तदुपधानेन सयोनिमेवाग्निं चित्तवान्भवति ।

प्रकारान्तरेणावकासाहिता ऋतव्यास्तद्वेदनं च पशंसति—

“ उवाच ह विभामित्रोऽदित्स ब्रह्मणाऽन्नं यस्यैता उपधीयान्तै य उ चैना एवं वेददिति ” [ सं० का० ५ प्र० ४ अ० २ ] इति ।

यस्य यजमानस्यावकायुका ऋतव्या उपधीयन्ते, योऽप्येता जानाति स उपधाता ज्ञाता च ब्रह्मणा मुख्यया ब्राह्मणवृत्त्याऽन्नमदित्सर्वाऽप्यन्नं भक्षयत्येवेति विभामित्रः स हापमुवाच । तस्मादेताः स्तुत्या इत्यर्थः ।

कल्पः—“ अथ यो न प्रतितिष्ठेत्स ऋतुमारभमाण एकचिन्तीकमेव चिन्वीत संयच्च प्रचेताश्चेति पञ्च नानामन्त्रा उत्तरवेद्यामुपदध्यात् ” इति ।

तत्र प्रथमेष्टकामन्त्रमाह—

संयच्च प्रचेता इति । अग्निसोमसूयाणां संयत्संयमनकारणं यदस्ति, प्रचेताः प्रकाशज्ञानहेतुश्च योऽस्ति, हे इष्टके तदुभयरूपा त्वमसि । अथ द्वितीयेष्टकामन्त्रमाह—

उग्रा च भीमेति । पित्रादीनां येयमुग्रा ताडनादिशक्तिर्या च भीमा भयंकरशक्तिस्तदुभयरूपा त्वमसि । अथ तृतीयेष्टकामन्त्रमाह—

ध्रुवा च पृथिवीति । सवित्रादीनां या ध्रुवा स्थिरा शक्तिर्या च पृथिवी विस्तीर्णा शक्तिस्तदुभयरूपा त्वमसि । अथ चतुर्थेष्टकामन्त्रमाह—

धर्त्री च धरित्रीति । मित्रावरुणादीनां या धारणशक्तिर्या च परपेरणारूपा धारयितृत्वशक्तिस्तदुभयरूपा त्वमसि । अथ पञ्चमेष्टकामन्त्रमाह—

प्राची च प्रतीचीति । वस्वादीनां प्राग्वर्तिनी या शक्तिर्या च प्रतीचीद्वि(त्यग्दि)ग्वर्तिनी तयोर्हि दिशोः सर्वे प्राणिन एतदाज्ञामनुसृत्यैव वर्तन्ते । हे इष्टके तथाविधशक्तिरूपा त्वमसि । अथ सर्वेष्वप्यनुषञ्जनीयं मन्त्रशेषमाह—

ते तेऽधिपतय इति । तेऽभिषोमादयस्तत्तन्मन्त्रोक्ता देवा हे इष्टके ते तवा-  
धिकं पालयितारः । तेऽभ्यो नम इत्यादिरुं तु पञ्चचोडामन्त्रवद्व्याख्येयम् ।

ता एता इष्टकाः षष्ठ्यितौ विधातुमादौ षष्ठीं चितिं विधत्ते—

“संवत्सरो वा एतं प्रतिष्ठायै नुदते योऽग्निं चित्वा न प्रतितिष्ठति पञ्च  
र्वाश्वितयो भवन्त्यथ षष्ठीं चितिं चिन्ते षड्वा ऋतवः संवत्सर ऋतुष्वेव  
संवत्सरे प्रति तिष्ठति ” [ सं० का० ५ प्र० ४ अ० २ ] इति ।

यो यजमानः पूर्वोक्तप्रकारेण पञ्चचित्तिकमग्निं चित्वाऽप्युत्तरक्रत्वनुष्ठानाय  
द्व्यादिसंपात्तिरूपां प्रतिष्ठां न प्राप्नोति, एतं यजमानं संवत्सराभिमानो देवः  
तिष्ठाय अर्पणुदते । तथा सति याः पूर्वाः पञ्च चितय आसंस्थाभिः प्रति-  
ष्ठाया अलामात्तदपेक्षया येयं चितिः षष्ठी तां चिनुयात् । षट्संख्यया बुद्धि-  
या ऋतवः । तद्द्वारा संवत्सरे प्रतितिष्ठति ।

षष्ठीं चितिं विधाय तत्र संयच्छत्यादिमन्त्रसाध्यमुपधानं विधत्ते—

“एता वा अधिपत्नीर्नाभिष्टका यभ्येता उपधीयन्तेऽधिपतिरेव समानानां  
वति ” [ सं० का० ५ प्र० ४ अ० २ ] इति । अधिपतिशब्दयुक्तैर्मन्त्रै-  
रेवेया इष्टका अधिपत्यः । तदुपधानेन स्वसमानानां पुरुषाणां स्वयमधि-  
तिर्भवति । उपधानकाले ध्यानविशेषं विधत्ते—

“यं द्विष्यान्मपदधद्धचायेदेताभ्य एवैनं देवताभ्य आ बृश्चति ताजगार्ति-  
र्छति ” [ सं० का० ५ प्र० ४ अ० २ ] इति ।

एतद्वाक्यं पञ्चचोडान्नासणवद्व्याख्येयम् ।

कल्पः—“सहस्रस्य प्रमा असीति सहस्रेण हिरण्यशत्कैरु+ध्वंस्तिष्ठन्प्रति-  
हसमग्निं प्रोक्षति ” इति । पाठस्तु—

सहस्रस्य प्रमंति । हे इष्टके प्राच्यां दिशीष्टकासहस्रस्य प्रमा तुल्याऽसि ।  
वं दक्षिणस्यां दिशि सहस्रस्य प्रतिमा तुल्याऽसि । तथा पश्चिमायां दिशि  
हस्रस्य विमा तुल्याऽसि । तथोत्तरस्यां दिशि सहस्रस्योन्मा तुल्याऽसि । हे  
वेत्याग्ने त्वमूर्ध्वायां दिशि सहस्रसंख्यसि । अतः सहस्राय सहस्रसंख्याकफल-  
संख्यार्थं त्वां प्रोक्षामि । एतन्मन्त्रसाध्यं प्रोक्षणं विधत्ते—

+ ख. पुस्तके ‘ऊर्ध्वं तिष्ठन्निता पाठो भवितुं युक्त इति टिप्पणिः ।

( ऋतव्याख्येष्टकाभिधानम् )

“अङ्गिरसः सुवर्गं लोकं यन्तो या यज्ञस्य निष्कृतिरासत्तामृषिभ्यः पत्न्यौ-  
हन्तद्विरण्यमभवद्यद्विरण्यशल्कैः प्रोक्षति यज्ञस्य निष्कृत्या अथो भेषजमेवास्मै  
करोत्यथो रूपेणैवैनं समर्धयत्यथो हिरण्यज्योतिषैव सुवर्गं लोकमेति ”  
[ सं० का० ५ प० ४ अ० २ ] इति ।

अङ्गिरसो महर्षयः कर्मानुष्ठायिनो यदा स्वर्गं गतास्तदानीं यज्ञस्य यन्मूल्यं  
स्वाधीनत्वकारणसाधनद्रव्यं तदप्येभ्य ऋषिभ्यः प्रददुः । तच्च द्रव्यं हिरण्य-  
मभवत् । ततो हिरण्यशल्कैर्हस्तोद्धृतैः सह प्रोक्षणं यन्मूल्यदानेन यज्ञनि-  
ष्कृष्टार्थं संपद्यते । अपि च वैकल्यपरिहाररूपं भेषजमग्न्यर्थं संपादयति । अपि  
च हिरण्यसंबन्धादेनमग्निं रूपसमृद्धं करोति । अत एवान्यत्राऽऽभ्रातम्—  
“ यथा ह वै योषा सुवर्णं हिरण्यं वेशले बिभ्रति रूपाण्यास्ते ” इति ।  
अपि चायं यजमानो हिरण्यरूपेणैव ज्योतिषा मार्गं दृष्ट्वा स्वर्गं प्राप्नोति ।

तस्मिन्प्रोक्षणे सहस्रस्य प्रमेत्यादिमन्त्रं विनियुक्ते—

“ साहस्रवता प्रोक्षति साहस्रः प्रजापतिः प्रजापतेराप्त्यै ” [ सं० का०  
५ प० ४ अ० २ इति । साहस्रोऽसित्येवं साहस्रशब्दो यस्मिन्प्रोक्षणमन्त्रसं-  
घेऽस्ति सोऽयं साहस्रवान् । प्रजापतिश्च सहस्रसंख्याकजगदुत्पादकत्वात्साहस्रः ।  
अतोऽयं मन्त्रः प्रजापतिप्राप्तये भवति ।

कल्पः—“ इमा मे अग्न इष्टका धेनवः सन्तिवतीष्टका धेनूर्यजमानः  
कुरुते ” इति । पाठस्तु—

इमा मे अग्न इति । हेऽग्न इमा उपहिता इष्टका मे मम धेनवो धेनुवती-  
तिहेतवः सन्तु । शतादयः परार्धान्ता दशोत्तराः संख्याविशेषाः । एकशत-  
सहस्रादिसंख्यासंख्येयाः सत्या मां प्रीणयन्तु । यदा ममैकया प्रीतिस्तदा शतं  
भूत्वेत्येवं सर्वत्र द्रष्टव्यम् । उत्तरवाक्यसंबन्धार्थमिमा मे अग्न इत्यादेः पुनर्व-  
चनम् । हे इष्टकाः षष्ट्यादिसंख्यासंख्येयाः सत्योऽक्षीयमाणाः क्षयरहिता  
ऋतस्था यज्ञवर्तिन्यः स्थ, ऋतावृधो यज्ञवर्धयिज्यो भवत, घृतश्रुतो घृतक्षर-  
णीला मधुश्रुतो मधुररसक्षरणीला ऊर्जस्वतीर्वलवत्यः स्वधाविनीरश्ववत्यश्च  
स्थ भवथ । ता मे अग्न इत्यादि वक्ष्यमाणवाक्यसंबन्धार्थम् । विराजो विविधं

( ऋतव्याख्येष्टकाभिधानम् )

राजमानाः । कामदुषाः कामानां दोषव्यः । अमुष सामान्येन स्वर्गमात्रेऽमु-  
ष्मिन्ल्लोके विशेषत इन्द्रादिलोके धेनवः सन्वित्यन्वयः । मन्त्रस्य तात्पर्यं दर्शयति—

“ इमा मे अग्न इष्टका धेनवः सन्वित्याह धेनुरेवैनाः कुरुते ता एनं काम-  
दुषा अमुषामुष्मिन्ल्लोक उप तिष्ठन्ते ” [सं० का० ५ प्र० ४ अ० २] इति ।

अत्र विनियोगसंग्रहः—

मन्त्रश्च द्वादशतन्वया अग्नेरित्यनुवच्यते ।

संयञ्चोद्या ध्रुवा धर्वा माची पञ्चेष्टका इमाः ॥

षष्ठ्यां चितौ सर्वशेषस्ते त इत्यादिको मतः ।

तहस्रपञ्चभिर्मन्त्रर्दिक्षु मध्ये च तां चितिम् ॥

सहस्रस्वर्णाशकलैः प्रोक्ष्ये(क्षे)त्तत इमामि( इ )ति ।

स्वामी धेनूः करोत्येतास्त्रयोविंशतिमन्त्रकाः ॥

अत्र मीमांसा ।

चतुर्थाध्यायस्य चतुर्थपादे चिन्तितम्—

नित्या षष्ठी चितिर्नो वा पञ्चापूर्व(पेक्ष)त्वतोऽग्निमः ।

अवृत्तावप्रतिष्ठां निमित्तीकृत्य नोऽग्निमः ॥

अग्नौ श्रूयते “ योऽग्निं चित्वा न प्रतितिष्ठति पञ्च पूर्वाश्चितयो भवन्त्यथ  
चितिं चिनुते ” इति । लाङ्गलेन लुष्टे व्याममात्रे भूपदेशे नानाविधाभि-  
ष्टिकाभिः पक्ष्याकारेण स्थण्डिलं निष्पाद्यते, सेयं चितिः । तादृश्यः पञ्च  
चितयः पूर्वाः क्रियन्ते । अथ षष्ठी चितिः । तत्र षण्णां पूरणी षष्ठीति व्युत्पत्तौ  
पूर्वाः पञ्च चितयोऽपेक्ष्यन्ते । अन्यथा षट्संख्यापूरकत्वासंभवात् । तस्मादेकप-  
योगनियमादितराचितिवन्नित्येति चेन्मैवम् । अग्निं चित्वेति पूर्वाभिरेव पञ्चभिश्चि-  
तिभिर्नित्यस्याग्निचयनस्य समाप्तौ तत्पां पञ्चाद्यो न प्रतितिष्ठति असौ षष्ठीं चित्वा  
चिनुत इति कर्तृसमानाधिकृतेन यच्छब्देनाप्रतिष्ठां निमित्तीकृत्य विधानात्षष्ठी  
भिमित्तीकी । ततः पञ्चचित्तीको नित्योऽग्निर्नैमित्तिकस्त्वेकचित्तीक इति न प्रयो-  
गेक्यं, पूरणप्रत्ययस्तु अभिधानापेक्षयोपपद्यते । पूर्वाः पञ्च चितयोऽभिहिता  
अभिधास्यमानां षष्ठीं चितिं चिनुत इति वचनव्यक्तिः ॥

+न्यायमालाविस्तरे तु ‘अपवृक्तावप्रतिष्ठानिमित्तीकृतिततोऽन्तिमः’ इति पाठः ।

( याज्यानुवाक्याभिधानम् )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठक

एकादशोऽनुवाकः ॥ ११ ॥

( अथ चतुर्थाष्टके चतुर्थप्रपाठके द्वादशोऽनुवाकः ) ।

समिदिशामाशया नः सुवर्विन्मधोरतो  
माधवः पात्वस्मान् । अमिर्देवो दुष्टरितुरदाभ्य  
इदं क्षत्रं रक्षतु पात्वस्मान् । रथंतरं साम-  
भिः पात्वस्मान्गायत्री छन्दसां विश्वरूपा ।  
त्रिवृजो विष्टया स्तोमो अह्नां समुद्रो वात  
इदमोजः पिपर्तु । उग्रा दिशामभिभूतिर्वयोधाः  
शुचिः शुक्रे अहन्योजसीना । इन्द्रार्धिपतिः  
पिपृतादतो नो महि ( १ ) क्षत्रं विश्वतो  
धारयेदम् । बृहत्सामं क्षत्रभृद्बृहद्वृष्णिं त्रिष्टु-  
भौजः शुभितमुग्रवीरम् । इन्द्र स्तोमेन पञ्चद-  
शेन मध्यामिदं वातेन समरेण रक्ष । प्राचीं  
दिशां सहयशा यशस्वती विश्वे देवाः प्रावृ-  
षाऽह्नां सुवर्वती । इदं क्षत्रं दुष्टरमस्त्वोजोऽ-  
नाधृष्टं सहस्रियं सहस्वत् । वैरूपे साम-  
न्निह तच्छक्रेण जगत्यैनं विक्वा वैश्यामः ।  
विश्वे देवाः सप्तदशेन ( २ ) वर्च इदं क्षत्रं  
सलिलवातमुग्रम् । धर्त्रीं दिशां क्षत्रमिदं वाधा-  
रोपस्थाऽऽशानां मित्रवदस्त्वोजः । मित्राव-



( याज्यानुवाक्याभिधानम् )

रुणा शरदाऽह्नां चिकित्नु अस्मै राष्ट्राय महि  
 शर्म यच्छतम् । वैराजे सामन्नाधि मे मनीषाऽ-  
 नुष्टमा संभृतं वीर्यं सहः । इदं क्षत्रं मित्रव-  
 दार्द्रदानु मित्रावरुणा रक्षतमार्धिपत्यैः । सम्रा-  
 द्दिशाः सहसाम्नी सहस्वत्युतुर्हेमन्तो विष्ट-  
 या नः पिपतु । अवस्सुवाताः ( ३ ) बृहतीर्नु  
 शर्करीरिमं यक्ष्मवन्तु नो घृताचीः । सुर्ववती  
 सुदुधा नः पर्यस्वती दिशां देव्यवतु नो  
 घृताची । त्वं गोपाः पुरणतोत पश्चाद्बृहस्पते  
 याम्यी युङ्गिध वाचम् । ऊर्ध्वा दिशाः रन्ति-  
 राशौषधीनाः संवत्सरेण सविता नो अह्नाम् ।  
 रेवत्सामातिच्छन्दा उ छन्दोऽजातशत्रुः स्योना  
 नो अस्तु । स्तोमत्रयास्त्रिंशे भुवनस्य  
 पत्नि विवस्वद्वाते आभि नः ( ४ ) गु-  
 णाहि । घृतवती सवितराधिपत्यैः पर्य-  
 स्वती रन्तिराशा नो अस्तु । ध्रुवा दिशां  
 विष्णुपत्न्यधोराऽस्येशाना सहसो या मनोता ।  
 बृहस्पतिर्मातरिश्वात वायुः संधुवाना वाता  
 आभि नो गृणन्तु । विष्टम्भो दिवो धरुणः  
 पृथिव्या अस्येशाना जगतो विष्णुपत्नी ।  
 विश्वव्यचा इषयन्ती सुभूतिः शिवा नो अस्त्व-  
 दितिरुपस्थे । वैश्वानरो न ऊत्या पृष्टो दिव्यनु  
 नोऽद्यानुमातिरन्विदनुमते त्वं कया नश्वित्र  
 आ भुवत्को अद्य युक्ते ( ५ ) ॥

( याज्यानुवाक्याभिधानम् )

( महिं सप्तदशेनोवस्युवाता अभि नोऽनु नश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके द्वादशोऽनुवाकः ॥ १२ ॥

२२मी रात्र्यस्य पुरो हरीकेशोऽग्निर्मूर्धन्दाग्निभ्यां बृहस्पतिर्भूयस्छदस्य-  
भिना विश्वाषाट् प्रजापतिः छत्तिका मधुः समिद्दिशां द्वादश ॥ १२ ॥

राश्वरसिं प्रतिधेनुरासे स्तनयित्नुसन्निरस्यादित्यानां सप्तविंशत् ॥ ३७ ॥

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थः प्रपाठकः ॥ ४ ॥

( अथ चतुर्थकाण्डे चतुर्थप्रपाठके द्वादशोऽनुवाकः ) ।

एकादशानुवाकः ऋतव्याद्या इष्टका उक्ताः । तावता चितयः समाप्ताः ।  
अथान्तिमे द्वादशे याज्यानुवाक्या उच्यन्ते ।

अधमेधप्रकरणे कल्पः पठ्यते—“ अग्रये गायत्रायेति दशहविषं सर्वपुष्टौ  
निर्वपति समिद्दिशामिति यथालिङ्गं याज्यानुवाक्याः ” इति ।

तत्राग्रये गायत्राय विवृते राथंतराय वासन्तायाष्टाकपाल इत्यस्य पुरो-  
नुवाक्यामाह—

समिद्दिशामिति । दिशां मध्ये या दिक्समित्समिन्धनहेतुः । तदेव कथ-  
मिति तदुच्यते—सुवर्चित्स्वर्गस्थमादित्यं विन्दते लभत इति सुवर्चित् । आदित्यो-  
दयस्थानत्वात्माच्या दिशः समिन्धनहेतुत्वम् । तादृशी दिग्गोऽस्मानाशया पातु ।  
अस्माकं धनादिविषया या काचिदाशा विद्यते तस्याः पूरणेनास्मान्क्षत्वित्यर्थः ।  
मधुश्चैत्रमासः । माधवो वैशाखः । तत्तुभावापि पूर्वदिग्गतसमिन्धनहेतुः । तयोर्मा-  
सयोरदित्यस्यातितीक्ष्णप्रकाशत्वात् । तत्राप्यतोऽस्मान्मधोश्चैत्रमासादधिकप्रकाशो  
यो माधवो वैशाखमासः सोऽस्मान्तेतापमयात्वात् । दुःखेन स्तरीताऽऽच्छाद-  
यिता दुष्टरीता यो वैरी मावरणवज्जेणेव दुःखेनऽऽच्छादयति तस्यापि दुःख-

( याज्यानुवाक्याभिधानम् )

कारिणो वैरिणोऽश्वयो दम्भितुं हिंसितुमशक्यो योऽग्निर्देवः सोऽयमिदं क्षत्र-  
मस्मदीयमिदं बलमस्मांश्च रक्षतु । तत्रैव याज्यामाह—

रथंतरं सामेति । यद्वथंतरं साम तदन्यैः सामभिः सहास्मान्पातु ।  
छन्दसां मध्ये गायत्री विश्वरूपा यवमध्यपिपीलिकामध्यादिभेदैर्बहुरूपा, सा  
नोऽस्मान् रक्षतु । त्रिवृदारूपो यः स्तोमोऽङ्गमिकाहादीनां संबन्धिन्या विष्टया  
विधिषया स्थित्या युक्तः, अहःसु विविधं प्रयुज्यत इत्यर्थः । तादृशोऽस्मान्पातु ।  
समुद्रारूपो यो वातोऽस्ति “ समुद्राय त्वा वाताय स्वाहा ” “ समुद्रोऽस्ति  
नभस्मान् ” इत्यादावान्नातस्तादृशो वायुरिदमोजोऽस्मदीयं बलं पिपतुं पालयतु  
पूरयतु वा ।

अथेन्द्राय त्रैष्टुभाय पञ्चदशाय बार्हताय त्रैष्णयैकादशकपाल इत्यस्य पुरो-  
नुवाक्यामाह—

उग्रा दिशामिति । दिशां मध्ये येयमुग्रा दक्षिणा दिक्, उग्रत्वे हेतु-  
अभिभूतिः, पातानामभिभवहेतुत्वादुग्रत्वं, सा वयोधा वय आयुष्यं तस्मिन्नुत्तीते  
सति मृतान्पुरुषान्यमलोके दधाति स्थापयतीति वयोधाः । वयसोऽन्ते दधातीति  
मध्यमपदलोपो द्रष्टव्यः । शुचिराषाढमासः शुको ज्येष्ठस्तयोः संबन्धिनि दिवसे  
यदौष्ण्यमस्ति ततोऽपि शुचिरोजसीनाऽतिशयेनौष्ण्यरूपौजोयुक्तः । हे इन्द्र  
वरमैश्वर्ययुक्त त्वमधिपतिस्तस्या उग्राया दिशस्तयोरत्युष्णयोश्च स्वामी । तादृश-  
स्त्वमत उभयस्मान्नोऽस्मान्निष्पातात्पालय । किंच विश्वतो महि सर्वस्मान्महदिदं  
क्षत्रं बलं धारय संपादय । तत्रैव याज्यामाह—

बृहत्सामेति । बृहदारूपं यत्साम तन्निष्ठुभा छन्दसा सह पिपर्वित्यनुवर्तते ।  
अस्मान्पालयत्वित्यर्थः । कीदृशं साम, क्षत्रमङ्गलस्य धारयितृ, वृक्षवृष्णि-  
युत्थितपुंस्कम्, ओजो बलपदं, शुभितं शोभमानम्, उग्रवीरं तैन्नपुत्रपदम् । हे  
इन्द्र पञ्चदशारूपेण स्तोमेन सगरारूपेण वातेन सहितः सन्निदं मध्यं रक्षा-  
तीतानागतयोर्विषये स्थितमिदमस्मदीयं शरीरं पालय ।

अथ विश्वेभ्यो देवेभ्यो जागतेभ्यः सप्तदशेभ्यो वैरूपेभ्यो वार्षिकेभ्यो द्वादशकपाल  
इत्यस्य पुरोनुवाक्यामाह—

प्राची दिशामिति । अत्र प्रशब्दः पतिशब्दार्थे वर्तते । तथा सति दिशां

( याज्यानुवाक्याभिधानम् )

मध्ये वा प्राची पश्चिमा दिगित्यर्थः । ता च तद्वयशा अस्मात्सु संपाद्यमानेन यशसा सहिता स्वयमपि यशस्वती । ता च सुवर्चती स्वर्गनिवासिनी सूर्येणास्तमयकालभाविना युक्ता । तथाविधा दिग्स्मान्पात्रविति शेषः । तथा विश्वे देवाः प्रावृषा वर्षर्तुना तदीयानामक्षां समूहेन सहिताऽस्मान्पालयत्विति शेषः । इदं क्षत्रमस्मत्परालोकं राजशरीरं केनाप्यन्येन वैरिणा तरितुं लङ्घयितुमशक्यमस्तु । ओजो मदीयं बलमनाधुष्टं केनाप्यतिरस्कृतमस्तु । तथा तद्वज्रिर्बलहस्तसंख्यायोग्यं तद्वस्वत्वबलं धामास्तु । तत्रैव याज्यामाह—

वैरूपे सामञ्जिति । वैरूपारूपं यस्तामास्ति तस्मिन्नाभिता बभूविह कर्मणि यत्फलमपेक्षितं तच्छक्रेम संपादयितुं शक्ताः स्मः । तथा जगत्पात्रयथा छन्दोदेवतयाऽनुगृहीता वयमेनं यजमानं विश्वं प्रजास्वावेशयामः प्रजानां स्वामिनं कर्म इत्यर्थः । हे विश्वे देवाः सप्तदशाख्येन स्तोमेन युष्माभिश्चानुगृहीतमिदं क्षत्रमस्मत्परालोकं राजशरीरं वर्चस्तेजोयुक्तं सलिलाख्येन वायुविशेषेणानुगृहीतम् । ते च वायुः “ सलिलाय त्वा वाताय स्वाहा ” इत्याम्नातः । उक्तं वैरितिरस्कारक्षममस्तु । अथ ‘ मित्रावरुणाभ्यामानुष्टुभाभ्यामेकविंशाभ्यां वैराजाभ्यां शरदाभ्यां पयस्या ’ इत्यस्य पुरोनुवाक्यामाह—

धर्त्री दिशामिति । दिशां मध्ये धर्म्यस्माकं धारयित्रीयमुदीची दिगिदं क्षत्रमस्मत्परालोकं क्षत्रियशरीरं दाधार पोषयामास । कीदृशी, आशानामुपैस्थी, अस्माकं धनादिविषयाणामाशानां सिद्ध्यर्थं सेव्या । य(त)स्या दिशः प्रसादादस्मदीयमोजो बलं मित्रवदस्तु बहुभिर्मित्रैरुपेतमस्तु । हे मित्रावरुणा शरदा शरन्नामकेनर्तुना तदीयानामक्षां चिकित्नुं शतारौ युवामस्मा इदानीं वर्तमानाय राष्ट्राय महि शर्मं यच्छतं महत्तुल्यं संपादयतम् । तत्रैव याज्यामाह—

वैराजे सामञ्जिति । वैराजाख्यं यस्तामास्ति तस्मिन्मे मदीया मनीषा बुद्धिराभितोऽस्तिविति शेषः । तथा वीर्यमस्मदीयं शरीरव्यवहारतामर्ध्वं तद्वो वैरितिरस्कारकं बलं चानुष्टुभा छन्दोदेवतया संभूतं संपादितमस्तु । मित्रावरुणा हे मित्रावरुणाविदं क्षत्रं राजशरीरं मित्रवन्मित्रैर्बहुभिरुपेतमाद्रं दानु आद्रस्य जलसंपूर्णस्य क्षेत्रादेर्दं यथा भवति तथा युवामाधिपत्ये रक्षतमाधिपत्यादिदिश्या

१ ल. च. ड. च. सलिं । २ ल. च. ड. च. “य त्वेति, उं । ३ ल. च. “पस्ये-

याऽस्मा । ४ क. च. ड. “स्या, याऽस्मा । ५ क. ल. च. ड. च. “ता तथाऽस्ति ।

६ ल. च. ड. च. “वैरिदु ।

( दि दत्त्वा ) पालयतम् । अथ बृहस्पतये पाङ्क्तय विणवाय शाकराय हेमन्तिकाय चरुः, इत्यस्य पुरोनुवाक्यामाह—

सम्राड्दिशामिति । दिशां मध्ये सम्यग्ग्राजत इति सम्राड्धूर्वा दिक्, सा च सहसाम्नी सामभिः साहिता सहस्वती बलवती नोऽस्मान्पितुं पालयतु । तथा हेमन्ताख्य ऋतुर्विष्टया त्रिशिष्टया स्थित्या नः पिपतुं । अवस्युवाता अवस्यवो रक्षायितारो वाता वायवो यासां बृहतीनामृवां ता अवस्युवाता बृहतीर्बृहत्याख्यच्छन्दोयुक्तः शकरीर्नु शाकरसाम्नो योनिभूता ऋचोऽपि घृताचीर्घृताहुतियुक्ताः सत्यो नोऽस्मदीयमिभं यज्ञमवन्तु । तत्रैव याज्यामाह—

सुवर्बतीति । दिशां स्वाभिभूता देवी सुवर्बती स्वर्गयुक्ता स्वर्गपदेत्यर्थः । नोऽस्मान्पातै सुदुघा कामधेनुवत्सुष्ठु दोहनशीला । अत एव पयस्वती क्षीरादिरसद्रव्यपूर्णा विशेषतो घृताची घृतं प्राप्नुवती । हे बृहस्पते त्वं पुरएता पुरतो गन्ता सन्गोपा रक्षक उतापि च पश्चात्पृष्ठतोऽपि रक्षकस्तादृशस्त्वं याम्यां यमयीं वाचं युङ्गिष्व योजय, एवमेवं वर्तस्वेत्यादिशेत्यर्थः ।

अथ ' सवित्र आतिच्छन्दसाय त्रयस्त्रिंशाय रेवताय शैशिराय द्वादशकपालः ' इत्यस्य पुरोनुवाक्यामाह—

ऊर्ध्वा दिशामिति । दिशां मध्ये येयमूर्ध्वा दिक्ता रन्तिः पीतिहेतुः, सा चौषधीनां वृष्टिद्वारा संपादिकेति शेषः । तादृशी नोऽस्मान्पति स्योना सुखदाऽस्तु । तथाऽह्नां समूहरूपेण संवत्सरेण सह सविता सुखप्रदोऽस्तु । तथा रेवद्वैवताख्यं यस्तामातिच्छन्दा उ अतिच्छन्दोयुक्तर्गपि तथा तस्यामाचि वर्तमानं छन्दश्चेत्येष समूहोऽजातशत्रुरस्तु, अस्मदीयः शत्रुर्यथा नोत्पद्यते तथा करोतिवत्यर्थः । तत्रैव याज्यामाह—

स्तोमत्रयस्त्रिंश इति । हे स्तोमत्रयस्त्रिंशे त्रयस्त्रिंशाख्यः स्तोमो यस्या ऊर्ध्वाया दिशः सा स्तोमत्रयस्त्रिंशा, तत्संबोधनमिदम् । भुवनरक्षणेन भूतजातस्य पत्नी पालयित्री [ तत्संबोधनमिदम् ] । हे विवस्वद्वाते विवस्वन्नामको वातो वायुर्यस्याः सा विवस्वद्वाता तत्संबोधनमिदम् । विवस्वतो वा वाताय स्वाहेत्यन्यत्राऽऽम्नातम् । तथाविधा नोऽभिगुणास्तस्मान्पति हिमन्तादिश । हे सवितरियमाशा दिङ्मनोऽस्मान्पति घृतवती बहुलघृतसंपादिकाऽऽपि तैरधिकपालनशक्तिभिर्योजयित्री पयस्वती क्षीरसंपादिका रन्तिः पीतिहेतुरास्ताम् ।

( याज्यानुवाक्याभिधानम् )

अथादित्यै विष्णुपत्न्यै चरुर्दित्यस्य पुरोनुवाक्यामाह—

ध्रुवा दिशामिति । दिशां मध्ये या ध्रुवा स्थिरा सूर्यगतितापेक्षमाच्या-  
दिविभावरहिता समानरूपा दिश्यश्च बृहस्पतिर्योऽपि मातरिभारुषो मुख्यवायुर्वे-  
द्यान्ये संधुवानाः सम्यक्त्र तत्र कम्पवन्तो वातास्ते सर्वेऽपि नोऽभिगृणन्त्वस्मा-  
न्प्रति हितमुपादिशन्तु । कीदृशी ध्रुवा, विष्णुपत्नी विष्णुः पतिः पालको यस्याः  
सा विष्णुपत्नी, अघोरा शान्तरूपा, अस्य सहस्रः सर्वस्य बलस्येशाना निया-  
मिका, मनोता मनस्यूता पूजितेत्यर्थः । तत्रैव याज्यामाह—

विष्टम्भो दिव इति । आदितिरखण्डनीया दिक्तामान्तरूपा देवतोपस्थे स्वात्सङ्गे  
स्थितांभोऽस्मान्प्रति शिवाऽस्तु शान्ता सुखकरी भवतु । कीदृशपदितिः, दिवो  
विष्टम्भो घुलोकस्याऽऽधारभूता पृथिव्या धरुणो भूमेधारिणी, अस्य जगत  
ईशाना सर्वस्य जगतः स्वामिभूता, विष्णुः पतिः पालको यस्याः सा विष्णु-  
पत्नी, विश्वव्या जगद्व्यापिनी, इषयन्तीषमं कुर्वती, सुभतिः शोभनै-  
श्वर्योपेता । अथाग्नये वैश्वानराय द्वादशकदाल इत्यस्य याज्यानुवाक्ययोः  
प्रतीके दर्शयति—

वैश्वानरो न इति । वैश्वानरो न ऊत्येति पुरोनुवाक्या । पृष्ठां दिवीति  
याज्या । एतच्चोभयं प्रथमकाण्डस्य पञ्चमपपाठकस्यान्यानुवाके व्याख्यातम् ।  
अथानुमत्यै चरुर्दित्यस्य याज्यानुवाक्ययोः प्रतीके दर्शयति—

अनु नोऽद्येति । अनु नोऽद्यानुमतिरिति पुरोनुवाक्या । अन्विदनुमते  
त्वमिति याज्या, एतच्चोभयमिदं वामास्मे हविरित्यनुवाके व्याख्यातम् ।

अथ काय एककपाल इत्यस्य याज्यानुवाक्ययोः प्रतीके दर्शयति—

कया नश्चित्र इति । कया नश्चित्र आ भुवादिति पुरोनुवाक्या । की अद्य  
युक्ता इति याज्या । एतच्चोभयमिन्द्राग्नी रोचनेत्यस्मिन्ननुवाके व्याख्यातम् ।

अत्र विनियोगसंग्रहः—

अथाश्वमेधे या विष्टिर्हविर्भिर्वंशमिर्युता ।

विधीयतेऽग्नये गायेत्यनुवाकेन तत्र च ॥

द्वे द्वे याज्यानुवाक्ये स्तामित्युचो विंशतिरिवह ॥

( चित्यग्रिहोमोक्तिः )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

द्वादशोऽनुवाकः ॥ १९ ॥

-----

वेदार्थस्य प्रकाशेन तनो हार्दं निवारयन् ।

पुमर्थाश्चतुरो देवाद्विद्यातीर्थमहेभरः ॥

इति श्रीमाद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयैतैत्तिरीयसंहिताभाष्ये

चतुर्थकाण्डे चतुर्थः प्रपाठकः ॥ ४ ॥

-----

( अथ चतुर्थाष्टके पञ्चमः प्रपाठकः ) ।

( तत्र प्रथमोऽनुवाकः ) ।

हरिः ॐ ।

नमस्ते रुद्र मन्यव उतो त इषवे नमः ।

नमस्ते अस्तु धन्वने बाहुभ्यामृत ते नमः ।

या त इषुः शिवतमां शिवं बभूव ते धनुः ।

शिवा शरण्या या तव तया नो रुद्र मृडय ।

या तै रुद्र शिवा तनूरघोराऽपापकाशिनी ।

तया नस्तनुवा शंतमया गिरिशंताभि चा-

कशीहि । यामिषुं गिरिशंत हस्तै ( १ )

विभर्ष्यस्तवे । शिवां गिरित्र तां कुरु मा

हिंसीः पुरुषं जगत् । शिवेन वर्चसा त्वा

गिरिशाच्छा वदामसि । यथा नः सर्वमिज्जग-

द्यक्षम् सुमना असत् । अर्घ्यवोचदधिवक्ता

( चित्यग्निहोमोक्तिः )

प्रथमो दैव्यो मिषक् । अहीश्च सर्वाञ्जम्भ-  
यस्सर्वाश्च यातुधान्यः । असौ यस्ताम्रो अरुण  
उत बभ्रुः सुमङ्गलः । ये चेमां रुद्रा अभितो  
दिक्षुः ( २ ) श्रिताः सहस्रशोऽवैषां हृष्ट  
ईमहे । असौ योऽवसर्पति नीलग्रीवो विलो-  
हितः । उत्तैनं गोपा अदृशन्नदृशन्नदृशार्थः ।  
उत्तैनं विश्वा भूतानि स दृष्टो मृडयाति नः ।  
नमो अस्तु नीलग्रीवाय सहस्राक्षाय मीढुषे ।  
अथो ये अस्य सत्त्वानोऽहं तेभ्योऽकरं नमः ।  
प्र मुञ्च धन्वंनस्त्वमुभयोरान्नियोज्याम् । याश्च  
ते हस्त इषवः ( ३ ) परा ता भगवो वप ।  
अबतत्य धनुस्त्व सहस्राक्ष शतेषुधे । निशीर्य  
शल्यानां मुखा शिवो नः सुमना भव ।  
विज्यं धनुः कपर्दिनो विशल्यो बाणवा उत ।  
अनेशन्नस्येषव आभुरस्य निषङ्गयिः । या ते  
हेतिर्मीढुष्टम हस्ते बभूव ते धनुः । तयाऽस्मा-  
न्विश्वतस्त्वमयक्ष्मया परि भुज । नमस्ते  
अस्त्वायुधायानातताय धृष्णवे । उभाभ्यामुत  
ते नमो बाहुभ्यां तव धन्वने । परि ते धन्वनो  
हेतिरस्मान्वृणक्तु विश्वतः । अथो य इषधि-  
स्तवारे अस्मन्नि धेहि तम् ( ४ ) ॥

( हस्ते दिक्षिषव उभाभ्यां द्वाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके प्रथमोऽनुवाकः ॥ १ ॥



( चित्यग्निहोमोक्तिः )

( अथ चतुर्थकाण्डे पञ्चमपाठके प्रथमोऽनुवाकः ) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यावर्धिमहेश्वरम् ॥

इष्टकाचितयः सर्वाश्चतुर्थे हि समापिताः ।

रुद्राध्याये पञ्चमे तु चित्यग्नौ होम उच्यते ॥

कर्मपकरणे पाठात्कर्माङ्गत्वमपीष्यते ।

ज्ञानहेतुत्वमप्यस्य सर्वोपनिषदीरितम् ॥

किं जप्येनामृतत्वं नो ब्रूहीत्युक्तो मुनिर्जगौ ।

शतरुद्रीयकेणेति जाबाला आपनम्बि हि ॥

स्मृत्यागमपुराणेषु रुद्राध्यायप्रशंसनम् ।

बल्वस्ति तद्विस्तरेण रुद्रकल्पेऽभिधास्यते ॥

इह कर्माङ्गता यादृग्वर्णिता ब्राह्मणेन ताम् ।

बोधुं शब्दार्थमात्रस्य विवृतिः कियते स्फुटा ॥

कल्पः—“ शतरुद्रीयं जुहोति जर्तिष्ठयवाग्वा वा गवीधुकयवाग्वा वा जर्ति-  
 ल्गवीधुकस्तुभिर्वा कुशयवसर्पिषाऽजाक्षीरेण मृगीक्षीरेण वाऽर्कपर्णेनोदङ्क-  
 तिष्ठन्नुत्तरस्य पक्षस्य उत्तरापरस्यां सक्त्यां विकर्ण्यां स्वयमातुण्यायामनुप-  
 रिचारं( क्रामं ) वा नमस्ते रुद्र मन्यव इत्येताननुवाकास्त्रेधा विभज्यापि वा  
 प्रथमादुपक्रम्य नमस्तक्षभ्य इति जानुदधे धारयमाणो रथकारेभ्य इत्युपक्रम्य  
 नमः स्वायुधायेति नाभिदधे शेषेण प्रागवसानेभ्य औस्यदधे हुत्वा सहस्राणि  
 सहस्रश इति दशावदानानि हुत्वाऽन्वारोहाञ्जुहोति नमो रुद्रेभ्यो ये पृथिव्या-  
 मिति जानुदधे धारयमाणो नमो रुद्रेभ्यो येऽन्तरिक्ष इति नाभिदधे नमो रुद्रेभ्यो  
 ये दिवीत्यास्यदधे हुत्वैतानेव यजमानं वाचयित्वैतानेव विपरीतान्प्रत्यबरोहान्हु-  
 त्वा संचरे पशूनामर्कपर्णमुदस्यति यं द्विष्यात्तस्य संचर इति ” इति ।

तत्र प्रथमानुवाके प्रथमावृत्तमाह—

नमस्ते रुद्रेति । हे रुद्र ते त्वदीयो यो मन्युः कोपस्तस्मै नमोऽस्तु । स  
 मन्युरस्मद्वैरिष्वेव प्रसरतु नस्वस्मासु । उतापि च ते तवेषवे नमः । त्वदीयाय

१. स. °स्य तथोप° । २. ख. च. °त्युक्ते मु° । ३. ख. च. तत् । ४. ख. च. वा जुहुया-  
 त्जर्ति° । ५. ड. वा. स° । ५. ख. च. °तिलैर्गवी° । ६. क. पक्षस । ७. घ. ड. आरभ्याऽऽस्य° ।

( चित्यमिहोमोक्तिः )

बाणाय नमोऽस्तु । तथा ते धन्वने त्वदीयाय धनुषे नमोऽस्तु । उतापि च ते बाहुभ्यां त्वदीयाभ्यां धनुर्बाणोपेताभ्यां हस्ताभ्यां नमोऽस्तु । एतत्सर्वं वैरि-  
ष्वेव प्रवर्ततां न तु मयात्यभिप्रायः । द्वितीयामृचमाह—

या त इषुरिति । हे रुद्र ते त्वदीया येयमिषुः शिवतमा शान्ततमा बभूव,  
तथा ते त्वदीयं यद्धनुः शिवं शान्तं बभूव, तथा या च तव शरव्या तवेषुषि-  
स्तया शान्तयेष्वा तेन च शान्तेन धनुषा तथा च शान्तया शरव्यया मोऽ-  
स्मान्मृदय सुखेयं । भक्तेषु प्रवृत्त्यर्भावात्तेषां शान्तत्वम् । अथ तृतीयामृचमाह—

या ते रुद्रेति । द्वे हि रुद्रस्य तनू । तथा चोपरिष्ठादात्मनायते—रुद्रो  
वा एष यदग्निस्तस्यैते तनुवौ घोराऽन्या शिवाऽन्या ” इति । हिंसिका घोराऽ-  
नुग्राहिका शिवा । हे रुद्र ते तव या तनूः शिवाऽस्मास्वनुग्रहकारिण्यत एवा-  
घोरा हिंसिका न भवति । अघोरत्वमेव स्पष्टी क्रियते—अपापकाशिनी पापं  
हिंसारूपमनिष्टं काशयतीति पापकाशिनी, तादृशी न भवतीत्यपापकाशिनी ।  
गिरौ कैलासे स्थित्वा नित्यं प्राणिभ्यो यः शं सुखं तनोति स गिरिशंतस्तस्य  
संबोधनं हे गिरिशंत । तथाविध हे रुद्र शंतमयाऽतिशयेन सुखकारिण्या तथा  
तनुवाऽभिचाकशीहि मामभिलक्ष्य प्रकाशं कुरु । एतादृशीं त्वदीयां तनुं प्रकाश्य  
मां सुखिनं कर्तव्यार्थः । अथ चतुर्थामृचमाह—

यामिषुमिति । हे गिरिशंत यामिषुं बाणमस्तवे वैरिषु प्रक्षेप्य हस्ते विमर्षि ।  
कैलासारूपं गिरिं त्रायते पालयतीति गिरिशतत्संबोधनं हे गिरिश । तथाविध  
हे रुद्र तां हस्ते धृतामिषुं शिवामस्मासु शान्तां कुरु । पुरुषमस्मदीयं मनुष्यं  
जगन्मनुष्यव्यातिरिक्तमपि जङ्गमं गवादिकं मा हिंसीः । अथ पञ्चमीमाह—

शिवेन वचसेति । गिरौ कैलासे शेते तिष्ठतीति गिरिशः । हे गिरिश  
त्वामच्छ प्राप्तुं शिवेन मङ्गलेन स्तुतिरूपेण वचसा वदामसि वयं प्रार्थयामहे ।  
यथा येन प्रकारेण नोऽस्मदीयं सर्वमिज्जगत्सर्वमपि मनुष्यपश्यादिकं जङ्गमजात-  
मपक्ष्यं रोगरहितं सुमना अतृप्तौ मनस्योपेतं भवति तथा कुरु । अथ षष्ठीमाह—

अध्यवोचदिति । यो रुद्रोऽधिवक्ताऽपिकोऽयमित्येवं सर्वेषामग्रे मां प्रति  
वक्तुं क्षमस्तेनोक्ते सति मम सर्वाधिकं तदानीमेव सिध्यति । अतस्तादृशो  
रुद्रोऽध्यवोचन्मां सर्वाधिकं वदतु । कीदृशोऽधिवक्ता, प्रथमो देवानां मध्ये  
मुख्यो दैव्यः सर्वादेवानर्हति स्वयं देवान्प्राकृत्यितुं क्षम इत्यर्थः । मिषगेतस्य

१९७६ श्रीमत्सायणाचार्यविरचितभाष्यसमेता— [४वैतुर्थकाण्डे—  
( चित्याग्रहोमोक्तिः )

ध्यानमात्रेण सर्वरोगोपशमनादयं चिकित्सकः । किं कुर्वन्, अर्हन्ति सर्वांस्तर्प-  
य्यामादीन्सर्वानपि सर्वांश्च यातुधान्यः सर्वा अपि राक्षसजातीर्जम्भयन्विनाशयन् ।

अथ सप्तमीमाह—

असौ यस्ताम्र इति । यो रुद्रोऽसौ मण्डलस्थादित्यरूपः । स च ताम्र  
उदयकालेऽप्यन्तरकोऽरुण उदयादूर्ध्वमीषद्रक्तः । उतापि च बभ्रुस्ततोऽप्यूर्ध्वं  
पिङ्गलः । एवमन्येऽपि वर्णास्तत्कालगता उन्मेयाः । सुमङ्गलो नानावर्णः  
सैस्तदा तदाऽन्धकारादिनिवर्तकत्वादत्यन्तं मङ्गलः । ये चान्ये रश्मिरूपा रुद्रा  
इमानमितोऽस्या भूमेः परितो दिक्षु श्रिताः प्राच्यादिदिक्षवस्थिताः । ते च  
सहस्रशोऽनेकसहस्रसंख्याकाः । एषामादित्यतद्रश्मिरूपाणां सर्वेषां रुद्राणां हेडः  
क्रोधसदृशं तद्विषयत्वमेव हे भक्तिनमस्कारादिना निवारयामः । अथाष्टमीमाह—

असौ योऽवेति । यो रुद्रो नीलग्रीवः कालकूटविषधारणेन नीलवर्णा  
ग्रीवा यस्यासौ नीलग्रीवः । स एव विलोहितो विशेषेण लोहितवर्णः सन् असौ  
मण्डलवर्ती भूत्वाऽवसर्पत्युदयास्तमयौ संपादयितुं पर्वते । तस्य च रुद्रस्य मण्ड-  
लवर्तिस्वरूपधारणे प्रयोजनमुच्यते—उतापि च गोपा वेदशास्त्रतत्काररहिता  
गोपाला अप्येनं मण्डलवर्तिनमादित्यरूपिणं रुद्रमदृशन्पश्यन्ति । उदहार्यं उद-  
कानां हारिण्यो योषितोऽप्येनमदृशन्पश्यन्ति । उतापि चैनमादित्यरूपिणं रुद्रं  
विधा भूतानि गोमहिष्यादयः सर्वेऽपि प्राणिनः पश्यन्ति । सर्वेषां दर्शनार्थ-  
मेव हि रुद्रस्याऽऽदित्यमूर्तिधारणम् । कैलासादिवर्ति रुद्रस्य रूपं तु वेद-  
शास्त्राभिज्ञैरेव दृश्यते नान्यैः । तादृशो रुद्रो दृष्टः सन्नोऽस्मान्मृडयति सुखिणः  
करोस्वित्यर्थः । अथ नवमीमाह—

नमो अस्त्विति । यः पूर्वोक्तरीत्या नीलग्रीवः स एवेन्द्रमूर्तिधारणेन सह-  
स्राक्षः । स पुनः पर्जन्यमूर्तिधारणेन मीढ्वान्सेचको वृष्टिकर्तेत्यर्थः । तादृशाय रुद्रा-  
य नमोऽस्तु । अथो अपि च ये केचिदस्य रुद्रस्य सत्त्वानो भूयस्त्वाः प्राणि-  
नस्तेभ्यः सर्वेभ्योऽहं नमोऽकरं नमस्करोमि । अथ दशमीमाह—

प्र मुञ्चेति । हे भगवो भगवन्पूजावेन्महदैर्भयसंपन्न रुद्र एवं भयनस्त्वदी-  
नस्य धनुष उभयोरार्त्तिनयोः कोटयोरवस्थितां ज्यां मौर्वीं प्रमुञ्चावरोपय । यावत्  
ते हस्त इवो वर्तन्ते ता अपि परावप परित्यज । अथैकादशीमाह—

( चित्याग्रिहोमोक्तिः )

अवतत्येति । इन्द्ररूपेण सहस्रसंख्याकाम्यक्षीणि यस्यासौ सहस्राक्षः । शतसंख्याका इषुधयो बाणस्थापनकोश यस्यासौ शतेषुधिः । तादृश हे रुद्र धनुरवतत्यावरोपितज्याकं कृत्वा शल्यानां मुखा मुखानीषुगतलोहानामग्राणि निशीर्येषुधिषु न्यगभावेन शीणानि कृत्वा नोऽस्मान्प्रति सुमना अनुग्रहयुक्तः सञ्जिषवः शान्तो भव । अथ द्वादशीमाह—

विज्यं धनुरिति । कपर्दी जटाजूटः सोऽस्यास्तीति कपर्दी रुद्रस्तस्य धनुर्विज्यं विगतज्याकमस्तु । उतापि च बाणा अस्मिन्तिष्ठन्तीति बाणवानिषुधिः । स च विशल्योऽस्तु । इषुगतानां शल्यानां तदुदरे गोपितत्वेन बहिराविर्भूतशल्परहितोऽस्तु । अस्य रुद्रस्येषवो बाणा इषुधौ प्रक्षिप्ता अनैशन्वेद्धुमसमर्था भवन्तु । अस्य रुद्रस्य निषङ्गधिवर्णाधार आभुरस्स्वीषत्प्रभुरस्तु । कुडचनिस्वातशङ्खवासञ्जितत्वेन बाणान्धारयितुमेव प्रभवतु, न तु बाणाकर्षणयोग्य इत्यर्थः । अथवा निषङ्गधिः खड्गकोशः । सोऽपि पूर्ववत्कचिदारोपितत्वेन खड्गं धारयितुमेव प्रभवतु न तु खड्गाकर्षणसमर्थः । अथ त्रयोदशीमाह—

या ते हेतिरिति । हे भीटुष्टमातिशयेन कामाभिवर्षक या ते हेतिस्तव संबन्धि खड्गादिरूपं यदायुधं, यदपि ते तव हस्ते धनुर्बभूव, अयक्ष्मयाऽनुपद्रवकारिण्या तया हेत्या तथाविधेन धनुषा च त्वमस्मीन्विभूतः परिभुज सर्वतः परिपालय । अथ चतुर्दशीमाह—

नमस्ते अस्तिवति । हे रुद्र ते त्वदीयायाऽऽयुधाय बाणरूपाय नमोऽस्तु । कीदृशयाऽऽयुधाय, अनातताय धनुषि संधानाभावादप्रसारिताय, धूष्णवे स्वरूपेण प्रहर्तुं प्रगल्भाय । किंच ते त्वदीयान्यामुभान्यां बाहुभ्यां नमोऽस्तु । तथा तव त्वदीयाय धन्वने नमोऽस्तु । अथ पञ्चदशीमाह—

परि ते धन्वन इति । हे रुद्र ते त्वदीयस्य धन्वनो हेतिर्बाणशल्परूपाऽस्मान्निभूतः सर्वतः परिवृणक्तु वर्जितान्करोतु, मा बाधतामित्यर्थः । अथो अपि च यस्तवेषुभिस्तमस्मदारेऽस्मत्तो दूरे निषेहि स्थापय ॥

इति धीमत्तायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये ऋतुर्धकाण्डे पञ्चमपत्रादके

प्रथमोऽङ्गपाठः ॥ १ ॥

( चित्त्वमिहोमोक्तिः )

( अथ चतुर्थाष्टके पञ्चमप्रपाठके द्वितीयोऽनुवाकः ) ।

नमो हिरण्यबाहवे सेनान्ये दिशां च  
 पतये नमो नमो वृक्षेभ्यो हरिकेशेभ्यः पशूनां  
 पतये नमो नमः सस्विञ्जराय त्विषीमते पथीनां  
 पतये नमो नमो बभ्रुशाय विव्याधिनेऽ-  
 न्नानां पतये नमो नमो हरिकेशायोपवीतिने  
 पुष्टानां पतये नमो नमो भवस्य हेत्यै जगतां  
 पतये नमो नमो रुद्रायाऽऽतताविने क्षेत्राणां  
 पतये नमो नमः सूतायाहन्त्याय वनानां  
 पतये नमो नमः ( १ ) रोहिताय स्थपतये  
 वृक्षाणां पतये नमो नमो मन्त्रिणे वाणिजाय  
 कक्षाणां पतये नमो नमो भुवन्तये वारिष-  
 स्कृतायौषधीनां पतये नमो नमो उच्चैर्घोषा-  
 याऽऽकन्दयते पत्नीनां पतये नमो नमः कृ-  
 त्स्त्रावीताय धावते सत्त्वंनां पतये नमः ( २ ) ॥

( वनानां पतये नमो नम एकाञ्चित्रिशब्द ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके द्वितीयोऽनुवाकः ॥ २ ॥

( अथ चतुर्थकाण्डे पञ्चमप्रपाठके द्वितीयोऽनुवाकः ) ।

प्रथमानुवाके भगवतो रुद्रस्य या प्रधानभूता तनुस्तां बहुधा प्रसाद्य तस्थं  
 ये स्त्रीस्त्रिविग्रहा जगन्निर्वाहहेतवस्तेऽष्टभिरनुवाकैः प्रसाद्यन्ते । तेष्वनु-  
 वाकेषु सर्वाण्यपि यजुषि । तानि च द्विविधानि, उभयतो नमस्कृत्य ततो-  
 नमस्कराणि च । तत्र त्रिष्वनुवाकेषु नमस्कारादिकं नमस्कारान्तमर्थं धृजुः । इति-

( चिन्त्यग्रिहोमोक्तिः )

रघु पञ्चस्वनुवाकेषु नमस्कारादिकमेकैकं यजुः । तत्र द्वितीयेऽनुवाके त्रयोदश यजुंषि । तत्र प्रथमं यजुराह—

नमो हिरण्येति । हिरण्यनिर्मितान्याभरणानि बाह्योपस्थासौ हिरण्यबाहुः । स च संग्रामेषु सेनां नयतीति सेनानीः । तादृशमूर्तिधरो यो रुद्रस्तस्मै नमोऽस्तु । यश्च दिशां पालको रुद्रस्तस्मै नमोऽस्तु । अथ द्वितीयं यजुराह—

नमो वृक्षेभ्य इति । हरितवर्णाः केशाः पर्णरूपा येषां वृक्षाणां ते हरि-  
केशास्तादृशेभ्यो वृक्षेभ्यो वृक्षाकाररुद्रमूर्तिभ्यो नमोऽस्तु । यो रुद्रः पशूनां पालकस्तस्मै नमोऽस्तु । अथ तृतीयं यजुराह—

नमः सस्विञ्जरायेति । सस्विपशब्दो बालतृणवाची । पीतरक्तसंकीर्णवर्ण-  
वाची पिञ्जरः । बालतृणवापिञ्जरः सस्विञ्जरः । पृषोदरादित्वास्तापुः । स च त्रिविधमान्दीप्तिमान् । तथाविधरुद्रमूर्तये नमोऽस्तु । पथीनां शास्त्रोक्तदक्षिणो-  
त्तरतृतीयमार्गाणां पतिः पालको यो रुद्रस्तस्मै रुद्राय नमोऽस्तु । अथ चतुर्थं यजुराह—

नमो बभ्रुश्रायेति । बिभर्ति रुद्रमिति बभ्रुर्वृषभः । स एव बभ्रुः । रत्नयोर्भेदाभावः । तस्मिञ्छेते तिष्ठतीति बभ्रुश्रायः । स च विद्वेषिणो विशेषेण बिभ्यतीति विव्याधी । तथाविधाय विव्याधिने नमोऽस्तु । यश्चाजानां पालको रुद्रस्तस्मै नमोऽस्तु । अथ पञ्चमं यजुराह—

नमो हरिकश्रायेति । नीलमूर्धजाय पलितराहितायोपवीतिने मङ्गलार्थं पशोपवीतधारिणे रुद्राय नमोऽस्तु । पुष्टानां परिपूर्णगुणानां पुरुषाणां पतये स्वामिने नमोऽस्तु । अथ षष्ठं यजुराह—

नमो भवस्येति । भवः संसारस्तस्य हेतिरायुधं, संसारच्छेत्रे रुद्राय नमोऽस्तु । जगतां पालको यो रुद्रस्तस्मै नमोऽस्तु । अथ सप्तमं यजुराह—

नमो रुद्रायेति । आतनेन विस्तारितेन धनुषाश्वति रक्षतीत्याततावी, तस्मै रुद्राय नमोऽस्तु । क्षेत्राणां पालको यो रुद्रस्तस्मै नमोऽस्तु । अथाष्टमं यजुराह—

नमः सूतायेति । सूतः साराधिः । अहनयो वैरिभिर्हन्तुमशक्यः । तादृ-  
शाश्च रुद्राय नमोऽस्तु । यो वनानां पालकस्तस्मै रुद्राय नमोऽस्तु । अथ नवमं यजुराह—

( चित्यग्निहोमोक्तिः )

नमो रोहितायेति । रोहितो लोहितवर्णः । स्थपतिः प्रभुः । तस्मै रुद्राय नमोऽस्तु । वृक्षाणां यः पालकस्तस्मै नमोऽस्तु । अथ दशमं यजुराह—

नमो मन्त्रिण इति । राजसभायां मन्त्रालोचनकुशलो मन्त्री । स च वणिजां स्वामिरनेन वाणिजस्तस्मै नमोऽस्तु । वनगता गुल्मादयः कक्षास्तेषां पालकाय नमोऽस्तु । अथैकादशं यजुराह—

नमो भुवंतय इति । भुवं तनोतीति भुवंतिः । वरिवो धनं तस्य कर्ता वरिवस्सृत्स एव वारिवस्सृत्तस्तस्मै नमोऽस्तु । ओषधीनां ग्राम्यारण्यानां पालकस्तस्मै नमोऽस्तु । अथ द्वादशं यजुराह—

नम उरुचैर्योषायेति । युद्धकाल उच्छ्रितो घोषो ध्वनिर्यस्यासावुचैर्योषस्तस्मै । आक्रन्दयन्वैरिणां रोदयिता तस्मै रुद्राय नमोऽस्तु । पत्नीनां पादचारिणो योधाः पत्तिशब्दवाच्यास्तेषां पालकाय नमोऽस्तु । अथ त्रयोदशं यजुराह—

नमः कृत्स्नबीतायेति । कृत्स्नं सैन्यं वीतं वेष्टितं येनासौ कृत्स्नबीतस्तस्मै । धावते पलायमानानां परकीयसैन्यानां पृष्ठतो गच्छन्धावंस्तस्मै नमोऽस्तु । सत्त्वानः सात्त्विकाः शरणागतार्षेयां पालकाय नमोऽस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

द्वितीयोऽनुवाकः ॥ २ ॥

( अथ चतुर्थाष्टके पञ्चमप्रपाठके तृतीयोऽनुवाकः ) ।

नमः सहमानाय निव्याधिन आव्याधि-  
मीनां पतये नमो नमः ककुभाय निषङ्गिणे  
स्तेनानां पतये नमो नमो निषङ्गिण इषुधि-  
मते तस्कराणां पतये नमो नमो वञ्चते परि-  
वञ्चते स्तायुनां पतये नमो नमो निचेरवे  
परिचरायारण्यानां पतये नमो नमः सूका-  
विभ्यो जिघांसद्भ्यो मुष्णतां पतये नमो  
नमोऽसिमद्भ्यो मरुद्भ्यः प्रकृन्तानां पतये

( चिंत्यमिहोमोक्तिः )

नमो नम ऋणीषिणे गिरिचराय कुलुञ्चानां  
पतये नमो नमः ( १ ) इषुमद्भ्यो धन्वावि-  
भ्यश्च वो नमो नम आतन्वानेभ्यः प्रतिद-  
धानेभ्यश्च वो नमो नम आयच्छद्भ्यो विसृज-  
द्भ्यश्च वो नमो नमोऽस्यद्भ्यो विध्यद्भ्यश्च वो  
नमो नम आसीनेभ्यः शयानेभ्यश्च वो नमो  
नमः स्वपद्भ्यो जाग्रद्भ्यश्च वो नमो नमस्ति-  
ष्ठद्भ्यो धावद्भ्यश्च वो नमो नमः सभाभ्यः  
सभार्पतिभ्यश्च वो नमो नमो अश्वेभ्योऽश्वेप-  
तिभ्यश्च वो नमः ( २ ) ॥

( कुलुञ्चानां पतये नमो नमोऽश्वपतिभ्यस्तीर्णि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके पञ्चम-  
प्रपाठके तृतीयोऽनुवाकः ॥ ३ ॥

( अथ चतुर्थकाण्डे पञ्चमप्रपाठके तृतीयोऽनुवाकः ) ।

द्वितीयानुवाक उभयतो नमस्काराणि कानिचिद्वज्रं युक्तानि । अथापराणि  
तथाविधान्येव तृतीयेऽस्पष्टार्थानि द्वादशं यजुष्युच्यन्ते । तत्र प्रथमं यजुराह—

नमः सहमानायेति । सहमानो विरोधिनोऽभिभवन् । नितरां विरोधिनो  
विध्यतीति निष्पाधी, तादृशाय रुद्राय नमः । आ समन्ताद्विध्यन्तीत्याव्याधिभ्यः  
शूराः सेनास्तासां पालकाय नमः । अथ द्वितीयं यजुराह—

नमः ककुभायेति । ककुभाय ककुभसदृशाय प्रधानभूतायेत्यर्थः । निषङ्गी  
खड्गहस्तस्त्वस्मै नमः । स्तेना गुप्तचोरास्तेषां पालकाय नमः । रुद्रो हि लीलया  
नष्ट इव तत्तद्वेषं धत्ते । यद्वा तस्य सर्वजगदात्मकत्वाद्ये यत्र यथा वर्तन्ते तत्र

१ क. °ये द्वा° । च. °ये कानिचिद्वज्रं° । २ ख. °श स्पष्टार्थानि पञ्च कानिचि-  
द्वज्रं° । ३ ग. ड. °जुष्याह— । ४ ख. च. °कुत्सह° ।



तथा रूपेण रुद्रो वर्तत इति रुद्रस्य सावात्म्यमनुसंधातुं मन्त्रैरेवमुच्यते । स्तेना-  
दिशरीरेषु रुद्रो द्वेधा वर्तते—जीवरूपेणेश्वररूपेण च । तत्र च यज्जीवरूपं तस्ते-  
नादिशब्दानां वाच्योऽर्थः । स एव शास्त्रेषु निन्द्यः । यच्चीश्वररूपं तस्तेनादि-  
शब्दैरुपलक्ष्यते । तदनुसंधानं तु पापक्षयहेतुत्वेन परमपुरुषार्थ इति लक्ष्यार्थावि-  
वक्षया मन्त्रेषु लाटिकाः शब्दाः प्रयुज्यन्त इति द्रष्टव्यम् । उपलक्षकवाच्यार्था-  
द्वारेण लक्ष्यार्थो मुग्धैरपि सहसा सम्यग्बोद्धुं शक्यते । यथा शास्त्राग्रे चन्द्र  
इत्यत्र । तस्माल्लक्ष्यार्थस्यैव विवक्षायामपि सुखावबोधद्वारत्वेन पुरुषार्थवाचकाः  
शब्दाः प्रयोक्तव्याः । अथ तृतीयं यजुराह—

नमो निषङ्गिण इति । धनुषि संधातुं हस्ते धृतो बाणो निषङ्गः । पृष्ठे  
षङ्गो बाणाधार इषुधिः । तदुभययुक्ताय नमः । तस्कराः प्रकटचोरास्तेषां  
पालकाय नमः । अथ चतुर्थं यजुराह—

नमो वञ्चत इति । स्वामिन आप्तो भुत्वा तदीयक्रयविक्रयादिव्यवहारेषु  
यत्र क्वापि यत्किञ्चित्तद्द्रव्यापह्नवो वञ्चनम् । सर्वेष्वपि व्यवहारेष्वपह्नवः परिष-  
ञ्चने, तदुभयरूपाय नमः । गुप्तचोरा द्विविधाः—दूरादागत्य राजावज्ञाताः सन्तः कर्षा-  
टोद्घाटनेन ये द्रव्यापह्नवस्तस्ते स्तेनाः । स्वकीया एव भूत्वा राजावह्नि वाऽप्ये-  
ज्ञाताः सन्तोऽपह्नवस्तस्ते स्तायवः । तेषां स्तायूनां पालकाय नमः । अथ  
पञ्चमं यजुराह—

नमो निचेरव इति । स्वामिगृह एव कदाऽप्यहरिष्यामीत्यनया बुद्ध्या  
सावधानो निरन्तरं चरणशीलो निचेरुः, परितः आपणवीथिप्रवाटिकादावपहार-  
बुद्ध्या चरणशीलः परिचरस्तदुभयरूपाय नमः । मार्गे गन्तुर्द्रव्यापहारेण बाधितुं  
निरन्तरमरण्ये वर्तमानाश्चोरा अरण्यास्तेषां पालकाय नमः । अथ षष्ठं यजुराह—

नमः सूकाविभ्य इति । सुकशब्दो वज्रवाची । तेन स्वशरीरमवन्ति  
पक्षन्तीति सूकाविनः, पाणिनो हन्तुमिच्छन्तश्चोरा जिघांसन्तस्तदुभयरूपाय  
नमः । कृषिकाः सन्तः स्वामिधान्यानामाह्नवस्तस्तेषां पालकाय नमः ।  
अथ सप्तमं यजुराह—

नमोऽसिमद्भ्य इति । असिमन्तः खड्गधारिणश्चोराः । ये रात्रौ चरन्तो  
वीथ्यां निर्गतान्पाणिनो बाधमानाश्चोरास्ते नक्तं चरन्तः । तदुभयरूपाय नमः ।  
हत्वैवापहरन्तः प्रकृन्तास्तेषां पालकाय नमः । अथाष्टमं यजुराह—

( चित्यग्निहोमोक्तिः )

नम उष्णीषिण इति । शिरवेष्टनवानुष्णीषी । ग्राम्यजनवदुष्णीषेण शिरो  
वेष्टयित्वा तन्मध्यं प्रविश्य वर्तमानश्चोर उष्णीषी, गिरौ काष्ठादितंपादकानां  
वस्त्रादिकमपहर्तुं चरतीति गिरिचरस्तदुभयरूपाय नमः । कुं भूमिं गृहक्षेत्रादि-  
रूपां लुञ्चन्त्यपहरन्तीति कुलञ्चास्तेषां पालकाय नमः । अथ नवमे यजुराह—

नम इषुमद्भ्य इति । भीषयितुं हस्ते बाणधारिण इषुमन्तः । तथा  
भीषयितुं हस्ते धनुर्वारिणो धन्वाविनः । तदुभयरूपा हे रुद्रा वो युष्मभ्यं नम  
इति विशेषणद्वयेन वाक्यं भेत्तुं द्विर्नपस्कारः । अथ दशमं यजुराह—

नम आतन्वानेभ्य इति । धनुषि ज्यामारोपयन्त आतन्वानास्तद्रूपेभ्यो  
युष्मभ्यं रुद्रेभ्यो नमः । धनुषि बाणं संदधानाः प्रतिदधानास्तद्रूपेभ्यो युष्मभ्यं  
नमः । अथैकादशं यजुराह—

नम आयच्छद्भ्य इति । ज्याकर्षणं कुर्वन्त आयच्छन्तो बाणं पुञ्चन्तो  
वितृजन्तः । शेषं पूर्ववद्व्याख्येयम् । अथ द्वादशं यजुराह—

नमोऽस्यद्भ्य इति । मुक्तस्य बाणस्य लक्ष्यपर्यन्तं गगनमसनं तस्य कर्ता-  
रोऽस्यन्तः । लक्ष्यसमीपं गतस्य बाणस्य लक्ष्यं प्रवेशो धेवस्तस्य कर्तारो  
विध्यन्तः । अथ त्रयोदशयजुरारभ्य सप्तदशयजुःपर्यन्तानि स्पष्टार्थानि  
यजूंष्पाह—नम आसीनेभ्य इति ॥

इति श्रीमत्तायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

तृतीयोऽनुवाकः ॥ ३ ॥

(अथ चतुर्थाष्टके पञ्चमप्रपाठके चतुर्थोऽनुवाकः) ।

नम आ॒व्या॒धिनी॑भ्यो वि॒विध॑न्तीभ्यश्च वो  
नमो नम उ॒ग॒णाभ्य॑स्तू॒ह॒तीभ्य॑श्च वो नमो  
नमो गु॒त्सेभ्यो॑ गु॒त्स॒प॒तिभ्य॑श्च वो नमो

नमो॒ वा॒तेभ्यो॒ वा॒त॒प॒तिभ्यश्च॒ वो॒ नमो॒ नमो॑  
 ग॒णेभ्यो॒ ग॒ण॒प॒तिभ्यश्च॒ वो॒ नमो॒ नमो॑ वि॒रू-  
 पेभ्यो॒ वि॒श्वरू॒पेभ्यश्च॒ वो॒ नमो॒ नमो॑ म॒हद्भ्यः॑  
 क्षु॒ल्ल॒केभ्यश्च॒ वो॒ नमो॒ नमो॑ र॒थिभ्यो॒ऽर॒थेभ्यश्च॒  
 वो॒ नमो॒ नमो॑ र॒थेभ्यः॑ ( १ ) र॒थ॒प॒तिभ्यश्च॒  
 वो॒ नमो॒ नमः॑ से॒नाभ्यः॑ से॒ना॒निभ्यश्च॒ वो॒ नमो॑  
 नमः॑ क्ष॒त्त॒भ्यः॑ सं॒ग्र॒ही॒त॒भ्यश्च॒ वो॒ नमो॒ नम-  
 स्तक्ष॑भ्यो रथ॒का॒रेभ्यश्च॒ वो॒ नमो॒ नमः॑ कु॒ला-  
 लेभ्यः॑ क॒म॒रि॒भ्यश्च॒ वो॒ नमो॒ नमः॑ पु॒ञ्जि॒टेभ्यो॑  
 नि॒षा॒देभ्यश्च॒ वो॒ नमो॒ नमः॑ इ॒ष॒कृ॒द्भ्यो॑ ध॒न्व-  
 कृ॒द्भ्यश्च॒ वो॒ नमो॒ नमो॑ मृ॒ग॒भ्यः॑ श्व॒निभ्यश्च॒  
 वो॒ नमो॒ नमः॑ श्व॒भ्यः॑ श्व॒प॒तिभ्यश्च॒ वो॒  
 नमः॑ ( २ ) ॥

( रथेभ्यः श्वपतिभ्यश्च द्वे च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके चतुर्थोऽनुवाकः ॥ ४ ॥

( अथ चतुर्थकाण्डे पञ्चमप्रपाठके चतुर्थोऽनुवाकः ) ।

तृतीयानुवाके यान्पुत्रयतो नमस्काराणि यजूर्गुक्तानि तेभ्योऽन्यानि कानि-  
 चिदुभयतो नमस्काराणि यजूंषि चतुर्थेऽभिधीयन्ते । तत्र प्रथमं यजुराह—

नम आ॒व्या॒धिनी॒भ्य इति॑ । आ॒ स॒म॒न्ता॒द्दे॒व्यं॑ श॒क्ताः॑ स्त्री॒मूर्त्य॑ आ॒व्या-  
 धि॒भ्यो॒ वि॒शे॒षेण॑ वे॒द्यं॑ श॒क्ता॒ वि॒वि॒ध्यन्त्य॑स्ताभ्यो नमः । अथ द्वितीयं यजुराह—

नम उ॒ग॒णाभ्य॑ इति॑ । उ॒त्कृ॒ष्टग॒णरू॒पाः॑ स॒म॒मा॒तृका॒द्याः॑ स्त्रिय॑ उ॒ग॒णाः,  
 हिं॒सि॒तुं स॒म॒र्था दुर्गा॒द्या उ॒ग्र॒दे॒वता॑स्तृ॒ह्यस्ता॒भ्यो नमः॑ । अथ तृतीयं यजुराह—

( चित्याग्निहोमोक्तिः )

नमो गृत्सेभ्य इति । गर्बनशीला गृत्सा विषयलम्पटा इत्यर्थः । तेषां पालका गृत्सपतयस्तेभ्यो नमः । अथ चतुर्थं यजुराह—

नमो व्रातेभ्य इति । नानाजातीयानां संचा व्रातास्तेषां पालका व्रातपतयस्तेभ्यो नमः । अथ पञ्चमं यजुराह—

नमो गणेभ्य इति । देवस्यानुचरा भूतविशेषा गणास्तेषां पालका गणपतयस्तेभ्यो नमः । अथ षष्ठं यजुराह—

नमो विरूपेभ्य इति । विरूपा विरुतरूपा नग्नमुण्डादयः । विश्वरूपास्तुरंगगजवक्त्रादिनानाविधरूपधारिणो भृत्यास्तेभ्यो नमः । अथ सप्तमं यजुराह—

नमो महद्भ्य इति । अणिमद्यैथर्योपेता महान्तस्तद्रहिताः शुलकास्तेभ्यो नमः । अथाष्टमं यजुराह—

नमो रथिभ्य इति । रथमाखटा रथिनस्तद्रहिता अरथास्तेभ्यो नमः ।

अथ नवममारभ्य सप्तदशपर्यन्तानि स्वष्टार्थानि यजुंष्याह—

नमो रथेभ्य इति । पक्षिपुञ्जानां घातकाः पुञ्जिष्टाः । मत्स्यघातिनो निषादः । शूनां गलेषु बद्धानां पाशानां धारकाः धनयः । अत्र द्वितीयानुवाको ङीलार्थदेवतामूर्तिप्राधान्येन स्तोतुं प्रवृत्तः । तृतीयानुवाकश्चौरमूर्तिप्राधान्येन स्तोतुं प्रवृत्तः । चतुर्थोऽनुवाको नानाजातिमूर्तिप्राधान्येनेति विभागो द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

चतुर्थोऽनुवाकः ॥ ४ ॥

( अथ चतुर्थाष्टके पञ्चमप्रपाठके पञ्चमोऽनुवाकः ) ।

नमो भ॒वाय॑ च रु॒द्राय॑ च नमः श॒र्वाय॑ च  
प॒शूप॑तये च नमो नील॒ग्रीवाय॑ च शि॒तिक॑-  
ण्ठाय॑ च नमः कप॒र्दिने॑ च व्यु॒प्तकेशाय॑ च  
नमः सह॒स्रा॒क्षाय॑ च श॒तध॑न्वने च नमो गि॒रि-

( चित्यग्रिहोमोक्तिः )

शायं च शिपिविष्टायं च नमो मीढुष्टमाय  
 चेषुमते च नमो ह्रस्वाय च वामनाय च नमो  
 बृहते च वर्षीयसे च नमो वृद्धाय च संवृध्व-  
 ने च (१) नमो अग्रियाय च प्रथमाय च नम  
 आश्वे चाजिराय च नमः शिग्रियाय च शि-  
 भ्याय च नम ऊर्म्याय चावस्वन्याय च नमः  
 स्रोतस्याय च द्वीप्याय च ( २ ) ॥

( संवृध्वने च पञ्चविंशतिश्च ) ।

ति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे पञ्चमप्रपाठके पञ्चमोऽनुवाकः ) ।

चतुर्थेऽनुवाक उभयतो नमस्काराणि यजुंषि समापितानि । अथ पञ्चममा-  
 रभ्य नवमान्तेऽनुवाकेषु नमस्कारोपक्रमाण्येव यजुंष्यान्नायन्ते ।

तत्र पञ्चमानुवाके प्रथमं यजुरारभ्य पञ्चदेश यजुंष्याह-

नमो भवाय चेति । भवन्ति प्राणिनोऽस्मादिति भवः । रुद्रोदनहेतुभूतं  
 दुःखं द्रावयतीति रुद्रः । शृणाति हिनस्ति पापमिति शर्वः । तानामानज्ञा-  
 निनः पुरुषान्पालयतीति पशुपतिः । कालकूटधारणेन नीलवर्णो ग्रीवैकदेशो  
 यस्यासौ नीलग्रीवः । शितिः श्वेतवर्णोऽवशिष्टः कण्ठप्रदेशो यस्यासौ  
 शितिकण्ठः । कपर्दी जटाजूटो यस्यास्तीति कपर्दी । मुण्डितकेशो व्युत्त-  
 केशः । पाशुपतादिवेषेण कपर्दित्वम् । यत्यादिवेषेण मुण्डितकेशत्वम् । इन्द्रवेषेण  
 सहस्राक्षत्वम् । सहस्रभुजावतारित्वेन शतसंख्याकैर्धनुर्मैरुपेतत्वम् । गिरो  
 कैलासे शेते तिष्ठतीति गिरिशः । विष्णुमूर्तिधारी शिपिविष्टः । “ विष्णुः  
 शिपिविष्टः ” इति श्रुतेः । मेवरूपेणात्यन्तं वर्षयिता मीढुष्टमः । बाणधारक

( चित्याग्निहोमोक्तिः )

इषुमान् । शरीरेऽल्पप्रमाणत्वं ह्रस्वत्वम् । अङ्गुल्याद्यवयवसंकोचादामनश्वम् ।  
आकारेण प्रौढो बृहन् । गुणैः समृद्धो वर्षीयान् । वयसाऽधिको वृद्धः । सम्प-  
कस्तुतिभिर्वर्धितः संवृद्धा । जगदुत्पत्तेः पूर्वमवस्थितोऽग्नियः । सभायां मुख्यः  
प्रथमः । आशुर्व्यापी । अजिरो गमनकुशलः । शीघ्रियः शीघ्रगामी । शीभ-  
शब्द उदकप्रवाहवाची, तत्रावस्थितः शीभ्यः । ऊर्मौ तरङ्गे स्थित ऊर्म्यः ।  
अवस्वने ध्वनिरहिते स्थिरजलेऽवस्थितोऽवस्वन्यः । कृतसि प्रवाहे स्थितः  
कृतस्यः । द्वीपे वारिमध्यवार्तिभूमौ स्थितो द्वीप्यः । अत्रैकैकस्मिन्यजुषि चतुर्थ्यं-  
न्ताभ्यां पदाभ्यां नमःशब्दं पृथगन्वेतुं समुच्चयार्थो चकारौ पठितौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये चतुर्थकाण्डे पञ्चमपपाठके

पञ्चमोऽनुवाकः ॥ ५ ॥

( अथ चतुर्थाष्टके पञ्चमप्रपाठके षष्ठोऽनुवाकः ) ।

नमो ज्येष्ठाय च कनिष्ठाय च नमः पूर्व-  
जाय चापरजाय च नमो मध्यमाय चापग-  
ल्भाय च नमो जघन्याय च बुध्नियाय च  
नमः सोभ्याय च प्रतिसययि च नमो याम्या-  
य च क्षेम्याय च नम उर्वर्याय च खल्याय  
च नमः श्लोक्याय चावसान्याय च नमो व-  
न्याय च कक्ष्याय च नमः श्रवाय च प्रतिश्र-  
वाय च ( १ ) नम आशुषेणाय चाऽऽशुर-  
थाय च नमः शूराय चावभिन्दते च नमो  
वर्मिणे च वरूथिने च नमो बिल्मिने च कव-  
चिने च नमः श्रुताय च श्रुतसेनाय च ( २ ) ॥

( प्रतिश्रवाय च पञ्चविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

पञ्चमप्रपाठके षष्ठोऽनुवाकः ॥ ६ ॥

( अथ चतुर्थकाण्डे पञ्चमप्रपाठके षष्ठोऽनुवाकः ) ।

पञ्चमेऽनुवाके कानिचिदन्यतरतो नमस्काराणि यजुष्युक्तानि । अथ षष्ठे तथाविधान्येवान्यानि कानिचिद्यजुष्युच्यन्ते ।

तत्र विद्यमानानि पञ्चदश यजुष्याह—

नमो ज्येष्ठाय चेति । विद्यैश्वर्यादिभिरधिको ज्येष्ठः । ते राहिवोऽरूपः कनिष्ठः । पूर्वं जगदादौ हिरण्यगर्भरूपेणोत्पन्नः पूर्वजः । अपरस्मिन्नगदवतान-  
काले संहर्तुं कालाग्न्यादिरूपेणोत्पन्नोऽपरजः । मध्यकाले देवतियगादिरूपेणो-  
त्पन्नो मध्यमः । अपगल्भोऽपररूढेन्द्रियो बालः । जघने गवादीनां पश्वाङ्गागे  
वत्सादिरूपेण भवो जघन्यः । बुध्ने वृक्षादीनां मूले शाखादिरूपेणोत्पन्नो  
बुध्नियः । उभाम्यां पुण्यपापाम्यां सह वर्तत इति सोमो मनुष्यलोकः । अत  
एवाऽऽथर्वणिका आमनन्ति—‘पुण्येन पुण्यं लोकं जयति पापेन पापमुमा-  
म्यमेव मनुष्यलोकम्’ इति । तत्र भवः सोम्यः । प्रतिसरो विवाहादौ हस्ते  
धार्यमाणो रक्षान्वन्धस्तमर्हतीति प्रतिसर्यः । यमलोके पापिशिक्षकरूपेणोत्पन्नो  
याम्यः । क्षेमो मोक्षस्तमर्हतीति क्षेम्यः । उर्वरा तर्बतस्याढ्या भूमिस्तामर्हति  
धान्यविशेषरूपेणेत्युर्वर्यः । खलो धान्यविवेचनदेशस्तमर्हति मेढ्यादिरूपेणेति  
खल्यः । श्लोका वैदिकमन्त्रास्तत्प्रतिपाद्यत्वेन तत्र भवः श्लोक्यः । अवसानं  
वेदान्तस्तत्प्रतिपाद्यत्वेन तत्र भवोऽवसान्यः । वने वृक्षादिरूपेण भवो वन्यः ।  
कक्षे लतादिरूपेण भवः कक्ष्यः । श्रूयत इति श्रवः शब्दः । प्रतिभ्रवः पवि-  
ध्वनिः । आशुः शीघ्रगामीनी सेना यस्यासावाशुवेणः । आशुः शीघ्रगामी  
रथो यस्यासावाशुरथः । शूरो युद्धे धैर्यवान् । अबभिन्दन्वैरिणां प्रहतां । वर्मी  
कञ्चुकोपेतः । वरूथी गृहोपेतः । बिलं बिलोपेतं युद्धे शिरोरक्षकं तदस्यास्तीति  
बिल्मी । कवचः शरीररक्षकः सोऽस्यास्तीति कवची । श्रुतो वेदेषु प्रसिद्धः ।  
श्रुता वेदेषु प्रसिद्धा सेना यस्यासौ श्रुतसेनः ॥

( चित्यग्रिहोमोक्तिः )

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

षष्ठोऽनुवाकः ॥ ६ ॥

( अथ चतुर्थाष्टके पञ्चमप्रपाठके सप्तमोऽनुवाकः ) ।

नमो दुन्दुभ्याय चाऽऽहनन्याय च नमो  
धुष्णवे च प्रमृशाय च नमो दूताय च प्रहि-  
ताय च नमो निषङ्गिणे चेषुधिमते च नम-  
स्तीक्ष्णेषवे चाऽऽयुधिने च नमः स्वायुधाय  
च सुधन्वने च नमः स्रुत्याय च पथ्याय च  
नमः काट्याय च नीप्याय च नमः स्रुत्याय  
च सरस्याय च नमो नाद्याय च वैशन्ताय  
च ( १ ) नमः कूप्याय चावट्याय च नमो  
वर्णाय चावर्णाय च नमो मेघ्याय च  
विद्युत्याय च नम ईध्रियाय चाऽऽतप्याय च  
नमो वात्याय च रेष्मियाय च नमो वास्त-  
व्याय च वास्तुपाय च ( २ ) ॥

( वैशन्ताय च त्रिशच ) ।

इति ऋणयजुर्वेदीयतैत्तिरीयसंहितायां चतुर्थाष्टके

पञ्चमप्रपाठके सप्तमोऽनुवाकः ॥ ७ ॥

( अथ चतुर्थकाण्डे पञ्चमप्रपाठके सप्तमोऽनुवाकः ) ।

षष्ठेऽनुवाके यान्यन्यतरतो नमस्काराणि यजुंष्युकानि तेषोऽन्यानि कानि-  
चिद्यजुंषि सप्तमेषमिधीयन्ते । तत्र विद्यमानानि षोडश यजुंष्याह—



( चित्याग्निहोमोक्तिः )

नमो दुन्दुभ्यायेति । दुन्दुभौ भेरी भवः शब्दो दुन्दुभ्यः । आहन्यते ताडय-  
तेऽनेनेत्याहननं दुन्दुभ्याघातार्थो दण्डस्तत्र ताडनरूपेणात्यन्त आहनन्यः । धृष्णु-  
युद्धे पञ्चायनरहितः । प्रमृशः परसैन्यवृत्तान्तपरामर्शकः । दूतस्तद्वृत्तान्तज्ञापनकु-  
शलः । प्रहितः स्वामिना प्रेषितः पुरुषः । निषङ्गी खड्गयुक्तः । इषुधिमन्त्राणाधार-  
युक्तः । तीक्ष्णा इषवो यस्यासौ तीक्ष्णेषुः । बहून्यायुधानि यस्य सन्तात्यायुधौ ।  
शोभनमायुधं त्रिशूलरूपं यस्यासौ स्वायुधः । शोभनं धन्व पिनाकरूपं  
यस्यासौ सुधन्वा । स्रुतिः पादसंचारमात्रयोग्यः क्षुद्रमार्गस्तमहंतीति स्रुत्यः ।  
पन्था रथाधादिसंचारक्षमः प्रौढो मार्गस्तमहंतीति पथ्यः । क्रांतिममटति जल-  
ममेति काटोऽल्पप्रवाहयोग्यः कुल्पाप्रदेशस्तत्र जलरूपेण भवः काट्यः । यस्मि-  
न्प्रदेशे पर्वताग्राज्जलं न्यग्भावेन पतति स प्रदेशो नीपस्तत्र जलरूपेणावस्थितो  
नीप्यः । सूदः कर्दमप्रदेशस्तत्रत्यजलरूपः सूद्यः । सरः प्रसिद्धं, तत्रत्यजलरूपः  
सरस्यः । नदीगतजलरूपो नाद्यः । अल्पसरो वेशन्तस्तत्रत्यजलरूपो वेशन्तः ।  
कूपस्थजलरूपः कूप्यः । अवटस्थजलरूपोऽवट्यः । वर्षजलरूपो वर्ष्यः । वर्ष-  
निरपेक्षजलरूपोऽवर्ष्यः । मेघेषु स्थितो मेध्यः । विद्युता सहं चरतीति विद्युत्यः ।  
ईधं निर्मलत्वेन दीप्यमानं शरदभ्रं तत्र भव ईध्रियः । आतपेन सह वृष्ट  
आतप्यः । वातेन सह वृष्टो वात्यः । रिष्यन्ति विनश्यन्ति भूतान्यत्रेति रेष्मः  
मलयकालस्तत्र भवः शर्करापाषाणादिसहितो वृष्टिजलविशेषो रेष्मियः । वस्तु  
धनं ( न ) गवाधादिपदार्थरूपं तत्र तत्कार्यरूपेणावस्थितो वास्तव्यः । गृह-  
निर्माणार्था भूमिर्वास्तु तत्पालको वास्तुपः ॥

इति श्रीमत्सायणाचार्यविरचिते माधवीये वेदार्थप्रकाशे लृणायजुर्वेदी-

यतैनिरीयसंहिताभाष्ये चतुर्थकाण्डे पञ्चमप्रपाठके

सप्तमोऽनुवाकः ॥ ७ ॥

( अथ चतुर्थाष्टके पञ्चमप्रपाठकेऽष्टमोऽनुवाकः ) ।

नमः सोमाय च रुद्राय च नमस्ताम्राय

चारुणाय च नमः शङ्गाय च पशुपतये च

( चित्यग्निहोमोक्तिः )

नमं उ॒ग्राय॑ च भी॒माय॑ च नमो॑ अ॒ग्रेव॒धाय॑  
च दू॒रेव॒धाय॑ च नमो॑ ह॒न्त्रे च ह॒नीय॑से च  
नमो॑ वृ॒क्षेभ्यो॑ ह॒रिकेशे॑भ्यो नमं॒स्तारा॑य नमः  
शं॒भवे॑ च म॒योभवे॑ च नमः शं॒कराय॑ च म॒य-  
स्कराय॑ च नमः शि॒वाय॑ च शि॒वत॑राय च  
( १ ) नम॒स्तीर्थ्या॑य च कू॒ल्याय॑ च नमः  
पा॒र्याय॑ चावा॒र्याय॑ च नमः प्र॒तर॑णाय चोत्त॒र-  
णाय॑ च नम॑ आ॒ता॒र्याय॑ चाऽऽला॒द्याय॑ च  
नमः श॒ण्व्याय॑ च फे॒न्याय॑ च नमः सि॒क्त्या॑य  
च प्र॒वा॒ह्याय॑ च ( २ ) ॥

( शिवतराय च विश्वच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे पञ्चमप्रपाठकेऽष्टमोऽनुवाकः ) ।

सप्तमेऽनुवाके यान्यन्यतरतो नमस्काराणि यजुंष्युक्तानि तेभ्योऽन्यानि कानि-  
चिदन्यतरतो नमस्काराण्यष्टमेऽनुवाके कथ्यन्ते ।

तत्र विद्यमानानि सप्तदश यजुंष्याह—

नमः सोमाय चेति । उमया सह वर्तय इति सोमः । रुद्रोदनहेतुर्दुःस्वः  
तद्द्रावयति विनाशयतीति रुद्रः । आदित्यस्त्वेषोऽद्यकालेऽत्यस्तं रक्तस्तान्नः ।  
उदयादूर्ध्वभीषद्रक्तोऽरुणः । शं सुरं गमयति प्रावयतीति शंभुः । पशूनां पाल-  
यिता पशुपतिः । विरोधिनो नाशयितुं क्रोधयुक्त उग्रः । दर्शनमात्रेण विरो-  
धिनं भयहेतुर्भीमः । अग्रे पुरतो वधोऽस्त्येवमेवधः । एवं दूरेवधः । पुरतो दूरे  
वा वर्तमानं विरोधिनमनायासेनैव हन्तीत्यर्थः । लोकेऽपि यो यत्र विरोधिनं  
हन्ति तत्र तद्वपेणायमेव हन्ता । अत एवैश्वरेणार्जनं प्रायुक्तम्—

‘ मयैवैते निहताः पूर्वमेव निमिच्छमानं भव सव्यसाचिन् ’ इति ।

( चित्यग्निहोमोक्तिः )

संहारकालेऽतिशयेन च सर्वेषां हन्ता हनीयान् । हरितवर्णानि केशस्तद-  
 शानि पर्णानि येषां ते हरिकेशस्तथाविधा ये वृक्षाः कल्पतरुभूतमस्तद्रूपोऽयं  
 रुद्र इत्यर्थः । तारः प्रणवप्रतिपाद्यः । शं सुखं भावयत्युत्पादयतीति शंभुः ।  
 मयः सुखं भावयतीति मयोभूः । एकं विषयसुखमपरं मोक्षसुखमिति तयो-  
 र्विवेकः । पित्रादिरूपेण शं लौकिकसुखं करोतीति शंकरः । आचार्यशास्त्रा-  
 दिरूपेण मोक्षसुखं करोतीति मयस्करः । साक्षात्सुखकारित्वमेताभ्यां पदाम्बा-  
 मुक्तमेतन्मुखेन कारयितुं पूर्वाभ्यां पदाम्ब्यामिति विवेकः । शिवः कल्याणरूपः  
 स्वयं निष्कल्मष इत्यर्थः । अतिशयेन शिवः शिवतरः स्वभक्तानपि निष्कल्म-  
 षान्करोतीत्यर्थः । तीर्थे प्रयागादौ संनिहितस्तीर्थः । कुले नदीतीरे प्रतिष्ठापि-  
 तलिङ्गरूपेणावतिष्ठत इति कूल्यः । परे संसारसमुद्रस्य परतीरे मुमुक्षुभिर्भ्येय-  
 त्वेनावतिष्ठत इति पार्यः । अवारेऽर्वाकतीरे संसारमध्ये काम्यफलप्रदत्वेनावति-  
 ष्ठत इत्यवार्थः । मच्छेदेन मन्त्रजपादिरूपेण पापतरणहेतुः प्रतरणः । तत्त्वज्ञान-  
 रूपात्तत्संसारोत्तरणहेतुरुत्तरणः । संभवत्यपि संसारोत्तरणहेतौ तत्त्वज्ञाने  
 तदुपेक्ष्य काम्यकर्मानुष्ठानेन संसारे पुनरागमनमातारस्तमर्हतीत्यावार्थः,  
 काम्यफलप्रद इत्यर्थः । अलं संपूर्णं यथा भवति तथा कर्मफलमची-  
 त्यल्लक्ष्मणो जीवः । “ तयोऽन्यः पिप्पलं स्वाद्वति ” इति श्रुतेः । तस्य  
 भ्रैरकत्वेन तत्संबन्धित्वं दाढाद्यः । शष्पं बालतृणं गङ्गातीरादावुत्पन्नं कुशाङ्कु-  
 रादि तदर्हतीति शष्प्यः । नदीमध्यगतं फेनमर्हतीति फेन्यः । सिकतामर्हतीति  
 सिकत्यः । प्रवाहमर्हतीति प्रवाह्यः । यः पुरुषः श्रद्धालुः सन्स्नानादितत्परो  
 निरन्तरं गङ्गादितीरे वर्तते तद्रूप इति शष्प्यादिशब्दानां चतुर्णां वाक्यार्थः ॥

इति श्रीमत्सायणाचार्यविरचिते माधवीये वेदार्थप्रकाशे छण्ययजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

( जय चतुर्थाष्टके पञ्चमप्रपाठके नवमोऽनुवाकः ) ।

नम इरिण्याय च प्रपथ्याय च नमः किं-

शिक्षाय च क्षयणाय च नमः कपर्विने च

( चित्यग्निहोमोक्तिः )

पुलस्तये च नमो गोष्ठ्याय च गृह्याय च  
नमस्तल्प्याय च गेह्याय च नमः काट्याय  
च गह्वरेष्ठाय च नमो हृदय्याय च निवे-  
प्याय च नमः पांसुव्याय च रजस्याय च  
नमः शुष्क्याय च हरित्याय च नमो लो-  
प्याय चोलप्याय च ( १ ) नम ऊर्व्याय च  
सूम्याय च नमः पण्याय च पर्णशृङ्गाय च  
नमोऽपगुरमाणाय चाभिघ्नते च नम आक्-  
स्विदते च प्राक्स्विदते च नमो वः किरिकेभ्यो  
देवानां हृदयेभ्यो नमो विक्षीणकेभ्यो नमो  
विचिन्वत्केभ्यो नम आनिर्हतेभ्यो नम आ-  
मीवत्केभ्यः ( २ ) ।

( उलप्याय च त्रयस्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके पञ्चम-  
प्रपाठके नवमोऽनुवाकः ॥ ९ ॥

( अथ चतुर्थाष्टके पञ्चमप्रपाठके नवमोऽनुवाकः ) ।

अब्रह्मानुवाके याम्यम्यतरतो नमस्काराणि यजुष्युक्तानि तेभ्योऽप्यम्याभि का-  
निचिन्वत्केभ्योऽनुवाक उच्यन्ते ।

तत्र विद्यमानान्येकोनविंशतिसंख्याकानि यजुष्याह—

नम इरिण्याय चेति । इरिणमूषरं तत्र भव इरिण्यः । प्रपथो बहुभिः  
सेवितो मार्गस्तत्र भवः प्रपथ्यः । कुत्सिताः क्षुद्राः शिला यत्र प्रदेशे तादृशः  
शार्कश्लिष्ठः प्रदेशः किंशिलः । जयणो निवासयोग्यो देशः । कपर्दी जटा-  
वन्ध्याङ्गः । भक्तानां पुरतस्तिष्ठतीति पुलस्तिः । गवां स्थानं गोष्ठं तत्र नवो गोष्ठ्यः ।

( चित्यग्निहोमोक्तिः )

गृहे भवो गृह्यः। तल्पे खट्वायां शयानस्तल्प्यः। गेहे प्रासादे भवो गेह्यः। कुत्सि-  
 वमटाति कण्टकलतादिपूर्णतया दुष्पवेशत्वं प्राप्नोतीति दुर्गमोऽरण्यविशेषः काटस्तत्र  
 भवः काट्यः। गह्वरे विषमे गिरिगुहादौ तिष्ठतीति गह्वरेष्ठः। हृद्देश्वगाधजलेषु  
 भवो हृदय्यः। निवेष्टं नौहारजलं नञ् भवो निवेष्ट्यः। पांसुषु परमाणुष्ववस्थितः  
 पांसव्यः। रजसि विस्पष्टायां धूल्यामवस्थितो रजस्यः। शुष्केषु काष्ठेषु भवः  
 शुष्क्यः। हरितमार्दं तत्र भवो हरित्यः। लुप्यते तृणादिकमस्मिन्निति लोपः  
 कठिणप्रदेशस्तत्र भवो लोप्यः। उलपा बल्वजतृणादयस्तत्र भव उलप्यः। उर्व्यां  
 पृथिव्यां भव ऊर्व्यः। शोभना ऊर्मयो यस्यां नद्यां सेयं सूर्मिस्तत्र भवः सूर्म्यः।  
 पर्णेषु पत्रेषु भवः पण्यः। शुष्काणां पर्णानां संघातः पर्णशदस्तत्र भवः पर्ण-  
 शय्यः। अपगुरमाण उद्यतायुधः। अभिघ्नप्रहरन्। आक्खिखदन्नीषत्स्वेदयन्।  
 पक्खिखदन्त्यन्तं स्वेदयन्। किरन्ति भक्तेभ्यो धनानीति किरिका उदारा रुद्रा-  
 बताराः। ते च देवानां हृदयभूताः सर्वदेवप्रियत्वात्तादृशेभ्यो वो युष्मभ्यं नमः।  
 क्षीणकेभ्यो विपरीता विक्षीणकाः कदाचिदपि क्षयरहिता इत्यर्थः। विचिन्व-  
 न्वपेक्षितमर्थं संपादयन्तीति विचिन्वत्काः। आ समन्तान्निःशेषेण हलं पापं  
 यैस्त आनिर्हताः। आ समन्तान्भीवन्ति स्थूलीभावं प्राप्नुवन्तीत्यामीवत्काः।  
 अत्र विक्षीणकविचिन्वत्कानिर्हतामीवत्केषु देवानां हृदयेभ्य इत्यनुषज्जते। पञ्च-  
 मानुवाकमारभ्य नवमान्तेष्वनुवाकेष्वन्यरतो नमस्काराणि बहूनि यजुंष्यभिहितानि।  
 तैः सर्वैः परमेश्वरस्य सार्वभौम्यं प्रतिपादयितुं भक्तैः यजुषा स्थावरं जङ्गमं  
 चैकैकं रूपमभिहितम्। अनुवाकभेदस्तु क्रतोर्बहिः प्रयोगे मन्त्रभेदाभिप्रायेण  
 द्रष्टव्यः। एकैकोऽनुवाक एकैको मन्त्रः। तत्र तस्य पुरश्चरणादिप्रकारस्तु रुद्रक-  
 ल्येऽभिधास्यते ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमपपाठके

नवमोऽनुवाकः ॥ ९ ॥

( अथ चतुर्थाष्टके पञ्चमपपाठके दशमोऽनुवाकः ) ।

द्रुपि अन्धसस्पते द्रिद्रुनीललोहित । एषां

( चित्यमिहोक्तिः )

पुरुषाणामेषां पशूनां मा भेमांऽरो मो एषां  
किं चनाऽऽममत् । या तै रुद्र शिवा तनूः  
शिवा विश्वाहभेषजी । शिवा रुद्रस्य भेषजी  
तया नो मृड जीवसे । इमा रुद्राय तवसे  
कपर्दिने क्षयद्वीराय प्र भरामहे मतिम् । यथा  
नः शमसद्विपदे चतुष्पदे विश्वं पुष्टं ग्रामे  
अस्मिन् ( १ ) अनातुरम् । मृडा नो रुद्रोत  
नो मयस्कृधि क्षयद्वीराय नमसा विधेम ते ।  
यच्छं च योश्च मनुरायजे पिता तदश्याम तव  
रुद्र प्रणीतौ । मा नो महान्तमुत मा नो अर्भकं  
मा न उक्षन्तमुत मा न उक्षितम् । मा नो  
वधीः पितरं मोत मातरं प्रिया मा नस्तनुवः  
( २ ) रुद्र रीरिषः । मा नस्तोके तनये मा  
न आयुषि मा नो गोषु मा नो अश्वेषु रीरिषः ।  
वीरान्मा नो रुद्र भामितो वधीर्हविष्मन्तो  
नमसा विधेम ते । आरात्ते गोब्र उत पूरुषभे  
क्षयद्वीराय सुम्रमस्मे तै अस्तु । रक्षा च नो  
अयि च देव ब्रह्मधा च नः शर्म यच्छ  
द्विवर्हिः । स्तुहि ( ३ ) श्रुतं गर्तसदं युवानं  
मृगं न भीममुपहतुमुग्रम् । मृडा जरित्रे रुद्र  
स्तवानो अन्यं तै अस्मन्नि वपन्तु सेनाः ।  
परि णो रुद्रस्य हेतिवृणक्तु परि त्वेषस्य दुर्म-  
तिरघायोः । अव स्थिरा मघवद्भ्यस्तनुष्व

मीढ्वंस्तोकाय तनयाय मृडय । मीढ्वष्टम  
शिवतम शिवो नः सुमना भव । परमे वृक्ष  
आयुधं निधाय कर्त्ति वसान आ चर पिना-  
कम् ( ४ ) बिभ्रदा गहि । विकिरिद् विलो-  
हित नमस्ते अस्तु भगवः । यास्ते सहस्र\*  
हेतयोऽन्यमस्मिन्नि वपन्तु ताः । सहस्राणि सह-  
प्रधा बाहुवोस्तथ हेतयः । तासामीक्षानो भगवः  
रराचीना मुखा कृधि ( ५ ) ।

( अस्मिन्स्तनुवः स्तुहि पिनाकमेकान्विश्रब्ध ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके दशमोऽनुवाकः ॥ १० ॥

( अथ चतुर्थकाण्डे पञ्चमप्रपाठके दशमोऽनुवाकः ) ।

द्वितीयमारभ्य नवमान्तेष्वनुवाकेषु विविधानि यजुष्यभयतोनमस्काराण्यन्व-  
तरतोनमस्काराणि चोक्तानि । अथ दशमेऽनुवाकः ऋग्वेदा मन्त्रा उच्यन्ते ।  
तत्र प्रथमामृचमाह—

द्रापे अन्धसरूपत इति । द्रापयति कुत्सितां गतिं प्रापयतीति द्रापिः ।  
वापिनो नरकप्रदानेन क्लेशयतीत्यर्थः । अन्धोऽन्धं तस्य पतिः पालकः, भक्ता-  
नामन्त्रं पालयतीत्यर्थः । दरिद्रदर्किचनः स्वयं विरक्तः केवल इत्यर्थः । “ एक-  
मेवाद्वितीयं ब्रह्म नेह नानाऽस्ति किंचन ” इति श्रुतेः । कण्ठे नीलोऽण्ड्यश्च  
लोहित इति नीललोहितः । एतैः शब्दैः संबोध्यमान हे रुद्रैवामस्मदीयानां  
पुरुषाणां पुत्रपौत्रादीनामेवामस्मदीयानां पशूनां गोमहिष्यादीनां च समूहं वा  
मेवां भूषय । एवामुक्तानां सर्वेषां मध्ये किंचनैकमपि वस्तु माऽरो मा गच्छतु ।  
वा दिनश्चास्त्वित्यर्थः । यो आममन्मैव रुग्णमभूत् । अथ द्वितीयामाह—

या ते रुद्रेति । हे रुद्र ते त्वदीया शिवा शान्ता तनूयां विधत्ते तथा  
बन्वा नोऽस्माद्धीयसे जीवयितुं मृड सुखय । कथं तन्वाः शिवत्वं, तदुच्यते—

( चित्याग्निहोमोक्तिः )

यस्मादेवं बिधाहमेषजी सर्वेष्वहःसु रोगदारिद्र्यादेरौषधवद्विनाशहेतुस्तस्मा-  
च्छिवा । किञ्च, यस्माद्भुद्रस्य तादात्म्यपाप्मये भेषज्यौषधरूपा ज्ञानप्रदानेन  
जन्ममरणादिदुःखं निवारयति तस्मादप्येषा शिवा । अथ तृतीयामाह—

इमां रुद्रायेति । यथा येन प्रकारेण नोऽस्मदीयाय द्विपदे पुत्रपौत्रादि-  
रूपाय मनुष्याय चतुष्पदे गोमहिष्यादिरूपाय पशवे च शमस्तत्सुखं स्यात् ।  
किञ्चास्मिन्ग्रामे विश्वं सर्वं प्राणिजातं पुष्टं सुखपूर्णमनातुरमुपद्रवरहितं च यथा  
भवति तथा वयं रुद्राय रुद्रार्थं इमां मतिं पूजाध्यानादिविषयां बुद्धिं प्रभरामहे  
प्रकर्षेण पोषयामः । कीदृशाय रुद्राय, तबत्ते बलयुक्तायास्मदपेक्षितं कर्तुं सप-  
र्थायेत्यर्थः । कपर्दिने जटाबन्धयुक्ताय तापसवेषायेत्यर्थः । क्षयद्वीराय क्षीय-  
माणप्रतिपक्षपुरुषायान्यथाभानरूपपाविनागहेतव इत्यर्थः । अथ चतुर्थीमाह—

मृदा नो रुद्रोतेति । हे रुद्र नोऽस्मान्मृडयेह लोके सुखय । उतापि च  
नोऽस्माकं परलोकेऽपि मयः सुखं लब्धि कुरु । क्षयद्वीराय क्षयितास्मदीयपापाय  
ते तुभ्यं नमस्ता नमस्कारेण विभेम परिचरेम । पिता पालको मनुः प्रजापतिः शं  
च सुखं च योश्च द्रुःखपृथग्भावं च यदायजे यत्किञ्चित्संपादितवांस्तत्सर्वं वयं  
हे रुद्र तव प्रणीतौ प्रणये स्नेहातिशये सत्यश्याम प्राप्नुयाम । अथ  
पञ्चमीमाह—

मा नो महान्तमिति । हे रुद्र नोऽस्मदीयं महान्तं स्थाविरं पुरुषं मा  
रीरिषो मा हिंसीः । उतापि च नोऽस्मदीयमभेकं बालं मा रीरिषः । किञ्च  
नोऽस्मदीयमुक्षन्तं सेचनसमर्थं युवानं पुरुषं मा रीरिषः । उतापि च नोऽस्मदीय-  
मुक्षितं गर्भस्थं पुरुषं मा रीरिषः । नोऽस्मदीयं पितरं मा बधीः । उतापि च  
मातरं मा बधीः । नोऽस्मदीयाः प्रियाश्च तनुवः शरीराणि मा रीरिषः । अथ  
षष्ठीमाह—

मा नस्तोक इति । हे रुद्र नोऽस्मदीये तोकेऽप्यमोत्रे तनये विशेषतः पुत्रे  
मा रीरिषो हिंसा मा कुरु । नोऽस्मदीय आयुषि मा रीरिषः । नोऽस्मदी-  
येषु गोषु मा रीरिषः । नोऽस्मदीयेष्वश्वेषु मा रीरिषः । भामितः क्रुद्धः सन्नो-  
ऽस्मदीयान्वीरान्भृश्यान्मा बधीः । वयं हविष्मन्तो हवियुंकास्ते तुभ्यं नमस्ता  
नमस्कारेण विभेम परिचरेम । अथ सप्तमीमाह—



( चित्त्वग्निहोमाक्तिः )

आरात्ते गोघ्न इति । गोघ्ने गोघ्नस्य पुरुषघ्ने पुत्रपौत्रादिपुरुषघ्नस्य क्षयद्वी-  
 राय क्षपितभृत्यस्य ते तवोग्ररूपमारादस्तु दूरे तिष्ठतु । यत्तु सुम्नं त्वदीयं  
 सुखकरं रूपं तदस्मे अस्मास्वस्तु । घोराऽभ्या शिवाऽभ्येति यच्छरीरद्वयमुक्तं  
 तयोर्द्वयोर्मध्ये यद्घोरं शरीरं तद्दूरे गच्छतु । शिवं शरीरमत्राऽऽगच्छत्वित्यर्थः ।  
 किंच नोऽस्मान् रक्ष सर्वतः पालय । किंच हे देवाधिभूत्यस्मान्निर्गन्धो यजमा-  
 नेभ्योऽधिकान्देवेषु ब्रूहि । अध चापि च द्विबर्हा द्वयोर्लोकयोर्वर्धयिता त्वं  
 शर्म यच्छ सुखं देहि । अथाष्टमीमाह—

स्तुहि श्रुतमिति । हे मदीयवचः श्रुतं प्रसिद्धं रुद्रं स्तुहि । कीदृशम्,  
 गर्तसदं गर्तसदृशे हृदयपुण्डरीके सर्वदा तिष्ठन्तम् ।

‘ ईश्वरः सर्वभूतानां हृद्देशेऽजुंन तिष्ठति ’ इति स्मृतेः ।

युवानं नित्यतरुणम् । उपहतनुमग्रं प्रलयकाले सर्वं जगत्संहर्तुमुग्ररूपिणम् ।  
 तत्र दृष्टान्तः—भीमं मृगं न भयंकरं सिंहमिव । यथा गजविदारणायोग्रः सिंहो  
 भवति तद्वत् । हे रुद्र स्तवानोऽस्मद्वचसा स्तुममानो जरित्रे जरणशीले दिने  
 दिने क्षीयमाणेऽस्मच्छरीरे मृड सुखं कुरु । ते त्वदीयाः सेना अस्मदन्यं वैरिणं  
 निवपन्तु विनाशयन्तु । अथ नवमीमाह—

परि णो रुद्रस्येति । हन्यतेऽनयेति हेतिरायुधं, रुद्रस्य हेतिर्नोऽस्मान्परि-  
 वृणक्तु परितो वर्जितान्करोतु । कदाचिदपि मा विध्यत्वित्यर्थः । त्वेषस्य क्रोधो-  
 ज्ज्वलितस्फमघायोरघं पापं प्रहाररूपमिच्छतो रुद्रस्य या दुर्मिर्गुणबुद्धिः साऽ-  
 प्यस्मान्परिवृणक्तु । स्थिरा विरोधिनाशनाय या दृढा दुर्मतिरस्ति तां  
 मघवद्भ्यो हविलक्षणाञ्जयुक्तेभ्यो यजमानेभ्यः सकाशादवतनुष्वावततामपनीतां  
 कुरु । हे मीढ्वः कामानामभिवर्षकं तोकायास्मत्पुत्राय तनयाय तदीयपुत्राय च  
 मृडय सुखं देहि । अथ दशमीमाह—

मीढुष्टमेति । हे मीढुष्टमातिशयेन सेचकं कामानामभिवर्षकं, हे शिवत-  
 मातिशयेन शान्तस्वरूपं नोऽस्मान्प्रति शिवः शान्तः सुमनाः सौमनस्येन स्नेहेन  
 युक्तश्च भव । आयुधं विशालादिकं परमेऽयुज्यते वृक्षे वटाश्चत्थादिरूपे निधाय  
 यथाऽस्माभिर्न दृश्यते तथाऽवस्थाप्य कृत्तिं वसानो व्याघ्रचर्ममात्रं परिदधान  
 आचरास्मदाभिमुख्येनाऽऽगच्छ । आगच्छन्नपि पिनाकं बिभ्रद्भूषणार्थं धनुर्मात्रं  
 हस्ते धारयन्वाणादिकं परित्यज्याऽऽगच्छागच्छ । अथैकादशीमाह—

( चित्यग्रहोमोक्तिः )

विकिरिदेति । कीर्यन्ते भक्तानां संनिधौ बहुधा प्राक्षिप्यन्ते इति किरयो धनानि तानि ददातीति किरिदः । विशेषेण किरिदो विकिरिदः । विलोहितो लौहित्यरहितः श्वेत इत्यर्थः । अत एव मान्विकाः पञ्चाक्षरध्याने स्मरन्ति—

‘ ध्येयो मुक्तापराभामृतरसकलितान्निप्रभः ’ इति ।

यद्वा विशेषेण लोहितो विलोहितः । अथ एवाष्टाक्षरध्याने स्मरन्ति—

‘ काञ्चनाभो ध्येयः पञ्चाक्षरस्थः ’ इति ।

भगवो भगवन्पङ्गुणसंपन्ना । भगवत्पङ्गुणस्य पङ्गुणवाचित्वं स्मर्यते---

‘ ऐश्वर्यस्य समग्रस्य वर्मस्य यशसः श्रियः ।

ज्ञानवैराग्ययाश्चैव पण्णां भग इतीरणा ’ इति ।

प्रकारान्तरेण भगवच्छब्दनिर्वर्णनं च—

‘ उत्पत्तिं च विनाशं च भूतानामागतिं गतिम् ।

वेत्ति विद्यामविद्यां च स वाच्यो भगवानिति ’ ॥ इति ।

यथोक्तविशेषणत्रयविशिष्ट हे रुद्र ते तुभ्यं नमोऽस्तु । ते तव सहस्रं सहस्र-  
संख्याका हेतयो यान्यायुवानि सन्ति ताः सर्वा अस्मदन्यं धिरोधिने निवपन्तु  
विनाशयन्तु । अथ द्वादशीमाह—

सहस्राणीति । हे रुद्र तव पादुवाहस्तयोर्हस्तयोः सहस्रया सहस्रप्रकाराः  
सहस्राणि सहस्रसंख्याका विद्यन्ते । यन्तुः सङ्गसंज्ञाविषयेषु जातिभेदेन सह-  
स्रप्रकारत्वम् । एकैकस्यां जातौ बहवः सहस्रसंख्याकाः । हे भगवः पङ्गुणो-  
पेत त्वमीशानः समर्थः संस्तासां हेतूनां मुखानि मुखानि शल्यानि पराचीना  
कृध्यस्मनः पराङ्मुखानि कुरु ॥

इति श्रीभारतायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

इशमोऽनुवाकः ॥ १० ॥

-----

( अथ चतुर्थाष्टके पञ्चमप्रपाठके एकादशोऽनुवाकः ) ।

सहस्राणि सहस्रज्ञो ये रुद्रा अधिभूष्याम् ।

तेपाः सहस्रयोऽनेऽवे धन्वा नि तन्मासि ।

( चित्यग्रिहोमोक्तिः )

अ॒स्मिन्म॒हर्त्य॒र्णवे॑ऽन्तरि॒क्षे भ॒वा आधि॑ । नील॒-  
 ग्री॒वाः शि॒ति॒कण्ठाः॑ श॒वां अ॒धः क्ष॑माच॒राः ।  
 नील॒ग्री॒वाः शि॒ति॒कण्ठा॑ दि॒वः रु॒द्रा उप॑श्रिताः ।  
 ये वृ॒क्षेषु॑ स॒स्मिञ्ज॒रा नील॑ग्री॒वा विलो॑हिताः ।  
 ये भू॒ताना॑मधि॒पत॑यो वि॒शि॒खासः॑ क॒प्प॒र्दिनः॑ ।  
 ये अ॒ग्नेषु॑ वि॒वि॒ध्यन्ति॒ पात्रेषु॑ पि॒बन्तो॑ ज॒नान् ।  
 ये प॒थां प॑थि॒रक्ष॑य॒ ऐल॑वृ॒दा य॒व्युधः॑ । ये  
 ती॒र्थानि॑ ( १ ) प्र॒चर॑न्ति स॒काव॑न्तो निष॒-  
 क्कि॑णः । य ए॒ताव॑न्तश्च भू॒यांसश्च॑ दि॒शो  
 रु॒द्रा बि॑त॒स्थिरे॑ । तेषां॑ स॒हस्र॑यो॒जने॑ऽव ध॒न्वा-  
 नि॑ तन्म॒सि । नमो॑ रु॒द्रेभ्यो॑ ये पृ॒थि॒भ्यां ये॑ऽन्त-  
 रि॒क्षे ये दि॒वि येषा॑म॒जं वा॒तो व॒र्षमिष॑व॒स्तेभ्यो॑  
 दक्ष॑ प्रा॒चीर्द॑श दक्षि॒णा द॑श प्र॒ती॒चीर्द॑शोर्दी॒-  
 चीर्द॑शोर्ध्वा॒स्तेभ्यो॑ नम॒स्ते नो॑ मृ॒डय॑न्तु ते यं  
 द्वि॒षो यश्च॑ नो॒ द्वेष्टि॑ तं वो॒ जम्भे॑ द॒धामि॑  
 ( २ ) ।

( तीर्थानि यश्च षट् च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

पञ्चमप्रपाठक एकादशोऽनुवाकः ॥ ११ ॥

नमस्ते॒ नमो॑ हिर॒ण्य॒बाह॑वे नमः॒ सह॑मानाय॒ नम॑ आ॒व्या॒भिनी॑भ्यो॒ नमो॑

भवा॑य च॒ नमो॑ ज्ये॒ष्ठाय॑ च॒ नमो॑ दु॒न्दु॒भ्याय॑ च॒ नमः॑ सोमा॑य च॒

नम॑ इरि॒ण्याय॑ च॒ व्र॒षे स॒हस्रा॑ण्येकादश ॥ ११ ॥

नमस्ते॒ नमो॑ भ॒वाय॑ च॒ व्र॒षे स॒प्त॒विंश॑तिः ॥ २७ ॥

( चित्पमिहोमोक्तिः )

हरिः ॐ ।

इति छण्यजुर्वेदीयतैत्तिरीयसंहितायां चतुर्थाष्टके

पञ्चमः प्रपाठकः ॥ ५ ॥

( अथ चतुर्थकाण्डे पञ्चमप्रपाठक एकादशोऽनुवाकः ) ।

दशमेऽनुवाक ऋग्याः केचिन्मन्त्रा उक्ताः । अथैकादशे शिष्टा ऋचः शिष्टाणि यजूंषि चोच्यन्ते ।

तत्राऽऽदौ दशसंख्याका ऋचः । तासु प्रथमामाह—

सहस्राणीति । भूम्यामग्नि भूमेरुपरि ये रुद्राः सहस्रशः सहस्रप्रकाराः सहस्राणि सहस्रसंख्याकाः सन्ति । सहस्रश इति जार्त्युक्तिः । विनायकप्रथम- ( मथ ) शैल्यद्वयो जातिभेदाः, ते सर्वेऽपि रुद्रविशेषाः । तत्राप्येकस्यां जातौ बहुभिः सहस्रैः संख्याता मूर्तिविशेषाः । तेषां सर्वेषां धन्वानि धनूंषि सहस्रयोजनेऽस्मत्तः सहस्रयोजनव्यवहितदेशऽवतन्मसि, अवततज्याकानि स्थापयामः ।

अथ द्वितीयमाह—

अस्मिन्निजिति । अस्मिन्दृश्यमाने महत्यर्णवे महासमुद्रसदृशे प्रौढेऽन्तरिक्षेऽभिहित्य वर्तमाना भवा रुद्रमूर्तिविशेषा ये सन्ति, तेषां सहस्रयोजन इत्याद्युक्तार्थमुत्तरार्धे द्वितीयादिषु नवमान्तरवृक्ष, अनुषण्जते । तदनुषङ्गद्योतनायैव दशम्यामृचि पुनः पाठितम् । अथ तृतीयामाह—

नीलग्रीवा इति । ग्रीवायामेकास्मिन्प्रदेशे नीलवर्णा नीलग्रीवाः । प्रदेशान्तरे श्वेतवर्णाः शितिकण्ठाः । तादृशाः शर्वा रुद्रमूर्तिविशेषाः । कीदृशाः, अधःक्षमाचरा भूमेरधस्तात्पातालैषु संचरन्ति । तेषामित्यादि पूर्ववत् । अथ चतुर्थीमाह—

नीलग्रीवा इति । दिवमुपाश्रिताः स्वर्गे वर्तमानाः । अथ पञ्चमीमाह—

ये वृक्षेष्विति । यथा लोकेष्ववस्थिता रुद्रास्तथा वृक्षेष्ववस्थिताः । तेषु केचिन्मृत्पिञ्जराः शष्पवद्भालतृणवत्पिञ्जरवर्णाः । नीलग्रीवा नीलवर्णग्रीवाः केचिद्ग्रीवादेशे नीलवर्णोपेताः । अपरे पुनर्बिलोहिता विशेषेण रक्तवर्णाः । इदं यं ये सन्ति तेषामित्यादि । अथ षष्ठीमाह—

ये भूतानामिति । भूतशब्देनान्तर्हितशरीराः सन्तो मनुष्योपद्रवकारिणो गणविशेषा उच्यन्ते । तेषामविपतयो ये रुद्रास्तेषु केचिद्दिशि स्वासो मुण्डित-  
मूर्धानः । अपरे कर्पादिनो जटाबन्धोपेतास्तेषामित्यादि । अथ सप्तमीमाह—

ये अग्नेष्विति । ये रुद्रा अग्नेषु मूच्यमानेषु गूढत्वेनावस्थिताः सन्तो जनान्विविध्यन्ति विशेषेण धातुवैषम्यादिना बाधन्ते । तथा पात्रेषु पातव्येषु क्षीरोदकादिषु गूढत्वेनावस्थिताः पिबतो जनान्विविध्यन्ति, तेषामित्यादि ।

अथाष्टमीमाह—ये पथामिति ।

ये रुद्राः पथिरक्षयो लौकिकवैदिकमार्गाणां रक्षकाः । नात्र केषांचिदेव मार्गाणां किंतु सर्वेषां पथां ते च रक्षकाः । ऐलबृदा इराज्जं तस्य समूह ऐरम् । ऐरमं वैलं तद्विभ्रतीत्यैलभृतः । ऐलभृत एवैलबृदा अन्नमदानेन पोषका इत्यर्थः । ते च यव्युबः, यौवि मिश्री भवति विरोधं करोतीति युः शत्रुः । युभिः शत्रुभिः सह युध्यन्तीति यव्युधः । अस्मदानिष्ठनिवारका इत्यर्थः । तेषामित्यादि । अथ नवमीमाह—

ये तीर्थानीति । ये रुद्रास्तीर्थानि काशीप्रयागादीनि रक्षितुं पचरन्ति । कीदृशा रुद्राः, सकावन्तः सकाश्रुतिका हस्ते धार्यमाणास्तक्षिमाया आयुर्धवि-  
शेषास्तद्युकाः केचित् । अपरे निषङ्गिणः खड्गयुक्तास्तेषामित्यादि । अथ दशमीमाह—

य एतावन्तश्चेति । ये रुद्रा एतावन्तश्च सहस्राणि सहस्रश इत्याद्युग्निमर्षावन्त उक्तास्तावन्तोऽपि भूयांसश्चेतोऽप्यधिका अन्ये बहवोऽपि दिशो वितस्थिरे सर्वा दिशः पविश्य स्थितास्तेषामित्यादि ।

इत्थं द्वादशतन्त्राका कच उक्ताः । अथ त्रीणि यजुष्युच्यन्ते—

नमो रुद्रेभ्य इति । अत्र पृथिव्यादिलोकभेदादिषुभेदाच्च यजुस्त्वयं द्रष्टव्यम् । तदैवं पाठः संपद्यते—नमो रुद्रेभ्य इत्युपक्रम्य ये पृथिव्यां येषामन्न-  
निषव इत्याद्यो मन्त्रः । येऽन्तरिक्षे येषां वात इषव इति द्वितीयो मन्त्रः । ये दिवि येषां वर्षा निषव इति तृतीयो मन्त्रः । तेभ्यो दश माचीरित्यादि स्मृतं समानम् । ये रुद्राः पृथिव्यां वर्तन्ते तेष्वपि रुद्रेषु येषां रुद्रविशेषाणामन्त्रमेवैषवो वाणाः,

( चित्त्वमिहोक्तिः )

अपथ्यान्मक्षणे पथर्यं वाऽन्तार्थं चौर्यं कारयित्वा वा यान्हिसन्ति तान्पथि-  
हितकामां रुद्राणामन्मेषवस्तेभ्यः पृथिव्यां स्थितेभ्योऽन्मेषाणकेभ्यश्च रुद्रेभ्यो  
नमोऽस्तु । तथा ये रुद्रा अन्तरिक्षे वर्तन्ते तेषामपि मध्ये येषां वात इववस्ती-  
मेण वायुना रोगानुत्पाद्य हिंसन्ति तेभ्योऽन्तरिक्षवर्तिभ्यो वातबुभ्यश्च रुद्रेभ्यो  
नमोऽस्तु । तथा ये रुद्रा दिवि वर्तन्ते तेष्वपि येषां रुद्रविशेषाणां वर्षमेवेषवोऽ-  
तिवृष्टधनावृष्टिभ्यां प्राणिनो हिंसन्ति तेभ्यो दिवि स्थितेभ्यो वर्षेषुभ्यो रुद्रेभ्यो  
नमोऽस्तु । कीदृशो नमस्कार इति स एव विशेष्यते—दश प्राचीः, प्राङ्मुखत्वे-  
नाञ्जलिकरणे दशाङ्गुल्यः प्राग्ग्रा भवन्ति । एवं दक्षिणादिपूर्वार्धान्तेषु योऽप्यम् ।  
इदंशैरञ्जलिविशेषैस्तेभ्यो रुद्रेभ्यो नमोऽस्तु । ते च रुद्रा नोऽस्मान्मृदयन्तु सुख-  
यन्तु । ते च वर्यं नमस्कृत्यरुद्राः सन्तो यं वैरिणं तूष्णीमवास्थितमपि द्विष्मः,  
यश्च वैरी नोऽस्मास्तूष्णीमवस्थितानापि द्वेष्टि तमुभयविधं वैरिणं हे रुद्रा वो  
युष्माकं जम्भे विदारिताम्ये दधामि स्थापयामि ।

तमिममेकादशानुवाकात्मकं रुद्राध्यायं विनियुक्ते—

“ रुद्रो वा एष यदाग्निः स एतर्हि जातो यर्हि सर्वश्रितः स यथा वत्सो  
जातः स्वनं प्रेक्षत्येवं वा एष एतर्हि भागधेयं प्रेक्षति तस्मै यदाहुतिं न जुहु-  
यादध्वर्युं च यजमानं च ध्यायेच्छतरुद्राय जुहोति भागधेयेनैवैनं शमयति  
नाऽऽर्तिमाच्छेत्त्यध्वर्युनं यजमानः ” [सं० का० ५ प० ४ अ० ३ ] इति ।

यस्मिन्काले चीवमानोऽग्निरशेषचिनिनिष्पादनेन सर्वश्रितो भवति, एतस्मि-  
न्कालेऽयमग्निरुत्पन्नो भवति । सोऽयमुत्पन्नोऽग्निरिव रुद्र इत्युच्यते । देवः स्व-  
कीयवामवस्वदाने सति रोदनाद्वा प्राणिनां रोदनहेतुदुःखस्य द्रावणाद्वाऽग्निरिव  
रुद्रः । यथा लोके जातो वत्सस्तदानिमिव स्तनं प्राप्तुमिच्छति, एवमेवैष एत-  
स्मिन्श्रितिसंपूर्तिकाले समुत्पन्नो रुद्रनामकोऽग्निः स्वकीयं भागमिच्छति । तस्मा  
अग्नये कस्याश्चिदाहुतेरहोमेऽध्वर्युं यजमानं च भक्षयितुं ध्यायेदग्निः । अतस्त-  
त्परिहाराय शतरुद्राय जुहुयात् । शतमित्यपरिमितत्वं लक्ष्यते । अपरिमिता रुद्रा  
यस्मिन्ध्याये प्रतिपाद्यन्ते सोऽध्यायः शतरुद्रायः । तेन होमे सति स्वकीयभा-  
गेन रुद्रस्य तुष्टत्वादध्वर्युयजमानो न क्षियते । अथ होमव्रथं विधत्ते—

“ यद्रुद्राम्याणां पशूनां पयसा जुहुयाद्रुद्राम्यान्पशूञ्छुचाऽप्येधदारण्याना-

( चित्यग्निहोमोक्तिः )

धारण्याञ्जर्तिलयवाग्वा वा जुहुयाद्वीधुकयवाग्वा वा न ग्राम्यान्पशून्निहन्ति नाऽऽरण्यान् ” [ सं० का० ५ प्र० ४ अ० ३ ] इति ।

शुचाऽर्पयेत्तत्तापेन रोगेण योजयेत् । जर्तिला आरण्यतिळाः । गवीधुका आरण्यगोधूमाः । पक्षान्तरं विधत्ते—

“अथो खत्वाहुरनाहुतिर्वै जर्तिलाश्च गवीधुकाश्चेत्यजक्षीरेण जुहोत्याग्नेवी वा एषा यदजाऽऽहुतैव जुहोति न ग्राम्यान्पशून्निहन्ति नाऽऽरण्यान् ” [ सं० का० ५ प्र० ४ अ० ३ ] इति ।

अदनीयं यद्भक्ष्यं तदेवाऽऽहुतियोग्यं, ‘यदन्नः पुरुषो भवति तदन्नास्तस्य देवताः’ इति न्यायात् । जर्तिला गवीधुकाश्च मनुष्येर्नाद्यन्ते, तस्मादाहुतियोग्या न भवन्तीत्याहुः पूर्वपक्षोपन्यासादूर्ध्वमाहुः । तस्मादुभयं परित्यज्या-  
+जक्षीरेण जुहुयात् । अजाग्न्योरुभयोः प्रजापतिमुखजन्यत्वेन ताजात्यादि-  
यमजाऽऽग्नेयी । अत आहुतियोग्यैव । अतस्तक्षीरद्वयेण जुहोति । ग्राम्या-  
रण्यपयसोः स्वीकारात्तेऽपि पशवो न हिंस्यन्ते ।

होमसाधनभूतां जुहूमपवादितां साधनान्तरं विधत्ते—

“अङ्गिरसः सुवर्गं लोकं यन्तोऽजायां घर्मं प्राप्तिञ्चमृता शोचन्ती पर्णं पराऽजिहीत तोऽर्कोऽभवत्तदकंस्याकंस्वमकंपर्णेन जुहोति सयोजित्वाप ” [ सं० का० ५ प्र० ४ अ० ३ ] इति ।

प्रवर्ग्यकाले महावीरे संतप्तं घृतं क्षीरतहितं घर्मस्त्वं घर्मं प्रयाणव्यग्ना अङ्गिरसः प्रमादादजायां प्रकर्षेणाप्तिञ्चन् । ता शोचन्ती ताऽप्यजा तेनोष्णघृतेन तप्यमाना पर्णसदृशं स्वकीयं रोमसंघं भूमावपातयत् । त च रोमसंघातोऽर्कः प्रसिद्धार्करूपेण प्रकूटः । अर्वनीयेन पूज्येन प्रवर्ग्यघृतेन तथाविधेनाचारोमसंघातेन चोत्पन्नत्वादस्य स्थावरस्यार्कनाम संपन्नम् । तेनार्कपर्णेन होमो सति पर्णक्षीरयोरुभयोरप्यनन्यकार्यत्वास्तमानयोनित्वं संपाद्यते । होमकाले कंचिद्विशेषं विधत्ते—

“उदहृतिष्ठजुहोत्येषा वै रुद्रस्य दिक्स्वाम्यमेव दिशि रुद्रं निरवदयते चरमायामिष्टकायां जुहोत्यन्तत एव रुद्रं निरवदयते ” [ सं० का० ५ प्र० ४ अ० ३ ] इति ।

( चित्वाग्निहोमोक्तिः )

अन्यप्रदेशवर्तिनी चरमेष्टका । ता च सूत्रकारेण दर्शिता—“ उत्तरस्य पक्षस्योत्तरापरस्याः स्रक्स्यां विकर्ण्याः स्वयमावृणायाम् ” इति । अन्यदेशगतेन होमेन क्रूरमिमं रुद्रमन्त्र एव निःसारयति ।

रुद्राध्याये होमसाधनं मन्त्रविभागं विधत्ते—

“ त्रेधाविभक्तं जुहोति त्रय इमे लोका इमानेव लोकान्तमावृणीयां करोति ” [ सं० का० ५ प्र० ४ अ० ३ ] इति ।

तत्र त्रेधाविभाग एवं करणीयः—नमस्ते रुद्रेत्यारभ्य तन्मपतिभ्यश्च वो नम इत्यन्वः प्रथमो भग्नः । नमो अन्धेभ्य इत्यारभ्यावाभ्यां चेत्यन्तो द्वितीयो भागः । नमः प्रतरणाय चेत्यारभ्य य एतावन्तश्चेत्यृचा सहितस्तृतीयो भागः ।

त्रिष्वप्याहुतिषु क्रमेण जानुदघ्नादिदेशेषु सुगधारणं हस्ताभिन्त्येन विधत्ते—

“ इत्यग्ने जुहोत्यधेयस्यधैयवि त्रय इमे लोका एभ्य एवेनं लोकेभ्यः शमयति ” [ सं० का० ५ प्र० ४ अ० ३ ] इति ।

नमो रुद्रेभ्यो ये पृथिव्यामित्यादियजुस्त्वयसाभ्यं होमं विधत्ते—

तिस्र उत्तरा आहुतीजुहोति षट्संपद्यन्ते षड्वा ऋतव ऋतुभिरेवैनं शमयति ” [ सं० का० ५ प्र० ४ अ० ३ ] इति ।

पूर्वोत्तरपक्षमङ्गश्चाऽमुपरिक्रम्य होमं विधत्ते—

“ यदनुपरिक्रामं जुहुयादन्तरवचारिणं रुद्रं कुर्यादथो त्वत्काहुः कस्यां वाऽह दिधि रुद्रः कस्यां वेत्यनुपरिक्राममेव होतव्यमपरिवर्गमेवैनं शमयति ” [ सं० का० ५ प्र० ४ अ० ३ ] इति ।

अमुपरिक्राममनुक्रमेण परितो भ्रमणं कृत्वा यदि जुहुयात्तदानीं तं रुद्रमन्त्र-रवचारिणमग्निसेवस्य मध्ये प्रविश्य चरन्तं कुर्यात् । तत्र च प्रविष्टः क्रूरत्वादुपब्रवं करोत्येव । तस्मात्परिभ्रमणं न कर्तव्यमिति पूर्वः पक्षः । अथोशब्दः सिद्धान्तोपक्रमार्थः । अमिज्ञास्त्वेवमाहुः—खलुअहशब्द उपम्यस्तपक्षनिराकरणद्योतनार्थः । यदुक्तं पूर्वपक्षिणा तन्न भवतीत्यर्थः । अयं रुद्रः सर्वत्र संचरन्कदा कस्यां दिशि वर्तते कस्यां वा न वर्तत इति को ज्ञातुं समर्थः । अतो रुद्रमन्त्रे-ष्टमनुक्रमेण परिभ्रमणं कृत्वेव होतव्यम् । तथा सति परितो यत्र कापि



( चित्थमिहोमोक्तिः )

रिप्यं रुद्रमवर्जयित्वैव शान्तं करोति । शान्तत्वादेवाभ्यः प्रविश्यायं रुद्रः  
सजन्तः संचरन्तोपव्रजं करोतिरिपयः ।

नमो रुद्रेभ्य इत्यादिमन्त्राणां यजमानवाचनं विधत्ते—

“ एता वै देवताः सुवर्गा या उक्तमास्ता यजमानं वाचयति तामिरेवेन  
सुवर्गं लोके गमयति ” [ सं० का० ५ प्र० ४ अ० ३ ] इति ।

इतरेर्जुभिः प्रतिपाद्या या देवताः सन्ति ताः स्वर्गहेतवोऽव एवोत्तमा उक्त-  
ताः । चरममन्त्रप्रतिपाद्यात्तद्वोत्तमत्वम् । ता अध्वर्युर्यजमानं वाचयेत्तत्प्रतिपादकानि  
यजुर्वि पाठयेदित्यर्थः । यथा तति तामिरेव देवताभिरेनं यजमानं स्वर्गं प्राप-  
यति । अर्कपर्णस्य परिष्ठागदेशं विधत्ते—

“ यं द्विष्यात्तस्य संचरं पशूनां न्यस्येद्यः प्रथमः पशुरभितिष्ठति स आर्ति-  
माह्वति ” [ सं० का० ५ प्र० ४ अ० ३ ] इति ।

यं पुरुषं यजमानो द्विष्यात्तस्य पशूनां संचरप्रदेशे तदर्कपर्णं परित्यजेत् ।  
इत्यर्कं पर्णं यः पशुः प्रथम इतरेभ्यः पशुभ्यः पूर्वः सन्नमिकस्य तिष्ठति स  
भिषेत । अत्र विनियोगसंग्रहः—

प्रश्ने तु पञ्चमे प्रोक्तः घृतरुद्रीयहोमकः ।

समापतिभ्य इत्यन्त एको मन्त्रः प्रकीर्तितः ॥

अवासांयेत्यन्त एकस्तम्भसीत्यन्त उत्तरः ।

नमो रुद्रेभ्य इत्येष प्रायश्चादिविधेदवः ।

त्रेधा भिष्ठास्ततो होमे षण्मन्त्रा इह कीर्तिताः ॥

अत्र मीमांसा ।

इक्ष्वाक्यावस्याष्टमपादे चिन्तितम्—

जर्तिलोक्तेश्चतुर्धा किं विकल्पोऽथ पयश्नु(स्तु)तिः ।

विकल्पः पूर्ववन्मैवं वाक्यैकपात्यवता सह ॥

अग्नौ भूयते—“ जर्तिलववाग्वा वा जुहुवाद्गवीधुकयवाग्वा वा न ग्राम्या-  
न्यग्नौ न्निग्नस्ति नाऽऽरण्यानथो स्रस्वाहुरनाहुतिर्वै जर्तिलाश्च गवीधुकाश्चेत्यज-  
क्षीरेण जुहोत्याग्नेयी वा एषा यदजाऽऽहुत्यैव जुहोति” इति । जर्तिला आर-  
ण्यमिडा गवीधुका आरण्यगोधूमास्तयोरुमयोर्विकल्पः सौत एव । अनाहुति-  
रिति पूर्वयोः पक्षयोर्दूषितत्वाद्योमामावस्तुतीयः पक्षः । न चात्र जर्तिलगवी-  
धुकयोरनाहुतिरवचनेन पर्युदासः सौभवति । आहुतिविदान्वितस्य नञ्पदस्य

( परिषेचनाविकर्षणाद्यभिधानम् )

जर्तिलगवीधुकपदान्वयायोमात् । पयोविधिश्चतुर्थः पक्षः । एतेषां परस्परवि-  
रुद्धानां चतुर्णां गत्यन्तराभावेन बोद्धव्यमहणवदिकल्पे प्राप्ते नूनः—पयोवि-  
धिना सह जर्तिलादेरेकवाक्यत्वेनार्थवादत्वं युक्तम् । आम्भारण्यपशुर्हिसारा-  
हित्येन प्रशस्तयोरपि जर्तिलगवीधुकयोरभिहोमं प्रत्याहुतित्वं नास्ति । पयस्तस्य  
तदस्ति । इत्थं महाभागं पय इति । तस्मादर्थवादः ॥

इति श्रीमत्त्रायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निरवारयन् ।

पुमर्थोऽवतुरो देवादिद्यातीर्थमहेभरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य  
श्रीवीरबुकमहाराजस्याऽऽज्ञापरिपालकेन माधवाचार्येण विर-  
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये  
चतुर्थकाण्डे पञ्चमः प्रपाठकः ॥ ५ ॥

( अथ चतुर्थाष्टके षष्ठः प्रपाठकः ) ।

( तत्र प्रथमोऽनुवाकः ) ।

हरिः ॐ ।

अ॒श्म॒भूर्जं॒ पर्व॑ते शि॒म्रिया॒णां वा॒ते प॒र्ज॒न्ये  
वरु॑णस्य॒ शुष्मे॑ । अ॒द्भ्य ओष॑धीभ्यो वन॒स्प-  
ति॒भ्योऽधि॑ संभ॒तां तां न॒ इष॒भूर्जं॒ धत्त॑ मरुतः  
स॒ ररा॑णाः । अ॒श्म॒स्ते क्षु॒द्रुं ते॒ क्षु॒द्रुं त॒ क्षु॒द्रुं त॒  
यं द्वि॒ष्यः । स॒मु॒द्रस्य॑ त्वाऽ॒वाक॒याऽमे॒ परि॑  
व्यथाम॑सि । पा॒व॒को अ॒स्मभ्य॑ ॥ क्षि॒बो म॑व ।

हिमस्थं त्वा जरायुणाऽभे पतिं व्ययामसि ।  
 पावको अस्मभ्यः शिवो भव । उप ( १ )  
 जमघ्नं वेतसेऽवत्तरं नदीष्व । अभे पित्तमपाम-  
 सि । मण्डूकि ताभिरा गीहि तेमं नो यज्ञम् ।  
 पावकवर्णः शिवं छाधि । पावक आ चितय-  
 न्त्वा कृपा । क्षामंरुरुच उषसो न भानुना ।  
 तूर्धन्न यामन्नेतेशस्य न रण आ यो घृणे ।  
 न तन्नपाणो अजरः । अभे पावक रोचिषा  
 मन्द्रया देव जिह्या । आ देवा ( २ ) वक्षि  
 यक्षि च । स नः पावक दमिद्वोऽभे देवाः  
 इहाऽऽ वह । उप यज्ञः हविष्य नः । अपा-  
 मिदं न्ययमः समुद्रस्य निवेशनम् । अन्यं न  
 अस्मत्पशु हेतवः पावको अस्मभ्यः शिवो  
 भव । नमस्ते हरसे शोचिषे नमस्ते अस्त्व-  
 चिषे । अस्मत्पशु हेतवः पावको  
 अस्मभ्यः शिवो भव । नृपदे षट् ( ३ )  
 अप्सवदे षड्वनसदे षड्वर्हिषदे षट्सुवर्षदे  
 वट् । ये देवा देवानां यज्ञिषां यज्ञियानां  
 संवत्सरीणमुप भागमासते । अहतादो हविषो  
 यज्ञे अस्मिन्स्वयं जुहुष्वं मधुनो घृतस्य । ये  
 देवा देवेष्वभि देवत्वमायन्ये ब्रह्मणः पुरस्तादो  
 अस्पृश । येभ्यो नर्ते पर्वते धाम किं च न वै  
 दिवो न पृथिव्या अघि स्तुषु । प्राणवाः ( ४ )

( परिषेचनविकर्षणाद्यभिधानम् )

अ॒पा॒न॒दा व्या॒न॒दाश्च॒क्षु॒दा व॒र्चो॒दा व॒रि॒वो॒दाः ।

अ॒ग्न्यं ते अ॒स्मत्त॑प॒न्तु हे॒तयः॑ पा॒व॒को अ॒स्म-

भ्य॑\* शि॒वो भ॑व । अ॒भि॒स्ति॒ग्मेन॑ शो॒चिषा॑

य॑\*स॒द्वि॒श्वं न्य॑जि॒णम् । अ॒भि॒नो॑ व॑स॒ते

र॒यिम् । सैना॑ऽनी॒केन॑ स॒वि॒दत्रो॑ अ॒स्मे य॒ष्टा

दे॒वा\* आ॒य॒जिष्ठः॑ स्व॒स्ति । अ॒द॒भ्यो गो॒पा

उ॒त नः॑ पर॒स्पा अ॒भे द्यु॒म॒दुत॑ रे॒वद्वि॑दी॒हि (५)

( उप॒ दे॒वान्व॑ट्पा॒णदा॑श्चतु॒श्चत्वारि॑ंश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठके प्रथमोऽनुवाकः ॥ १ ॥

( अथ चतुर्थकाण्डे षष्ठः प्रपाठकः ) ।

( तत्र प्रथमोऽनुवाकः ) ।

यस्य नि॒श्वसि॑तं वे॒दा यो वे॒देभ्योऽसि॑लं जगत् ।

भि॒र्ममे॑ तमहं वन्दे विद्यातीर्थमहे॒भरम् ॥

प्रपाठके पञ्चमे हि चितिसंस्पर्धनन्तरम् ।

वर्णितो रुद्रहोमोऽथ षष्ठे क्वाच्याऽग्निसंस्कृतिः ॥

परिषेचनारम्य संस्कारा ये चिकीर्षिताः ।

ते पञ्चस्वनुवाकेषु प्रोक्तः शेषोऽश्वमेधगः ॥

तत्र अथमानुवाके परिषेचनविकर्षणादयोऽभिधीयन्ते ।

कल्पः—“ ज्वक्लृप्ममादावाध्वर्युरश्मन्लृजमिति त्रिः प्रदक्षिणमग्निं परिषि-  
ञ्चाम्येति ” इति । पाठस्तु—

अ॒हम॑लृ॒जामि॑ति । हे म॒रुतः॑ सं॒ररा॒णाः स॒म्यग्दान॑शी॒ला यू॒यम॑ग्न्यादिगता-  
मूर्जं बलहेतुमिषमन्नं नोऽस्यभ्यं धत्तं संपादयत । कीदृशमिषम्, अश्मन्पाषाणे  
पर्वते मेरुबिन्ध्यहिमवदादौ वाते प्रवण्डवायौ पर्जन्ये वर्षणक्षमे मौढे मेघे  
वरुणस्य शुष्मे वरुणसंबन्धिनि बले च शिश्रियाणां माभितामूर्जं सारभूतां,  
तथाऽऽग्ने जलेभ्य ओषधीभ्यो ब्रीह्यिवादिभ्यो वनस्पतिभ्य उदुम्बरादिभ्यः

( परिषेचनविकर्षणाद्यभिधानम् )

सकाशादभिसंभूतामधिकत्वेन सम्यक्संपादिताम् । यदन्नमशमादिष्वाभित्य सारत्वे-  
नावातिष्ठते, यच्च जलादिभ्यः संपाद्यते, यदप्यस्माकं बलहेतुस्तथाविधमन्नं  
पयच्छ । तमेतं मन्त्रं विनिष्कृते—

“ अश्नन्तूर्जमिति परि विश्वति मार्जयत्येवैत्रमथो तर्पयत्येव स एनं तृप्तोऽभु-  
व्यन्नशोचन्नमुष्मिँल्लोक उप तिष्ठते ” [ सं० का० ५ प० ४ अ० ४ ] इति ।

एनमग्निं मार्जयति शुद्धं करोति । अपि च तर्पयति । स तृप्तोऽग्निः स्वर्ग-  
लोके क्षुत्पीडाहृतः संतापराहितः सजेनं यजमानं सेवते । एतद्देदनं प्रशंसति—

“ तृप्यति प्रजया पशुमर्थ एव वेद ” [ सं० का० ५ प० ४ अ० ४ ] इति ।

मन्त्रस्य चतुर्थपाद ऊर्जं मरुत इति पदद्वयस्य तात्पर्यं प्रदर्शयति—

“ तां न इषमूर्जं धत्त मरुतः सशरणा इत्याहारं वा ऊर्जं मरुतोऽन्ने-  
वाव रुन्धे ” [ सं० का० ५ प० ४ अ० ४ ] इति ।

ऊर्जबलहेतुरन्नमेव, मरुतोऽप्यन्नसंपादकत्वादन्नम् । अत उभयोः पठनादन्नं  
प्राप्नोति । कल्पः—“ अश्मन्स्ते क्षदमुं ते शृणुच्छत्विति त्रिरपरिषिञ्चन्मपि  
पथेति ” इति । पाठस्तु—

अश्मन्स्ते क्षदमुमिति । हेऽश्मन्निष्ठकामिर्द्वेनं निष्पादितत्वात्पाणसद-  
शमे यत्ते क्षुत्स्वदीया क्षुत्पीडा या च ते क्षुत्स्वदीयः संतापस्तदुभयमपि धं  
पेरिणं द्विष्मः, अमुं द्वेष्ममृच्छतु प्राप्नोतु । अस्य मन्त्रस्य तात्पर्यं दर्शयति—

“ अश्मन्स्ते क्षदमुं ते शृणुच्छतु यं द्विष्म इत्याह यमेव द्वेष्टि तमस्य शुभा  
च शुचा चार्पयति ” [ सं० का० ५ प० ४ अ० ४ ] इति ।

परिषेचनकाले प्रदाक्षिणावृत्तिं विधत्ते—

“ त्रिः परिषिञ्चन्पथेति त्रिवृद्धा अग्निर्मावानेवाग्निस्त्वस्य शुचः शमश्चैति ”  
[ सं० का० ५ प० ४ अ० ४ ] इति । अग्रेराहवनीपादिरूपेण त्रिगुणत्वम् ।

परिषेचनराहित्यामन्नदाक्षिणावृत्तिं विधत्ते—

“ त्रिः पुनः पथेति षट्सं पथन्ते षड्वा ऋतव ऋतुमिरेवास्य शुचः शम-  
यति ” [ सं० का० ५ प० ४ अ० ४ ] इति ।

+न. पुस्तकटिप्पणिकार्या ‘परिषेचनराहित्यां प्रदाक्षिणावृत्तिमिति पाठो भवितुं युक्तः’ इति ।

( परिषेचनविकर्षणाभिमिधानम् )

पूर्वेण प्रदक्षिणत्रयेण सह पृत्संस्त्रासंपासिः ।

कल्पः—“ अवकां वेतसशाखां मण्डूकं च दीर्घवंशे प्रबध्य समुद्रस्य त्वाष्वाकयेति तप्तभिरष्टभिर्वाग्निं विकर्षति ” इति । तत्र प्रथमामाह—

समुद्रस्य त्वेति । अवका शैवालम् । हेऽग्ने त्वां समुद्रस्यावाकया समुद्र-  
संबन्धिना शैवालेन परिष्ययामसि परितः संवृणोमि । उपरिभागे त्वेव विकर्षा-  
नीत्यर्थः । त्वं चास्मभ्यमस्मदर्थं पावकः शोधकः शिवः शान्तश्च भव । अथ  
द्वितीयामाह—

हिमस्य त्वेति । हेऽग्ने त्वां हिमस्य शैत्यस्य जरायुणा जरायुवदुत्पासि-  
त्यानीयेन शैवालेन । शेषं पूर्ववत् । अथ तृतीयामाह—

उप ज्मञ्जुपेति । हेऽग्ने ज्मा पृथिवी तस्यामुपगतो वर्तसे । तथा वेतसे  
वज्जुलक उपगतो वर्तसे । तथा नदीष्वा नदीजलेष्वपि अवस्तरमतिशयेन रक्ष-  
कत्वं यथा भवति तथोपागतो वर्तसे । तथा त्वमपां पिसमसि तेजोऽसि ।

अथ चतुर्थीमाह—

मण्डूकि ताभिरिति । हे मण्डूकि मण्डूकजातीये ताभिः समन-  
न्तिरोक्तामिहोग्निभिः सहाऽऽगच्छ । सा त्वमिममनुष्ठोयमानं नोऽस्मदीयं  
यज्ञं पावकवर्णमभित्तमानतेजस्कं शिवं फलप्रदत्वेन शान्तं हवि कुरु । अथ  
पञ्चमीमाह—

पावक आ इति । हे मण्डूकि पावकेऽस्मिन्ममो विषयभूते त्वेति चिन्त-  
धन्यै चिन्वानया कृपा लपया सामर्थ्येन युक्ता सत्या इहाऽऽगच्छ । स्वद्या-  
गतापीं सत्यामयमग्निः क्षामन्क्षाम्नि पृथिव्यां रुरुचे दीप्तिवान् । तत्र दृष्टान्तः—  
विंशतो न भानुना । उपःकालसंबन्धिना प्रकाशेन यथा पदार्था दीप्यन्ते तद्वत् ।

अथ षष्ठीमाह—

तूर्वञ्च यामञ्जिति । योऽग्निरेतसस्य गमनकुशलस्याश्वस्य यामञ्जियामके  
रणे युजे तूर्वञ्च परबलानि हिंसाञ्जिवाऽऽवृणो नु सर्वतो दीप्यते खलु सोऽग्नि-  
जरो जरारहितस्तृषाणो न तृष्णायुक्तो न भवति । यथा लोके शीघ्रगमनस्व-  
भावमर्थं वामहस्तगतेन खलीनेन दृढं नियम्य रणे प्रवर्तमानः पुरुषः परबलान्

( परिचेषनविकर्षणायभिधानम् )

ईत्तच्च त्वरत एवमयमग्निः प्रज्वलति न कदाचिज्जीर्यति, नाप्यसौ तृष्णायुक्तः  
किंतु तृप्त इत्यर्थः । अथ तप्तमीमाह—

अग्ने पावकेति । हे पावक शोधक देव द्योतनात्मकाग्ने शोचिषा दीप्ति-  
मत्या मन्त्रया श्रद्धया जिह्वया वाचा देवानाबक्षि आवह यक्षि यज ।  
अथाष्टमीमाह—

स नः पावकेति । हे पावक शोधक दीदिवो दीप्यमानाग्ने नोऽस्मदर्थं  
देवानिह कर्मण्यावह, अस्माकमिमं यज्ञं हविश्चोप देवतमीपि प्रापय । एतैरष्ट-  
भिर्मन्त्रैः साध्यं विकर्षणं विधत्ते—

“अपां वा एतत्पुष्पं यद्वेतसोऽपारं शरोऽवका वेतसशंखया चावकाभिश्च वि-  
कर्षन्त्यापो वै शान्ताः शान्ताभिरेवास्य शुचं शमयति ” [ सं० का० ५  
प० ४ अ० ४ ] इति ।

योऽयं वेतसः सोऽयमपां पुष्पस्थानीयोऽप्सु जायमानत्वात् । याव्यावकाः  
शैवालाभिधास्ता अपां शरः सारं दध्नो मण्डमिव । तस्मादेताभ्यामार्घ्यं विक-  
र्षेत्, चितेरुपरि नानादिक्षु विविधमेतदुभयमार्कषेदित्यर्थः । आपो दाहनिवार-  
कस्वाच्छान्ताः । अप्संबन्धिना ब्रह्मद्वयेन विकर्षणे सति शान्ताभिर्कर्मिरे-  
वास्याग्नेः शुचं शमयति ।

पूर्वोक्तब्रह्मद्वयेन सह मण्डूकस्यापि विकर्षणसाधनत्वं विधत्ते—

“ यो वा अग्निं चितं प्रथमः पशुरधिक्रामतीश्वरो वै तं शुचा मद्दहो  
मण्डूकेन वि कर्षत्येव वै पशूनामनुपजीवनीयो न वा एष ग्राम्येषु पशुषु  
हितो नाऽऽरण्येषु तमेव शुचाऽर्पयति ” [ सं० का० ५ प० ४ अ० ४ ] इति ।

गोमहिषाजादीनां मध्ये यः पशुरिममिष्टकाभिश्चितमार्घ्यं प्रथममधिरुष पावे-  
नाऽऽक्रामति तं पशुं संतापेन प्रदग्धुमयमग्निः प्रभुर्भवति । तस्मात्पश्चन्तरेण विक-  
र्षणं न कुर्यात्किंतु मण्डूकेन कुर्यात् । मण्डूकश्च यागयोगेषु ग्राम्येष्वारण्येषु च  
पशुवनन्तर्माबाल्लोकेऽपि गोमहिषादिवदुपयोगादर्शनाच्च केनाप्युपजीव्यो न  
भवति । अतस्तेन विकर्षणे तमेव मण्डूकं संतापेन योजयति ।

तस्मिन्विकर्षणे समुद्रस्य खेत्यादीन्मन्त्रान्विनियुक्ते—

“ अहमिर्वि कर्षत्यष्टाक्षरा गायत्री गायत्रोऽग्निर्वावानेवाग्निस्त्व शुचं  
शमयति ” [ सं० का० ५ प० ४ अ० ४ ] इति ।

( परिवेचनाविकषणाद्यभैधानम् )

सामान्यतो विहितान्मन्त्रान्विशेषतो विधत्ते—

“ पावकवतीभिरञ्च वै पावकोऽन्वेनैवास्य शुचः समयति ” [ सं० का० ५ प्र० ४ अ० ४ ] इति । पावको अस्मभ्यश्चावो भवेत्येवं पावकशब्देन वास्वशु वर्तते ताः पावकवत्त्व इत्यर्थः । नाभिर्विकर्षणीत्यनुवर्तते । पावकस्यान्नेरभ्यञ्जनहेतुत्वादकारणम् ।

कल्पः—“ अपामिदं न्ययनं नमस्ते हरस्ते शोचिष इति द्वाभ्यामभिमन्त्रिष्येति ” इति । तत्र पथमामाह—

अपामिदमिति । इदं चित्याग्निस्थानमपां न्ययनं नियमेन पातिस्थानं यागद्वाराऽप्यापः प्राप्यन्ते । अत एवापां बहुलत्वात्तत्तुमुषस्य निवेशनं गृहस्था-नीयम् । तद्रूप हेऽग्ने ते त्वदीया हेतयोऽस्मत्तोऽन्यं विरोधिनं पुरुषं तपन्तु क्लेश-यन्तु । अस्मभ्यमस्मदर्थं पावकः शुद्धः शिवः शान्तश्च भव । अथ द्वितीयामाह—

नमस्ते हरस इति । हेऽग्ने ते तव हरस्ते रसानां हन्त्रे शोचिषे शोषण-हेतवे तेजसे नमोऽस्तु । किंच, ते तवाविषे पदार्थान्प्रकाशयित्रे तेजसे नमोऽस्तु । अन्यमित्यादि पूर्ववत् । एतन्मन्त्रसाध्यादधिरोहणात्पूर्वमुपानत्प्रतिमोचनं विधत्ते—

“ मृत्युर्वा एष यदग्निब्रह्मण एतद्रूपं यत्कृष्णाजिनं काष्णीं उपानहावुप मुञ्चते ब्रह्मणैव मृत्योरन्तर्धत्ते ” [ सं० का० ५ प्र० ४ अ० ४ ] इति ।

अग्नेर्दाहकत्वान्मृत्युत्वं प्रतिज्ज्ञं, कृष्णाजिनं तु ब्रह्मणो वेदस्य रूपम् । अत एव दीक्षाप्रकरणे समाम्नायते—“ ऋक्सोम वै देवेभ्यो यज्ञायातिष्ठपाने कृष्णो रूपं कृत्वाऽपकम्यातिष्ठताम् ” इति । कृष्णाजिननिर्मितं उपानहौ काष्णीं, तयोः प्रतिमोके सति वेदेनैव मृत्युरन्तर्हितो भवति ।

उपानद्द्वयस्य प्रतिमोकाप्रतिमोकयोर्दोषसङ्गावादेकस्य एव प्रतिमोकं विधत्ते—  
“ अन्तर्मुत्योर्धत्तेऽन्तरन्नाद्यादित्याहुरन्यामुपमुञ्चतेऽन्यां नान्तरेव मृत्योर्धत्तेऽन्नाद्याः कृन्धे ” [ सं० का० ५ प्र० ४ अ० ४ ] इति ।

अमयोरप्यप्रतिमोकतया मृत्युबाधः । प्रतिमोकेन मृत्योरन्तर्धानं मृत्युरूप-ग्राम्यति । अस्ति त्वन्यो दोषः—यथा मृत्योरन्तर्धानमेवमन्नाद्यादप्यन्तर्हितो भव-नीत्येवमभिज्ञा आहुः । अतस्तत्परिहारार्थैकमुपानहमुपमुञ्चत इतरां नोपमुञ्चत ।



( परिषेचनविकर्षणाद्यभिधानम् )

तथा तत्पुपमोक्षेन मृत्योरन्तर्धानं भवति । अनुपमोक्षेन चात्माद्यं प्राप्नोति ।  
उपानवुपमोक्षदूर्ध्वं यस्मिन्नेतरोहणं तदङ्गभूते द्वितीयेऽस्मिन्मन्त्रे प्रथमार्धस्य  
तात्पर्यं दर्शयति—“ नमस्ते हरसे शोचिव इत्याह नमस्कृत्य हि वत्सीयास्तनु-  
पचरन्ति ” [ सं० का० ५ प्र० ४ अ० ४ ] इति ।

लोके हि योऽतिशयेन वसुमान्भवति तं भूत्या आदौ नमस्कृत्य पश्चादु-  
पचरन्ति । ततोऽग्रेरप्यत्र नमस्कारो युक्तः । तृतीयपादस्य तात्पर्यं दर्शयति—

“ अग्न्यं ते अस्मत्पुत्रं हेतय इत्याह यमेव द्वेष्टि तमस्य शुचाऽर्पयति ”  
[ सं० का० ५ प्र० ४ अ० ४ ] इति ।

तं द्वेष्यमस्याग्नेः संतापेन योजयति । चतुर्थपादस्य तात्पर्यं दर्शयति—

“ पावको अस्मभ्यः शिवो भवेत्याहान्नं वै पावकोऽन्नेनैव रुन्धे ”  
[ सं० का० ५ प्र० ४ अ० ४ ] इति ।

अपामिदं मय्यनमित्यादिमन्त्रसंख्याविशिष्टमधिरोहणं विधत्ते—

“ द्वाभ्यामधि क्रामति प्रतिष्ठित्यै ” [ सं० का० ५ प्र० ४ अ० ४ ] इति ।

ताभ्यामेव विनियुक्तो मन्त्रो पुनर्विशेषाकारेण विनियुक्ते—

“ अक्षस्यवतीभ्याः शान्त्यै ” [ सं० का० ५ प्र० ४ अ० ४ ] इति ।

अपामिदमित्येवमप्यशब्दो ययोर्लक्ष्योऽस्ते अपस्यवत्यौ । ताभ्यामधिरोहणे  
साध्यमितापस्य शान्तिर्भवति । कस्यः—“ नृषदे वडिति पञ्चभिरुत्तरवेदिषद्भिः  
स्वयमातृणां वा व्याघार्य ” इति । पाठस्तु—

नृषदे वडिति । नृष मनुष्येषु जाठराभिरूपेण सीदतीति नृषत्, तस्मै वडि-  
विदत्तम् । वाडवरूपेणाप्तु सीदतीत्यप्तुवत् । दावाभिरूपेण वने सीदतीति  
वनवत् । आहवनीयादिरूपेण वह्निषि यज्ञे सीदतीति वह्निवत् । आदित्यरूपेण  
स्वर्गे बिन्दते लभत इति तुवर्बित् । एताग्मन्त्राभिविनियुक्ते—

“ नृषदे वडिति व्याघारयति पङ्क्त्याऽऽहुत्या यज्ञमुखमा रमते ” [ सं०  
का० ५ प्र० ४ अ० ५ ] इति ।

पञ्चसंख्योपेतयाऽऽहुत्या यज्ञे मुख्यमङ्गमुपक्रान्तवान्भवति ।

अथ दक्षिणमंसमुत्तरां श्रोणिमित्यादिकं वक्रत्वं विधत्ते—

“ अङ्गया व्याघारयति तस्मादङ्गया पञ्चबोऽङ्गानि प्र हरन्ति प्रतिष्ठित्यै ”  
[ सं० का० ५ प्र० ४ अ० ५ ] इति ।

( परिषेचनविकर्षणायभिधानम् )

मन्त्रगतं वट्शब्दं प्रशंसति—

“ यद्वट्कुर्वांघातयामाऽस्य वषट्कारः स्याद्यन्त्रा वषट्कुर्वांघातः स यज्ञः  
हन्युर्बहिर्त्याह परोक्षमेव वषट्करोति नास्य यातयामा वषट्कारो भवति न यज्ञः  
रक्षाऽस्ति घ्नन्ति ” [ सं० का० ५ प्र० ४ अ० ५ ] इति ।

एतच्च वाक्यं सं ते वायुर्मातरिषा दधात्विति मन्त्रे तस्मै च देवे वषट्स्वु  
तुभ्यमित्यस्ये पदस्य व्याख्यानरूपत्वं ब्राह्मणेनोदाहृत्य सम्यग्विवृतम् ।

कलः—“ ये देवा देवानामिति द्वाभ्यामनुपरिचारं दध्मा मधुभिश्चेन दध्म-  
मुमुष्टिनाऽग्निं व्यनोक्षति ” इति । अत्र त्रयमामाह—

ये देवा देवानामिति । द्विषिवा देवाः—हविर्भुज इन्द्रवरुणादयः । शरीरानि-  
र्वाहकाः प्राणात्मकाः प्राणापानादयश्च । दीव्यन्तीति व्युत्पत्तिरुभयत्रापि संभवति ।  
उभयेऽप्येते यज्ञिषाः । तन्नेन्द्रादयो देवा यज्ञेन पूज्यत्वाद्यज्ञिषाः । प्राणादयस्तु  
यज्ञेन पूजकत्वाद्यज्ञिषाः । एवं सति यज्ञिषानानिन्द्रादीनां देवानां संवन्निनः  
प्राणरूपा ये यज्ञिषानां (स्ते) संवत्सरिणं संवत्सरेण साध्यं चित्याभिमाणं भजनी-  
यमुपासते सेवन्ते प्राणाद्या अहुतादः । हुतं स्वाहाकारेण समर्पितमदन्तीति हुताद्  
इन्द्रादयस्तद्विपरीतत्वात्प्राणा अहुतादः । तथाविधा हे प्राणा अस्मिन् यज्ञे हवि-  
षोऽस्माभिर्हूयमानस्य मधुघ्नो मधुरस्य [ घृतस्थ ] भागं स्वयं जुह्वन् मदीयेन  
स्वाहाकारसमर्पणेन विना स्वयमेव स्वी कुरुत । अथ द्वितीयामाह—

ये देवा देवोऽप्यिति । ये प्राणा देवोऽप्येन्द्रादिष्वप्यापि अविष्ठातृत्वेन देवत्व-  
मायन्प्राप्ताः प्राणैरविष्ठाता एवेन्द्रादिविमृष्टा व्यवहृन्तीत्यर्थः । किंच ये प्राणा  
अस्य ब्रह्मणश्चीयमानस्याग्नेः परिवृढस्य पुरस्तादः पुरतो गन्तारो निर्वाहका  
इत्यर्थः । न खलु प्राणैर्विना चीयमानोऽग्निर्वोढुं शक्यते । किंच येभ्य ऋते  
यान्विना किंचन धाम विशां न पश्यते न शुद्धं भवति, ते प्राणरूपा देवा दिवो  
न दिव्यापि न तिष्ठन्ति, पृथिव्यां न भूमावपि न तिष्ठन्ति, किं तर्हि स्नुष पशंत-  
क्षानुसदशेषु शरीरगतचक्षुरादिगोचकेष्वाश्रित्य वर्तन्ते ।

एतन्मन्त्रद्वयं विनियुक्तम्—

“ हुतादो वा अन्ये देवा अहुतादोऽन्ये तानग्निचिद्वोभयान्धीणाति ये  
देवा देवानामिति दध्मा मधुभिश्चेनापोक्षति हुतादश्वेष देवानहुतादश्च यज-

( पण्डितविकर्षणाद्यभिधानम् )

मानः प्रीणाति ते यजमानं प्रीयन्ति क्वनैव हुतादः प्रीणाति मधुनाऽहुतादो  
ग्राम्यं वा एतदन्नं यद्वधपारण्यं मधु यद्वध्ना मधुमिश्रेणावोक्षत्युभयस्याकल्पये ”  
[ सं० का० ५ प्र० ४ अ० ५ ] इति ।

हुताद इन्द्रादयोऽहुतादः प्राणाः । तानुभयानपि देवानयमग्निचित्प्रीण-  
यितुमर्हति । अतो मधुमिश्रेण दध्नाऽवोक्षणं कुर्यात् । तेन चोभये प्रीताः  
सन्तो यजमानमपि प्रीणयन्ति । तत्रापीन्द्रादीनां दध्ना प्रीतिः, प्राणानां  
मधुना प्रीतिः । किंच, दध्नो ग्राम्यत्वात्मधुनश्चाऽऽरण्यत्वादुभयस्यावोक्षणे  
सत्युभयमपि संहादितं भवति । अवोक्षणसाधनं प्रौढदंमुष्टिं विधत्ते—

“ मुमुष्टिनाऽवोक्षति प्राजापत्यो वै मुमुष्टिः सयोमित्वाय ” [ सं० का०  
५ प्र० ४ अ० ५ ] इति ।

गुरुः स्थूलो दंभमुष्टिर्मुमुष्टिः । तस्य प्रजापतिवत्प्रौढत्वात्प्राजापत्यत्वम् ।  
अतस्तेनावोक्षणं सयोमित्वाय भवति । अग्निरपि प्रजापतिनोत्पादितत्वात्प्राजापत्यः  
तेन समानयोमित्वम् । मन्त्रद्वित्वं प्रशंसति—

“ द्वाभ्यां प्रतिष्ठित्यै ” [ सं० का० ५ प्र० ४ अ० ५ ] इति ।

अवोक्षणकाले परितो भ्रमणं विधत्ते—

“ अनुपरिचारमवोक्षत्युपरिवर्गमेवैवान्धीणाति ” [ सं० का० ५ प्र० ४  
अ० ५ ] इति ।

अनुपरिचारमनुक्रमेण परितश्चरित्वाऽपरिवर्गमेवान्धीणातिव्यवधेषु कस्यापि वर्जनम्-  
कृत्वैवानामग्न्यवयवान्धीणमति ।

कल्पः—“ प्राणदा अपानदा इति प्रत्यवरोक्ष ” इति । पाठस्तु—

प्राणदा अपानदा इति । यजमानाय प्राणं ददातीति प्राणदाः । प्राणं  
सात्थिरं करोतीत्यर्थः । एवमुत्तरत्रापि । वर्यो बलं, वरिवः प ( पू ) जा ।  
अभ्यमित्यादि पूर्ववत् ।

प्राणादिदानप्रसक्तिपूर्वकं मन्त्रं व्याचष्टे—

“ वि वा एष प्राणैः प्रजया पशुभिर्कथ्यते योऽग्निं चिन्वन्नभिन्नमाति  
प्राणदा अपानदा इत्याह प्राणानेवाऽऽत्मन्वत्ते वर्चेदा वरिवोदा इत्याह प्रजा वै  
वर्चः पशवो वरिवः प्रजन्तेव पशूनात्मन्वत्ते ” [ सं० का० ५ प्र० ४ अ० ५ ] इति ।

यो यजमानोऽग्निचयनकालेऽग्निनिविरोद्धयेव प्राणादिभिर्वियुज्यते । अतः  
प्राणादिदानं प्रार्थनीयमिति मन्त्रः प्रवर्तते । तत्र पूर्वभागेऽ(४) प्राणादिस्त्वात्मनि

( परिषेचनविकर्षणाभिधानम् )

सुस्थितान्करोति । उत्तरभागेन ( ण ) बलवाचिना वचःशब्देन पुत्रपौत्रादि-  
रूपाः मजा उपलक्षिताः । तासु हि सतीषु व्यवहर्तुं प्रबलत्वात् । पूजावाचिना  
वरिवःशब्देन पशव उपलक्षिताः । तेषु सत्सु क्षीरादिसंपत्त्या पूज्यो भवति ।

कल्पः—“ अभिस्तिग्मेनेति द्वाभ्यामग्नयेऽनीकवत एकामाहुर्तिं हुत्वा ”  
इति । तत्र प्रथमामाह—

अभिस्तिग्मेनेति । अयं चीयमानोऽभिस्तिग्मेन शोचिषा तीक्ष्णया ज्वाल-  
याऽग्निं राक्षसादिं विश्वं सर्वं विरोधिनेन नियंसन्निषमयतु । विनाशयत्वित्यर्थः ।  
अन्नमदनशीलं बाधकमानिष्टं तदस्यास्तीत्यत्री तं विनाशयतु । किंचायमाग्निर्नोऽ-  
स्मदर्थं रयिं धनं वंसते वसितुं संभाजयितुमिच्छतु । अथ द्वितीयामाह—

ध्वेनाऽनीकेनेति । हेऽग्ने स त्वं द्युमदीप्यमानमृतापि च रेवद्रुधनयुक्तं  
गृहक्षेत्रादिकं दिदीहि प्रकाशय । कीदृशस्त्वम्, एनाऽनीकेन सुविदत्रोऽग्नेन  
ज्वालासमूहेन सुष्ठु वेदिता, अस्मे देवान्यष्टाऽस्मदर्थं देवानुद्दिश्य यागनिष्पा-  
दकः, स्वस्ति विघ्नराहित्यं यथा भवति तथाऽऽयजिष्ठोऽतिशयेन कृत्स्नयागसमा-  
धिकारी, अदन्वः केनाप्यर्हिंसितः, गोपा मन्त्रस्य गोप्ता, उतापि च नोऽस्माकं  
परस्या अतिशयेन पालयिता । अत्र विनियोगसंग्रहः—

षष्ठे पञ्चानुवाकाः स्युरग्निशेषस्ततः परे ।

चत्वारो ह्यश्वमेधार्था अश्मेति परिषिञ्चति ॥

अश्वंस्ते प्रतिपर्येति समुद्वेत्यग्निमष्टभिः ।

विकर्षेदित्यपां द्वाभ्यामारोहति चितिं नृषत् ॥

व्याचारः पञ्चभिर्धे दे द्वाभ्यामग्निमवोक्षति ।

प्राणदा अवरुह्याभिस्तिग्मेनेत्याहुतिद्वयम् ॥

प्रथमे त्वनुवाकेऽस्मिन्मन्त्रा द्वाविंशतिरिरीरिति स्थिताः ॥

अत्र मीमांसा ।

नवमाध्यायस्य प्रथमपादे चिन्तितम्—

विकर्षप्रोक्षणे कार्ये प्रतीष्टकमुत्तैकया ।

आद्योऽव्ययसत्त्वेन मैवं भूदेशसत्त्वतः ॥

“ इष्टकाभिरग्निं चिनुमे ” इति श्रूयते । तत्रेदमाज्ञायते—“ मण्डूकनाभिं  
विकर्षति । वेतसस्तासया चावकाभिश्चाग्निं विकर्षति । हिरण्यशकलसहस्रेणाग्निं  
१११

( सूक्ताभ्यां होमाभिधानम् )

प्रोक्षति ॥ इति । शाखाग्रे मण्डूकं बद्ध्वा तेन विकर्षतीत्यर्थः । ते च विकर्षणप्रोक्षणे प्रतीष्टकं कर्तव्ये । कुतः । चिताभ्य इष्टकाभ्यः पृथग्मग्निशब्दार्थस्य कस्यचिदवयविद्रव्यस्याभावादिति चेन्नैवम् । उहितामिरिष्टकाभिः संयुक्तस्य प्रदेशस्थावयविद्रव्यत्वात् । तस्य चाग्न्याधारत्वेनाग्निशब्दार्थत्वम् । तस्मादग्नेरेकत्वास्तद्धेव विकर्षणप्रोक्षणे कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

प्रथमोऽनुवाकः ॥ १ ॥

-----

( अथ चतुर्थाष्टके षष्ठप्रपाठके द्वितीयोऽनुवाकः ) ।

य इमा विश्वा भुवनानि जहदृषिर्होता  
निषसादा पिता नः । स आशिषा द्रविणमि-  
च्छमानः परमच्छदो वर आ विवेश । विश्व-  
कर्मा मनसा यद्विहाया धाता विधाता पर-  
मात संदृक् । तेषामिष्टानि समिषा मदस्ति  
यत्र सप्तर्षिर्निर एकमाहुः । यो नः पिता  
जनिता यो विधाता यो नः सतो अभ्या सज्ज-  
जान ( १ ) । यो देवानां नामधा एक एव  
तः संप्रश्नं भुवना यन्त्यन्या । त आऽयजन्त  
द्रविणः सभस्मा ऋषयः पूर्वे जरितारो न  
भूवा । असूता सूता रजसो विमाने ये भूतानि  
समकुण्वाभिमानि । न तं विदाथ य इदं जजा-  
नन्त्यव्युष्माकमन्तरं भवति । निहारेण प्रा-  
वृता जस्य्या चासुतृष उक्थशासंश्चरन्ति ।

( सूक्ताभ्यां होमाभिधानम् )

परो दिवा पर एना ( २ ) पृथिव्या परो दिवे-  
भिरसुरैर्गृहा यत् । कः स्वद्वर्भं प्रथमं दध्र  
आपो यत्र देवाः समगच्छन्त विश्वे । तमि-  
द्वर्भं प्रथमं दध्र आपो यत्र देवाः समगच्छन्त  
विश्वे । अजस्य नाभावध्येकमर्पितं यस्मिन्निदं  
विश्वं भुवनमधि श्रितम् । विश्वकर्मा ह्यजनिष्ट  
देव आदिद्रन्धर्वो अभवद्द्वितीयः । तृतीयः  
पिता जनिताषधीनाम् ( ३ ) अपां गर्भं  
व्यदधात्पुरुत्रा । चक्षुषः पिता मनसा हि  
धीरो घृतमेने अजनन्नम्रमाने । यदेदन्ता  
अददहन्त पूर्वं आदिद्यावापृथिवी अप्रये-  
ताम् । विश्वतश्चक्षुरुत विश्वतोमुखो विश्वतो-  
हस्त उत विश्वतस्पात् । सं बाहुभ्यां नमति  
सं पतत्रैर्द्यावापृथिवी जनयन्देव एकः । किं  
स्विदासीदाधिष्ठानमारम्भणं कतमत्स्वित्किमा-  
सीत् । यदी भूमिं जनयन् ( ४ ) विश्वकर्मा  
विद्यामौर्णोऽमहिना विश्वचक्षाः । किं स्वद्वर्भं  
क उ स वृक्ष आसीद्यतो द्यावापृथिवी निष्ट-  
तक्षुः । मनीषिणो मनसा पृच्छतेदु तद्यदध्य-  
तिष्ठद्भुवनानि धारयन् । या ते धामानि पर-  
माणि साऽवमा या मध्यमा विश्वकर्मजुतेमा ।  
शिक्षा सखिभ्यो हविषि स्वधावः स्वयं  
यजस्व तनुर्वं जषाणः । वाचस्पतिं विश्वकर्मा-

( सूक्ताभ्यां होमामिधानम् )

णभूतये ( ५ ) मनोयुजं वाजं अद्या हुवेम ।  
 स नो नेदिष्ठा हवमानि जोषते विश्वशंभूरवसे  
 साधुकर्मा । विश्वकर्मन्हविषा वावृधानः स्वयं  
 यजस्व तनुवं जुषाणः । मुह्यन्त्वन्ये अभितः  
 सपत्ना इहास्माकं मघवा सूरिरस्तु ।  
 विश्वकर्मन्हविषा वर्धनेन त्रातारमिन्द्रमकृणो-  
 रवध्यम् । तस्मै विशः समनमन्त पूर्वीरयमुग्रो  
 विहव्यो यथाऽसत् । समुद्राय वयुनाय सि-  
 न्धूना पतये नमः । नदीनां सर्वासां पित्रे  
 जुहुता विश्वकर्मणे विश्वाऽहाऽमर्त्यः हविः (६)॥  
 ( जगानैनौषधीनां भूमिं जनयन्नृतये नमो नव च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 षष्ठप्रपाठके द्वितीयोऽनुवाकः ॥ २ ॥

( अथ चतुर्थकाण्डे षष्ठप्रपाठके द्वितीयोऽनुवाकः ) ।

प्रथमानुवाके परिषेचनादिकमुक्तम् । अथ द्वितीयानुवाके सूक्ताभ्यां होमा  
 कल्पन्ते । कल्पः—“ षोडशगृहीतेन सूचं पूरयित्वा वैश्वकर्मणानि जुहोति य इमा  
 विश्वा भुवनानि जुह्वश्चक्षुषः पिता मनसा हि धीर इति नानासूक्ताभ्यां द्वे  
 आहुती यं कामयेत चिरं पाप्मनो निमुष्येतेत्येकैकं तस्येत्युक्तम् ” इति ।

तत्र प्रथमसूक्ते प्रथमामृचमाह—य इमा विश्वेति ।

यो विश्वकर्मा परमेधर इमा विश्वा भुवनानि जुह्वत्प्रलयकाले पृथिव्यादी-  
 निमान्सर्वाल्लोकान्स्वात्मन्याहुतिप्रक्षेपवत्संहरन्नुपरितीन्द्रियद्रष्टा सर्वज्ञो होता  
 संसारहोत्रैकतां नोऽस्माकं पिता जनको निषमाद स्वयं स्थितवान्, प्रलय-  
 काले प्राप्ते सति सर्वाल्लोकान्संहत्यास्माकमपि संहतां पुनः स्रष्टा च तन्त-

( सूक्तान्यां होमाभिधानम् )

वैज्ञोऽयं परमेश्वरः स्वयमेक एवाऽऽसीत् । अत एव सर्वा अप्युपनिषद् एव-  
माहुः—“ आत्मा वा इदमेक एवाय आसीन्मात्मा किञ्चन भिन्नस्तदेव सोम्ये-  
दमग्र आसीत् । एकमेवाद्वितीयम् ” इत्याद्याः । स तादृशः परमेश्वर आशिषा  
बहु स्यां प्रजायेयेत्येव रूपया पुनः सितृक्षया द्रविणमिच्छमानो धनोपलक्षितं  
जगद्भोगमपेक्षमाणः परमच्छुद्धः परमं स्वकीयमेवाद्वितीयं परमार्थरूपमावृण्वन्पर-  
स्वेन सृष्टे शरीरमभ्यवर्तिनि पुण्डरीकस्थान आविवेक जीवत्त्वेण प्रविष्टः ।  
एतच्च सर्वमुपनिषद्यान्तात्—“ सोऽकामयत । बहु स्यां प्रजायेयेति । स तपोऽ-  
ब्रवीत । स तपस्तपसा । इदं सर्वमसृजत । यदिदं किञ्च । तत्सृष्ट्वा । तदेवा-  
नुपाविशत् ” इति । एवमन्या अप्युपनिषद् उदाहरायाः । अथ द्वितीयासृचमाह—

विश्वकर्मा मनमेति । विश्वविषयाणि कर्माणि सृष्टिभित्तिसंहाररूपाणि  
वस्तुसौ विश्वकर्मा । तस्य च तेषु कर्मणु सत्यत्वादय एव साधनं सत्यतत्त्व-  
त्वात् । यद्यस्मादयं मनसा संकल्पमात्रेण विश्वकर्मा तस्माद्भाता विधाता विहाया  
इति शोच्यते । धातोत्पादकः विधाता पोषकः । विशेषेण जहाति परित्यजतीति  
विहायाः । संहर्तव्यर्थः । उतापि ज्ञात एव परमा परमः सर्वेभ्य उत्कृष्टः सम्य-  
क्पश्यतीति संदृक्त्वर्थः इत्यर्थः । अथ यस्मिन्परे परस्मिन्नीश्वर सप्तर्षिनिकमाहुः,  
न एते मरीच्यन्निप्रमुखाः सप्तर्षयो विविधा दृश्यन्ते ते सर्वे सृष्टेः प्राक्पर-  
स्मिन्नेकीभूता इति वेदान्तपारगा आहुः । स च परमेश्वरस्तेषां सप्तर्षिप्रभृती-  
नामिष्टान्मपेक्षितानि स्थानानीषा स्वेच्छामात्रेण संपादयतीति । तेन च ते मह-  
र्षयो हृष्यन्ति । अथ तृतीयासृचमाह—

यो नः पितेति । यो विश्वकर्मा नोऽस्माकं पिता पालयिता न केवलं पालक  
उत्पादकोऽपि । किमनेनास्माकमुत्पादक इति संकोचन, यो विधाता सर्वस्य  
जगत उत्पादको यो विश्वकर्मा नोऽस्माकमुपभ्रानां सद्गर्तमानमिदं भोग्यजातं ततो  
जजान तदेव शोभेति श्रुत्युक्तास्त्वस्वरूपादुत्पादयामास । यश्च विश्वकर्मा देवानां  
नामधाः स्वयमेव सर्वदेवरूपेणाऽऽविर्भूयन्नेन्द्रमित्रादिदेवतानामानि धारयति । अत  
एवान्यत्राऽऽज्ञातम्—“ इन्द्रं मित्रं वरुणमग्निमाहुरथो दिव्यः स सुपर्णो गरु-  
त्मान् । एकं सद्विप्रा बहुधा वदन्त्यग्निं यमं मातरिभानमाहुः ” इति । अत  
एव बहूनां देवानां नामानि धारयन्नपि वस्तुतः स्वयमेक एव, तं विश्वकर्माणं



(सुक्ताभ्यां होमामिधानम्)

परमेश्वरस्या भुवनो वस्मादस्यानि तृहानि तर्वाणि भुवनानि संपन्नं यथा  
भवति यथा यन्ति पृथक्काल एकत्वं प्राप्नुवन्ति । एकीभावयुक्ते पृथगे क  
हंश्वरः कानि भुवनानीत्येवं प्रश्नः संप्रधारणे प्रवर्तते । विभागाभावेन श्रुत्यनभि-  
हितात्मनश्चरणात् । अथ चतुर्थीभूषणाह—

त आऽयजन्तेति । पूर्वादाहतेन विश्वकर्मणा प्रथममृत्पादिता ये स्रष्टार  
इमानि भूतानि तर्वाणेतान्प्राणिनः समकृष्टवस्तुस्यगुत्पादितवन्तः, ते पूर्वं स्रष्टा-  
रोऽस्मै तृहाय जगते त्रिषिणं धनरूपं भोग्यजातं समायजन्त सम्यक्त्वादिता-  
वन्तः । कीदृशास्ते, ऋषयोऽतीन्द्रियवृष्टारः । सर्वज्ञा इत्यर्थः । भूना अरितारो  
न भूम्ना स्वकीयेन महत्त्वेन कदाचिदपि जीर्णा न भवन्ति । कीदृशानि भूतानि,  
अतूतांस्तुभिः प्राणैरीरितानि प्राणयुक्तानीत्यर्थः । यथा रजसो विमाने सूतां  
रज्ज्वात्मकस्य विशेषेण प्रमितौ स्वस्वकर्मभिः तृहु पेरितानि । अथ पञ्चमी-  
भूषणाह—

न तं विद्यायेति । यो विश्वकर्मदेव जानातोत्पादितवांस्तं विश्वकर्माणं न  
विदाथ तेन तृहा ह जीवा यत्वं न जानाथ । देवदत्तोऽहं यज्ञदत्तोऽहमित्येवं  
स्वर्गेऽपि वयमात्मानं विश्वकर्माणं जानीम इति यद्युच्येत तदसत् । न साहंप्रत्य-  
क्षगम्य जीवरूपं विश्वकर्मणः परमेश्वरस्य, किंतु युष्माकमहंप्रत्ययगम्यादति-  
रिक्तं सर्वदेवान्तर्वेद्यमीश्वरतत्त्वं भवति विद्यते । तथाऽपि जीवरूपवत्कृतो न  
जानीम इति चेत् । नीहारेण प्रावृता भवन्तो नीहारसदृशेनाज्ञानेनाऽऽवृत्त्वाच्च  
जानन्ति । यथा नीहारो नात्यन्तमलम् । दृष्टेरावरकणात् । नाप्यप्यन्तं तम् ।  
काष्ठपाषाणादित्कृपाश्लरेण संबलुमयोग्यस्यात् । एवमज्ञानमपि नात्यन्तमसदीश्वर-  
वत्त्वावरकणात् । नापि सद्भाषमात्रनिवर्त्येणात् । ईदृशेनानिर्वचनीयेनाज्ञानेन  
भवन्तः सर्वे जीवाः प्रावृता । न केवलं तत्त्वं [ न जानन्तः ] किंतु जल्प्या  
च देवोऽहं मनुष्योऽहं ममदे क्षेत्रमित्याद्यनृतजल्पनपराधः । किंचासुतपः, अस्तु  
तुभ्यन्तीत्यसुतपः, केनापि प्रकारेण प्राणान्योषयित्वा तावदेव तुप्यन्ति भवन्तो  
न तु परमेश्वरतत्त्वं विचारयेतुं प्रवर्तन्ते । न केवलमिह लोके भोगमात्रतृप्तिः  
किंतु कथशासः परलोकेऽपि भोगं संपादयितुं नानाविधेषु यज्ञेषूक्त्यानि शस्त्राणि  
शान्त्यवीत्युक्त्यशासः । तादृशा भूत्वा भवन्तश्चरन्ति, ऐहिकामुष्मिकभोगे सर्वदा  
प्रवर्तन्ते । तस्मादज्ञानमिच्छाज्ञानपराधीनानां भवतां नास्ति तत्त्वज्ञानमित्यर्थः ।

( सूक्ताभ्यां होमाभिधानम् )

अथ षष्ठीमृचमाह—

परो दिवेति । यदश्वरत्नं गुहा इदममुण्डरीके मूढं दिवा परो घृतो-  
कादपि दूरे तिष्ठति, एता पृथिव्या परोऽस्याः पृथिव्या अपि दूरे तिष्ठति,  
देवेभिरसुरैः परो देवेभ्योऽसुरेभ्यश्च दूरे तिष्ठति । तकारान्तः परःशब्दो दूरवाची ।  
दूरत्वं नाम विलक्षणत्वम् । सर्वजगद्विलक्षणत्वाद्गुरुशास्त्रमुखेज्ञापित इत्यर्थः ।  
किञ्च यत्र यस्मिन्गर्भे विश्वे सर्वेऽपि देवाः समगच्छन्त संगताः संभूय वर्तन्ते,  
तं कंस्विद्गर्भमापः प्रथमं वक्ष्ये । अग्निः पूर्वं भूते गर्भे देवमनुष्यादयः सर्वे  
प्राणिनो वर्तन्त इत्येवं शास्त्रप्रतिषेधः । तोऽपि गर्भः क इति न ज्ञायते । यदा  
स्थूलोऽप्ययं जगदाधारो न ज्ञातस्तदाऽप्यन्तसूक्ष्मत्वम् न ज्ञायत इति किमु  
वक्तव्यमित्यभिप्रायः । अथ सप्तमीमृचमाह—

तमिद्वर्धं प्रथममिति । इदानीं गुरुशास्त्रानुशासनेपितेषु पुरुषेषु विद्यमानस्तु-  
तिरनयाऽभिधीयते—यत्र यस्मिन्ब्रह्माण्डगर्भे विभ्रे देवाः समगच्छन्व तमिदमेव  
गर्भमापः प्रथमं दध्रे भूतवत्यः । तद्व्याकरणकार एव स्पष्टी क्रियते—अजस्रं  
जम्परहितस्य परमेश्वरतत्त्वस्य नामो नामिस्थानीये स्वल्पमप्य एकं किञ्चिद्बी-  
जमप्यर्पितमाधिकत्वेन स्थापितं यस्मिन्बीज इदं विश्वं सर्वमपि भुवनमभिभितम-  
धिकत्वेन स्थापितं तद्विजमर्पितम् । तथा च स्वर्धते—

अप एव सप्तर्जाऽऽदौ तासु वीर्यमवास्तुजत् ।

तदण्डमभवज्यैमं कोटिसूर्यसमर्पमम् ॥ इति ।

अथाष्टमीमृचमाह—

विश्वकर्मेति । ब्रह्माण्डगतानामुत्पत्तिरुच्यते—अण्डमध्यै प्रथमं विश्वकर्मा  
देवतियगादिविश्वभेदस्य कतां सत्यलोकनिवासी चतुर्मुखो देवोऽजनिष्ठोत्पन्नः ।  
आदिदन्तस्तरमेव तदपेक्षया द्वितीयो गन्धर्वोऽभवदुत्पन्नः । तत ऊर्ध्वमोषधीनां  
पिता पालको जनितोऽन्तादकः त्रिषः पूर्वोक्तद्वयापेक्षया तृतीयोऽभवत् । तदे-  
वमर्षा गर्भं ब्रह्माण्डं परमेश्वरः पुरुषा व्यदधाद्बहुधा व्यक्तं कृतवान् । इत्यनेकं  
सूक्तं तत्पातम् । अथ द्वितीयसूक्ते प्रथमामृचमाह—

चक्षुषः पितेति । चक्षुषश्चक्षुरादेः प्राणसमुदायस्य पितृत्वात्तदको धीरो  
धैर्यवान् । मनसा स्वच्छया घृतं घृतवत्प्राणिनामुपभोगसाधनभूते एते खाद्यान्-

+ अत्र सर्वपुस्तकेषु 'जनिता य-उ-पादकः' इति पाठो वर्तते । स न युक्तः ।

थिव्यौ परस्पराभ्युक्त्येन नक्षत्रमाने नमनेषिते अजनदत्तादितवान् । यदेवदैव  
पूर्वं प्रथमा अन्ता अननयुक्ताभ्येष्टावन्तश्चक्षुरादिपाणा अददंहन्त दृढा अभवन् ।  
आदिदनन्तरमेव द्यावापृथिवी अपथेतां द्यावापृथिव्यौ विस्तृते अभूताम् । अथ  
द्वितीयामृचम.ह—

विश्वतश्चक्षुरिति । चक्षुरादिपाणानां द्यावापृथिव्योभ्योत्पत्तेरुभवं विश्वत्प-  
धरः परमेश्वर एवं भासते । कथमिति तदुच्यते—विश्वतः सर्वतश्चक्षुषि यस्मात्तो  
विश्वतश्चक्षुः । परमेश्वरस्य सर्वपाण्यात्मकत्वाद्यस्य प्राणिनो ये चक्षुषी ते तदु-  
पाधिकस्य परमेश्वरस्येवेति सर्वत्रास्य चक्षुषि संप्रदास्ये । एवं मुखहस्तपादेष्वपि  
योजनीयम् । स तादृश एको देवो द्यावापृथिवी जनयन्बाहुभ्यां बाहुस्थानी-  
याम्नां धर्माधर्माभ्यां निमित्तकारणाम्नां संनमति जगत्सर्वं सम्यङ्जनते स्वाधीनं  
करोति । तथा पवनैः पवनशीलैरनित्यैः पञ्चभूतैरुपादानकारणैः संनमति  
जगत्स्वाधीनं करोति । अथ तृतीयामृचमाह—

किं स्वदासीदिति । लोके हि किञ्चिदुः कृत्वा लो गृहादिकं किञ्चि-  
त्स्थानमधिष्ठाय मृदूनव्येण चक्रादिरूपैरुपकरणसाधनेर्वटं निष्पादयति । ईश्वरस्य  
निरपेक्षत्वात्सर्वमाऽऽक्षिप्यते—द्यावापृथिव्योरुत्पादनवेद्यायामिधरस्याभिष्ठानं नि-  
वासस्थानं किंस्विदासीत्किं नामाभून् किञ्चिदित्यर्थः । तथाऽऽरम्भणं कृतमस्त्वि-  
त्किमासीत् । आरभ्यतेऽनेनेत्यारम्भणमुपादानकारणं, तदपि कृतमङ्गेयत् । नहि  
द्यावापृथिव्यौ जनायितुं समर्थं किञ्चिदुपादानं संभवति । तथा दण्डचक्रादि-  
वनिमित्तमपि किमासीत् किञ्चित्संभवतीत्यर्थः । विश्वचक्षाः सर्वदृष्टा विश्व-  
कर्मा यदि यस्मिन्काले भूमीं मूलोकं जनयन्दत्ते तस्मिन्काले हि महिना  
महिर्नैव साधनान्तरं विनैव विशेषेण द्यामौर्गोत्सृष्ट्वा द्यावापृथिव्यावापृच्छादि-  
तवान् । अचिन्त्यशक्तिरयं परमेश्वरः । अथ चतुर्थामृचमाह—

किं स्वद्वनमिति । लोके हि भोटं मासादं निर्निवाणः कस्मिंश्चित्पौडे  
षणे कञ्चिन्महान्तं वृक्षं छित्त्वा तक्षणादिना कोष्ठेः मासादमुच्चैस्तरं संपादयति ।  
इह तु परमेश्वरो जगत्सृष्टिं यतो यस्मादनाद्यं वृक्षमादाय द्यावापृथिवी निश्चत-  
श्चक्षुःशब्देन द्यावापृथिव्यौ निष्पादितत्वांस्तद्वनं किंस्वित्किं नाम स्यात् किञ्चिच्चा-  
द्वयं संभवति । तथा क उ स वृक्षस्तादृशः स भोटवृक्षोऽपि कः स्यात् कश्चि-

( सूक्ताभ्यां होमाभिधानम् )

स्तम्भवति । हे मनीषिणो विद्वांसो मनसा स्वकीयेन विचिन्त्य पृच्छतेदिदं सर्वं पृच्छतैव । किंचेश्वरो भुवनानि धारयन्त्यदभ्यतिष्ठत्यस्थानमभिष्टितवांस्तदपि सर्वथा पृच्छत । एतस्य पञ्चस्य सर्वस्याप्युत्तरं ब्राह्मणग्रन्थे सूक्तप्रपाठके ब्रह्म वनं ब्रह्म स वृक्ष आसीदित्येतस्यामुच्याम्नातम् । स्वरूपव्यतिरिक्तवस्तवादिनिरपेक्षत्वमेवास्योत्तरस्याभिप्रायः । अतोऽत्रापि किंस्विद्वनमित्याद्याक्षेपपरत्वेनैव योजितम् । पृच्छतेदित्यस्याप्ययमभिप्रायः—भवद्भिः पृष्ठेऽपि निरपेक्षत्वमेवाभिज्ञा वदिष्यन्तीति । अथ पञ्चमीमृचमाह—

या ते धामानीति । हे विश्वकर्मस्ते त्वदीयानि परमाणि यानि धामान्युत्कृष्टानि सन्ति, यानि मध्यमव्यवमानि च धामानि स्थानानि सन्ति, तानीमानि सर्वाणि स्थानानि सस्त्रिभ्यः सस्त्रिवर्तिभ्यो हविषि हविष्प्रदाननिमित्तं शिक्षोपदिश । हे स्वधावः स्वधोपलक्षितहविल्लक्षणान्वन्विश्वकर्मस्तनुवं जुषाणो यजमानशरीरं सेवमानः स्वयं यजस्व त्वदनुग्रहमन्तरेण को वाऽन्यो यष्टुं शक्त इत्यर्थः । अथ षष्ठीमृचमाह—

वाचस्पतिमिति । विश्वकर्माणं परमेश्वरमद्यास्मिन्दिने वाजेऽन्ने निमित्तभूते सति ऊतये भक्षणाय हुवेमाऽऽह्वयाम । कीदृशं विश्वकर्माणम्, वाचस्पतिमन्त्ररूपाया वाचः पालकं कर्मण्यस्मन्मनसो योजयितारम् । स विश्वकर्माणोऽस्मदीयानि नेदिष्ठान्यत्यन्तसमीपवर्तीनि हवनानि हवींष्याह्वानानि वा जोषते सेवते । किमर्थम्, अवसेऽस्मानवितुं राक्षितुम् । कीदृशः सः, विश्वशंभूः सर्वस्मिञ्जगति सुखस्य भावयिता साधुकर्माऽस्मदनुकूलनापारवान् ।

अथ सप्तमीमृचमाह—

विश्वकर्ममिति । हे विश्वकर्मन्ऽस्मदीयेन हविषा धावुधानोऽतिशयेन वर्षमानस्तु जुषाणः शरीरं स्वकिर्वाणः स्वयं यजस्व, अस्मत्तोऽन्ये सप्तना इह कर्मणि मुह्यन्तु भ्रान्ता भवन्तु । अस्माकं तु मघवाऽन्युक्तः सूरिर्विद्वान्पुत्रोऽस्तु ।

अथाष्टमीमृचमाह—

विश्वकर्मन्हाविषेति । हे विश्वकर्मन्ऽस्मदीयेन हविषा त्वं वर्षनेन शुक्लं यजमानं त्रातारमन्येषां रक्षकमिन्द्रं परमेश्वरोपेतमवध्यं केनापि हिसितुमशक्यमङ्गुलोः कुरु । तस्मै यजमानाय पूर्वीर्विशो वृक्षया वितत्यमानाः प्रजाः समनमन्त सन्धुक्मता एतदधीना भवन्तु । अयं यजमान उग्रस्त्रीवशक्तिः सन्केनाप्यधीभूतो विद्वद्यो विविज्जानयोग्यो यथाऽस्तद्यथा भवति तथा कुरु ।

कल्पः—“ यद्येनमुदकेऽभिविन्देदुदकाञ्जलिमादाय समुद्राय वयुनायेत्यस्तु जुहुयादिति अयज्ञसंयुक्तः कल्पः ” इति । पाठस्तु—

समुद्रायेति । यो विश्वकर्मा समुद्ररूपेणावधीर्णस्तस्मै समुद्राय नमोऽस्तु । कीदृशाय, वयुनाय कान्ताय सिन्धूनां पतये स्यन्दमानानां भर्त्रे । समुद्राकारेण भर्ता विश्वकर्माकारेण सर्वासां नदीनां पितोत्पादकः । तादृशाय विश्वकर्मणे हे ऋग्विष्णुजमाना विश्वाऽहो सर्वाण्यहानि निस्तुरमित्यर्थः । अमर्त्यमबिनश्वरं हविर्जुहुत । अग्निस्तिग्मेनेति मन्त्रद्वयेन ‘ य इमा विश्वा ’ इति सूक्तद्वयेन च साध्यं होमं विधातुं प्रस्तौति—

“ इन्द्रो वृत्रमहन्तं वृत्रो हतः षोडशभिर्भोगैरासिनात्स एतामग्नयेऽनीकवत् आहुतिष्यपश्यन्तामजुहोत्तस्याग्निरनीकवान्स्वेन भागधेयेन प्रीतः षोडशधा वृत्रस्य भोगानप्यदहद्वैश्वकर्मणेन पाप्मनो निरमुच्यत ” [ सं० का० ५ प्र० ४ अ० ५ ] इति ।

इन्द्रो यदा वृत्रं वज्रेण प्रहतवान्तदा वज्रमहतः स वृत्र आसुरमायया सहसा षोडश सर्पाकाराणि शरीराणि स्वी चकार । स्वच्छिन्नं च भोगिशब्दाभिधेयैस्तैः सर्पाकारशरीरैस्तमिन्द्रं हस्तपादाद्यवयवेषु बहुधाऽसिनाऽऽमश्व, तदानीमिन्द्रः प्रतीकारं विचार्यानीकेन सैन्येन युक्तमाग्नय एतामग्निस्तिग्मेनेति मन्त्रद्वयेन साध्यामाहुतिं दृष्ट्वा हुतवान् । ततः सोऽग्निरनीकवांस्तुषो वृत्रस्य षोडश सर्पाकाराणि शरीराण्यदहत् । तत ऊर्ध्वमिन्द्रो य इमा विधेति सूक्तद्वयसाध्येन वैश्वकर्मणहोमेन वृत्रवधजन्यात्पाप्मनो निर्मुक्तः । इदानीं तदुभयं विधत्ते—

“ यदग्नयेऽनीकवत् आहुतिं जुहोत्यग्निरैवास्यानीकवान्स्वेन भागधेयेन प्रीतः पाप्मानमपि दहति वैश्वकर्मणेन पाप्मनो निर्मुच्यते ” [ सं० का० ५ प्र० ४ अ० ५ ] इति ।

रोगादिरूपदृष्ट्वाधेतोः पापस्यानीकवत् आहुत्या दाहः । पारलौकिकाज-  
रकहेतोः पापाद्वैश्वकर्मणहोमेन निर्मोक्तः ।

तत्रेदं चिन्त्यते—किमयं वैश्वकर्मणहोमः प्रतिमन्त्रं पृथक्कार्यं, किंवा सूक्त-  
द्वयं सहोच्चार्य सकृदनुष्ठेयः, आहोस्विदेकैकं सूक्तमुच्चार्यानुष्ठेय इति । तथाऽऽद्यं  
पक्षद्वयं शाखान्तरगतत्वेनाङ्गी करोति—

“ यं कामयेत चिरं पाप्मनो निर्मुच्येतेत्येकैकं तस्य जुहुयाच्चिरमेव पाप्मनो

( अग्निप्रणयनाभिधानम् )

निर्मुच्यते यं कामयेत ताजकपाप्मनो निर्मुच्येतेति सर्वाणि तस्यानुवृत्त्य जुहु-  
वात्ताजगेव पाप्मनो निर्मुच्यतेऽथो खलु नानैव तूक्तभ्यां जुहोति नानैव तूक्त-  
बोर्वीर्यं दधात्यथो प्रतिष्ठित्यै ” [ सं० का० ५ प्र० ४ अ० ५ ] इति ।

एकैकमन्त्रहोमेन शनैः शनैः पापनिर्वाको भवति । सर्वतूक्तहोमेन तु तदा-  
नीमेव पापनिर्वाकः । पृथक् तूक्तद्वयेऽपि सामर्थ्यं पृथक् संपादितं भवति । अपि  
च तूक्तद्वित्वं यजमानस्य प्रतिष्ठायै संपद्यते । तस्मादयमेव पक्षः शेषानि-  
त्यर्थः । अत्र विनियोगसंग्रहः—

य इमा चक्षुषो द्वाभ्यां सूक्ताभ्यामाहुविद्वयम् ।

तमुवेति जले होमो मन्त्राः सप्तदशोरिताः ॥

इति श्रीमत्पायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

द्वितीयोऽनुवाकः ॥ २ ॥

( अथ चतुर्थाष्टके षष्ठप्रपाठके तृतीयोऽनुवाकः ) ।

उर्वेनमुत्तरां नयाभे घृतेनाऽऽहुत । राय-  
स्पोषेण स२ सृज प्रजया च धनेन च ।  
इन्द्रेम प्रतरां कृधि सजातानामसद्दृशी । समेनं  
वर्धसा सृज देवेभ्यो भागधा असत् । यस्य  
कुर्मो हविर्गृहे तममे वर्धया त्वम् । तस्मै देवा  
अधि ब्रह्मयं च ब्रह्मणस्पतिः । उदु त्वा विश्वे  
देवाः (१) अग्ने भरन्तु चित्तिभिः । स नो भव  
शिवतमः सुप्रतीका विभावसुः । पञ्च दिशो  
देवीर्यज्ञमवन्त देवीरपामति दुर्मति बाध-  
मानाः । रायस्पोषे यज्ञपतिमामजंतीः ।

रा॒व॒स्पोषे॒ आ॒धि य॒ज्ञो अ॒स्थात्समि॒द्धे अ॒ग्ना-  
 धि॒ माम॒हानः॑ । उ॒क्त्यप॑त्र इ॒ड्यो गृ॒भीतस्त॑प्तं  
 ध॒र्मं प॑रिगृह्णा॒यज॑न्त । ऊ॒जां यद्य॒ज्ञम॑क्ष॒मन्त  
 दे॒वा दे॒व्याय॑ ध॒र्मे जो॒ष्टे । दे॒वश्रीः॑ श्रीम॑णाः  
 श॒तप॑याः ( २ ) प॒रिगृ॑ह्य दे॒वा य॒ज्ञमा॑यन् ।  
 सूर्य॑रश्मि॒र्हरि॑केशः पुर॒स्तात्स॒विता ज्योति॑रुद-  
 या\* अ॒जस्र॑म् । तस्य॑ पू॒षा प्र॑स॒वं या॑ति दे॒वः  
 संप॑श्यन्वि॒श्वा भु॑वनानि गो॒पाः । दे॒वा दे॒वेभ्यो॑  
 अध्व॑र्य॒न्तो अ॒स्थुर्वी॒व\* श॑मि॒त्रे श॑मि॒ता य॒ज-  
 धै । तुरी॑यो य॒ज्ञो यत्र॑ ह॒व्यमे॑ति॒ ततः॑ पा॒वका  
 आ॒शिषो॑ नो जुष॒न्ताम् । वि॒मानं॑ ए॒ष दि॒वो  
 म॒र्ष्य आ॒स्त आ॒पाप्रि॒वान्रोद॑सी अ॒न्तर्दि॑क्षम् ।  
 स वि॒श्वाची॑रामि ( ३ ) स॒ष्टे घृ॒ताची॑रन्तरा  
 पूर्व॑मप॒रं च के॑तुम् । उ॒क्षा सं॒मुद्रो अ॑रुणः  
 सु॒पर्णः पूर्व॑स्य॒ योनिं॑ पि॒तुरा वि॑वेश । म॒ध्ये  
 दि॒वो नि॒हितः॑ पु॒श्चिर॑श्मा वि च॒क्रमे॑ रज॑सः  
 पा॒त्यन्तौ । इ॒न्द्रं वि॒श्वा अ॒वीवृ॑धन्त॒समु॒द्रव्यं॑ च॒सं  
 गिरः॑ । र॒थीत॑म\* र॒थीनां॑ वा॒जानां॑ स॒त्पतिं॑  
 पति॑म् । सु॒भ्रह्म॑र्य॒ज्ञो दे॒वा\* आ च॑ वक्ष॒द्यक्ष॑द्-  
 मि॒र्दवो॑ दे॒वा\* आ च॑ वक्षत् । वा॒जस्य॑ मा  
 प्र॒सवे॑नो॒द्ग्राभे॑णो॒द्ग्रभी॑त् । अथा॑ स॒पत्ना\*  
 इ॒न्द्रो मे॑ नि॒ग्राभे॑णा॒धरा\* अ॒कः । उ॒द्ग्राभं॑ च  
 नि॒ग्राभं॑ च ब्र॒ह्म दे॒वा अ॒वीवृ॑धन् । अथा॑ स॒प-  
 त्ना॒निन्द्रा॑मी मे॒ विषु॑चीना॒न्व्यस्य॑ताम् ( ४ ) ॥

( अग्निप्रणयनाभिधानम् )

( विश्वे देवाः शतपथा अभि वाजस्य षड्विंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठके तृतीयोऽनुवाकः ॥ ३ ॥

— — —

( अथ चतुर्थकाण्डे षष्ठप्रपाठके तृतीयोऽनुवाकः ) ।

द्वितीयेऽनुवाके वैश्वकर्षणहोमोऽभिहितः । अथ तृतीयेऽग्निप्रणयनमुच्यते ।

कल्पः—“ उदेनमुत्तरां नयेति तिसृभिरौदुम्बरीः समिधो घृतोषितांस्तिस्र  
आधाय पञ्चबन्धवदग्निं प्रणयति ” इति । तत्र प्रथमामाह—

उदेनमुत्तरामिति । घृतेन द्रव्येणाऽऽहुतं सर्वतो हूयमानं हेऽग्न एनं यजमान-  
मुत्तरामत्युल्लस्यैश्वर्यं प्रत्युन्नयोत्कर्षेण प्रापय । शीघ्रं प्रापयेत्यर्थः । उल्लस्यैश्व-  
र्यमेव प्रपञ्चयते—रायस्पोषेण धनसमृद्ध्या संसृज संयोजय । तथा प्रजया  
पुनर्पौत्रादिरूपया धनेन च गवाश्चादिरूपेण संसृज । अथ द्वितीयामाह—

इन्द्रमं प्रतरामिति । हे इन्द्र परमैश्वर्ययुक्ताग्न इमं यजमानं प्रतरां हवि,  
अतिशयेन प्रकृष्टं कुरु । तदेव प्रकृष्टत्वं विशदी क्रियते—सजातानां सहोत्पन्ना-  
नां ज्ञातीनां वश्यसन्निपमनसमर्थो भवतु । किंचैनं वर्चसा बलेन संसृज । अयं  
यजमानो देवेभ्यो भागधा असद्यज्ञेषु भागपदो भवतु । अथ तृतीयामाह—

यस्य कुर्मो हविरिति । वयमृत्विजो यस्य यजमानस्य गृहे हविः कुर्मः,  
हेऽग्ने त्वं तं यजमानं वर्धय । देवाश्च तस्मै यजमानायाधिब्रवन्त्यं यजमानः  
सर्वेभ्योऽधिक इति ब्रुवन्तु । अयं च यजमानो ब्रह्मणस्पतिर्वैदिकस्य कर्मणः  
पालको भवतु । तानेताम्बन्वान्विनियुक्ते—

“ उदेनमुत्तरां नयेति समिध आ दधाति यथा जनं यत्तेऽवसं करोति तादृगेव  
तत् ” [ सं० का० ५ प्र० ४ अ० ६ ] इति ।

यथा लोके दूरदेशे ग्रामान्तरवर्तिनं प्रति यत्ते गच्छते पुरुषायावसं मार्ग-  
रक्षाकरं पाथेयं संपादयति, तत्समिधाधानं प्रणेष्यमाणा[या]ग्रेय तादृगेव भवति ।

समिस्तरूपां विधत्ते—“ तिस्र आ दधाति त्रिवृद्धा अभिर्षावानेवाग्निस्तस्मै  
भागवेयं करोति ” [ सं० का० ५ प्र० ४ अ० ६ ] इति ।



आहवनीयादिभेदेन त्रिगुणत्वम् । तस्मिद्ब्रह्मं विधत्ते—“औदुम्बरीभिर्वन्सपूर्या उदुम्बर ऊर्जमेवास्मा अपि दधाति ” [ सं० का० ५ प्र० ४ अ० ६ ] इति ।

कल्पः—“ उदु त्वा विश्वे देवा इत्यग्निमुद्यम्य ” इति । पाठस्तु—

उदु त्वा विश्व इति । हेऽग्ने विश्वे सर्वेऽपि देवाः पाणरूपाभिलिभि-  
कृद्यमनकुशलाभिरिन्द्रियवृत्तिभिरुदु ऊर्जमेव त्वा भरन्तु धारयन्तु । त त्वं  
नोऽस्माकं शिवतमः शान्ततमः सुपतीकः सुमुखो विभावसुः प्रभविता वासयिता  
च भव ।

अस्य मन्त्रस्य प्रथमपादे विश्वदेवशब्दार्थं दर्शयति—“ उदु त्वा विश्वे देवा  
इत्याह पाणा वै विश्वे देवाः पाणरेवैनमुद्यच्छते ” [ सं० का० ५ प्र० ४  
अ० ६ ] इति । वीक्ष्यन्ति स्वस्वकार्येषु व्यवहरन्तीति देवाः पाणाः ।

द्वितीयपादेऽग्न्यादिशब्दान्परित्यज्य चित्तिशब्दस्य तात्पर्यं दर्शयति—

“ अग्ने भरन्तु चित्तिभिरित्याह यस्या एवेनं चित्तायोद्यच्छते तेनैवैनं तम-  
र्चयति ” [ सं० का० ५ प्र० ४ अ० ६ ] इति ।

चित्तिशब्देन + चित्तिमात्रगतेन चित्तमभिप्रेतकार्यं सूच्यते । तथा तति  
कल्पे कार्ययेदमुद्यमनं तेनैव कार्येणैवमग्निं तमृजं करोषि ।

कल्पः—“ पञ्च दिशो दैवीरिति पञ्चभिर्हिरण्याग्नीधातु ” इति । तत्र प्रथममाह—

पञ्च दिशो दैवीरिति । इमाः प्राच्यादयः पञ्च दिशो दैवीरिन्द्रयमादीनां  
देवानां संबन्धिभ्यो दैवीः स्वयमपि देवतारूपा अमतिप्रस्मदीयं प्रज्ञामाद्यं दुर्मतिं  
दुष्टां पापविषयां नार्जं चापवाधमाना विनाशयन्त्यो रायस्पोषे धनसमृद्धौ यज्ञ-  
पतिं यजमानमा तमन्तास्तेवमाना इमं यज्ञमवन्तु रक्षन्तु । अथ द्वितीयामाह—

रायस्पोषे अधीति । अयं यज्ञो रायस्पोषे धनसमृद्धावध्यस्थादधिकमव-  
स्थितः सन्तर्बदा धनपुष्टिं ददातीत्यर्थः । कीदृशो यज्ञः, तस्मिन्ने संप्रकल्प-  
लितेऽग्रावाधि मामहानोऽधिकं पुनः पुनः पूज्यमानः, उक्त्यपत्र उक्त्यानि शस्त्राणि  
पञ्च बाह्वनं यस्यास्तावुक्त्यपत्रः, ईदृशः स्तुत्यः, गृभीत क्रतिव्यजमानैः परि-  
गृहीतः । ते च तत्तं प्रज्वलितं धर्ममग्निं परिगृह्णायजन्तं सर्वदा यजन्ति । अथ  
तृतीयामाह—

+ स. पुस्तकटिप्पण्यां ‘ चित्तिमन्त्रगतेनेति पाठो भवितुं युक्तः ’ इति वर्तते ।

( अग्निप्रणयनाभिधानम् )

ऊर्जा यद्यज्ञमिति । देवा दीव्यन्तो व्यवहरन्त ऋत्विग्यजमाना धर्वादि-  
विशेषणैर्विशेषितायामये यद्यस्मिन्काल ऊर्जा हविःस्वरूपेणाज्जेन यज्ञपशमन्त  
शान्तं तुष्टिहेतुमकुर्वत । कीदृशायामये, दैव्याय-देवानां हिताय, बर्षे यागद्वारा  
जमतो धारायित्रे, जोष्ट्रेऽस्माभिर्दयमानस्य हविषः सेवित्रे । तस्मिन्कालेऽप्यमाश्रि-  
रीदृशो भवति । कीदृश इति तदुच्यते—देवश्रीर्देवानेव अयानि हविर्वहनेनेति  
देवश्रीः । श्रीमणाः श्रयते सेवत इति श्रीयजमानस्तस्मिन्नुग्रहरूपं मनो य-  
स्यासौ श्रीमणाः शतपथाः शतसंख्याकानि पथःप्रभृतीनि हवींषि यस्यासौ शत-  
पथाः । तादृशमग्निं परिगृह्य देवा ऋत्विग्यजमानाय इमं यज्ञमायन्मानुवन्त्यनु-  
तिष्ठन्तीत्यर्थः । अथ चतुर्थीमाह—

सूर्यरश्मिरिति । दारिष्ट्यं हरतीति हरिर्हिरण्यं, हिरण्यवर्णाः केशस्थान-  
नीयाः शिखा यस्यासौ हरिकेशोऽग्निः । स च सूर्यरश्मिभूत्वा सविता पाणिनां  
तत्तद्व्यवहारेषु प्रेरको ज्योतिर्मण्डलरूपः सन्पूर्वस्यां दिश्यजस्रं प्रतिबिम्बमुदयानु-  
देति । यस्मिन्नुदये सति पूषा पोषकः स देवस्तस्य प्रसन्नं जगतः प्रेरणं याति  
प्रप्नोति । कीदृशो देवः, गोपा रक्षकः । किं कुर्वन्, विश्वा भुवनानि संप-  
श्यन्सर्वाँल्लोकानवलोकयन् । अथ पञ्चमीमाह—

देवा देवेभ्य इति । पशुबन्धरूपो यज्ञश्चतुर्भागः । तत्रोपकारेणान्तः  
प्रथमः । उपाकृतस्य शाभिजदेशे स्थितिर्द्वितीयः । यागार्थं यत्संस्कारं करोति  
स तृतीयः । हविष्प्रदानान्तश्चतुर्थः । तदिदं भागचतुष्टयं क्रमेणात्राभिधीयते ।  
देवा ऋत्विग्यजमाना देवेभ्यो हविःस्वीकर्तुंभ्योऽध्वर्यवस्तो यागं कर्तुमिच्छन्तोऽ-  
स्थुस्तिष्ठन्ति । उपाकरणान्तमनुतिष्ठन्तीत्यर्थः । तत ऊर्ध्वं शमित्रे शीतं शाभिजदेशे  
मापितं पशुरूपं हविर्भवति । तत ऊर्ध्वं शमिता वज्रभ्ये यागार्थं संस्करोति स  
तृतीयः । उपरितनश्चतुर्थो यज्ञभागः । यत्र यस्मिन्भागचतुष्टयोपेतो यज्ञो हव्यमेति  
देवता हविः प्राप्नोति ततस्तस्माद्भागचतुष्टयोपेतो यज्ञोऽसावका आहवनी-  
यावधोऽग्नयो मोऽस्मदीया आशिषोऽपोक्षिताः फलविशेषाञ्जुवन्तां संपादयन्ति-  
त्यर्थः ।

एष मन्त्रेषु प्रथममन्त्रे प्रथमपादस्य तात्पर्यं दर्शयति—“ पञ्च दिशो देवीर्ष-  
क्षमवन्तु देवीरित्याह दिशो शेषोऽनु प्रच्यवते ” [ सं० का० ५ प० ४  
अ० ६ ] इति । एष यजमानः प्राच्याद्याः पञ्च दिशोऽनुक्रमेण वक्षरसार्धं

( आग्निप्रणयनाभिधानम् )

प्रेरयति । द्वितीयपादस्य तात्पर्यं दर्शयति—“ अपामर्तिं दुर्मर्तिं बाधमाना इत्याह रक्षसामपहत्यै ” [ सं० का० ५ प्र० ४ अ० ६ ] इति ।

अमतेर्दुर्मतेश्च रक्षोभिः संभक्षितत्वात्तद्भावेन रक्षास्येवापहतानि भवन्ति ।

तृतीयपादे रायस्पोषशब्देन विवाक्षितार्थं दर्शयति—

“ रायस्पोषे यज्ञपतिमाजन्तीरित्याह पशवो वै रायस्पोषः पशून्मेवाव रुन्धे ” [ सं० का० ५ प्र० ४ अ० ६ ] इति ।

उदु त्वा विधे देवा इत्यनेनोद्यमनमन्त्रेण सहितमुत्तरमन्त्रपञ्चकं विनियुङ्क्ते—

“ षड्भिर्हरति षड्वा ऋतव ऋतुभिरेवैनः हरति ” [ सं० का० ५ प्र० ४ अ० ६ ] इति ।

रायस्पोषे आधि यज्ञ ऊर्जा यद्यज्ञमिति मन्त्रद्वयं विशेषतः प्रशंसति—

“ द्वे परिगृह्यवती भवतो रक्षसामपहत्यै ” [ सं० का० ५ प्र० ४ अ० ६ ] इति ।

परिगृह्यायजन्त परिगृह्य देवा यज्ञमायान्नित्येवं परिगृह्यशब्दो ययोर्ऋचोस्ते परिगृह्यवत्यौ । परिग्रहः पृथक्स्वीकारस्तेन यज्ञं विनाशयितुमसमर्थानि रक्षांसि स्वयमेवापहन्यन्ते । षट्सु मन्त्रेषु पञ्चममन्त्रस्य तात्पर्यं दर्शयति—

“ सूर्यरश्मिर्हरिकेशः पुरस्तादित्याह प्रसूत्यै ” [ सं० का० ५ प्र० ४ अ० ६ ] इति । पूषा प्रसवं यातीति तत्राभिधानादयं मन्त्रः प्रसूत्यै संपद्यते । षष्ठमन्त्रस्य चतुर्थपादे पावकशब्दस्य तात्पर्यं दर्शयति—

“ ततः पावका आशिषो नो जुषन्तामित्याहाञं वै पावकोऽन्नमेवाव रुन्धे ” [ सं० का० ५ प्र० ४ अ० ६ ] इति । अग्निवाचकः पावकशब्दस्तेन पच्यमानमन्नमुपलक्ष्यते । कल्पः—“ विमान एष विवो मध्य आस्त इति द्वाभ्यामाग्नीध्रेऽश्मानं निधाय ” इति । तत्र प्रथमामाह—

विमान एष इति । एषोऽश्मा विमानो विविधं जगन्निर्ममाणः सन्दिबो मध्य आस्त आग्नीध्रस्थानीयस्याऽऽकाशस्य मध्ये तिष्ठति । कीदृशोऽश्मा । रोदसी धावापृथिव्यावन्तरिक्षं चाऽऽपविमान्सर्वतः पुरितवान् । यद्यप्येवमश्मा न किञ्चिज्जगन्निर्मिमीते नापि लोकत्रयमापूर्य तिष्ठति तथाऽपि परमेश्वरगुणैरस्य स्तूयमानत्वात् कोऽपि निरोधः । स तथा स्तूयमानो विश्वाचीर्विश्व्यापिनीर्दिशोऽग्निचक्षुः सर्वतः प्रकाशयति । तथा घृताचीर्घृतमर्तपिहकुम्भं धेनुभ्यामिच्छे । तथाऽन्तरा

( अग्निप्रणयनाभिधानम् )

ब्रह्माण्डस्य पूर्वमपरं च केतुमुदयास्तमयाभ्यां पूर्वापरदिशोभिहृतं सूर्यमभिचष्टे ।  
अथ द्वितीयामाह—

उक्षा समुद्र इति । अयमश्लोका मेवो यागद्वारेण फलाभिवर्धक इत्यर्थः ।  
समुद्रो बहुफलपदत्वात्समुद्रसदृशः । अरुणः पूर्वमन्त्रे सर्वप्रकाशकत्वेनोपचरि-  
तत्वात्सूर्यसदृशः । सुपर्णः स्वर्गं प्रत्युद्गमनहेतुत्वात्पक्षिसदृशः । तथाविधोऽश्मा  
पितुः पालकस्य पूर्वदिग्वर्तिन आहवनीयस्य योनिं कारणभूतमाग्नीध्रमाविवेश  
प्रविष्टवान् । ‘ येषां दीक्षितानामाहवनीय उदायेदाग्नीध्रादुद्धरेत् ’ इत्याहवनी-  
ययोनिस्त्वमाग्नीध्रस्याम्यत्राऽऽघ्रातम् । अयं पृश्निः श्वेतवर्णोऽश्मा दिवो मध्ये  
निहितः स्थापितः सन्त्रजो रञ्जनीयस्य जगतोऽन्तावृत्तिप्रलयरूपं कोटिद्वयं  
पाति परमेश्वररूपेण पालयति । कल्पः—“ इन्द्रं विश्वा अवीवृधाञ्जिति चत-  
सृभिरापुच्छाद्गत्वा ” इति । तत्र प्रथमामाह—

इन्द्रं विश्वा अवीवृधाञ्जिति । विश्वा गिरः सर्वाः श्रुतय इन्द्रं परमै-  
श्वर्योपेतमग्निवीवृधस्वर्धितवत्स्यः । कीदृशमिन्द्रं, समुद्रव्यवसं समुद्रवद्व्यापिनम् ।  
रथीनां रथीतमं रथ एवामस्तीति व्युत्पत्त्या रथिशब्देन राजामात्पादय उच्यन्ते ।  
तेषां मध्येऽतिशयेन रथी रथीतमस्तम् । वाजानां पतिमन्त्रानां पालकम् । तथा-  
सत्यानि सप्तमार्गवर्तिनां यजमानानां पालकम् । अथ द्वितीयामाह—

सुमहूर्यज्ञ इति । सुमहूः सुमनस्य प्रजापशुरूपस्य सुखस्याऽऽह्लाता पाद-  
यिता यज्ञश्च देवानावक्षदावहत् । यक्षदग्निश्च पूर्वोक्ताभिरपि देवानावक्षदाह्वयत् ।  
अथ तृतीयामाह—

वाजस्य मेति । इन्द्रः परमैश्वर्ययुक्तोऽग्निर्वाजस्याश्वस्य प्रसूतिनिमित्तनो-  
द्ग्राभेणोद्ग्राहणसामर्थ्येन मां यजमानमुद्ग्राभीदुत्कर्षं प्रापितवान् । अथानन्तरमिन्द्रः  
परमैश्वर्ययुक्तोऽयमग्निर्निग्राभेण निग्राहसामर्थ्येन मे सप्ततान्मदीयान्वैरिणोऽधरा-  
नकर्णयूहीतान्करोतु । अथ चतुर्थीमाह—

उद्ग्राभं चेति । देवाः सर्वे ब्रह्म परिवृढमुद्ग्राभमस्मदीयमुत्कर्षं निग्राभं च  
वैरिणो निकर्षं चावीवृधन्वर्धितवन्तः । अथानन्तरमिन्द्राग्नी विपूचीनास्तर्धतः  
पलायमानान्मे सप्ततान्मदीयान्वैरिणो व्यस्यतां विनाशयताम् । अत्र विनिर्गो-  
लमहः—

( अप्रतिरथसूक्ताभिधानम् )

उज्जिभिः समिधो दध्यादुदु त्वोद्यच्छतेऽमजम् ।

पञ्चेति पञ्चभिर्हत्वा विद्वाभ्यामश्मनः स्थितिः ॥

इदं चतुर्भिरापुच्छादुच्छेत्पञ्चदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

तृतीयोऽनुवाकः । ३ ॥

( अथ चतुर्थाष्टके षष्ठप्रपाठके चतुर्थोऽनुवाकः ) ।

आहुः शिस्तानो बृषभो न युध्मो घनाघनः  
 क्षोभेणश्चर्षणीनाम् । संक्रन्दनोऽनिमिष एक-  
 वीरः शत० सेना अजयत्साकामिन्द्रः । संक्र-  
 न्दनेनानिमिषेण जिष्णुना युत्कारेण दुश्च्यव-  
 नेन धृष्णुना । बदिन्द्रेण जयत तत्सहध्वं युधो  
 नर इषुहस्तेन वृष्णा । स इषुहस्तैः स निष-  
 ङ्गिभिर्वशी स० स्रष्टा स युध इन्द्रो गणेन ।  
 स० स्रष्टाजित्सोमपा बाहुशर्ध्वध्वन्वा प्रति-  
 हिताभिरस्ता । बृहस्पते परि दीय ( १ )  
 रथेन रक्षोहाऽमित्रा० अपबाधमानः । प्रभञ्ज-  
 न्त्सेनाः प्रमृणो युधा जयञ्जस्माकमेध्यविता  
 रथानाम् । गोत्रभिर्दं गोविदं वज्रबाहुं जयन्त-  
 मज्मं प्रमृणन्तमोजसा । इम० संजाता अनु  
 वीरयध्वमिन्द्र० सखायोऽनु स० रभध्वम् ।  
 बलविज्ञायः स्थविरः प्रवीरः सहस्वान्वाजी  
 सहमान उग्रः । अभिवीरो अभिसत्त्वा सहोजा  
 जैत्रमिन्द्र रथमा तिष्ठ गौवित् । अभि नौत्राणि

( अपतिरथसूक्ताभिधानम् )

सहसा गाहमानोऽदायः ( २ ) वीरः शतम-  
भ्युस्मिन्द्रः । दुश्च्यवनः पृतनाषाड्युध्योऽस्मा-  
कं सेना अवतु प्र युत्सु । इन्द्र आसां नेता  
बृहस्पतिर्दक्षिणा यज्ञः पुर एतु सोमः । देवसे-  
नानामभिभञ्जतीनां जयन्तीनां मरुतो यन्त्वयै ।  
इन्द्रस्य वृष्णो वरुणस्य राज्ञ आदित्यानीं मरु-  
तां शर्ध उग्रम् । महामनसां भुवनच्यवानां  
घोषो देवानां जयतामदस्थात् । अस्माकमिन्द्रः  
समृतेषु ध्वजेष्वस्माकं या इषवस्ता जयन्तु ( ३ ) ।  
अस्माकं वीरा उत्तरे भवन्त्वस्मानु देवा अवता  
हवेषु । उद्धर्षय मघवन्नायुधान्युत्सत्त्व(त्त्व)नां  
मामकानां महाशंसि । उद्वृत्रहन्वाजिनां धार्जि-  
नान्युद्रथानां जयतामेतु घोषः । उप प्रेत  
जयता नरः स्थिरा वः सन्तु बाहवः । इन्द्रो  
वः शर्म यच्छत्वनाघृण्या यथाऽसथ । अष-  
सृष्टो परा पत शरव्ये ब्रह्मसंशिता । गच्छा-  
मित्रान्प्र ( ४ ) विश मैषां कं चनोच्छिषः ।  
मर्माणि ते वर्मभिश्छादयामि सोमस्त्वा  
राजाऽमृतैनाभि वस्ताम् । उरोर्वरीयो वरि-  
वस्ते अस्तु जयन्त त्वामनु मदन्तु देवाः ।  
यत्र बाणाः संपतन्ति कुमारा विशिखा इव ।  
इन्द्रो नस्तत्र वृत्रहा विश्वाहा शर्म यच्छतु ( ५ ) ॥

( दीयादायो जयन्त्वमित्रान्प्र चत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठप्रपाठके चतुर्थोऽनुवाकः ॥ ४ ॥

—

( अथ चतुर्थकाण्डे षष्ठप्रपाठके चतुर्थोऽनुवाकः ) ।

तृतीयेऽनुवाकेऽग्निप्रणयनमुक्तम् । अथाप्रतिरथसूक्तमुच्यते ।

कल्पः—“ आशुः शिशान इति दक्षिणतो ब्रह्मा दशर्चनान्वेति मैत्रावरुणः  
प्रतिप्रस्थाता वा ” इति । तत्र प्रथमामाह—

आशुः शिशान इति । अयमिन्द्रः परमैश्वर्योपेतः शतं सेनाः शतसं-  
ख्याकाः परकीयसेनाः साकमेकप्रयत्नेनाजयत् । कीदृश इन्द्रः । आशुः शीघ्र-  
कारी, शिशानस्तीक्ष्णोऽप्युग्र इत्यर्थः । तत्र दृष्टान्तः—वृषभो न युष्मः ।  
यथा वृषभो वृषभान्तरेण योजुर्मेत्सुकस्तद्वदयमपि घनावनोऽतिशयेन शत्रूणां  
हिंसको घातकः । चर्वणीनां परसेनागतमनुष्याणां क्षोभणः क्षोभहेतुः । संक्र-  
न्दनः समीचीनं क्रन्दनं परमयहेतुर्ध्वनिविशेषो यस्यासौ संक्रन्दनः । अनिमिषः  
कदाचिदपि निमेषं न करोत्यत्यन्तसावधान इत्यर्थः । एकवीरः परानपेक्षेण(क्षः)  
स्वयमेक एव जेतुं समर्थः शूरः । अथ द्वितीयामाह—

संक्रन्दनेनेति । युधो युद्धार्थिनो हे नरो मनुष्या इन्द्रेणानुगृहीताः सन्तस्त-  
त्परबलं जयत वशी कुरुत । वशीकृत्य च तत्सहध्वमभिभवत विनाशघतेत्यर्थः ।  
कीदृशेन्द्रेण, संक्रन्दनेनानिमिषेण । पूर्ववद्ग्याख्येयम् । जिष्णुना जयशीलेन,  
युस्कारेण युद्धकारिणा, दुश्च्यवनेन व्यावायितुं दुःशक्येन, धृष्णुना भीतिर-  
हितेन, इषुहस्तेन बाणाद्यामुधोपेतन, वृष्णा कामानां बर्षकेण ।

अथ तृतीयामाह—

स इषुहस्तैरिति । इषवो हस्तेषु येषां भटानां त इषुहस्तास्तैः साकं स  
इन्द्रो वशी परबलं स्ववशं करोति । निषङ्गिणः खड्गहस्तास्तैः साकं स इन्द्रो  
वशी स्वकीयैर्धानुष्कैः खड्गहस्तैश्चोपेतत्वात्परस्मैः वशी करोतीत्यर्थः । यद्वा  
परस्मैर्यगतैर्धानुष्कैः खड्गहस्तैश्च सहितं तद्वशी करोति । स इन्द्रो युधो योज्झा  
सङ्गणेन परकीयभटसमूहेन संलब्धः सहता गत्वा सम्प्राङ्मिश्रितो भवति ।  
मिश्रीभूय च ये स्वेन संसृष्टास्तान्सर्वाञ्जयतीति संसृष्टजित् । यजमानानां यागेषु

(अप्रतिस्थसूक्तमिधानम्)

सोमं पिबेद्विंति सोमपा अत एव बाहुशर्भी बाहुबलेपेत ऊर्ध्वधन्वा निरन्तरयुद्धतधनुष्कः प्रतिहिताभिस्तेन धनुषा मेरिताभिरिषुभिरस्ता क्षेमा विनाशयतीत्यर्थः । अथ चतुर्थीमाह—

बृहस्पते परीति । बृहदाकस्याः पालको बृहस्पतिरिन्द्रः । अत एव शास्त्रान्तरे समाजातम्—“वाग्वै बृहत्तस्या एव पतिस्तस्माद्बृहस्पतिरेवः” इति । व्याकरणकर्तृत्वमिन्द्रस्य वाक्यतित्वम् । तच्चान्वयनाऽऽम्नातम्—“त देवा इन्द्रमब्रुवामि नो वाचं व्याकुर्वीति” इति । तथाविध हे इन्द्र त्वं रथेन परिवीय सर्वतो गच्छ । कीदृश इन्द्रः, रक्षोहा रक्षस्तानां हन्ता, अमिबाञ्छाशू-  
नवबाधमानो यथाऽपयन्ति तथा बाधमानः, सेनाः परकीयाः प्रमञ्जन्प्रकर्षेण भग्नाः कुर्वन्, प्रमृणः प्रकर्षेण हिंसको युधा युद्धेन जयन्तवन् विजयमानः । अस्माकमस्मदीयानां रथानामवितैभि रक्षको भव । अथ पञ्चमीमाह—

गोत्रभिदमिति । हे सजाताः समानजन्मानोऽस्मदीया ज्ञातयो यूयमिम-  
मिन्द्रमनुवीरयध्वम् । अयमिन्द्रः पुरतो वीरः शूरोऽभवत्पश्चाद्भूय शूरा भवत । हे सखा इन्द्रमनुत्तरमध्वमिन्द्रः पुरतो युद्धं सम्यगारभतां पश्चाद्भवन्त आरभ-  
न्ताम् । कीदृशमिन्द्रं, गोत्रभिदं गोत्रान्पूर्वतान्मिनात्ति तदीयपक्षांश्छि-  
नतीति गोत्रभित्, गां भूमिं विन्दते लभत इति गोविन्तं गोविदं, वज्रो बाहौ यस्य स वज्रबाहुस्तम्, अस्म जयन्तं भूमिराहित्यं शत्रूणां यथा भवति तथा विजयमानम्, ओजसा बलेन प्रमृणन्तं प्रकर्षेण हिंसन्तम् । अथ षष्ठीमाह—

बलविज्ञाय इति । हे इन्द्र त्वं जैत्रं जयशीलं रथमतिष्ठाऽऽरोह । कीदृ-  
शस्त्वं, बलं परकीयसामर्थ्यं विजानातीति बलविज्ञायः । स्थविरः पुरातनः । प्रवीरः शूरेष्वप्यतिशूरः । सहस्वान्बलवान् । बाज्यन्भवान् । सहमानः परेषाम-  
भिभवित । समो युद्धेषु क्रूरः । अभितो वीराः शूरभटा यस्यास्तावमिवीरः । अमितः सत्त्वानः परिवारकाः प्राणिनो यस्यास्तावमिसत्त्वा । सहसो बला-  
जातः सहोजा बलाधिक इत्यर्थः । गां भूमिं विन्दते लभत इति गोविन् ।

अथ सप्तमीमाह—

अभिगोत्राणीति । अयमिन्द्रः प्रयुक्तं पृच्छेषु युद्धेषु अस्माकं सेना  
अवपु रक्षतु । कीदृश इन्द्रः, अभि सर्वतोऽवस्थितानि गोक्षाणि युद्धक्षेत्राणि



सहसा शीघ्रं गाहमानः प्रविशन् । अदायो दा(द)पारहितः । वीरः शूरः ।  
 श्रातमन्युर्बहुविधक्रोधयुक्तः । दुश्च्यवनश्च्यवावितुं दुःशक्यः । पृतनापाट् परकी-  
 यसेनानामभिभविता । अयुध्यः केनापि योजुमशक्यः । अथाष्टमीमाह—

इन्द्र आसामिति । याः सेना अस्मदनुग्रहार्थं वैरिषु गच्छन्त्यास्तां सेना-  
 नामिन्द्रो नेता भवतु । यो बृहस्पतिर्यां च दक्षिणा देवी यश्च यज्ञो यश्च सोम  
 एतेषामेकैकः पुरतो गच्छतु । याश्चेतत्तंबन्धिन्यो देवसेनाः परबलमभिभञ्जय-  
 न्त्यो जयन्तीनां ता(न्यस्ता)सामग्रे मरुतो यन्तु गच्छन्तु । अथ नवमीमाह—

इन्द्रस्य वृष्ण इति । वृष्णः कामगमिवर्षिण इन्द्रस्य राज्ञो राज्यं कुर्वतो  
 वरुणस्य शार्धो बलमुग्रं युद्धेष्वतितीव्रमस्तु । महामनसां युद्धे स्थिरचित्तानां  
 भुवमन्यवानां शत्रून्भुवनेभ्यश्च्यवावितुं समर्थानां जयतां विजयमानानां देवानां  
 धोषो ध्वनिरुदस्थारसर्वत उत्थितोऽभूत् । अथ दशमीमाह—

अस्माकमिन्द्र इति । युद्धार्थं परसैन्यं गवेषु सम्पृक्प्राप्तं सत्स्वस्माक-  
 मिन्द्रो रक्षितो भवत्विति शेषः । तदानीमस्माकं या इषवोऽस्मदीयैर्मुक्तास्ता  
 जयन्तु परसैन्यानि विध्यन्तु । अस्माकं ये वीराः शूरा भटास्त उत्तरे भवन्तु  
 परकीयभटेभ्य उरुहृष्टा भवन्तु । देवा इवेषु युद्धेषु अस्मानु अस्मानेवावतावन्तु  
 रक्षन्तु ।

इत्थं दशार्चमपतिरथसूक्तं समाप्तम् । अथ तत्रैव विकस्पिताः पञ्चार्च उच्यन्ते—  
 तत्र प्रथमामाह—

सद्धर्षयेति । हे मघवन्निन्द्राऽऽयुधान्यस्मदीयान्युद्धर्षय परकीयेभ्य उरुहृष्टानि  
 कृत्वाऽस्मान्हर्षय । मामकानां मदीयानां सत्व(त्व)नां प्राणिनां महासि तेजा-  
 न्युत्कृष्टानि कृत्वा तान्हर्षय । हे वृत्रहन्वाजिनामस्मदीयानामभ्यानां वाजिनानि  
 क्षीभगमनान्युत्कृष्टानि कृत्वा हर्षय । जयतां विजयं प्राप्नुवतां रथानामस्मदी-  
 यानां घोष उदेतु महाध्वनिरुद्गच्छतु । अथ द्वितीयामाह—

उप प्रेतेति । हे नरोऽस्मदीयाः पुरुषा उपपेत परसैन्यस्य ऽमीने प्रकर्षेण  
 गच्छत । ततो जयत विजयं प्राप्नुत । वो युष्माकं बाहवः स्वकीयायुधैः पहरणेभु  
 स्थिराः सन्तु । यथा यूयमनाधृष्या असथ केनाप्यतिरस्कार्या भवथ तथाऽय-  
 मिन्द्रो वो युष्माकं शर्म यच्छतु सुखं ददातु । अथ तृतीयामाह—

(अप्रतिस्थसूक्ताभिधानम्)

अवसृष्टेति । द्विसिका हेतिः शरव्या । हे शरव्ये ब्रह्मणा संशिता तीक्ष्णी-  
कृता त्वमवसृष्टाऽस्माभिर्मुक्ता सती परापन्न सहसा परसैन्ये पतिता भव । पतित्वा  
अधिनाञ्जशन्नच्छ प्राप्नुहि । प्राप्य च प्रविशैषां शत्रूणां शरीरमध्ये प्रवेशं  
कुरु । प्रविश्य चैषां शत्रूणां मध्ये कंचन पुरुषं मोच्छिषोऽवशिष्टं मा कुरु ।  
सर्वानपि ञ्छित्यर्थः । अथ चतुर्थाभिहा—

मर्माणि त इति । हे यजमान ते तव मर्माणि वर्माभिः कवचैश्छादयामि ।  
सोनो राजा त्वामभूतेन परणनिवारकेण केनापि कवचविशेषेणाभिवस्तामभित  
आच्छादयतु । ते तव वरिषो धनमुरोर्वरीयोऽस्तु, अन्यदीयादाविकादप्यत्यन्तम-  
धिकमस्तु । जयन्ते विजयं प्राप्नुवन्तं त्वां देवा अनुमदन्तनुकूला भूत्वा  
हृष्यन्तु । अथ पञ्चमीभिहा—

यत्र बाणा इति । यत्र यस्मिन्पुन्द्रे बाणाः परैर्मुक्ताः संपतन्तीतश्चेतश्च  
संभूय पतन्ति । तत्र दृष्टान्तः—कुमारा विशीखा इव, [ यथा ] मुण्डित-  
शिरस्का विशीर्णकेशा वाऽत्यन्तं बाह्याश्चपलाः सन्त इतश्चेतश्च गच्छन्ति तद्वत् ।  
तत्र युद्धेऽभिनन्दो विशाहा परकीयसर्पपाणिघाती वृत्रहा पिशेतो वैरिघाती  
सैन्योऽस्मभ्यं शर्म यच्छतु सृष्टं ददातु । आशुः शिशान इत्येतत्सूक्तं विनियुक्ते—

“ देवासुराः संयत्ता आसन्ते देवा एतदप्रतिरथमपश्यन्तेन वै तेऽप्रत्यसुरान-  
जयन्तदप्रतिरथस्याप्रतिरथत्वं यदप्रतिरथं द्वितीयो होताऽन्वाहाप्रत्येव तेन  
यजमानो भ्रातृव्याञ्जत्यथो अनभिजितमेवामि जयति ” [ सं० का० ५ प्र०  
४ अ० ६ ] इति ।

यदा देवाभ्यामुत्थाय युद्धायोद्यन्तास्तदामीं देवा विजयपदत्वेनाप्रतिरथात्त्व-  
मेवत्सूक्तमपश्यन् । + तेनैव यजमानः सर्वान्भ्रातृव्यान्प्रातिकूलराहित्यं यथा  
भवति तथैव जयति । अपि च पूर्वमनभिजितमपि धनं देशविशेषं वा सर्वथा-  
विजयत्येव । सूक्तमन्त्रसंख्यां विधत्ते—

“ दशर्चं भवति दशाक्षरा विराड्विराजेमौ लोको विधूतावनयोर्लोकयोर्वि-  
धृत्या अथो दशाक्षरा विराड्भं विराड्विराज्येवाजाये प्रति तिष्ठति ” [ सं०  
का० ५ प्र० ४ अ० ६ ] इति ।

+अत्र तेन वै तेऽप्रत्यसुरानित्यादिहोताऽन्वाहेत्यन्तसंहिताभाष्यस्य व्याख्यानं द्रष्टव्यम् ।

१ क. घ. छ. विकीर्ण । २ क. घ. छ. “सोऽस्माकं श” । ३ क. “व देवाभ्यायं  
य” । ल. च. “व देवा निवार्य लौकिको य” । ४ क. घ. छ. “पि च घ” । ५ क. घ.  
“ह” ।

अस्मिन्ननुवाके समाम्नातानामुद्धर्षयेत्यादीनां पञ्चानां विकल्पार्थत्वात्सूक्तगतानुवाकस्यो दशैव संपद्यन्ते । विराट्छन्दसो दशाक्षरत्वात्तस्य छन्दसः सामर्थ्येनैव लोकयोर्विधृतत्वात्तयोर्विधृत्यथामेदं दशमं सूक्तं संपद्यते । अपि च दशाक्षरस्य विराट्छन्दसोऽङ्गाहेतुत्वेनाङ्गात्वादशसंख्याद्वारा तस्मिन्नुवाके प्रतिविडति । अथ पूर्वानुवाकोक्तविमान इत्यादिमन्त्रद्वयसाध्यमन्त्रनिधानं विधत्ते—

“ असदिव वा अन्तरिक्षमन्तरिक्षमिवाऽऽग्नीध्रमाग्नीध्रेऽमानं नि दधाति सत्त्वाय ” [ सं० का० ५ प्र० ४ अ० ६ ] इति ।

भूमिवन्पूर्वस्वरूपाभावादिदमन्तरिक्षमविद्यमानसदृशं भवति । अन्तरिक्षसदृशं चाऽऽग्नीध्रं, हविर्धानशक्यमहसादनादीनामभावेन शून्यत्वप्रतिभावात् । अतः शून्यत्वनिवारणेन च सत्सद्भावाय तत्रापि कंचिदमानं निदध्यात् ।

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [ सं० का० ५ प्र० ४ अ० ६ ] इति ।

प्रथममन्त्रे विमानशब्दस्य तात्पर्यं दर्शयति—

“ विमान एव दिवो मध्य आस्त इत्याह व्यवैतया भिमिते ” [ सं० का० ५ प्र० ४ अ० ६ ] इति ।

एतयर्चा पूर्वं शून्यमाग्नीध्रं वस्तु विरिष्टं यथा भवति तथा भिमित एव प्रमितं करोत्येव । द्वितीयमन्त्रे पृश्निशब्दतात्पर्यं दर्शयति—

“ मध्ये दिवो निहितः पृश्निरसमेत्याहान्नं वै पृश्न्यन्नमेवात्र रुन्वे ” [ सं० का० ५ प्र० ४ अ० ६ ] इति ।

पक्वं शाल्यन्नं श्वेतं भवति । अतः श्वेतेनाश्मना तादृशमन्नं प्राप्नोति ।

इन्द्रं विश्वा अवीवृध्नित्यादिमन्त्रचतुष्टयसाम्यं गमनं विधत्ते—

“ चतसुभिरा पुच्छादेति चत्वारि छन्दाश्चे छन्दोभिरेव ” [ सं० का० ५ प्र० ४ अ० ६ ] इति ।

आग्नीध्रानिर्गत्य पुच्छपर्यन्तमेतैर्मन्त्रैर्गच्छेत् । गायत्र्यादीनां मुख्यछन्दसां चतुष्ट्वान्मन्त्रसंख्यायाश्छन्दोभिरेव युक्तो गतवान्भवति ।

प्रथममन्त्रस्य प्रथमपादेऽनीवृध्निति उदस्य तात्पर्यं दर्शयति—

“ इन्द्रं विश्वा अवीवृध्नित्याह वृद्धिभवोपावर्धते ” [ सं० का० ५ प्र० ४ अ० ६ ] इति । तत्रैव चतुर्थपादे वाजशब्दतात्पर्यं दर्शयति—

( अग्निस्थापनाभिवानम् )

“ वाजानां सत्पतिं पतिमियाहाजं वै वाजोऽन्वेवाव रुन्धे ” [ सं० का० ५ प्र० ४ अ० ६ ] इति । द्वितीयमन्त्रे सुम्नशब्दतात्पर्यं दर्शयति—

“ सुम्नहूर्यज्ञो देवाः आ च वक्षदित्याह प्रजा वै पशवः सुम्नं प्रजामेव पशूनात्मन्धत्ते ” [ सं० का० ५ प्र० ४ अ० ६ ] इति । अस्मिन्नेव मन्त्र उच्चरभामस्य तात्पर्यं दर्शयति—

“ यक्षदग्निर्देवो देवाः आ च वक्षदित्याह स्वमाकृत्यै ” [ सं० का० ५ प्र० ४ अ० ६ ] इति ।

देवाः आ च वक्षदित्युक्त्या तान्देवान्स्वगतान्स्थाधीनान्करोति ।

तृतीयमन्त्रगतयोरुद्ग्रामनिग्रामशब्दयोस्तात्पर्यं दर्शयति—

“ वाजस्य मा प्रसवेनोद्ग्रामेणोद्ग्रामादिव्याहसौ वा आदित्य उद्यन्नुद्ग्राम एष निघ्नोचनिग्रामो ब्रह्मणैवाऽऽत्मानमुद्गृह्णाति ब्रह्मणा भ्रातृव्यं निगृह्णाति ” [ सं० का० ५ प्र० ४ अ० ६ ] इति ।

ऊर्ध्वग्रहणवाचिनोद्ग्रामशब्देनोद्गच्छन्निग्रामशब्देनाधो गच्छन्नसावादित्यो लक्ष्यते । अतस्तदुभयप्रतिपादकेन मन्त्रेणाऽऽत्मानमुद्गृह्णाति उत्कर्षं प्रापयति । स्वभ्रातृव्यं निगृह्णाति निग्रहं प्रापयति । अत्र विनियोगसंग्रहः—

आशुरित्यप्रतिरथं होताऽन्वाह दशर्षकम् ।

उर्ध्वर्षेति विकल्पार्था मन्त्राः पञ्चदशेरिताः ॥ इति ।

इति श्रीमत्साधनाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकण्डे षष्ठप्रपाठके

चतुर्थोऽनुवाकः ॥ ४ ॥

( अथ चतुर्थोऽष्टके षष्ठप्रपाठके पञ्चमोऽनुवाकः ) ।

प्राचीमनु प्रदिशं प्रेहि विद्वानभेरभे पुरो-  
अग्निर्भवेह । विश्वा आशा दीद्यानो वि भा-  
हूर्जं नो धेहि द्विपदे चतुष्पदे । कर्मध्वमग्निना  
नाकमुख्यः हस्तेषु विभ्रतः । दिवः पृष्ठश्च  
सुवर्गत्वा मिश्रा देवमिराध्वम् । पृथिव्या

अहमुदन्तरिक्षमाऽरुहमन्तरिक्षमक्षिमाऽरुहम् ।

दिवो नाकस्य पृष्ठात्संवज्योतिरिगाम् ( १ )

अहम् । सुवर्यन्तो नापेक्षन्त आ द्याः रौहन्ति  
रोदसी । यज्ञं ये विश्वतोधारः सुविद्वांसो  
वितेनिरे । अग्ने प्रेहि प्रथमो देवयतां चक्षुर्वेदा-

नामृत मर्त्यानाम् । इयक्षमाणा भृगुभिः

सर्जोपाः सुवर्यन्तु यजमानाः स्वास्ति । नक्ती-

षासा समनसा विरूपे धापयेते सिंगुमेकः

समीची । द्यावा क्षामा रुक्मो अन्तर्वि भाति

देवा अग्निं धारयन्द्रविजोदाः । अग्ने सहस्राक्ष

( २ ) शतमूर्धच्छतं ते प्राणाः सहस्रमपाणाः ।

त्वः सहस्रस्य राय ईशिषे तस्मै ते विधेम

वाजाय स्वाहा । सुपुणोऽसि गरुक्षान्पृथि-

व्याः सीद पृष्ठे पृथिव्याः सीद भासाऽन्तरि-

क्षमा पृण ज्योतिषा दिवमुत्तमान तेजसा दिश

उदःह । आजुह्वानः सुप्रतीकः परस्तादग्ने स्वां

योनिमा सीद साध्या । अस्मिन्सधस्ये अघ्य-

त्तरास्मिन्विश्वे देवाः ( ३ ) यजमानश्च सीदत ।

प्रेद्धो अग्ने दीदिहि पुरो नोऽजस्रया सुम्यां

यविष्ठ । त्वाः शश्वन्त उपयन्ति वारजाः ।

विधेम ते परमे जग्मश्मग्ने विधेम स्तोत्रैर्वरे

सधस्ये । यस्माद्योनेह्यदार्श्या यजे तेष्व त्वे

हवीर्यं जुहुरे समिद्धे । ताः सवितुर्वरेण्यस्य

( अथ अनुवर्तमानो विनीतः )

विष्णुमाऽहं हृत्ते सुमतिं विश्वजन्मम् । यामस्य  
 कण्वो अर्धह्रस्वमीताः सहस्रधारासः ( १ )  
 पर्यसा महीं गाम् । सत ते अणे ४ )  
 जिह्वाः सतर्पयः सत याम प्रियाणि । सत  
 होत्राः सतधा त्वा यजन्ति सत यानीरा पूणस्वा  
 मते । इहृष्यान्थाहृष्यताहृष्यं प्रतिहृष्यं  
 धितश्च समितश्च समराः । शुक्रज्योतिश्च चित्र-  
 ज्योतिश्च सत्यज्योतिश्च ज्योतिष्माश्च सत्य-  
 श्वर्तपाश्चार्यः हाः ( ५ ) । ऋतजिह्वं सत्यजिह्वं  
 सेनजिह्वं सुषेणश्चान्यमित्रश्च दूरेअमित्रश्च  
 गणः । ऋतश्च सत्यश्च ध्रुवश्च धरुणश्च धर्ता  
 च विधर्ता च विधारयः । इहक्षास एता-  
 हक्षास ऊ षु णः सहक्षासः प्रतिसहक्षास  
 यतेन । मितासश्च समितासश्च न ऊतये सभ-  
 रसो मरुतो यज्ञे अस्मिजिह्वं देवीर्विशो मरु-  
 तोऽनुवर्तमानो ययेन्द्रं देवीर्विशो मरुतोऽनुव-  
 र्तमान एवमिमं यजमानं देवीश्च विशो मानु-  
 षीश्चानुवर्तमानो भवन्तु ( ६ ) ।

( अगां सहस्राक्ष देवाः सहस्रगारास्यः हा अनुवर्तमानः षोडश च ) ।

इति कृष्णयजुर्वेदीयतेचिरीयसंहितायां चतुर्थाष्टके  
 षष्ठप्रपाठके पञ्चमोऽनुवाकः ॥ ५ ॥

( अथ चतुर्थकाण्डे षष्ठप्रपाठके पञ्चमोऽनुवाकः ) ।

चतुर्थेऽनुवाकेऽभिपजयनीकनमविरथसूक्तमुक्तम् । अथ पञ्चमेऽभिस्थापनमु-  
 च्यते । कल्पः—“ मावीमनु प्रदिगामिति पञ्चमिरभिपधिरुह ” इति । तत्र  
 कथयामाह—

( अग्निस्थापनाभिधानम् )

प्राचीमनु प्रदिशमिति । अग्न इदानीमानीत हे वहे प्राचीं [प] दिशं प्रागाख्यां प्रच्छां दिशं विद्वांस्रबभूवोहि, अनुक्रमेण प्रकर्षो यथा भवति तथा गच्छ । त्वमग्नेरिष्टकानिष्पादितस्य चितिरूपस्य वह्नेरिष्टास्मिन्क्रमेणि पुरो अग्नि-  
र्भवं पूर्वभागवतीं वह्निर्भवं । यद्वा पुरोगन्ता मुख्योऽग्निर्भवेत्यर्थः । बिधा आशाः सर्वा अपि दिशो दीद्यानः प्रकाशयन्विभाहि त्वमपि विशेषेण प्रकाशस्व । ततो नोऽस्मदीयाय द्विपदे चतुष्पदे चोर्जमक्षं धेहि संपादय । अथ द्वितीयामाह—

क्रमध्वमग्निनेति । हे ऋत्विग्यजमाना नाकं स्वर्गसाधनमुख्यमुखायां पूर्वं संपादितमग्निं हस्तेषु बिभ्रतो धारयन्तस्तेनाग्निना सह क्रमध्वमग्नेरुपरि पादाग्न-  
क्षिपत । ततो दिवः पृथ्वाकाशस्त्वोपरि वर्तमानं तुवर्गत्वा स्वर्गलोकं प्राप्य देवे-  
र्मिर्भिश्च देवैरेकीभूताः सन्त आपध्वमुपविशत । अथ तृतीयामाह—

पृथिव्या अहमिति । अहं यजमानः पृथिव्या उद्गत एतदन्तरिक्षमारुह-  
मारुढोऽस्मि । तस्मादेवाग्निरिक्षादुद्गतो दिवमारुहं द्युलोकमारुढोऽस्मि । दिवो  
द्युलोकसंबन्धी नाको दुःस्वरहितो यः प्रदेशस्तस्य पृष्ठादुपरिष्ठात्स्वर्गलोकवासि-  
ज्योतिर्भण्डलमादित्यस्त्वमहमनां प्रातोऽस्मि यद्वा प्राप्स्यामि । अथ चतुर्थीमाह—

सुवर्यन्तो नेति । ये यजमानाः सुविद्वांसः सुष्टु कर्मानुष्ठानप्रकारं जानन्तो  
बिभ्रतोधारं सर्वस्य जगतो धारणहेतुं यमग्निं वितेनिरे बिस्तरणानुतिष्ठन्ति ते  
यजमाना द्यामन्तरिक्षमारोहन्ति । तथा रोदसी द्यावापृथिव्यावारोहन्ति । ततः  
सुवर्यन्तः स्वर्गनिवासमादित्यमण्डलं प्राप्नुवन्तोऽप्यतिक्रम्य स्थानं नापेक्षन्ते ।  
अथ पञ्चमीमाह—

अग्ने प्रेहीति । देवानात्मन इच्छन्तो देवयन्तो यजमानास्तेषामुपकाराय  
हेऽग्ने त्वं प्रथमः प्रेहि पुरतो गच्छ । यतस्त्वं देवानां मनुष्याणां च चक्षुःस्था-  
नीयः । लोके हि गच्छतः पुरुषस्य दृष्टिः पुरतो याति । इयक्षमाणा यदु-  
मिच्छन्तो यजमाना भृगुभिः सजोषा अनुष्ठानपरैर्भृगुनापकैर्मृनिभिः समानप्रियाः  
सन्तः स्वस्ति कर्मक्षमा यथा भवन्ति तथा सुवर्यन्तु । तत्र प्रथममन्त्रस्य तात्पर्यं  
दर्शयति—

“ प्राचीमनु प्रदिशं प्रेहि विद्वानिरणाह देवलोकमेवैतभोपावर्तते ” [ सं०  
का० ५ प० ४ अ० ७ ] इति । देवलोकमेवोद्दिश्यानयत्नां प्रवृत्तो भवति ।  
द्वितीयमन्त्रस्य तात्पर्यं दर्शयति—

( अग्निस्थापनाभिधानम् )

“ क्रमम्वमग्निना माकमियाहेमानेवैतया लोकान्क्रमते ” [ सं० का० ५ प्र० ४ अ० ७ ] इति । इमानेव लोकानुद्दिश्यानवर्चा वाद्विष्वात् करोति । तृतीयमन्त्रस्य तात्पर्यं दर्शयति—

“ पृथिव्या अहमुदन्तरिक्षमाऽरुहमित्वाहेमानेवैतया लोकान्तमारोहति ” [ सं० का० ५ प्र० ४ अ० ७ ] इति । इमानेव लोकानुद्दिश्यानवर्चा सम्यगारोहति । चतुर्थमन्त्रस्य तात्पर्यं दर्शयति—

“ सुवयन्तो नापेक्षन्त इत्याह सुवर्गमेवैतया लोकमेति ” [ सं० का० ५ प्र० ४ अ० ७ ] इति । स्वर्गप्राप्तिप्रतिपादकशब्दस्यात्र सद्भाषासहसा स्वर्गप्राप्तिः । पञ्चममन्त्रस्य तात्पर्यं दर्शयति—

“ अग्ने मेहि प्रथमो देवयतामित्वाहोभयेष्वेवैतया देवमनुष्येषु चक्षुर्भाति ” [ सं० का० ५ प्र० ४ अ० ७ ] इति । उग्रप्रचक्षुःप्रतिपादकश्च शब्दस्यात्र सद्भाषादेतयर्चाभयत्र चक्षुःस्थापनम् । मन्त्राग्निभिनियुक्ते—

“ पञ्चमिरधि क्रामति पाङ्क्तो यज्ञो यावानेव यज्ञस्तेन सह सुवर्गं लोकमेति ” [ सं० का० ५ प्र० ४ अ० ७ ] इति । कल्पः—“ नक्तोषासांश्चे सहस्राक्षेति द्वाभ्यां संहिताभ्यां दध्नः पूर्णामौदुम्बरीं स्वयमातृणायामा जुहोति ” इति । तत्र प्रथमामाह—

नक्तोषासेति । नक्तं चोषाश्च नक्तोषामा रात्रिदिवसावित्यर्थः । समनसा परस्परैकमत्ययुक्ते विरूपे रात्रिः कृष्णा दिवसः शुक्ल इत्येवं विलक्षणरूपे समीची समीच्यावनुकूले सत्यावेकं शिशुमग्निरूपं धापयेते यजनानकवृत्कनग्नधारणं संपादयतः । द्यावा द्युलोके क्षामा( म )क्षिप्रवन्तस्तदुभयमप्यवर्तिन्यन्तरिक्षे रुक्मो रोचमानोऽयमग्निर्दिभाति विशेषेण प्रकाशते । दग्धमग्निं व्यक्लृहन्तीति देवाः प्राणास्ते च ब्रविणोद्वा यागद्वारेण धनरूपं फलं प्रयच्छन्ति तादृशायजमानस्य प्राणा अग्निमेतं धारयन्धृतवन्तः । अथ द्वितीयामाह—

अग्ने सहस्राक्षेति । शतसहस्रशब्दा अपरिमिता(तत्त्वा)भिप्रायेण । विश्वतश्चक्षुरित्यादिमन्त्रोक्तमूर्तिरूपत्वेनायमग्निरत्र स्तूयते । तस्मादक्षिबुधंप्राणापाना हेऽग्ने तव बहवः । तथा त्वं साहस्रस्य बहुसहस्रतमूहपरिमितस्य रायो धनस्येशिषे प्रभुर्भवसि । तस्मै ते तादृशाय तुभ्यं वाजामानसिद्यध्वं विधेम परिचरेम हविषा स्वाहेदं हविः स्वाहुवमस्तु । तत्र प्रथममन्त्रं विनियुक्ते—



( अग्निस्थापनाभिधानम् )

“ नक्तोवासेति पुरोनुवाक्यामन्वाह प्रत्यै ” [ सं० का० ५ प्र० ४ अ० ७ ] इति । पुरोमेवाः( वा ) प्रदानमन्त्राः पू( म्वात्पू )मनुक्रमेणो-  
च्यत इति पुरोनुवाक्या, प्रत्या उत्तरेण मन्त्रेण हविष्प्रदानावाऽऽदौ तान्ब्रू-  
( तां ब्रू )यात् । पुरोनुवाक्यामनुच्य याज्यया जुहोतीत्यम्बत्राऽऽद्यातत्वात् ।  
द्वितीयमन्त्रस्य वराजरूपप्रापकत्वं दर्शयति—

“ अग्ने सहस्राक्षेत्याह साहस्रः प्रजापतिः प्रजापतेराज्ये ” [ सं० का० ५ प्र० ४ अ० ७ ] इति ।

सहस्रसंख्याकचक्षुरादिसंबन्धो विश्वरूपधरस्य विराण्मूर्तेः संभवति नान्यस्य ।  
अतोऽयं मन्त्रः प्रजापतिप्राप्तये भवति । अस्य मन्त्रस्य चतुर्थपादे बाजशब्दस्य  
सात्पर्यं दर्शयति—

“ तस्मै ते विधेम बाजस्य स्वाहेत्याहानं वै बाजोऽन्ममेवाह रुग्धे ” [ सं०  
का० ५ प्र० ४ अ० ७ ] इति । एतन्मन्त्रसाध्यं होमं विधत्ते—

“ दध्मः पूर्णामोदुम्बरीं स्वयमातृणामां जुहोत्यूर्ध्वं दध्मूर्गुदुम्बरोऽसौ  
स्वयमातृणाऽमुष्यामेवोर्ध्वं दधाति तस्मादमुतोऽवांचीमूर्जमुप जीवामः ” [ सं०  
का० ५ प्र० ४ अ० ७ ] इति ।

जुहूतदृशी काचिरसुगौदुम्बरी । दध्युदुम्बरयोरन्तरूपत्वात्स्वयमातृणाम-  
याश्च स्वर्गरूपत्वात्तस्यां तद्धोमेन स्वर्गं एवान्नं स्थापयति । यस्मात्स्वर्गं ऊर्गव-  
स्थिता तस्मादमुतो द्युलोकादवांचीं वृष्टिरूपेणाधः पतन्तीमूर्जमन्नं वयमुपजीवामः ।

कल्पः—“ सुपर्णोऽसि गरुत्मानिति तिसृभिः स्वयमातृणायामग्निं प्रति-  
ष्ठाप्य ” इति । तत्र प्रथमामाह—

सुपर्णोऽसीति । हेऽग्ने त्वं सुपर्णः पक्ष्याकारो गरुत्मान्यरुहसमानोऽसि ।  
अतोऽस्यां चितिरूपायां पृथिव्यां सीदोपविश । तत्रापि पृथिव्याः पृष्ठ उपविश ।

अथ द्वितीयामाह—

भासाऽन्तरिक्षमिति । भासा स्वकीयेन प्रकाशेनान्तरिक्षमापुण तर्बतः  
पूरय । ज्योतिषा स्वकीयेन सामर्थ्येन दिवं द्युलोकमुत्तमानोर्ध्वं स्ताम्भितं कुरु ।  
तथा तेजसा स्वकीयेन सामर्थ्येन दिशः प्राच्यदिका उद्दहोत्कर्षेण दृढी कुरु ।

अथ तृतीयामाह—

( अग्निस्थापनाभिधानम् )

आजुह्वानः सुप्रतीक इति । हेऽग्ने त्वमाजुह्वान आभिमुख्येन हूयमानः सुप्रतीकः सुमुखः सन्पुरस्तात्पूर्वस्यां दिशि साध्या साध्वीं समीचीनां स्वां योनिं स्वकीयं स्थानमासीदाऽऽगत्य प्राप्नुहि । हे विधे देवा यूयं यजमानश्चास्मिन्पुरोवर्तिनि सधस्थेऽग्निना सह स्थातुं योग्येऽभ्युत्तरस्मिन्नाधिकमुत्कृष्टे स्थाने सीदतोपविशत । एतान्मन्त्रान्विनियुङ्क्ते—

“तिसुभिः सादयति त्रिवृद्धा अग्निर्वावानेवाग्निस्तं प्रतिष्ठां गच्छति”  
[ सं० का० ५ प्र० ४ अ० ७ ] इति ।

कल्पः—“प्रेक्षो अग्ने दीदिहि पुरो न इत्यौदुम्बरीं समिधमादधाति”  
इति । पाठस्तु—

प्रेक्षो अग्न इति । हेऽग्ने प्रेक्षः पूर्वमपि प्रकर्षणं दीप्तत्वं पुरो नोऽस्माकं पुरोदेशेऽजस्रया निरन्तरवर्तिन्या सुम्या सुर्मिसमानया ज्वालया दीदिहि पुनरपि दीप्यस्व । ज्वलन्ती लोहमयी स्थूणा सुमी । हे यथिष्ठ युवतमाग्ने त्वां शश्वन्तो निरन्तरमाविधो वाजा अजान्युपयन्ति समीप्येन प्राप्नुवन्ति । तमेतं मन्त्रं विनियुङ्क्ते—

“प्रेक्षो अग्ने दीदिहि पुरो न इत्यौदुम्बरीमादधात्येषा वै सुमी कर्णकावत्येतया ह स्म वै देवा असुराणां शन्नहर्हास्तृहृति यदेतया समिधमादधाति वज्रोवैतच्छतघ्नीं यजमानो भ्रातृव्याय प्र हरति स्तृत्या अछम्बट्कारम्”  
[ सं० का० ५ प्र० ४ अ० ७ ] इति ।

ज्वलन्ती लोहमयी स्थूणा सुमी । सा च कर्णकावती छिन्नवत्यन्तरपि ज्वलन्तीत्यर्थः । तत्समानेयमुक् । एकेनैव प्रहारेण अतसेख्याकान्नारयन्तः शूराः शतवर्हा असुराणां मध्ये तादृशानितयर्चा देवा हिंसन्ति । अनया समिधानि शतघ्नीमेतामुचं वज्रो कृत्वा वैरिणं प्रहरति । अछम्बट्कारं स्वस्याविनाशो यथा भवति तथेत्यर्थः ।

कल्पः—“विधेम ते परमे जन्मजम् इति वैकङ्कतीम्” इति । समिधमादधातीत्यनुवर्षते । पाठस्तु—

विधेम त इति । हेऽग्ने ते तव परमे जन्मनि विधेम वयं ज्ञानेन परिचरेम । सधस्थेऽस्माभिः सह स्थातुं योग्येऽवरे निरुष्टे भूलोकवर्तीनि जन्मनि स्वोमैः स्तोत्रैर्विधेम परिचरेम । यत्प्राद्योनेऽस्मिन्कश्चित्पारस्थानादुद्धारय त्वमुक्तम्

( अग्निस्थापनाभिधानम् )

आविर्भूतोऽसि तं धोर्नि यजे पूजयामि । समिद्धे सम्यक्प्रज्ज्वलिते त्वयि हवींषि  
पञ्चदशरश्मिजः प्रकर्षेण जुह्वामि । एतं मन्त्रं विनियुङ्क्ते—

“ विधेम ते परमे जन्मजन्म इति वैकङ्कलीमा दधाति मा एवाव रुन्धे ”

[ सं० का० ५ प्र० ४ अ० ७ ] इति ।

अग्नेर्भासो विकङ्कते प्रविष्टत्वात्तदीयसमिधा भाः प्राप्यते ।

कल्पः—“ ताः सवितुर्वरेण्यस्य चित्रामिति शमीमयीम् ” इति । पाठस्तु—

ताः सवितुरिति । पुरा कदाचित्कण्वाख्यो महर्षिरस्याग्नेर्यां सुमति-  
मनुमहकारिणीं बुद्धिमदुहंद्दुग्धवान् । तत्र दृष्टान्तः—प्रपीनां प्रभूतः पीनः  
स्नानसंबो यस्याः सा प्रपीना तं सहस्रसंरुधाकाः क्षीरधारा यस्याः सा सहस्र-  
धारा तां महीं पयसा क्षीरेण संपूर्णां गां धेनुं यथा लौकिका दुहन्ति तद्वत् ।  
अयमग्नेः सुमतेरुपदर्शितबुद्धेः स्वाभीष्टं फलं प्राप्तवान् । वरेण्यस्य सर्वैर्बरेणी-  
यस्य सवितुः प्रेरकस्याग्नेः संबन्धिनीं तां कण्वेन दुग्धां सुमतिमहमावृणे सर्वतः  
प्राथये । कीदृशीं सुमतिं, चित्रां स्वापेक्षितबहुविधफलप्रदानसमर्थामित्यर्थः । विश्वं  
जन्यमुत्पाद्यं यस्याः सा विश्वजन्या तां जगद्भुत्पादनसमर्थामित्यर्थः । तमेतं  
मन्त्रं विनियुङ्क्ते—

“ ताः सवितुर्वरेण्यस्य चित्रामिति शमीमयीः शान्त्यै ” [ सं० का० ५  
प्र० ४ अ० ७ ] इति । शम्याः शमनहेतुत्वाच्छान्त्यर्थत्वं युक्तम् ।

मन्त्रस्य पूर्वार्धे सवितुः सुमतिमावृण इत्यस्य तात्पर्यं दर्शयति—

“ अग्निर्वा ह वा अग्निचितं दुहेऽग्निचिद्वाग्निं दुहे ताः सवितुर्वरेण्यस्य चित्रा-  
मेत्याहैव वा अग्नेर्दोहः ” ( सं० का० ५ प्र० ४ अ० ७ ) इति ।

द्विविधो मन्त्रदोहः संभवति । अग्निकर्तृको यजमानकर्मक एको दोहः ।  
अग्निर्ह यजमाने संभावितं हविः स्तुत्यादिरूपं दोहिव । तथा यजमानकर्तृकोऽ-  
ग्निर्कर्मको द्वितीयो दोहः । यजमानो ह्यग्नौ संभावितं स्वापेक्षितं फलं दोहिव ।  
इव सवितुः सुमतिमिति वचनेनाग्निर्कर्मको द्वितीयो दोहो विवक्षितः ।

द्वितीयां कण्वोद्गहरणस्य तात्पर्यं दर्शयति—“ तमस्य कण्व एव आय-  
सोऽवेत्तेन ह स्मैन् स दुहे ” [ सं० का० ५ प्र० ४ अ० ७ ] इति ।

अग्नेः संबन्धिनं तं फलस्वीकाररूपं दोहं कण्वाख्य एव महर्षिः पूर्वं ज्ञात-  
वान् । स च कण्वः श्रयसोऽपत्यं श्रायसः । अतोऽस्मिन्नुत्तरार्धे पठिते सति  
तेन कण्वमुनिरिवैनमग्निं स यजमानो दुग्धवान्भवति ।

( अग्निस्थापनाभिधानम् )

एतन्मन्त्रविशिष्टं समिदाधानं प्रशंसति—

“ यदेतया समिधमादधात्यग्निचिदेव तदग्निं दुहे ” [ सं० का० ५ प० ४ अ० ७ ] इति । कल्पः—“ द्वादशगृहीतेन सुचं पूरयित्वा सप्त ते अग्ने समिधः सप्त जिह्वा इति सप्तवत्या पूर्णाहुतिं जुहोति ” इति । पाठस्तु—

सप्त ते अग्ने इति । हेऽग्ने तव समिधः सप्तसंख्याका अभ्यर्थोदुम्बरपला-  
शशमीयिककुल्लाशानिहतवृक्षपुष्करपर्णरूपाः । अत एव सूत्रकार आधानप्रकरणे  
सप्त संभारान्समन्त्रकाननुक्रम्येति वानस्पत्या इत्युपसंज्ञहार । ज्वालारूपा  
जिह्वाश्च सप्त । तथा चाऽऽथर्वणिका आमनन्ति—

“ काली कराळी च मनोजवा च सुलोहिता या च सुधूम्रवर्णा ।

रूपलिङ्गिनी विश्वरूची च देवी लेलायमाना इति सप्त जिह्वाः ” इति ।

ऋषयो मन्वाः । ते च यथोक्तसमित्संपादनार्थाः सप्तसंख्याकाः “ अथो  
रूपं कृत्वा यद्व्यत्येऽतिष्ठः ” इत्यादयः समाज्जाताः । पियाणि धाम स्थानानि,  
आहवनीयगार्हपत्यदक्षिणाग्निसम्भ्यावसथ्यप्राजहिताग्नीध्रीषारूपानि सोमयागे  
बद्धिधारकाणि सप्तसंख्याकानि । होवा होतृप्रमुखा वषट्कर्तारो होता प्रगस्ता  
ब्राह्मणाच्छंसी पोता नेष्टाऽऽग्नीध्रोऽच्छावाकश्चेति सप्तसंख्याकाः । त्वां यजमानाः  
सप्तधा यजन्ति । अग्निष्टोमोऽत्यग्निष्टोम इवथ्यः षोडशयतिरात्रोऽसोर्यामो वाज-  
पेयश्चेति सप्त प्रकाराः । तादृशस्त्वं सप्त योनीराहवनीयादि( घृतानि )-  
स्थानानि घृतेन सर्वतः पूरय ।

अस्य मन्त्रस्य तात्पर्यं दर्शयति—“ सप्त ते अग्ने समिधः सप्त जिह्वा इत्याह  
सप्तैव साप्तानि प्रीणाति ” [ सं० का० ५ प० ४ अ० ७ ] इति ।

सप्तसंख्योपेतं द्रव्यस्वरूपं साप्तं, तानि च साप्तानि पुनः सप्तसंख्या-  
कानि । समित्सप्तकमेकं जिह्वासप्तकं द्वितीयमृषिसप्तकं तृतीयं धामसप्तकं  
चतुर्थं हितृसप्तकं पञ्चमं यजनप्रकारभेदसप्तकं षष्ठं पूरणीययोनिस्तप्तकमे-  
कम् । अग्नेः संबन्धीनि साप्तानि समिदादिसप्तकानि यानि सन्ति तानि  
साप्तानि प्रीणयत्येव । एतन्मन्त्रसाध्यं होमं विधत्ते—

‘ पूर्णया जुहोति पूर्णं इव हि प्रजापतिः प्रजापतेराप्त्यै न्यूनया जुहोति  
न्यूनानि जातिः प्रजा असृजत प्रजानां सृष्टये ” [ सं० का० ५ प० ४ अ०

७ ] इति । द्वादशगृहीतेनाऽऽज्येन पूर्णा या जुहूस्तया जुहुयात् । प्रजापतेः प्राप्तसर्वकामत्वात्पूर्णत्वम् । अतस्तत्पूर्तिः प्रजापतिप्राप्त्यै भवति । मुख्यकल्पत्वेन पूर्णत्वं विधायामुकल्पत्वेन न्यूनत्वमप्यङ्गी क्रियते । न्यूनादल्पाङ्गी-जात्प्रजापतिः प्रौढानि शरीराण्यसृजत । अतः प्रजासृष्ट्यै न्यूनत्वमङ्गी क्रियते, किमु वक्तव्यं पूर्णत्वमित्याभिप्रायः । होमकाले ध्यानं विधत्ते—

“ अग्निर्देवेभ्यो निलायत स दिशोऽनु प्राविशज्जुह्वन्मनसा दिशो ध्याये-  
द्विभ्य एवैनमव रुन्धे ” [ सं० का० ५ प्र० ४ अ० ७ ] इति ।

एनं दिक्षु प्रविष्टमग्निम् ।

पूर्वमनुष्ठितां दध्वाहुतिमिदानीमनुष्ठायानामाज्याहुतिं च मिलित्वा पशंसति—

“ दध्ना पुरस्ताज्जुहोत्याज्येनोपरिष्ठात्तेजश्चैवास्मा इन्द्रियं च समीची-  
दधाति ” [ सं० का० ५ प्र० ४ अ० ७ ] इति ।

अग्निस्थापनात्पूर्वं दधिहोम उपरिष्ठाच्चाऽऽज्यहोमः । तत्राऽऽज्यं तेजोरूपं दधि चेन्द्रियरूपम् । “ तेजो वा आज्यम् ” “ इन्द्रियं वै दधि ” इति श्रुत्यन्त-  
रात् । अतो यजमानार्थमुभयमपि सम्यक्संपादितं भवति । कल्पः—  
“ उपांशु मरुतांस्तर्बहुताञ्जुहोतीदृङ्चान्यादृङ्घ्वेति सप्तभिर्गणैरासीनो हस्तेन  
गणेन गणमनुद्रुत्य मरुताञ्जुहोति मध्येऽरण्येऽनुवाक्येन गणेन जुहोतीत्येके  
मारुतैः सर्वतो वैश्वानरं परिचिनोतीत्येके स्वतर्वाश्च प्रघासी च सांतपनश्च  
गृहमेधी च कीडी च साकौ चार्जिषी चेत्येव षष्ठ आजातो मितासश्च संमि-  
तासश्च न इति सर्वत्रानुव्रजति ” इति । पाठस्तु—

ईदृङ्चान्यादृङ्घ्वेति । अत्र हि मरुतां गणाः पञ्चाऽऽज्जाताः । ईदृङ्घ-  
त्यादीनि सप्त नामानि तैरभिधेयानां मरुतामेको गणः । चकाराः परस्परं समु-  
च्चयार्थाः । तथा शुक्रज्योतिरित्यादीनि सप्त नामानि तैरभिधेयानां मरुतां  
गणो द्वितीयः । ऋतजित्वादिगणस्तृतीयः । ऋतश्चेत्यादिश्रुतार्थः । ईदृङ्घास  
इत्यादीनि चत्वारि नामधेयानि, सोऽयं पञ्चमो गणः । हे गणपञ्चक्रुस्था मरुव  
एतेन समुच्चयेन वर्तन्ते ( माना ) यूयं सर्वे समुच्चित्य सुष्ठु नोऽस्मान्प्रत्याव-  
च्छत । मितासश्च गणचतुष्टयेन सप्तसंख्यया प्रमिताः । संमितासश्च पञ्चमगणे  
चतुःसंख्यया संक्षिप्य प्रमिताः । ऊतये नोऽस्माकं रक्षणाय सभरतो भरेणाऽऽद-

( अग्निस्थापनाभिधानम् )

रेण वर्तन्ते इति सभरसः । तादृशा हे मरुतोऽस्मिन्यज्ञ एतनाऽऽगच्छत । दैवीर्विशो देवसंबन्धिन्म्यः प्रजातृपाः । एते मरुत इन्द्रमनुवर्तमान इन्द्रं स्वामिनमनुसृत्य तदनुसरिण यथा वर्तन्ते मरुत एवं दैव्यो मानुष्यश्च सर्वाः प्रजा इमं यजमानमनुसृत्य वर्तमाना भवन्तु । एतैर्मन्त्रैः साध्या मारुतहोमा उपरि विधास्यन्ते ।

एतेभ्यो मारुतपुरोडाशेभ्यः पुरा निर्वपणीयं वैश्वानरमादौ विधत्ते—

“द्वादशकपालो वैश्वानरो भवति द्वादश मासाः संवत्सरः संवत्सरोऽग्निर्वैश्वानरः साक्षादेव वैश्वानरमव रुन्धे” [ सं० का० ५ प्र० ४ अ० ७ ] इति ।

उरुधाम्नेः संवत्सरवारणेनाग्नेः संवत्सररूपत्वम् ।

चोदकपाप्तान्प्रयाजानूयाजानपवदति—“ यत्प्रयाजानूयाजान्कुर्याद्विकस्तिः सा यज्ञस्य दर्विहोमं करोति यज्ञस्य प्रतिष्ठित्ये ” [ सं० का० ५ प्र० ४ अ० ७ ] इति ।

विशेषेण कस्तिर्नाशो विकस्तिस्तत्परिहारायान्यत्र प्रयाजानूयाजानकृत्वा यथा दर्विहोमं कुर्वन्ति तद्वदपि दर्विहोमं प्रयाजानूयाजरहितं कुर्यात् । ततो विकस्तेरभावाद्यज्ञ प्रतिष्ठितो भवति ।

वैश्वानरपुरोडाशहोमसमनन्तरमेव मारुतपुरोडाशहोमं विधत्ते—

“ राष्ट्रं वै वैश्वानरो विष्मरुतो वैश्वानरः हुत्वा मारुताञ्जुहोति राष्ट्र एव विशमनु बध्नाति ” [ सं० का० ५ प्र० ४ अ० ७ ] इति ।

राष्ट्रस्थानीयस्य वैश्वानरस्य पूर्वभावितात्पश्चाद्भावीयप्रजास्थानीयमारुतहोमेन राष्ट्रे प्रजां योजितवाम्भवति । मारुतहोमे मन्दध्वनिं विधत्ते—

“उच्चैर्वैश्वानरस्याऽऽश्रावयत्युवाच मारुताञ्जुहोति तस्माद्राष्ट्रं विशमति बध्नाति ” [ सं० का० ५ प्र० ४ अ० ७ ] इति ।

उच्चध्वनित्वमाश्रावणे चोदकपाप्तम् । यस्माद्राष्ट्रस्थानीये वैश्वानर उच्चैर्ध्वनिः प्रजास्थानीये मरुत उपांशुत्वं तस्माल्लोकेऽपि प्रजामतिक्रम्य राष्ट्रमेवाधिकं सर्वो जनो वक्ति । सति हि राष्ट्रे प्रजानामन्वेषणम् ।

अथ मारुतपुरोडाशान्प्रशंसति—

“ मारुता भवन्ति मरुतो वै देवानां विशो देवविशेनैवास्यै मनुष्यविशमव रुन्धे ” [ सं० का० ५ प्र० ४ अ० ७ ] इति । दैव्येन प्रजासमूहेन यजमानाय मानुषं प्रजासमूहं संपादयति । पुरोडाशानां संख्यां विधत्ते—

( अश्वमेधकर्तृ रथसज्जीकरणभाविकवचस्वीकारायङ्गमिधानम् )

“ सप्त भवन्ति सप्तगणा वै मरुतो गणश एव विशमव रुन्धे ” [ सं० का० ५ प्र० ४ अ० ७ ] इति । अत्रत्येषु मन्त्रेष्वाज्जाताः पञ्च गणाः । आरण्यकाण्ड आम्नातो धुनिश्च ध्वास्तथेत्यपरो गणः । सूशोक्तः स्वतवानित्यादिरेकः । अतः सप्तसंख्याभिश्च बहुविधगणरूपां प्रजां प्राप्नोति । होमकाले मन्त्रोच्चारं कंचिद्विशेषं विधत्ते—

“ गणेन गणमनुव्रुत्य जुहोति विशमेवास्मा अनुवर्त्मानं करोति ” [ सं० का० ५ प्र० ४ अ० ७ ] इति । यदा प्रथमगणेन हुत्वा द्वितीयगणेन जुहोति तदानीं प्रथमगणमुच्चार्य पश्चाद्द्वितीयगणेन जुहोति । तथा द्वितीयगणमुच्चार्य तृतीयगणेन जुहुयात् । एवं सति सर्वा प्रजामस्यै यजमानायानुकूलत्वेन वर्त्मानां करोति । अत्र विनियोगसंग्रहः—

प्राचीति पञ्चभिः साग्निरारोहेन्निर्मितां चितिम् ।

पूर्णांमौदुम्बरीं दध्ना जुहोत्येते ऋचौ तदा ॥

याज्यानुवाक्ये नकेति तुपर्णाऽस्यादिमिस्त्रिभिः ।

स्वयमातुष्णकोषां तमुखपाशं स्थापयेत्ततः ॥

प्रेक्ष ओदुम्बरीं दध्नादिधे वैकङ्करीं तथा ।

शमीमयीं तु तां सेति सप्ताऽऽज्यं हूयते सुखा ॥

मारुतेषु तु यागेषु प्रोक्ताः पञ्च मरुद्गणाः ।

इहङ्कृत्यादयः शेषो मितासश्चेत्युदीरितः ॥

अनुवाके पञ्चमेऽस्मिन्नुक्ता एकोनविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठपपाठके

पञ्चमोऽनुवाकः ॥ ५ ॥

( अथ चतुर्थाष्टके षष्ठपपाठके षष्ठोऽनुवाकः ) ।

जीमूतस्येव भवति प्रतीकं यद्वर्मी याति  
समदामुपस्थे । अनाविद्धया तनुवा जय  
त्व॑ स त्वा वर्मणो महिमा पिप॑र्तु । धन्व॑ना

( अश्वमेधकर्तृ रथसञ्जीकरणभाषिकवत्परवीकारायङ्गामिधानम् )

गा धन्वनाऽऽजिं जयेम धन्वना तीव्राः समदो  
जयेम । धनुः शत्रोरपकामं कृणोति धन्वना  
सर्वाः प्रदिशो जयेम । वक्ष्यन्तीवेदा गनी-  
गन्ति कर्णं प्रियः सखायं परिषस्वजाना ।  
योषेव शिङ्के वितताऽधि धन्वन् ( १ ) ज्या  
इयः समने पारयन्ती । ते आचरन्ती सम-  
नेव योषा मातेव पुत्रं विभृतामुपस्थे । अप  
शत्रून्विध्यताः संविदाने आत्नी इमे विष्फु-  
रन्ती अमित्रान् । बह्वीनां पिता बहुरस्य  
पुत्रश्चिश्वा कृणोति समनाऽवगर्थ । इषुधिः  
सङ्काः पृतनाश्च सर्वाः पृष्ठे निनद्धो जयति  
प्रसूतः । रथे तिष्ठन्नयति वाजिनः पुरो यत्रयत्र  
कामयते सुषारथिः । अभीशूनां महिमानम्  
( २ ) पनायत मनः पश्चादनुं यच्छन्ति  
रश्मयः । तीव्रान्घोषान्कृण्वते वृषपाणयोऽश्वा  
रथेभिः सह वाजयन्तः । अवक्रामन्तः प्रपदै-  
रमित्रान्क्षिणान्ति शत्रूः रनपव्ययन्तः । रथवा-  
हनः हविरस्य नाम यत्राऽऽयुधं निहितमस्य  
वर्म । तत्रा रथमुप शग्मः सदेम विश्वाहा  
वयः सुमनस्यमानाः । स्वादुषः सद्दः  
पितरो वयोधाः कृच्छ्रेऽश्रितः शक्तिर्वन्तो ग-  
भीराः । चित्रसेना इषुबला अमृधाः सतोर्विरा  
उरवो व्रातसाहाः । ब्राह्मणासः ( ३ ) पितरः



( अश्वमेधकर्तृ रथसज्जीकरणभाषिकवचस्वीकारायङ्गभिधानम् )

सोम्यासः शिवे नो द्यावापृथिवी अनेहसा ।  
 पूषा नः पातु दुरितादृतावृधो रक्षा मार्किर्नो  
 अघशः स ईशत । सुपर्णं वस्ते मृगो अस्या  
 दन्तो गोभिः संनद्धा पतति प्रसूता । यत्रा  
 नरः स च वि च द्रवन्ति तत्रास्मभ्यामिषवः  
 शर्म यः सन् । ऋजीते परि वृद्धग्धि नोऽश्मा  
 भवतु नस्तनूः । सोमो अधि ब्रवीतु नोऽदितिः  
 ( ४ ) शर्म यच्छतु । आ जङ्घन्ति सान्वेषां  
 जघनाः उप जिघ्नन्ते । अश्वाजनि प्रचेतसोऽ-  
 श्वात्ममत्सु चोदय । अहिरिव भोगैः पर्येति  
 षाहुं जाया हेतिं परिबाधमानः । हस्तघ्नो  
 विश्वा वयुनानि विद्वान्पुमान्पुमांसं परि पातु  
 विश्वतः । वनस्पते वीडवङ्गो हि भूया अस्म-  
 त्सखा प्रतरणः सुवीरः । गोभिः संनद्धो असि  
 वीडयस्वाऽऽस्थाता ते जयतु जेतवानि । दिवः  
 पृथिव्या परि ( ५ ) ओज उदभृतं वनस्पति-  
 भ्यः पर्याभृतं सहः । अपामोज्मानं परि  
 गोभिरावृतमिन्द्रस्य वज्रं हविषा रथं यज ।  
 इन्द्रस्य वज्रो मरुतामनीकं मित्रस्य गर्भो वरु-  
 णस्य नाभिः । मेमां नो हव्यदातिं जुषाणो  
 देव रथं प्रति हव्या गृभाय । उप श्वासय  
 पृथिवीमुत द्यां पुरुत्रा ते मनुतां विष्टितं जग-  
 त् । स दुन्दुभे सजूरिन्द्रेण देवैर्दूरात् ( ६ )  
 दवीयो अप सेध शत्रून् । आ क्रन्दय बलमो-

( अश्वमेधकर्तुं रथसज्जीकरणभाविकवचस्वीकाराद्यङ्गाभिधानम् )

जो न आ धा निष्ठनिहि दुरिता बाधमानः ।

अप प्रोथ दुन्दुमे दुच्छुनाः इत इन्द्रस्य मुष्टि-

रसि वीडयस्व । आऽमूरज प्रत्यावर्तयेमाः के-

तुमद्दुन्दुभिर्वावदीति । समश्वपणाश्चरन्ति नो

नरोऽस्माकमिन्द्र रथिनो जयन्तु ( ७ ) ॥

( धन्वन्महिमानं ब्राह्मणसोऽदितिः पृथिव्याः परि दूरादेकैवत्वारिशाच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठप्रपाठके षष्ठोऽनुवाकः ॥ ६ ॥

( अथ चतुर्थकाण्डे षष्ठप्रपाठके षष्ठोऽनुवाकः ) ।

पञ्चमैऽनुवाके चित्पारोहणादधो मारुतहोमान्ता अङ्गविशेषा उक्ताः ।

अथ षष्ठेऽश्वमेधकर्तुं रथसज्जीकरणभावीनि कवचस्वीकारादीन्यङ्गान्युच्यन्ते ।  
तस्य चाग्निप्रकरणे संबन्धाभावादित उक्तृष्याश्वमेधप्रकरणे संबन्धो द्रष्टव्यः ।  
अध्ययनार्थमेव केवलमत्र मन्त्रपाठः ।

कल्पः—“ जीमूतस्येति कवचचभ्यूहने ” इति । पाठस्तु—

जीमूतस्येवेति । यद्यदा वर्गी कवचयुक्तो राजा समदां शत्रूणांमुपस्थे  
समीपे याति, अनेन सह मात्सर्येण माद्यन्तीनि समदाः शत्रवः, तदा जीमूतस्य  
मेघस्य प्रतीकं मुखमिव भवति । सैवमेव युद्धार्थं यदा मिलति तदानीं वर्धितुं  
यतस्तत आगताः प्रौढा मेघा यद्याऽन्तरिक्षं सर्वमावृण्वन्त्येवं भूमिं सर्वा व्याप्तं  
भवतीत्यर्थः । तस्मिन्काले हे राजन्नाविज्ञया परकीयमहाररहितया तनुवा  
स्वशरीरेण युक्तो भूत्वा विजयं प्राप्नुहि । वर्णः कवचस्य तादृशो महिमा  
त्वा पिपतुं पालयतु । कल्पः—“ धन्वना गा इति धनुः ” इति । पाठस्तु—

धन्वना इति । वयं धन्वना धनुषा गा जयेम परकीयान्गवादीनाहंराम ।  
तथा धन्वनाऽऽर्जि युजं जयेम । तथा धनुषा तीव्राः शूरभटोपेताः समदो मद-  
सहिताः परकीयसेमा जयेम । इदं धनुः अमोरस्पदीयवैरिभोऽपकामं कृणोति

१ क. घ. इ. मोषिनि । २ क. घ. ड. मलयति । ३ क. घ. ड. व्याप्तो । ४ ल. हरेम ।

(अश्वमेधकर्तृ रथसज्जीकरणभाविकवचस्वीकाराबद्धाभिधानम्)

कामेभ्योऽपनयोऽपकामस्तं कृणोतु करोतु । किंबहुना, सर्वा अपि प्रदिश उत्कृष्टान्सर्वदिग्दर्शिशत्रूञ्जयेत् । कल्पः—“ वक्ष्यन्तीवेति ज्यामभिभूशति ” इति ।

पाठस्तु—

वक्ष्यन्तीवेदा इति । इयं ज्या धनुष्यारोपिता मौर्वी वक्ष्यन्तीव किञ्चिद्ब्रह्मस्य वाक्यं वदिष्यन्तीव कर्णं (गणमा) गनीगन्ति कर्णसमीपमागच्छति । तत्र दृष्टान्तः—प्रियं सखायं परिषस्वजाना प्रीतियुक्तं सखिसमानं विश्रम्भम्यवहारयोग्यं भर्तारमालिङ्गन्ती योषेव शिङ्खेऽव्यक्तं शब्दं करोति । सा यथा स्वकीयं योगक्षेमं शनैः कथयति तद्वदियमपि ज्या शब्दयतीत्यर्थः । कीदृशी ज्या, अधिध्वन्धनुष उपरि वितता विशेषेण प्रसारिता, समने युद्धे पारयन्ती मुख्यसमाप्तिं गमयन्ती ।

कल्पः—“ ते आचरन्ती इति धनोरात्नी संभूशति ” इति । पाठस्तु—

ते आचरन्तीति । ते धनुषः कोट्यौ विस्फुरन्ती विस्फुरन्त्यौ पुनः पुनः प्रवर्तमाने सत्यौ संविदाने परस्परमैकमत्यं गते अमित्रानत्यन्तविरोधिनः शत्रूनपविध्यताम् । कीदृशे कोट्यौ, समने युद्धे योषेवाऽऽचरन्ती तद्वन्मधुरशब्देन हितं बोधयन्त्यौ । पुनः कीदृशे, उपस्थे विभूतां माता पुत्रमिव तद्विदितकारिण्यादित्यर्थः । कल्पः—“ बह्वीनां पिता बहुरस्य पुत्र इति पृष्ठ इषुधिं निनसति ” इति । पाठस्तु—

बह्वीनां पितेति । अयमिषुधिर्वाणाधारः समनाऽवगत्य समने युद्धे प्राप्य विश्वा कृणोति बाणाकर्षणवेलायामव्यक्तं ध्वनिं करोति । तस्य ध्वनेरनुकरणं चिन्धेति । कीदृश इषुधिः, बह्वीनामिषुणां पालकः । अत एवास्य पितृस्थानीयस्य पुत्रस्थानीय इषुसंघो बहुविधः । सोऽयमिषुधिः पृष्ठे निनस्यः पृष्ठभागे नितरां बद्धः प्रसूतो धानुष्केण प्रेरितो बाणाकर्षणे सज्जनः सम्यक्प्राप्ताः सर्वा अपि धृतना जयति । कल्पः—“ रथे तिष्ठन्नयति वाजिन इति सारथिमिमन्त्रयते ” इति । पाठस्तु—

रथे तिष्ठन्निति । सुषारथिः सुशिक्षितोऽयं साराथिः स्वयं रथे तिष्ठन्मय यत्र कामयते गन्तुं तत्र तत्र पुरः पुरस्ताद्वाजिनोऽश्वान्नयति प्रेरयति । हे कस्मिंश्चिज्जमाना अभीक्ष्णामश्वधारणहेतूनां रश्मिनां महिमानं पनायत बाचा स्तुतिं कुरुत । अत एव स्तुतिप्रकार उच्यते—गमय एते प्रग्रहाः सारथ्येनोऽनुत्स्य

( अन्धमेधकर्तृ रथसज्जीकरणभाविऋचस्वीकाराद्यङ्गाभिधानम् )

पश्चाद्यच्छान्तिं नियता भवन्ति, सारथेर्यथा मनोवृत्तिः पुरस्तात्पवर्तते तेनैव प्रकारेण पश्चादधानां नियमं कुर्वन्तीत्यर्थः । कल्पः—“ तीव्रान्घोषान्कृण्वते वृष-  
पाणय इत्यथान् ” इति । पाठस्तु—

तीव्रान्घोषानिति । एतेऽधान्तीव्रानत्युच्चांघोषान्हंवाशब्दान्कृण्वते कुर्वन्ते ।  
कीदृशा अधाः, वृषपाणयः, सेचनवाचिना वृषशब्देन शक्तिरूपलक्ष्यते । पाणि-  
शब्दः पादलक्षकः । गन्तुं शक्ताः पादा येषां ते वृषपाणयः । रथेभिः सह  
बाजयन्तो रथैः सह शीघ्रं गच्छन्तः । प्रपदैः पादभिः सुखैरभिवाञ्चैरिणोऽवका-  
शन्तः । तादृशा अधा अनपव्ययन्तः प्रत्यापनिमकुर्वन्तो भीतिरहिता इत्यर्थः ।  
शत्रून्क्षिणन्ति हिंसन्ति । कलाः—“ रथवाहनं हविरस्य नामेति रथवाहने  
रथमत्यावाय ” इति । यद्यपीदमस्याधानं रथस्य प्रत्याधानादूर्ध्वमावि तथाऽप्य-  
ध्ययनसंप्रदायाद्यं मन्त्रोऽत्र पाठितः । तत्पाठस्तु—

रथवाहनमिति । यत्र तस्मिन्चल्ये शकटेऽस्य यजमानस्याऽऽयुधं धनुरादिकं  
वर्म कषचं चत्येवमादिकं निहितं स्थापितं, य( अ )स्य शकटस्य रथवाहन-  
मिति नामधेयं, प्रत्यागस्य रथोऽस्मिन्शकटे स्थाप्यत इति तच्छकटे रथवाहनं,  
तस्य हविर्विदुषकारकत्वाद्धविष्ट्वं, तत्र तस्मिन् रथवाहने शकटे विधादा सर्वेष्वपि  
दिनेषु सुमनस्यमानाः सौमनस्यं प्राप्ता वयं शमं सुखगमनंहेतुं रथमुपसंवेदमोपेत्य  
स्थापयाम । कल्पः—“ स्वादुषस्तदः पितरो वयोधा इति तिसृभिः पितृनुपति-  
ष्ठते ” इति । तत्र प्रथमामाह—

स्वादुषस्तद इति । ये पितरोऽस्मदीयाः सन्ति त एतैर्विशेषणैर्विशिष्टाः ।  
कानि शेषणानीति तान्युच्यन्ते—स्वादुषस्तदोऽस्माभिः समर्पिते स्वाह्न्यन्ते  
सम्पन्न इति तेन तृप्त इत्यर्थः । वयोधा अस्मदीयस्य वयस आयुषः स्थाप-  
यितार ऊच्छ्रे व्यसने प्राप्ते सति रक्षार्थं श्रीयन्ते प्राणिभिः सेव्यन्त इति  
ऊच्छ्रेति । शक्तीवन्तः शक्तियुक्ताः । गभीरा अगाधबुद्धयः । विधा विविधा  
हस्त्ययः देवता सेना येषां ते चित्रसेनाः । इषुभिर्योऽसुमतिपबला इषुबलाः ।  
अमुष्ठाः योऽसुमशक्याः सन्विद्यमानो लोके प्रसिद्धो यः शूरस्तस्मादप्यतिशूराः  
सतोवीराः । उरवो विस्तीर्णा धनसेनादिसमुद्धाः । वातं परकीयभटानां सेनातं  
सहन्ते न भवन्तीति वातसाहाः । अथ द्वितीयामाह—

ब्राह्मणास इति । येऽस्मदीयाः पितरस्ते ब्राह्मणास्तौ ब्रह्म वेदस्तदर्थं पशु-  
२५८

( अश्वमेधकर्तृ रथसज्जीकरणभाविकवचस्वीकाराद्यङ्गमिधानम् )

ब्राह्मणाः । अत एवास्मासु सोम्यासः सोम्या अनुग्रहपरा इत्यर्थः । यथैते पितरस्तथा द्यावापृथिवी उभे अप्यनेहसाऽनेहसि सर्वस्मिन्नपि काले नोऽस्मान्प्रति शिवे शान्ते अनुग्रहपरे भवतामिति शेषः । तथर्तावृधो यज्ञस्य वर्धयिता पूषा पोषको देवो नोऽस्मान्दुरितात्पातु । हे पितृसमूह रक्षास्मान्पालय । नोऽस्माकमघशंसः पापशंसनपरा निन्दका माकिरीशत निन्दितुं समर्था ना भूवन् । अथ तृतीयामाह—

सुपर्णं वस्त इति । पितृसंबन्धिनी येयमिषुः प्रशस्यतेऽस्या इषोः सुपर्णं पृष्ठेऽवस्थितं शोभनं पदन्तं भागं वस्त आच्छादयति । अथास्या इषोर्दन्तः शल्यं मृगदन्तवत्तीक्ष्णं, सेयमिषुर्गोभिर्गोसंबन्धिभिः संनद्धा दृढं बद्धा । तादृशेयमिषुः प्रसूता पितृभिः प्रेरिता सती पतति सहसा गच्छति । कुत्रेति तदुच्यते— नरः पुरुषा योद्धारो यत्र यस्मिन्परसैन्ये सं च वि च द्रवन्ति प्रथममुत्सुकाः सन्तः प्राप्नुवन्ति पश्चाद्भीताः सन्तः पलायन्ते च, तत्रेयमिषुः पततीति पूर्वब्रान्वयः । तादृश्यः पितृणांमिषवोऽस्मभ्यं शर्म यंसन्सुखं यच्छन्तु ।

कलाः—“ऋजीते परि वृङ्गि न इत्यामानं पत्यमिमृश्य” इति । पाठस्तु—

ऋजीते परीति । ऋजीतिशब्द इषुवाची । हे ऋजीतेऽस्मान्परिवृङ्गि परितो बर्जितान्कुरु । नोऽस्माकं तनूरक्षा भवतु पाषाणवद्दृढा भवतु । सोमो नोऽस्मानधिर्वर्षातु अधिका एते मान्या इति कथयतु । अदितिः शर्म यच्छन्तु सुखं यच्छन्तु । कल्पः—“ आ जङ्घन्तीत्यश्वाजनिमादाय ” इति । पाठस्तु—

आजङ्घन्तीति । कशाधारिणः सारथय एषामश्वानां सानु पर्वतसानुसदृशं पार्श्वमाजङ्घन्ति सर्वतस्ताडयन्ति । तथा पृष्ठभागानुपजिघ्रन्त उपेत्य ताडयन्ति । तथाविधताडनेहेतुभूते हेऽश्वाजनि अश्वप्रेरके कशे प्रचेतसस्ताडनेन प्रकृष्टगमने चित्तयुक्तान्समस्तं युद्धेषु चोदय प्रेरय । कलाः—“ अहिरिव भोगैरिति हस्तघ्नमभिमन्त्रयते ” इति । पाठस्तु—

अहिरिवेति । धानुष्कैर्बामहस्तः केनचिद्रूपेण चर्माविशेषेण वेष्टयते । तत्रायं दृष्टान्तः—अहिरिव भोगैः, यथा सर्पः स्वकीयशरीरवेष्टनेः पुरुषस्य हस्तं पादं वा वेष्टयति तथाऽयं चर्माविशेषः पुरुषस्य बाहुं पर्येति परितो व्याप्नोति ।

( अश्वमेधकर्तृ रथसञ्जीकरणभाविकवचस्वीकाराद्यङ्गामिधानम् )

किं कुर्वन्, ज्याया आकर्णमाकृष्य सहसा मुक्ता या हेतिस्तां परिबाधमानः  
परितो निबान्धन् । ज्यायाः प्रहारश्चर्मण्येव लगति न तु बाहौ । हस्ते स्थित्वा  
ज्यावातेन हन्यमानश्चर्मविशेषो हस्तघ्नः । सोऽस्मान्विधत्तः सर्वस्मादुपद्रवात्पातु ।  
तत्र दृष्टान्तः—विश्वा वयुनानि विद्वान्सर्वान्मार्गानभिजानानः पुमान्नुमांसमन्त्रं  
पुरुषं यथा पालयति तद्वदिति शेषः । कल्पः—“वनस्पते वीड्वङ्गः इति पञ्चमी  
रथम् ” इति । तत्र प्रथमामाह—

वनस्पते वीड्विति । हे वनस्पते वनस्पतिनिष्पन्न रथ वीड्वङ्गे हि दृढाङ्गः  
एव भूषाः । कीदृशस्त्वम्, अस्मत्सखाऽस्मासु मस्विवास्मिन्धः । प्रतरणः प्रकृष्ट-  
गमनसाधनभूतः । सुवीरः शोभनैर्वीरैर्भटैरुपेतः । गोभिः सैन्योऽसि गवादि-  
चर्मरज्जुभिः सन्ध्याम्बुजोऽसि । वीड्वत्वात्पुन्यन्तं दृढो भव । ते तवाऽऽस्थाता  
जेत्वानि जेतव्यानि परसैन्यानि जयतु । अथ द्वितीयामाह—

दिवः पृथिव्या इति । हे यजमान त्वं रथमिमं हविषा बलिकर्मणा यज  
पूजय । कीदृशं रथम्, दिवः पृथिव्याः पर्वाज उद्भूतं द्युलोकाद्भूलोकाच्च  
सर्वतो बलमानीय संपादितं, तथा वनस्पतिभ्योऽपि परितः सहो बलमानयिाऽऽ-  
भूतं संपादितम् । तथाऽपामोज्ज्वलनमप्यसंबद्धमोज आनीय निष्पादितं, गोभिर्ग-  
वादिविकारैः स्नावभिश्चर्ममयरज्जुभिश्च परित आवृतमिन्द्रस्य वज्रमिव दृढी-  
भूतम् । [अथ ] तृतीयामाह—

इन्द्रस्य वज्र इति । यथेन्द्रस्य वज्रोऽस्त्यन्तं दृढः, यथा च मरुतामनीकं  
सैन्यं बहुभिर्भटैरुपेतं, यथा मित्रस्य गर्भोऽस्त्यन्तं सुरक्षितः, यथा वरुणस्य  
नाभिः केनापि तिरस्कर्तुमशक्यस्तथाविधैर्गुणैरुपेत हे देव रथ नोऽस्मदीयामिमां  
हव्यदार्तिं हविर्दानं जुषाणो हव्याऽस्मद्वृत्तानि हव्यानि प्रति गृभाय प्रत्येकं  
गृहाण । [अथ] चतुर्थीमाह—

उप श्वासयेति । रथसमीपवर्तिदुन्दुभिरपि, एवंमहिमा किमुत रथ इति  
विषक्षया दुन्दुभिः प्रशस्यते । हे दुन्दुभे पृथिवीमुपश्वासय त्वदीयेन शब्देन  
पूरय । उतापि च द्यां द्युलोकमप्युपश्वासय । पुरुषा पुरुषु द्युलोकभूलोकादि-  
स्थानेषु विष्ठितं विशेषेण स्थितं सर्वं जगते तव शब्दं मनुतां जानातु । स त्व-  
मिन्द्रेणान्यैर्देवैश्च सज्जः सपानप्रीतिः सऊगवूनस्मदीयान्दूराद्दृवीयो दूरादप्यत्यन्तं  
दूरदेशं प्रत्यपसेधापसारय । [अथ] पञ्चमीमाह—

( अश्वमेधकर्तृ रथसज्जीकरणभाविकवचस्वीकारावङ्गाभिधानम् )

आ क्रन्दयेति । हे दुन्दुभे बलं परकीयसैन्यं प्रत्याक्रन्दयाऽऽक्रोशं कुरु । अयं जलसमुं प्रहरेत्यत्यन्तभीतिहेतुं शब्दं कुरु । नोऽस्माकमोजो बलमाधा आधे-  
हि सम्यक्संपादय । दुरिता बाधमानोऽस्मदीयानि दुरितानि विनाशयन्निष्ठनिहि-  
गर्जनसमानपरमदुत्साहहेतुं शब्दं कुरु । दुच्छन्नान्दुष्टचित्तान्पुरुषानितोऽस्मादप-  
थापसारय । त्वामिन्द्रस्य मुष्टिरासि वज्रधारकमुष्टिसमानोऽस्यतो वडिबस्व दृढी-  
भव । ईदृशैर्दुन्दुभिध्वानीभिः सहितोऽयं रथः प्रवर्तत इति तात्पर्यार्थः ।

कल्पः—“ आऽमूरजेति दुन्दुभिं संहृदयन्ति ” इति । पाठस्तु—

आऽमूरजेति । हे इन्द्रामूरः परकीयसेनाः समन्तादज प्रेरय पलायिताः कुरु ।  
इमा अस्मदीयाः सेनाः प्रत्यावर्तयाक्षताः सत्यो यथा प्रत्यावृत्ता भवन्ति तथा  
कुरु । अयं दुन्दुभिः केतुमज्ज्ञानवदस्मदीयो जयो यथा सर्वैर्ज्ञायते तथा वावदीति  
श्वशं ध्वनिं करोति । अधपणीं अधपत्रा अधवाहनयुक्ता इत्यर्थः । तादृशा  
नो नरोऽस्मदीयाः पुरुषाः संचरन्ति सम्यग्विश्रम्भेण चरन्तु । अस्माकं संब-  
न्धिनो ये रथिनो मुख्यपुरुषास्ते जयन्तु । अत्र विनियोगसंग्रहः—

अथाश्वमेधे जीमूत कवचं प्रतिमुञ्चति ।

धन्वना धनुरादत्ते वक्ष्यन्ती ज्यामभिस्पृशेत् ॥

ते संमृशेद्धनुष्कोटयौ बह्वीतीषुषिबन्धनम् ।

रथेति सारथिं तीव्रामश्वानप्यभिमन्त्रयेत् ॥

रथ काले रथः स्थाण्डो भजेत्स्वादुत्रयास्पितृन् ।

ऋज्यात्मानमभिस्पृश्य ह्या जङ्घेय्याहरेत्कशाम् ॥

हस्तं( स्तध्नं ) मन्त्रयतेऽहीति(येच्चाही) रथंतु बन्धनपञ्चभिः ।

दुन्दुभिं वादयेदाऽमूरत्र मन्त्रास्तु विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे लुब्धयजुर्वेदी-

यैतत्तिरीयसंहिताभाष्ये चतुर्थकाण्डे षष्ठ्यपाठके

षष्ठोऽनुवाकः ॥ ६ ॥

( होमाभिधानम् )

( अथ चतुर्थाह्निके षष्ठप्रपाठके सप्तमोनुवाकः ) ।

यद<sup>१</sup>कन्दः प्रथमं जायमान उद्यन्त्समुद्रादुत्  
 वा पुरीषात् । इयेनस्य पक्षा हरिणस्य बाहू  
 उपस्तुत्यं महिं जातं ते अर्बन् । यमेन इत्तं  
 त्रित एनमायुनागिन्द्र एणं प्रथमो अभ्यतिष्ठत् ।  
 गन्धर्वो अस्य रश्नामगृभ्णात्सूरादर्श्वं वसवो  
 निरतष्ट । अस्मि यमे अस्यादित्यो अर्बन्नास्मि  
 त्रितो गुह्येन व्रतेन । अस्मि मांमेन समया  
 विप्रुक्तः ( १ ) आहुस्ते त्रीणि दिवि बन्धना-  
 नि । त्रीणि त आहुर्दिवि बन्धनानि त्रीण्यप्सु  
 त्रीण्यन्तः समुद्रे । उतेवं मे वरुणश्छन्त्स्यर्व-  
 न्यत्रा त आहुः परमं जनित्रम् । इमा ते  
 वाजिन्नवमार्जनानीमा शफानाः सनितुर्निधा-  
 ना । अत्रा ते भद्रा रश्ना अपश्यमृतस्य या  
 अभिरक्षन्ति गोपाः । आत्मानं ते मनसाऽऽ-  
 रादजानामवो दिवा ( २ ) पतयन्तं पतङ्गम् ।  
 शिरो अपश्यं पथिभिः सुगेभिररेणुभिर्जेहमानं  
 पतत्रि । अत्रा ते रूपमुत्तममपश्यं जिगीषमा-  
 णमिष आ पदे गोः । यदा ते मर्तो अनु  
 भोगमानढादिद्ग्रभिष्ठ ओषधीरजीगः । अनु  
 त्वा रथो अनु मर्यो अर्बन्नु गावोऽनु भगः  
 कनीनाम् । अनु वार्तामस्तवं सख्यमियुरनु  
 देवा ममिरे वीर्यम् ( ३ ) ते । हिरण्यशू-



( होमाभिधानम् )

ज्ञोऽथो अस्य पादा मनोजवा अवर इन्द्र  
 आसीत् । देवा इदस्य हविरघमायन्यो अवन्तं  
 प्रथमो अध्यतिष्ठत् । ईमान्तासः मिलिकम-  
 ध्यमासः सः शूरणासो दिव्यासो अत्याः ।  
 हः सा इव श्रेणिशो यतन्ते यदाक्षिषुर्दिव्यम-  
 उममश्वाः । तव शरीरं पतायिष्ववन्तव चित्तं  
 वार्त इव ध्रुजीमान् । तव शृङ्गाणि विष्ठिता  
 पुरुत्राऽरण्येषु जर्भुराणा चरन्ति । उप ( ४ )  
 प्रागाच्छसमं वाज्यवीं देवद्रीचा मनसा  
 दीभ्यानः । अजः पुरो नीयते नामिरस्यानु  
 पश्चात्कवयो यन्ति रेभाः । उप प्रागात्परमं  
 यत्सधस्थमवाः अच्छा पितरं मातरं च ।  
 अद्या देवान्जुष्टतमो हि गम्या अथाऽऽशोस्ते  
 दाशुषे वार्याणि ( ५ )

( विष्टुको दिवा वीर्यमुपैकान्नचत्वारिंशाश्च ) ।

इति कृष्णयजुर्वेदयितैत्तिरीयसंहिनायां चतुर्थाष्टके  
 षष्ठप्रपाठके सप्तमोऽनुवाकः ॥ ७ ॥

( अथ चतुर्थकाण्डे षष्ठप्रपाठके सप्तमोऽनुवाकः ) ।

षष्ठेऽनुवाके कवचादिसनाहोऽभिहितः । अथ सप्तमाद्यनुवाकत्रये होमोऽभि-  
 धीयते । कल्पः—“ यदक्रन्दः प्रथमं जायमान इत्येतैस्त्रिभिरनुवाकैः षट्-  
 विंशतमश्वस्तोमीयाञ्जुहोति ” इति । तत्र सप्तमानुवाके प्रथमामृचमाह—

यदक्रन्द इति । हेऽर्वन् यद्यस्मात्कारणाज्जायमान उत्पद्यमान एव प्रथम-  
 मादावक्रन्दः क्रन्दितवानसि, अहो अग्न्यादीनामहं साधनमिति महान्तं शब्द-

( होमाभिधानम् )

मकरोस्तस्मात्कारणात्ते तव जातं महि महत् । अत एवोपस्तृत्यं समीचीनमिति सर्वैरपि स्तोतव्यमासीत् । जायमानवे ( ए ) व विशदी कियते—समुद्रादुद्यन्स-मुद्रोपलक्षितादुदकादुत्पद्यमानः । अप्सुयोनिर्वां अथ इति श्रुतेः । उत वा पुरीषात्, अथवा लौकिकदृष्ट्या पुरीषात्पुंस्त्वशकिसंपन्नान्महतीश्चावुत्पद्यमानः । जन्मन उपस्तृत्यत्वे दृष्टान्तद्वयमुच्यते—श्येनस्य पक्षा हरिणस्य बाहू । इवश-ब्दोऽत्राध्याहृत्यः । यथा श्येनाख्यस्य पक्षिणः पक्षौ शीघ्रोत्पतनहेतुत्वात्स-र्वैरुपस्तृत्यौ, यथा वा हरिणस्य मृगस्य बाहू पादौ शीघ्रगमनहेतुत्वादुपस्तृत्यौ तद्वदित्यर्थः । अथ द्वितीयामृचमाह—

यमेन दत्तमिति । अत्र यमोऽग्निः । अग्निर्वांश्च यम इति श्रुत्यन्तरात् । त्रिषु लोकेषु त्रापते विस्तार्यत इति त्रितो वायुः । यमेनाग्निना दत्तमेनवधं त्रितो वायुरायुनग्रथे योजितवान् । तत इन्द्रः प्रथमः सर्वेषु देवेषु मध्ये प्रथमं प्रवृत्तः सभेनमथमध्यातिष्ठद्विष्ठितवान्योगक्षेमं संपादिवितुमभिमानं कृतवानित्य-र्थः । गन्धर्वः कश्चिदस्याश्वस्य रशनां बन्धनहेतुं रज्जुमगृह्णात्स्वीकृतवान् । हे वसवो यूयं सुरादादित्यादिममथं निरतष्ट निःशेषेण प्रकाशितवन्तः । यस्याश्वस्या-भिरानेता, वायुर्योजयिता, इन्द्रोऽभिमन्ता, गन्धर्वो रज्जुमहीता, सूर्यप्रकाशेन वसवः प्रकाशयितारस्तादृशोऽयमथ इति स्तूयते । अथ तृतीयामृचमाह—

आसि यम इति । हेऽर्वन्ध त्वं यमाभिधोऽग्निरसि । तथाऽऽदित्योऽसि । तथा त्रितो वायुरसि । पूर्वोक्तप्रकारेण वाय्वादित्ययोरनुगृहीतत्वात्तद्रूपत्वम् । तथा गुह्येन गोप्येनाश्वमेधारूपेण कर्मणा तत्रत्येन सेमिन च समया समये प्रात-काले विप्रक्तो विशेषेण युक्तोऽसि । इन्द्रस्य ते तव द्युलोके बन्धनानि बन्धन-साधनानि दामानि वीणित्येवमभिज्ञा आहुः । वणिजो हि शक्तवायिक्येनात्यु-ग्रमथं विक्रेतुं ग्रामान्तरे नयन्तस्त्रिभिर्दामिर्बन्धन्ति । दक्षिणवामपार्श्वयोर्दामद्वय-मुभौ पुरुषौ गृह्णीतः । यदा दक्षिणभागवर्दिनं द्रष्टुमुद्युक्ते तदा वामभागवर्ती तमाकर्षति । तं चेद्दष्टुमुद्युक्ते तदानीमितर आकर्षति । यदा सहसा पुरतः पलायनं करोति तदा तं बारयितुं गले बद्धमेकं दाम गृहीत्वा पृष्ठतः कश्चिदा-कर्षति । तदिदं बन्धनत्रयम् । यदा शास्त्रसिद्धं किञ्चित्कारणवयं दृष्टव्यम् । तदनेन बन्धनत्रयेणाधिकशक्तिरथ इति स्तुतो भवति । अथ चतुर्थीमृचमाह—

ओणि त इति । यथा द्युलोके तवोच्चैःश्वमेदस्य बन्धनत्रयमभिज्ञा आ-ह्वस्तथैवाप्सु सन्ने च । यथा वा वाजपेयोऽस्त्वन्तस्मृतामिति मन्त्रेणाश्वान्स्मृ-

रुनापयन्ति तथाऽपि पूर्वोक्तरीत्या बन्धनत्रयमपेक्षितं तथा समुद्रमध्ये स्थिताया बडवाया बन्धनत्रयमित्येवमभिज्ञा आहुः । उतापि च हेर्ष्वन्नश्च ते तव यश्च यस्मिन्पितृवीर्यं परमं जनित्रमुत्तमं जन्मेत्येयंलक्षणाभिज्ञा आहुः, तस्मिन्पितृवीर्यं त्वमेव वरुणस्त्रिभिर्बन्धनैर्निवारणीयो भूत्वा मे मम छन्तवी कथयसीव । अयमर्थः—अथस्य पितृपक्षमागित्वान्मातरि स्वल्पायामपि सत्यां प्रौढश्चेदश्वो दृश्येत तस्य पिता प्रौढ इत्युत्पेक्षितुं शक्यत इति । अथ पञ्चमीमृचमाह—

इमा ते वाजिन्निति । हे वाजिन्नश्च ते तवमेतानि दृश्यमानानि अबमार्जमानानि शरीरशोधनसाधनानि लोहमयानि । यैर्लोहमयैः मातःकाञ्चादावश्वस्य पांस्वाद्यपनयनाय शरीरं मुच्यते घर्शणेन शोधयते नान्यवमार्जनानि । तथा शफानां क्षुराणां सनिपुर्दातुः पाषाणबडुले मार्गं प्रक्षेप्य(प्तु)स्त्वव शफभेदनपरिहारार्थमिमा निबानैतानि लोहमयान्यावरणविशेषरूपाणि निधीयन्ते शक्नेप्ति निधानानि । राजानो हि महार्हाणां प्रौढानामश्वानां लोहमयैः साधनैः प्रातिविर्गं कण्डूरपनयन्ति, शक्नेषु च लोहपत्राणि कीलयन्ति । किंच ते तव भद्राः सुवर्णादिखचितत्वेन कल्याणरूपा रशनाः खलीनलोहकदपाः पुच्छपत्रा अत्राश्विन्नेव देशे स्थापिता अहमप्यपश्यम् । कीदृशस्य तव, क्रतस्य सत्यस्य बहुमुस्याहस्येत्यर्थः । कीदृशो रशना इति ता विशेष्यन्ते—या रशना गोपाः पृष्ठदेशव्यथादिपरिहारेणाश्वं गोवायन्त्योऽभिरक्षन्ति उपर्याकृतं पुरुषमभितः पानादिभ्यः पालयन्ति । अथ पञ्चमीमृचमाह—

आत्मानं त इति । हेऽश्व ते तवाऽऽत्मानं स्वरूपमारात्समीप एव मनसा चित्तेनाजानामभिज्ञातवानस्मि । कीदृशमात्मानम्, अवो रक्षकम् । शीघ्रगामी ह्यश्वः परसैन्यमञ्जनेन स्वमिनें रक्षति । तथा दिवा पश्यन्तमाकाशेन धावन्त्यम् । त्वदीयवायनवेलायां वेगातिशयेन सुमेराक्रमणं केनापि दृष्टुं न शक्यत इत्यर्थः । यस्मादाकाशगामी तस्मादेव च पतङ्गं पक्षिसदृशम् । तथा त्वदीयं शिरोऽप्यहमपश्यम् । कीदृशं शिरः, सुगमिर्गन्तुं शक्यैररेणुभिर्धूलिरहितः पथिभिराकाशमार्गेर्जहमानं शीघ्रगामियुक्तमत एव पतन्नि पक्षिसदृशम् । यदा ह्ययमश्वः प्रायेण भूमिस्पर्शं विनाऽऽकाशमार्गेण चलति तदानीं पाषाणादिरहितत्वाद्यं मार्गः सुगमो भूमिस्पर्शबाहुल्याभावाद्धूलिरहितश्च । तथाविधमार्गेण धावतोऽश्वस्योपरिवर्ति शिरः सुखेन दृष्टुं शक्यते, उन्नतदेशवर्तित्वाद्धल्यावरणान्नाञ्जोति । ईदृशवेगवानश्च इति स्तुतिः । अथ सप्तमीमृचमाह—

( होमाभिधानम् )

अत्रा ते रूपमिति । हेऽथ यदा यस्मिन्काले ते तव भोगं घृतमुद्धादिभक्ष-  
णरूपमनु मर्तो मनुष्यः परिचारक आनङ्भोगं प्राप्तवान् । प्रौढेषु राजगृहादि-  
ष्वश्वधारार्थं दत्तैर्घृतमुद्धादिभिः परिचारका अपि जीवन्तीति प्रसिद्धम् । आदि-  
दीदृशवृत्तान्तादनन्तरमेव ग्रसिष्ठोऽतिशयेन ग्रसितुकामस्त्वमोषधीश्चणकाद्या अर्जी-  
गः । पितोऽसि । अत्रास्मिन्नावसरे ते तव रूपमुत्तमं सर्वोत्कृष्टमित्यपश्यमहं निश्चि-  
तवानस्मि । कीदृशस्य तव, इषोऽन्नानि आ समन्तात्पदे प्राप्तुं गोगच्छतः । कीदृशं  
रूपम्, जिगीषमाणं जेतुमिच्छायुक्तम् । अयमर्थः—प्रौढराजगृहे त्वदीयभोगमनु  
अश्ववारा नीचाः सर्वेऽपि स्म्यग्भुञ्जते । त्वं च राजाज्ञया केनाप्यनिवारितः  
संश्रणकादिक्षेत्रेषु स्वेच्छया गच्छसि । अस्मिन्नावसरे त्वन्मुखेन सर्वाण्यन्नानि  
प्राप्तुं शक्यन्ते, विजयश्च भविष्यति । एवं त्वदीयमहिमानं निश्चितवानस्मीति ।

अथाष्टमीमृचमाह—

अमु त्वेति । हेऽर्वस्त्वामनु रथः प्रवर्तते । नहि त्वया विना रथो गन्तुं  
शक्तः । मर्यो मर्योऽश्ववारस्त्वामनु जीवति । तच्च पूर्वमेवोदाहृतम् । गावोऽपि  
त्वामनु जीवन्ति, बालस्य तव क्षीरनवनीताद्यर्थं प्रवृद्धस्य तव घृतार्थं च गाः पोष-  
यन्ति । कर्नीनां कन्यकानां बालानां दासीनां भगः सौभाग्यं त्वामनु संपद्यते ।  
अश्वशालापरिचारार्थं हि ता अन्नवस्त्रदानेन त्वत्स्वामिनः पोषयन्ति । व्रातासो  
व्राताः सेनारूपा मनुष्यसंघास्तव सख्यमनु त्वदीयं साहाय्यमनु पश्वादीयुर्जयं  
प्राप्नुवन्ति । देवाः प्रजापत्यादयस्ते बीर्यं त्वदीयं सामर्थ्यमनूपलक्ष्य ममिरे  
स्वकीयहविष्ट्वेन प्रमितवन्तः । ईदृशोऽयमथ इति स्तुतिः । अथ नवमीमृच-  
माह—

हिरण्यशृङ्ग इति । अयमथो हिरण्यशृङ्गो हिरण्यसमानवर्णः शृङ्गस्था-  
नीयो देशो यस्यासौ हिरण्यशृङ्गो हिरण्याङ्कित इत्यर्थः । अथो लोहवदत्य-  
न्तदृढः यस्याश्वस्य पादा मनोजवा मनोवृत्तिसदृशेन वेगातिशयेन युक्ताः । एतेना-  
श्वेनोद्देवता विनेन्द्रोऽप्यपरो निकृष्ट एवाऽऽसीत् । देवा इत्सर्वे हि देवाः स्वयम-  
स्याश्वसं वन्धि हविरद्यं हविर्भक्षणमायन्माप्तवन्त एतदीयमेव हविरत्तुं योग्यमिति  
निश्चितः । प्रथम आद्यो यः प्रजापतिरवन्तमेनमश्वमभ्यतिष्ठदधिष्ठितवान्स्वकी-  
यत्वेन स्वीकृतवान्सोऽप्येतदीयमेव हविरद्यामिति निश्चितवान् । अथ दशमीमृच-  
माह—

ईमान्तास इति । सर्वेऽप्यश्वा एवंविधाः । कीदृशा इति तदुच्यते—ईमां-  
न्तासः । गलभागो जघनभागश्चाश्वस्यान्तौ, ताधीर्मौ प्रतृतावुज्जतौ येषां त ईमां-  
न्तासः । सिलिकं संकुचितं निम्नं मध्ये पृष्ठभागे येषां ते सिलिकमभ्यमासः ।  
यत्र मनुष्या आरोहन्ति स देशो निम्नः । न तु गजस्येव पृष्ठभाग उज्जतः ।  
संशूरणातो युद्धे जयहेतुत्वेन सम्यक्शूराः । दिव्यासो ग्रामगमनादित्थव्यवहा-  
रनिष्पादकाः । अत्याः सततगमनशीलाः । ते च हंता इव भेजिषाः संघशो  
यतन्ते । यथा हंताः पक्षिचक्राः संघीभूयाऽऽकाशे यतन्ते गच्छन्त्येवमश्वा अपि  
बहवः संहता युद्धाय प्रयतन्ते । यद्यस्मात्कारणादश्वा दिव्यं क्रीडाविजिगीषाद्य-  
र्थमजं गमनपक्षिषुर्वाप्तवन्तस्तस्मादश्वजातिमात्रस्यैवं प्रशस्तत्वात्स ऋतुनि-  
ष्पादकः प्रकृतोऽश्वः प्रशस्त इति किमु वक्तव्यः (व्यम्) । अथैकादशीमृचमाह—

तव शरीरमिति । हेऽर्वास्तव शरीरं पतपिष्णु पतनशीलं शीघ्रगमनशील-  
मित्यर्थः । तव चिन्नं वात इव वातसदृशश्च (गं च) । वायुः कीदृशः, धर्मीमान्वे-  
गवान् । तव शृङ्गाणि शृङ्गस्थानीयानि । उग्रि पक्षिप्तान्यायुधानि विद्धिता  
विशेषेण तत्र तत्र स्थितानि साधितानि । अभस्योपरि कचिदिषुभिः कचिस्त्व-  
ङ्ग इत्येवं बहून्यायुधानि प्राप्यन्ते । तानि च पुरुषु बहुषु अरण्येषु ग्रामेभ्यो  
बहिर्भूतेषु युद्धप्रदेशेषु जर्भुराणां परसैन्यान्वतिशयेन भरमाणानि चरन्ति प्रव-  
र्तन्ते । अथ द्वादशीमृचमाह—

उप प्रागादिति । वाजी ऋतुद्वाराऽज्जहेतुरर्वाऽयमथः शसनमस्मिन्नतो वि-  
शसनस्थानं प्रत्युपप्रागात्समीपं प्राप्तवान् । किं कुर्वन्, देवद्वीषा मनसा दीप्मानः,  
देवानञ्जतिं प्राप्नोतीति देवद्वीङ् तादृशेन निरन्तरं देवविषयेण मनसा ध्यानं  
कुर्वन् । अजः प्रजापतिः पुरो नीयतेऽस्मादश्वात्पूर्वमृत्विग्भिर्गीयते, प्रजापतिं  
पुरतो गच्छन्तमृत्विजो ध्यायन्तीत्यर्थः । यद्वा छाग एवाजः । तं ह्यश्वस्य पुरतो  
नीयते । अस्याश्वस्य नाभिर्नाभ्युपलक्षितं शरीरं प्रजापतिमनु नीयते । अस्या-  
श्वस्य पश्चात्पृष्ठभागे कवयो विद्वांस ऋत्विजो रेभा यन्ति स्तुतिं कुर्वाणा गच्छ-  
न्ति । अथ त्रयोदशीमृचमाह—

उप प्रागादिति । अर्वाऽशीघ्रगमनवानयमथः परममुत्कृष्टं यस्तद्वस्थं शभि-  
तृभिः सह स्थातुं योग्यं यत्स्थानमस्ति तदुपप्रागात्तत्समीपं प्राप्तवान् । किमर्थम्,

( केषांचिदश्वस्तोमीयमन्त्राणामभिधानम् )

पितरं मातरं चोपि प्राप्तुं, स्वर्गलोके दिव्यो यः पिता या च माता दिव्या ताबुभौ प्राप्तुं देवताजन्मन इत्यर्थः । हेऽश्वाद्यास्मिन्दिने जुष्टतमोऽतिशयेन प्रतिः सन्देवान्गम्याः प्राप्नुहि । अथानन्तरं दाशुषे हविर्दत्तवते यजमानाय वापाणि वरणीयानि फलानि अयमृत्विक्संघ आशस्तं पार्थयति ॥

इति श्रीभरतायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

सप्तमोऽनुवाकः । ७ ॥

( अथ चतुर्थाष्टके षष्ठप्रपाठकेऽष्टमोऽनुवाकः ) ।

मा नो मित्रो वरुणो अर्यमाऽऽयुरिन्द्र ऋ-  
भुक्षा मरुतः परि रूयन् । यद्वाजिनो देवजा-  
तस्य सतेः प्रवक्ष्यामो विदथे वीर्याणि । यन्नि-  
र्णिजा रेकर्णसा प्रावृतस्य रातिं गृभतिं मुख-  
तो नयन्ति । सुप्राङ्जो मेम्यद्विश्वरूप इन्द्रा-  
पूष्णोः प्रियमप्येति पार्थः । एष च्छागः पुरो  
अश्वेन वाजिना पूष्णो भागो नीयते विश्वदे-  
व्यः । अभिप्रियं यत्पुरोडाशमर्वता त्वष्टेत् (१)  
एनं सौश्रवसाय जिन्वाति । यद्वविष्य-  
मृतुशो देवयानं त्रिमानुषाः पर्यश्वं नयन्ति ।  
अत्रा पूष्णः प्रथमो भाग एति यज्ञं देवेभ्यः  
प्रतिवेदयन्नजः । होताऽध्वयुरावया अग्निमि-  
न्धो ग्रावग्राभं उत शंस्ता सुविप्रः । तेन  
यज्ञेन स्वरंकृतेन स्विष्टेन वक्षणा आ पृथध्व-  
म् । यूपमस्का उत ये यूपवाहाश्चपालं ये अ-

( केषांचिदश्वस्तोमीयमन्त्राणामभिधानेम् )

श्वयुपाय तक्षति । ये चार्चते पचनं संभर-  
 म्युतो ( २ ) तेषामभिगूर्तिर्न इव्वतु । उप-  
 प्रागारसुमन्मेऽधायि मन्म देवानामाशा उप-  
 वीतपृष्ठः । अन्वेनं विप्रा ऋषयो मदन्ति  
 देवानां पुष्टे चक्रमा सुबन्धुम् । यद्वाजिनो  
 दामं सदानमर्वतो या शिषिण्या रशना रज्जु-  
 रस्य । यद्वा घास्य प्रभृतमास्ये तृणं सर्वा ता  
 ते अपि देवेष्वस्तु । यदश्वस्य ऋषिषः ( ३ )  
 मक्षिकाऽऽश यद्वा स्वरौ स्वार्धितौ रिप्तमस्ति ।  
 यद्धस्तयोः शमितुर्यज्ञस्वेषु सर्वा ता ते अपि  
 देवेष्वस्तु । यदूर्वध्यमुदरस्यापवाति य आमस्य  
 ऋषिषो गन्धो अस्ति । सुकृता तच्छमितारः  
 कृण्वन्तु मेधं शृतपाकं पचन्तु । यत्ते मा-  
 त्राद्गिना पच्यमानादभि शूलं निहतस्याव-  
 धावति । मा तद्भूम्यामा श्रिषन्मा तृणेषु देव-  
 भ्यस्तदुशद्भ्यो रातमस्तु ( ४ ) ॥

( इदुतो ऋषिषः श्रिषत्स च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 षष्ठप्रपाठकेऽष्टमोऽनुवाकः ॥ ८ ॥

-----

( अथ चतुर्थकाण्डे षष्ठप्रपाठकेऽष्टमोऽनुवाकः ) ।

सप्तमेऽनुवाकेऽश्वस्तोमीयमन्त्राः केचिदुक्ताः । अश्वस्तोत्रमश्वस्तोमस्तत्प्रति-  
 पादका अश्वस्तोमीयाः । अथाष्टमे त एवान्ये केचिदुच्यन्ते । अनुवाकभेदस्तु  
 सांप्रदायिकोऽप्यज्ञसंप्रदायेषु प्रयोगेषु मन्त्रभेदार्थो वा ।

( केषांचिदश्वस्तौमीयमन्त्राणामभिधानम् )

तत्राष्टमेऽनुवाके प्रथमामृचमाह—

मा नो मित्र इति । मित्रादयः प्रसिद्धाः । एति सर्वदा गच्छती-  
त्यायुः । ऋभवो देवाः क्षी(क्षि)यन्ति निवसन्त्यस्मिन्निति ऋभुक्षाः पजा-  
पतिः । मरुतो देवान्तराणि । ते सर्वेऽपि नोऽस्मान्मा परिरूपन्मा निन्दयन्तु-  
( न्दन्तु ) । यद्यस्माद्वाजिनो यागद्वाराऽन्नसाधनस्य देवजातस्य देवार्थमुत्पन्नस्य  
समेरुश्च य वीर्याणि भामथ्यानि विदथेऽस्मिन्पशे प्रवक्ष्यामो वयं प्रकर्षेण कथ-  
यिष्यामस्तस्मादस्मिन्निदा न युक्तेत्यर्थः । अथ द्वितीयामृचमाह—

यन्निर्णिजेति । निर्णिजा प्रोक्षणादिकृतया शुद्धया रेक्ञता सुवर्णरजता-  
दिमणिरूपेण धनेन च प्रावृतस्य प्रकर्षेण सर्वतो वेष्टितस्य, अश्वमेधे हि चत्वार  
ऋत्विजः समुक्षन्तीति प्रोक्षणं हिरण्ययाः काचा इत्यादीनां सुवर्णादिमणिभि-  
रलंकारश्चाभिधीयते । अतस्तथाविधस्य संबन्धिनीं गृभीतां हस्ते स्वीकृतां रार्ति  
हविषो दानं मुखतोऽग्रे यद्यदा नयन्ति ऋत्विजः संपादयन्ति तदानीमजो गति-  
मानश्वः सुपाङ् सुष्ठु प्रकृष्टान्देवान्प्राप्नुवन्मम्यत्, मेम्यदिति हेवाशब्दस्यानुकरणम् ।  
विश्वरूपो नानारूपः सन्निद्रापूर्णांरिन्द्रपूषप्रभृतीनां देवानां पिबं पाथोऽप्येति  
प्रीतिकरमन्नभावं प्राप्नोति । अथ तृतीयामृचमाह—एष रूढाग इति ।

वाजिनाऽन्नसाधनेनाधेन सह यः कश्चिदजः पुरो नीयते तस्मादभात्पूर्व-  
भागे । कीदृशोऽजः, पूर्णो भागः पूषदेवताया भागस्वरूपो विश्वदेव्यो विश्वेभ्यो  
देवेभ्यो हितः । अभिपियं सर्वतः प्रीतिकरं पुरोडाशवत्स्वादुभूतमेनमजमवताऽधेन  
सह त्वष्टेष्ट्वष्टैव सौश्रवसाय श्रूयते सर्वैरपि जनैः प्रीतिपूर्वकमिति श्रवोऽन्नं, तृष्टु  
श्रवः सुश्रवस्तस्य भावः सौश्रवस्तस्मै सम्यक्शोभनभावाय यद्यस्मात्कारणा-  
ञ्जिन्वति प्रीणयति तस्मादयमजः पुरो नीयते । अश्वमेधप्रकरणे पौष्णमन्वञ्च-  
वित्येवं पूषदेवताकमजं विधास्यति । स पूर्वो नेतव्यः । तद्विषयोऽयं मन्वः ।  
अनेन न्यायेन पूर्वमन्त्रोऽप्यजविषयो योजयितव्यः । अश्वमेधप्रकरणे एन्द्रापो-  
ष्णमुपरिष्ठादिति व्यासक्तदेवताकस्याजस्य विहितत्वान्मन्त्रे च तस्मिन्नजशब्दस्य  
नेम्यदिति योग्यशब्दानुकरणस्य श्रूयमाणत्वाच्च । अथ चतुर्थामृचमाह—

यद्धविष्यामिति । यद्यत्र मानुषा ऋत्विजोऽश्वं त्रिः परिणयन्ति त्रिवारं



( केषांचिदम्बस्तोमीयमन्त्राणामभिधानम् )

पदक्षिणी कुर्वन्ति । कीदृशमभं, हविष्यं हविषो योग्यम् । ऋतुशो देवयानमू-  
तावृतो देवान्गच्छन्तम् । अत्रास्मिन्देशोऽजः प्रथम एति । कीदृशोऽजः, पूष्णो  
भागः । किं कुर्वन्, देवेभ्यो यज्ञं प्रतिवेदयन्, हे देवा यज्ञः प्रवर्तत इत्येवं  
देवेभ्यो ज्ञापयन् । अथ पञ्चमीमुच्यमाह—

होताऽप्ययुरिति । यो यस्मिन्पञ्चे होता विद्यते, यस्याप्ययुराववा आ-  
सप्तताद्वेति गच्छति तत्र तत्रानुष्ठानाय शीघ्रं प्रवर्तत इत्यावयाः, योऽप्यग्निभि-  
श्चोऽग्नेर्दीपक आग्नीध्रः, यश्च ग्रावग्राभो ग्रावस्तुत्, उतापि च घंस्ता यः  
अशास्ता, यश्च सुविप्रः प्रस्तोता, एते सर्वेऽपि स्वरं कृतेन सुष्ठ्वलं कृतेनापेक्षितव्यैः  
संपूर्णेनेत्यर्थः । स्थितेन सुष्ठ्वनुष्ठितेन [ तेन ] यज्ञेनाभ्युपेक्षेन वक्षणाः फलवा-  
हिनीर्धृतकूल्पा आपृणश्च हे होनादयो यूयं सर्वेऽप्यापूरयध्वम् ।

अथ षष्ठीमुच्यमाह—

यूपवस्त्रका इति । ये यूपवस्त्रका यज्ञार्थं यूपं वृथ्वन्ति, उतापि च ये यूप-  
वाहान्छिन्नं यूपं यज्ञभूमौ वहन्ति, येऽप्यन्येऽभ्युपार्थं चवालं यूपकटकं तक्षति  
तक्षणेन संस्कुर्वन्ति, उतो अग्निं च येऽप्यन्ये पुरुषा अर्चयेत्सर्वार्थं पचनं पाकसा-  
धनकाष्ठं संमरन्ति संपादयन्ति, तेषां सर्वेषामग्निगूर्तिः संकल्पो नोऽस्मान्निष्यतु  
धीणयतु । अथ सप्तमीमुच्यमाह—

उप प्रागादिति । सुष्ठु मदहेतुरतिहर्षकारणं फलं सुवत्तवस्मानुपपागात्सवीपे  
प्राप्नोति । यन्म मननीयं फलं मे मदर्थमधायि देवैः संपादितम् । ÷ उप वीत-  
पृष्ठः कमनीयपृष्ठोऽयमश्वो देवानामाशा देवैराशासनीयानि हवींषि उपप्रागादेव-  
हविष्वत्वं प्राप्नोतीत्यर्थः । ऋषयो विषा अभिज्ञातार ऋत्विज एनमभ्यमनु मद्गति  
अनुकूलेः स्तोत्रैर्हवयन्तु । देवानां पृष्ठे पृष्ठार्थं सुवन्धुं चकृपेनमभं बन्धुवदव-  
न्तमियं बलम् । अथाष्टमीमुच्यमाह—

यद्वाजिन इति । वाजिनोऽश्वस्य यद्दाम गलबन्धनं, यश्च संदानं पृष्ठपादे  
बन्धनसाधनं दाम पादसंदानादि, अत्रा गले बद्धा अपि पुनः पृष्ठपादे रज्ज्व-  
न्तरेण बध्यन्ते, या चार्वातोऽश्वस्य शीर्षण्या रशना शिरसि संबद्धा रज्जुः,  
याऽप्यन्या पुच्छलग्नाऽस्याश्वस्य रज्जुः, यद्वा यदपि आ( अस्याऽऽ )ये नुस्ते

÷ सर्वपुस्तकेषु उपेत्यधिकम् ।

( अवशिष्टाश्वस्तोत्रमन्त्राभिधानम् )

मृतं क्षिप्तं तृणं, सर्वां ता तत्सर्वमपि देवेष्वपि प्राप्तं स्य ते तव यजमानस्यास्तु विद्य-  
म् । यथेह लोके सर्वसाधनतृणोऽश्वस्तवास्ति तद्वत्परलोकेऽप्यस्तिवार्थः ।  
य नवमीमृचमाह—

यद्वद्वस्येति । अस्याश्वस्य ऋविषः ऋष्यं यन्मांसं मक्षिकाऽऽवा मक्षिण  
क्षितवती, यद्वा यच्च रक्तं स्वरावज्जनार्थं शकले स्वधितौ छेदनहेतौ शकले च  
तमीषक्षितमस्ति, यदपि शमितुर्हस्तयोर्लिप्तं, यच्च तदीयेषु नखेन लिप्तं,  
श्व ते त्वदीयं सर्वां ता तत्सर्वं देवेष्वप्यस्तु देवेष्वेव हृतं भवतु । यथा पूर्व-  
त्रे नियोजनकालीना गलशिरःपादादिवन्धनरज्जवो देवेषु तमर्पिता एव न प-  
सिल्लेशोऽपि देवेषु सम्पद्यते । अथ दशमीमृचमाह—

यद्वद्वस्यमिति । उदरस्य मध्ये यद्वद्वस्यमर्धजीर्णपक्वं शकृदादि दुर्गन्धस्त-  
न वायुना सहाऽऽगच्छति, य आमस्यापकस्य ऋविषो मांसस्य गन्धो दुःस-  
ऽस्ति तत्सर्वं तुल्यता तुल्यं यथा भवति तथा शमितारः लुण्वन्तु । उतापि य-  
वं यज्जयोग्यं शतपाकमपाकविपाकौ परित्यज्य तस्य कपक्वं यथा भवति तथा  
वन्तु । अथैकादशीमृचमाह—

यत्ने गात्रादिति । हेऽश्वामिना पच्यमानास्ते तव गात्राच्छरीरावयवतत्का-  
राद्यद्वस्यमवधावति अशृतं सद्भूमौ पतति, निहतस्य नितरां हन्यमानस्य तवाग्नि-  
ले शूले सक्तं यद्यद्वज्जमवधावति तद्वज्जं भूम्यामपि मा भिवच्छलिष्टं लभं मा  
तुणेऽपि लभं मा भूत्, किंतु शद्वस्यः कामयमानेभ्यो देवेभ्यो रातं दत्तमस्तु ॥

इति श्रीमत्सावणाचार्यविरचिते माधवीये वेदार्थपकाशे छण्ययजुर्वेदीय-

तैत्तिरीयसंहिताभाष्ये चतुर्थकाण्डे षष्ठपपाठकेऽ-

हमोऽनुवाकः ॥ ८ ॥

( अथ चतुर्थाष्टके षष्ठपपाठके नवमोऽनुवाकः ) ।

ये वाजिनं परिपश्यन्ति पक्वं य ईमाहुः  
सुरमिर्निहरेति । ये चार्चितो मासमिक्षामुपा-  
सन्त उतो तेषामभिर्गतिर्न इन्वतु । यन्नीक्षणं  
मास्पचन्त्या उस्ताया या पात्राणि यूष्ण

आसेचनानि । ऊष्मण्याऽपिधाना । चरूणाम-  
 ङ्काः सुनाः परिं भूषन्त्यश्वम् । निक्रमणं  
 निषदनं विवर्तनं यच्च पङ्क्तीशमवतः । यच्च  
 पपौ यच्च घासिम ( १ ) जघास सर्वा ता ते  
 अपि देवेष्वस्तु । मा त्वाऽमिध्वेनयिद्रुमगन्धि-  
 मोखा भ्राजन्त्यभि विक्त जघ्निः । इष्टं वीतम-  
 भिगूर्तं वर्षदृक्तं तं देवासः प्रति गृष्ण-  
 न्त्यश्वम् । यदश्वाय वास उपस्तृणन्त्यधीवासं  
 या हिरण्यान्यस्मै । संदानमवन्तं पङ्क्तीशं प्रिया  
 देवेष्ववा यामयन्ति । यत्ते सादे महसा शूक्ल-  
 तस्य पार्ष्णिषा वा कश्या ( २ ) वा तुतोद ।  
 सुचेव ता हविषो अध्वरेषु सर्वा ता ते ब्रह्मणा  
 सूदयामि । चतुस्त्रिंशद्वाजिनो देवबन्धोर्व-  
 ङ्करीरश्वस्य स्वधितिः समेति । अच्छिद्रा  
 गात्राव्युमा कृणोत परुषरनुघ्न्या विशस्त ।  
 एकस्त्वध्वरश्वस्या विशस्ता द्वा यन्तारा भवत-  
 स्तथर्तुः । या ते गात्राणामृतथा कृणोमि ताता  
 पिण्डानां प्र जुहोम्यग्नौ । मा त्वा तपत् ( ३ )  
 प्रिय आस्माऽपियन्तं मा स्वधितिस्तनुव आ  
 तिष्ठिपत्ते । मा ते गृध्रविशस्ताऽतिहार्य  
 छिद्रा गात्राण्यसिना मिथू कः । न वा उवेत-  
 न्म्रियसे न रिष्यसि देवा इदेषि पथिभिः  
 सुगोभिः । हरीं ते युञ्जा पृषती अभूतामुपास्था-

( अवशिष्टाश्वस्तोत्रमन्त्रामिधानम् )

द्वाजी धुरि रासभस्य । सुगन्धं नो वाजी  
स्वाश्वियं पुंसः पुत्रा उत विश्वापूष रयिम् ।  
अनागास्त्वं नो अदितिः कृणोत क्षत्रं नो  
अश्वो वनता हविष्मान् ( ४ ) ।

( वासि कश्या तपद्रयि नव च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठके नवमोऽनुवाकः ॥ ९ ॥

अश्वस्य इमोर्देनमाशुः शिशानः प्राची जीमूतस्य यदकन्दो मा नो मित्रो  
वरुणो ये वाजिनं नव ॥ ९ ॥

अश्वमनोयुजं प्राचीमनु शर्म यच्छतु तेषामभिर्गूर्तिः षट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठः प्रपाठकः ॥ ६ ॥

( अथ चतुर्थकाण्डे षष्ठप्रपाठके नवमोऽनुवाकः ) ।

अष्टमोऽनुवाके पूर्वानुवाकवदश्वस्तोत्रमियाः केचिन्मन्त्रा उक्ताः । अथ नवमोऽव-  
शिष्टा अश्वस्तोत्रमन्त्रा उच्यन्ते । तत्र प्रथमामुचमाह—

ये वाजिनमिति । ये पुरुषा वाजिनेयतमश्वं पकं पाकं प्राप्तं परिपशन्ति  
परित आगत्याऽऽदरेण पश्यन्ति, य ई येऽप्यन्ये सुरभिः सुगन्धोऽयमश्वोऽस्मा-  
न्निर्हर भिष्कृष्णाल्पमाहरेत्याहुः, उतो अपि च ये चान्वेऽश्वतोऽश्वस्य संबन्धिनीं  
मांसयिक्षामुपासते प्रार्थयन्ते, तेषां सर्वेषामभिर्गूर्तिः संकल्पो न इत्यनु प्राप्नो-  
त्वस्पर्कं श्रेयसे भवत्वित्यर्थः । अथ द्वितीयामुचमाह—

यच्चिक्षणमिति । मांसं पूष्यते यस्यामुखायां सा मांस्पर्चनी, तस्या उत्खाया  
नीक्षणं नितरामीक्षणमादरेण दर्शनं यदस्ति, यानि च पात्राणि यूष्णो रत्त-  
स्याऽऽसेचनामि सर्वतः सेचनाधारभूतानि, चरुणां मांसादीनामपिधानाऽऽ-  
च्छादनपात्राणि कृष्णयोष्मरक्षणार्थानि यानि सन्ति, अह्ना मांसलेखेना-

१ क. घ. ऊ. च. 'कल्पः कृतं प्रा' । २ ल. च. 'चकाषा' । ३ क. च. मांस-  
युषालीना । ४ ल. घ. ऊ. च. 'लेनाह्वकेना' ।

ह्रिताः सूमाः स्वधितिवेतसशाखाद्या याः सन्ति, तानि सर्वाण्यश्वं परिभूषन्ति  
अश्वस्य यत्कार्यं तदेव कुर्वन्तीत्यर्थः । अथ तृतीयामृचमाह—

निष्क्रमणमिति । निष्क्रमणमश्वस्य पादपक्षेपस्थानं निषदनं निवासस्थानं  
विवर्तनं परिवर्तनस्थानं च यदस्ति, यदप्यर्बतोऽश्वस्य षड्विंशं पादबन्धनस्थानं  
पादक्षुण्णरणो वाऽस्ति, यदप्युदकं पयो यच्च घासं तूणादिकं जघास भक्षि-  
तवान्, ते त्वदीयं सर्वा ता तत्सर्वं देवेष्वप्यस्तु देवेष्वेव सर्पितं भवतु ।

अथ चतुर्थीमृचमाह—

मा त्वाऽभिरिति । हेऽथ त्वां धूमगन्धिधूमगन्धापादकोऽभिरमां ध्वनयित्वा-  
कशब्देपितं मां करोतु । काष्ठाविशेषयुक्तेन केनचिदभिरा पक्रमोदनादिकं धूमग-  
न्धेपितं भवति । तथा दुष्पाकेन ( ण ) कुशब्दं यथा भवति तथा पच्यते ।  
तदुभयमत्र मां भूदित्यर्थः । किंच भ्राजन्त्युखा सम्यक्तप्ता स्थाली माऽभिवि-  
क्तातिपाकेनाभितो विकं विदग्धं मां करोतु । त्वं तु जाधिराद्याणयोग्यः सुगन्धो  
भ(न्धिर्भ)वेति शेषः । इष्टमत्यन्तेच्छाविषयं धीनां कान्तं रमणीयपाकमभि-  
गूर्तं देवयोग्यमास्त्विति यजमानैः संकल्पितं वषट्कृतं वषट्कारेण मदत्तमश्वं देवाः  
प्रतिगृह्णन्ति देवाः स्वी कुर्वन्तु । अथ पञ्चमीमृचमाह—

यदश्वायेति । हन्यमानस्याश्वस्याधस्ताद्वस्यपरिष्ठाच्च किंचिद्वस्त्रं प्रसारयन्ति,  
तदुभयमत्र वासःशब्देनाधीवासशब्देन चोच्यते । यदासोऽश्वार्थमुपस्तृणन्त्यधः  
प्रसारयन्ति यच्चाधि(धी)वासमुपपाच्छादयन्ति, यानि चान्यानि हिरे-  
ण्यमण्यादीन्यस्मा अश्वार्थं संपादितानि, अर्बन्तमर्बतोऽश्वस्य यत्संज्ञानं बन्धन-  
साधनं दाम, यच्च षड्विंशं पादबन्धनस्थानगता रज्जुस्तानि सर्वाणि देवेषु  
प्रिया प्रियाणि भूत्वाऽऽयापयन्ति सर्वतः प्रसारयन्तु । अथ षष्ठीमृचमाह—

यत्ते साद इति । हेऽथ तव सादे गमने [ महसोत्सवेन ] शूकतस्य  
शूकारो ध्वन्यनुकरणं प्रौढस्याश्वस्य शीघ्रगमने शूकारो जायते, तेन शूकारेण  
युक्तस्य शीघ्रगमनाधोपर्यास्तुतः पार्थिवया स्वकीयेन पादपृष्ठमार्गेण हस्तधृतया  
कशया वा तु(यत्तु)तोद व्यथां चकार, ते त्वदीयं सर्वा ता तत्सर्वं मत्तणा  
मन्त्रेण सूदयामि जुहोमि । तत्र दृष्टान्तः—अश्वरेषु यागेषु हविःसंवन्धीनि तावि  
सर्वाण्याद्यादिविशेषरूपाणि सूचेव यथा सूचाऽऽज्यं जुहति तद्वत् । सप्तमीमाह—

( अवशिष्टाश्वस्तोत्रमन्त्राभिधानम् )

चतुस्त्रिंशदिति । बाणिमोऽथ साधनस्य देवबन्धोर्देवविषयस्य देवार्थं  
वक्ष्यमानस्याश्वस्य संवन्धिनीर्देवकीर्तनाणि पार्श्वद्वयगतान्यस्थीन्पैकैकस्मिन्पार्श्वे  
तत्तदश्वेत्येवं चतुस्त्रिंशत्संख्याकाः, अन्यस्य तु पशोः षड्विंशतिरेव । अतः  
साधनानां स्वधितिरथं संप्रेति संगच्छताम् । यथाऽस्थिलेशोऽपि हवींषि न  
मिलति तथा विमुनर्की (क्वि)त्यर्थः । हे शमितारो गात्रा इदयाद्यङ्गानि  
अच्छिद्रा वयुना छिद्ररहितानि यथा भवन्ति तथा लुणोत कुरुत । तत्र चाय-  
मुपायः—परुष्यन्ननुषुष्य तत्पर्वानुक्रमेण तद्दीदृशमिति कथमपि शास्त्रा विशस्त  
विशस्तनं कुरुत । अयाष्टमी [मृच] माह—

एकस्त्वष्टुरिति । त्वष्टुर्दीप्तिमतोऽश्वस्यतूपलक्षितकालान एको विशस्ता  
हिंस्ता । तथा ह्य यन्तारा विशस्तनकाले यथेतस्ततो न चलति तथा निया-  
मको हो । अत एवान्यथाऽऽज्जातम्—“अग्निगुश्वापापश्च । उभौ देवानां शमि-  
तारौ ” इति । हेऽथ ते तत्र गात्राणां यान्यङ्गानि ऋतुथतूपलक्षिते तत्तत्काले  
लुणोमिच्छिनमि, पिण्डानां मांसपिण्डानां मध्ये ताता तानि तान्यङ्गानि  
मृजुहोम्यग्नौ प्रकर्षेण जुहोमि । अथ नवमी [मृच] माह—

मा स्वेति । हेऽथापियन्तं शरीरं विसृज्य देवान्गच्छन्तं त्वां प्रिय आत्मा  
प्रीतिहेतुर्विश्रद्धो मा तपत्संतापं मा कार्षीति । तथा स्वाधितिस्ते तनुवो गात्राणि  
माऽऽतिष्ठिपन्मैव स्थापयतु, किमप्यङ्गमनवशेष्य सर्वं छिनाश्वेत्यर्थः । अवि-  
शस्ता विशस्तनकौशलरहितः केवलं मांसतृणायुकोऽतिहास विशस्तनकौशल-  
रहितप्रकारमतिलङ्घ्य ते गात्राणि तवाङ्गान्यसिना शस्त्रेण मिथुच्छिद्राणि  
ना कर्मा करोतु । अथ दशमी [मृच] माह—

न वा उवेतदिति । शास्त्रानभिज्ञानां लौकिकानां दृष्ट्या त्वमेतत्प्रत्य-  
क्षमेव त्रिपत्ते शमितुभिर्हिस्यसे च । शास्त्रदृष्ट्या तु त्वं न वा उवेतन्त्रियस  
एतन्मरणमेव न भवति, न च रिष्यसि नापि शमितुभिर्हिस्यसे, किंतु सुगोभिः  
पथिभिः सुगममार्गैर्देवानिदेवि देवानेव प्राप्नोषि । तत्र देवेषु मध्य इन्द्रत्वं  
प्राप्तस्य ते हरी हरिनामकावधौ रथे युक्तावभूतां सर्वथा भविष्यतः । \* एवं

\* एवमित्यधिकम् ।

॥३॥

( अवशिष्टाश्वस्तोत्रमन्त्राभिधानम् )

तथा गरुडं प्राप्तस्य ते पृथ्वी चित्रवर्णोऽभस्त्रियौ युञ्जोवभूतां रथे युक्तौ भविष्यतः । इदानीं रासभस्य धुरि वर्तमानस्य गर्दभवद्भारवाहिनस्त्वं वाञ्छुपा-  
स्थात्वा वोढुं कञ्चित्पौढोऽश्वः प्राप्तो भविष्यति । अथैकादशी[मृच]माह—

सुगम्यमिति । अयं बाजी नोऽस्माकं सुगम्यं कल्याणमोसमूहं स्वधियं कल्याणाभसमूहं पुंसः पुत्रान्पुंस्त्वलक्षणसंपन्नान्पुत्रान्, उतापि च विधावुषं विश्वं पोषयितुं रथि धनं कृणोतु करोतु । अदितिरियं भूमिर्नोऽस्माकमनागास्त्व-  
मपराधराहिर्यं करोतु । हविष्मान्हाविःस्वरूपेण निष्पन्नोऽयमश्वो नोऽस्माकं शत्रुं बलं वनतां संपादयतु । तदेवमेतेषु शिष्वन्नुवाकेषु अश्वस्तोत्रमतिपादकत्वेना-  
श्वस्तोमीया मन्त्राः पञ्चविंशदाम्नाताः । अवशिष्टा तु पञ्चमकाण्डे समाम्नास्यते ।  
तथा च सूत्रकार आह—“ क्रमैरत्यक्रमीदित्येतां षड्विंशीम् ” इति ।

अत्र विनिधोगतग्रहः—

पञ्चविंशदकन्दोनुवाकेषु त्रिषु भुताः ।

अश्वस्तोमीयहोमास्तैरिति षष्ठः समीरितः ॥

अत्र मीमांसा ।

नवमाध्यायस्य चतुर्थपादे द्वितीयाधिकरणे चिन्तितम्—

न चतुस्त्रिंशदित्येष निषेधो नियतो न वा ।

गिरापदवदाद्यः स्यान्नैवकारहतत्वतः ॥

निषेधः प्राप्तपूर्वोऽतः प्रापकोऽत्रानुमीयते ।

निषेधप्रापकाभ्यां च चतुस्त्रिंशद्विकल्प्यते ॥

अश्वमेधे प्रयः सवनीयाः पशवः भुताः—“ अश्वस्तूपरो गोमृगस्ते प्राजा-  
कृत्याः ” इति । तेष्वश्वस्य चतुस्त्रिंशदङ्कयः । तथा च मन्त्रः पठ्यते—“ चतु-  
स्त्रिंशद्वाजिनो देवबन्धोर्वङ्गकराश्वस्य स्वधितिः समेति ” इति । बाजी गन्ध-  
र्षवाहको जातिविशेषः । अत एवान्यत्राऽऽम्नायते—“ हयो देवानवहदर्वाऽसुरा-  
न्बाजी गन्धर्षानश्वो मनुष्यान् ” इति । देवबन्धुर्देवानां प्रियः । स्वधिति-  
ः श्लेघनहेतुः शस्त्रमित्यर्थः । एवं सति अधिगमैषे विशेषोऽयमाप्नायते—“ न  
चतुस्त्रिंशदिति ब्रूयात् । षड्विंशतिरित्येव ब्रूयात् ” इति । सौऽयं चतुस्त्रिंशद्वा-

१ ख. °आऽभू° । २ ख. च. °कन्दानु° । ३ ख. च. °यमन्त्रास्तै° । ४ क. घ. ङ.  
‘कल्पते’ । ५ क. °प्रैषशे° । ६ क. घ. ङ. नायं ।

( अवशिष्टाश्वस्तोत्रमन्त्राभिधानम् )

जिन इत्यादिकाया ऋचः प्रतिषेधो गिरापदनिषेधवन्नित्यो न तु विकारितः ।  
यथा “ न गिरा गिरेति ब्रूयादैरं कृतवोद्वेपम् ” इत्यत्र गिरापदनिषेधपुरःस-  
रमिरापदे विहिते सति निषिद्धस्य नित्यनिवृत्तिः । तथा चतुस्त्रिंशन्मन्त्रानिषेध-  
पुरःसरं षड्विंशतिमन्त्रे विहिते सति नित्यनिवृत्तिर्निषिद्धस्येति चेन्मैवम् ।  
षड्विंशतिरित्येव ब्रूयादित्येवकारेण विधित्वप्रत्ययभावात् । षड्विंशतिमन्त्र-  
स्तावच्चोदकमाप्तत्वाच्च विधेयः । तस्य चतुस्त्रिंशन्मन्त्रेणाभावादप्रसक्तौ न चतु-  
स्त्रिंशदित्यनेनाभावादकं मन्त्रं प्रतिषिध्य चोदकमाप्तस्यानपोदितत्वेन यथापूर्वम-  
वस्थानमनूयत इत्येवमर्थं सूचयितुमेवकारः प्रयुक्तः । गिरापददृष्टान्तस्तु विषमः ।  
अमाप्तत्वादिरापदं तत्र विधीयते । तेन च विहितेन पाठभावे गिरापदे बाधिते  
त बाधो न गिरागिरेति निषेधेनानुस्यूते । ततो दृष्टान्ते निषेधानुवादो दाढा-  
न्तिके विध्यनुवाद इति महद्वैषम्यम् । ननु विधिव्याक्यस्यैवकारयुक्तस्यानुवा-  
दस्ये सति न चतुस्त्रिंशदित्यस्मिन्निषेधे कृतस्त्रिंशदित्यस्मिन्निषेधे कृतस्त्रिंशदित्यस्मिन्निषेधे  
निवृत्तिस्तदवस्था स्यात् । मैवम् । प्रापकस्यापि सद्भावेन निषेधप्राप्तिभ्यां चतु-  
स्त्रिंशन्मन्त्रस्य विकल्पितत्वात् । अथोच्येत—चतुस्त्रिंशद्वाजिन इत्ययं मन्त्रः  
केवलं स्वरूपेण पठितः, न त्वस्याधिगुणैवत्प्रापकं किञ्चिदस्तीति । तन्न ।  
प्रापकवचनस्य कल्पनीयत्वादन्यथा प्रसक्त्यभावेन प्रतिषेधामुपपत्तेः । तस्मा-  
त्प्रसक्त्येकोनपञ्चिंशन्मन्त्रानामितिविधिना प्रत्यक्षनिषेधेन च समानबलतया चतुस्त्रिंश-  
दित्ययं मन्त्रोऽभ्यस्याधिगुणैवे विकल्प्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णचतुर्वेदीय-

तैत्तिरीयसंहिताभाष्ये चतुर्थकाण्डे षष्ठ्यपठके

नवमोऽनुवाकः ॥ ९ ॥

वेदार्थस्य नकाशेन तपो हार्दं निवारयन् ।

पुंमर्थाश्चतुरो देयात्रिधातीर्थमहेभरः ॥

इति श्रीमद्विष्णुतीर्थमहेभराजराजतरस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चित्वे वेदार्थप्रकाशे कृष्णचतुर्वेदीयतैत्तिरीयसंहिताभाष्ये

चतुर्थकाण्डे षष्ठः प्रपाठकः ॥ ६ ॥



२०७८ श्रीमत्सायणाचार्यविरचितभाष्यसमेता- [४चतुर्थकाण्ड-  
( वसोवर्षावधिषाणम् )

( अथ चतुर्थाष्टके सप्तमः प्रपाठकः ) ।

( तत्र प्रथमोऽनुवाकः ) ।

हरिः ॐ ।

अ॒ग्नावि॒ष्णु स॒जोष॑से॒मा वर्ध॑न्तु वां गिरः ।  
 पु॒त्रैर्वा॒जैर्भिरा॑ गतम् । वा॒जश्च॑ मे प्र॒सव॑श्च मे  
 प्र॒यति॑श्च मे प्र॒सिति॑श्च मे धी॒तिश्च॑ मे क॒तुश्च॑  
 मे स्वर॑श्च मे श्लो॒कश्च॑ मे आ॒वश्च॑ मे श्रु॒तिश्च॑  
 मे ज्योति॑श्च मे सु॒वश्च॑ मे प्रा॒णश्च॑ मेऽपा॒नः  
 ( १ ) च॒ मे ग्या॒नश्च॑ मेऽसु॑श्च मे चि॒त्तं च॑  
 म आ॒धीति॑ च मे वाक् च॑ मे मन॑श्च मे चक्षु॑श्च  
 मे श्रो॒त्रं च॑ मे दक्ष॑श्च मे बलं॑ च म ओज॑श्च  
 मे सह॑श्च म आ॒युश्च॑ मे ज॒रा च॑ म आ॒त्मा  
 च॒ मे त॒नूश्च॑ मे शर्म॑ च मे वर्म॑ च मेऽङ्गानि॑  
 च मेऽस्थानि॑ च मे प॒रु॒षि च॑ मे शरी॑राणि  
 च मे ( २ ) ।

( अपानस्तनूश्च मेऽष्टादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके प्रथमोऽनुवाकः ॥ १ ॥

( अथ चतुर्थकाण्डे सप्तमः प्रपाठकः ) ।

( तत्र प्रथमोऽनुवाकः ) ।

यस्य निःश्रुतिं वेदा यो वेदेभ्योऽखिलं जगत् ।

निर्ममे तमहं बन्वे विद्यातर्धिमेहेभरम् ॥

परिवेचनमुलयास्तु संस्काराः षष्ठ इरिताः ।

वसोवर्षादयः शिष्टाः प्रोष्यन्तेऽस्मिन्स्तु सप्तमे ॥

( वसोधारायंभिधानम् )

कल्पः—“ अग्नाविष्णू सजोषतेति चतुर्गृहीतं हुत्वौदुम्बरीं सुचं \* व्यापाव-  
मार्त्री मृदा मदिग्धां पश्चादासेचनवतीं घृतस्य पूरयित्वा वाजश्च मे प्रसवश्च व  
इति संततां वसोधारां जुहोत्या मन्त्रसमापनात् ” इति ।

अत्र ऐकादशभिरनुवाकैर्मन्त्रः समाप्यते । चतुर्गृहीतहोममन्त्रपाठस्तु—

अग्नाविष्णू इति । हेअग्नाविष्णू युवां सजोषता समानप्रीती भवेतम् ।  
वां युवयोरिमा गिरः स्तुतिरूपा वाचो वर्धन्तु वृद्धिं प्राप्नुवन्तु । युवामपि युष्मे-  
धेनैर्वाजेभिरजैश्च युक्तावागतामिहाऽऽगच्छतम् ।

अथैकादशानुवाकात्मको मन्त्र उच्यते । अनुवाकमेदरत्नचक्रसंयुक्ते  
कर्मणि पृथग्यन्त्रत्वेनानुष्ठेयत्वादुपपद्यते । तत्र प्रथमानुवाकपाठस्तु—

वाजश्च म इति । वाजोऽन्नम् । चशब्दो वक्ष्यमाणद्रव्यापेक्षया समुच्च-  
यार्थः । मे मम कल्पतामिति पदं दशमानुवाके वक्ष्यमाणं सर्वत्रानुषज्यते । संपद्य-  
तामित्यर्थः । प्रसवोऽन्नस्यानुज्ञानम् । प्रयतिः शुद्धिः । प्रसितिविबन्धनमन्त्रविषयक-  
भौतसुक्यम् । धीतिरन्ध्रधारणम् । क्रतुरन्नहेतुर्धनः । स्वरो मन्त्रगत उदात्तादिः ।  
श्लोकः स्तुतिः । आवः आययितृत्वसामर्थ्यम् । श्रुतिः श्रवणसामर्थ्यम् ।  
ज्योतिः प्रकाशः । सुवः स्वर्गः । प्राणापानव्याना वायुवृत्तिविशेषाः ।  
असुस्तद्वृत्तिमान्वायुः । चित्तं मनोजन्यं ज्ञानम् । आधीवं तेन ज्ञानेन सर्वदा  
विषयीकृतं द्रव्यम् । वागादयश्चत्वारः प्रसिद्धाः । दक्षो ज्ञानोद्विगर्त-  
कौशलम् । बलं कर्मेन्द्रियगतं सामर्थ्यम् । ओजो बलहेतुरष्टमो धातुः । सहो  
वैरिविषयमभिभावितृत्वम् । आयुः प्रसिद्धम् । जराऽऽयुषो वलीपल्लितादिपर्य-  
न्तत्वम् । आत्मा शास्त्रप्रसिद्धः परमात्मा । तनूः शोभनसंनिवेशं वपुः । शर्म  
सुखम् । धर्मं शरीररक्षकं कवचादि । अङ्गानि संपूर्णावयवाः । अस्थानि  
यथास्थानं स्थितान्यस्थानि । पसंवि अङ्गुल्यादिपदाणि । शरीराणि  
पूर्वमङ्गुकाः शरीरावयवाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यैत्तिरीयसंहिताभाष्ये चतुर्थकाण्डे सप्तमप्रपाठके

प्रथमोऽनुवाकः ॥ १ ॥

\* व्यापमात्रीमिति भावितव्यम् ।

( वसोर्धारावभिधानम् )

( अथ चतुर्थाष्टके सप्तमप्रपाठके द्वितीयोऽनुवाकः ) ।

ज्यैष्ठ्यं च म आधिपत्यं च मे म॒न्युश्च  
 मे भाम॑श्च मेऽम्भ॑श्च मेऽम्भ॑श्च मे जे॒मा च मे  
 महि॑मा च मे वरि॒मा च मे प्रथि॑मा च मे  
 वर्मा॑ च मे द्रा॒घुया च मे वृ॒द्धं च मे वृ॒द्धिश्च  
 मे स॒त्यं च मे श्रद्धा॑ च मे जग॑च्च ( १ ) मे  
 धनं॑ च मे व॒शश्च मे त्विषि॑श्च मे क्री॒डा च मे  
 मोद॑श्च मे जा॒तं च मे जा॒निष्य॑माणं च मे सु॒क्तं  
 च मे सु॒कृतं॑ च मे वि॒त्तं च मे वे॒द्यं च मे भू॒तं  
 च मे भा॒विष्य॑च्च मे सु॒गं च मे सु॒पथं॑ च म  
 ऋ॒द्धं च म ऋ॒द्धिश्च मे क॒लुप्तं॑ च मे क॒लुप्ति॑श्च  
 म॒तिश्च मे सु॒मति॑श्च मे ( २ ) ॥

( जगच्चर्द्धिश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके द्वितीयोऽनुवाकः ॥ २ ॥

( अथ चतुर्थकाण्डे सप्तमप्रपाठके द्वितीयोऽनुवाकः ) ।

अथ द्वितीयमाह--

ज्यैष्ठ्यं च म इति । ज्यैष्ठ्यं पशस्ततमत्वम् । आधिपत्यं स्वामित्वम् ।  
 मन्युभामशब्दौ क्रोधावान्तरविशेषवाचिनौ । एको मानसोऽपरोऽक्षमादिलिङ्गजन्यो  
 बाह्यः । अमोऽप्रमेयत्वं विरोधिभिरियत्तया परिच्छेत्तुमशक्यत्वम् । अम्भः  
 सौत्यमाधुर्योपेतमुदकम् । जेमा जयसामर्थ्यम् । माहिमा महत्त्वं जयसंपादितधना-  
 दिसंपत्तिः । वरिमा वरणीयत्वं पूज्यत्वम् । प्रथिमा गृहक्षेत्रादिविस्तारः ।  
 वर्मा पुत्रपौत्रादिशरीराणि । द्राघुया पुत्रपौत्रादिविषयं दीर्घत्वमविच्छिन्ना  
 संवातिरित्यर्थः । वृद्धं प्रभूतमन्नं धनं च । ऋद्धिर्विद्यादिगुणैरुत्कर्षः । सत्यं

( वसोर्धाराणभिषाणम् )

वधार्थभाषणम् । भक्षा परलोकोऽस्तीति बुद्धिः । अगजज्जमोज्जमात्मकम् ।  
जनं सुवर्णादि । वशः सर्वस्वाधीनत्वम् । शिविभिः शरीरकान्तिः । क्रीडाऽक्ष-  
बादिः । मोदस्तज्जन्यो हर्षः । जातं पूर्वसिद्धापत्यम् । जनिष्यमाणं भविष्य-  
दपत्यम् । सूक्तमृक्तमूहः । सुष्ठुतं तज्जन्यमपूर्वम् । वित्तं पूर्वलब्धम् । वेद्यमितः  
परं लब्धव्यं ब्रूयजातम् । भूतं पूर्वसिद्धं क्षेत्रादि । भविष्यत्तत्पत्यमानम् । पुगं  
सुष्ठु गन्तव्यं बन्धुजनयुक्तग्रामान्तरादि । सुपथं चोरादिरहितो मार्गः । कर्तुं  
वर्षितं धनादिकमनुष्ठितकर्मफलं वा । कक्षिरनुष्ठास्यमानसत्रफलम् । वस्तु  
समर्थं स्वकार्यक्षमद्रव्यम् । क्लृप्तिः स्वर्कायतामर्घ्यम् । पतिः पदार्थमात्रनिष्पन्नः ।  
सुमतिदुर्बराजकार्यादिनिश्चयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे सप्तमप्रपाठके  
द्वितीयोऽनुवाकः ॥ २ ॥

(अथ चतुर्थाष्टके सप्तमप्रपाठके तृतीयोऽनुवाकः) ।

शं च मे मयश्च मे प्रियं च मेऽनुकामश्च  
मे कामश्च मे सौमनसश्च मे भद्रं च  
मे श्रेयश्च मे वस्यश्च मे यज्ञश्च मे भर्गश्च मे  
द्विविणं च मे यन्ता च मे धर्ता च मे क्षेमश्च  
मे धृतिश्च मे विश्वं च ( १ ) मे महश्च मे  
संवित् च मे ज्ञाञ्च मे सूश्च मे प्रसूश्च मे  
सीरं च मे लयश्च मे क्रतुं च मेऽष्टुतं च  
मेऽयक्ष्मं च मेऽनामयश्च मे जीवातुश्च मे  
दीर्घायुत्वं च मेऽनामित्रं च मेऽमयं च मे  
सुगं च मे शयनं च मे सुषा च मे सुदिनं  
च मे ( २ ) ॥

( वसोर्धारायभिधानम् )

( विश्वं च शयनमष्टौ च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके तृतीयोऽनुवाकः ॥ ३ ॥

( अथ चतुर्थकाण्डे सप्तमप्रपाठके तृतीयोऽनुवाकः ) ।

तृतीयपादः—

शं च म इति । शंशब्द ऐहिकसुखवाची । मयःशब्द आमुष्मिकसुख-  
वाची । मिथं प्रीतिकारणं वस्तु । अनुकामोऽनुकूलत्वनिमित्तेन कांक्ष्यमानः  
पदार्थः । एतदुभयमैहिकमेव तारतम्योपेतम् । काम आमुष्मिकः स्वर्गादिः । सौ-  
मनसो मनःस्वास्थ्यकरो बन्धुवर्गः । भद्रं कल्याणमिह लोके रमणीयम् । भेयः  
परलोकहितम् । वस्यो निवासहेतुर्गृहादिः । यशः कीर्तिः । भगः सौभाग्यम् ।  
द्रविणं धनम् । यस्ता नियामक आचार्यादिः । धर्ता पोषकः पित्रादिः । भोवो  
विद्यमानधनस्य रक्षणशक्तिः । धृतिर्वैर्यमापद्यापि निश्चलत्वम् । विश्वं सर्वजना-  
मुकूल्यम् । महः पूजा । संविदेदशास्त्रादिविज्ञानम् । ज्ञात्रं ज्ञापयितुत्वसामर्थ्यम् ।  
सूः पुत्रादिपेरणसामर्थ्यम् । प्रसूर्भृत्यादिपेरणसामर्थ्यम् । सीरं' लाङ्गुलादिकृषि-  
साधनसंपत्तिः । लयस्तत्पतिबन्धानिवृत्तिः । ऋतं यज्ञादिकर्म । अमृतं तत्फलम् ।  
अयक्ष्मं राजयक्ष्मादिप्रबलव्याधिराहित्यम् । अनामयच्छ्वराद्यल्पव्याधिराहित्यम् ।  
जीवातुर्जीवनकारणं व्याधिपरिहारार्थमौषधम् । दीर्घायुत्वमपमृत्युराहित्यम् ।  
अनमित्रं वैरिराहित्यम् । अभयं भयराहित्यम् । सुगं शोभनगमनं सर्वैरङ्गी-  
कृताचरणामित्यर्थः । शयनं शय्योपधानादिसंपत्तिः । तृषा स्नानसंस्थाबन्धना-  
दिकः शोभनः प्रातःकालः । सुदिनं यज्ञदानाभ्ययनादियुक्तं उत्तमं दिनम् ॥

इति श्रीमत्सायणाचार्यविरचिते माधवीये वेदाथं प्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

तृतीयोऽनुवाकः ॥ ३ ॥

( वसोर्धाराभिधानम् )

( अथ चतुर्थाष्टके सप्तमप्रपाठके चतुर्थोऽनुवाकः ) ।

ऊर्कं च मे सूनृता च मे पयश्च मे रसश्च मे  
घृतं च मे मधु च मे सग्धिश्च मे तपीतिश्च  
मे छविश्च मे वृष्टिश्च मे जैत्रं च म औद्भिद्यं  
च मे रयिश्च मे रायश्च मे पुष्टं च मे पुष्टिश्च  
मे विभु च ( १ ) मे प्रभु च मे बहु च मे  
भूयश्च मे पूर्णं च मे पूर्णतरं च मेऽक्षितिश्च मे  
कूर्यवाश्च मेऽन्नं च मेऽक्षुच्च मे ब्रीहयश्च मे  
यवाश्च मे माषाश्च मे तिलाश्च मे मुद्गाश्च मे  
तत्त्वाश्च मे गोधूमाश्च मे मसुराश्च मे प्रियंग-  
वश्च मेऽणश्च मे श्यामाकाश्च मे नीवारा-  
श्च मे ( २ ) ॥

( विभु च मसुराश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके चतुर्थोऽनुवाकः ॥ ४ ॥

( अथ चतुर्थकाण्डे सप्तमप्रपाठके चतुर्थोऽनुवाकः ) ।

चतुर्थमाह—

ऊर्कं च म इति । ऊर्गन्तानामन्यम् । सूनृता मियोक्तिः । पयःप्रभृतयोऽन्न-  
विशेषाः । पयः क्षीरम् । रसस्तत्रत्यं सारम् । घृतमधुनी प्रसिद्धे । सग्धिर्वन्धु-  
भिः सह भोजनमित्यर्थः । तथा तपीतिः सहपानम् । छविर्वृष्टी अन्नस्य हेतु-  
त्वेन प्रसिद्धे । जैत्रं जयशीलं सुक्षेत्रमित्यर्थः । औद्भिद्यमुद्भिदां तरुगुल्मादीना-  
मुत्पत्तिः । रयिः सुवर्णम् । रायो मणिमुक्तादिः । पुष्टं पूर्वोक्तमेव सुवर्णमति-  
समुद्धम् । पुष्टिः शरीरपोषः । विभ्वादयोऽक्षित्यन्ता धान्यविषया उत्तरोत्तरा-  
भिबुद्धयः सप्तापि तारतम्येन द्रष्टव्याः । न केवलं पबुद्धान्येव धान्यानि किं-  
त्वात्मान्यपीत्युच्यन्ते—कूपवाः कुत्तितयवाः । अन्नं प्रसिद्धम् । अक्षुदन्नताभ्यः

( वसोर्ध्वराक्षमिषानम् )

भुत्तरिहारः । ग्रीहियवमावतिलमुद्गाः प्रसिद्धाः । खल्वा मुद्गेभ्योऽपि स्थूलबी-  
जाः । गोधूमाः प्रसिद्धाः । मतुरा मुद्गवत्सूपहेतवः । प्रियंगवः प्रसिद्धाः ।  
अणवः सूक्ष्मशालयः । श्वानाका ग्राम्या धान्यविशेषाः । नीवारा आरण्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे सप्तमप्रपाठके

चतुर्थोऽनुवाकः ॥ ४ ॥

( अथ चतुर्थाष्टके सप्तमप्रपाठके पञ्चमोऽनुवाकः ) ।

अश्मा च मे मृत्तिका च मे गिरयश्च मे  
पर्वताश्च मे सिकताश्च मे वनस्पतयश्च मे  
हिरण्यं च मेऽयश्च मे सीसं च मे व्रणुश्च मे  
श्यामं च मे लोहं च मेऽग्निश्च म आपश्च  
मे वीरुधश्च म ओषधयश्च मे कृष्टपच्यं च  
( १ ) मेऽकृष्टपच्यं च मे ग्राम्याश्च मे पशव  
आरण्याश्च यज्ञेन कल्पन्तां वित्तं च मे वित्ति-  
श्च मे भुतं च मे भूतिश्च मे वसु च मे वस-  
तिश्च मे कर्म च मे शक्तिश्च मेऽर्थश्च म  
धर्मश्च म इतिश्च मे गतिश्च मे ( २ ) ॥

( कृष्टपच्यं चाष्टाचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे सप्तमप्रपाठके पञ्चमोऽनुवाकः ) ।

पञ्चमपाठ-

अश्मा च म इति । अश्मादयः प्रसिद्धाः । श्यामं कृष्णायतम् । लोहं कां-  
श्चवादि । अग्न्यादयः प्रसिद्धाः । ग्राम्यारण्यपशवो यज्ञेन निमिचीभूतेन

( वसोर्धारायभिधानम् )

कल्पन्तां तमर्था भवन्तु । वित्तं पूर्वकल्पम् । वित्तिर्भावितायः । वृत्तमैश्वर्येणैव  
पुत्रादिकम् । भूतिः स्वकीयमैश्वर्यादिकम् । वस्तु निवातसाधनं गवादिकम् ।  
वसतिर्निवाताधारो गृहादि । कर्माग्निहोत्रादिकम् । शक्तिस्त्वदनुष्ठानतानाश्वर्चम् ।  
अर्थः प्रयोजनविशेषः । एम एतत्त्वं प्राप्तत्वं तुल्यम् । इविरवनामिहप्राप्त्युपायः ।  
गतिरिहप्राप्तिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-  
र्वेदीयतैत्तिरीयसंहिताभाष्ये चतुर्थकाण्डे तप्तमप्रपाठके  
पञ्चमोऽनुवाकः ॥ ५ ॥

( अथ चतुर्थाष्टके तप्तमप्रपाठके षष्ठोऽनुवाकः ) ।

अग्निश्च म इन्द्रश्च मे सोमश्च म इन्द्रश्च मे  
सविता च म इन्द्रश्च मे सरस्वती च म इन्द्र  
श्च मे पूषा च म इन्द्रश्च मे बृहस्पतिश्च म  
इन्द्रश्च मे मित्रश्च म इन्द्रश्च मे वरुणश्च म  
इन्द्रश्च मे त्वष्टा च (१) म इन्द्रश्च मे वाता  
च म इन्द्रश्च मे विष्णुश्च म इन्द्रश्च मेऽश्विनी  
च म इन्द्रश्च मे मरुतश्च म इन्द्रश्च मे विश्वे  
च मे देवा इन्द्रश्च मे धियोषी च म इन्द्रश्च  
मेऽन्तरिक्षं च म इन्द्रश्च मे योश्च म इन्द्रश्च  
मे दिशश्च म इन्द्रश्च मे मूर्धा च म इन्द्रश्च मे  
प्रजापतिश्च म इन्द्रश्च मे (२) ।

( त्वष्टा च योश्च म एकविरिशाविच ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तप्तमप्रपाठके षष्ठोऽनुवाकः ॥ ६ ॥



२०८६ श्रीमत्सायणाचार्यविरचितभाष्यसमेता— [४चतुर्थकाण्डे—

( वसोर्धाराचमिधानम् )

( अथ चतुर्थकाण्डे सप्तमप्रपाठके षष्ठोऽनुवाकः ) ।

पठबाह—

अग्निश्च म इति । अग्नादयः प्रतिष्ठा देवताः । तैः सर्वैः सह तवा-  
नभागोवेवत्वादिन्द्र एकैकया देवतया सह पठ्यते । विश्वशब्देन प्राच्याद्याश्चतस्र  
हव्यन्ते । नृधंशब्देन चोर्ध्वा दिक् । ता च मुख्यत्वाभिप्रायेण पृथक्निर्दिष्टा ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वे-

दीयतैत्तिरीयसंहिताभाष्ये चतुर्थकाण्डे सप्तमप्रपाठके

षष्ठोऽनुवाकः ॥ ६ ॥

-----

( अथ चतुर्थाष्टके सप्तमप्रपाठके सप्तमोऽनुवाकः ) ।

अ॒रु॒क्षु॒श्च मे॒ रा॒स्मि॒श्च मे॒ऽदा॒भ्य॒श्च मे॒ऽधि॒-  
प॒ति॒श्च म॒ उपा॒रु॒क्षु॒श्च मे॒ऽन्त॒र्या॒मि॒श्च म॒ ऐ॒न्द्र-  
वा॒य॒व॒श्च मे॒ मै॒त्रा॒व॒रु॒ण॒श्च म॒ आ॒श्वि॒न॒श्च मे॒  
प्र॒ति॒प्र॒स्थान॑श्च मे॒ झ॒क्क॒श्च मे॒ म॒न्यी॒ च॒ म॒  
आ॒ग्न॒य॒ण॒श्च मे॒ वै॒श्व॒दे॒व॒श्च मे॒ ध्रु॒व॒श्च मे॒ वै॒श्व॒ा-  
न॒र॒श्च म॒ ऋ॒तु॒प्र॒हा॒श्च ( १ ) मे॒ऽति॒ग्रा॒सा॒श्च म॒  
ऐ॒न्द्रा॒ग्न॒श्च मे॒ वै॒श्व॒दे॒व॒श्च मे॒ म॒रु॒त्व॒ती॒या॒श्च मे॒  
मा॒हे॒न्द्र॒श्च म॒ आ॒दि॒त्य॒श्च मे॒ सा॒वि॒त्र॒श्च मे॒ सार॒-  
स्व॒त॒श्च मे॒ पौ॒ष्ण॒श्च मे॒ पा॒त्नी॒व॒त॒श्च मे॒ हारि॒-  
यो॒ज॒न॒श्च मे॒ ( २ ) ॥

( ऋतुप्रहाश्च चतुस्त्रिंशश्च ) ।

इति छण्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके सप्तमोऽनुवाकः ॥ ७ ॥

-----

( वसोर्वाणभिधानम् )

( अथ चतुर्थकाण्डे सप्तमप्रपाठके सप्तमोऽनुवाकः ) ।

सप्तममाह—

अ० शुक्ल म इति । अंभादयः सोमग्रहविशेषाः सोमप्रकरणे प्रतिष्ठाः । तत्र रश्मिग्रहादर्शनाददाभ्यस्यैव ग्रहस्य गुह्यमाणत्वदर्शा पृथक्कृत्य रश्मिग्रह्येन निर्दिश्यते । रश्मीनां तु तद्ग्रहणसाधनत्वात् । तथा च तद्ग्रहणमन्त्रः पञ्चमे— “शुकं ते शुकेण गुह्याभ्यहनो रूपेण सूर्यस्य रश्मिभिः” इति । अर्धितिशब्देन इधिग्रहो विवक्षितः । तस्य च श्रेष्ठत्वादाभिपत्यम् । अत एव श्रूयते—“ज्येष्ठो वा एव ग्रहाणाम् ” इति । प्रतिप्रस्थानशब्देन द्विदेवत्यग्रहतत्वात् पतिमि[चि]-र्मासो विवक्षितः । ध्रुवरूपस्यैव ग्रहस्यावनयनदर्शायां वैभानरसूक्तपाठाच्चद-वेस्थापन्नो वैभानरशब्देनोच्यते । आद्यो वैभदेवः प्रातःसवनगतः । उत्तरस्तु-तीयसवनगतः । सारस्वतग्रहोऽभिषेचनीयारूपविकृतौ ब्रह्म्यः । “ सारस्वतं ग्रहं गृह्णाति ” इति तत्राऽऽम्नानात् । एवं पौष्णोऽपि विकृतिगामी ब्रह्म्यः ॥

इति श्रीमत्सायणाचार्यविरचिते मातृवीये वेदार्थप्रकाशे कृष्णयजुर्वेदीय-

तैत्तिरीयसंहितामाध्ये चतुर्थकाण्डे सप्तमप्रपाठके

सप्तमोऽनुवाकः ॥ ७ ॥

( अथ चतुर्थाष्टके सप्तमप्रपाठकेऽष्टमोऽनुवाकः ) ।

इ० म० मे वा० हि० मे वे० दि० मे धि० णि-  
या० मे अ० च० मे च० म० सा० मे ग्रा० वा० ण०  
मे स्वर० व० म उप० र० वा० मेऽधि० च० व० ने च मे  
द्रो० ण० क० ल० श० मे वा० य० व्या० नि च मे पू० त० भू०  
म आ० ध० व० नी० य० म आ० मी० धं च मे ह० वि० धा० नी  
च मे गु० हा० मे स० र्द० मे पु० रो० डा० शा० मे  
प० च० ता० मेऽव० पु० य० मे स्व० गा० का० र० मे (१) ॥

( गुहाश्च षोडश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे सप्तमप्रपाठकेऽष्टमोऽनुवाकः ) ।

अष्टमवाह—

इष्टमश्च म इति । इष्ट्वादीनि यज्ञाङ्गद्रव्याणि यज्ञमकरणे प्रसिद्धाणि ।  
बृहाः पर्णीशाखादयः । पक्षताः सामिजादयः । स्वगाकारः शंभुवाकः । तेन  
हि यथास्वं देवदानां हविर्नमनं भिद्यते ॥

इति श्रीमत्सायणाचार्यविरचिते माधवीये वेदार्थप्रकाशे छण्यपञ्चवेदीय-

तैत्तिरीयसंहिताभाष्ये चतुर्थकाण्डे सप्तमप्रपाठकेऽ-

ष्टमोऽनुवाकः ॥ ८ ॥

( अथ चतुर्थाष्टके सप्तमप्रपाठके नवमोऽनुवाकः ) ।

अग्निश्च मे घर्मश्च मेऽर्कश्च मे सूर्यश्च मे  
प्राणश्च मेऽश्वमेधश्च मे पृथिवी च मेऽदितिश्च  
मे दितिश्च मे योश्च मे शक्ररीरङ्गुल्यो दिशश्च  
मे यज्ञेन कल्पन्तामृक् च मे साम च मे स्तोम-  
श्च मे यजुश्च मे दीक्षा च मे तपश्च म ऋतु-  
श्च मे व्रतं च मेऽहोरात्रयोर्वृष्ट्या बृहद्व्यंतरे  
च मे यज्ञेन कल्पेताम् ( १ ) ।

( दीक्षाऽष्टादश च ) ।

इति छण्यपञ्चवेदीयतैत्तिरीयसंहितायां चतुर्थाष्टके  
सप्तमप्रपाठके नवमोऽनुवाकः ॥ ९ ॥

( अथ चतुर्थकाण्डे सप्तमप्रपाठके नवमोऽनुवाकः ) ।

नवमवाह—

अग्निश्च म इति । अग्निर्ध्यायमानो वक्त्रिः । घर्मः ववर्ग्यः । इष्ट्वायाकैवते  
पुरोडाशमिव विहितो यागोऽर्कः । सौर्यं चरुमिति विहितो यागः सूर्यः ।  
प्राणाय स्वाहेति विहितो होमः प्राणः । अश्वमेधः प्रसिद्धः । पृथिव्यादयो देवता-  
विशेषाः । शक्ररीः शक्रवर्ग्यः । अङ्गुल्योऽङ्गुलिवाहिराङ्गुल्यस्यावयवविशेषाः ।

( वसोर्धारायमिधानम् )

दिशः प्राच्याद्याः । चशब्दादिदिशोऽपि । ताः सर्वा मे मदीयेन यज्ञेन कल्पन्त्या  
स्वस्वव्यापारसमर्था भवन्तु । ऋगादयो मन्त्रविशेषाः । स्तोमः सामावृत्तिरूपं  
स्तोत्रम् । दीक्षा यजमानसंस्कारः । तपः पापक्षयार्थमनशननादि । ऋतुर्यज्ञा-  
ङ्गभूतः कालः । व्रतमेकस्तनादि । अहोरात्रयोः संबन्धिनी या बुद्धिस्तया  
मदीये सस्यं कल्पतामिति शेषः । बृहद्व्यं तरे सामनी, ते च मदीयेन यज्ञेन  
कल्पेतां स्वस्वव्यवहारसमर्थे भवेताम् ॥

इति श्रीमत्तायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

नवमोऽनुवाकः ॥ ९ ॥

( अथ चतुर्थाष्टके सप्तमप्रपाठके दशमोऽनुवाकः ) ।

गर्भाश्च मे वत्साश्च मे त्र्यविश्च मे त्र्यवी  
च मे दित्यवाद् च मे दित्यौही च मे पञ्चा-  
विश्च मे पञ्चावी च मे त्रिवत्साश्च मे त्रिवत्सा  
च मे तुर्यवाद् च मे तुर्यौही च मे षष्ठवाच्च मे  
षष्ठौही च मे उक्षा च मे वशा च मे ऋष-  
मश्च (१) मे वेहश्च मेऽनइवाच्च मे धेनुश्च मे  
आयुर्यज्ञेन कल्पतां प्राणो यज्ञेन कल्पताम-  
पानो यज्ञेन कल्पतां व्यानो यज्ञेन कल्पतां  
चक्षुर्यज्ञेन कल्पतां श्रोत्रं यज्ञेन कल्पतां  
मनो यज्ञेन कल्पतां वाग्यज्ञेन कल्पतामात्मा  
यज्ञेन कल्पतां यज्ञो यज्ञेन कल्पताम् (२) ॥

( ऋषमश्च चत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके दशमोऽनुवाकः ॥ १० ॥

( अथ चतुर्थकाण्डे सप्तमप्रपाठके दशमोऽनुवाकः ) ।

दशममाह—

गर्भाश्च म इति । गर्भा वत्साश्च प्रसिद्धाः । सार्धसंवत्सरो वत्सरूपः पुंग्वरूपविः । तथाविधा गौरुयधी । द्विसंवत्सर ऋषभो दित्यवाद् । तथाविधा नौर्दित्यौही । सार्धद्विसंवत्सर ऋषभः पञ्चाविः । तथाविधा गौः पञ्चाधी । संवत्सरत्रयोपेत ऋषभस्त्रिवत्सः । तथाविधा गौस्त्रिवत्सा । सार्धत्रिवत्सर ऋषभस्तुर्यवाट् । तथाविधा गोस्तुर्यौही । चतुःसंवत्सर ऋषभः षष्ठवाट् । तथाविधा गौः षष्ठौही । सेचनसमर्थं ऋषभ उक्षा । बन्ध्या गौर्वंश । उक्षणोऽप्यधिकवयस्क ऋषभः । गर्भधातिनी गौर्वेहत् । शकटस्य बाहकोऽनह्वान् । नवप्रसूता गौर्धेनुः । आयुरादयः प्रसिद्धाः । आत्मा शरीरम् । उक्ता आयुरादयो मदीयेन यज्ञेन कार्यक्षमा भवन्तु । यज्ञैः करिष्यमाणोऽभ्यवेष्टादिः । सोऽप्यनेनानुष्ठीयमानेन यज्ञेन स्वकार्यक्षमो भवतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

दशमोऽनुवाकः ॥ १० ॥

( अथ चतुर्थाष्टके सप्तमप्रपाठके एकादशोऽनुवाकः ) ।

एका च मे तिस्रश्च मे पञ्च च मे सप्त च  
मे नव च मे एकादश च मे त्रयोदश च मे  
पञ्चदश च मे सप्तदश च मे नवदश च मे  
एकविंशतिश्च मे त्रयोविंशतिश्च मे पञ्च-  
विंशतिश्च मे सप्तविंशतिश्च मे नवविंश-  
तिश्च मे एकत्रिंशच्च मे त्रयस्त्रिंशच्च मे  
चतस्रश्च मेऽष्टौ च मे द्वादश च मे षोडश  
च मे विंशतिश्च मे चतुर्विंशतिश्च मेऽष्टा-  
विंशतिश्च मे द्वात्रिंशच्च मे षट्त्रिंशच्च मे

( वसोर्धारायभिषामम् )

चत्वारिंशच्च मे चतुश्चत्वारिंशच्च मेऽष्टा-  
चत्वारिंशच्च मे वाजश्च प्रसवश्चापिजश्च  
क्रतुश्च सुवश्च मुधा च व्यश्रियश्चाऽऽन्त्यायन-  
श्चास्त्यश्च भौवनश्च भुवनश्चाधिपतिश्च ( २ )॥

( त्रयस्त्रिंशच्च व्यश्रिय एकादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठक एकादशोऽनुवाकः ॥ ११ ॥

( अथ चतुर्थकाण्डे सप्तमप्रपाठक एकादशोऽनुवाकः ) ।

एकादशमाह—

एका च म इति । एकादिशब्दाः संख्यापराः । वाजादयः सर्वे मम  
सन्निवन्ति शेषः । वाजोऽजम् । प्रसवस्तस्योत्पत्तिः । अपिजस्तस्यैव पुनः पुनरुत्प-  
त्तिः । क्रतुः सकलौ भोगादिविषयो यागो वा । सुवस्तस्योत्पत्तौ हेतुरादित्यः ।  
अथवा वाजादयश्चैत्रादिमासानां नामविशेषाः । तदानीं ते सर्वे प्रणिन्वति  
वाक्यशेषः । चकाराः परस्परसमुच्चयार्था अनुक्तकालादिदेवतासमुच्चयार्था वा ।

यथोक्तैकादशानुवाकरूपमन्त्रसाध्यं होमं विधत्ते—

“ वसोर्धारां जुहोति वसोर्मे धाराऽस्तदिनि वा एषा हूयते घृतस्य वा एन-  
मेधा धाराऽमुष्मिन्लोके पिन्वमानोऽपि तिष्ठते ” [ सं० का० ५ म० ४ अ० ८ ]  
इति । वसोर्धनस्य धारा सातत्यं ययाऽऽहुत्या लभ्यते तेयमाहुतिर्वसो-  
र्धारा तां जुहुयात् । तदेतदुक्तं निर्वचनं सूच्यते—यो यजमानो वसोर्धारां  
जुहोति स प्रथमं मम धनस्य नैरन्तर्यं भूपादित्येवं कामयते । ततस्तेनेयमाहु-  
तिर्ब्रूवते । तेन होमेनैनं यजमानं स्वर्गे लोके घृतस्य धारां पिन्वमाना प्रणि-  
न्वति तेवते । तत्र द्रव्यं विधत्ते—

“ आश्वेन जुहोति तेजो वा आश्वं तेजो वसोर्धारा तेजसैवास्मै तेजोऽव-  
हन्ते ” [ सं० का० ५ म० ४ अ० ८ ] इति ।

सुवर्णादिधनसमृद्धेरपि धृतवसेजोत्पत्त्यं प्रसिद्धम् ।

कामपाप्मिहेतुत्वेनापि तामाहुर्वि प्रशंसति—

“अथो कामा वै वसोर्धारा कामनेवाव रुन्धे ” [ सं० का० ५ प० ४ अ० ८ ] इति । अन्वयस्यतिरेकाभ्यां तात्पर्यं विधत्ते—

“यं कामयेत प्राणानस्यान्नाद्यं विच्छिन्नामिति विश्राहं तस्य जुहुयात्प्राणा-  
नेवास्यान्नाद्यं विच्छिनत्ति यं कामयेत प्राणानस्यान्नाद्यं संतनुयामिति संत-  
र्वा तस्य जुहुयात्प्राणानेवास्यान्नाद्यं संतनोति ” [ सं० का० ५ प० ४ अ० ८ ] इति । अस्य यजमानस्य प्राणान्नं च विच्छिन्नामित्येवं द्विषन्ध्वयुरेवं  
वर्णं मध्ये विगृह्य जुहुयात् । यस्तु प्राणानामन्नस्य च तात्पर्यं कामयेत सोऽयं  
संवत्सराहोति जुहुयात् । अथ वाजस्य म इत्यादीन्मन्त्रं च मेऽक्षुञ्च म इत्यतः-  
वाक्यानि चतुश्चत्वारिंशदधिकशतसंख्याकानि वाक्यानि । तानि द्वादशसंघ-  
क्षेपेण विभज्य प्रशंसति—“द्वादश द्वादशानि जुहोति द्वादश माताः संव-  
त्सरः संवत्सरेणेवास्मा अन्नमव रुन्धे ” [ सं० का० ५ प० ४ अ० ८ ] इति ।

द्वादशानां वाक्यानां समूहो द्वादशम् । तानि च द्वादशानि पुनर्द्वादशसं-  
ख्याकानि । तथा सति चतुश्चत्वारिंशदधिकशतसंख्या संपद्यते । तदन्तर्गतद्वा-  
दशसंख्याया मासद्वारा संवत्सररूपत्वात्संवत्सरताध्यमन्नं प्राप्नोति ।

अथ चतुर्थानुवाकगतानि वाक्यानि प्रशंसति—

“अन्नं च मेऽक्षुञ्च म इत्याहेतद्वा अन्नस्य रूपं रूपेणेवान्नमव रुन्धे ”  
[ सं० का० ५ प० ४ अ० ८ ] इति ।

अन्नमित्यादिभिर्वाक्यैर्यत्प्रतिपाद्यं तत्तत्तर्कमन्नस्य रूपम् । शुद्धमावस्यान्नसाध्य-  
व्यापुपरितनानां च व्रीहादीनामन्नताधनत्वात् ।

अथ पञ्चमानुवाकगतवाक्यानि प्रशंसति—

“अग्निश्च म आपश्च म इत्याहेषा वा अन्नस्य योनिः सयोन्मेवान्नमव  
रुन्धे ” [ सं० का० ५ प० ४ अ० ८ ] इति ।

अग्नेः पाकहेतुत्वादन्ययोनित्वम् । अर्वां चौषधिजनकत्वादन्नयोनित्वम् । एत-  
न्नमपाठेनानेकप्रकारकारणसहितमन्नं प्राप्नोति ।

अथ षष्ठानुवाकगतानि वाक्यानि प्रशंसति—

“अर्धेन्द्राणि जुहोति देवता एवाव रुन्धे यत्तत्तर्कमन्नमर्धमिन्द्रः प्रति तस्मा-  
दिन्द्रो देवानां भूषिष्ठभाक्तम इन्द्रमुत्तरमाहेन्द्रियमेवास्मिन्नपरिहाइवाति ”  
[ सं० का० ५ प० ४ अ० ८ ] इति ।

( वसोर्धारायभिधानम् )

वेषां वाक्यानामर्धेऽन्विन्द्रः पठ्यते तान्यर्धेन्द्राणि, तेषु वाक्येष्वर्धविभोमादीनां देवतानां पूर्वाध्वान्नातत्वादेवताः प्राप्नोति । यजस्मात्कारणात्तर्वेषां वाक्यानां वाक्यार्धमिन्द्रः पठ्यते तस्मात्कारणादयमिन्द्रो भूयिष्ठभाक्तमो भूयिष्ठं प्रभूतं हविर्भजतीति भूयिष्ठभाक्, अतिशयेन तादृशः । यस्मादेदं इन्द्रमत्रोत्तरार्धगतं पाह्यं तस्मादस्मिन्वजमानेऽप्युपरिष्ठाच्छिरोभागे चक्षुरादीन्द्रियं स्थापयति । सप्तमाष्टमधोरनुवाकयोरवस्थितानि वाक्यानि प्रशंसति—

“यज्ञायुधानि जुहोति यज्ञो वै यज्ञायुधानि यज्ञमेवाव रुन्धेऽथो एतद्वै यज्ञस्य रूपं रूपेणैव यज्ञमेव रुन्धे ” [ सं० का० ५ प्र० ४ अ० ८ ] इति ।

अंशदाम्यादिग्रहरूपाणि यज्ञसाधनानि साक्षाद्यज्ञमिष्णादकत्वाद्यज्ञस्वरूपाणि । ईश्वरवर्हिषादिभिर्यज्ञः परम्परया निरूप्यते, न तु ग्रहेरिव साक्षान्मिष्णाद्यते । तस्मात्तानि यज्ञस्य रूपम् । एतैरन्तरङ्गैर्बहिरङ्गैश्च यज्ञायुधैर्यज्ञं प्राप्नोति । अन्तिमस्य स्वगाकारवाक्यस्य तात्पर्यं दर्शयति—

“ अवभृथश्च मे स्वगाकारश्च म इत्याह स्वगाकृत्यै ” [ सं० का० ५ प्र० ४ अ० ८ ] इति । स्वार्धानवकरणायेत्यर्थः । नवमानुवाके पूर्वार्धगतानि वाक्यानि प्रशंसति—

“ अग्निश्च मे धर्मश्च म इत्याहैतद्वै ब्रह्मवचंसस्य रूपं रूपेणैव ब्रह्मवचंसमेव रुन्धे ” [ सं० का० ५ प्र० ४ अ० ८ ] इति ।

अग्नादिभिर्ब्राह्मणकर्मणिष्पत्तेरेतेषां ब्रह्मवचंसरूपत्वम् ।

एतस्मिन्नेवानुवाक उत्तरार्धगतानि वाक्यानि प्रशंसति—

“ ऋक्च मे साम च म इत्याहैतद्वै छन्दसां रूपं रूपेणैव छन्दारूपमेव रुन्धे ” [ सं० का० ५ प्र० ४ अ० ८ ] इति ।

ऋगादिकं छन्दसां वेदानां स्वरूपमिति प्रसिद्धम् ।

दशमानुवाके पूर्वार्धगतवाक्यानि प्रशंसति—

“ गर्भाश्च मे वरसाश्च म इत्याहैतद्वै पशूनां रूपं रूपेणैव पशून्व रुन्धे ” [ सं० का० ५ प्र० ४ अ० ८ ] इति ।

गर्भवरसादीनां पशुरूपत्वं प्रसिद्धम् ।



एवस्मिन्नेवानुवाक उत्तराधंगतानि वाक्यानि प्रशंसति—

“कल्पाञ्जुहोत्यक्लृप्तस्य क्लृप्त्यै ” [ सं० का० ५ प० ४ अ० ८ ] इति  
आकुर्वन्नेन कल्पतामित्यादयो मन्त्राः कल्पाः । पूर्वं यद्यद्वस्त्वक्लृप्तं स्वस्वका-  
येत्यर्थं न भवति तस्य तस्य सामर्थ्यापायं होमः ।

एकादशानुवाके पूर्वभागगतानि वाक्यानि प्रशंसति—

“ युग्मदयुजे जुहोति मिथुनत्वाय ” [ सं० का० ५ प० ४ अ० ८ ] इति ।

चतस्रश्च मेष्टौ च म इत्यादिकं सप्तसंख्यात्वरूपं युग्मम् ( त् ) । एका च मे  
तिस्रश्च म इत्यादि विषमसंख्यात्वरूपमयुग्मं ( क् ), राशिद्वयं स्त्रीपुरुषवत्परस्पर-  
विकल्पाणाम्मिथुनत्वाय संपद्यते । राशिद्वयेऽप्युत्तरोत्तराधिक्यं प्रशंसति—

“ उत्तरावती भवतोऽभिक्रान्त्यै ” [ सं० का० ५ प० ४ अ० ८ ] इति ।

एकत्वादुत्तरं त्रित्वं, तस्माच्चोत्तरं चतस्रत्वं, तथा चतुष्टवादुत्तरमष्टत्वम् । तस्मा-  
च्चोत्तरं द्वादशत्वम् । एवमुभयोरुत्तरावस्त्वेनाभितो व्याधिर्भवति ।

युग्मायुग्मसंख्यावाचिशब्दानां तात्पर्यं दर्शयति—

“ एका च मे तिस्रश्च म इत्याह देवछन्दसं वा एका च तिस्रश्च मनुष्य-  
छन्दसं चतस्रश्चाष्टौ च देवछन्दसं चैव मनुष्यछन्दसं चाव रुन्धे ” [ सं० का०  
५ प० ४ अ० ८ ] इति ।

विषमसंख्याया देवानां प्रियाणि छन्दसांसि निष्पाद्यन्ते, सप्तसंख्याया तु मनुष्य-  
प्रियाणि । अतस्तदुभयं प्राप्नोति । राशिद्वयेऽप्युत्तरोत्तरसंख्याबृद्धेरवार्धिं प्रशंसति—

“आ त्रयस्त्रिंशतो जुहोति त्रयस्त्रिंशद्वै देवता देवता एवाव रुन्ध आऽष्टा-  
वत्वारिंशतो जुहोत्यष्टाचत्वारिंशदक्षरा जगती जागताः पशवो जगत्येवास्ते  
पशानव रुन्धे ” [ सं० का० ५ प० ४ अ० ८ ] इति ।

अस्मिन्ननुवाक उत्तरभागगतानि वाक्यानि प्रशंसति—

“ वाजश्च प्रसवश्चेति द्वादशं जुहोति द्वादश माताः संवत्सरः संवत्सर एव  
प्रति तिष्ठति ” [ सं० का० ५ प० ४ अ० ८ ] इति ।

अत्र विनियोगसंग्रहः—

अग्नाविष्णु वसोर्धारामेकादशभिरादितः ।

अनुवाकेर्जुहोत्येकामाहुर्वि संततां घृतात् ॥ इति ।

( बाजप्रसवीयहोमाभिधानम् )

अथ मीमांसा ।

द्वादशाध्यायस्य तृतीयपादे चिन्तितम्—

मन्त्रादो किं वसोधारा मन्त्रान्ते वाऽत्र संततेः ।

आद्यो होमेषु संतत्या द्वादशान्तेषु तद्वृत्तिः ॥

अग्नौ किंचित्कर्म विहितम्—“ संततां वसोधारां जुहोति ” इति । तत्र सां-  
वत्स्यं निश्चितवत्त्वम् । तच्च मन्त्रकर्मणोः सहोपक्रमे सत्युपपद्यते । तस्मान्मन्त्रादौ  
कर्मसंनिपात इति प्राप्ते ब्रूमः—तस्मिन्वसोधाराख्ये कर्मणि द्वादश द्वादशानि  
जुहोतीति श्रुतम् । द्वादशभिर्मन्त्रवाक्यैः संपाद्यमेकमाहुतिस्वरूपं द्वादशम् । तद्य-  
था—“ बाजश्च मे प्रसवश्च मे प्रयतिश्च मे प्राप्तिश्च मे धीतिश्च मे क्रतुश्च मे  
स्वरश्च मे श्लोकश्च मे श्रावश्च मे श्रुतिश्च मे ज्योतिश्च मे जुवश्च मे ” इत्येतै-  
र्द्वादशभिर्मन्त्रवाक्यैरेकोऽऽहुतिर्होतव्या । एकादशोत्तराहुतयः “ पाणश्च मेऽपा-  
नश्च मे ” इत्यादिभिर्निष्पाद्यन्ते । एतेषु च होमद्वादशकेषु मध्ये बिलम्बामावः  
सांतत्यं, न तु मन्त्रकर्मणोः सहोपक्रमः । तस्मात्पूर्वग्यायेन मन्त्रान्ते कर्मसंनिपातस्य  
नास्ति विघ्नः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

तैत्तिरीयसंहिताभाष्ये चतुर्थकाण्डे सप्तमप्रपाठक

एकादशोऽनुवाकः ॥ ११ ॥

( अथ चतुर्थाष्टके सप्तमप्रपाठके द्वादशोऽनुवाकः ) ।

वाजो नः सप्त प्रदिशश्चतस्रो वा परावतः ।

वाजो नो विश्वेर्देवैर्धनसाताविहावतु । विश्वे

अथ मरुतो विश्वं ऊती विश्वे भवन्त्वग्नयः

समिद्धाः । विश्वे नो देवा अवसाऽऽ गमन्तु

विश्वमस्तु द्रविणं वाजो अस्मे । वाजस्य प्रसवं

देवा रथैयाता हिरण्ययैः । अभिरिन्द्रो बृहस्प-

तिर्मरुतः सोमपतिये । वाजेवाजेऽवत वाजिनो

( वाजप्रसवीयहोमभिधानम् )

नो धनेषु ( १ ) विप्रा अमृता ऋतज्ञाः ।

अस्य मध्वः पिबत मादयध्वं तृप्ता यात पथि-  
भिर्देवयानैः । वाजः पुरस्तादुत मध्यतो नो  
वाजो देवाः ऋतुभिः कल्पयाति । वाजस्य  
हि प्रसवो नञ्मीति विश्वा आशा वाजपति-  
र्भवेयम् । पयः पृथिव्यां पय ओषधीषु पयो  
दिव्यन्तरिक्षे पयो धाम् । पयस्वतीः प्रदिशः  
सन्तु मह्यम् । सं मां सृजामि पयसा घृतेन  
सं मां सृजाम्ययः ( २ ) ओषधीमिः ।  
सोऽहं वाजः सनेयमग्ने । नक्तोषासा सपनसा  
विरूपे धापयेते शिशुमेकं समीची । यावा  
क्षामा रुक्मो अन्तर्वि भाति देवा अभिं धार-  
यन्द्रविणोदाः । समुद्रोऽसि नमस्वानाद्वंदानुः  
शंभूर्मयोभूरमि मां वाहि स्वाहां मारुतोऽसि  
मारुतां गणः शंभूर्मयोभूरमि मां वाहि स्वाहाऽ-  
वस्युरसि दर्वस्वाञ्छंभूर्मयोभूरमि मां वाहि  
स्वाहा ( ३ ) ॥

( धनेष्वपो दुर्गस्वाञ्छंभूर्मयोभूरमि मां देव ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके द्वादशोऽनुवाकः ॥ १२ ॥

( अथ चतुर्थकाण्डे सप्तमप्रपाठके द्वादशोऽनुवाकः ) ।

एतैरेकादशभिरनुवाकैर्वसोधाराहोम उक्तः । अथ द्वादशे वाजप्रसवीयहोम  
उच्यते । कल्पः—“ वाजप्रसवीयं जुहोति सप्त ग्राम्या ओषधयः सप्तारण्याः

( वाजप्रसवीयहोमाभिधानम् )

पृथगन्धानि द्रवीकृत्यौदुम्बरेण सुवेण वाजस्येयं प्रसवः सुपुव इति ग्राम्या  
ह्रस्वाऽऽरण्याञ्जु (जु)हेति ” इति ।

तत्र ग्राम्यार्णा मन्त्राः प्रथमकाण्डे सप्तमपाठके दशमानुवाके समाज्जाताः ।  
आरण्यानां मन्त्रा अत्राऽऽज्जायन्ते ।

तत्राऽऽरण्यस्य वेणुधान्यस्य होमाय प्रथमामृचमाह—

वाजो न इति । प्राच्याद्याश्चतस्रो दिश ऊर्ध्वाधोमध्यमास्तिक्ता एताः सप्त  
प्रदिशः प्रकृष्टा दिशो वाजोऽन्नस्वरूपा अन्नप्रदा भवन्तिवत्यर्थः । तथा परावतोऽ-  
त्यन्तदूरवर्तिन्यश्चतस्रो वाऽग्नेय्याद्याश्चतुःसंख्याका विदिशो विदूरस्था इवावभा-  
सन्ते । ताश्चास्माकमन्त्रप्रदा भवन्तु । स वाजोऽन्नामिह्वास्मिन्देसो धनसातौ धन-  
प्रदेशे यज्ञे विश्वेदेवैः प्रेरितः सन्नोऽस्मानवतु रक्षतु ।

अथ श्यामाकधान्यस्य होमाय द्वितीयामृचमाह—

विश्वे अथेति । अद्यास्मिन्दिने विश्वे सर्वेऽपि मरुतः, तथाऽग्न्ये विश्वे सर्वेऽपि  
देवा ऊती रक्षणाय भवन्तु प्रवर्तन्ताम् । तथा विश्वे सर्वेऽप्यग्नयः समिद्धाः  
सम्यक्प्रज्वलिता भवन्तु । तथा विश्वे सर्वेऽपि देवा नोऽस्माकमवसा रक्षणेन  
निमित्तभूतेनाऽऽगमन्त्वागच्छन्तु । तथा विशं द्रविणं सर्वमपि धनमस्मे अस्मात्तु  
अस्तु भवतु । अथ नीवारहोमाय तृतीयामृचमाह—

वाजस्य प्रसवमिति । [ हे देवा ] वाजस्य प्रसवमस्मदीयस्यान्नस्य प्रेर-  
णसंपादनमुद्दिश्याग्न्यादयस्त्रयो देवाः [मरुतश्च] सोमपीतये सोमपानार्थं हिरण्य-  
यैर्हिरण्यमयैः सुवर्णनिर्मितै रथैः सह यातास्मद्यागस्थानं प्राप्नुत ।

अथ नार्तिलहोमाय चतुर्थीमृचमाह—

वाजेवाजेऽवतेति । हे वाजिनोऽन्नसंपादका देवा वाजेवाजे तत्तदन्नामि-  
मित्तं घनेषु धननिमित्तं च नोऽस्मानवत । विमा ब्राह्मणवच्छ्रद्धा अमृता पर-  
जरहिता ऋतज्ञा ऋतं सत्यं यज्ञं वा जानन्तीत्युतज्ञाः । तादृशा हे देवा अस्य  
मध्व इदं मधुरमन्नं पिबत । पानोपलक्षितं भोजनं कुरुत । ततो मादयध्वं हृष्टा  
भवत । ततस्तृप्ताः सन्तो देवयानैः पथिभिर्यात स्वं स्वं स्थानं \*प्राप्नुत ।

अथ गवीधुकहोमाय पञ्चमीमृचमाह—

वाजः पुरस्तादिति । नोऽस्माकं पुरस्तात्पूर्वं वयसि उत मध्यतो मध्यमे

\* सर्वपुस्तकेषु प्राप्नुवतेति प्रामादिकः पाठः ।

( वाजप्रसवीयहोमाभिधानम् )

वयसि वाजोऽन्नं भवत्विति शेषः । किंचापं वाज ऋतुभिः कालविशेषदैवाक-  
स्पयाति तत्काले यष्टव्यान्देवान्संपादयति । तति ह्यने यष्टं शक्यते । हि  
यस्माद्वाजस्यान्नस्य प्रसवः प्रेरणं समृद्धिर्विधा आशाः सर्वा अपि दिशो नञ-  
नीत्यतिशयेनावनताः करोति, अन्नसमृद्धौ सत्यां सर्वदिग्वातिनः प्राणिनः स्वा-  
धीना भवन्ति, तस्मादहं वाजपतिर्भवेयम् । अथ मर्कटकाख्येभान्यहोमाय षष्ठी-  
मूर्चमाह—

पयः पृथिव्यामिति । वाजसमृद्धयर्थं पृथिव्यां पयो जलं धामहं स्थाप-  
यामि । तद्यौषधीष्वपि पयो धाम् । तथा दिवि द्युलोकेऽपि पयो धाम् । अन्त-  
रिक्षेऽपि पयो धाम् । प्रदिशः प्रकृष्टाः सर्वा दिशः पयस्वतीः सन्तु मक्षं मदर्थं  
जलवत्यो भवन्तु । अथ गर्भुतहोमाय कुलत्थहोमाय वा सप्तमीमृचमाह—

सं मा सृजामीति । हेऽग्ने त्वत्प्रसादान्मामहं पयसा क्षीरेण संसृजामि संयो-  
जयामि । तथा मां धृतेन संसृजामि । अपथ्यौषधीभिः संसृजामि । क्षीरादिभिः  
संसृष्टः सोऽहं वाजमन्नं त्वदन्नं सनेयं लभेयमन्येभ्योऽहमद्याम् ।

एतैर्मन्त्रैः साध्यं होमं विधत्ते—

“ अभिर्देवेभ्योऽग्न्याक्रामद्गागधेयामिच्छमानस्तं देवा अब्रुवन् न आ वत्स्व  
हव्यं नो वहेति सोऽब्रवीद्वरं वृणै मस्येव वाजप्रसवीयं जुहवन्ति तस्मादग्नये  
वाजप्रसवीयं जुह्वति यद्वाजप्रसवीयं जुहोत्यग्निमेव तद्गागधेयेन समर्धयत्यथो  
अभिषेक एवास्य सः ” [ सं० का० ५ प्र० ४ अ० ९ ] इति ।

पूर्वं भागरहितोऽग्निर्भागमपेक्षमाणो देवेभ्योऽपरक्तः काप्यगमत् । त पुनर्देवैर्ह-  
विर्वहनायाऽऽहृतः स्वभागेन वाजप्रसवीयं होमं वव्रे । तस्मात्सर्वे यजमाना  
अग्नये वाजप्रसवीयं होमं जुह्वति । अतोऽत्रापि तद्योमेनाग्निमेव स्वभागेन समर्ध-  
यति । अपि च स होमोऽस्याग्नेरभिषेकस्थानीयस्तस्मात्कर्तव्यः ।

अथ प्रथमकाण्डे आम्नातैर्वाजस्येमं प्रसव इत्यादिभिः सहात्राऽऽम्नातानां  
होममन्त्राणां संख्यां विधत्ते—

“ चतुर्दशभिर्जुहोति सप्त ग्राम्या औषधयः सप्ताऽऽरण्या उभयीषामवरुच्ये ”

[ सं० का० ५ प्र० ४ अ० ९ ] इति ।

( वाजप्रसवीयहोमाभिवानम् )

तिलमाषमिहिवमिषङ्गवणवो गोधूमा इति तप्त ग्राम्याः । वेणुश्यामाका-  
वव उदाहता आरण्याः । उभयविधवान्यतमृद्धये चतुर्दशभिर्होमः ।

एकैकेन मन्त्रेणैकैकस्य होमं विधत्ते—

“ अन्नस्यान्नस्य जुहोत्यन्नस्यान्नस्यावरुद्धये ” [ सं० का० ५ प्र० ४  
अ० ९ ] इति । अन्ताकर्षेण तत्तदन्नपाप्मयर्थमीदृशो होमः ।

चोदकपासां जुहूं बाधितुं ताधनान्तरं विधत्ते—

“ औदुम्बरेण जुवेण जुहोत्यूर्वा उदुम्बर ऊर्गन्नमूर्जैवास्मा ऊर्गमन्नमव  
रुद्धये ” [ सं० का० ५ प्र० ४ अ० ९ ] इति ।

ऊर्गशब्दः स्वादुरसवाची । उदुम्बरान्नयोस्तथाविधरसोपेतत्वादूर्गपूषत्वम् ।

अत्र कृत्वङ्गन्तया धावनं निषेधति—

“ अभिर्वै देवानामभिषिक्तोऽग्निचिन्मनुष्याणां तस्मादग्निचिद्वर्षति न धावेत् ”  
[ सं० का० ५ प्र० ४ अ० ९ ] इति ।

देवानां मध्ये यथा चीयमानोऽग्निरभिषिक्तस्तथा यजमानानां मध्येऽग्निविद-  
भिषिक्तः । वृष्टिश्चाभिषेकस्वरूपा । तस्माद्वर्षसमये धावनं न कुर्यात् ।

प्रमादाद्धावने पुनरावृत्तिं विधत्ते—

“ अवरुद्धं सस्यान्नमन्नमिव खलु वै वर्षं यद्धावेदन्नाद्याद्धावेदुपावर्तेता-  
न्नाद्यमेवाभ्युपावर्तेत ” [ सं० का० ५ प्र० ४ अ० ९ ] इति ।

हि यस्मादस्याग्निचितोऽन्नं सर्वमवरुद्धं संपादितं, वृष्टिश्चान्नेहेतुत्वादन्नमेव ।  
अतो वृष्टिमोचनपरिहाराय धावने सत्यन्नाद्यादपगच्छति । अतोऽन्नाप्राप्तये  
पुनरप्यावर्तेत । कलाः—“ नक्तोषासेति कृष्णायै श्वेतवत्सायै पयसा हृत्वा ”  
इति । पाठस्तु—

नक्तोषासेति । नक्तं चोषाश्च नक्तोषात्ता रात्रिदिवसावित्यर्थः । तमनसा  
परस्परैकमत्ययुक्ते विरूपे रात्रिः कृष्णा दिवसः शुक्ल इत्येवं विलक्षणरूपे  
समीची समीप्यावनुकूले सत्यावेकं शिशुमग्निरूपं धारयेते यजमानकर्तृकं कर्मा-  
नुष्ठानं संपादयतः । यावा द्युलोके क्षाम क्षितौ, अन्तस्तदुभयमभ्यवर्तिन्पन्तरिक्षे  
विभाति रुक्मो रोचमानोऽयमग्निर्विशेषेण प्रकाशते । दीव्यन्ति व्यवहरन्तीति  
देवाः प्राणाः । ते च द्रविणोदा यागद्वारेण धनरूपं फलं प्रयच्छन्ति । तादृशा  
यजमानस्य प्राणा अभिमेतं धारयन्धृतवन्तः ।

एतन्मन्त्रसाध्यं होमं विधत्ते—

“ नक्तोवासेति कृष्णायै श्वेतवत्सायै पयसा जुहोत्यङ्गैवास्मै रार्धं प  
दापयति रात्रियाऽहरहोरात्रे एवास्मै प्रत्ते काममन्त्राद्यं बुहाते ” [ सं०  
का० ५ प्र० ४ अ० ९ ] इति ।

अयमभ्यर्च्युरस्मै यजमानायाह्ना वस्तरूपेण रार्धं धेनुसर्मां प्रदापयति पयः-  
सर्मां फलं रात्र्या प्रत्तं करोति । तथैव रात्र्या वस्तरूपया धेनुसर्मां प्रदापयति  
अन्योन्यदानायेव मन्त्रेऽस्मिन् रात्र्यङ्गनी सह निर्दिश्येते । ते चान्योन्यं प्रत्ते सति  
अस्मै यजमानायाह्नाद्यस्मै कामं संपादयतः ।

यदुक्तं सूत्रकारेण—“ षड्भिः पर्यायैर्द्वादश राष्ट्रभृतो जुहोत्युतावाहुतधा-  
मेति पर्यायमनुव्रत्य तस्मै स्वाहेति प्रथमामाहुतिं जुहोति ताभ्यः स्वाहेत्युत्तरा-  
मेवमितरान्पर्यायान्विमजति भुवनस्य पत इति पर्यायाणां सप्तम्याहुतीनां  
अयोदशेतेन व्याख्याता भुवनस्य पत इति रथमुखे पञ्चाऽऽहुतीर्जुहोति दशा  
वा ” इति । तत्र ऋतावाहित्यादिमन्त्रसाध्यं होमं विधत्ते—

“ राष्ट्रभृतो जुहोति राष्ट्रमेवाव रुन्धे ” [ सं० का० ५ प्र० ४ अ० ९ ] इति ।

राष्ट्रभूतसंज्ञका ऋतावाहित्यादिमन्त्रास्तृतीयकाण्डे चतुर्थप्रपाठके सप्तमानु-  
षाके समाज्जाताः । अथ पर्यायसंख्यां विधत्ते—

“ षड्भिर्जुहोति षड्वा ऋतव ऋतुष्वेव प्रति तिष्ठति ” [ सं० का० ५ प्र०  
४ अ० ९ ] इति । राष्ट्रभूतस्त्वेषोपरितनाहुतिषु पञ्चसंख्यापक्षं विधत्ते—

“ भुवनस्य पत इति रथमुखे पञ्चाऽऽहुतीर्जुहोति वज्रो वै रथो वज्रैश्च  
विशोऽभि जयति ” [ सं० का० ५ प्र० ४ अ० ९ ] इति ।

इषाग्रं रथमुखम् । “ स्फयस्तृतीयश्च रथस्तृतीयम् ” इत्यत्र रथस्य वज्ररथं  
स्पष्टमास्नातम् । कल्पः—“ तमुद्रोऽसि नभस्वानित्यञ्जलिना त्रीणि वातनामानि  
जुहोति ” इति । तेषु प्रथमामाह—

तमुद्रोऽसीति । हे वात देवानां त्वं तमुद्रोऽसि तमुद्रवद्बहुलोऽसि । नभस्वा-  
न्स्वप्नचाराय विस्तीर्णाकाशवानार्द्रं वृष्टिजलं ददातीत्यर्द्रिदानुः । शमैहिकं तुल्यं  
भावयतीति शंभुः । मय आमुष्मिकं तुल्यं भावयतीति मयोभूः । तादृशस्त्वं  
मामभि मां प्रति बाहि गच्छ, एवं संचारेण शैत्यमापादयेत्यर्थः । अथ द्विती-  
यामाह—

( वाजपसवीयहोमाभिधानम् )

मारुतोऽसीति । योऽयं बहूनां मरुतां वायुविशेषाणां गणो मारुतशब्दवा-  
च्यस्तद्रूपस्त्वमसि । शेषं पूर्ववत् । अथ तृतीयामाह—

वस्युरसीति । अवं रक्षणमिच्छतीत्यवस्युः । दुवस्वान्परिचर्योपेतः । तादृ-  
शस्त्वमसि । शेषं पूर्ववत् । एतैर्मन्त्रैः साध्यं होमं विधत्ते—

“ अग्निचितं ह वा अमुष्मिहोके वातोऽभि पवते वातनामानि जुहोत्य-  
भ्येनैवममुष्मिहोके वातः पवते ” [ सं० का० ५ प्र० ४ अ० ९ ] इति ।  
स्वर्गे लोक एतमग्निचितमभिलक्ष्य शैत्यमान्द्यसौगन्ध्ययुक्तो वायुर्वाति । अतस्त-  
स्तिद्धये समुद्रोऽसीत्यादिवातनामानि जुहुयात् । तेन होमेन वायुस्तथा पवत  
एव । पाठमासं धित्वं प्रशंसति—

“ त्रीणि जुहोति त्रय इमे लोका एभ्य एव लोकेभ्यो वातमव रुन्धे ”  
[ सं० का० ५ प्र० ४ अ० ९ ] इति ।

मन्त्रगतेन समुद्रशब्देन बाहुल्यताम्यमुपजीव्य वातो लक्ष्यत इत्येतत्सर्वं दर्श-  
यति—“ समुद्रोऽसि नभस्वानित्याहैतद्वै वातस्य रूपं रूपेणैव वातमव रुन्धे ”  
[ सं० का० ५ प्र० ४ अ० ९ ] इति ।

अत्र वातस्यैव होतव्यद्रव्यत्वान्नद्योग्यं साधनं विधत्ते—

“ अञ्जलिना जुहोति न स्तेषामन्यथाऽऽहुतिरवकल्पते ” [ सं० का० ५  
प्र० ४ अ० ९ ] इति ।

अस्य हस्तद्वयमेलनरूपेणाञ्जलिना वह्नी वायोरुत्पादनमेवात्र होमः । यस्मा-  
देवां वातरूपाणां होमद्रव्याणामञ्जलिव्यतिरेकेणाऽऽहुतिर्न संभवति, न खलु वातो  
जुह्यामवदातुं शक्यते । अत एव सूत्रकारो ब्राह्मणान्तरमुदाजहार—“ न स्येत्स्या-  
वदानमस्तीति विज्ञायते ” इति । तस्माद्व्यजनेनेवाञ्जलिना वह्नी वायुं संचार-  
येत् । अत्र विनियोगसंग्रहः—

वाजो नः सप्तभिर्वाजपसवीयं जुहोति हि ।

नक्तेति पयस्ता होमः समुद्रो वातनामाभिः ॥

त्रिभिर्जुहोत्यत्र मन्त्रा एकादश समीरिताः ॥ इति ।

अथ मीमांसा ।

पञ्चमाध्यायस्य तृतीयपादे दशमाधिकरणे चिन्तितम्—

न धाविद्वर्षतित्यादि चितौ सत्यां कतावुत ।

आद्यभित्तेर्मितित्वात् कतावभिचिष्यतः ॥



इदमजायते-“ अभिचिद्वन्ति न धावेन स्त्रियमुपेयात् ” इति । अन्येता-  
 अभिचिद्वन्तानि चितौ निष्पन्नायां तस्यां तेषामभूति प्रवर्तन्ते, न तु चित्तेऽग्नौ  
 कस्वनुष्ठानं प्रतीक्षन्ते । कुतः । अभिचित्पदे चयनस्य निमित्तत्वेनोपस्थात्तात् ।  
 न हि तति निमित्ते नैमित्तिकस्य विलम्बो युक्त इति माते दूयः-कतादुपयोक्तु-  
 मभिधायनेन संस्क्रियते । न चानिष्पन्ने कतौ चयनसंस्कारः तफलो भवति ।  
 अस्मात्कतौ निष्पन्ने तति पश्चाच्चयनसाकल्यादयं पुरुषोऽभिं चितवानित्यमुपमं-  
 धईतीति क्त्वन्ते तानि व्रतानि ॥

इति अभिज्ञानशाखाचार्यविरचिते माधवीये वेदार्थप्रकाशे छण्णवज्रवेदी-

यतैत्तिरीयसंहिताभाष्ये चतुर्थकाण्डे सप्तमप्रपाठके

द्वादशोऽनुवाकः ॥ १२ ॥

( अथ चतुर्थाष्टके सप्तमप्रपाठके त्रयोदशोऽनुवाकः ) ।

अभिं युनज्मि शवसा घृतेन दिव्यं सुपर्णं  
 वयसा बृहन्तम् । तेन वयं पतेम ब्रह्मस्य  
 विष्टपं सुवो रुहाणा अधि नाकं उत्तमे ।  
 इमौ ते पक्षावजरौ पतात्रिणौ याभ्यां रक्षा-  
 स्यपहं स्यमे । ताभ्यां पतेम सुकृतां लोकां  
 यत्रर्षयः प्रथमजा ये पुराणाः । चिदासिः समुद्र-  
 योनिरिन्दुर्दक्षः इयेन क्रतावा । हिरण्यपक्षः  
 शकुनो भुरण्युर्महान्सधस्यै ध्रुवः ( १ ) आ  
 निषत्तः । नमस्ते अस्तु मा मां हिंसीर्वि-  
 श्वस्य मुर्ध्नार्धं तिष्ठासि श्रितः । समुद्रे ते  
 हृदयमन्तरायुर्यौवापृथिवी भुवनेष्वपि ते ।  
 उद्वनो दत्तोदुर्धि भिन्तं दिवः पर्जन्यादन्तरिक्षा-

( अग्नियोगाभिधानम् )

तृथि॒व्यास्तंतो॑ नो वृ॒ष्ट्या॑ऽवत । दि॒वो  
मु॒धाऽसि॑ पृथि॒व्या नाभि॑रु॒गंपा॑मो॒र्षधी॑नाम् ।  
वि॒श्वायुः॑ शर्म॒ सप्र॑था नम॒रूप॑थे । येन॒र्षय॑स्त-  
प॒सा स॒त्रम् ( २ ) आ॒सते॒न्धा॒ना आ॒ग्निः सु॒व-  
रा॒भर॑न्तः । तस्मि॒न्नहं॑ नि द॒धे नाकं॑ अ॒ग्निमे॒तं  
यमा॒हुर्म॑न॒वः स्ती॒र्णवा॑र्हिषम् । तं प॒त्नीभि॑रनु  
गच्छे॒म दे॒वाः पु॒त्रैर्भ्रा॑तृभि॒रुत॑ वा हि॒रण्यैः॑ ।  
नाकं॑ गु॒ह्यानाः॑ सं॒कृत॑स्य लो॒के तृती॑ये पृ॒ष्ठे  
अधि॑ रो॒चने॑ दि॒वः । आ वा॒चो म॑ध्यमरु॒हञ्जु-  
र॒ण्युर॒यम॑ग्निः सत्प॑ति॒श्चेकि॑तानः । पृ॒ष्ठे पृथि॒व्या  
नि॒हि॒तो द॑वि॒द्युत॑द॒धस्पर्दं॑ कृ॒णुते॑ ( ३ ) ये  
पू॒तन्य॑वः । अ॒यम॑ग्निर्वी॒रते॑मो वयो॒धाः संह-  
स्रि॒यो दी॑प्यतामप्र॒युञ्छन् । वि॒भ्राज॑मानः  
सरि॒रस्य॑ म॒ध्य उप॑ प्र या॒त दि॒व्यानि॑ धाम् ।  
सं प्र ण्य॑व॒ध्वम॑नु सं प्र या॒तामे॑ प॒थो दे॒व्या-  
नां॒कृ॒ण॒ध्वम् । अ॒स्मिन्त॑स॒धस्ये॑ अ॒द्युत्तर॑स्मि-  
न्वि॒श्वे दे॒वा य॑ज॒मान॑श्च सी॒दत॑ । येना॑ स॒हस्रं॑  
ब॒हसि॑ येना॒मे सर्व॑वे॒दस॑म् । तेने॒मं य॒ज्ञं नो॑  
ब॒ह दे॒व्या॒नो यः ( ४ ) उ॒त्तमः॑ । उ॒द्बु॒ध्य-  
स्था॒मे प्र॑ति जी॒गृह्ये॑नमि॒ष्टापु॑र्तं स॒ सृ॒जेया-  
म॒यं च॑ । पुनः॑ कृ॒ण्वस्त्वा॑ पि॒तरं॑ यु॒वान॑म-  
न्वा॒तासी॑त्स्वायि॒ तन्तु॑मे॒तम् । अ॒यं ते॒ योनिः॑

ऋत्वि॒यो यतो॑ जा॒तो अरो॑चथाः । तं जा॒नन्न॑ग्न-  
आ रो॒हाथा॑ नो वर्ध॒या र॒यिम् ( ५ ) ॥

( ध्रुवः सत्रं कृणुते यः सप्तत्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाहके  
सप्तमप्रपाठके त्रयोदशोऽनुवाकः ॥ १३ ॥

( अथ चतुर्थकाण्डे सप्तमप्रपाठके त्रयोदशोऽनुवाकः ) ।

द्वादशे वाजपत्तर्वायहोमोऽभिहितः । अथ त्रयोदशे अग्नियोगोऽभिधीयते ।  
कल्पः—“ पुरस्तात्पातरनुवाकादग्निं युनज्मीति तिसृभिरभिभृशन्नग्निं युनक्ति ”  
इति । तत्र प्रथमामाह—

अग्निं युनज्मीति । अग्निं चितमेतं बह्विं शवसा बलेन धृतेन धृतादिब्रह्म-  
युक्तेन कर्मणा युनज्मि रथेनाधमिवाहं योजयामि । कीदृशमग्निं, दिव्यं द्योतना-  
त्मकं, सुपर्णं पक्ष्याकारं, वयसा बृहन्तं चिरकालभाविनम् । तेनाग्निना वयं यज-  
मामा ब्रह्मस्वाऽऽदित्यस्य बिष्टपं तापरहितं स्थानं पतेम प्राप्नुयाम । कीदृशा  
वयम्, उत्तमे नाकेऽत्युत्कृष्टे स्वर्गलोके सुवोऽधिरुहाणाः सुखपापकपदेशमभि-  
रोदुकामाः । अथ द्वितीयामाह—

इमौ ते पक्षाविति । पक्षविणः पक्ष्याकारस्य ते तवाग्नेरिमौ पक्षावजरो  
कदाचिदपि जीर्णौ न भवतः । हेऽग्ने याभ्यां पक्षाभ्यां त्वं रक्षांस्यपहंति मारयसि  
ताभ्यां वयं सुकृताम् पुण्यकृतामेव पुरुषाणां योग्यं लोकं पतेम प्राप्नुयाम । ये  
पुराणा अनादिसिद्धा ऋषयो महर्षयः सन्ति ये च प्रथमजाः सृष्ट्यादावेवोत्पन्ना-  
स्तादृशा यत्र लोके निवसन्ति तं लोकं पतेम । अथ तृतीयामाह—

चिदसि समुद्रेति । हेऽग्ने त्वं चिदादिविशेषजैर्विशेषितोऽसि । विजग-  
द्येतयिता यजमानैश्चितो वा । समुद्रयोनिर्यथा समुद्रः सर्वेषां जलग्रहाणां  
स्थानं तथा त्वं सर्वेषां क्रतूनां स्थानम् । इन्दुः परमैर्धर्मयुक्तः । दक्षः कर्मनि-  
ष्पादनकुशलः । श्येनः पक्षिविशेषाकारः । क्रतावा सत्यवान् । हिरण्यपक्षः  
सुवर्णमयाम्नां पक्षाभ्यामुपेतः । शकुनः कामनादिभेदेन कङ्कादिपक्ष्याकारः ।

( अग्नियोगाभिधानम् )

भुरण्युः सर्वं भरितुं क्षमः । महान्वह्नीभिरिष्टकाभिश्चितत्वात्मोढः । तपःस्थ  
आदित्येन सहैकत्र स्थितियोग्ये मण्डले [ भुवः स्थिरः ] । आनिषत्तः समन्तत  
उपविष्टः ।

कल्पः—“ यज्ञायज्ञियस्य स्तोत्र एकयाऽपस्तुतं भवत्यथ नमस्ते अस्तु मा मा  
हिंसीरिति द्वाभ्यामग्निमभिमृशति ” इति । तत्र प्रथमामाह—

नमस्ते अस्तिवति । हेऽग्ने ते नमोऽस्तु । त्वं कर्मणि त्वद्यागकारिणं मा मां  
मा हिंसीर्मा बिनाशय । त्वं विश्वस्य सर्वस्य जगतो मूर्धञ्शिरोवदुत्तमे चिति-  
प्रदेशे श्रित आश्रितः सच्चधितिष्ठसि । अधिको भूत्वा वर्तसे । ते हृदयं त्वदीयं  
चित्तं समुद्रे वर्तते । यद्वृष्टिद्वारेण समुद्रसमानं जलं संपादयिष्यामीत्येवं सर्वदा  
तवानुग्रहः । तथाऽन्तरायुस्त्वदीयचित्तस्य मध्ये सर्वेषां प्राणिनामायुस्तिष्ठति । चिरं  
जीवन्त्वेते प्राणिन इति यदा स्मरसि तदानीं तेषामायुर्भवत्येव । किंच भुवनेषु  
सर्वेषु लोकेषु निमित्तभूतेषु द्यावापृथिवी अर्पिते उपरि द्यौरथो भूमिश्च त्वया  
स्थापिते । एतयोर्मध्ये सर्वे लोकास्तिष्ठन्तिवत्येवं तवानुग्रहः । अथ द्वितीयामाह—

उद्वनो दत्तोदधिमिति । अत्र पूजार्थमेकस्मिन्नेवाग्नौ बहुत्वमारोप्य निर्दि-  
श्यते । हेऽग्नयो यूयमुद्वनो दत्तोदकानि प्रयच्छत । उदकदाने क उपाय इति  
तदुच्यते—उदधिं भिन्त, उदकं धीयतेऽस्मिन्नित्युदधिर्भेषत्तं विदारयत । केभ्यो  
निमित्तेभ्यः, दिवोऽन्तरिक्षात्पृथिव्या लोकत्रयं निमितीकृत्येत्यर्थः । ततो मेधवि-  
दारणादूर्ध्वं पर्जन्यादागतया वृष्ट्या नोऽस्मानवत रक्षत । पुनरप्येकत्वेनैव  
संबोध्योच्यते—हेऽग्ने त्वं दिवो मूर्धाऽसि द्युलोकस्य मूर्धस्थानीय आदित्यरूपोऽ-  
सि । पृथिव्या नाभिरसि नाभिवम्भयदेशे वर्तसे । अपामोषधीनां चोग्रंसोऽसि ।  
त्वया हि पाके क्रियमाणे सति तत्र रसो जायते । तथा विश्वायुरसि सर्वस्य  
जगत आयुष्मदोऽसि । शर्म शरणभूतोऽसि । सपथाः सविस्तारोऽसि । पथे  
पुण्यलोकमार्गरूपाय तुभ्यं नमोऽस्तु । अग्नियोगमन्त्रं व्याख्यातुं प्रस्तौति—

“ सुवर्गाय वै लोकाय देवरथो युज्यते यत्राऽऽकृताय मनुष्यरथ एव सज्जु  
वै देवरथो यदग्निः ” [ सं० का० ५ प्र० ४ अ० १० ] इति ।

द्विविधो हि रथो देवरथो मनुष्यरथश्चेति । तत्र स्वर्गप्राप्तये देवरथः सज्जी

क्रियते । यत्र क्वापि ग्रामविशेषे गन्तुमाकृतमभिप्रायो भवति तदर्थं मनुष्यरथः सज्जी क्रियते । योऽयमत्र चीयमानोऽग्निः स एष देवरथो न तु मनुष्यरथः । इत्थं प्रस्तुत्य मन्त्रस्य तात्पर्यं दर्शयति—

“ अग्निं युनक्तिम शवसा घृतेनेत्याह युनक्त्येवैनं स एनं युक्तः सुवर्गं लोकमभि वहति ” [ सं० का० ५ प० ४ अ० १० ] इति ।

एनं देवरथरूपमग्निमनेन मन्त्रेण युनक्त्येव । स च युक्तोऽग्निरेनं यजमानं स्वर्गं प्रापयति । उक्तमन्त्रपञ्चके मन्त्रत्रयं विभज्य विनियुङ्क्ते—

“ यत्सर्वाग्निः पञ्चभिर्पुञ्ज्याद्युक्तोऽस्याग्निः प्रच्युतः स्यादप्रतिष्ठिता आहु-  
तयः स्युरप्रतिष्ठिताः स्तोमा अप्रतिष्ठिताभ्युक्त्यानि तिसृभिः प्रातःसवनेऽभिमृ-  
शति त्रिवृद्धा अग्निर्यावानेवाग्निस्तं युनक्ति यथाऽनसि युक्त आनीयत एवमेव  
तत्प्रत्याहुतयस्तिष्ठन्ति प्रति स्तोमाः प्रत्युक्त्यानि ” [ सं० का० ५ प० ४  
अ० १० ] इति । आदावेव मन्त्रपञ्चकेन योजने सति काष्ठान्तरे योजयितुं  
मन्त्राभावादप्यं युक्तोऽग्निः प्रच्युतो भवेत् । प्रच्युतेऽग्नावाहुतीनां स्तोत्रशस्त्रयोश्च  
प्रतिष्ठा न भवेत् । अतः पञ्चाद्योक्तं मन्त्रद्वयमवशेष्य प्रातःसवने तिसृभिरभि-  
मृशेत् । तथा सति त्रिगुणमग्निं सर्वमप्यभिमृशति । ततो यथा लोके बली-  
वर्देयुक्ते शकटे सर्वं ग्रामान्तरं नेतव्यं वस्तुजातमभिनिधीयत एवमेतास्मिन्ग्रावा-  
हुतयः स्तोत्राणि [ शस्त्राणि ] च प्रतितिष्ठन्ति । अथावशिष्टं मन्त्रद्वयं  
विनियुङ्क्ते—

“ यज्ञायज्ञियस्य स्तोत्रे द्वाभ्यामभि मृशत्येतावान्वै यज्ञो यावानग्निष्टोत्रो  
भूमा त्वा अस्पात ऊर्ध्वः क्रियते यावानेव यज्ञस्तमन्ततोऽन्वारोहति ” [ सं०  
का० ५ प० ४ अ० १० ] इति ।

यज्ञायज्ञा वो अग्नय इत्यस्यामृच्युत्पन्नं साम यज्ञायज्ञियं, तस्य सामः  
संबन्धि स्तोत्रं तृतीयत्वेन पर्वते । तस्मिन्पर्वतमाने सति शिष्टाभ्यां द्वाभ्यां  
मन्त्राभ्यामभिमृशेत् । यज्ञायज्ञियस्तोत्रान्तो हि पञ्चातिभूतोऽग्निष्टोमः । स  
च यावांस्तावानेवोक्त्यातिरात्रादिः सर्वोऽपि यज्ञः । एतावदेव हि सर्वस्यापि  
यज्ञस्य मुख्यं शरीरम् । अस्योक्त्यादिकृतोयज्ञायज्ञियस्तोत्रादूर्ध्वस्तु स्तोत्रतमूहो  
यः क्रियते स तु मैव क्रियते, तेनातिरिक्तेन पूर्वं विद्यमानस्य यज्ञशरीरस्य

( अग्नियोगाभिधानम् )

बाहुल्यमेव भवति, न तु किञ्चिन्नूतनं शरीरम् । एवं सति यज्ञायज्ञि-  
स्तोत्रकालीनाभिमर्शनेनातिरिक्तेनाग्निष्टोमोक्तपातिरात्रादिरूो यज्ञो यावानस्ति  
तं सर्वमप्यन्तेकालेऽन्वारोहति कृत्स्नमपि यज्ञं प्रातं प्राप्नोतीत्यर्थः । मन्त्रद्वित्वं  
वर्णयति—

“ द्वाभ्यां प्रतिष्ठित्यै ” [ सं० का० ५ प० ४ अ० १० ] इति ।

स्तोत्रमध्य एवावान्तरकालविशेषं विधत्ते—

“ एकयाऽपस्तुतं भवत्यथाभि मृशत्युपैनमुत्तरो यज्ञो नमस्यथो संतरथै ”  
[ सं० का० ५ प० ४ अ० १० ] इति ।

यज्ञायज्ञिस्य स्तोत्रे ऐकविंशः स्तोमो विहितः । तिस्रो हि ऋच एकी-  
शतिसंख्यापूरणायऽऽवर्तनीयाः । तत्र हि विंशतिस्तोत्रीयास्तुक्तास्तु याऽन्ता  
( न्या ) स्तोत्रीया तथा स्तोत्रमपस्तुतमनुपक्रान्तं यदा भवति तदानीं मन्त्राभ्या-  
मभिमृशेत् । एवं सत्युत्तरकालभावी यज्ञः सर्वोऽप्येनं यजमानमुपनमति । अपि  
च तदभिमर्शनं यज्ञनैरन्तर्त्यां संपद्यते ।

कल्पः—“ पुनश्चित्स्त्रिष्वर्थेषु भूयोऽन्नवणार्थं तमृच्छर्थे संतानार्थं चा-  
न्नार्थं व्याख्यास्यामो यदीष्टया यदि पशुना यदि तोमेन यजेत योऽप्यस्व  
पुरोऽग्निस्तमन्ववसाय यजेतापि वा येनर्षय इत्यद्वौ नाना मन्त्रा उत्तरवेद्यामुप-  
ब्रूयात् ” इति । तत्र प्रथमामाह—

येनर्षय इति । येन स्वर्गेण निमित्तभूतेन पूर्वं महर्षयस्तपसा संतापयुक्ते-  
नाग्निना सत्रमास्ततानुष्ठितवन्तः । कीदृशा महर्षयः, अग्निमिन्धानाः प्रज्वलयन्तः ।  
सुषराभरन्तः स्वर्गमाहर्तुं समुद्यताः । अहमपि तस्मिन्नाके निमित्तभूते सति एत-  
मग्निं निदधे स्थापयामि । यमग्निं मनवः पूर्वं मनुष्याः स्तीर्णवर्हिषं प्रसारितय-  
ज्ञमाहुस्तमग्निं निदध इत्यन्वयः । अथ द्वितीयामाह—

तं पत्नीभिरिति । हे देवा आग्निजः सर्वे वयं परम्यादिभिः सर्वैर्मनुष्यैरुत  
वा हिरण्यैर्हिरण्यादिभिः सर्वैः साधनद्वयेष्व संहितास्तमग्निमनुगच्छेमानुगताः  
तन्तः फलं प्राप्स्याम इत्याशयः । स एव स्पष्टी क्रियते—दिबः पूष्टे स्वर्न-  
स्योपरि नाकं दुःस्वरहितं स्थानं गृह्णाना ग्रहीतुकामा वयमित्यर्थः । कीदृशो दिबः

( अग्नियोगाभिधानम् )

पृष्ठे, सुकृतस्य लोके सम्यगनुष्ठितस्य कर्मणः फलभूते, तृतीये पृथिवीमारभ्य गणनायां त्रिसंख्यापूरके, अभिरोचनेऽधिकत्वेन दीप्यमाने । अथ तृतीयाभाह—

आ वाचो मध्यमेति । अयमाग्निर्वाचो मध्यमारुहस्तोत्ररूपाया वाचः प्रविषाद्यमर्थमारुहः स्तोत्रगतसर्वगुणयुक्त इत्यर्थः । कीदृशोऽग्निः, भुरप्युर्जग-  
ज्जरणशीलः । सत्पतिः सतां पालकः । चेकितानोऽग्निज्ञानवान् । स च पृथि-  
व्याः पृष्ठे भूमेरुपरि निहितः स्थापितो द्रविद्युतदतिशयेन द्योतते । ये तु विरो-  
धिनः पृतन्यवोऽस्माभिः सह कलहं कर्तुमिच्छन्ति तानवस्वदं कृणुतेऽस्माकं  
पादस्याधस्तादवस्थितान्करोति । अथ चतुर्थीमाह—

अयमग्निरिति । अयमग्निर्दीप्यतामस्मिन्कर्मणि प्रकाशताम् । कीदृशः,  
वरितमोऽतिशयेन शूरः । वयोवा वयस आयुषः स्थापयिता । सहस्रिय इष्ट-  
कासहकेण संपादितः । अपयुच्छन्स्मिन्कर्मणि प्रमादराहितः । तारिरस्य जलस्य  
मध्ये विभ्राजमान और्बविद्युदादिरूपेण विशेषतः प्रकाशमानः । हे ऋत्विग्-  
जमानास्तस्य प्रसादादिव्यानि धाम स्थानानि उप प्रयात प्राप्नुत । अथ  
पञ्चमीमाह—

सं प्र ऋष्यध्वमिति । हेऽग्ने त्वं बिभे देवा यजमानश्च सर्वे यूयं संपञ्च-  
वध्वं सम्यक्प्रच्यावयत, अस्य कर्मणो विघ्नं विनाशयतेत्यर्थः । अनुसंप्रयाता-  
नुक्रमेण कर्मसिद्धिं प्राप्नुत । ततो देवयानान्देवलोकप्राप्तिहेतुन्पथो मार्गान्क-  
णुध्वं कुरुत । सधःस्थे सहास्थितियोग्येऽस्मिन्कर्मणि सिद्धान्तारस्मिन्लोकेऽधिकत्वेन  
सीदत । अथ षष्ठीमाह—

येना सहस्रमिति । हेऽग्ने देवयानो देवप्रापको यस्त्वमुत्तमः स त्वं येन  
व्यापारेण सहस्रं वहसि सहस्रादक्षिणाकं यज्ञं निर्वहसि, तथा येन व्यापारेण  
सर्ववेदसं सर्वस्वदक्षिणाकं यज्ञं वहसि, तेन व्यापारेण नोऽस्मदीयमिमं यज्ञं वह  
देवांप्रापय । देवयान इत्यादिकं यज्ञाविशेषणं वाऽस्तु । यो यज्ञो देवांप्राप्य  
उत्तमो भवति तमिमं यज्ञं वहेत्यर्थः । अथ सप्तमीमाह—

उद्बुध्यस्वाग्न इति । हेऽग्ने त्वमुद्बुध्यस्वाग्निद्विषये सावधानो भव ।  
इमं यजमानं प्रति जागृहि प्रतिदिनं जागरूकं सावधानं कुरु । अयं च त्वं च  
मिलित्वेष्टापूर्वे श्रोतस्मार्त कर्मणी संसृजेथां संपादयतम् । हे यजमान त्वां पितरं

( अग्नियोगाभिधानम् )

पालकं युवानं योवनोपेतं पुनः कृण्वन्भूयो भूयः कुर्वन्जयमग्निस्त्वयि निमित्तभूवे  
सत्येतं तन्तुं यज्ञप्रवाहमन्वातासीदनुक्रमेण तनोतु संपादयतु । अथाष्टमीमाह—

अयं ते योनिरिति । हेऽग्ने योऽयमिष्टकाचितिरूपप्रदेशस्ते तव योनिः  
स्थानं, यतो यस्या इष्टकाचितेजात उत्पन्नास्त्वमरोचथा दीप्तो भवसि, तं योनिं  
जानन्स्वकीयत्वेनावगच्छन्नारोह । अथानन्तरं नोऽस्माकं रयिं धनं वर्धय ।

एतैर्मन्त्रैः साध्यां पुनश्चितिं विधत्ते—

“ प्र वा एषोऽस्माल्लोकाश्च्यवते योऽग्निं चिनुते न वा एतस्यानिष्टक आहु-  
तिरव कल्पते यां वा एषोऽनिष्टक आहुतिं जुहोति सवाति वै सा तार सवर्ती  
यज्ञोऽनुपरा भवति यज्ञं यजमानो यत्पुनश्चितिं चिनुत आहुतीनां प्रतिष्ठित्वै  
प्रत्याहुतं यस्तिष्ठन्ति न यज्ञः पराभवति न यजमानः ” [ सं० का० ५ प्र०  
४ अ० १० ] इति ।

अग्निं चिन्वानः पुरुषः स्वर्गाभिमुखत्वादस्माल्लोकात्पच्युतो भवति । एतस्य  
पुरुषस्येष्टकारहिते देश आहुतिर्न संभवति, भूप्रदेशस्य स्वकीयत्वाभावात् । एवं  
सतीष्टकारहिते प्रदेशे यामाहुतिं जुहोति सा सवति, यथा भिन्नभाण्डे जलं  
गच्छति तद्वत् । सवर्ती तामाहुतिमनु यज्ञो नश्यति । यज्ञमनु यजमानोऽपि नश्यति ।  
अत आहुतिप्रतिष्ठार्थं पुनश्चितिं कुर्यात् । तत आहुति यज्ञयजमानाः प्रतिष्ठित्वै ।  
अस्यां चित्ताविष्टकासंख्यां विधत्ते—

“ अष्टावुष दधात्पष्टाक्षरा गायत्री गायत्रेणैवैनं छन्दसा चिनुते ” [ सं०  
का० ५ प्र० ४ अ० १० ] इति ।

एतच्छाखाज्जातमन्त्रानुसारेण संख्यां विधाय शाखान्तरानुसारेणान्यौ द्वौ  
पक्षौ विधत्ते—“ यदेकादश त्रैष्टुभेन यद्द्वादश जागतेन छन्दोभिरेवैनं चिनुते ”  
[ सं० का० ५ प्र० ४ अ० १० ] इति । प्रकारान्तरेण पुनश्चितिं प्रशंसति—

“ नपात्को वै नामैषोऽग्निर्यत्पुनश्चितिर्यं एवं विद्वान्पुनश्चितिं चिनुत आ-  
हुतीयात्पुरुषादन्नमत्ति ” [ सं० का० ५ प्र० ४ अ० १० ] इति ।

न पातयति न विनाशयत्याहुतिं न स्नावयतीति पुनश्चितिरूपस्याग्नेर्नपात्क  
इति नामधेयम् । एवं ज्ञात्वा चितवान्पुरुषः पुत्रपौत्रपर्यन्तमन्नसमृद्धो भवति ।

पनःशब्दतात्पर्यं दृष्टान्तेन दर्शयति—



“ यथा वै पुनराधेय एवं पुनश्चित्तियोऽन्याधेयेन नर्ध्नोति स पुनराधेयमा  
धत्ते योऽग्निं चित्वा नर्ध्नोति स पुनश्चित्तिं चिनुते यत्पुनश्चित्तिं चिनुत ऋद्ध्ये ”

[ सं० का० ५ प्र० ४ अ० १० ] इति ।

पुनराधेयपुनश्चित्तयोः पूर्वमृद्धयभावेन पश्चाद्व्यसिद्धत्वात्वेन च तादृश्यम् ।

अत्र पूर्वपक्षत्वेन शाखान्तरमतमुपन्यस्यति—

“ अथो खत्वाहुर्न चेतव्येति रुद्रो वा एव यदग्निर्यथा व्याघ्रः सुप्तं बोध-  
यति तादृगेव तत् ” [ सं० का० ५ प्र० ४ अ० १० ] इति ।

यथा लोके सुप्तो व्याघ्रः केनचिन्मार्गे गच्छता पुरुषेण बोधितस्तमेव बोध-  
यितारं मारयति, एवमयं क्रूरोऽग्निः पूर्वं चितः कथंचित्पुण्यवशात्सुप्तवच्छान्तो  
वर्तते । स चेत्पुनश्चीयेत प्रबोधितव्याघ्रवन्मारयेत् । तस्मान्न चेतव्येयं पुनश्चि-  
तिरिति पूर्वं पक्षः । तमिमं पक्षमनादृत्य स्वपक्षमेव स्थापयति—

“ अथो खत्वाहुश्चेतव्येति यथा वसीयाः सं भागधेयेन बोधयति तादृगेव  
वत् ” [ सं० का० ५ प्र० ४ अ० १० ] इति ।

लोके घनादथै प्रभुं चिरकालव्यवधानेन विस्मृतवन्तं भृत्यः पुनरप्युपाय-  
नमानाय यथा बोधयति, स च बोधित एवाभीष्टसिद्धिं करोति, एवमयं प्रभु-  
ः पुनश्चितः पुनर्भीष्टं साधयतीति चेतव्येयं पुनश्चित्तिः ।

तस्याः पुनश्चितेः समृद्धिहेतुत्वमुदाहरणमुखेन स्पष्टयति—

“ मनुरग्निमचिनुत तेन नाऽऽध्नोत्स एतां पुनश्चित्तिमपश्यतामचिनुत यथा  
वै स आध्नोद्यत्पुनश्चित्तिं चिनुत ऋद्ध्ये ” [ सं० का० ५ प्र० ४ अ०  
१० ] इति । अत्र विनियोगसंग्रहः—

अग्नित्रयं पुरा प्रातरनुवाकास्मृशेद्दिह ( ? ) ।

नमोद्वाभ्यां बद्धिमर्शो येनाष्टाविष्टकाष्टकम् ।

पुनश्चित्तिरिति प्रोक्ता मन्त्रा अत्र त्रयोदश ॥

इति श्रीमत्सायणाचार्यविरचिते माधवीये वेदार्थप्रकाशे छान्दोग्यजुर्वे-

दीयतैत्तिरीयसंहिताभाष्ये चतुर्थकाण्डे तममपवादके

त्रयोदशोऽनुवाकः ॥ १३ ॥

( विह्व्यारुयेष्टकाभिधानम् )

( अथ चतुर्थाष्टके सप्तमप्रपाठके चतुर्दशोऽनुवाकः ) ।

ममग्ने वर्चो विह्वेष्वस्तु वयं त्वेन्धाना-  
स्तनुवं पुषेम । मह्यं नमन्तां प्रदिशश्वतस्त्र-  
स्त्वयाऽध्यक्षेण पृतना जयेम । मम देवा  
विह्वे सन्तु सर्व इन्द्रावन्तो मरुतो विष्णु-  
रग्निः । ममन्तरिक्षमुरु गोपमस्तु मह्यं वातः  
पवतां कामे अस्मिन् । मयि देवा द्रविणमा  
यजन्तां मय्याशरिस्तु मयि देवहूतिः । दैव्या  
होतारा वनिषन्त ( १ ) पूर्वऽरिष्टाः स्याम  
तनुवा सुवीराः । मह्यं यजन्तु मम यानि  
ह्वयाऽऽकूतिः सत्या मनसो मे अस्तु । एनो  
मा नि गां कतमरुचनाहं विश्वे देवासो अग्निं  
वोचता मे । देवीः षडुर्वारुणः कृणोत विश्वे  
देवास इह वीरयध्वम् । मा हास्महि प्रजया  
मा तनूभिर्मा रंधाम द्विषते सोम राजन् ।  
अग्निर्मन्युं प्रतिनुदन्पुरस्तात् ( २ ) अदब्धो  
गोपाः परि पाहि नस्त्वम् । प्रत्यञ्चो यन्तु  
निगुतः पुनस्तेऽमैषीं चित्तं प्रबुधा वि नैशत् ।  
धाता धातुणां भुवनस्य यस्पतिर्देवः सखिता-  
रमभिमातिषाहम् । इमं यज्ञमश्विनोमा बृह-  
स्पतिर्देवाः पान्तु यजमानं न्यर्थात् । उरु-  
व्यथा नो महिषः शर्म यः सदास्मिन्हवे पुरुहूतः  
पुरुहू । स नः प्रजायै हर्यश्व मृदयेन्द्र मा ( ३ )

( विहव्याख्येष्टकाभिधानम् )

मो रीरिषो मा परा दाः । ये नः सपत्ना अप  
 ते भवन्त्विन्द्राभिभ्यामव बाधामहे तान् ।  
 वसवो रुद्रा आदित्या उपरिस्पृशं मोग्रं चेत्ता-  
 रमधिराजमकन् । अवाञ्चमिन्द्रममुतो हवा-  
 महे यो गोजिद्धनजिदश्वजिघः । इमं नो  
 यज्ञं विहवे जुषस्वास्य कुर्मो हरिवो मेदिनं  
 त्वा ( ४ ) ॥

( वनिषन्त पुरस्ताम्ना भिचत्वारिंशश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके चतुर्दशोऽनुवाकः ॥ १४ ॥

—

( अथ चतुर्थकाण्डे सप्तमप्रपाठके चतुर्दशोऽनुवाकः ) ।

त्रयोदशे पुनश्चितिरुक्ता । अथ चतुर्दशे विहव्याख्या इष्टका उच्यन्ते ।

कल्पः—“ ममाग्ने वज्रा विहवोऽवित्यनुवाकेन प्रतिमन्त्रमिष्टकाभिर्धि-  
 णिवाग्भिर्नोत्पश्यन्वमा आग्नीध्रीय उपदधाति द्वादश षोडशैकविंशतिं  
 चतुर्विंशतिं वा होत्राय एकादश ब्राह्मणाच्छंसीये षण्माजालीयेऽष्टावष्टा-  
 वयेषु धिष्णियेषूपदधातीति विज्ञायते ” इति । तत्र प्रथमामाह—

ममाग्ने वर्च इति । हेऽग्ने विहवेषु यज्ञेषु यद्वर्चः फलं तन्ममास्तु । वय-  
 स्सुविद्ययजमानास्त्वामग्निमिन्धानाः प्रचलपन्तस्तनुवं त्वदीयं शरीरं पुषेम पुष्टं  
 कुर्मः । मसं यजमानाय प्राच्याद्याश्वतसः प्रदिशो नमन्तां वरया भवन्तु,  
 वज्रस्या जना मदधीना भवन्तु । अभ्यक्षेण स्वामिना त्वया साहिता वयं पूतना  
 विरोधिसेना जयेम । अथ द्वितीयामाह—

मम देवा इति । सर्वे देवा मम विहवे मदीययज्ञे सन्तु तिष्ठन्तु ।  
 देवा एव विशेष्यन्ते—इन्द्रावन्त इन्द्रयुक्ता मरुतो मरुद्वणा विष्णुरग्निश्चेत्येव-  
 माद्याः । इदमुक्तं विस्तीर्णमन्तरिक्षं मम गोपं रक्षकमस्तु । अयं बातो बाधुर्मसं  
 मर्दर्थमस्मिन्कामे यज्ञफले निमित्तभूते सति पवतां संचरतु । मदीयकामं साधय-  
 त्वित्यर्थः । अथ तृतीयामाह—

( बिह्व्याख्येष्टकाभिधानम् )

मयि देवा इति । एते देवा मयि यजमाने द्रविणं धनमायजन्तां सर्वतः संपाद-  
यन्तु । आशीराशास्यमानं फलं मय्यस्तु यजमाने सिद्धं भवतु । तथा देवहूति-  
देवानामाह्वानं च मयि भवतु । दैव्या हेतारा देवसंबन्धिन ऋत्विजः पूर्वं त्वना-  
दासिद्धा वनिषन्तास्मैद्यं संभजन्तु । वयं च तनुवा शरीरेणारिष्टा  
हिसाराहिताः सुवीराः शोभनपुत्रयुक्ताः स्याम भवाम । अथ चतुर्थीमाह—

मह्यं यजन्त्विति । यानि मम हव्या मदीयानि हवीषि सन्ति तानि  
सर्वाणि मह्यं ममर्थं दैव्या ऋत्विजो यजन्तु । मे मम मनस आकृतिर्मदीयस्य  
मनसः संबन्धी योऽयं संकल्पः साऽऽकृतिः सत्याऽस्तु । संकल्पितार्थः सिध्यति-  
त्यर्थः । अहं कतमच्चनैनः किमपि पापं मा निगां नितरां मा प्राप्नुवानि ।  
विधे देवासो हे विधे देवा मे ममर्थमविवोचताऽऽधिक्यं ब्रूत यजमानानां मध्येऽ-  
यमधिक इति देवानामग्रे कथयत । अथ पञ्चमीमाह—

देवीः षड्वीरिरिति । देवीः षड्वीरुर्वीरानामिकाः षट्संख्याका हे देव्यः ।  
अत एव शास्त्रान्तरेऽन्युपस्थाने समाम्नातम्—“ षण्मोर्वीरंहसस्पान्तु द्यौश्च  
पृथिवी चाऽऽपथ्यौषधयोर्क्व सूनृता च ” इति । तादृशो हे देव्यो नोऽस्म-  
दीयमिदं कर्मोरु कृणोत विस्तीर्णं कुरुत । विधे देवासो हे विधे देवा इह  
कर्मणि वीर्यश्वं धीरा भवत । विघ्नं परिहरतेत्यर्थः । वयं प्रजया पुत्रादिरूपया  
मा हास्महि परित्यक्ता मा भूम । तथा तनूभिः पुष्टशरीरैर्मा हास्महि । हे  
सोम राजन्दिशते वैरिणे मा रधाम कार्यासिद्धिं मा करवाम । अथ षष्ठीमाह—

अग्निर्मन्युमिति । अयमग्निर्मन्युं वैरिणां कोपं प्रतिनुदन्निराकुर्वन्पुर-  
स्तादस्माकं पुरतो गच्छत्विति शेषः । हेऽग्रे त्वमदब्धः केनाप्यहिंसितो गोपा  
रक्षणसमर्थः सन्नोऽस्मान्परिपाहि सर्वतः पालय । तव पालने ऋति ते वैरिणः  
प्रत्यञ्चः प्रतिमुखा विमुखाः सन्तो निगुतो नितरां गमनशीलाः पलायनपराः  
पुनर्यन्तु भूयो भूयो यत्र कापि गच्छन्तु । एषां वैरिणां चित्तमन्तःकरणं  
प्रबुधाऽमा विनेशत्प्रबोधेन सह विनश्यतु । अथ सप्तमीमाह—

धाता धातृणामिति । धातृणां जगत्कतृणां दक्षप्रजापत्यादीनामपि  
धाता यः स्रष्टा भुवनस्य लोकस्य पतिः पालकश्च । तथाऽश्विनोमोमावश्विनो  
हृहस्पतिश्चेत्येते देवा नोऽस्मदीयमिमं यज्ञं यजमानं च न्यथार्थफलवैगुण्यलक्षणा-

द्वैयथां तान्तरु रक्षन्तु । कीदृशं यज्ञम्, देवं तत्तन्मन्त्रव्यवहारयुक्तं सवितारं महाफलजनकमभिमातिषाहं तापलक्षणस्याभिमातेरेरभिभवितारम् ।

अथाष्टमीमाह—

उरुव्यचा इति । पुरुभिर्बहुभिर्यजमानैर्हूत आहूतः पुरुहूत इन्द्रः । हूपते-  
ऽस्मिन्निति हवो यज्ञस्तस्मिन्पुत्रो स इन्द्रो नोऽस्माकं शर्म सुखं यंसद्यच्छतु ।  
कीदृश इन्द्रः, उरुव्यचा अत्यन्तं व्याप्तो बहुदेशाधिपतिरित्यर्थः । महिषो  
महाज्यौर्वादिगुणसंपन्नः । पुरुक्षु पुरुषु बहुमन्त्रेषु क्षुपते शब्दयते प्रतिपाद्यत  
इति पुरुक्षुः पुरुक्षुरेव पुरुक्षु । हरिनामानावधौ यस्यासौ हर्यधः । तादृश हे  
इन्द्र मजयि पुत्रादिमजासिद्धयर्थं स त्वं नोऽस्मान्मृदय सुखय, नोऽस्मान्मा  
रीरिषो मा हिंसीर्मा परादा मा च तिरस्कुरु । अथ नवमीमाह—

ये नः सपत्ना इति । ये केचिन्नोऽस्माकं सपत्नाः शत्रवः सन्ति तेऽपभ-  
वन्त्वपनययुक्ता भवन्तु । वयं तान्सपत्नानिन्द्राभिभ्यामनुग्रहयुक्ताभ्यां सहिता  
अवबाधामहे सर्वथा बाधितान्कुर्मः । वसुरुद्रादित्या देवता मामेतादृशमक-कु-  
र्वन्तु । कीदृशमिति तदुच्यते—उपरितनं स्वर्गं स्पृशतीत्युपरिस्पृक्तम्, उग्रं  
शत्रुतिरस्कारक्षमं, चेतारमभिज्ञातारम्, अधिराजमन्येषां सर्वेषामधिपतिम् ।

अथ दशमीमाह—

अर्वाञ्चामिन्द्रमिति । य इन्द्रो गोजित्परकीयगवां जेता, तथा यो धन-  
जित्परकीयधनस्य जेता, योऽध्वजित्परकीयाधानां जेताऽस्ति, अर्वाञ्चामस्मदाभि-  
मुखं तमिन्द्रममुतोऽमुं यज्ञं निमित्तीकृत्य हवामह आह्वयामः । हे इन्द्र विह्वे  
विविधाह्वाने सति नोऽस्मदीयमिमं यज्ञं जुषस्व सेवस्व । हरिनामर्कावधौ  
यस्य स हरिवान् । हे हरिव इन्द्र त्वामस्य यजमानस्य मेदिनं केहवन्तं कुर्मः ।

एतैर्मन्त्रैः साध्यमुपधानं विधित्सुरादौ कानिचित्कामपचयनानि दर्शयति ।

यदुक्तं सूत्रकारेण—“ छन्दश्चितं चिन्वीत पशुकाम इति विज्ञायते सर्वै-  
। छन्दोभिश्चिनुयादित्येकं प्राकृतैरित्यपरम् ” इति । तदिदं विधत्ते—

“ छन्दश्चितं चिन्वीत पशुकामः पशवो वै छन्दास्ति पशुमानेव भवति ”

[ सं० का० ५ प० ४ अ० ११ ] इति ।

( विह्वयाख्येष्टकाभिधानम् )

अग्निर्मुखां दिवः कुरुदित्यनुवाकोका नानालन्दोयुक्तमन्त्रास्तेरेव चितो न तु यजुर्भिरिति च्छन्दश्चितस्तादृशमग्निं पशुहामश्चिनुयान् ।

यच्च सूत्रकारेणोक्तम्—“ श्येनचितं चिन्वीत सुवर्गकाम इति विज्ञायते वक्र-  
पक्षो व्यस्तपृच्छो भवति पश्चात्पादुदहति पुरस्तात्पत्यङ्गुदुहत्येवमिव हि वयसां  
मध्ये पक्षनिर्णामो भवतीति विज्ञायते ” इति । तदिदं विधत्ते—

“ श्येनचितं चिन्वीत सुवर्गकामः श्येनो वै वयसां पतिष्ठः श्येन एव भूत्या  
सुवर्गं लोकं पति । ” [ सं० का० ५ प्र० ४ अ० ११ ] इति ।

वयसां मध्ये श्येनोऽतिशिघ्रं पतितुं समर्थः । श्येन एव श्येनवच्छीघ्रगाम्येव ।  
यदुक्तं सूत्रकारेण—“ कङ्कचिदलजचिदिति श्येनचिता व्याख्यातो ” इति । तदि-  
दमुभयं क्रमेण विधत्ते—

“ कङ्कचितं चिन्वीत यः कामयेत शीर्षण्वानमुष्मिँल्लोके स्यामिति शीर्ष-  
ण्वानेवामुष्मिँल्लोके भवत्यलजचितं चिन्वीत चतुःसीतं पतिष्ठाकामश्चतस्रो दिशो  
दिक्ष्वेव पति तिष्ठति ” [ सं० का० ५ प्र० ४ अ० ११ ] इति ।

कङ्कालजौ श्येनस्यैवावान्तरजातिभेदौ । तत्र कङ्कस्य शिरो मण्डलाकारम् ।  
अजलस्य तु पादयोर्विशेषः । अत एव पादस्थानीयासु सीतासु द्वादशसंख्या-  
मपोद्य चतुःसंख्यां ब्रूते । तत्र कङ्कचिता स्वर्गलोके शीर्षण्वान्सर्वेषां मध्य उन्म-  
लशिरस्कः पभुर्भवतीत्यर्थः । अथालजचिता सीताचतुष्टयदिग्द्वारा पतिष्ठां प्रा-  
प्नोति । यदप्युक्तं सूत्रकारेण—“ प्रउगचितं चिन्वीत भ्रातृव्यवानिति विज्ञायते  
यावानग्निः सारतिनप्रादेशो द्विस्तावतीं भूमिं चतुरश्रां कृत्वा पूर्वस्थाः करण्या  
अर्धाच्छ्रोणी पत्यालिखेत् ” इति । तदिदं विधत्ते—

“ प्रउगचितं चिन्वीत भ्रातृव्यवान्मैव भ्रातृव्यान्नुदते ” [ सं० का० ५ प्र०  
४ अ० ११ ] इति । प्रउगमनोमुखं, यथा शकटस्य पश्चाद्भागो विस्तृतः  
पूर्वभागः संकुचितस्तद्वत् । एतेन भ्रातृव्यान्नुदते ।

यदप्युक्तं सूत्रकारेण—“ उभयतः प्रउगं चिन्वीत यः कामयेत प्रजातान्भ्रातृ-  
व्यान्नुदेयं पति जनिष्यमाणानिति विज्ञायते यथा विमुखे शकटे ” इति । तदिदं  
विधत्ते—“ उभयतः प्रउगं चिन्वीत यः कामयेत प्रजातान्भ्रातृव्यान्नुदेयं पति  
जनिष्यमाणानिति मैव जातान्भ्रातृव्यान्नुदते पति जनिष्यमाणान् ” [ सं० का० ५  
प्र० ४ अ० ११ ] इति ।

( विहव्याख्येष्टकाभिधानम् )

प्राक्पश्चाच्च शकटमुखसहस्रमुभयतःप्रउगं तेनोत्पन्नाभ्रातृव्याम्बिनाशयति ।  
उत्पत्स्यमानानामत्पत्तिं प्रतिबध्नाति ।

यदप्युक्तं सूत्रकारेण—“ रथचक्रचितं चिन्वीत भ्रातृव्यवानिति विज्ञायते  
यावानग्निः सारस्निपादेऽस्तावतीं भूमिं परिमण्डलां कृत्वा ” इति । तदिदं वि-  
धत्ते—“ रथचक्रचितं चिन्वीत भ्रातृव्यवान्वज्रो वै रथो वज्रमेव भ्रातृव्येभ्यः  
प्र हरति ” [ सं० का० ५ प्र० ४ अ० ११ ] इति । रथचक्रवद्वर्तुलत्वेन  
चीयत इति रथचक्रचित् ।

यदप्युक्तं सूत्रकारेण—“ द्रोणचितं चिन्वीतान्नकाम इति विज्ञायते दयानि  
तु खलु द्रोणानि चतुरश्राणि परिमण्डलानि च तत्र याथाकामी ” इति । तदे-  
तद्विधत्ते—“ द्रोणचितं चिन्वीतान्नकामो द्रोणे वा अन्नं भ्रियते सयोन्येवान्नमव-  
रुन्धे ” [ सं० का० ५ प्र० ३ अ० ११ ] इति । द्रोणे हि धान्यं भर-  
न्त्यतो धान्यस्थानसहितमन्नं प्राप्नोति ।

यदप्युक्तं सूत्रकारेण—“ समूहं चिन्वीत पशुकाम इति विज्ञायते समूहन्निवेष्ट-  
का उपदधाति ” इति । तदिदं विधत्ते—

“ समूहं चिन्वीत पशुकामः पशुमानेव भवति ” [ सं० का० ५ प्र० ४  
अ० ११ ] इति । समूहमर्हतीति समूहः ।

यदप्युक्तं सूत्रकारेण—“ परिचार्यं चिन्वीत ग्रामकाम इति विज्ञायते मध्यमां  
स्वयमातृणां प्रदक्षिणमिष्टकागणैः परिचिनोति स परिचार्यः ” इति । तदिदं  
विधत्ते—“ परिचार्यं चिन्वीत ग्रामकामो ग्राम्येव भवति ” [ सं० का० ५  
प्र० ४ अ० ११ ] इति ।

यदप्युक्तं सूत्रकारेण—“ श्मशानचितं चिन्वीत यः कामयेत पितृलोकं कृणु-  
यामिति विज्ञायते दयानि तु खलु श्मशानानि चतुरश्राणि परिमण्डलानि च  
तत्र याथाकामी ” इति । तदेतद्विधत्ते—

“ श्मशानचितं चिन्वीत यः कामयेत पितृलोकं कृणुयामिति पितृलोकं  
कृण्वतीति ” [ सं० का० ५ प्र० ४ अ० ११ ] इति ।

तदेवं काम्यचयनानि समापितानि । अथ प्रकृतैर्ममाग्रे वर्च इत्यादिभिर्मन्त्रैः  
साध्यमुपधानं विधत्ते—

(विहव्याख्येष्टकाभिधानम्)

“विश्वामित्रजमदग्नी वसिष्ठेनास्पर्धेताम् स एता जमदभिर्धिहव्या अपश्यता उपधत्त ताभिर्वै स वसिष्ठस्येन्द्रियं वीर्यमवृद्धं यद्विहव्या उपधधातीन्द्रियमेव ताभिर्वीर्यं यजमानो भ्रातृव्यस्य वृद्धे ” [ सं० का० ५ प० ४ अ० ११ ] इति । विहवशब्दोपेतेर्नैर्मन्त्रैरुपधेया इष्टका विहव्याः । उपधानदेशं विधत्ते—

“होतुर्धिष्णिय उप धधाति यजमानायदमे वै होता स्व एवास्मा आयतन इन्द्रियं वीर्यमव रुन्धे ” [ सं० का० ५ प० ४ अ० ११ ] इति ।

देवाह्वानादिकस्य यजमानकार्यस्य होत्रा निष्पाद्यत्वाद्धोता यजमानस्याऽऽयतनम् तत्र संख्यां विधत्ते—

“द्वादशोप दधाति द्वादशाक्षरा जगती जागताः पशवो जगत्थैवास्मै पशून्व रुन्धे ” [ सं० का० ५ प० ४ अ० ११ ] इति ।

यद्यप्यत्र मन्त्राणां दशत्वान्मन्त्रकर्मणोः समसंख्या नास्ति तथाऽपि मन्त्रावृत्त्या कर्मसंख्या पूरणीया । तत्प्रकारश्च सूत्रकारेण दर्शितः—“अल्पीयांसो मन्त्रा भूयांसि कर्माणि तत्र समशः प्रतिविभज्य पूर्वैः पूर्वाणि कारयेदुत्तरैरुत्तराण्यल्पीयांसि कर्माणि भूयांसो मन्त्रास्तत्र प्रतिमन्त्रं कुर्यादवशिष्टा विकल्पार्था यथायूपद्रव्याणीत्यन्ताहोषो विवृद्धिर्वा ” इति । अतोऽत्र पूर्वभागस्यान्तिमं पञ्चममुत्तरभागस्यान्तिमं दामं चाऽऽवृत्त्या वर्धयित्वा संख्या पूरणीया । स्थानान्तरेषु संख्यां विधत्ते—

“अष्टावष्टावन्धेषु धिष्णिभेषूप धधात्यष्टाशफाः पशवः पशून्नेवाव रुन्धे ” [ सं० का० ५ प० ४ अ० ११ ] इति ।

प्रशास्त्रीयपोत्रीयनेष्ट्रीयाच्छावाक्रीयादीन्यन्यानि धिष्णयानि । तत्र नवमदशममन्त्रयोर्लोपेनाष्टसंख्याऽवगन्तव्या । क्वचित्संख्यानतरं विधत्ते—

“षण्मार्जालीये षड्वा ऋतव ऋतवः रक्षतु वै देवाः पितर ऋतून्नेव देवाः पितृन्प्रीणाति ” [ सं० का० ५ प० ४ अ० ११ ] इति ।

दैविकस्य पितृकस्य च कस्मिंश्चिदृतौ कर्तव्यत्वाद्दत्तानां देवत्वं पितृत्वं च । अत्र सप्तमादीनां चतुर्णां मन्त्राणां लोपः । अत्र विनिर्भोगसंग्रहः—

ममाग्ने दशभिर्मन्त्रैर्धिष्णिभेषु यथायथम् ।

इष्टका उपधत्तेऽत्र बह्विकाण्डः समापितः ॥

अत्र मीमांसा ।

तृतीयाध्यायस्याष्टमपादे चतुर्दशाधिकरणे विनितम्—



( अश्वमेधसंवन्धियाज्यानुवाक्याभिधानम् )

ममाग्न इति कस्यात्र फलं लिङ्गेन वक्तुमम् ।

श्रुत्या स्वामिनि न क्रीते लिङ्गं तत्रोपचर्यताम् ॥

ममाग्ने वर्चो विहवेष्वित्ययं\* मन्त्र इष्टकाचयानाङ्गभूतोऽध्वर्युणा पठ्यते । विशिष्टं हवनं येषां यज्ञानां ते विहवास्तेषु वर्चस्तेजसोपलक्षितं यत्फलं तन्म-  
मास्तिवश्यमेव लिङ्गेन मन्त्रमुच्चारयितुर्ध्वर्योस्तत्फलमिति चेन्नैवम् । +आग्निं  
चिनुत इत्यात्मनेपदश्रुत्या, साङ्गप्रधानफलस्य यजमानगामित्वं प्रतीयते ।  
न च परिक्रीतस्याध्वर्योर्दक्षिणातिरिक्तफलसंबन्धो न्याय्यः । तस्माच्छ्रुतिन्या-  
याभ्यां विरुद्धं तल्लिङ्गं यजमानपरत्वेनोपचरणीयम् । मदीययजमानस्य तद-  
र्चोऽस्त्विति सुप्रचारः । तस्माद्यजमानेन पाठ्येष्वायुदां अग्नेऽस्यायुर्मे देहीत्या-  
दिषु क्रियमाणानुवादिषु मत्यगाशीमन्त्रेषु श्रुतं फलं यथा याजमानं तथवा-  
ध्वर्युणा पाठ्येषु करणमन्त्रेषु श्रुतमपि फलं याजमानमेव ॥

इति श्रीमत्सायणाचार्यविरचिते माधवीये वेदार्थप्रकाशे छण्ययजुर्वेदी-

यतैत्तिरीयसंहिताभाष्ये चतुर्थकाण्डे सप्तमप्रपाठके

चतुर्दशोऽनुवाकः ॥ १४ ॥

( अथ चतुर्थाष्टके सप्तमप्रपाठके पञ्चदशोऽनुवाकः ) ।

अग्नेर्मन्वे प्रथमस्य प्रचेतसो यं पाञ्चजन्यं  
ब्रह्मः समिन्धते । विश्वस्यां विशि प्रविवाशि-  
वाः समीमहे स नो मुञ्चत्वः हंसः । यस्येदं  
प्राणन्निमिषयदेजति यस्य जातं जनमानं च  
केवलम् । स्तौभ्यग्निं नाथितो जोहवीमि स  
नो मुञ्चत्वः हंसः । इन्द्रस्य मन्ये प्रथमस्य  
प्रचेतसो वृत्रघ्नः स्तोमा उप मामुपागुः । यो  
दाशुषः सुकृतो हवमुप गन्ता ( १ ) स नो

\*न्यायमालायौ “त्ययमाहवनीयस्यान्वाधाने करणभूतो मन्त्रोऽध्व” इति पाठः ।

+‘वर्षापूर्णमासाभ्यां स्वर्गकामो यजेत’ इति न्यायमालापाठः ।

( अश्वमेधसंबन्धियाज्यानुवाक्याभिधानम् )

मुञ्चत्वहंसः । यः सङ्ग्रामं नयति सं वशी  
युधे यः पुष्टानि सस्रजति त्रयाणि । स्तौ-  
मीन्द्रं नाथितो जौहवीमि स नो मुञ्चत्वहंसः ।  
मन्वे वां मित्रावरुणा तस्य वित्तं सत्यौजसा  
दहणा यं नुदथे । या राजानं सस्यं याथ  
उग्रा ता नो मुञ्चतमार्गसः । यो वा रथं ऋजु-  
रश्मिः सत्यधर्मा मिथुश्चरन्तमुपयाति दूषयन् ।  
स्तौमि ( २ ) मित्रावरुणा नाथितो जौहवी-  
मि तौ नो मुञ्चतमार्गसः । वायोः सवितुर्विद-  
थानि मन्महे यावात्मन्वाङ्मिभृतो यौ च रक्षतः ।  
यौ विश्वस्य परिभू बभूवतुस्तौ नो मुञ्चतमा-  
र्गसः । उप श्रेष्ठा न आशिषो देवयोर्धर्म  
आस्थिरन् । स्तौमि वायुं सवितारं नाथितो  
जौहवीमि तौ नो मुञ्चतमार्गसः । रथितमौ  
रथिनामह ऊतये शुभं गमिष्ठौ सुयमेभिरश्वैः ।  
ययोः ( ३ ) वा देवौ देवेष्वनिशितमोजस्तौ  
नो मुञ्चतमार्गसः । यदयातं वहतुं सूर्यावास्त्रि-  
चक्रेण सस्रदमिच्छमानौ । स्तौमि देवाव-  
श्विनौ नाथितो जौहवीमि तौ नो मुञ्चतमा-  
र्गसः । मरुतां मन्वे अधि नो ब्रुवन्तु  
प्रेमां वाचं विश्वाभवन्तु विश्वे । आशान्हुवे  
सुयमानुतये ते नो मुञ्चन्त्वेनसः । तिम-  
मायुधं वीडितं सहस्वादिष्यं शर्धः ( ४ )

पृत॑नासु जि॒ष्ण । स्तौ॑मि दे॒वान्म॒रुतो॑  
 ना॒थितो॑ जो॒हवी॑मि ते नो॑ मु॒ञ्चन्त्वे॒नसः॑ ।  
 दे॒वानां॑ म॒न्वे अ॒धि नो॑ ब्रुवन्तु प्रेमां  
 वाचं॑ वि॒श्वाम॑वन्तु वि॒श्वे । आ॒गून्हु॑वे सु॒यमा॑-  
 नूत॑ये ते नो॑ मु॒ञ्चन्त्वे॒नसः॑ । य॒दिदं॑ मा॒ऽभि॒शो-  
 च॑ति पौरु॒षेये॒ण दे॒व्येन॑ । स्तौ॑मि वि॒श्वान्दे॒वा-  
 न्ना॒थितो॑ जो॒हवी॑मि ते नो॑ मु॒ञ्चन्त्वे॒नसः॑ । अ॒नु  
 नो॒ऽद्यानु॑मतिर॒नु ( ५ ) इ॒दंनु॑मते त्वं वै॒श्वान-  
 न॒रो न॑ ऊ॒त्या पृ॒ष्टो दि॒वि । ये अ॒प्र॒थेता॑म॒मि-  
 ते॒भिरो॒जो॒भिर्ये॑ प्रति॒ष्ठे अ॒भ॒वतां॑ वसू॒नाम् ।  
 स्तौ॑मि द्या॒वापृ॒थि॒वी ना॒थितो॑ जो॒हवी॑मि ते  
 नो॑ मु॒ञ्चत॑म॒हसः॑ । उ॒र्वी रो॒दसी॑ वरि॒वः कृ॒णोतं॑  
 क्षे॒त्रस्य॑ प॒त्नी अ॒धि नो॑ ब्रूया॒तम् । स्तौ॑मि  
 द्या॒वापृ॒थि॒वी ना॒थितो॑ जो॒हवी॑मि ते नो॑  
 मु॒ञ्चत॑म॒हसः॑ । य॒त्ते व॒यं पु॒रुष॑त्रा य॒विष्ठा-  
 वि॒द्वाऽस॑श्च॒क्रमा॑ क॒ञ्चन॑ ( ६ ) आ॒र्गः । कृ॒धी  
 स्व॑स्मा॒ऽअ॒दि॒तेर॑ना॒गा व्ये॒नाऽसि॑ शि॒श्रथो॑  
 वि॒ष्वग॑न्ने । यथा॑ ह॒ तद्व॑स॒वो गौ॑र्यं चि॒त्प॒दि  
 षि॒ताम॑मु॒ञ्चता॑ यज॒त्राः । ए॒वा त्व॑म॒स्मत्प्र॑ मु॒ञ्चा  
 व्य॑हः प्रा॒तार्य॑ग्ने प्र॒तरां॑ न आ॒युः ( ७ ) ॥

( गन्ता॑ दू॒षय॑न्स्तौमि य॒योः शर्धो॑ऽनु॒मति॑र॒नु च॒न च॒तु॒स्त्रि॒ंशच्च॑ ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके पञ्चदशोऽनुवाकः ॥१५॥

( अश्वमेधसंबन्धियाज्यानुवाक्याभिधानम् )

अग्नाविष्णू ज्यैष्ठ्यश्च शं चोक्चार्शमा चाग्निश्चाश्वश्चेधमश्चाग्निश्च घर्म गर्भा-  
धैका च वाजो नोऽग्निं युनज्मि ममाग्नेऽग्नेर्मन्वे पञ्चदश ॥ १५ ॥

अग्नाविष्णू अग्निश्च वाजो नो अदब्धो गोषा एकाचचत्वा-

रिश्शत् ॥ ३९ ॥

हरिं ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमः प्रपाठकः ॥ ७ ॥

इति कृष्णयजुर्वेदीयतैत्तिरीयसंहितायां

चतुर्थाष्टकः ॥ ४ ॥

( अथ चतुर्थकाण्डे सप्तमप्रपाठके पञ्चदशोऽनुवाकः ) ।

चतुर्दशानुवाके विहव्याख्या इष्टका उक्ताः । तावतेष्टकाचयनमन्त्राः  
समाप्ताः । अथ पञ्चदशेऽश्वमेधसंबन्धिनो याज्यानुवाक्या उच्यन्ते । अयं  
यानुवाकोऽस्मात्काण्डादुत्कटव्यः ।

कल्पः—“ अग्नयेऽहोमुचेष्टाकपाल इति दशहविषं मृगारेष्टिमनुनिर्वपति  
समानं तु स्विष्टकृदिदमग्नेर्मन्वे प्रथमस्य प्रचेतस इति यथालिङ्गं याज्यानुवाक्याः”  
इति । तत्रोदाहृतस्य प्रथमहविषः पुरोनुवाक्यामाह—

अग्नेर्मन्वे इति । पञ्चजना निषादपञ्चमा वर्णास्तेभ्यो हितः पाञ्चजन्यस्ता-  
दृशं यमग्निं बह्वे यजमानाः सम्बन्धते प्रदीपयन्ति, प्रथमस्य सुष्टयादावुत्प-  
न्नस्य प्रचेतसः प्रकृष्टज्ञानवतस्तस्याग्नेर्भूर्ति मन्वे मनसा चिन्तयामि । विश्वस्यां  
विशि सर्वस्यां प्रजायां प्रविविशिवांसं जाठराग्निरूपेण प्रविष्टवन्तं तमग्निमीमहे  
वयं प्राप्नुमः । सोऽग्निर्नोऽस्मानंहसः पापान्मुञ्चतु मुक्तान्करोतु । तत्रैव याज्यामाह—

यस्येदं प्राणञ्जिति । प्राणच्छ्वासेपेतं निमिषान्निमेषोपेतं यदिदं जगदेजवि  
कल्पते चेष्टत इत्यर्थः । तत्सर्वं यस्याग्नेरधीनं जातं पूर्वमुत्पन्नं जनमानमितः  
परं जनिष्यमाणं च जगत्सर्वं केवलं परनिरपेक्षं सद्यस्याधीनं तमग्निं स्तौमि ।  
नाधितः फलयञ्ज्यायुक्तोऽहं जोहवीमि पुनः पुनर्जोहोमि । शेषं पूर्ववत् ।

अथेन्द्रायाश्होमुच एकादशकपाल इत्यस्य पुरोनुवाक्यामाह—

इन्द्रस्य मन्य इति । पथमस्य सृष्ट्यादावुत्पन्नस्य प्रचेतसः प्रकृष्टज्ञानवत्  
इन्द्रस्य मूर्तिं मन्येऽहं मनसा चिन्तयामि । वृत्रघ्नः शत्रुघातिन इन्द्रस्येव समीपं  
प्राप्ताः स्तोमाः स्तोत्राणि मां यजमानमुपागुः प्राप्ताः । इन्द्रगुणकथनपराणि  
स्तोत्राणि मज्जिह्वायामवस्थितानीत्यर्थः । य इन्द्रो दाशुषो हविर्दत्तवतः सुकृतः  
सुष्ठु कर्मानुतिष्ठतो यजमानस्य हवमाह्वानं यज्ञं वोषणन्ता प्राप्स्यति ।

तत्रैव याज्यामाह—

यः संग्राममिति । य इन्द्रो युधे योद्धुं वशी स्वाधीनपरिवारोपेतः  
संग्रामं युद्धदेशं प्रति संनयति स्वकीयां सेनां सम्यक्प्रापयति । यश्चेन्द्रः  
पुष्टानि संपूर्णानि त्रयाणि गवाश्चपुरुषरूपाणि संसृजति यजमानेन योज-  
यति । शेषं पूर्ववत् ।

अथ मित्रावरुणाम्यामागोमुग्ध्यां पयस्येत्यस्य पुरोनुवाक्यामाह—

मन्वे वामिति । मित्रावरुणा हे मित्रावरुणौ वां युवयोर्मूर्तिं मन्वे मनसा  
ध्यायामि । सत्योजसाऽऽकृत्रिमबलौ दंष्ट्रणा स्तम्भयन्तौ युवां यमस्मद्द्वैरिणं नुदेधे नि-  
राकुरुत(य)स्तस्य वैरिणो वित्तं दुष्टवृद्धिं जानीतम् । या युवां यावभौ राजानं  
दीप्तिमन्तं सरथं रथसहितमादित्यं याथो लोकोपकाराय वृष्टिमुत्पादयितुं प्राप्नु-  
यः । उग्राग्निष्ठनिवारणेऽत्यन्तं तीक्ष्णौ ता तौ युवां नोऽस्मानागसः पापान्मुञ्चन्तं  
मुक्तं कुरुतम् । तत्रैव याज्यामाह—

यो वाꣳ रथ इति । हे मित्रावरुणौ वां युवयोर्भौ रथं कजुरारिभरकुटि-  
लप्रग्रहः सत्वधर्माऽवितथधारणश्च भवति सरथो मिथुश्चरन्तं मिथ्याचारिणमन्याय-  
कारिणं शत्रुं दूषयन्नुपयाति बाधमानः प्राप्नोति । तस्यैभीत्यादि पूर्ववत् । अथ  
वायोसावित्र आगोमुग्ध्यां चरुरित्यस्य पुरोनुवाक्यामाह—

वायोः सवितरिति । यो वायुर्यश्च सविता तयोरुभयोर्विद्वद्धानि वेदना-  
भ्यभिप्रायविशेषान्मन्त्रहे जानीमः । यौ वायुसवितारावात्मन्स्त्वशरीरमिव बिभृतः  
सर्वं जगद्धारयतः । किंच यौ वायुसवितारौ रक्षतो जगत्पालयतः । किंच यौ  
वायुसवितारौ विश्वस्य कृत्स्नस्य जगतः परिभू परितो व्यापकौ बभूवतुस्तावि-  
त्यादि पूर्ववत् । तत्रैव याज्यामाह—

उप श्रेष्ठा न इति । श्रेष्ठाः प्रशस्ता नोऽस्मदीया आशिषः फलविशेषा

( अश्वमेधसंबन्धियाज्यानुवाक्याभिधानम् )

देवयोवांयुसवित्रोः संबन्धिनि धर्मे कर्मण्युपास्थिरजुपास्थितास्तदधीना इत्यर्थः ।  
स्तौमीत्यादि पूर्ववत् । अथाधिभ्यामागोमुग्भ्यां धाना इत्यस्य पुरोनुवाक्यामाह—

रथीतमाविति । रथीनां रथीतमौ ये रथिनो देवाः सन्ति तेषां मध्येऽति-  
शयेन रथिनौ सुयमेभिः सुष्ठु नियन्तुं शक्येरथैः शुभं समीचीनं देशं गमिष्ठा-  
वतिशयेन गच्छन्तावधिनौ । +अह्नेऽहमाह्वयामि । [हे] देवावाधिनौ देवेषु  
सर्वेषु मध्ये ययोवां युषयोरोजो बलमनिशितमन्येन केनापि न तक्षिणीकृतं किं-  
तु स्वभावत एव तक्षिणमित्यर्थः । तावित्यादि पूर्ववत् । तत्रैव याज्यामाह—

यद्ययातं बहतुमिति । यद्यस्मात्कारणान्सूर्यायाः सूर्यपत्न्याः स्वमातुः संस-  
दमिच्छमानौ । सद्भावस्थानमिच्छन्तावधिनौ युवां विचक्रेण चक्रवययुक्तेन  
रथेन बहतुं बाहयितुमयातं रथस्योपरि गतवन्तौ तस्मात्कारणान्तथाविधौ देवौ  
स्तौमीत्यादि पूर्ववत् । अथ मरुद्भ्य एनोमुग्भ्यः सप्तकपाल इत्यस्य पुरोनुवाक्या-  
माह—

मरुतां मन्व इति । मरुतां मरुत्संज्ञकानां देवानां मूर्ति मन्वेऽहं मनसा ध्या-  
यामि । तेन च मरुतो नोऽस्मानधि ब्रुवन्तु अधिकान्ब्रुवन्तु । ते च विश्वे सर्वेऽपीमां  
वाचं मदीयां प्रार्थनां विश्वां सर्वामपि प्रावन्तु प्रकर्षेण रक्षन्तु । आशुञ्जीधगा-  
मिनः(णः) सुयमान्सुष्ठु नियामकान्मरुदाख्यान्देवानूतये रक्षणाय हुव आह्वयामि ।  
ते न इत्यादि पूर्ववत् । तत्रैव याज्यामाह—

तिग्ममायुधमिति । मरुदाख्यानां देवानामायुधं तिग्मादिविशेषणविशिष्टं  
तिग्मं तिष्ठणं वीडितं दृढम् । किं व, मरुतां शर्धो बलं सहस्वत्परेषामभिभवितुं  
दिव्यं यथोचितव्यवहारयोग्यम् । अत एव पृतनासु परकीयसेनासु जिष्णु जय-  
शीलं, स्तौमीत्यादि पूर्ववत् । अथ विश्वेभ्यो देवेभ्य एनोमुग्भ्यो द्वादशकपाल  
इत्यस्य पुरोनुवाक्यामाह—

देवानां मन्व इति । पूर्वोक्ता मरुतां पुरोनुवाक्या, तथेयं विश्वेषां देवानां  
पुरोनुवाक्या योजनीया । तत्रैव याज्यामाह—

यदिदं मेति । पौरुषेयेण मनुष्यव्यापारेण दैव्येन देवव्यापारेण च संपादितं  
यदिदं दुःखं माऽभिशोचति, अभितो मां क्लेशयति । तस्य दुःखस्यापनोदनार्थं  
स्तौमीत्यादि पूर्ववत् । अथानुमत्यै चरुरित्यस्य याज्यापुरोनुवाक्ययोः प्रतीके  
दर्शयति—

( अश्वमेधसंबन्धियाज्यानुवाक्याभिधानम् )

अनु नोऽद्येति । अनु नोऽद्यानुमतिर्यज्ञमिति पुरोनुवाक्या । अग्निदनुमते  
त्वं मन्यासा इति याज्या । एतच्चोभयमिदं वामास्ये हविरित्यनुवाके व्याख्यातम् ।

अथान्नये वैश्वानराय द्वादशकपाल इत्यस्य याज्यापुरोनुवाक्ययोः प्रतीके  
दर्शयति—

वैश्वानरो न इति । वैश्वानरो न ऊत्या म यात्विति पुरोनुवाक्या । पृष्ठो  
दिवि पृष्ठो अग्निरिति याज्या । एतच्चोभयं वैश्वानरो न ऊत्येत्यस्मिन्ननुवाके  
व्याख्यातम् ।

अथ द्यावापृथिवीभ्यामग्नेहोमुग्भ्यां द्विकपाल इत्यस्य पुरोनुवाक्यामाह—

ये अप्रथेतामिति । ये द्यावापृथिव्यावमितेभिरोजोभिः परिच्छेत्तुमशक्येवं-  
क्षैरपथेतां परुषाते अभूताम् । किंच, ये द्यावापृथिव्यौ वसूनां धनानां प्रतिष्ठे  
आभयभूते अभवतां ते द्यावापृथिव्यौ स्तौमीत्यादि पूर्ववत् । तत्रैव याज्यामाह—

उर्वी रोदसी इति । उर्वी उर्व्यांवत्यन्तं विस्तृते रोदसी रोदस्यौ हे द्यावा-  
पृथिव्यौ वरिवो धनं पूजां वा कृणोतं कुरुतम् । क्षेत्रस्य परनी परस्यौ हे द्यावा-  
पृथिव्यौ नोऽस्मानधिभूयातमधिकान्कथयतम् । स्तौमीत्यादि पूर्ववत् ।

अथ स्विष्टकृतः पुरोनुवाक्यामाह—

यज्ञे वयमिति । हे यविष्ठ युवतमाग्ने वयमविद्धांसो ज्ञानरहिताः सन्तस्ते  
त्वदीयेषु पुरुषा पुरुषेषु यत्कच्चनाऽऽगो यं कमप्यपराधं चक्ष्म कृतवन्तः ।  
अदितेरखण्डनीयस्य तवास्माननागा अपराधरहितान्सुकृधि सुष्ठु कुरु । हेऽग्न  
एनांस्यस्मदीयानि पापानि विष्वक्सर्वथा विशिश्रथो विशेषेण भधितानि कुरु ।

तत्रैव याज्यामाह—

यथा ह तदिति । यजत्रा यष्टव्या वसवो जगज्जिवासेहेतवोऽग्निना सहिता हे  
देवाः पदि सितां बन्धनस्थाने स्वकीयस्य पाशस्याऽऽक्रमणेन पादे बद्धां गौर्यैचि-  
त्रैरीमपि यां कांचिद्गौरवर्णां गाममुञ्चत बन्धान्मुक्तां कृतवन्तः । हेऽग्ने तद्यथा ह  
वेनेष प्रकरेण तद्वन्बन्धोचनं कृतमेवा त्वमेवमेव त्वमपि अस्मदस्मत्सकाशाद्द्व्यंहो  
विविधं पापं प्रमुञ्च प्रकर्षेण मुक्तं कुरु । नोऽस्मदीयमायुः प्रतरामत्यधिकं यथा  
भवति तथा प्रातारि प्रतर संपादय ।

( अश्वमेधसंनधियाज्यानुवाक्याभिधानम् )

अत्र विनियोगसंग्रहः—

अग्नयेऽहोमुचेऽष्टाकपाल इत्यादिनेरिताः ।

इष्टयोऽग्नेर्मन्वयुक्ता याज्यास्तासु क्रमादिमाः ॥

अग्नेरग्नेयके द्वी(ही)न्द्रस्यैन्द्रे मन्वे ह्यनन्तरे ।

मैत्रावरुणके वायोर्वायोस्तावित्रके रथी ॥

आश्विने मरुतां मारुते देवा वैश्वदेविके ।

अनुद्वयोश्चाऽऽ(यं चाऽऽ)नुमते वैशा वैश्वानरे तथा ॥

द्यावापृथिव्यके ये तु यत्ते स्विष्टकृतीर्यते ।

अनुवाके पञ्चदशे मन्वा द्वाविंशतिर्मताः ॥

इति श्रीमस्तायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये चतुर्थकाण्डे सप्तमपपाठके

पञ्चदशोऽनुवाकः ॥ १५ ॥

वेदार्थस्य प्रकाशेन तपो हार्दं निवारयन् ।

पुमर्थीश्चतुरो देयाद्विद्यातीर्थमहेधरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहि-

ताभाष्ये चतुर्थकाण्डे सप्तमः पपाठकः ॥७॥



२१२६ श्रीमत्सायणाचार्यविरचितभाष्यसमेता- [४चतुर्थकाण्डे-  
( अश्वमेधसंबन्धियाज्यानुवाक्याभिधानम् )

इति श्रीमद्विद्यातीर्थमहेश्वरापरावतारस्य श्रीमद्राजाधिराज-  
परमेश्वरस्य श्रीवीरबुक्कमहाराजस्याऽऽज्ञापरिपाल-  
केन माधवाचार्येण विरचिते वेदार्थप्रकाशे  
कृष्णयजुर्वेदीयतैत्तिरीयसंहिताभाष्ये  
चतुर्थः काण्डः समाप्तः ॥ ४ ॥

— — —

मूलक्रमेण चतुर्थाष्टके—प्र० ७ अनु० ७२।

भाष्यक्रमेण चतुर्थकाण्डे—प्र० ७ अनु० ७२।

मूलक्रमेणाऽऽवृत्तः समष्ट्यङ्काः—अष्ट० ४ प्र० २६ अ० ३४८।

भाष्यक्रमेणाऽऽवृत्तः समष्ट्यङ्काः—का० ४ प्र० २६ अ० ३४३।

---

समाप्तोऽयं श्रीमत्सायणाचार्यविरचितभाष्यसमेतायाः  
कृष्णयजुर्वेदीयतैत्तिरीयसंहितायाश्चतुर्थः काण्डः ॥४॥

---











